

تفریح و سیاحت

اس کے جائز و مسائل و شرعی ضوابط

[اسلامک فقہ اکیڈمی (انڈیا) کے بیسویں فقہی سمینار منعقدہ جامعہ علوم فراتانیہ راپور میں مورخہ ۵-۷ مارچ ۲۰۱۱ء کو پیش کئے گئے علمی، فقہی اور تحقیقی مقالات و مناشات کا مجموعہ جس میں مزاج، لطیف کوئی، مزاحیہ کہانیاں اور ڈرامے، سیر و سیاحت پر کثیر رقم خرچ کرنا، مختلف کھیل اس کے اصول، کھلاڑیوں کے لباس و پوشاک، کھیلوں پر سٹہ لگانا، تاریخی اور تعلیمی مقاصد کے لئے فلمیں اور کارٹون بنانا وغیرہ شامل ہیں]

ہملہ ممنوع بہن، ناشر محفوظ

نام کتاب	:	تفریح و سیاحت - اس کے جائز وسائل و شرعی ضوابط
صفحات	:	۶۱۵
سن طباعت	:	فروری ۲۰۱۲ء
قیمت	:	۳۲۰ روپے

ناشر

ایفا پبلیکیشنز

۱۶۱- ایف، بیسمنٹ، جوگابائی، پوسٹ باکس نمبر: ۹۷۰۸

جامعہ نگر، نئی دہلی - ۱۱۰۰۲۵

ای میل: ifapublication@gmail.com

فون: 011 - 26981327

مجلس اولیٰ

- ۱- مولانا محمد نعمت اللہ اعظمی
- ۲- مولانا محمد بربان الدین سنبھلی
- ۳- مولانا بدر الحسن قاسمی
- ۴- مولانا خالد سیف اللہ رحمانی
- ۵- مولانا تقی احمد بستوی
- ۶- مولانا عبید اللہ اسعدی

بِسْمِ اللَّهِ الرَّحْمَنِ الرَّحِيمِ

فہرست

۷	مولانا خالد سیف اللہ رحمانی	پیش لفظ
۱۱	باب اول: تسمیہ و امور	
۱۳		سوالنامہ
۱۸		اکیڈمی کا فیصلہ
۲۲	منشی محمد سراج الدین ٹاٹاکی	تلخیص
۹۱	مولانا ڈاکٹر ظفر الاسلام صدیقی	عرض مسئلہ (سوال نمبر: ۱)
۱۰۶	منشی اشرف عباس ٹاٹاکی	عرض مسئلہ (سوال نمبر: ۲)
۱۱۸	منشی محمد رضا جہاں مدوی	عرض مسئلہ (سوال نمبر: ۳)
۱۲۸	منشی اقبال احمد ٹاٹاکی	عرض مسئلہ (سوال نمبر: ۴، ۵، ۶)
۱۳۵	باب دوم: مقالات	
۱۳۷	مولانا ڈاکٹر ظفر الاسلام صدیقی	تفریح - ۱ اس کے جائز وسائل اور شرعی ضوابط
۱۸۰	مولانا ڈاکٹر اسرار الحق مسیحی	سیر و تفریح - جائز وسائل اور شرعی ضوابط
۱۹۸	مولانا اقبال احمد ٹاٹاکی	تفریح - کئی امور اور کھیل کود کے شرعی احکام
۲۵۳	مولانا محمد رضا جہاں مدوی	تفریح کے جائز وسائل اور شرعی ضوابط
۲۷۹	منشی حنیف حسین	تفریح، سفر و سیاحت کے وسائل اور شریعت کا موقف
۲۸۹	مولانا غلام اللہ کاوی والا	تفریح - ۱ اس کے جائز وسائل اور شرائط و ضوابط
۲۹۷	مولانا عبداللہ کاوی والا	تفریح و مزاح سے متعلق شرائط و ضوابط
۳۰۶	مولانا جعفر علی رحمانی	تفریح کے ذرائع اور ان کا استعمال

۳۲۳	مولانا خالد حسین نیوی	تفریح اور کھیل کود کے جائز مسائل اور اس کے شرعی ضابطے
۳۳۹	مولانا نصر اللہ ندوی	تفریح و مزاح - احکام و مسائل
۳۵۸	مولانا اشرف عباس قاسمی	سیر و تفریح سے متعلق ضابطے
۳۸۱	مولانا شوکت شاہ قاسمی	تفریح و سیاحت - احکام و مسائل
۴۰۴	مولانا عبدالجبار طیب ندوی	سیر و تفریح سے متعلق اصول و قواعد
۴۱۵	منفی محمد ثناء قاسمی	مزاح و تفریح سے متعلق احکام
۴۲۵	مولانا حارث عبداللہ قاسمی	سیر و تفریح کے جائز ذرائع اور شرعی ضوابط
۴۵۰	مولانا یوسف علی	سیاحت و تفریح سے متعلق شرعی احکامات
۴۵۸	مولانا محمد عمران ندوی	سیر و تفریح سے متعلق شرعی ضابطے
۴۶۷	مولانا عفتان منصور پوری	تفریح کے جائز مسائل اور شرعی ضوابط
۴۷۹	مولانا رمضان علی	تفریح - اس کے جائز مسائل اور شرعی ضوابط
۵۰۶	مولانا لطیف الرحمن ولایت علی	تفریح - اس کے جائز مسائل اور شرعی ضوابط
۵۱۹	مولانا ارشد رحمانی	تفریح اور اس کے جائز مسائل
۵۳۷	مولانا محمد مغفور باندوی	تفریح - اس کے جائز مسائل اور شرعی ضوابط
۵۴۴	مولانا عبید اللہ ندوی	سیر و تفریح سے متعلق شریعت کے ضابطے
۵۵۷	مولانا احسن عبدالحمق ندوی	سیر و تفریح - شرعی تناظر میں
۵۶۶	مولانا ممتاز احمد خان ندوی	شریعت میں مزاح
۵۷۸	مولانا امداد اللہ ندوی	تفریح کے جائز مسائل
۵۹۰	مولانا سرفراز احمد ندوی	تفریح - اس کے جائز مسائل اور شرعی ضوابط
۶۰۴	مولانا ڈاکٹر بہاء الدین ندوی	مزاح کے شرائط
۶۰۵		مناقشہ

پیش لفظ

اللہ تعالیٰ نے حضرت انسان کے لئے دو عالم بنائے ہیں: ایک عالم اس دنیا، دوسرا عالم آخرت ہے۔ انسان کو دنیا میں رکھنا اور اس پر کوشش و محنت کا حکم دینا، اس کے لئے دنیا میں رکھنا ہی نہیں تھا بلکہ اس کو دنیا میں رکھنا ہی نہیں تھا بلکہ اس کو دنیا میں رکھنا ہی نہیں تھا بلکہ اس کو دنیا میں رکھنا ہی نہیں تھا۔

انسان اتنا عاجز ہے کہ اس دنیا میں اسے جو راحت حاصل ہوتی ہے، اس کی لذت بہت جلد ختم ہو جاتی ہے؛ لیکن جب تکلیف پہنچتی ہے تو انسان اسے بھلائے نہیں بھلا پاتا، بقول ایک شاعر:

یا رب ماضی عذاب ہے یا رب!

چھین لے مجھ سے حافظ میرا

پھر انسان کی لامتناہی خواہشات کے لحاظ سے یہ دنیا بہت چھوٹی ہے؛ اس لئے لوگوں کے درمیان مفاہات کا ٹکراؤ بھی ہوتا ہے اور اس ٹکراؤ کی وجہ سے انسان ذہنی تناؤ اور ٹینشن کا

شکار ہوتا رہتا ہے، اس صورتِ حال کا تقاضہ ہوتا ہے کہ انسان اپنی زندگی کے کچھ اوقات ہر طرح کے افکار سے آزاد ہو کر سکون کے ماحول میں گزارے تاکہ اسے تازگی سے نجات ملے اور تاکہ وہ اپنے غم کے لمحات کو بھلا سکے، اسی کو ”تفریح“ کہتے ہیں، یعنی دل و دماغ کے لئے کچھ لمحات فرحت و سکون کے فراہم ہوں، اس سے انسان کے ذہن میں تازگی پیدا ہوتی ہے، کام کے لئے نئی اُمنگ حاصل ہوتی ہے اور آدمی ایک نئے حوصلہ کے ساتھ کام شروع کرتا ہے۔

اللہ تعالیٰ کی نعمتوں میں سے ایک یہ بھی ہے کہ اس نے قدرتی طور پر انسانی زندگی میں تفریح طبع کے اسباب رکھ دئے ہیں، انسان دن بھر محنت کرتا ہے اور تھکا ماندہ اپنے گھر پہنچتا ہے، پھر جب وہ اپنے بستر پر لیٹتا ہے تو گہری اور میٹھی نیند اس کو اپنے آغوش میں لے لیتی ہے، چند گھنٹے سونے کے بعد جب وہ بیدار ہوتا ہے تو تھکن کے سارے اثرات ختم ہو جاتے ہیں اور ایک نئی توانائی کے ساتھ پھر اپنے کام میں لگ جاتا ہے، اگر عمدہ سے عمدہ غذا بھی اسے کھلائی جاتی اور اچھے سے اچھے مناظر بھی اسے دکھائے جاتے تو وہ ایسی فرحت و مسرت حاصل نہیں کر پاتا، جو چند گھنٹے کی نیند سے حاصل ہوتی ہے، پھر اس کائنات میں ہرے بھرے درخت، خوش رنگ و خوشبو دار غنچے و گل، ندیوں اور چشموں کا صاف و شفاف پانی، سمندر کی لہریں، باد صبا کی آنکھیلیاں، روشن صحریں اور سانولی شاہیں، یہ ساری چیزیں جہاں انسان کی مختلف ضروریات کو پوری کرتی ہیں، وہیں اس کے لئے تفریح طبع کا سامان بھی ہیں؛ اس لئے کہا جاسکتا ہے کہ تفریح انسانی فطرت ہے اور خود قدرت نے انسان کے لئے تفریح کے وسائل فراہم کئے ہیں۔

لیکن قدرت نے اپنے دستِ فیاض سے انسان کو عقل و شعور کی جو دولت عطا کی ہے، اس کے تحت یہ کیوں کر ممکن تھا کہ وہ تفریح کے قدرتی وسائل پر اکتفا کر لے؛ اس لئے انسان نے اس کے لئے مصنوعی وسائل بھی پیدا کر لئے ہیں، ان مصنوعی وسائل میں کچھ جائز ہیں اور کچھ ناجائز، کچھ وہ ہیں جو شریعت کے مزاج کے مطابق ہیں اور کچھ وہ ہیں جو شریعت کے مزاج سے ہم

آہنگ نہیں ہیں۔

دوسری طرف صورتِ حال یہ ہے کہ صنعتی ترقی کے بعد انسان غیر فطری زندگی گزارنے پر مجبور سا ہو گیا ہے، معیارِ زندگی کی مسابقت میں شکست نہ کھانے کا جذبہ کچھ ایسا مسلط ہے کہ صبح دم بیدار ہونے سے لے کر رات کو بستر پر دراز ہونے تک مشین کی طرح کام کرنا پڑتا ہے؛ اس لئے بمقابلہ پہلے کے اس دور میں تفریحات ایک طرح کی ضرورت بن گئی ہیں، مشینی ترقی، مواصلات کی سہولت، ذرائعِ ابلاغ کے ذریعہ تشہیر اور حکومتوں کی طرف سے سیاحتی اور تفریحی شعبوں کی سرپرستی اور ایک وسیلہ آمدنی کی حیثیت سے اس کفر و غدینے کی کوشش، ایسے اسباب ہیں جن کی وجہ سے تفریحات کو بے حد فروغ حاصل ہوا ہے۔

پھر یہ کہ اس دور میں تفریحات میں بہت تنوع بھی پیدا ہوا ہے، سیر و سیاحت، کھیل کود، لطیفہ و مذاق، ڈرامہ، کہانی نویسی، کارٹون سازی اور نہ معلوم کتنے طریقے ہیں، جو آج تفریحی مقصد کے لئے اختیار کئے جاتے ہیں، ان مختلف صورتوں کے لئے ظاہر ہے کہ شرعاً ایک ہی حکم نہیں ہو سکتا، اس پس منظر میں اسلامک فقہ اکیڈمی انڈیا نے اپنے بیسویں فقہی سیمینار منعقدہ راپور کے لئے، تفریحات کے وسائل اور ان سے متعلق شرعی احکام و ضوابط کا موضوع بھی رکھا تھا، غالباً کسی فقہ اکیڈمی کی طرف سے پہلی بار سیمینار کے لئے یہ عنوان متعین کیا گیا تھا، بحمد اللہ اس سیمینار میں ۲۹ مقالات پیش ہوئے اور بڑی مفید، مدلل اور تفصیلی تحریریں فاضل مقالہ نگاروں نے لکھیں۔

اکیڈمی کے فقہی سیمیناروں کے معمول کے مطابق مقالات کی تلخیص شرکاء میں تقسیم کی گئی، عرض مسئلہ عارضین کی طرف سے پیش کیا گیا، پھر پورے مناقشہ ہوا اور کافی غور و خوض کے بعد تجویزیں منظور کی گئیں، جن میں شریعت کے مقاصد و مصالح اور انسانی فطرت و طبیعت دونوں کو ملحوظ رکھا گیا ہے، ان ہی مقالات، عرض مسئلہ، تلخیص، سیمینار کے لئے جاری ہونے والے سوالنامہ،

سیمیوار کے دوران ہونے والے مناقشات اور فیصلہ کا مجموعہ تارکین کے سامنے پیش ہے، اکیڈمی کے رفیق شعبہ علمی عزیز ی مفتی محمد سراج الدین سلمہ نے بہتر طریقہ پر اسے مرتب کیا ہے، امید ہے کہ اکیڈمی کے دوسرے مجلات کی طرح اسے بھی اہل علم کی بارگاہ میں قبولیت حاصل ہوگی، دعاء ہے کہ اللہ تعالیٰ اکیڈمی کی علمی اور فقہی خدمات کو ثبات و دوام عطا فرمائیں اور امت کے لئے صواب و سدا کی رہنمائی کا ذریعہ بنائیں۔

خالد سیف اللہ رحمانی
(جنرل سکریٹری)

۱۳ محرم ۱۴۳۳ھ

۱۰ دسمبر ۲۰۱۱ء

جدید فقیہی تحقیقات

پہلا باب

تمہیدی امور

سوالنامہ:

تفریح - اس کے جائز و مسائل اور شرعی ضوابط

اللہ تعالیٰ نے انسان کے اندر کام کی بے پناہ صلاحیت اور جدوجہد کا جذبہ رکھا ہے، انسان جو کچھ سعی و کوشش کرتا ہے، اس میں مختلف اعضاء کا استعمال ہوتا ہے، خاص کر انسان کا دماغ ہر عمل کے پیچھے کا فرما ہوتا ہے، اس لئے جسم کے دیگر اعضاء کو بھی آرام کی ضرورت ہوتی ہے اور خاص کر دماغ کو بھی، جسم کے دوسرے اعضاء کو راحت پہنچانے کے مختلف ذریعے ہیں، مجملہ ان کے نیند بھی ہے؛ لیکن دماغ ہر وقت متحرک رہتا ہے، اگر وہ کام کرنا چھوڑ دے تو زندگی سے انسان کا رشتہ ٹوٹ جائے؛ اس لئے دماغ کی راحت اور اسے تازہ سے بچانے کے لئے نفسیاتی طور پر پرسکون ماحول فراہم کرنا فرحت کے اسباب مہیا کرنا نیز تازہ سے خالی لمحات کی فراہمی ضروری ہوتی ہے؛ اسی لئے اس مشینی دور میں - جس میں انسان قدم قدم پر ذہنی تازہ سے دوچار ہوتا ہے، تفریح کی زیادہ ضرورت محسوس کی جاتی ہے۔

چنانچہ موجودہ دور میں ”تفریح“ فکر و تحقیق کا مستقل موضوع بن گیا ہے، اسے نفسیاتی علاج کا درجہ حاصل ہو گیا ہے اور اس کے لئے مختلف وسائل اختیار کئے جا رہے ہیں، اور یہ بات بھی ظاہر ہے کہ اسلام دین فطرت ہے، جو انسان کی فطری ضرورتوں کو پورا کرتا ہے، اس نے اخلاقی حدود میں رہتے ہوئے تفریح کی اجازت دی ہے قرآن مجید نے ”سیر فی الأرض“ کا حکم دیا ہے، رسول اللہ ﷺ بھی بعض اوقات مزاح فرمایا کرتے تھے، آپ نے جسم کو صحت مند اور شیطاں رکھنے والے بعض کھیلوں کی نہ صرف اجازت دی ہے؛ بلکہ اس کی حوصلہ افزائی فرمائی ہے؛ لیکن اس کے لئے اسلام کچھ حدود متعین کرتا ہے مثلاً یہ کہ اس کا عمل دوسروں کو نقصان پہنچانے والا یا خود اس کے لئے مضرت رساں اور اخلاقی تقاضوں کے مغاثر نہ ہو، اس پس منظر

میں چند سوالات پیش خدمت ہیں، امید کہ تفصیل کے ساتھ جواب عنایت فرمائیں گے:

۱- تفریح کا ایک طریقہ مزاح اور لطیفہ کوئی ہے مزاح نثر میں بھی ہوتا ہے اور نظم میں بھی، آج کل بعض پیشہ ور لطیفہ کو بھی ہوا کرتے ہیں، اور مزاح کے لئے مستقل مجلس یا مزاحیہ مشاعرہ بھی منعقد کیا جاتا ہے، سول یہ ہے کہ:

الف- کیا شریعت میں مزاح جائز ہے، اور جائز ہے تو اس کی حدود کیا ہیں؟
ب- مزاحیہ پروگراموں کا منعقد کرنا جو کئی گھنٹوں پر مشتمل ہو، یا مزاحیہ مشاعرہ منعقد کرنا کیا جائز ہوگا؟

ج- مزاحیہ کہانیاں لکھنا، انھیں پڑھنا اور ایسی کہانیوں پر معنی کتابوں کو شائع کرنا، نیز ان کی خرید و فروخت کرنا شرعی نقطہ نظر سے کیا عمل ہے؟
د- لطیفہ کوئی یا مزاح نوہی کو پیشہ بنالینا اور اس کی اجرت وصول کرنا درست ہے یا نہیں؟
ه- تفریح طبع کے لئے مزاحیہ ڈرامے کے پروگرام بھی منعقد کئے جاتے ہیں، جن کا مقصد ہنسا ہنسانا ہوتا ہے، کیا اس طرح کے ڈرامے لکھنا، اس کا پروگرام کرنا اور اسے دیکھنا درست ہے؟

و- موجودہ دور میں ڈاکٹروں کی رائے ہے کہ ہنسا انسانی صحت کی برقراری اور اس کو چست و نشیط رکھنے کے لئے بہت معاون فعل ہے؛ اس لئے خاص طور پر ہنسنے کے پروگرام بھی رکھے جاتے ہیں، جس میں بہت سے لوگ بہ تکلف قہقہے لگاتے ہیں اور دیر تک ہنسنے کی کوشش کرتے ہیں، اس عمل کا شرعی حکم کیا ہے؟

۲- تفریحی مقصد کے لئے مختلف قسم کے کھیل بھی مروج ہیں، جن میں بعض کھیل گھنبرہ دو گھنبرہ کے ہوتے ہیں، اور بعض کھیل زیادہ وقت لیتے ہیں، بعض ایسے کھیل بھی ہوتے ہیں، جو انسان کی جان کے لئے خطرناک ہوتے ہیں، جیسے: باکسنگ، بعض کھیلوں میں جانوروں کو سخت تکلیف پہنچتی ہے، جیسے جانوروں کا باہمی مقابلہ، موجودہ زمانے میں کھیل نے مستقل فن کی

صورت اختیار کر لی ہے، سرکاری سطح پر اس کی مستقل وزارت ہوتی ہے اور خاصا بجٹ اس مقصد کے لئے منظور کیا جاتا ہے، اس پس منظر میں واضح کیا جائے کہ:

الف- کھیل کے طریقہ کے اعتبار سے کھیل کے جائز اور ناجائز ہونے کے کیا اصول ہیں؟

ب- لباس و پوشاک کے سلسلہ میں کھلاڑیوں کے لئے کن باتوں کی رعایت ضروری

ہے؟

ج- شریعت کے اصولوں کی روشنی میں مروجہ کھیلوں میں سے کن کو جائز، کن کو ناجائز،

کن کو مکروہ اور کن کو مستحب قرار دیا جاسکتا ہے؟

د- کھیل کی جیت ہار میں اگر پیسے کی شرط ہو تو کون سی صورت جائز اور کون سی ناجائز ہوگی؟

ھ- جو کھیل اپنے طریقہ اور لباس کے اعتبار سے محرمات پر مشتمل نہ ہو؛ لیکن اس میں

کھیلنے والوں اور کھیل دیکھنے والوں کا کافی وقت ضائع ہونا ہو تو ان کا کیا حکم ہوگا؟

و- کھیل دیکھنے نیز اس کے لئے ٹکٹ خریدنے کا کیا حکم ہوگا، کیا اس سلسلہ میں کچھ

تفصیلات بھی ہیں؟

۳- موجودہ دور میں سیاحت ایک مستقل صنعت بن چکی ہے، بلکہ بعض ممالک کی

آمدنی کے لئے سیاحت بنیادی وسیلہ کا درجہ رکھتا ہے؛ اس لئے موجودہ دور میں سیاحت کو بڑی

اہمیت حاصل ہو گئی ہے، اس تناظر میں حسب ذیل امور دریافت طلب ہیں:

الف- تفریحی مقصد کے لئے ایک شہر سے دوسرے شہر اور ایک ملک سے دوسرے

ملک کا سفر کرنا جائز ہے یا نہیں، جبکہ اس میں کثیر رقوم کا صرفہ بھی ہوتا ہے؟

ب- کیا ایسے سفر میں بال بچوں کو ساتھ رکھنا درست ہے؛ جبکہ بعض علاقوں کا سفر جان

ومال اور عزت و آبرو کے تحفظ کے نقطہ نظر سے پرخطر ہوتا ہے؟

ج- جس مقام پر مختلف علاقوں کے لوگ سیاحت کی غرض سے آتے ہیں، وہاں عموماً

بعض غیر شرعی باتیں بھی دیکھنے میں آتی ہیں، ایسی جگہوں میں ازراہ تفریح جانا، وہاں جانے

والوں کے لئے سواری کرایہ پر لگانا اور ایسے مقام پر اشیائے خورد و نوش فروخت کرنے کے لئے دکان لگانے کا کیا حکم ہے؟

د- آج کل ٹور پر لے جانے کے لئے مختلف تجارتی کمپنیاں قائم ہیں، جو آمد و رفت کے لئے ٹکٹ اور قیام کے لئے سہولتوں کا نظم کرتے ہیں۔ سفر کرنے والے حضرات مختلف قسم کے ہوتے ہیں، بعض وہ بھی ہوتے ہیں جو سیاحتی مقامات پر ادائیش دینے کے لئے جاتے ہیں، نیز شراب اور دوسری برائیوں میں مبتلا ہوتے ہیں، بعض کا مقصد مندروں، تیرتھ گاہوں اور چرچوں کی زیارت کرنا اور وہاں اپنے طریقوں کے مطابق عبادت کرنا ہوتا ہے، کیا اس طرح کی ٹور کمپنیاں قائم کرنا جائز ہے؟

۴- تفریحی مقاصد کے لئے جن وسائل کا استعمال کیا جاتا ہے، ان میں فلمیں بھی ہیں، فلموں سے فوراً ذہن ان فلموں کی طرف جاتا ہے جو آج کل سینما ہالوں میں دکھائی جاتی ہیں، ان کا ناجائز اور حرام ہونا ظاہر ہے، کیونکہ یہ فحشاء و منکرات کو پھیلانے کا ذریعہ ہیں، لیکن فلم اصل میں تصویر کشی یا عکس بندی کا نام ہے، اور ان کا استعمال مخرب اخلاق مقاصد کے علاوہ کے لئے بھی ہوتا ہے یا ہو سکتا ہے، چنانچہ دستاویزی فلمیں بھی تیار کی جاتی ہیں، اسی طرح تاریخی فلمیں بھی ہوتی ہیں، تعلیمی مقاصد کے لئے بھی فلمیں بنائی جاتی ہیں، مثال کے طور پر قرآن میں جن مقامات کا ذکر آیا ہے، اگر متعلقہ آیات کو پڑھتے ہوئے ان مقامات کو طلبہ اسکرین پر دیکھیں، تو ظاہر ہے کہ اس سے ان کے اندر اس مضمون کا زیادہ ادراک پیدا ہو سکتا ہے، اس پس منظر میں اس امر کی وضاحت فرمائیں کہ کیا مذکورہ مقاصد کے لئے فلمیں بنائی جاسکتی ہیں، نیز تعلیمی مقاصد کے لئے ان کا استعمال کیا جاسکتا ہے، اور اگر کیا جاسکتا ہے تو اس کے لئے کیا شرائط ہوں گی؟

۵- موجودہ دور میں شخصیتوں کی طرف اشارہ کرنے کے لئے کارٹون بنائے جاتے ہیں، کارٹون کے ذریعہ یہ بات سمجھی جاسکتی ہے کہ کارٹونسٹ کا اشارہ کس کی طرف ہے، لیکن انسانی صورت کے خدوخال اس میں پوری طرح واضح نہیں ہوتے ہیں، کارٹون میں ایک پہلو تفریح اور

مزاح کا بھی ہوتا ہے، سوال یہ ہے کہ:

الف: کیا کارٹون بنانا جائز ہے، یا اس کا بھی تصویر میں شمار ہوگا؟

ب: کارٹون بنانا اس وقت ایک نفع بخش ذریعہ آمدنی بھی ہے، تو کیا اس کو ذریعہ آمدنی بنانا اور اس مقصد کے لئے ملازمت کرنا درست ہوگا؟

۶- جیسے کہانیاں لکھی جاتی ہیں اور فرضی حکایتیں مرتب کی جاتی ہیں، اسی طرح ذہنی تفریح کا ایک ذریعہ ڈراما بھی ہے، جس میں مختلف افراتفرار کردار کے شامل ہوتے ہیں اور وہ متعین جملوں کو ادا کرتے ہیں، آج کل دینی مدارس کے پروگراموں میں بھی مکالمات کی صورت مروج ہو گئی ہے، یہ بھی اس میں شامل ہے، ڈرامہ غیر اخلاقی مقاصد کے لئے بھی کیا جاسکتا ہے اور بہتر مقاصد کے لئے بھی، لیکن اس میں جو کچھ کہا جاتا ہے یا ڈرامہ میں شامل مختلف لوگوں کے درمیان جو رشتے ظاہر کئے جاتے ہیں وہ عام طور پر فرضی ہوتے ہیں؛ البتہ سامعین کو اس سے دھوکہ نہیں ہوتا اور وہ بھی اس کی حقیقت سے آگاہ ہوتے ہیں، سوال یہ ہے کہ کیا بہتر کاموں کی ترغیب اور معاشرہ کے مفاسد پر تنقید کے لئے ڈرامے اٹیج کئے جاسکتے ہیں؟

☆☆☆

امکیت کا فیصلہ:

تفریح و سیاحت اور شرعی احکام و ضوابط

(۱) مزاج:

- الف- مزاج جائز ہے، بشرطیکہ وہ جھوٹ، فحش نیز استہزاء و ایذا رسانی پر مشتمل نہ ہو۔
- ب- ایسے مزاجیہ پر وگرام یا مزاجیہ مشاعرے— جن سے دینی یا دنیوی مصالح متاثر ہوں— جائز نہیں ہیں۔
- ج- لطیفہ کوئی یا مزاج نویسی کو ذریعہ معاش بنا لینا مناسب نہیں ہے۔
- د- ایسے پر وگرام جن کا مقصد صرف ہنسنا ہنسانا ہو، شریعت کے مزاج کے خلاف ہیں؛ البتہ بہ غرض علاج اس کی گنجائش ہے۔

(۲) کھیل کود:

- الف- ایسے کھیل جو انسان کے وسیع تر مفاد میں ہوں، جن سے جسمانی قوت حاصل ہوتی ہو، چستی و نشاط کی بحالی میں مدد ملتی ہو، جائز ہیں؛ بشرطیکہ وہ منکرات سے خالی ہوں، نیز دینی یا دنیوی حقوق و فرائض سے غفلت یا کسی بھی جاندار کی اذیت کا باعث نہ ہوں۔
- ب- عام حالات میں شریعت نے مرد و عورت کی ستر پوشی کے لئے جو اصول مقرر کئے ہیں، کھلاڑیوں کے لئے بھی ان کی پابندی ضروری ہے۔
- ج- جن کھیلوں کے بارے میں احادیث میں ترغیب آئی ہے وہ مستحب ہیں، ان کے علاوہ مرد و چہ کھیلوں میں جو مذکورہ بالا اصول کے مطابق ہوں، وہ جائز ہیں۔
- د- کھیل کی ہارجیت میں پیسے کی شرط اگر ایک طرف ہو یا کسی تیسرے فریق کی جانب

سے ہو تو جائز ہے اور اگر جائین سے شرط ہو تو ناجائز ہے۔

ھ۔ وقت انسانی زندگی کا قیمتی سرمایہ ہے؛ لہذا از روئے شرع کوئی بھی ایسا کھیل کراہت سے خالی نہیں، جو اپنے طریقے اور کھلاڑیوں کے لباس کے اعتبار سے تو محرمات پر مشتمل نہ ہو؛ لیکن اس میں کھیلنے یا دیکھنے والوں کا کافی وقت ضائع ہوتا ہو۔

و۔ جو کھیل جائز ہیں، انہیں دیکھنے کی اور ان کے لئے ٹکٹ خریدنے کی بھی گنجائش ہے۔
ز۔ جو لوگ کھیل میں شریک نہیں ہیں؛ لیکن کسی فریق یا فرد کے جیتنے پر آپس میں پیسوں کی بازی گائیں تو یہ بھی قمار میں داخل ہے اور حرام ہے۔

ح۔ کھیل کی وقتی تفریح کی حد تک تو گنجائش ہے؛ مگر اس کو زندگی کا مقصد بنا لیا جائز نہیں ہے، نیز تعلیم اور کسب معاش کی جائز سرگرمیوں کو چھوڑ کر اپنے آپ کو کھیل کے لئے وقف کر دینا، مناسب نہیں ہے۔

ط۔ سیمینار حکومت ہند سے اپیل کرتا ہے کہ وہ کھیل کو دو اتنی اہمیت نہ دے کہ نوجوانوں کی بہترین اختراعی صلاحیت ملک کی تعمیر و ترقی کے بجائے کھیل کود میں صرف ہونے لگیں، نیز خاص کراہتوں کی تیاری کے زمانہ میں کھیل کے پروگرام رکھنے سے اجتناب کیا جائے؛ تاکہ طلبہ کی تعلیم متاثر نہ ہو اور مقابلہ کے دوران انہیں کو بھی زیادہ سے زیادہ مختصر رکھا جائے؛ تاکہ یہ شاہقین کے ضیاع وقت کا سبب نہ بنے۔

(۳) سیاحت:

الف۔ اصراف سے بچتے ہوئے تفریحی مقصد کے لئے ایک شہر سے دوسرے شہر اور ایک ملک سے دوسرے ملک کا سفر کرنا جائز ہے۔

ب۔ ایسے مقامات جہاں جان یا عزت و آبرو کا تحفظ خطرے میں ہو، وہاں نہ خود جانا درست ہے اور نہ اہل و عیال کو ساتھ لے جانا درست ہے۔

ج۔ محض تفریح کے لئے ایسی جگہوں میں جانا جہاں غیر شرعی امور کا غلبہ ہو، جائز نہیں

ہے؛ البتہ ایسے مقامات پر جانے والوں کو سواری کرائے پر دینے یا اشیاء خورد و نوش فروخت کرنے کے لئے دکان لگانے کی گنجائش ہے۔

د- جائز مقاصد کے لئے ٹراویلس کمپنیوں کا قیام درست ہے۔

ھ- سیاحت کا تعلق مذہبی، تہذیبی اور ثقافتی رشتوں کو مضبوط کرنے، اپنے گزرے ہوئے لوگوں کے کارناموں کو اجاگر کرنے اور مذہبی قومی تاریخ سے روشناس کرانے سے ہے؛ اس لئے جو مسلمان اس پیشہ سے جڑے ہوئے ہیں، ان سے اپیل کی جاتی ہے کہ وہ مسلمانوں کے لئے اسلامی نقطہ نظر سے ان مقاصد کو پورا کرنے والے پیکیج تیار کریں؛ تاکہ مسلمان نوجوانوں کو بے راہ روی اور احساس کمتری سے بچایا جاسکے اور غیر مسلم بھائیوں کے سامنے بھی مسلمانوں کی صحیح تصویر آسکے۔

(۴) عکس بندی، کارٹون اور تمثیلی ڈراما:

۱- غیر ذی روح اشیاء مثلاً تاریخی مقامات اور قدرتی مناظر کی عکس بندی جائز ہے۔

۲- تفریحی مقاصد کے لئے ذی روح کی عکس بندی جائز نہیں ہے۔

۳- تعلیمی، اصلاحی اور دعوتی مقاصد کے لئے عکس بندی اور اس سے استفادہ کی گنجائش

ہے، خواہ اس میں ضمناً ذی روح کا عکس آ گیا ہو۔

۴- ایسی عکس بندی جن میں کسی عورت کی تصویر ہو یا انبیاء و صحابہ کی تمثیل ہو یا کوئی اور

شرعی منکر ہو، بنانا اور ان کو دیکھنا جائز نہیں ہے۔

۵- ایسے کارٹون — جن میں خدو خال واضح ہوں — تصویر میں شمار ہوں گے؛ اس

لئے یہاں جائز ہیں۔

۶- ایسے کارٹون بنانا جس سے کسی کی اہانت مقصود ہو جائز نہیں ہے، اگرچہ اس میں خدو

خال واضح نہ ہوں۔

۷- ایسے کارٹون جو عریانیت پر مشتمل ہوں یا برائی کی ترغیب دے رہے ہوں، وہ بھی

جائز نہیں ہیں۔

۸- تربیتی مقصد سے بچوں کے لئے ایسے کارٹون بنانا جن میں خدو خال واضح نہ ہوں اور بچوں کے لئے نفسیاتی، اخلاقی اور لسانی نقطہ نظر سے مفید ہوں، جائز ہے۔

۹- کارٹون سازی کی جو شکلیں جائز ہیں، ان کو ذریعہ آمدنی بنانے اور اس مقصد کے لئے ملازمت کرنے کی گنجائش ہے۔

۱۰- اچھے کاموں کی ترغیب اور معاشرہ کے مفاسد پر تنقید کے لئے تمثیلی مکالمات ایچ کئے جاسکتے ہیں، بشرطیکہ ان میں موسیقی، کردار کشی، مردوزن کا اختلاط یا انبیاء، ملائکہ اور صحابہ کی تمثیل نہ ہو، نیز غیر شرعی اور غیر اخلاقی امور سے پاک ہوں۔

☆☆☆

تلخیص مقالات:

تفریح - اس کے جائز وسائل اور شرعی ضوابط

مفتی محمد سراج الدین قاسمی ☆

اسلامک فقہ اکیڈمی (انڈیا) کا بیسواں فقہی سمینار ہندوستان کے تاریخی شہر رامپور میں منعقد ہو رہا ہے، اس سمینار کے موضوعات میں سے ایک موضوع تفریح - اس کے جائز وسائل اور شرعی ضوابط سے متعلق ہے۔

اس موضوع سے متعلق جن حضرات کے مقالات موصول ہوئے ان کے اسماء گرامی حسب ذیل ہیں:

[مولانا محمد احسن عبدالحق ندوی، مولانا محمد مغفور باندوی، مفتی حنیف صاحب، مفتی داؤد، مفتی غلام اللہ کاوی، مفتی ممتاز احمد ندوی، مولانا عبید اللہ ندوی، ڈاکٹر بہاء الدین ندوی، مفتی لطیف الرحمن ولایت علی، مفتی محمد جعفر علی رحمانی، مفتی اشرف عباس سعادت، مفتی طارق انور قاسمی، مولانا محمد عمران ندوی، مولانا محمد یوسف علی، مفتی محمد عارف باللہ قاسمی، مفتی رضوان الحسن، مولانا شوکت ثاقب قاسمی، مولانا اقبال احمد قاسمی، مولانا ظفر الاسلام صاحب، مولانا نصر اللہ ندوی، مولانا رمضان علی، مولانا خالد نیوی، مولانا اسرار الحق سبیلی، مولانا شاجہاں ندوی]۔

۱۔ تفریح کا ایک طریقہ مزاح اور لطیفہ کوئی ہے، مزاح نثر میں بھی ہوتا ہے اور نظم میں بھی آج کل بعض پیشہ ور لطیفہ کو بھی ہوا کرتے ہیں اور مزاح کے لئے مستقل مجلس یا

مزاحیہ مشاعرہ بھی منعقد کیا جاتا ہے، سوال یہ ہے کہ:

الف:- کیا شریعت میں مزاح جائز ہے اور جائز ہے تو اس کے حدود کیا ہیں؟

اس سلسلہ میں عموماً مقالہ نگاروں کی رائے یہ ہے کہ فی نفسہ مزاح جائز ہے، بشرطیکہ اس میں کوئی خلاف شرع امور نہ پائے جائیں، مقالہ نگاروں نے مزاح کے جواز پر متعدد روایات سے استدلال کیا ہے، نیز ان شرائط کو بھی تفصیل سے بیان کیا ہے جو کہ مزاح کے جائز ہونے کے لئے ضروری ہیں۔

مقالہ نگاروں کی جانب سے پیش کئے گئے دلائل درج ذیل ہیں:

- ۱- حضرت عائشہ سے روایت ہے: "أَنَّ النَّبِيَّ ﷺ كَانَ يَمْزُحُ وَيَقُولُ: إِنَّ اللَّهَ لَا يَأْخُذُ بِالْمَزَاحِ الصَّادِقِ فِي مَزَاحِهِ" (کنز العمال ۳/۳۶۷:۳۶۸) [مفتی اشرف عباس]۔
- ۲- حضرت انس سے روایت ہے کہ میرے چھوٹے بھائی کورینے سے کھیل رہے تھے، وہ کوریا مر گیا تو آپ ﷺ نے ان سے فرمایا: "يا أبا عمير ما فعل النغير" (بخاری باب الاغصاط والى الناس حدیث ۶۱۲۹:۶۱۳۰) (۱۹۸۸ء) (اے ابو عمیر تمہارے کورینے کو کیا ہوا)۔
- [دیکھئے مقالہ: مولانا محمد احسن عبدالحق ندوی، مفتی ممتاز احمد ندوی، مفتی لطیف الرحمن، ولایت علی، مفتی محمد جعفر ربی رحمانی، مفتی رضوان الحسن]۔
- ۳- حضرت انس سے روایت ہے: "كَانَ رَسُولُ اللَّهِ ﷺ مِنْ أَفْكِهِ النَّاسُ مَعَ نَسَانِهِ" (تاسوس لحد ۵/۸۲) [مفتی لطیف الرحمن]۔

۴- ایک صاحب خدمت اقدس میں حاضر ہوئے اور درخواست کی کہ مجھے سواری عنایت فرمائیں آپ ﷺ نے ارشاد فرمایا: میں اونٹنی کا بچہ دے سکتا ہوں، ساکل پریشان ہوئے کہنے لگے: میں اونٹنی کا بچہ لیکر کیا کروں گا، آپ ﷺ نے فرمایا: ہر اونٹ اونٹنی کا بچہ ہی تو ہوتا ہے: "إِنَّ رَجُلًا أَتَى النَّبِيَّ ﷺ فَقَالَ: يَا رَسُولَ اللَّهِ! احْمَلْنِي فَقَالَ رَسُولُ اللَّهِ ﷺ: إِنْ أَمَلْتُكَ عَلَيَّ وَلَدَ نَاقَةٍ، قَالَ: مَا أَصْنَعُ بَوْلَدِ النَّاقَةِ؟" فَقَالَ: "وَهَلْ تَلِدُ الْإِبِلَ

إلا النوق“ (ابوداؤد باب ما جاء في امر الح ۳۹۹۸، ترمذی ۱۹۹۱)۔

[مولانا محمد احسن عبدالحق ندوی، مولانا محمد مغفور باندوی، مفتی ممتاز احمد خاں ندوی، مولانا عبید اللہ ندوی، مولانا محمد عمران ندوی، مفتی رضوان الحسن، مولانا شوکت ثاقب]۔

۵- ایک بوڑھی خاتون حضور پاک ﷺ کی خدمت اقدس میں حاضر ہوئیں اور آپ سے دعا کی درخواست کی، آپ نے جواب فرمایا: جنت میں کوئی بوڑھی داخل نہیں ہوگی، بوڑھی خاتون روپڑی تو آپ نے ارشاد فرمایا: جنت میں عورت بوڑھاپے کی حالت میں نہیں جائے گی۔

”أنت عجوز النبي ﷺ فقالت: يا رسول الله! ادع الله أن يدخلني الجنة فقال: يا أم فلان! إن الجنة لا يدخلها عجوز قال: فولت تبكي، قال: أخبروها أنها لا تدخلها وهي عجوز، أما تقرئين من القرآن: إنا أنشأناهن إنشاءً فجعلناهن أبكاراً“ (مشکوٰۃ ۳۱۶، شامل ترمذی شرح تہذیب الاحوذی ۱۰/۲۶۳)۔

[مولانا محمد احسن عبدالحق ندوی، مفتی محمد حنیف، مفتی ممتاز ندوی، مفتی لطیف الرحمن، مفتی محمد جعفر مہر، مولانا محمد عمران ندوی، مفتی محمد عارف باللہ، مولانا شوکت ثاقب]۔

۶- آپ ﷺ اپنے خادم خاص حضرت انس سے بھی مزاح فرمایا کرتے، چنانچہ فرماتے: اے دوکان والے۔

”عن أنس أن النبي ﷺ قال له: يا ذا الأذنين! قال أبو أسامة: يعني مازحه“ (مشکوٰۃ ۳۱۶)۔

[مفتی محمد حنیف، مولانا عبید اللہ ندوی، مفتی رضوان الحسن، مولانا شوکت ثاقب]۔

۷- حضرت ام ایمن اپنے شوہر کے لئے کسی چیز کا سوال کرنے کی غرض سے دربار رسالت میں حاضر ہوئیں تو آپ نے اس سے فرمایا: تمہارا شوہر کون ہے؟ اس نے جواب دیا: فلاں، آپ نے فرمایا: اچھا وہ جس کی آنکھ میں سفیدی ہے، تو وہ کہنے لگی ان کی آنکھوں میں سفیدی نہیں ہے، آپ نے فرمایا: کیوں نہیں ان کی آنکھ میں سفیدی ہے، جب وہ خاتون گھروٹی تو اپنے شوہر کی آنکھوں کو غور سے دیکھنے لگی تو شوہر نے پوچھا کیا بات ہے؟ اس نے بتلایا کہ

حضور ﷺ نے مجھے خبر دی ہے کہ آپ کی آنکھ میں سفیدی ہے تو شوہر نے کہا: کیا تو دیکھتی نہیں کہ میری آنکھوں کی سفیدی ان کی سیاہی سے زیادہ ہے۔ (المرح فی المرحا لابی البرکات ص: ۱۳، نقلاً اللہ والرفیہ ۱۹۵)، [مفتی محمد جعفر علی رحمانی]۔

۸۔ اسی طرح حضرت زہر سے رسول اللہ ﷺ مزاح فرمایا کرتے تھے، چنانچہ حضرت انس سے روایت ہے؟ ”أن رجلاً من أهل البادية كان اسمه زاهراً كان يهدى للنبي ﷺ الهدية من البادية فيجهزه رسول الله ﷺ إذا أراد أن يخرج، فقال النبي ﷺ: إن زاهراً باديتنا ونحن حاضر، وكان النبي ﷺ يحبه وكان رجلاً دميماً فاتاه النبي ﷺ يوماً وهو يبيع متاعه فاحتضنه من خلفه وهو لا يبصره، فقال الرجل: أرسلني من هذا؟ فالتفت فعرف النبي ﷺ فجعل لا يالو ما ألقى ظهره بصدر النبي ﷺ حين عرفه، وجعل النبي ﷺ يقول: من يشتري العبد، فقال: يا رسول الله! إذا والله تجلني كاسدا فقال النبي ﷺ: لكن عند الله لست بكاسدا“ (مسند احمد ابن حنبل: ۱۲۱۸۷، اسنن الکبریٰ للہیٰ فی باب المرحا ص: ۲۱۷)، [مولانا شوکت ثنائی]۔

۹۔ غزوہ تبوک کے موقع پر حضرت عوف بن مالک اللہ کے رسول ﷺ کی خدمت میں حاضر ہوئے آپ ﷺ چڑے کے خیمہ میں تشریف فرما تھے، حضرت عوف کہتے ہیں کہ میں نے سلام کیا آپ ﷺ نے جواب دیا اور فرمایا کہ اندر آ جاؤ میں نے کہا کیا پورا آ جاؤں؟ آپ نے فرمایا: ہاں پورے آ جاؤ۔ حدیث کے الفاظ اس طرح ہیں: ”عن عوف ابن مالک الأشجعی قال: أتيت النبي ﷺ في غزوة تبوك وهو في قبي من آدم فسلمت فرد قال: أدخل فقلت: أكلي؟ قال: كلك فدخلت“ (ابوداؤد باب فی المرحا ص: ۶۸۲)، [مولانا محمد مغفور باندوی، مولانا شوکت ثنائی]۔

جس طرح حضور ﷺ صحابہ سے مزاح فرمایا کرتے صحابہ کرام بھی آپ سے مزاح کر لیا کرتے تھے چنانچہ لمعات التقیح میں ہے: کما كان رسول الله ﷺ يمازح الصحابة

کذلک کانوا یمازحونہ (حاشیہ مشکوٰۃ ۳۱۷)، [مفتی اشرف عباس]۔

چنانچہ حضرت نعمان بن عمرو و انصاری اور سوہب بن حرمہ رسول اللہ ﷺ سے مزاح کیا کرتے تھے (سنن ابن ماجہ ۳۷۱۹) [مفتی عارف باللہ]۔

صحابہ کرام بھی آپس میں مزاح کیا کرتے تھے۔ عن قتادة قال: سئل ابن عمر هل كان أصحابه رسول الله ﷺ يضحكون؟ قال: نعم، والایمان فی قلوبہم أعظم من الجبل (مرقاۃ لب الہمک)، [مفتی اقبال احمد قاسمی، مفتی محمد حنیف]۔

چنانچہ حضرت مانع فرماتے ہیں: عبد اللہ بن عمر اپنی آزاد کردہ باندی سے فرمایا کرتے تھے: ”خلقتی خالق الکرام و خلقک خالق اللئام“ مجھے شریفوں کے پیدا کرنے والے نے پیدا کیا ہے اور تجھے کمینوں کے پیدا کرنے والے نے، تو وہ خاتون غصہ ہوتی، اور رویا کرتی تھی، تو حضرت ابن عمر فرماتے: دونوں کا خالق تو اللہ ہی ہے (المزاح فی المزاح ۳۱۵، تہذیب الامم و الترفیہ ۱۹۳) [مفتی محمد جعفر بل رحمانی، مفتی محمد عارف باللہ]۔

الفتاویٰ اہندیہ میں ہے: ”ولا باس بالمزاح بعد أن لا يتكلم الانسان فيه بكلام ياثم به أو يقصد به إضحاك جلسائه“ (۳۵۲/۵)، [مفتی محمد حنیف، مولانا محمد مغفور باندوی]۔

بعض روایات میں ہنسنے اور ہنسانے اور مزاح سے ممانعت بھی آئی ہے، چنانچہ حضور ﷺ کا ارشاد ہے: ”لا تمارأحاک ولا تمازحہ“ [مفتی ممتاز احمد ندوی، مولانا حسن عبدالحق، مفتی محمد حنیف، مفتی لطیف الرحمن، مولانا محمد یوسف علی]۔

حضور ﷺ کا ارشاد ہے: لا تکثر من الضحک فإن كثرة الضحک تمیت القلب (ترمذی، کتاب الدبہ) [مولانا عبید اللہ ندوی، مولانا محمد یوسف علی، مولانا عارف باللہ]۔

نبی کریم ﷺ نے بعض حضرات صحابہ کو زور سے ہنستے دیکھا تو فرمایا:

”اکثروا ذکر ہادم اللذات یعنی الموت“ (ترمذی باب ماجاء فی ذکر الموت)،

[مفتی ممتاز احمد ندوی، مولانا محمد حسن عبدالحق ندوی، مفتی لطیف الرحمن، مولانا محمد یوسف علی]۔

ان روایتوں کے درمیان شارحین حدیث نے تطبیق دینے کی کوشش کی ہے، چنانچہ ابن حجر فرماتے ہیں: "أن المنهى عنه مافيه إفراط أو مداومة عليه لما فيه من الشغل عن ذكر الله والتفكير في مهمات الدين وينول كثيرا إلى قسوة القلب والإيذاء والحقد وسقوط المهابة والوقار والذي يسلم من ذلك فهو مباح" (فتح الباری ۱۰/۶۱۳) [مولانا حسن عبدالحق، مفتی ممتاز خان ندوی، مفتی محمد جعفر علی رحمانی، مفتی لطیف الرحمن]۔

ما اعلیٰ قاری امام نووی سے مزاج کے سلسلہ میں نقل فرماتے ہیں:

"إعلم أن المزاج المنهى عنه هو الذي فيه إفراط ويداوم عليه، فإنه يورث الضحك وقسوة القلب ويشغل عن ذكر الله والفكر في مهمات الدين ويؤول في كثير من الأوقات إلى الإيذاء ويورث الأحقاد، ويسقط المهابة والوقار، فأما من سلم من هذه الأمور فهو المباح الذي كان رسول الله ﷺ يفعل على الندرة لمصلحة تطيب نفس المخاطب وموانسته وهو سنة مستحبة" (مرآة المناجیح ۸/۶۱۷، باب المزاج)، [مولانا عبید اللہ ندوی، مولانا شوکت ثاقبی، مفتی اشرف عباس، مولانا محمد یوسف علی]۔

مذکورہ روایات و آثار سے یہ مسئلہ تو واضح ہو گیا کہ شریعت مطہرہ آپس میں تفریح طبع کے لئے مزاج کرنے کی اجازت دیتی ہے، البتہ کیا مطلقاً مزاج جائز ہے، یا اس کے جواز کے لئے شرائط و قیودات بھی ہیں؟ تو اس سلسلہ میں مقالہ نگار حضرات نے لکھا ہے کہ مطلقاً مزاج جائز نہیں ہے بلکہ اس کے جواز کے لئے کچھ شرطیں ہیں جن کا ملحوظ خاطر رکھنا ضروری ہے، ذیل میں وہ شرائط ذکر کئے جا رہے ہیں جن کو مقالہ نگاروں نے تحریر کیا ہے:

شرائط:

۱۔ مزاج بچ پر مبنی ہو، جھوٹ کی آمیزش نہ ہو۔

حضرت ابو ہریرہؓ فرماتے ہیں: ہم لوگوں نے حضور ﷺ سے کہا: یا رسول اللہ

إنك تلماعينا؟ قال إنني لا أقول إلا حقا“ (ترندی باب ما جاء في المزاح)، [مفتی ممتاز احمد ندوی، مولانا محمد احسن عبدالحق ندوی، مولانا عبید اللہ ندوی، مفتی محمد جعفر علی رحمانی، مولانا شوکت ثناء قاسمی، مفتی حنیف، مفتی لطیف الرحمن، مولانا محمد عمران ندوی، مولانا محمد یوسف علی]۔

نیز حضرت بہز بن حکیم اپنے دادا سے روایت ہے کہ رسول اللہ ﷺ نے ارشاد فرمایا: بلاکت ہواں شخص کے لئے جو لوگوں کو ہنسانے کے لئے جھوٹ بولے۔ عن بہز بن حکیم قال حدثني أبي عن أبيه قال سمعت رسول الله ﷺ يقول: ويل للذي يحدث فيكذب ليضحك القوم ويل له ويل له (ابوداؤد باب في المزاح في الكذب: ۲۳۳۸)، [مولانا محمد شوکت ثناء قاسمی، مولانا محمد یوسف علی]۔

۲- دوسرے کے لئے باعث تکلیف اور وجہ اذیت نہ ہو۔

[مفتی ممتاز احمد ندوی، مولانا محمد احسن عبدالحق، مفتی محمد حنیف، مفتی لطیف الرحمن، مولانا محمد یوسف علی]۔

۳- مزاح میں فریاد اور مداومت نہ ہو، حضور ﷺ کا ارشاد ہے: ”لا تكثر من الضحك فإن كثرة الضحك تميت القلب“ (ترندی کتاب الزہد) [مولانا عبید اللہ ندوی، مولانا محمد یوسف علی، مولانا عارف باللہ، مفتی ممتاز احمد ندوی، مولانا محمد احسن عبدالحق، مفتی لطیف الرحمن، مولانا محمد یوسف علی]۔

۴- حافظ ابن حجر فرماتے ہیں: مزاح میں فریاد یا مداومت ناجائز ہے اور اگر یہ بات نہ ہو تو مباح ہے اور اگر کسی کی دلداری اور اس کو مانوس کرنا مقصود ہو یا شریعت میں معتبر مصلحت پیش نظر ہو تو مستحب ہے، ”فإن صادف مصلحة مثل تطيب نفس المخاطب وموانسته فهو مستحب“ (فتح الباری ۱۰/۶۱۳)، [مقالہ: مولانا محمد احسن عبدالحق، مفتی رضوان الحسن]۔

۴- کسی کو ڈرانا مقصود نہ ہو:

حضرت عبد الرحمن بن ابی یعلیٰ فرماتے ہیں: لا يحل لمسلم أن يروع مسلما

(ابوداؤد باب من یاخذ الشی علی المزاج)، (مولانا عبید اللہ ندوی، مولانا شوکت ثنائی)۔

۵- مزاج و مذاق کے لئے جگہ اور وقت کی رعایت کی جائے:

اختیار الوقت والمكان المناسبین: هناك أوقات وأماكن لا يجوز فيها الضحك والمزاح واللغو مثل: أوقات الصلاة، وعند زيارة القبر وعند ذكر الموت وعند قراءة القرآن وعند لقاء الأعداء وفي أماكن العلم“ (سورۃ المائدہ ۱۳، ۳۳)، [مولانا شوکت ثنائی]۔

۶- مزاج کا تعلق شریعت، شعائر اسلامی اور مقدس شخصیات انبیاء و رسل اور فرشتوں

سے نہ ہو۔

اللہ تعالیٰ کا ارشاد ہے: ولئن سألْتهم ليقولن إنما نخوض ونلعب قل أبا الله وآياته ورسوله كنتم تستهزئون (سورۃ توبہ: ۶۵)، [مولانا شوکت ثنائی]۔

ب- مزاجیہ پروگراموں کا منعقد کرنا جو کئی گھنٹوں پر مشتمل ہو، یا مزاجیہ مشاعرہ منعقد کرنا کیا جائز ہوگا؟

اس سول کے جواب میں بعض مقالہ نگاروں نے لکھا ہے کہ تفریح طبع کے لئے مزاجیہ یا تفریحی مشاعرہ منعقد کرنا جائز ہے، بشرطیکہ شرعی اصول و ضوابط کو نظر رکھا جائے۔ ان حضرات نے درج ذیل احادیث سے استدلال کیا ہے:

۱- عن عائشة رضی اللہ عنہا أن أبا بكر دخل عليها والنبي ﷺ يوم فطر أو أضحى وعندها قينتان تغنيان بما تقاولت الأنصار يوم بعث، فقال أبو بكر: مزمار الشيطان مرتين، فقال النبي ﷺ: دعهما يا أبا بكر إن لكل قوم عيد وإن عيدنا هذا اليوم (بخاری ۳۶۳۸)، [مفتی عارف باللہ]۔

مولانا عبید اللہ ندوی لکھتے ہیں: شعر فی نفسہ ایک ذریعہ اظہار ہے اگر صحیح مقاصد کا اظہار پیش نظر ہو تو عین بہتر ہے اور اگر غلط افکار کی نمائندگی کی جائے تو مذموم ہے، حضور سے بھی

اشعار سننا ثابت ہے، چنانچہ حضرت شریک فرماتے ہیں:

۲- ردفت رسول اللہ ﷺ یوما، فقال: هل معك من شعر أمية بن أبي الصلت شیء؟ قلت: نعم، قال: هیہ فأنشدته بیتاً فقال: هیہ، ثم أنشدته بیتاً فقال: هیہ حتی أنشدته مائة بیت (مسلم کتاب اشعر) [مولانا عبید اللہ ندوی]۔

۳- عن جابر بن سمرة قال: جالست النبی ﷺ أكثر من مائة مرة فكان أصحابه يتناشدون الشعر ويتذاكرون أشياء من أمر الجاهلية وهو ساکت فربما تبسم معهم (ترمذی باب ما جاء فی افتاء اشعر) [مولانا شوکت ثاقبی، مفتی عارف باللہ]۔

۴- نیز غزوہ خندق کے موقع سے خود حضور کا بھی اشعار کا پڑھنا ثابت ہے، واللہ لولا اللہ ما اہتدینا ولا تصدقنا ولا صلینا (بخاری کتاب الامازی)۔

۵- اسی طرح حضرت عامر بن الاکوع سے بھی جنگ خیبر کے موقع سے اشعار کا پڑھنا ثابت ہے، اور آپ نے ان کے اشعار کو سنا تو فرمایا: ”رحمہ اللہ“ (بخاری کتاب الامازی، باب غزوہ خیبر)، [مولانا عبید اللہ ندوی]۔

بعض مقالہ نگاروں نے مزاحیہ مشاعرہ کے انعقاد کے جواز کے سلسلہ میں ان واقعات کو بھی ذکر کیا ہے جن کو صحابہ کرام تفریح طبع کے لئے حضور ﷺ کی مجلس میں کبھی کبھار ذکر کیا کرتے تھے۔

چنانچہ مولانا شوکت ثاقبی، ماعلی قاری کے حوالہ سے لکھتے ہیں: ایک دن نبی ﷺ کی مجلس میں صحابہ زمانہ جاہلیت کی بعض باتوں کا تذکرہ کر رہے تھے، ایک صحابی نے عرض کیا کہ میں نے دولومڑیوں کو دیکھا کہ وہ دونوں آئے اور بت کے سر پر بیٹھ کر پیشاب کرنے لگے، تو میں نے کہا کہ پروردگار کے سر پر لہڑی پیشاب کر رہے ہیں؟ پھر میں نے حضور کی خدمت میں حاضر ہو کر اسلام قبول کر لیا، صحابہ اس بات پر ہنسنے لگے اور آپ بھی ہنس پڑے (مرقاۃ المفاتیح باب المضحک)۔

نیز حضرت ام سلمہ فرماتی ہیں کہ حضرت ابو بکر رسول اللہ ﷺ کی وفات کے ایک

سال پہلے بغرض تجارت بصرہ گئے، ساتھ میں نعیمان و سوبیط بن حرمہ تھے، نعیمان کے پاس زاد راہ تھا، حضرت سوبیط نے زاد راہ کا مطالبہ کیا تو نعیمان نے کہا: جب تک حضرت ابو بکر نہ آجائیں، نہیں دوں گا، تو انہوں نے کہا: میں تجھے سخت غصے میں ڈال دوں گا، پھر وہ لوگ ایک قوم کے پاس سے گزر رہے تھے کہ حضرت سوبیط نے ان لوگوں سے کہا کہ ایک غلام خریدو گے؟ وہ لوگ رضامند ہو گئے تو انہوں نے کہا کہ میرا غلام باتونی ہے وہ اپنے آپ کو آزاد ظاہر کرے گا، لیکن تم لوگ اس کی اس بات پر اعتماد مت کرنا ان لوگوں نے دس اونٹ کے بدلے حضرت نعیمان کو خرید لیا اور ان کی گردن میں رسی ڈالنے لگے تو انہوں نے کہا کہ میں تو آزاد ہوں، میرا ساتھی تم سے مذاق کر رہا ہے، لیکن ان لوگوں نے کوئی بات نہ سنی اور ان کو لیکر چلے گئے جب حضرت ابو بکر تشریف لائے تو حضرت سوبیط نے سارا واقعہ سنایا، تو حضرت ابو بکر ان لوگوں کے پاس جا کر دس اونٹ واپس کیا اور حضرت نعیمان کو آزاد کر لائے؛ جب یہ لوگ سفر سے واپس مدینہ آئے اور اس واقعہ کا ذکر کیا تو رسول اللہ ﷺ اور آپ کے اصحاب ایک سال تک اس واقعہ کو یاد کر کے ہنسا کرتے تھے (ابن ماجہ باب المزاج، ۳۷۰۹۳)، [مولانا شوکت ثاقبی]۔

البتہ مقالہ نگاروں نے اس کے جواز کے لئے یہ شرطیں لگائی ہیں کہ اس کی وجہ سے فرائض و واجبات وغیرہ میں خلل نہ ہو، اسی طرح عریانیت و بے پردگی اور مرد و وزن کے اختلاط سے پاک ہو اور کوئی شرعی مفسدہ نہ ہو [مفتی عارف باللہ مولانا اقبال احمد ثاقبی]۔

جبکہ بعض حضرات کی رائے یہ ہے کہ اس طرح کے مشاعرے کا انعقاد مکروہ ہے، اور بعض حضرات کے نزدیک ناجائز ہے۔ مفتی ممتاز احمد ندوی لکھتے ہیں: مزاحیہ پروگرام یا مزاحیہ مشاعروں میں وقت بہت ضائع ہوتا ہے، لہذا اس طرح کے پروگرام مکروہ ہیں۔ مفتی اقبال احمد ثاقبی لکھتے ہیں: فقہاء کرام نے شطرنج اور چومر کھیلنے کو مکروہ لکھا ہے، فتاویٰ ہندیہ میں ہے: یکرہ اللعب بالشطرنج والنرد (ہندیہ ۱۱۰/۴)۔

مذکورہ کھیلوں کی کراہت کی دو علینیں ہو سکتی ہیں: ایک تو یہ کہ یہ غیر مفید کھیل ہیں،

دوسرے یہ کہ ان میں وقت کا ضیاع ہے۔

نیز مزاجیہ مشاعرہ عموماً رات میں ہوتا ہے اور دیر رات تک ہوتا ہے، جس سے نماز فجر کو خطرہ لاحق ہو سکتا ہے۔ [مفتی مولانا اقبال احمد قاسمی، مولانا ممتاز احمد قاسمی]۔

مولانا جعفر علی رحمانی لکھتے ہیں: کئی گھنٹوں کے لئے مزاجیہ پروگرام یا مشاعرہ کو منعقد کرنا درست نہیں ہونا چاہئے کیونکہ اس طرح کے لمبے اور طویل مزاجیہ پروگرام کی وجہ سے انسان اپنے بہت سے فرائض اور ذمہ داریوں سے غافل بھی ہو جاتا ہے، جبکہ اسلام نے ہر صاحب حق کو اس کا حق ادا کرنے کا حکم نہ صرف حکم دیا ہے، بلکہ حقوق تلفی اور اس میں کوتاہی پر سخت وعید بیان فرمائی ہے۔

ویل للمطففین الذین إذا اکتالوا علی الناس یستوفون (سورہ تطفیر: ۱-۲)۔

نیز حضور کا ارشاد ہے: فاعط کل ذی حق حقه (بخاری ۱/۲۶۳)، [نیز دیکھئے مقالہ مولانا محمد احسن عبدالحق ندوی]۔

مفتی لطیف الرحمن صاحب لکھتے ہیں: مزاجیہ پروگراموں کا منعقد کرنا جو کئی گھنٹوں پر مشتمل ہو یا مزاجیہ مشاعرہ منعقد کرنا ناجائز ہوگا۔

اللہ تعالیٰ کا ارشاد ہے: ”ومن الناس من یشتری لہو الحدیث“ (سورہ لقمان)۔

حضرت مفتی شفیع صاحب فرماتے ہیں: لہو کے لفظی معنی غفلت میں پڑنے کے ہیں جو چیزیں انسان کو ضروری کاموں سے غفلت میں ڈال دیں لہو کہلاتی ہیں، اور بعض اوقات ایسے کاموں کو بھی لہو کہا جاتا ہے، جن کا کوئی معتد بہ فائدہ نہ ہو، جمہور صحابہ و تابعین کے نزدیک لہو الحدیث عام ہے، تمام ان چیزوں کے لئے جو انسان کو اللہ کی عبادت سے غفلت میں ڈال دے، اس میں غنا و مزامیر بھی داخل ہیں اور بیہودہ قصے و کہانیاں بھی (۲۰/۷)۔

مولانا اقبال قاسمی لکھتے ہیں: مروجہ مزاجیہ مشاعرے، یا دیگر مزاجیہ محفلیں مندرجہ ذیل مفاہم کی وجہ سے درست نہیں:

۱۔ ہنسی مذاق ہی مقصود ہوتا ہے اور کوئی جائز مقصد پیش نظر نہیں ہوتا۔

۲۔ مزاج میں گھنٹوں کا وقت ضائع ہوتا ہے جو کہ زندگی کا قیمتی سرمایہ ہے۔

۳- دیر رات تک مزاح کو مشغلہ بنانے کے سبب قلب میں قساوت و غفلت پیدا ہوتی ہے۔

۴- عموماً یہ پروگرام اہل باطل اور غفلت شعار لوگوں کے ہاتھ میں ہوتے ہیں، اس لئے اس میں شرکت اہل باطل کی تقویت و تائید کا سبب ہوتی ہے۔

۵- ایسے پروگرام لایعنی اور عبث باتوں پر مشتمل ہوتے ہیں۔

۶- معاشرہ میں مزاحیہ باتوں کا چلن ہو جاتا ہے، اوہاں قسم کے لوگ اس کی نقالی کرنے لگتے ہیں۔ نیز مزاحیہ مشاعروں میں نخس اشعار ہوتے ہیں یا لوگوں کو اس میں نشا نہ بنا کر تضحیک و تذلیل ہوتی ہے۔

ج- مزاحیہ کہانیاں لکھنا، انہیں پڑھنا اور ایسی کہانیوں پر مبنی کتابوں کو شائع کرنا نیز ان کی خرید و فروخت کرنا شرعی نقطہ نظر سے کیسا عمل ہے؟
اس سوال کے جواب میں مولانا خالد نبوی لکھتے ہیں:

مزاحیہ کہانیاں جو موعظت اور پند و نصیحت پر مشتمل ہوں اور مزاح اس میں ضمنی طور پر ہو یا مزاح کے پہلے پہلو پہ پہلو حکمت و موعظت اور سبق آموز باتیں بھی ہوں، تو ایسی کہانیاں لکھنے کی گنجائش ہے، جب لکھنے کی گنجائش ہے تو پڑھنے، شائع کرنے خرید و فروخت کرنے کی بھی گنجائش ہوگی۔ مولانا ممتاز احمد ندوی نے ایسی کہانیوں کے لکھنے، پڑھنے اور شائع کرنے کو تعاون علی ابہر کی قبیل سے قرار دیا ہے۔

مولانا عارف باللہ اور مولانا شوکت ثاقبی لکھتے ہیں: صرف تفریح طبع اور دل بہانے کے لئے ہو تو بھی جائز ہے۔

البتہ تمام مقالہ نگاروں نے یہ شرط ذکر کی ہے کہ فرائض و واجبات اور دیگر امور ضروریہ سے غفلت کا باعث نہ ہو، [نیز دیکھئے مقالہ: مفتی جعفر علی رحمانی]۔

مولانا ڈاکٹر ظفر الاسلام صاحب لکھتے ہیں: حد جواز میں رہتے ہوئے کہانیاں لکھنا،

پڑھنا اور ان کتابوں کی خرید فرخت جائز ہے [مولانا احسن عبدالحق، مولانا عبد الجبار طیب ندوی، مولانا شاہ جہاں ندوی]۔

دلائل:

۱- حضور ﷺ کا ارشاد ہے:

”الحكمة ضالة المؤمن فأينما وجدها فهو أحق بها“ (مولانا خالد نیوی)۔

۲- ”عن جابر قال: قال رسول الله ﷺ: تحملثوا عن بني إسرائيل فإنه

كانت فيهم أعاجيب“ (ابن ابی شیبہ مع تحقیق الشیخ محمد عوامہ ۲۰۱۷ء) [مولانا شوکت ثناء تاسمی]۔

مولانا ڈاکٹر ظفر الاسلام صاحب مزاحیہ کہانیوں پر مشتمل کتابوں کی خرید فرخت پر گفتگو کرتے ہوئے تحریر فرماتے ہیں: حضور ﷺ نے پانے سے منع کرنے کے باوجود چند مقاصد کے تحت ان کا رکھنا جائز قرار دیا ہے، اور جن کتوں سے انتفاع درست ہے، فقہاء نے اس کی خرید فرخت کو درست قرار دیا ہے، تو اسی طرح مزاح کی جائز صورتوں میں مزاحیہ کتابوں کی خرید فرخت درست ہونی چاہئے۔

مولانا عارف باللہ علامہ ^{حکمی} کے حوالہ سے لکھتے ہیں: ”وحدیث: حملثوا عن بني

إسرائيل يفيد حل سماع الأعاجيب والغرائب من كل ما لا يتيقن كذبته بقصد

الفرحة لا الحجة بل وما يتيقن كذبته لكن بقصد ضرب الأمثال والمواعظ

وتعليم نحو الشجاعة على لسان الآدميين والحيوانات“ (درمختار ۶/۳۰۳) [مولانا

شوکت ثناء تاسمی، مفتی محمد شاہد تاسمی]۔

نیز دکتور عبد اللہ الفقیہ کے حوالہ سے لکھتے ہیں:

”أما إذا كانت هذه القصص لا فائدة من قراءتها وإنما المقصود منها

التسلية فلا مانع منها أيضا ما لم تشتمل على ضرر لكن ينبغي الإقلال منها

حفاظاً على الوقت“ (فتاویٰ مکتبۃ الاسلامیہ)۔

جب ان کہانیوں کو لکھنا اور پڑھنا جائز ہے، تو ان پر مبنی کتابوں کو شائع کرنا بھی جائز ہوگا اور ان کی خرید و فروخت بھی جائز ہوگی۔ [مولانا عارف باللہ، مولانا شوکت ثنائی]۔

بعض مقالہ نگاروں نے موجودہ زمانے کے ناول و افسانوں کی کتابوں کو پیش نظر رکھتے ہوئے گفتگو کی ہے: چنانچہ مفتی حنیف صاحب لکھتے ہیں: موجودہ دور کی ناول کی کتابیں جن میں محبوبانہ و معشوقانہ باتیں مکالماتی انداز میں پیش کی جاتی ہیں جن میں قاری اس طرح محو ہو جاتا ہے کہ فرانس و واجبات سے اور دیگر ضروری امور سے بھی غافل ہو جاتا ہے، لہذا ایسی کہانیوں پر مشتمل کتابوں میں لکھنا، ان کو پڑھنا اور ان کتابوں کی خرید و فروخت جائز نہ ہوگی۔ مفتی اقبال احمد ثنائی لکھتے ہیں:

مزاحیہ لٹریچر جو حقائق سے لبریز ہو، محض انداز کلام مزاحیہ اور تفریح آمیز ہو تو اس کی گنجائش ہوگی، البتہ بیہودہ چٹکوں اور مسخرہ پن سے پر کہانیوں کی کتابوں کو خریدنا اور تیار کرنا اشاعت و ناشر کے حکم میں ہو کرنا جائز ہوگا، [نیز دیکھئے مقالہ: مولانا ممتاز احمد ندوی]۔

مفتی اشرف صاحب لکھتے ہیں:

حقائق سے عاری مزاحیہ کہانیاں پڑھنا، لکھنا اور ان کو خریدنا لہو الحدیث کے تحت داخل ہے، ارشاد باری ہے: ”ومن الناس من يشتري لهو الحديث ليضل عن سبيل الله بغير علم ويتخذها هزوا أولئك لهم عذاب مهين“ (لقمان ۶۵)۔

بعض مقالہ نگاروں نے مفتی شفیع صاحب کے حوالہ سے لکھا ہے: اس زمانے میں بیشتر نوجوان فحش ناول یا جرائم پیشہ لوگوں کے حالات پر مشتمل قصے یا فحش اشعار دیکھنے کے عادی ہیں، یہ سب چیزیں اسی قسم لہو حرام میں داخل ہیں (سعارف القرآن ۲۱/۷-۲۳) [مولانا ممتاز احمد ندوی، مولانا عبید اللہ ندوی، مفتی لطیف الرحمن ممبئی]۔

مفتی شاہد صاحب لکھتے ہیں: صاحب درمختار ”من يشتري لهو الحديث“ کی تفسیر کرتے ہوئے لکھتے ہیں:

”ومن السحت ما يؤخذ على كل مباح كملح وكأ و ماء ومعادن وما يؤخذ غاذا لغزو وشاعر لشعر ومسخرة وحكواتي قال الله تعالى: ”ومن الناس من يشتري لهو الحديث“ (درختارہ ۶۱/۹) [مقالہ مولانا محمد یوسف علی]۔

د۔ لطیفہ کوئی یا مزاح نویسی کو پیشہ بنالینا اور اس کی اجرت وصول کرنا درست ہے یا نہیں؟ اس سوال کے جواب میں مفتی خالد نیوی صاحب لکھتے ہیں: مستقل لطیفہ کوئی کرنا اور اس کو ذریعہ معاش بنالینا یہ اس مقصد حیات کے خلاف ہے جو اسلام امر اور معاشرہ میں پیدا کرنا چاہتا ہے، اس سے انسان فکر آخرت، ذکر اللہ، عبادت وغیرہ سے غافل ہو جاتا ہے، انہیں اسباب کی بنیاد پر شعر و شاعری کی مذمت کی گئی ہے۔

حضور ﷺ سے مروی ہے:

”لأن يمتلي جوف رجل قيحاً يريه خير من أن يمتلي شعراً“۔ امام بخاری فرماتے ہیں: میرے نزدیک اس کے معنی یہ ہیں کہ شعر جب ذکر اللہ قرآن کی تلاوت اور ظلم کے اشتغال پر غالب آجائے اور اگر شعر مغلوب ہو تو پھر برائے نہیں، اور لطیفہ کوئی مزاح نویسی کو پیشہ بنالینا اشہاک کی دلیل ہے۔

مفتی اشرف عباس صاحب فرماتے ہیں:

یہ قباحت لغیرہ ہے، لہذا اس کی اجرت مکروہ ہوگی اور انہوں نے درج ذیل عبارتوں کو اپنا مستدل بنایا ہے:

۱۔ ولکن من الغلط العظيم أن يتخذ الإنسان المزاح حرفة ويواظب عليه ويفرط فيه ثم يتمسك بفعل رسول الله ﷺ فهو كمن يدور مع الزوج أبداً لينظر إلى رقصهم ويتمسك بأن رسول الله ﷺ أذن لعائشة في النظر إليهم وهم يلعبون (مرآة المناجیح ۷۲/۹) [نیز دیکھئے مقالہ: مفتی رضوان الحسن بحوالہ فتح الباری ۱۰/۵۳۳]۔

- ۲- لا تجوز الإجارة على شيء من اللهو لأنه معصية (سبوط ۱۶/۳۷۷)۔
- ۳- ہندیہ میں ہے: لا تجوز الإجارة على شيء من الغناء والنوح والمزامير والطبل وشيئ من اللهو (الفتاویٰ ہندیہ ۳۳۹/۳)۔
- ۴- مولانا یوسف لدھیانوی صاحب تحریر فرماتے ہیں: لطیفہ کوئی اگر حدود میں ہو تو اس کو پیشہ بنانا مکروہ ہے (۲پ کے مسائل اور ان کا حل ۱۵۶/۱)۔
- مفتی اقبال احمد قاسمی لکھتے ہیں: موجودہ دور میں لطیفہ کو اور مزاح نویسی بہت مقبول شخصیات شمار ہوتی ہیں، پاکستان کے عمر شریف جیسے مسخرہ لوگوں کی دھوم ہے، حدیث پاک میں مضحکہ خیزی کی خاطر سخن پروری پر تنبیہ فرمائی گئی ہے، حضور ﷺ کا ارشاد ہے:
- ”إن العبد يقول الكلمة لا يقولها إلا ليضحك به الناس يهوى إليها العبد مما بين السماء والأرض وأنه لينزل عن لسانه أشد مما ينزل عن قدمه“ (مرقاۃ ۳۳۱/۳)۔ لہذا مشغلہ اور بطور پیشہ کے لطیفہ کوئی اور مزاح نویسی میں مشغولیت مکروہ اور اگر مضامین بیہودہ ہوں تو حرام ہوگی، جائز مضامین کی صورت میں فعل عبث ولا یعنی عمل میں مبتلا رہنا بجائے خود کراہت کا سبب ہے۔
- مولانا شوکت ثناء قاسمی نے اس کے عدم جواز پر درج ذیل دلائل ذکر کئے ہیں:
- ۱- رسول اللہ ﷺ نے ارشاد فرمایا: ایک آدمی کوئی ایسی بات کہتا ہے جس کو وہ گناہ نہیں سمجھتا اور وہ اس کی وجہ سے جہنم کا مستحق ہو جاتا ہے (ترندی ۲۳۳/۶)۔
- ۲- ”من كان يؤمن بالله واليوم الآخر فليقل خيراً أو ليصمت“ (باب الخوف على إكرام الجار والضيف والعمت)۔
- ۳- ولا تكثر الضحك فإن كثرة الضحك تميت القلب (ترندی ۲۲۷/۷)۔
- ۴- أكثروا الكلام بذكر الله فإن كثرة الكلام بغير ذكر الله تقسي القلب وإن أبعده الناس من الله القلب القاسي۔
- مولانا ممتاز احمد ندوی صاحب کا خیال ہے کہ آج کل کی لطیفہ کوئی مزاح نویسی عموماً جھوٹ

اور طعن و تشنیع پر مشتمل ہوتی ہے، اس لئے ان کو پیشہ بنالیمہ اور اس کی اجرت وصول کرنا درست نہیں ہے، اور اگر ان چیزوں پر مشتمل نہ ہو تب بھی اس سے احتیاط بہتر ہے۔ [مولانا احسن عبدالحق]۔

جبکہ مولانا شاہ جہاں ندوی صاحب لکھتے ہیں: ان کو پیشہ بنالیمہ اور اس کی اجرت وصول کرنا درست ہے، اگر شرعی ضوابط ملحوظ ہوں، البتہ یہ گھٹیا کمائی کے ذرائع میں سے ہے، جیسا کہ پچھلے لگانے والے کی کمائی حضور ﷺ نے گھٹیا قرار دیا ہے۔

ڈاکٹر ظفر الاسلام صاحب لکھتے ہیں: فرط کے بغیر اگر لطیفہ کوئی مزاح نویسی ہو تو اس کی اجرت درست ہوگی [مقالہ مولانا عارف باللہ، مولانا جعفر بل رحمانی]۔

۵۔ تفریح طبع کے لئے مزاحیہ ڈرامے کے پروگرام بھی منعقد کئے جاتے ہیں، جن کا مقصد ہنسنا ہنسانا ہوتا ہے، کیا اس طرح کے ڈرامے لکھنا، اس کا پروگرام کرنا اور اسے دیکھنا درست ہے؟

اس سوال کے جواب میں اکثر مقالہ نگاروں نے لکھا ہے کہ اس طرح کے ڈراموں میں عموماً جھوٹ کی آمیزش ہوتی ہے دوسروں کا تمسخر و استہزاء ہوتا ہے یا کسی کی نقالی کی جاتی ہے، اس لئے اس طرح کے ڈرامے کے پروگرام منعقد کرنا اور ان کو دیکھنا جائز نہ ہوگا، جبکہ بعض حضرات نے لکھا ہے کہ اگر ان ڈراموں میں منکرات وغیرہ نہ ہوں تو پھر جائز ہوگا، اس خلاصہ کے بعد مقالہ نگار حضرات کی آراء و دلائل پیش خدمت ہیں:

مولانا ڈاکٹر ظفر الاسلام صاحب صدیقی ڈرامہ نگاری کی ابتدائی و ارتقاء پر شیخ بکر بن عبداللہ ابو زید کے حوالہ سے لکھتے ہیں کہ عرب میں سب سے پہلے ۱۸۴۰ء میں مارون النقاش اللبانی نے ڈرامہ پیش کیا جو نصرانی تھا، آگے مولانا ظفر الاسلام صاحب لکھتے ہیں کہ شیخ بکر بن عبداللہ اس کے عدم جواز پر بحث کرتے ہوئے لکھتے ہیں کہ اس کی مشروعیت علی سمیل العبد ہوگی یا علی سمیل الاعتیاد، امر تعبیدی نص پر موقوف ہے اور اس سلسلہ میں کوئی نص نہیں اس لئے یہ امر محدث ہوگا۔

اور اس کی حرمت اس حدیث سے واضح ہے، ”من أحدث فی أمرنا هذا ما لیس

منا فہو رد، اور اگر علی سبیل الاعتیاد ہو تو تشبیہ باعداء اللہ پائے جانے کی وجہ سے حرام ہوگا۔

۲- علامہ ابن حجر عسقلانی لکھتے ہیں: ”ومنها زی مکفرات لو حضر جماعة وجلس أحدهم علی مکان رفیع تشبہا بالمذکرین فسألوا المسائل وهم یضحکون أو تشبہ بالمعلمین فأخذ خشبة وجلس القوم حوله كالصبيان فضحکوا واستهزؤا“ (الاعلام بقواطع الاسلام، ۳۶۲)۔ [مولانا ظفر الاسلام، مولانا عارف باللہ]۔

۳- حدیث پاک: ”ویل للذی یحدث فی کذب لیضحک به القوم ویل له ویل له“ (ترمذی، احی، حاکم) [مولانا ظفر الاسلام صاحب، مولانا عارف باللہ]۔

محاکاة کے سلسلہ میں علامہ نووی لکھتے ہیں: ”ومن ذلك المحاکاة بأن یمشی متعارجاً أو مطاطناً أو غیر ذلك من الهيئات مریداً حکایة هیئته من ینتقصه بذلك فکل ذلك حرام بلا خلاف“ [مولانا عارف باللہ]۔

۴- کبھی شخص متعینہ کے کسی عیب کو محاکاة کے ذریعہ پیش کیا جاتا ہے جس کے غیبت و استہزاء ہونے میں کوئی شبہ نہیں یا خود کو اسی نام سے موسوم کرتے ہیں ظاہر ہے کہ یہ جھوٹ ہے [مولانا ظفر الاسلام صاحب، مولانا عارف باللہ، مولانا شوکت ثناء تاسمی]۔

۵- کبھی مار پیٹ اور جرائم کی اداکاری کی جاتی ہے، جو لوگوں کو جرائم کے نت نئے طریقے کی تعلیم اور جرائم پر لوگوں کو ابھارتا ہے۔ [مولانا ظفر الاسلام]۔

۶- ڈرامہ نگاری حیاء کے پردہ کو زائل کر دیتی ہے جبکہ حدیث میں ہے: ”لا ایمان لمن لا حیاء له“۔ [مولانا ظفر الاسلام صاحب، مولانا شوکت ثناء تاسمی]۔

۷- مولانا ظفر الاسلام صاحب ابن حجر کے حوالہ سے لکھتے ہیں: محاکاة و ڈرامہ نگاری بندروں کی خصوصیات ہے، ابن حجر لکھتے ہیں: ”ومن خصاله أي القرد: أنه یضحک و یطرب و یحکی ما رآه“ (فتح الباری، ۱۶۰/۷)۔

مفتی اقبال تاسمی صاحب مولانا یوسف لدھیانوی کے حوالہ سے لکھتے ہیں: مولانا لدھیانوی ورائٹی شو، ایچ ڈرامے وغیرہ میں کام کرنا اور دیکھنا کے سوال کے جواب میں لکھتے ہیں:

گناہ کے کام میں شرکت کرنے والے بھی گناہ گار ہیں گو درجات کا فرق ہو اور غلط کام سے روزی کمانا بھی غلط ہے (۲پ کے مسائل بوران کا حل ۳۳۱/۷)۔

مفتی اشرف عباس صاحب نے اس کو لہو لہدیٹ کا مصداق قرار دیا ہے۔ (نیز دیکھئے مقالہ مفتی لطیف الرحمن صاحب)۔

البتہ بعض مقالہ نگاروں کی رائے یہ ہے کہ اگر ان ڈراموں میں منکرات و منہیات شرعیہ موجود نہ ہوں تو پھر ایسے ڈرامے کے پروگرام منعقد کرنا، لکھنا اور دیکھنا جائز ہے، مثلاً کسی کے ساتھ استہزاء نہ ہو، کسی کی عیب جوئی نہ ہو، کسی کو خوف زدہ نہ کیا جائے، لوگوں کو ہنسانے کے لئے دروغ کوئی سے کام نہ لیا جائے، غیر اقوام کی مشابہت اختیار نہ کی جائے، مرد و زن کا اختلاط نہ ہو [مفتی جعفر علی رحمانی، مولانا شاہجہاں ندوی، مولانا عارف باللہ]۔

و- موجودہ دور میں ڈاکٹروں کی رائے ہے کہ ہنسا انسانی صحت کی برقراری اور اس کو چست و نشیط رکھنے کے لئے بہت معاون فعل ہے، اس لئے خاص طور پر ہنسنے کے پروگرام بھی رکھے جاتے ہیں جس میں بہت سے لوگ بتکلف قہقہے لگاتے ہیں اور دیر تک ہنسنے کی کوشش کرتے ہیں اس کا عمل کا شرعی حکم کیا ہے؟

اس سوال کے جواب میں تقریباً تمام مقالہ نگاروں نے لکھا ہے کہ مستقل ہنسنے اور ہنسانے کی محفل منعقد کرنا یا بتکلف ہنسا ہنسانا یا اس قدر ہنسا ہنسانا کہ امانت قلب کا سبب بن جائے درست نہ ہوگا۔

اس سلسلہ میں مقالہ نگاروں نے درج ذیل دلائل ذکر کئے ہیں:

۱- مولانا ظفر الاسلام صاحب لکھتے ہیں: یہ مسلم ہے کہ رب کائنات نے جس چیز کا جتنا حکم دیا ہے اس میں ہمہ جہت خیر ہے، چنانچہ اللہ کا فرمان ہے: "فلیضحکوا قليلاً وليسکوا کثیراً" (توبہ: ۸۲) [ڈاکٹر ظفر الاسلام، مفتی خالد نیوی، مولانا عبدالجبار ندوی]۔

ابن حاتم حضرت ابن عباسؓ سے اس آیت کی تفسیر میں لکھتے ہیں: "الدنيا قليل

فلیضحکوا فیہا ما شاؤا فإذا انقطعت الدنیا وصاروا إلى اللہ فلیستأنفوا البکاء بکاء لا ینقطع أبداً۔

۲- عن أبی ہریرة قال قال رسول اللہ ﷺ: لا تکثر الضحک فإن کثرة الضحک تمیت القلب (ابن ماجہ: ۴۲۱۷) [مولانا ظفر الاسلام، مفتی خالد حسین نیوی، مولانا عارف باللہ، مفتی اشرف عباس، مفتی جعفر علی، مفتی ممتاز احمد وی، مولانا محمد یوسف علی]۔

۳- عن سماک قال قلت لجابر بن سمرہ: أکنت تجالس رسول اللہ ﷺ قال: نعم فكان طویل الصمت، قلیل الضحک، وكان أصحابہ یذکرون عنده الشعر وشیئاً من أمورهم فیضحکون وربما یتبسمون (مسند احمد: ۲۰۸۹)۔ [مولانا ظفر الاسلام، مفتی خالد حسین نیوی، مفتی اشرف عباس]۔

شرح حدیث نے اس دلچسپ گفتگو کے بعض اجزاء بھی نقل کئے ہیں، چنانچہ ما علی قاری فرماتے ہیں: ”من جملته أنه قال واحد: ما نفع أحداً صنمه ما نفعنی، قالوا: کیف هذا؟ قال: صنعته من الحیس فجاء القحط فکنت آکله یوما فیوما، وقال آخر: رأیت ثعلبین جانا وصعدنا فوق رأس صنم لی وبالا علیه فقلت: أرب یبول ثعلبان برأسه فجئتک یا رسول اللہ ﷺ وأسلمت“ (مرآة المناقب: ۵/۹) [مفتی اشرف عباس]۔

۴- ”أقل الضحک فإن کثرة الضحک تمیت القلب“ (الادب المفرد للبخاری: ۲۵۲۳، مسند احمد: ۸۰۹۵) [مولانا ظفر الاسلام، مولانا شاہ جہاں ندوی]۔

۵- حضرت عائشہؓ فرماتی ہیں کہ میں نے نبی کریم ﷺ کو اس طور پر کھل کھلا کر ہنستے ہوئے کہ آپ کے دہن مبارک کا اندرونی حصہ نظر آجائے، کبھی نہیں دیکھا، آپ ﷺ تو صرف تبسم فرمایا کرتے تھے (بخاری، مشکوٰۃ: ۳۰۶) [مفتی خالد حسین نیوی]۔

۶- آپ ﷺ نے ارشاد فرمایا: ”تبسمک فی وجہ أخیک لک صدقة“ (ترمذی: ۱۹۳۶) [مولانا شاہ جہاں ندوی]۔

۷- ما کان ضحک رسول اللہ ﷺ إلا تبسما (ترمذی: ۳۶۳۳) [مولانا

شاہجہاں ندوی]-

ان احادیث مبارکہ سے معلوم ہوا کہ بہت زیادہ ہنسنا اسلام کی نظر میں پسندیدہ نہیں ہے۔ چنانچہ امام غزالی فرماتے ہیں: ”المذموم منه أن يستغرق ضحكاً، والمحمود منه التبسم الذي ينكشف فيه السن، ولا يسمع له صوت“ (اجلاء العلوم: امراج) [مولانا شاہجہاں ندوی]-

البتہ مفتی لطیف الرحمن صاحب لکھتے ہیں کہ بطور علاج اور بطور دوا بہ تکلف قہقہہ لگانا اور ایسے پروگرام دیکھنا جائز ہوگا، لیکن بحالی صحت کے بعد پھر اس کی گنجائش باقی نہیں رہے گی۔ جبکہ مفتی اقبال تاسمی لکھتے ہیں: قہقہہ یا دیر تک ہنسنے کو کسی مرض کے لئے مفید سمجھنا محل تامل ہے (بحوالہ فتاویٰ شیخ صالح العثیمس)۔

اسی طرح مفتی محمد جعفر علی رحمانی لکھتے ہیں: ڈاکٹروں کی آراء و نصوص شرعیہ سے ثابت، کثرت بخک کی ممانعت کا مقابلہ دلیل نہیں بن سکتیں۔

۲- تفریحی مقصد کے لئے مختلف قسم کے کھیل بھی مروج ہیں، جن میں بعض کھیل گھنٹہ دو گھنٹہ کے ہوتے ہیں، اور بعض کھیل زیادہ وقت لیتے ہیں، بعض ایسے کھیل بھی ہوتے ہیں، جو انسان کی جان کے لئے خطرناک ہوتے ہیں، جیسے: باکسنگ، بعض کھیلوں میں جانوروں کو سخت تکلیف پہنچتی ہے، جیسے جانوروں کا باہمی مقابلہ، موجودہ زمانے میں کھیل نے مستقل فن کی صورت اختیار کر لی ہے، سرکاری سطح پر اس کی مستقل وزارت ہوتی ہے اور خاصا بجٹ اس مقصد کے لئے منظور کیا جاتا ہے، اس پس منظر میں واضح کیا جائے کہ: الف- کھیل کے طریقہ کے اعتبار سے کھیل کے جائز اور ناجائز ہونے کے کیا اصول ہیں؟ اس سوال کے جواب میں اکثر مقالہ نگاروں کی رائے ہے کہ ایسے کھیل جو انسان کے وسیع تر مفاد میں ہوں، ان سے اس کی جسمانی قوت، چستی و نشاط کی بحالی اور طاقت و قوت کی فراہمی میں مدد ملتی ہو، جائز ہیں، الموسوعۃ الکھریہ میں ہے:

”اللعب منه ما هو مباح ومنه ما هو مستحب ومنه ما هو مكروه ومنه ما هو محرم“ (اصطلاح: لعب) [مولانا عارف باللہ]۔
بعض مقالہ نگاروں نے ایسے مفید کھیل کے جواز پر احادیث رسول و سنت نبوی بھی ذکر کی ہیں، چند احادیث پیش خدمت ہیں:

۱- ”الھوا والعبوا، فانی آکرہ أن أری فی دینکم غلظة“ (کنز العمال ۱۵/۲۱۲)
[مفتی اشرف عباس، مولانا شاہجہاں ندوی]۔

۲- حضرت علیؓ اور ابن مسعودؓ سے منقول ہے: ”القلب یمل كما تمل الأبدان فاطلبوا لها طرائق الحکمة“ (احکام القرآن ۱۹۵/۳) [مفتی اشرف عباس]۔

۳- ولیس من اللھو إلا ثلاث: ”تادیب الرجل فرسه، وملاعبته أهله، ورمیه بقوسه ونبله“ (ابوداؤد ۵/۲۵۱۳) [مولانا شاہجہاں ندوی]۔

۴- نبی کریم ﷺ سے حدیثوں کی نیزہ بازی کا کھیل دیکھنا ثابت ہے [مولانا شاہجہاں ندوی]۔

۵- أن عمر بن الخطاب مر بساحل البحر وهو محرم، فقال لابن عباس: تعال أبا قیک فی الماء أینا أطول نفسا فقال ابن عباس: ونحن محرمون (مقالہ اہداف الترویج والترقیہ من منظور اسلامی) [مولانا ظفر الاسلام]۔

۶- ایک روایت میں ہے کہ عاصم بن عمر اور عبدالرحمن بن زید دونوں پانی میں تھے اور ایک دوسرے کی گردن پکڑ کر پانی میں ڈبکی دے رہے تھے، حضرت عمر یہ منظر دیکھ رہے تھے لیکن آپ نے کوئی نکیر نہیں کی (مقالہ اہداف الترویج والترقیہ من منظور اسلامی) [مولانا ظفر الاسلام]۔

۷- حضرت عمر نے حضرت ابو عبیدہ بن الجراح کو لکھا کہ اپنے بچوں کو تیراکی اور تیراندازی سکھلائیں (مشکوٰۃ: ۳۲۳) [مولانا ظفر الاسلام صاحب]۔

۸- عن سلمة بن الأكوع قال: مر النبي ﷺ علی نفر من أسلم

ينتضلون فقال النبي ﷺ: ارموا بنى إسماعيل فإن أباكم كان رامياً ارموا وأنا مع بنى فلان، قال: فأمسك أحد الفريقين بأيديهم، فقال رسول الله ﷺ: مالكم لا ترمون؟ قالوا: كيف نرمي وأنت معهم؟ فقال النبي ﷺ: ارموا فأنا معكم كلكم“ (بخاری ۲۷۳۳) [مولانا ظفر الاسلام صاحب]۔

۹- عن عقبه بن الحارث قال: خرجت مع أبي بكر الصديق بعد وفاة النبي ﷺ بليال وعلى يمشى إلى جنبه فمر بحسن بن علي يلعب مع غلمان فاحتمله على رقبته وهو يقول: وبأبي شبيه النبي ﷺ ليس شبيها بعلي وعلى يضحك“ (بخاری ۳۷۵۰)۔

فقہاء کرام نے بعض کھیلوں کو جائز قرار دیا ہے، ملاحظہ ہو عبارتیں:

۱- قاضی خاں فرماتے ہیں: ”ویجوز السبق فی أربعة أشياء: فی الخف یعنی البعیر و فی الحافر یعنی الفرس و النصل یعنی الرمی و المشی بالأقدام“ (خانہ علی الہندیہ ۳/۲۸)۔

۲- ”قال القاضي: اللعب الذي يلعب الشبان أيام الصيف بالبطيخ بأن يضرب بعضهم بعضاً مباح غير منكر“ (ہندیہ ۵/۳۵۳)۔

۳- صاحب خانہ فرماتے ہیں:

روی عن ابن عمر أنه كان يشتري الجوز لصبيانه يوم العيد يلعبون بها وكان يأكل منه وهذا إذا لم يكن على وجه المقامرة (خانہ علی الہندیہ ۳/۲۸) [دیکھئے: مقالہ مولانا مغفور باندوی]۔

بعض مقالہ نگاروں نے ان روایات کو بھی ذکر کیا ہے جن میں لہو و لعب کو مطلقاً منع کیا گیا ہے یا جن میں بعض کھیلوں کو لہو قرار دیا گیا ہے، ضروری ہے کہ اس طرح کی روایات اور فقہاء کی عبارتیں ذکر کر دی جائیں، تاکہ استنباط حکم میں آسانی ہو۔

۱- کل لعب حرام إلا ملاعبة الرجل امراته وقوسه وفرسه (مشترک

حاکم ۹۵/۲ [مولانا محمد مغفور، مولانا عبدالجبار طیب ندوی]۔

۲- کل ما يلهو به المرء المسلم باطل، إلا رميه بقوسه وتاديبه فرسه وملاعبته امرأته فإنهن من الحق (مشکوٰۃ ۳/۳۳۷، ترمذی) [مفتی اقبال احمد تاقی، مولانا خالد نیوی]۔

۳- کل ما يلهو به المرء المسلم باطل (فتح الباری ۱۱/۹۱) [مفتی اقبال احمد تاقی]۔
صاحب درمختار لکھتے ہیں: وكره كل لهو لقوله عليه السلام: "كل لهو المسلم حرام إلا ثلاثة، ملاعبة أهله، وتاديبه لفرسه، ومناضلته بقوسه (الردمغ اردو ۲۸۱/۹۰) [مولانا محمد مغفور]۔

صاحب بنائیں مانتے ہیں: كل لهو، أي ويكره كل اللعب بكل اللهو، وهذا يعم سائر أنواع اللعب والملاهي ما خلا الأشياء الثلاثة أي استثناها في الحليمث (البتاری علی الہدایہ ۱۲/۲۵۳) [مولانا محمد مغفور]۔

مذکورہ بالا جن حدیثوں میں لہو و لعب کو حرام قرار دیا گیا ہے، بعض حضرات نے ان کا مصداق بھی متعین کرنے کی کوشش کی ہے، چنانچہ ان حضرات نے لکھا ہے کہ لہو و لعب کا مصداق صرف وہی صورتیں اور وہی کھیل ہیں، جن میں کسی قسم کا کوئی خاص فائدہ نہ دین کا ہونہ دنیا کا، البتہ لہو و لعب کی وہ صورتیں جن سے کوئی غرض صحیح وابستہ ہو، یا کسی مقصد کی تکمیل یا منفعت کی تحصیل ان پر موقوف ہوں تو ان کا شمار ممنوع لہو و لعب میں نہ ہوگا [مقالہ مفتی اقبال تاقی]۔

جن اسباب و علل کی بنیاد پر بعض کھیلوں کو ناجائز قرار دیا گیا ہے، بعض مقالہ نگاروں نے ان علتوں کو بھی تفصیل سے بیان کیا ہے، ذیل میں مختصراً ان علتوں کو ذکر کیا جا رہا ہے:

۱- ایسے کھیل جن کی حرمت و کراہت منصوص ہو مثلاً شطرنج، چومر وغیرہ۔

۲- اللہ کی یاد سے غفلت کا سبب ہو، امام بخاری نے مستنفل ایک باب مقرر کیا ہے:

باب كل لهو باطل إذا شغله عن طاعة الله۔

۳- کھیل حرام و معصیت پر مشتمل ہو۔

- ۴- کھیل میں کھیلے جانے والے آلات اور اس کا طریقہ کار کفار سے ماخوذ ہوں، حضرت علی سے روایت ہے: ”کانت بید رسول اللہ ﷺ قوس عربیة فرأى رجلاً بیدہ قوس فارسیة، قال: ما هذه؟ ألقها وعلیکم بهذه وأشباهها“ (مشکوٰۃ باب اعداد الجہاد)۔
- مولانا تھانوی فرماتے ہیں: اس روایت سے معلوم ہوا کہ بلا ضرورت شدیدہ غیر مسلم قوموں کے آلات ورزش کا استعمال بھی مکروہ ہے، اگرچہ حرمت کی کوئی دلیل نہیں (امداد الفتاویٰ ۳۷۷-۳۷۸)۔
- ۵- کھیل میں کسی قسم کا کوئی فائدہ مضمر نہ ہو، ہدایہ میں ہے: یکرہ کل لہو لأنه إن قامر بہا فالمیسر حرام بالنص وإن لم یقامر فہو عبث ولہو (ہدایہ ۳۷۹/۳)۔
- ۶- ایسا کھیل جس میں لوگوں کے لئے مصلحت و فائدہ نہ ہو مگر تجربہ سے یہ بات ثابت ہو چکی ہو کہ یہ کھیل جسمانی صحت کے لئے مضر ہے۔
- ۷- ایسا کھیل جس میں فائدہ نہ ہو لیکن اس کو محض لہو و لعب کی نیت سے کھیلا جائے۔
- ۸- ایسا کھیل جو دوسرے کے لئے ایذا رسانی کا باعث ہو۔
- ۹- مردوں کے لئے زمانہ کھیل اور عورتوں کے لئے مردانہ کھیل کھیلا جانا جائز ہے۔
- ۱۰- جو کھیل فرائض اور حقوق واجبہ سے غافل کرنے والے ہوں۔
- اس سلسلہ میں مقالہ نگاروں نے درج ذیل کتابوں کا حوالہ دیا ہے، (احکام القرآن للشیخ، رسالۃ المناعی من المناعی معنی مفتی شفیع صاحب تکریم فیح الہام، تاسوس الفقہ مولانا خالد سیف اللہ رحمانی صاحب)۔
- [دیکھئے: مقالہ مفتی اقبال قاسمی، مولانا شوکت ثناء قاسمی، مولانا احسن عبدالحق، مفتی غلام اللہ، مفتی محمد شاہد قاسمی، مولانا عبدالجبار طیب ندوی، مولانا ظفر الاسلام، مفتی اشرف عباس، مفتی جعفر علی رحمانی، مفتی عارف باللہ قاسمی، مولانا شاہ جہاں ندوی]۔
- مولانا ظفر الاسلام صاحب نے ان شرائط کا اضافہ کیا ہے:
- ۱- کھلاڑیوں کے درمیان عمر میں یکسانیت ہو۔
 - ۲- معیار تعلیم میں یکسانیت ہو۔

۳- اقتصادی اعتبار سے بھی ہم آہنگی ہو۔

خلاصہ یہ ہے کہ اگر کسی کھیل کے اندر مذکورہ بالا علتیں یا ان میں سے کوئی ایک علت پائی جائے تو وہ کھیل ناجائز ہوگا۔

چنانچہ مفتی اقبال صاحب مفتی شفیع صاحب کے حوالہ سے لکھتے ہیں:

سلف و خلف میں سے کوئی اس بات کا قائل نہیں کہ کھیل کو دلی الاطلاق جائز ہے، روایات حدیث یا تو مطلقاً کھیل کو دلی ممنوع قرار دیتی ہے یا چند کو مباح قرار دے کر باقی کو ممنوع قرار دیتی ہے۔ فقہاء نے یہ تصریح بھی کر دی ہے کہ یہ جائز کھیل بھی اس وقت تک جائز ہیں جب کہ ان کا مقصد اور ان کی غرض صحیح ہو ورنہ اگر مقصد محض کھیل برائے کھیل ہو تو یہ مباح کھیل بھی جائز نہیں، چنانچہ کوئی شخص کشتی، تیراکی، دوڑ، ناشتا، بازی، محض لہو و لعب کی نیت سے کرے تو یہ بھی مکروہ ہوں گے (احکام القرآن ۳/۱۹۳، بحوالہ رسالہ شرف محمود عثمانی)۔

۲- ب: لباس و پوشاک کے سلسلہ میں کھلاڑیوں کے لئے کن باتوں کی رعایت ضروری ہے؟

مولانا ظفر الاسلام صاحب قاموس الفقہ کے حوالہ سے لکھتے ہیں: کھیل کھیلنے والے ایسا لباس اختیار کریں جو ساتر ہو یعنی مرد ہو تو ناف سے گھٹنے تک کا حصہ ڈھکا ہوا ہو، خواتین مردوں کے درمیان نہ کھیلیں، خواتین کے لئے خواتین کے سامنے پردہ کے حدود وہی ہیں جو مردوں کے لئے ہیں کہ ناف سے گھٹنے تک کا حصہ چھپا ہوا ہو، اس کی رعایت کے بغیر کھیلنا حرام ہے، کیونکہ حصہ ستر چھپانا واجب ہے (قاموس الفقہ ۲/۵۸۷)۔

بعض مقالہ نگاروں نے لباس کے چند صفات بھی بتائے ہیں، مثلاً:

۱- لباس قابل ستر اعضاء کے لئے ساتر ہو۔

۲- لباس ایسا ہو کہ اعضاء کے ابھار کو ظاہر نہ کرنا ہو۔

۳- لباس کے اندر جسم کی کھال نظر نہ آتی ہو۔

۴- لباس زیادہ پرکشش و جاذب نظر نہ ہو۔

۵- عورت کا لباس مرد کے لباس اور مرد کا لباس عورت کے لباس کے مشابہ نہ ہو۔

۶- دوسری قوموں کے مشابہ لباس نہ ہو۔

۷- مرد ریشمی لباس نہ پہنے۔

[مولانا شاہجہاں ندوی، مفتی شاہد، مفتی ممتاز احمد ندوی، مولانا احسن عبدالحق، مفتی غلام اللہ، مفتی عارف باللہ، مفتی جعفر علی رحمانی، مولانا محمد یوسف علی، مفتی لطیف الرحمن ممبئی، مفتی رضوان الحسن، مولانا محمد عمران ندوی، مفتی خالد حسین نیوی قاسمی]۔

بعض مقالہ نگاروں نے پردہ سے متعلق کچھ احادیث اور فقہاء کی عبارتیں بھی نقل کی

ہیں، مثلاً:

۱- ”ایاکم عن التعری فإن معکم من لا یفارقکم إلا عند الجماع وعند

ما یقضى الرجل حاجته، غط فخذک“ (مسند احمد) [مولانا ظفر الاسلام صاحب]۔

۲- حضور ﷺ نے حضرت معمر سے فرمایا: غط فخذک فإن الفخذین عورة

(مسند احمد: ۲۲۳۹۵) [مولانا شاہجہاں ندوی]۔

۳- لا ینظر الرجل إلى عورة الرجل، ولا تنظر المرأة إلى عورة المرأة

(بخاری کتاب الصداقہ باب ما سئل عن العورة) [مفتی اشرف عباس]۔

۱- ففی الدر الرابع: ستر عورتہ، ووجوبہ عام ولو فی الخلوۃ علی

الصحیح إلا لغرض صحیح، قال ابن عابدين: قوله: ولو فی الخلوۃ: إذا كان

خارج الصلاة يجب الستر بحضرة الناس إجماعاً ولو فی الخلوۃ علی الصحیح

(حاشیہ ابن مابوین ۷۵۲) [مفتی اشرف عباس]۔

۲- اضوابط اشرفیۃ للترویج کے مصنف لکھتے ہیں: لا ینبغی أن تنزیا بالكفار فی

لباسها عند الترویج وعند اللعب [مقالہ مولانا ظفر الاسلام صاحب]۔

۳- قال الدكتور ناصر الغامدي: فإن كشفها أمام الناس والتساهل في ذلك من المنكرات العظيمة وما حل البلاء بالمسلمين إلا بسبب التعري الذي يعيشه كثير منهم رجالاً ونساءً (لباس الرجل أحكامه وضوابطه ۲/ ۸۱۳) [مفتی اشرف عباس]۔
مفتی اشرف صاحب الشیمین لکھتے ہیں:

۴- أما إذا كان الممارس للرياضة ليس عليه إلا سروال قصير، يبدو منه فخذه أو أكثره فإنه لا يجوز فإن الصحيح أنه يجب على الشباب ستر أفخاذهم وأنه لا يجوز مشاهدة اللاعبين وهم بهذه الحالة من الكشف عن أفخاذهم (فتاویٰ الشیمین ۲/ ۹۸۶) [مفتی اقبال صاحب]۔

خلاصہ یہ ہے کہ اسلام نے کھیل کے لئے کوئی خاص یونیفارم مقرر نہیں کیا ہے، بلکہ شرعی پردہ پوشی کے لئے اسلام نے جو اصول وضوابط مقرر کئے ہیں، کھلاڑیوں کو بھی ان کی پابندی کرنی ہوگی، چنانچہ مفتی اقبال صاحب لکھتے ہیں:
کھلاڑیوں کے لئے شریعت نے کوئی لباس وضع نہیں کیا ہے، حدود کی رعایت کرتے ہوئے وہ اپنا یونیفارم خود تجویز کر سکتے ہیں۔

ج- شریعت کے اصولوں کی روشنی میں مروجہ کھیلوں میں سے کن کو جائز، کن کو ناجائز، کن کو مکروہ اور کن کو مستحب قرار دیا جاسکتا ہے؟

اس سوال کے جواب میں مقالہ نگاروں نے لکھا ہے کہ جن کھیلوں کے بارے میں احادیث میں ترغیب آئی ہے وہ کھیل مستحب ہیں، اسی علت مطردہ کی بنیاد پر ہر وہ کھیل مستحب ہوں گے جن سے تفریح قلب کے ساتھ ساتھ شریعت کے کسی مقصد کی تکمیل ہو رہی ہو، جیسے دوڑ کا مقابلہ، تیر اندازی، نشاندہ بازی، نیزہ بازی، گھوڑ دوڑ، کرانا وغیرہ۔

[مولانا شاہجہاں ندوی، مولانا اقبال صاحب، مولانا ممتاز احمد ندوی، مفتی لطیف الرحمن]۔

بعض حضرات نے کبڈی کا اضافہ کیا ہے (مولانا عبید اللہ فہد ندوی، مفتی خالد نیوی،

مولانا شوکت ثناء قاسمی، مولانا عارف باللہ)۔

مولانا شاجہاں ندوی لکھتے ہیں، حضور ﷺ کا ارشاد: لیس من اللہو إلا ثلاث: کی تفسیر میں ابن معین لکھتے ہیں: ای لیس من اللہو المستحب، "لہذا ان کے علاوہ کھیلوں کو ان ہی پر قیاس کرتے ہوئے یا تو مستحب قرار دیا جائے گا، یا جائز یا مکروہ و حرام۔

مذکورہ بالا کھیلوں کے علاوہ ان کھیلوں کو بھی بعض مقالہ نگاروں نے مستحب قرار دیا ہے، تیراکی، اور غوطہ خوری کا مقابلہ، کشتی چلانے کی مشق، بری و بحری ڈرائیونگ کی مشق، کشتی کا مقابلہ۔ مولانا خلیل احمد سہارنپوری لکھتے ہیں: والمدافع وغير ذلك من آلات الحرب الجميلة المتعلقة في هذا الزمان، فإنها أغنت عن رمي السهام بالقوس وعطلته (بذل المجمود ۷/۶۸)۔

البتہ ان کھیلوں کے مستحب ہونے کے لئے ضروری ہے کہ ان میں لباس وغیرہ کسی لائن سے شرعی اصول کی خلاف ورزی نہ ہو۔ [دیکھئے: مقالہ مفتی خالد نیوی، مفتی اقبال، مولانا عبید اللہ ندوی]۔

۲- کون کون سے کھیل جائز ہیں:

اس کے جواب میں مولانا شاجہاں ندوی لکھتے ہیں:

۱- حضور ﷺ کا ارشاد گرامی ہے: "الہوا والعبوا فإنی آکرہ أن یری فی دینکم غلظۃ" (شعب الایمان: ۵۱۲۲)۔ امام بیہقی لکھتے ہیں: یہ حدیث منقطع ہے، اور اگر یہ حدیث صحیح ہو تو اس کا تعلق مباح کھیل سے ہے۔

۲- حضور ﷺ سے حبشیوں کی نیزہ بازی کا کھیل دیکھنا ثابت ہے جو بابت کی

دلیل ہے۔

ان احادیث کو ذکر کرنے کے بعد مولانا شاجہاں ندوی لکھتے ہیں کہ جو کھیل تمار سے خالی ہو وہ جائز ہے، جیسے ٹیبل ٹینس، بلیارڈ، فٹ بال، والی بال، وغیرہ [مفتی غلام اللہ صاحب]۔

مفتی اقبال صاحب لکھتے ہیں: مروجہ کھیلوں میں جسمانی ورزش والے کھیل جس میں

کوئی بات خلاف شرع نہ ہو، جائز ہوں گے، اگرچہ وہ جسمانی ورزش کے کھیل غیروں کے ایجاد کردہ ہوں، بشرطیکہ ان کا شعار نہ ہو، مثلاً: ہاکی، فٹ بال، والی بال، لان ٹینس، بیڈمنٹن، اور ٹیبل ٹینس، اسی طرح تعلیمی تاش، کیرم بورڈ وغیرہ۔

[نیز دیکھئے مقالہ: مولانا ظفر الاسلام، مفتی نوشاد علی، مفتی ممتاز احمد ندوی، مولانا محمد احسن عبدالحق، مفتی لطیف الرحمن، مولانا عمران، مفتی خالد صاحبان]۔

مولانا عارف باللہ لکھتے ہیں کہ اگر کرکٹ مختصر وقت کے لئے ہو تو وہ بھی جائز ہے۔ مقالہ نگاروں نے اپنی رائے کی تائید میں موجودہ زمانے کے اہم مفتیان کرام کی تصنیفات سے اقتباسات بھی نقل کئے ہیں۔

چنانچہ مفتی اقبال صاحب حلال و حرام کے حوالہ سے لکھتے ہیں:

موجودہ زمانہ کے وہ تمام کھیل جن سے آدمی اپنی حفاظت کے لائق ہو سکے، نہ صرف درست بلکہ مستحسن ہوں گے، مثلاً کشتی کھیلنا، کرائے، لائٹی چائنا، مکابازی وغیرہ۔ فقہاء و شافعیہ نے صحیح لکھا ہے کہ تیرنا اور بندوق کا نشانہ وغیرہ کھیل جائز ہیں، تاہم خیال رہے کہ کھیل کو دور و ورزش کا یہ جوازاں وقت ہے جب کہ شریعت کے احکام ستر کی پوری پوری رعایت ہو اور لڑکے و لڑکیوں کا اختلاط نہ ہو۔

مولانا تقی عثمانی صاحب کے حوالہ سے موصوف لکھتے ہیں:

”کما سبق فی الأحادیث المذكورة من إباحة السباحة والرمایة والانتضال بالقوس والمسابقة بالابل والبھائم وإجراء الخیل وملاعبة الأهل فإنها وإن كانت فی صورة اللھو ولكنها لها كان الاشتغال فیها علی غرض صحیح ومصالح معاشیة أو معادیة خرجت عن اللھویة حقیقة فأبیحت وربما استحبت، نعم من فعلها بقصد التلھی والتلعب كان حراما أو مکروها فی حقه صرح به الفقهاء“ (تکملة فتح البہم ۲/ ۴۳۳)۔

مولانا عارف باللہ ڈاکٹر یوسف القرضاوی کے حوالہ سے لکھتے ہیں:

”والأصل في هذه الألعاب كلها الجواز والمشروعية ما لم تشتمل على محظور أو مفسدة فيطر عليها التحريم، وبعض هذه الألعاب قد ثبتت مشروعيتها بأحاديث صحاح حسان، مثل العدو والسباحة واللهو بالسهام واللعب بالحراب وركوب الخيل والمصارعة وبعضها مباح بناء على المبدأ الشرعي المعروف وهو أن الأصل في الأشياء والأعمال الدنيوية هو الإباحة“۔

نا جائز کھیل:

۳- وہ تمام کھیل نا جائز ہیں جن کی حدیث میں ممانعت آئی ہے یا تمار میسر پر مشتمل ہوں، خواہ عوض دونوں جانب سے ہو یا ایک جانب سے، یا جو کھیل معصیت پر مشتمل ہو (بدائع، کتاب الاثمان)۔

[مولانا شاجہاں ندوی، مولانا ظفر الاسلام، مفتی لطیف الرحمن، مفتی اشرف عباس]۔

مولانا عارف باللہ نے اس سلسلہ میں مفتی رشید صاحب کے حوالہ سے نقل کیا ہے کہ جس کھیل میں ذہنی ورزش ہوگی وہ نا جائز ہوگا اور جو ذہنی ورزش سے پاک ہو وہ جائز ہے، خواہ اس میں جسمانی ورزش ہو یا محض دل و دماغ کی تفریح جیسے لٹو، چکٹی، بچوں کے کھلونے (اصن الفتاویٰ ۸/۲۳۱)۔ [نیز دیکھئے مقالہ مفتی اقبال صاحب]۔

چنانچہ مقالہ نگاروں نے درج ذیل کھیلوں کو نا جائز قرار دیا ہے: نزد شیر، شطرنج، جانوروں کے باہمی مقابلہ کا کھیل، باکسنگ، البتہ تعلیمی ناش کا کھیل اگر جو اسے خالی ہو تو اس کو بعض حضرات نے جائز قرار دیا ہے۔ [مقالہ مولانا شاجہاں ندوی، مولانا عارف باللہ، مولانا محمد احسن عبدالحق، مفتی لطیف الرحمن، مفتی خالد نیوی]۔

مفتی خالد نیوی اور مولانا ظفر الاسلام صاحبان نے مذکورہ بالا کھیلوں کے علاوہ پٹنگ بازی کو بھی نا جائز قرار دیا ہے، مفتی غلام اللہ صاحب نے پٹنگ کے ساتھ ویڈیو گیم کا بھی ذکر کیا ہے۔

مولانا عارف باللہ نے لوڈو، موبائل اور کمپیوٹر پر کھیلے جانے والے گیمس کو بھی ناجائز قرار دیا ہے۔

مولانا عبید اللہ صاحب نے کرکٹ، کیرم بورڈ، لوڈو کو شطرنج کے حکم میں رکھا ہے، جو ضروری اور اہم مسائل سے غافل کرنے میں شطرنج سے بڑھ کر ہیں۔
[نیز دیکھئے مقالہ: مولانا ممتاز احمد ندوی، مفتی لطیف الرحمن، مولانا عمران، مفتی اشرف صاحبان]۔

مولانا یوسف صاحب لکھتے ہیں: دور حاضر کے مروج تمام کھیل لہو و لعب ہی کی نیت سے کھیلے جاتے ہیں، لہذا دور حاضر کے تمام کھیلوں کو حرام کہنا ہی اولیٰ ہے، الفقہ علیٰ المذہب الاربعہ (۵۰/۶) میں ہے: ”إنما يجوز كل ذلك بشرط قصد الرياضة وتقوية البدن لا بقصد التسلية وقطع الوقت“۔

مکروہ کھیل:

مولانا عمران صاحب نے درج ذیل کھیل کو مکروہ قرار دیا ہے:

ویڈیو گیم، لوڈو، کیرم بورڈ، تاش، اسکلنگ، کرکٹ۔

مولانا عارف باللہ لکھتے ہیں: تاش اور کیرم بورڈ، اسنوکر پن بال، کولی کھیلنا، وغیرہ میں اگر ہارجیت پر مال کی شرط ہو یا عبادت سے غفلت کا سبب ہو تب تو حرام ہے، ورنہ مکروہ ہے، انہوں نے فتاویٰ المکتبۃ الاسلامیہ کا حوالہ بھی دیا ہے۔

د- کھیل کی ہارجیت میں اگر پیسے کی شرط ہو تو کون سی صورت جائز اور کون سی صورت ناجائز ہوگی؟

اس سوال کے جواب میں اکثر مقالہ نگاروں نے لکھا ہے کہ کھیل میں پیسے کی شرط کی بنیادی طور سے تین صورتیں ہیں: شرط کسی اجنبی کی طرف سے ہو، جائین میں سے کسی ایک

جانب سے ہو، جائین کی طرف سے ہو، بعض حضرات نے ان ہی صورتوں کی مختلف شکلوں کو ذکر کیا ہے اور چارپانچ شکلیں ذکر کی ہیں، بعض حضرات نے اس پر بھی روشنی ڈالی ہے کہ کیا اصولی طور پر ان ہی کھیلوں میں مسابقہ جائز ہے، جو منصوص ہیں یا ان کے علاوہ جو جائز کھیل ہیں ان میں بھی علت مشترکہ کی وجہ سے مسابقہ جائز ہے؟ اس وضاحت کے بعد مقالہ نگاران کی آراء پیش خدمت ہیں:

پہلی صورت کے متعلق مفتی اشرف صاحب لکھتے ہیں: اگر اس کے ذریعہ تعلیم کو عام کرنا اور اسباب جہاد کی تیاری اور فرست مقصود ہو تو انتہائی محمود ہے۔

ہندیہ میں ہے: ”وما یفعله الأمراء فهو جائز أيضا بأن یقولوا لائین: ایکما سبق فله کذا“ (ہندیہ کتاب الکریم) [مولانا محمد رمضان علی، مفتی غلام اللہ]۔
درمختار میں ہے: ”حل الجعل إن شرط المال فی المسابقة من جانب واحد، قال الشامی: أو من ثالث بأن یقول أحدهما لصاحبه: إن سبقتنی أعطیتک کذا وإن سبقتک لا آخذ منک شیئا أو یقول الأمير لفارسین أو رامیین: من سبق منکما فله کذا وإن سبق فلا شیء له“ (الدر المختار مع حاشیہ ابن ماجہ ۵/۷۷۷)۔

[مفتی اشرف عباس، مولانا شوکت ثناء قاسمی، مولانا یوسف، مفتی خالد نیوی، مفتی ممتاز احمد ندوی، مولانا محمد رمضان علی، مولانا اسرار الحق سہیلی]۔

دوسری صورت: یعنی دونوں کھلاڑیوں میں سے ایک کی طرف سے انعامی رقم ہو۔
مفتی اشرف صاحب اس صورت کے بارے میں لکھتے ہیں: مالکیہ نے اس صورت کے جواز کو اگرچہ بعض شرائط کے ساتھ شرط کیا ہے تاہم مجموعی اعتبار سے تمام فقہاء اس کے جواز پر متفق ہیں۔ [مولانا شوکت ثناء قاسمی، مولانا اسرار الحق سہیلی، مفتی خالد نیوی، مولانا محمد رمضان علی، مفتی اقبال صاحب]۔

تیسری صورت: شرط جائین سے ہو۔

یہ صورت قمار میں داخل ہے اس لئے یہ صورت جائز نہیں ہوگی۔

[مولانا شوکت ثناء قاسمی، مفتی اشرف عباس، مولانا یوسف صاحب، مفتی خالد نیوی، مفتی ممتاز احمد ندوی، مولانا اسرار الحق سہیلی]۔

مفتی ممتاز احمد ندوی فتاویٰ عالمگیری کے حوالہ سے لکھتے ہیں:

أما إذا كان البهل من الجانبين فهو قمار حرام (ہندیہ ۲۲۳/۵)۔

علامہ حاکمی لکھتے ہیں: وحرّم لو شرط فيهما من الجانبين لأنه يصير قماراً قوله من الجانبين بأن يقول: إن سبق فرسك فلک علی كذا وإن سبق فلی علیك كذا (رد المحتار مع الدر المختار کتاب المظنر ولا باء) [مولانا محمد رمضان علی]۔

البتہ اس تیسری صورت کے اندر دونوں کے درمیان اگر کوئی تیسرا شخص محلل آجائے تو پھر یہ صورت جائز ہوگی، ہندیہ میں ہے: "ثم إذا كان المال مشروطاً من الجانبين فادخلا بينهما ثالثاً وقالاً للثالث: إن سبقتنا فالمالان لك وإن سبقناك فلا شيء لنا يجوز استحساناً" (ہندیہ کتاب الکرہیہ) (مولانا محمد رمضان علی)۔

علامہ شامی لکھتے ہیں: وحرّم لو شرط فيهما من الجانبين لأنه يصير قماراً إلا إذا ادخلا ثالثاً محلاً بينهما بفرس كفاء لفرسيهما يتوهم أن يسبقهما، وإلا لم يجز ثم إذا سبقهما أخذ منهما، وإن سبقاه لم يعطها وفيما بينهما أيهما سبق أخذ من صاحبه (۵۷۸/۹)۔

[مفتی اشرف عباس، مولانا یوسف، مفتی خالد نیوی، مولانا محمد رمضان علی، مولانا اسرار الحق سہیلی]۔

البتہ اس صورت کے سلسلہ میں بعض مقالہ نگاروں نے لکھا ہے کہ اس تیسرے محلل شخص کے جیتنے کی امید ہو، اگر یہ ایسا شخص ہو کہ اس سے جیتنے کی امید ہی نہ ہو تو وہ شخص محلل نہ بن سکے گا، بلکہ یہ صورت بھی حرام ہوگی، [دیکھئے مقالہ: مولانا ممتاز احمد ندوی، مفتی خالد نیوی]۔

مولانا ممتاز احمد ندوی مسند احمد کے حوالہ سے تحریر کرتے ہیں، حضور ﷺ کا ارشاد ہے:

”من أدخل فرساً بين فرسين وهو لا يأمن أن يسبق فلا بأس به ومن أدخل فرساً بين فرسين وهو آمن أن يسبق فهو قمار“ [نیز دیکھئے مقالہ: مولانا محمد رمضان علی]۔

مولانا شوکت ثناء تاقی لکھتے ہیں:

”ومنها أن يكون الخطر فيه من أحد الجانبين إلا إذا وجد فيه محللاً حتى لو كان الخطر من الجانبين جميعاً ولم يدخل فيه محللاً لا يجوز لأنه في معنى القمار نحو أن يقول أحدهما لصاحبه: إن سبقتني فلک علي كذا، وإن سبقتك فلي عليك كذا فقبل الآخر، ولو قال أحدهما لصاحبه: إن سبقتني فلک علي كذا وإن سبقتك فلا شيء عليك فهو جائز، لأن الخطر إذا كان من أحد الجانبين لا يحتمل القمار فيحمل علي التحريض علي استعداد أسباب الجهاد في الجملة بما ل نفسه وذلك مشروع كالتنفيذ من الإمام وبل أولى لأن هذا يتصرف في مال نفسه بالبدل، والإمام بالتنفيذ يتصرف فيما لغيره فيه حق في الجملة وهو الغنيمة فلما جاز ذلك فهنا بالجواز أولى، وكذلك إذا كان الخطر من الجانبين ولكن أدخل فيه محللاً بأن كانوا ثلاثة لكن الخطر من الاثنين منهم ولا خطر من الثالث بل إن سبق أخذ الخطر وإن لم يسبق لا يغرم شيئاً، فهذا مما لا بأس به أيضاً وكذلك ما يفعله السلاطين وهو أن يقول السلطان لرجلين: من سبق منكما فله كذا فهو جائز لما بينا أن ذلك من باب التحريض علي استعداد أسباب الجهاد خصوصاً من السلطان فكانت ملحقه بأسباب الجهاد، ثم الإمام إذا حرض واحداً من الغزاة علي الجهاد بأن قال: من دخل هذا الحصن أولاً فله من النفل كذا ونحوه جاز كذا هذا، وبل أولى لما بينا (بدائع الصنائع كتاب الحرب ۱۳/۹۵) [نیز دیکھئے مقالہ: مولانا اسرار الحق سبیلی]۔

مولانا ظفر الاسلام تاموس الفقه کے حوالہ سے لکھتے ہیں:

اگر دو ہی آدمی میں مقابلہ ہو رہا ہو تو شرط یک طرفہ ہو، اگر دونوں طرف سے شرط ہو تو یہ صورت قرار کی ہوگی جو ناجائز ہے، انعام کی شرط اسی وقت درست ہوگی جب مقابلہ ایسی دو چیزوں میں ہو کہ کسی درجہ میں ان دونوں ہی کی ایک دوسرے کے مقابلہ میں کامیابی اور شکست کی توقع کی جاسکتی ہو، مقابلہ کے وقت ابتدائی اور انتہائی حد متعین کر دی جائے، جو انعام مقرر یا عوض مقرر ہوا ہے وہ معلوم و متعین ہو (تاموس الفہم ۱۱۶/۳-۱۱۸) [نیز دیکھئے مقالہ: مفتی محمد شاہد بحوالہ کتاب الفتاویٰ]۔

اس تفصیل کے بعد اب دیکھنا یہ ہے کہ مروجہ کھیلوں میں ہارجیت کی بازی لگانا جائز ہے یا نہیں، نیز ہارجیت پر انعام مقرر کرنا اور انعام کی شرط لگانا از روئے شرع درست ہے یا نہیں؟ بہر دو صورت یہ حکم خاص ہے یعنی سارے کھیل حکم کے اعتبار سے مساوی ہیں یا کھیلوں کی نوعیت کے اعتبار سے ان کے احکام جدا گانہ ہیں، اور اگر چند قسم کے ہی کھیلوں میں انعام مقرر کرنا درست ہے تو وہ کون کون سے کھیل ہیں؟

اس ماحیہ سے گفتگو کرتے ہوئے مفتی اقبال صاحب لکھتے ہیں کہ جائز کھیلوں میں سے کسی بھی کھیل میں بغیر کسی شرط و انعام کے محض ہارجیت کی بازی لگائی جائے تو اس کے جواز میں کوئی کلام نہیں ہے، حضور ﷺ اور حضرت عائشہؓ کے درمیان دوڑ کا مقابلہ اس کی دلیل ہے۔

مولانا ظفر الاسلام صاحب لکھتے ہیں: جن چیزوں پر شرط رکھی گئی اس کا بدل العوض جائز ہے یا نہیں؟ اس سلسلہ میں شیخ ابن علی نے تین اقوال نقل فرما کر احناف و ابن تیمیہ وغیرہ کے قول کو ترجیح دی ہے:

”الأول: أن جواز بذل العوض في السبق مختص بهذه الثلاثة وإلى ذلك ذهب جمهور العلماء كالمالكية والشافعية والحنبلية واستدلوا لقولهم

بہذا الحدیث، الثانی أنه يجوز بذل العوض في السبق في كل أمر مباح، الثالث: أنه يجوز بذل العوض في السبق في كل ما يقوى البدن في مجال الجهاد أو مجال العلم والتعليم وهذا قول الحنفية وغيره من أهل العلم وهو اختيار ابن تيمية وابن القيم وابن مفلح والمرداوي وابن القاسم وغيره۔ [نیز دیکھئے مقالہ مفتی اقبال صاحب]۔

مولانا شاہ جہاں ندوی لکھتے ہیں: کھیل کی ہارجیت میں اگر پیسے کی شرط ہو تو گھوڑ دوڑ، اونٹوں کا مقابلہ، دوڑ اور نیزہ بازی کے علاوہ تمام صورتیں ناجائز ہیں، دیگر آلات حرب کو تیر پر ہی محمول کیا جائے گا، علامہ ثامی لکھتے ہیں: لا يجوز الاستباق في غير هذه الأربعة كالبعغل بالجعل وأما بلا جعل فيجوز في كل شيء (رد المحتار کتاب الخطر والاباح)۔

خلاصہ الفتاویٰ میں ہے: السباق يجوز في أربعة أشياء في الخف يعني البعير وفي الحافر يعني الفرس، والنصل يعني الرمي والمشى بالأقدام يعني العدو (ماخوذ جوہر جلد ۱۳، ۵۱، ۸۳) [مفتی غلام اللہ صاحب]۔

علامہ کاسانی لکھتے ہیں: وأما شرائط جوازه فأنواع: منها أن يكون في الأنواع الأربعة: الحافر، والخف، والنصل، والقدم لا في غيرها، لما روى أنه عليه الصلاة والسلام قال: لا سبق إلا في خف (بدائع الصنائع ۶/۲۰۶)۔ [مفتی اقبال صاحب]۔

بعض مقالہ نگاروں نے لکھا ہے کہ جن کھیلوں میں مسابقتہ جائز ہے، ان میں درج ذیل تین شرطوں کا پایا جانا ضروری ہے:

۱- مقابلہ تیر اندازی، گھوڑ سواری، اونٹ سواری یا پیدل دوڑ کا ہو یا مباح کھیلوں میں ہو۔

۲- کھیل میں مال یا انعام اس طرح مقرر ہو کہ اس میں تمارک کی شکل نہ ہو پائے۔

۳- مقابلہ کا ابتدائی اور انتہائی وقت وحد متعین کر دی جائے۔

۴- جو انعام مقرر ہو وہ معلوم و متعین ہو (قاسوس جلد ۱، شرح المہذب) [مقالہ مفتی اقبال

صاحب، مولانا شوکت ثناء قاسمی]۔

۵- جو کھیل اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والوں اور کھیل دیکھنے والوں کا کافی وقت ضائع ہوتا ہو تو ان کا کیا حکم ہوگا؟
 ۶- کھیل دیکھنے نیز اس کے لئے ٹکٹ خریدنے کا کیا حکم ہوگا، کیا اس میں کچھ تفصیلات بھی ہیں؟

ان دونوں سوالوں کے جواب میں عموماً مقالہ نگاروں کی رائے ہے کہ اصولی طور پر جو کھیل جائز ہے، حدود شرع میں رہتے ہوئے تخیط اذہان کے لئے اس کا دیکھنا اور اس کے لئے ٹکٹ خریدنا فی نفسہ جائز ہے، اور جو کھیل مکروہ ہے اس کا دیکھنا اور اس کے لئے ٹکٹ خریدنا مکروہ ہوگا، اور جو کھیل ناجائز ہے، اس کا دیکھنا اور اس کے لئے ٹکٹ خریدنا ناجائز ہے۔

چنانچہ مولانا رمضان علی صاحب نے فی نفسہ جائز کھیل دیکھنے کے جائز ہونے پر درج ذیل حدیث سے استدلال کیا ہے:

عن عروۃ بن زبیر قال: قالت عائشة: واللہ لقد رأیت رسول اللہ ﷺ یقوم علی باب حجرتی والحیثۃ یلعبون بحرابہم فی مسجد رسول اللہ ﷺ یسترنی برداءہ لکی أنظر إلی لعبہم ثم یقوم من أجلي حتی أكون أنا التی انصرف فاقلمروا قلمر الحاجة الحدیثۃ السن حریصۃ علی اللہو (مسلم شریف فصل فی جواز لعب الجوارى ۱/۲۹۰)۔

البتہ اکثر حضرات کی رائے ہے کہ جو کھیل فی نفسہ جائز بھی ہے موجودہ زمانہ میں حدود شرع میں رہتے ہوئے اس کا اسٹیڈیم وغیرہ میں دیکھنا ممکن نہیں ہے، نیز ان کھیلوں کے دیکھنے میں کافی وقت ضائع ہوتا ہے، جبکہ وقت خدا کی ایک بہت بڑی نعمت ہے، اس لئے قبح کھیرہ کی وجہ سے ایسے کھیلوں کا بھی دیکھنا اور ان کے لئے ٹکٹ خریدنا جائز نہ ہوگا۔

چنانچہ مفتی محمد جعفر علی رحمانی لکھتے ہیں: اگر کھیل اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والوں اور کھیل دیکھنے والوں کا کافی وقت ضائع ہوتا ہو تو

وہ کھیل ناجائز اور مکروہ تحریمی ہے، کیونکہ مال کے اسراف کی طرح تصبیح اوقات بھی حرام ہے (الاعاب المباحیۃ لعلمی صین انٹرنیٹ پورس)۔

[نیز دیکھئے مقالہ ڈاکٹر ظفر الاسلام، مفتی اشرف عباس، مفتی ممتاز احمد ندوی، مفتی اقبال، مولانا اسرار الحق سبیلی، مفتی لطیف الرحمن ممبئی، مفتی محمد شاہد قاسمی، مولانا عارف باللہ صاحبان]۔

مقالہ نگاروں نے درج ذیل آیات سے استدلال کیا ہے:

۱- ”ولا ترکنوا الی الدین ظلموا“ [مفتی اقبال صاحب]۔

۲- ”ولا تعاونوا علی الاثم والعدوان واتقوا اللہ ان اللہ شدید

العقاب“ (سورہ مائدہ: ۲) [مفتی اقبال قاسمی، مولانا شوکت شاہ قاسمی]۔

۳- ”أفحسبتم أنما خلقناکم عبثا وأنکم إلینا لا ترجعون“ (المومنون: ۱۱۵)

[مولانا اسرار الحق سبیلی]۔

بعض مقالہ نگاروں نے درج ذیل احادیث ذکر کی ہیں:

۱- ”نعمتان مغبون کثیر من الناس: الصحة والفراغ“ (ترمذی: ۲۳۰۳)

[مفتی ممتاز احمد ندوی، ڈاکٹر ظفر الاسلام، مولانا شاہجہاں ندوی]۔

۲- ”من حسن إسلام المرأ ترکہ ما لا یعنیه“ (ترمذی: ۲۳۱۸) [مفتی اشرف

عباس، مفتی جعفر مہر رحمانی]۔

۳- ”من تکثر سواد قوم فهو منهم“ [مفتی اقبال صاحب]۔

۴- ”لا تزول قدما عبد حتی یسأل عن عمره فیما أفناه، وعن علمه

فیما فعل وعن مالہ من أين اکتسبه و فیما أنفقہ وعن جسمہ فیما أبلاه“ (سنن

ترمذی: ۶۷۲)۔ [مولانا اسرار الحق سبیلی، مولانا شاہجہاں ندوی، مفتی لطیف الرحمن ممبئی]۔

جہاں تک نکتہ کے خریدنے کے جواز اور عدم جواز کی بات ہے تو اس سلسلہ میں اکثر

مقالہ نگاروں کی رائے ہے کہ نکتہ خریدنے کا حکم خود کھیل کھیلنے اور اس کے دیکھنے کے جواز و عدم

جواز پر منحصر ہے، چنانچہ جو کھیل دیکھنا جائز ہے، اس کے لئے نکتہ خریدنا جائز ہوگا، اور جو کھیل

دیکھنا مکروہ ہے اس کے لئے نکت خریدنا بھی مکروہ ہوگا، اور جس کھیل کا دیکھنا جائز نہیں اس کے لئے نکت خریدنا بھی جائز نہیں ہوگا۔

[دیکھئے مقالہ ڈاکٹر ظفر الاسلام، مولانا محمد رمضان علی، مولانا اسرار الحق سبیلی، مولانا شاہجہاں ندوی، مولانا شوکت شائق اسمی، مولانا محمد یوسف علی، مفتی لطیف الرحمن ممبئی صاحبان]۔
ڈاکٹر ظفر الاسلام صاحب لکھتے ہیں: نکت خریدنے اور کھیل دیکھنے کے جواز و عدم جواز کا مسئلہ خود کھیل کے جواز و عدم جواز پر منحصر ہے۔

مفتی جعفر علی رحمانی نکت کی خریداری سے متعلق لکھتے ہیں: نکت لے کر اسٹڈیم میں جانا اور میچ دیکھنا اس وقت جائز ہوگا جب کہ اسٹڈیم میں خلاف شرع امور انجام نہ دیے جا رہے ہوں، اور اگر اسٹڈیم میں خلاف شرع امور انجام دیئے جا رہے ہوں تو پھر اس میں جانے کے لئے نکت خریدنا بھی جائز نہ ہوگا [دیکھئے مقالہ مفتی اشرف عباس، مفتی عارف باللہ]۔

مقالہ نگاروں نے استشہاد میں فقہاء کی درج ذیل عبارتیں پیش کی ہیں:

۱- حضرت قتادہ سے روایت ہے: لو أنفق درهماً في معصية الله كان مسرفاً [مقالہ مولانا محمد رمضان علی، مولانا اسرار الحق سبیلی، مفتی عارف باللہ]۔

۲- إن الوسيلة أو الذريعة تكون محرمة إذا كان المقصد محرماً وتكون واجبة إذا كان المقصد واجباً (التقاصد اشریعیہ للمخاضی ۳۶۷) [مقالہ مفتی جعفر علی رحمانی]۔

۳- ولا تجوز الإجارة على شيء من الغناء والنوح والمزامير والطبل وشئ من اللهو (ہندیہ ۳۹۷، ۳۹۸) [مفتی لطیف الرحمن ممبئی]۔

۴- ولا تصح الإجارة لأجل المعاصي مثل الغناء والنوح والملاهي (الدر المختار مع حاشیہ ابن مابودین ۵۷۱) [مقالہ مفتی اشرف عباس، مفتی جعفر علی رحمانی]۔

مفتی خالد حسین نے ناجائز کھیل کے لئے نکت خریدنے کو یشری لہو الحدیث کا مصداق قرار دیا ہے۔

مفتی غلام اللہ صاحب لکھتے ہیں: ٹکٹ خریدنا اجارہ ہے، اجارہ میں معقود علیہ معلوم ہونا چاہئے اور یہاں معقود علیہ مجہول ہے، اس لئے کہ کھلاڑیوں کے عمل کو ضبط کرنا مشکل ہے لہذا ٹکٹ خریدنا جائز نہیں ہوگا۔

۳- موجودہ دور میں سیاحت ایک مستقل صنعت بن چکی ہے، بلکہ بعض ممالک کی آبادی کے لئے سیاحت بنیادی وسیلہ کا درجہ رکھتا ہے، اس لئے موجودہ دور میں سیاحت کو بڑی اہمیت حاصل ہو گئی ہے، اس تناظر میں حسب ذیل امور دریافت طلب ہیں:

الف- تفریحی مقصد کے لئے ایک شہر سے دوسرے شہر اور ایک ملک سے دوسرے کا سفر جائز ہے یا نہیں جبکہ اس میں کثیر رقوم کا صرفہ بھی ہوتا ہے؟

مولانا ظفر الاسلام صاحب سیاحت کی لغوی تشریح کرتے ہوئے لکھتے ہیں:

لسان العرب میں ہے: السیاحة مفارقة الأمصار والذهاب فی الأرض،

السیاحة الذهاب فی الأرض للعبادة والترہیب۔

اس کے بعد اس کا استعمال ان صوفیوں کے لئے ہونے لگا جو مخلوقات سے یکسو ہو کر پہاڑوں کی گھاٹیوں میں گوشہ نشین ہو گئے اور انہیں جمعہ و جماعات سے کوئی سروکار نہ رہا، ابن تیمیہ کے حوالہ سے مولانا موصوف لکھتے ہیں: و كذلك السیاحة فی البلاد لغير مقصود مشروع كما يعانیه بعض النساك أمر منہی عنہ (مجموع الفتاویٰ ۱۰/۶۳۳)۔

اس سوال کے تعلق سے اکثر مقالہ نگاروں کی رائے یہ ہے:

قدرتی مناظر اور تاریخی مقامات کے لئے سفر کرنا جائز ہے، کیونکہ ان چیزوں کا دیکھنا فی نفسہ مباح ہے، تو ان چیزوں کے لئے سفر کرنا بھی مباح ہونا چاہئے، اس لئے کہ بذات خود سفر کرنا مباح ہے، الا یہ کہ کوئی عارضہ لاحق ہو جائے جو اس کی بااحت کو ختم کر دے۔

[مولانا رمضان علی، مولانا اسرار الحق قاسمی، مولانا شاہجہاں ندوی، مولانا شوکت ثنا

قاسمی، مفتی خالد نیوی، مولانا محمد عارف باللہ]۔

البتہ مفتی اقبال صاحب کی رائے یہ ہے کہ صرف سیاحت کے لئے دور دور از کا سفر جس میں کافی رقم کا صرفہ ہو، اسراف کے سبب ممنوع ہوگا۔

اسی طرح مولانا ظفر الاسلام صاحب ابن تیمیہ کے حوالہ سے لکھتے ہیں: تلذذ کی خاطر خوبصورت مناظر دیکھنا ممنوع ہے اور استدلال میں آیت: ”لا تمدن عینیک الی ما متعنا بہ أزواجاً منہم“ کو پیش کیا ہے۔

سفر سیاحت کے مباح ہونے پر مقالہ نگاروں نے درج ذیل آیات، احادیث، فقہاء کی عبارتیں اور عمل اسلاف کو استشہاد میں پیش کیا ہے:

۱- ”إن طلقن أن یبدلہ أزواجاً خیرا منکن مسلمات مؤمنات قانتات تائبات عابدات سائحات“ (عربی: ۵۶)۔

۲- ”التائبون العابدون السائحون...“ (توبہ: ۱۱۳)۔

شیخ عبداللہ بن عبدالرحمن الجبرین اپنی کتاب ”احکام السیاحہ: ۳۸“ میں لکھتے ہیں:

اختار بعضهم الجهاد واختار أنها الصيام واحتج كل فريق بالحديث والأثر واختار ابن القيم مسلکاً ثالثاً فی تفسیر السیاحۃ وفق بہ بین ما ورد فی ذلك من أحادیث وآثار... وقال قوله تعالى: السائحون وفسرت السیاحۃ بالصیام وفسرت بالسفر فی طلب العلم وفسرت بالجهاد وفسرت بدوام الطاعة، والتحقیق فیها انها سیاحۃ القلب فی ذکر الله ومحبتہ والإنباء الیہ والشوق الی الله تعالیٰ۔

۳- ”قل سیروا فی الأرض فانظروا کیف كان عاقبة المجرمین“ (سورۃ النمل: ۶۹) [مولانا ظفر الاسلام، مفتی اقبال، مفتی خالد نیوی صاحبان]۔

۴- ”قل سیروا فی الأرض فانظروا کیف بدء الخلق“ (مکتوت: ۲۰) [مولانا شوکت ثنائی، مولانا ظفر الاسلام صاحبان]۔

۵- ”أولم يسيروا في الأرض فينظروا كيف كان عاقبة الذين من قبلهم“ (روم ۹۹) [مولانا ظفر الاسلام صاحب]-

۶- ”قل سيروا في الأرض فانظروا كيف كان عاقبة الذين من قبل“ (روم ۲۲) [مولانا ظفر الاسلام صاحب]-

۷- ”قل سيروا في الأرض ثم انظروا كيف كان عاقبة المكذبين“ [مولانا شوکت ثنائی]-

حدیث قدسی ہے، اللہ تعالیٰ نے فرمایا: میں ایک چھپا ہوا خزانہ تھا، میں نے چاہا کہ میں پھینکا جاؤں تو میں نے مخلوق کو پیدا کیا۔

مولانا رمضان علی لکھتے ہیں کہ اس حدیث سے معلوم ہوا کہ کائنات اور اس کی چیزیں اللہ کو پھینکانے کا ذریعہ ہیں، اسی لئے سیر فی الارض کا حکم دیا گیا ہے کہ انسان زمین کی سیر و سیاحت کر کے اللہ تعالیٰ کی بنائی ہوئی چیزوں کا مشاہدہ کرے۔

مفتی اقبال صاحب معارف القرآن (۲۷۴/۶) کے حوالہ سے لکھتے ہیں: زمین کی سیر و سیاحت اگر عبرت و بصیرت حاصل کرنے کے لئے ہو تو مطلوب دینی ہے، بشرطیکہ ان حالات کو تاریخی سوانح کی حیثیت سے نہیں بلکہ عبرت کی نظر سے دیکھے تو ہر واقعہ ایک بصیرت کا سبق دے گا۔ مولانا ظفر الاسلام صاحب ابن جریرین کے حوالہ سے لکھتے ہیں: سلف کے یہاں سیاحت یا تو سفر فی طلب العلم یا صلحاء و عابدین کی زیارت یا رزق حلال کے حصول کے لئے سفر پر بولا جاتا تھا، چنانچہ خطیب بغدادی چالیس سال تک حصول علم کی غرض سے وطن سے باہر رہے، اسی طرح ابو غدہ نے ابن مندہ کا قول نقل کیا ہے: طفث الشرق والغرب موتین، نیز ابو حاتم رازی، حافظ ابن طاہر مقدسی، ابو عبد اللہ اصفہانی، ابو الخطاب اندلسی، امام کسائی وغیرہ نے حصول علم ہی کی خاطر اپنے اپنے وطنوں کو خیر باد کہہ دیا تھا۔ [مولانا مفتی خالد نیوی، مفتی محمد عارف باللہ]-

اس خلاصہ کے بعد مقالہ نگار حضرات کی آراء ملاحظہ ہو:

۱- حصول علم کی خاطر اپنی مملکت میں بلند پہاڑیوں، مسطح مکانات، جنگلات، غاروں و وادیوں کی سیاحت جائز ہوگی [مولانا ظفر الاسلام مفتی اقبال صاحبان]-
 ۲- معذب علاقے اور بستیوں کی سیاحت بطور عبرت جائز ہوگی، مفتی اقبال صاحب نے ایسے علاقوں کے سفر کو مفید بتایا ہے [مقالہ مولانا ارشد]-
 ۳- تاریخی عمارتوں کو دیکھنے کے لئے سفر کرنا جائز ہونا چاہئے کیونکہ ان چیزوں کا دیکھنا فی نفسہ مباح ہے تو ان کو دیکھنے کے لئے سفر کرنا بھی مباح ہونا چاہئے [مولانا محمد رمضان علی، مولانا عبید اللہ ندوی]-

۴- ملک و بیرون ملک پہاڑیوں کی چوٹیوں، ٹھانٹھیں مارتے ہوئے سمندر وغیرہ قدرتی مناظر کی سیاحت کی بھی فی نفسہ اجازت ہونی چاہئے، البتہ چونکہ ان جگہوں میں فواحش و منکرات عام طور سے ہوتے رہتے ہیں اس لئے اس سے احتیاط کرنا بہتر ہے۔
 ۵- بلاد کفار میں سیاحت کی غرض سے جانے میں اگر صلابت ایمانی اور پختگی عمل نہیں تو طرح طرح کے محرّمات میں اور شعائر کفر میں ملوث ہونے کا اندیشہ ہے، اس لئے ایسے شخص کے لئے اجتناب اولیٰ ہے۔ (مولانا ظفر الاسلام صاحب)۔

مفتی جعفر علی رحمانی لکھتے ہیں:

ضرورت داعیہ اور غرض صحیح کی بنا پر بلاد کفر اور ایسے اسلامی ملک (جہاں منکرات و فواحش ہوں) کا سفر کرنا مندرجہ ذیل شرائط کے ساتھ درست ہے:

- ۱- شعائر اسلام کی حفاظت ہو۔
- ۲- اقامت دین بلاد کفر میں ممکن ہو۔
- ۳- بقدر ضرورت ہی بلاد کفر میں مقیم رہے۔
- ۴- انسان کے پاس اتنا علم ہو جس کے ذریعہ وہ شلوک و شبہات کو دور کر سکے۔
- ۵- انسان کے پاس اتنا دین ہو جو اس کو شہوات سے روکے۔

۶۔ سفر کی سخت ضرورت درپیش ہو، مثلاً علاج یا تحصیل علم وغیرہ۔

۷۔ اگر سیاحت کا مقصد تفکر فی خلق اللہ ہے تو ان اسلامی ممالک کا سفر اختیار کیا جائے

جہاں پر منکرات کا ارتکاب نہ ہوتا ہو۔

بعض مقالہ نگاروں نے سفر کے اقسام بھی ذکر کئے ہیں کہ سفر کی تین قسمیں ہیں؛ سفر طاعت، مثلاً حج یا جہاد کے لئے سفر کرنا، سفر مباح، مثلاً تجارتی سفر، سفر معصیت، رہزنی کے لئے سفر وغیرہ۔

علامہ طحاوی لکھتے ہیں: السفر علی ثلاثة أقسام: سفر طاعة كالحج، وسفر مباح كالتجارة وسفر معصية كقطع الطريق (طحاوی علی مرآی الفلاح باب صلاة المسافر)۔
[مقالہ مولانا محمد رمضان علی، مفتی اقبال صاحب، مولانا عبید اللہ ندوی]۔

۳۔ ب: کیا ایسے سفر میں بال بچوں کو ساتھ رکھنا درست ہے جبکہ بعض علاقوں کا سفر جان و مال، عزت و آبرو کے تحفظ کے نقطہ نظر سے پرخطر ہوتا ہے؟

اس سوال کے سلسلہ میں تقریباً تمام مقالہ نگاروں کی رائے یہ ہے کہ سیاحت مباح ہے، لیکن جان و عزت و آبرو کی حفاظت فرض ہے، اس لئے ایسی جگہوں میں جہاں جان یا عزت و آبرو کا تحفظ خطرہ میں ہونہ خود جانا درست ہے اور نہ اہل و عیال کو ساتھ لے جانا درست ہے۔

[مولانا خالد نیوی، مولانا عارف باللہ قاسمی، مولانا شوکت ثنائی، مولانا اسرار الحق

سہیلی، مفتی اقبال، مولانا رمضان، مولانا محمد عمران صاحبان]۔

مقالہ نگاروں نے اس سلسلہ میں درج ذیل قرآن کی آیت سے استدلال کیا ہے:

”ولا تلقوا بأيديكم إلى التهلكة“ [دیکھئے: مقالہ مفتی خالد نیوی، مولانا عارف

باللہ، مفتی اقبال، مفتی جعفر علی رحمانی صاحبان]۔

مولانا شوکت ثنائی نے مذکورہ بالا آیت کی تفسیر علامہ شوکانی کے حوالہ سے ان الفاظ

میں کی ہے:

”فكل ما صدق عليه أنه تهلكة في الدين أو الدنيا فهو داخل في هذا“ (فتح القدير للحوکاٹی)۔

مفتی اشرف عباس صاحب لکھتے ہیں کہ ایسے پرخطر علاقوں کے سفر سے خود بھی گریز کرے اور بیوی بال بچوں کو ساتھ نہ رکھے، انہوں نے اس حدیث سے استدلال کیا ہے:

”لا تتركبن أحد البحر إلا غازیاً أو معتمراً أو حاجاً“ (ابوداؤد تخریص الجہیر ۳/ ۸۳۳)۔

البتہ بعض حضرات نے خطرات کے درجات کے اعتبار سے حکم لگایا ہے۔

مولانا شاجہاں ندوی لکھتے ہیں:

تفریحی مقصد کے لئے چونکہ سیاحت جائز ہے، لہذا ایسے سفر میں بال بچوں کو ساتھ رکھنا بھی درست ہے، اور اگر سفر کرنے والوں کو جان و مال اور عزت و آبرو کے خطرہ کا گمان ہو تو ایسی صورت میں مکروہ تنزیہی ہے، اور اگر گمان غالب ہو تو مکروہ تحریمی اور یقینی ہو تو حرام ہوگا۔

مولانا رمضان علی صاحب نے لکھا ہے کہ اگر سفر پر خطر ہو تو ایسی صورت میں بال بچوں کو ساتھ میں رکھنا مکروہ ہے، البتہ بہتر یہ ہے کہ آدمی ایسی صورت حال میں خود بھی سفر نہ کرے اور اگر کوئی خطرہ نہ ہو تو پھر درست ہے، انہوں نے بدائع الصنائع کی اس عبارت کو استشہاد میں پیش کیا ہے:

”كذلك حکم إخراج النساء مع أنفسهن إلى دار الحرب علی هذا التفصیل إن كان ذلك في جيش عظیم مأمون علیہ غیر مکروہ لأنهم يحتاجون إلى الطبخ والغسل ونحو ذلك، وإن كانت سرية لا يؤمن علیها بکره إخراجهن لما قلنا“ (بدائع الصنائع، کتاب السیر ۶/ ۶۶)۔ [مفتی جعفر علی رحمانی]۔

مولانا ظفر الاسلام صاحب لکھتے ہیں:

اگر خطرات درجہ یقین کو پہنچے ہوئے ہوں تو خود بھی نہیں جانا چاہئے اور اگر مظنون ہوں تو کچھ شرطوں کے ساتھ جانا درست ہے، اور بہر صورت بہتر یہ ہے کہ بال بچوں کو ساتھ نہ لے جائیں کہ کفار و یہود و نصاری کے مشاعر کو دیکھ کر بچے بہت جلد متاثر ہو جائیں گے۔

البتہ مفتی لطیف الرحمن صاحب نے آیت تباب اور آیت ”وقرون فی بیوتکن“ سے

استدلال کرتے ہوئے لکھا ہے کہ عورتوں کو سیاحت کے لئے گھر سے نکلنا درست نہیں ہے، انہوں نے مفتی رشید احمد صاحب لدھیانوی کے حوالہ سے لکھا ہے مگر آن وحدیث میں عورت کو پردے کی سخت تاکید آئی ہے، اور عورت کے باہر نکلنے میں مفاسد کثیرہ کے پیش نظر عورت کا تفریح کے لئے گھر سے باہر نکلنا جائز نہیں، اگر نکلے گی تو اس کے علاوہ اس کا شوہر اور دوسرے اولیاء بھی سخت گناہ گار ہوں گے (آپ کے مسائل اور ان کا حل ۱۸۷/۹)۔

ج۔ جس مقام پر مختلف علاقوں کے لوگ سیاحت کی غرض سے آتے ہیں، وہاں عموماً بعض غیر شرعی باتیں بھی دیکھنے میں آتی ہیں ایسی جگہوں میں ازراہ تفریح جانا، وہاں جانے والوں کے لئے سواری کرایہ پر لگانا اور ایسے مقام پر اشیاء خورد و نوش فروخت کرنے کے لئے دکان لگانے کا کیا حکم ہے؟

اس سوال میں دو شقیں ہیں: (۱) سیاحت کے لئے ایسی جگہوں میں جانا جہاں غیر شرعی باتیں دیکھنے میں آتی ہیں، (۲) ایسی جگہوں میں جانے والوں کے لئے کرایہ پر سواری دینا، اور اشیاء خورد و نوش فروخت کرنا، مقالہ نگاروں کا خیال ہے کہ دونوں شقوں کے احکام جدا گانہ ہیں، اس لئے دونوں سے متعلق مقالہ نگاروں کی آراء کا خلاصہ پیش کیا جا رہا ہے:

۱۔ سیاحت کے لئے ایسی جگہوں میں جانا جہاں غیر شرعی باتیں دیکھنے میں آتی ہیں؟ اس شق سے متعلق اکثر مقالہ نگاروں کا خیال ہے کہ ایسی جگہوں میں جانا برائی کو بڑھا دینا ہے، اور یہ از قبیل تعاون علی الاثم ہے، اس لئے ایسی جگہوں میں جانا جائز نہ ہوگا، بعض مقالہ نگاروں نے ایسی جگہوں میں جانے کو مکروہ قرار دیا ہے، البتہ بعض حضرات کی رائے یہ بھی ہے کہ برائی اور غیر شرعی امور سے دامن بچاتے ہوئے ایسی جگہوں میں جانا جائز ہوگا۔

جن لوگوں نے تعاون علی الاثم اور قبیحہ کی بنیاد پر ایسی جگہوں میں جانے کو ناجائز قرار دیا ہے، ان کے اسما گرامی یہ ہیں:

[مفتی جعفر علی رحمانی، مولانا ظفر الاسلام، مفتی شاہد، مفتی اشرف عباس، مولانا محمد رمضان

علی، مولانا عارف باللہ، مفتی طارق انور قاسمی، مفتی ممتاز احمد ندوی، مفتی شوکت ثناء قاسمی صاحبان]۔
مفتی اقبال اور مفتی غلام اللہ صاحبان نے ایسی جگہوں میں جانے کو مکروہ قرار دیا ہے، جبکہ
مفتی خالد نیوی اور مولانا اسرار الحق سیلی صاحبان کی رائے ہے کہ غیر شرعی امور سے بچتے ہوئے اور
نظر کی حفاظت کرتے ہوئے ایسی جگہوں میں جانے کی اجازت ہوگی، البتہ مفتی خالد صاحب نے یہ
بھی لکھا ہے کہ حکومت کی طرف سے بے حیائی کی روک تھام کے لئے اقدامات کئے جائیں۔

مولانا شاہجہاں ندوی صاحب لکھتے ہیں: ایسے سیاحتی مقام پر ازراہ تفریح جانا جہاں
غیر شرعی باتوں کا غلبہ نہ ہو جائز ہے اسی طرح وہاں خورد و نوش فروخت کرنا جائز ہے، اور اگر
غیر شرعی باتوں کا غلبہ ہو تو وہاں ازراہ تفریح جانا جائز ہے، اور اگر لاعلمی میں چلا جائے تو اس پر
لازم ہے کہ لوٹ آئے، انہوں نے استدلال میں درج ذیل عبارت کو پیش کیا ہے:

در مختار میں ہے: ”وإن علم أولاً باللعب لا يحضر أصلاً سواء كان ممن
يقتدى به أولاً“، وفي رد المحتار (۵۰۲/۹): أن علياً قال: صنعت طعاماً
فدعوت رسول الله ﷺ فجاء فرأى في البيت تصاویر فرجع، ومفاد الحديث
أن يرجع ولو بعد الحضور۔

مقالہ نگاروں نے اس مسئلہ میں درج ذیل آیات قرآنیہ سے استدلال کیا ہے:

۱- ”وإذا رأيت الذين يخوضون في آياتنا فأعرض عنهم حتى يخوضوا
في حديث غيره“ (انعام) [مفتی اشرف عباس]۔

۲- ”ولا تعاونوا على الإثم والعدوان“ [مفتی جعفر علی رحمانی، مفتی شاہد، مولانا
محمد رمضان علی، مفتی ممتاز احمد ندوی]۔

۳- ”فلا تقعدوا بعد الذکری مع القوم الظالمین“ (سورہ انعام) [مفتی اقبال
صاحب]۔

۴- ”وقد نزل علیکم فی الكتاب أن إذا سمعتم آیات الله یکفر بها

ويستهزأ بها فلا تفعلوا معهم حتى يخوضوا في حديث غيره إنكم إذا مثلهم“
(نساء: ۱۳۰)۔ [مولانا شوکت ثنائی، مولانا شاہجہاں ندوی]۔

۲۔ دوسری شق یہ ہے کہ ایسی جگہوں میں جانے والوں کے لئے سواری کرایہ پر دینا اور ایسے مقام پر اشیاء خورد و نوش فروخت کرنے کا شرعی کیا حکم ہے؟
اس شق سے متعلق مقالہ نگاروں کی آراء مختلف ہیں، بعض حضرات نے ان کو بھی ناجائز قرار دیا ہے، بعض حضرات نے مطلقاً جائز قرار دیا ہے، جبکہ بعض حضرات کی رائے یہ ہے کہ جائز تو ہے البتہ بہتر نہیں، اور بعض نے سواری کرایہ پر دینے اور اشیاء خورد و نوش فروخت کرنے کے حکم میں فرق کیا ہے۔

جن لوگوں نے ان چیزوں کو بھی تعاون علی الاثم کی بنیاد پر ناجائز یا مکروہ قرار دیا ہے، ان کے اسماء گرامی یہ ہیں:
[مفتی جعفر علی رحمانی، مولانا ظفر الاسلام، مولانا عارف باللہ، مفتی طارق انور ثنائی، مفتی ممتاز احمد ندوی]۔

مفتی جعفر علی رحمانی صاحب نے استدلال کے طور پر اس آیت کو ذکر کیا ہے:

”ولا تعاونوا علی الاثم والعدوان“۔

درج ذیل حضرات کی رائے یہ ہے کہ دوکان وغیرہ لگانا جائز ہے، [مفتی خالد نیوی، مفتی اقبال، مولانا شوکت ثنائی، مفتی لطیف الرحمن ولایت علی]۔

درج ذیل حضرات کا خیال یہ ہے کہ جائز تو ہے، البتہ بہتر نہیں، ان کے اسماء گرامی یہ ہیں:

[مفتی شاہد، مفتی اشرف عباس، مولانا محمد رمضان علی صاحبان]۔

مولانا اسرار الحق سیلی کی رائے یہ ہے کہ ایسی جگہوں میں اشیاء خورد و نوش فروخت کرنا درست ہے، البتہ ایسی جگہوں پر جانے کے لئے سواری کرایہ پر دینا بالواسطہ تعاون علی الاثم کی بنیاد پر جائز نہ ہوگا۔ انہوں نے بزازیہ کی اس عبارت سے استدلال کیا ہے: أجز نفسه ليعصر لذمی خمرا يكره ولو لبناء بيعة لا (فتاویٰ بزازیہ مع الہندیہ ۶/۲۵۹)۔

مولانا شاہ جہاں ندوی کی رائے یہ ہے:

اگر سیاحت پر جانے والوں کا قصد معلوم نہ ہو اور اس کا ارادہ معصیت پر تعاون دینا بھی نہ ہو تو ایسے شخص کو سواری کرایہ پر دینا اور اس سے اشیاء خورد و نوش فروخت کرنا درست ہے۔
رد المحتار میں ہے: قوله: ممن يعلم فيه إشارة إلى أنه لو لم يعلم لم يكره
بلا خلاف (كتاب البطر والاباح في البيع) مفتي غلام اللہ صاحب [-

جن مقالہ نگاروں نے ایسی جگہوں میں جانے والوں کے لئے سواری کرایہ پر دینے اور اشیاء خورد و نوش کے فروخت کرنے کو جائز قرار دیا ہے ان لوگوں نے مجموعی طور سے فقہ حنفی کی کتابوں سے درج ذیل اقتباسات پیش کئے ہیں:

وجاز بيع عصير عنب ممن يعلم أنه يتخله خمرا، لأن المعصية لا تقوم بعينه بل بعد تغيره، قوله لا تقوم بعينه أن المراد لا تقوم المعصية بعينه وما يحدث له بعد البيع وصف آخر يكون فيه قيام المعصية وقيل: يكره لإعانتة على المعصية (رد المحتار ۵۶۱/۹) [مفتي محمد شاہد، مفتي جعفر علی رحمانی، مفتي لطيف الرحمن ولايت علی صاحبان] -

اگر کوئی کافر کسی مسلمان کی سواری کو شراب لے جانے کے لئے یا کسی مسلمان کو کرایہ پر رکھے تو امام صاحب کے نزدیک جائز ہے، علامہ زیلعی اس کے تحت لکھتے ہیں:

قال الزيلعي: وهذا عنده وقالوا: هو مكروه، لأنه عليه الصلاة والسلام لعن في الخمر عشرة وعد منها حاملها وله أن الإجارة على الحمل وهو ليس بمعصية ولا سبب لها وإنما تحصل المعصية بفعل فاعل مختار وليس الشراب من ضرورات الحمل لأن حملها قد يكون للإراقة وللتخليل فصار كما إذا استاجر لعصر العنب أو قطعه والحديث محمول على الحمل المقرون بقصد المعصية زاد في النهاية وهذا قياس وقولهما استحسان ثم قال الزيلعي: وعلى هذا الخلاف لو آجره أي الكافر دابته لينقل عليها الخمر أو آجره نفسه ليرعى له الخنازير يطيب له الأجر عنده وعندهما يكره (رد المحتار كتاب البطر فصل في البيع) [مولانا محمد رمضان علی، مولانا شوکت ثناء تاسمی] -

د- آج کل ٹور پر لے جانے کے لئے مختلف تجارتی کمپنیاں قائم ہیں، جو آمد و رفت کے لئے ٹکٹ اور قیام کے لئے سہولتوں کا نظم کرتے ہیں، سفر کرنے والے حضرات مختلف قسم کے ہوتے ہیں، بعض وہ بھی ہوتے ہیں جو سیاحتی مقامات پر داد عیش دینے کے لئے جاتے ہیں، نیز شراب اور دوسری برائیوں میں مبتلا ہوتے ہیں، بعض کا مقصد مندروں، تیرتھ گاہوں اور چرچوں کی زیارت کرنا اور وہاں اپنے طریقوں کے مطابق عبادت کرنا ہوتا ہے، کیا اس طرح کی ٹور کمپنیاں قائم کرنا جائز ہے؟

اس سوال کا جواب بعض نے تفصیل سے تو بعض نے اختصار کے ساتھ دیا ہے، مقالہ نگاروں کی تحریر کا خلاصہ یہ ہے کہ ٹور پر لے جانے والی کمپنیاں اگر ایسے لوگوں کے لئے ٹکٹ و دیگر سہولیات کا انتظام کرتی ہیں جو اچھے اور جائز مقاصد کے لئے سفر کرتے ہیں تو ایسی کمپنیوں کا قیام اور ان کا انتظام و انصرام بالاتفاق جائز و درست ہے، اور اگر کمپنیاں صرف ان لوگوں کو سہولت بہم پہنچاتی ہو جو داد عیش دینے کے لئے سیر و تفریح پر نکلتے ہیں تو یہ تعاون علی المعصیت کی وجہ سے حرام ہوگا، لیکن اگر کمپنیوں کا مقصد تجارتی نقطہ نظر سے صرف زائرین اور سیاحوں کو ٹکٹ فراہم کرنا ہو، اور موضع زیارت و سیاحت پر قیام و طعام کے لئے سہولتوں کا نظم کرنا ہو تو کیا ایسی کمپنیوں کا قیام جائز ہوگا یا نہیں؟ اس صورت مسئلہ میں مقالہ نگاروں کے درمیان اختلاف ہے، اکثر حضرات کی رائے جواز کی ہے جبکہ بعض حضرات نے اس کو بھی ناجائز اور بعض نے مکروہ قرار دیا ہے، اس خلاصہ کے بعد مقالہ نگار حضرات کی آراء پیش خدمت ہیں:

ایسی کمپنیوں کا قیام اچھے مقاصد کے لئے ہو مثلاً زائرین کے لئے یا تاجروں کے لئے قیام کا انتظام و انصرام وغیرہ تب تو ایسی کمپنیوں کا قیام جائز ہے۔

[مولانا شوکت ثنائی، مولانا عارف باللہ، مولانا ظفر الاسلام، مفتی ممتاز احمد ندوی،

مفتی طارق انور ثنائی صاحبان وغیرہم]۔

اور اگر ایسی کمپنیوں کا قیام سیاحتی مقامات پر داد عیش دینے والوں کے لئے سہولیات کی

فراہمی یا مندر و تیرتھ گاہوں پر جانے والوں کے لئے گاڑی بک کرانا ہو تو ایسی کمپنیوں کا قیام بالاتفاق ناجائز ہے۔

[مولانا اسرار الحق سبیلی، مولانا شوکت ثنائی، مفتی اشرف عباس، مفتی جعفر علی رحمانی، مولانا ارشد رحمانی، مفتی غلام اللہ، مفتی ممتاز احمد ندوی، مفتی طارق انور ثنائی صاحبان وغیرہم]۔
مولانا ظفر الاسلام صاحب نے اس طرح کے ٹور سے حاصل ہونے والی آمدنی کو بلا نیت ثواب واجب التصدق قرار دیا ہے۔

مولانا اسرار الحق سبیلی نے درج ذیل عبارت سے استدلال کیا ہے:

استعمل الذمی مسلما عن طریق البيعة لا يدلہ علیہا (فتاویٰ: ازیر ۳۵۹/۱)۔
مفتی جعفر علی رحمانی نے ”ولا تعاونوا علی الإثم والعدوان“ سے استدلال کیا ہے، [نیز دیکھئے: مقالہ مولانا ارشد رحمانی، مفتی ممتاز احمد ندوی صاحبان]۔
بعض مقالہ نگاروں نے اس قاعدہ سے بھی استدلال کیا ہے:
الأمر بمقاصدھا۔ [مولانا شوکت ثنائی، مفتی جعفر علی رحمانی]۔

مفتی غلام اللہ صاحب، مفتی شفیق صاحب کے حوالہ سے لکھتے ہیں: سئل عطاء بن ابي رباح عن أخ له كاتب فقال له: إن أخی لیس له من أمور السلطان شیء إلا أن یکتب له بقلم ما یدخل وما یخرج فإن ترک قلمه صار علیه دین واحتاج وإن أخذ به كان له فیہ غنی، قال لمن یکتب؟ قال: لخالد بن عبد الله القسری، قال: ألم تسمع إلی ما قال العبد الصالح: ”رب بما أنعمت علیّ فلن أكون ظهیرا للمجرمین“ فلا یهتم أحوک بشیء فإن الله تعالیٰ سیأتیه برزق (تفصیل کلام فی مسئلہ الامان علی الحرام)۔

البتہ مولانا شاہ جہاں ندوی لکھتے ہیں: ٹور پر جانے والے غیر مسلم کے ساتھ معاملہ کرنا جائز ہے، خواہ اس کا مقصد مندروں، تیرتھ گاہوں اور چرچوں کی زیارت کرنا ہو اور وہاں اپنے

طریقوں کے مطابق عبادت کرنا ہو یا تفریح مقصود ہو، یہ کفر یا معصیت پر مدد دینا نہیں ہے، اس لئے کہ معصیت فاعل مختار کے فعل سے حاصل ہوگی اور عبادت، پہنچانے کا لازمی تقاضا نہیں ہے اس لئے کہ سیاحت پر جانے والے کو پہنچانا کبھی تفریح کے لئے بھی ہوتا ہے، انہوں نے در مختار کی اس عبارت سے استدلال کیا ہے:

وجاز تعمیر كنيسة وحمل خمر ذمی بنفسه أو دابته بأجر، لا عصرها لقيام المعصية بعينه ... ليتخذ بيت نار أو كنيسة أو بيعة أو يباع فيه الخمر وقالوا: لا ينبغي ذلك لأنه إغانة على المعصية وبه قالت الثلاثة (الدر المختار مع الرد المحتاب المحرر والابن).
تیسری صورت کہ ٹور کمپنی کا مقصد تجارتی نقطہ نظر سے صرف مسافروں کو ان کی منزل تک چھوڑنا اور قیام و طعام کا نظم کرنا ہو تو کیا اس طرح کی ٹور کمپنیاں قائم کرنا جائز ہو گا یا نہیں؟ اکثر مقالہ نگاروں نے اس کو جائز قرار دیا ہے [دیکھئے مقالہ مفتی اقبال قاسمی، مفتی جعفر علی رحمانی، مولانا شاہد قاسمی، مولانا محمد ارشد رحمانی پٹنہ، مفتی غلام اللہ، مولانا عبدالجبار طیب ندوی، مولانا اسرار الحق سہیلی]۔
مقالہ نگاروں نے اپنے نقطہ نظر کی تائید میں درج ذیل فقہی عبارات پیش کی ہیں:
علامہ شامی لکھتے ہیں: ولو آجر نفسه ليعمل في الكنيسة ويعمرها لا بأس به، لأنه لا معصية في عين العمل (رد المحتار، ۴۷۷) [مولانا رمضان علی، مولانا اسرار الحق سہیلی، مولانا ارشد رحمانی، مولانا شاہ جہاں ندوی]۔

مفتی اقبال صاحب نے درج ذیل عبارت پیش کی ہے:

وإذا استاجر الذمی من المسلم دارا ليسكنها فلا بأس بذلك وإن شرب فيها الخمر أو عبد فيها الصليب أو أدخل فيها الخنازير ولم يلحق المسلم في ذلك بأس لأن المسلم لا يوجرها لذلك وإنما آجرها للسكنى (مانگیری، ۳۵۰)۔ [نیز دیکھئے: مقالہ مولانا ارشد رحمانی]۔

مفتی جعفر علی رحمانی نے اس عبارت کو پیش کیا ہے:

ثم المكاسب أربعة: الإجارة والتجارة والزراعة والصناعة وكل

ذکر فی الإباحة سواء عند جمهور الفقهاء (کتاب الکسب للإمام محمد بن حسن الشیبانی)۔
مولانا شاہ جہاں ندوی نے یہ عبارت پیش کی ہے:

قوله، وحمل خمر ذمی، قال الزیلعی: وهذا عنده وقالوا: هو مکروه، وله أن الإجارة علی الحمل وهو ليس بمعصية ولا سبب لها، وإنما تحصل المعصية بفعل فاعل مختار وليس الشرب من ضرورات الحمل، ولأن حملها قد يكون للإراقة أو للتخليل فصار كما إذا استاجر أجیره لعصر العنب أو قطعه والحديث محمول علی الحمل المقرون بقصد المعصية، زاد فی النهاية: وهذا قياس وقولهما استحسان (رد المحتار ۴/ ۵۶۲)۔

مولانا ظفر الاسلام صاحب لکھتے ہیں: اگر ٹور کمپنی دھوکہ و خداع سے کام نہ لے، مرد و عورت کا اختلاف نہ ہو، شراب و کباب اور محرّمات سے پاک ہو تو اجازت دی جانی چاہئے۔
البتہ مولانا رمضان علی صاحب کی رائے یہ ہے کہ اعانت علی المعصية ہونے کی وجہ سے ایسی کمپنیوں کا قائم کرنا مکروہ ہے جیسا کہ تعمیر کنیسہ کے سلسلہ میں صاحبین کا قول ہے۔
مولانا عارف باللہ لکھتے ہیں کہ حضرات صاحبین کے نقطہ نظر کے مطابق ایسی کمپنیوں کو قائم کرنے سے منع کیا جائے گا کہ معصیت کے راستے کچھ تو دشوار ہوں۔
مفتی لطیف الرحمن صاحب لکھتے ہیں:

کسی معصیت کی اعانت جو از روئے قرآن حرام ہے وہ ہے جس میں معصیت کا قصد و نیت حقیقتہً یا حکماً شامل ہو۔ حقیقتہً یہ ہے کہ دل ہی میں یہ ہو کہ اس کے ذریعہ عمل معصیت کیا جائے اور حکماً یہ ہے کہ وہ چیز بجز معصیت کے کسی دوسرے کام میں نہ ہو جیسے آلات معارف طلبہ، سارنگی وغیرہ اور جہاں قصد معصیت نہ حقیقتہً ہو نہ حکماً وہ اعانت علی المعصية میں داخل نہیں، البتہ اعانت سے ملتی جلتی ایک اور چیز ہے جس کو اصطلاح میں ”تسبب“ کہتے ہیں وہ بھی از روئے قرآن حرام ہے خواہ ہیئت معصیت ہو یا نہ ہو، پھر سبب قریب اور بعید کا بھی فرق ملحوظ رکھنا ہوگا،

اگر دونوں سبب کی حرمت کو عام کر دیا جائے تو شاید دنیا میں کوئی بھی کام جائز نہ رہے، اس لئے سبب قریب ممنوع ہوگا اور سبب بعید مثلاً: کپڑا بنانا، مکان بنانا، ظروف اور استعمال کی چیزیں بنانا ان سب میں بھی ظاہر ہے کہ ہر ایک بر و فاجر ان کو خریدنا اور استعمال کرتا ہے اور اپنے فسق و فجور میں بھی استعمال کرتا ہے۔ ظاہر ہے کہ ان کا شمار سبب بعید میں ہے، اور بنانے والا بری الذمہ ہے، اور ایک سبب قریب کی وہ ہے کہ ہے تو سبب قریب مگر معصیت کے لئے محرک نہیں بلکہ صدور معصیت کسی دوسرے فاعل مختار کے اپنے فعل سے ہوتا ہے جیسے بیع عصیر عنب مسمیٰ۔ تخذ خمر۔ ایسے سبب قریب کا حکم یہ ہے کہ اگر بیچنے یا اجارہ پر دینے والے کا مقصد اس معصیت ہی کا ہو تو یہ اعانت معصیت میں داخل ہو کر قطعاً حرام ہوگا اور اگر اس کا قصد و نیت شامل نہ ہو تو پھر اس کی دو صورتیں ہیں: ایک یہ کہ اس کو ظلم بھی نہ ہو کہ یہ شخص گھر خرید کر اس میں فسق و فجور کرے گا، اس صورت میں یہ بیع یا اجارہ بلا کراہت جائز ہے اور اگر اس کو ظلم ہے تو اجارہ اور بیع مکروہ ہے پھر اس مکروہ کی بھی دو قسمیں ہیں: ایک یہ کہ معصیت اس کے عین کے ساتھ متعلق ہو بغیر کسی تغیر اور تصرف کے دوسرے یہ کہ کچھ تصرف و تغیر کے بعد وہ معصیت کام میں آئے۔ پہلی صورت میں مکروہ تحریمی ہے دوسری مکروہ تنزیہی (تخصیص جوہر الفقہ ۲/ ۵۳، ۱۶، ۱۷)۔ اس تفصیل کو سامنے رکھتے ہوئے ایسی ٹور کی کمپنیاں قائم کرنا سبب بعید میں شامل ہو کر بغیر کراہت کے جائز ہوگا۔

مفتی اشرف عباس صاحب لکھتے ہیں:

مفتی شفیع صاحب نے اس طرح کے مسائل پر اصولی گفتگو کرتے ہوئے فرمایا ہے کہ

سبب کی تین قسمیں ہیں:

”فہذہ ثلاثة أقسام للسبب: قریب محرک و قریب موصل غیر محرک و بعید، فالقسم الأول من السبب القریب حرام بنص القرآن، قال تعالیٰ: ولا تسبوا الذین یدعون من دون اللہ فیسبوا اللہ عدواً بغیر علم (الانعام ۱۰۱) والقسم الثانی من السبب القریب أعنی مالہ یکن محرکاً و باعثاً بل

موصلاً محضاً فحرمته وإن لم تكن منصوصة ولكنه داخل فيه باشتراك العلة وهي الإفضاء إلى الشر والمعصية ومن هذا القبيل بيع الأسلحة لأهل الفتنة وأهل الحرب فإنه سبب قريب وصورة إعانة للمعصية، وأما السبب البعيد كبيع الحديد من أهل الفتنة وبيع العنب ممن يتخذ خمرًا وبيع الآجر والحطب ممن يتخذها كنيسة أو بيعة وكذا إجارة الدابة لمن يريد سفر معصية وأمثالها إذا علم فتكون تنزيهاً (تفصيل الكلام في مسئلة الإمامة على الحرام جوہر الفقہ ۲/۲۵۳-۲۵۴)۔

مولانا شاہ جہاں ندوی نے دیگر دوستان فقہ سے بھی استفادہ کیا ہے، چنانچہ موصوف لکھتے ہیں:

امام مالک، امام شافعی اور امام احمد کے نزدیک: ”کل ما هو سبب لمعصية محققة أو مظنونة فهو حرام“ (حاشیة الجیومی علی المنہاج، کتاب البیوع، فصل فيما لہی عہد من البیوع“ (۴، ۲۸:۱۰۱۰۱۰) (ہر وہ چیز جو یقینی یا ظنی معصیت کا سبب ہو، تو وہ حرام ہے)۔ اس پر قیاس کرتے ہوئے انہوں نے لکھا ہے کہ اس مقصد کے لیے سیاحت کرنے والے کے ساتھ معاملہ کرنا درست نہیں ہے، اس لیے کہ اس میں کفار اور اہل بدعت کا مقدس مقامات تک پہنچنے میں تعاون کرنا ہے، اور یہ کفر یا کم از کم معصیت پر مدد دینا ہے، جبکہ اللہ تعالیٰ نے اس سے منع فرمایا ہے، چنانچہ فرمان الہی ہے: ”وتعاونوا علی البر والتقوی، ولا تعاونوا علی الإثم والعدوان، واتقوا اللہ، إن اللہ شدید العقاب“ (سورہ مائدہ: ۲)۔

اور اس لیے بھی کہ رسول اللہ ﷺ نے صرف سو دکھانے اور کھلانے والے کو گناہ گار نہیں قرار دیا ہے، بلکہ تحریر یا کوہی کے ذریعہ ان کی مدد کرنے والے کو ان ہی کی طرح گناہ گار قرار دیا ہے، اور اسی طرح شراب بیچنے اور خریدنے والوں ہی پر لعنت نہیں کی ہے، بلکہ نچوڑنے، نچروانے اور ڈھونے والے پر بھی لعنت کی ہے۔ اور علامہ ابن حجر عسقلانی شافعی سے پوچھا گیا کہ:

”اس کافر سے مشک بیچنے کا کیا حکم ہے، جس کے بارہ میں معلوم ہے کہ وہ اسے اس لیے خرید رہا ہے تاکہ اسے اپنے بت پر ملے، اور اسی طرح اس حربی سے جانور بیچنے کا کیا حکم ہے جس کے بارے میں معلوم ہے کہ وہ اسے ذبح کے بغیر کھانے کے لیے مار ڈالے گا؟ تو انہوں نے جواب دیا: ”یحرم البیع فی الصورتین، کما شملہ قولہم: کل ما یعلم البائع أن المشتري یعضی بہ، یحرم علیہ بیعہ لہ، وتطیب الصنم، وقتل الحيوان الماکول بغیر ذبح معصیتان عظیمتان، ولو بالنسبة إليہم، لأن الأصح أن الکفار مخاطبون بفروع الشریعة کالمسلمین، فلا تجوز الإعانة علیہما بیع ما یكون سببا لفعلهما، وکالعلم هنا غلبة الظن“ (فتاویٰ ابن حجر المذہبی ۲/۲۶۰، طہ دار الفکر، بیروت)۔

نیز ان سے اس کافر کے بارہ میں پوچھا گیا جو اپنے بت کا راستہ بھٹک جائے، اور کسی مسلمان سے اس کا راستہ معلوم کرے تو کیا اس کے لیے جائز ہے کہ وہ اسے اس کی رہنمائی کرے، تو انہوں نے جواب دیا: ”لیس لہ أن یدلہ لذلك؟ لأننا لا نقر عابدی الأصنام علی عبادتہا، فإرشادہ للطریق إلیہ إعانة لہ علی معصیة عظيمة، فحرم علیہ ذلک“ (مرجع سابق، ۲/۲۳۳)۔

موصوف اس تفصیل کے ذکر کرنے کے بعد لکھتے ہیں کہ بہتر یہ ہے کہ اختلاف سے بچتے ہوئے، اس مقصد سے کافر کے ساتھ معاملہ نہ کرے، بلکہ صرف تفریح کے مقصد کے لیے معاملہ کرے۔

۴- تفریحی مقاصد کے لئے جن وسائل کا استعمال کیا جاتا ہے، ان میں فلمیں بھی ہیں، فلموں سے فوراً ذہن ان فلموں کی طرف جاتا ہے جو آج کل سینما ہالوں میں دکھائی جاتی ہیں، ان کا ناجائز اور حرام ہونا ظاہر ہے، کیونکہ یہ نشاء و منکرات کو پھیلانے کا ذریعہ ہیں، لیکن فلم اصل میں تصویر کشی یا عکس بندی کا نام ہے، اور ان کا

استعمال مخرب اخلاق مقاصد کے علاوہ کے لئے بھی ہوتا ہے یا ہو سکتا ہے، چنانچہ دستاویزی فلمیں بھی تیار کی جاتی ہیں، اسی طرح تاریخی فلمیں بھی ہوتی ہیں، تعلیمی مقاصد کے لئے بھی فلمیں بنائی جاتی ہیں، مثال کے طور پر قرآن میں جن مقامات کا ذکر آیا ہے، اگر متعلقہ آیات کو پڑھتے ہوئے ان مقامات کو طلبہ اسکرین پر دیکھیں، تو ظاہر ہے کہ اس سے ان کے اندر اس مضمون کا زیادہ ادراک پیدا ہو سکتا ہے، اس پس منظر میں اس امر کی وضاحت فرمائیں کہ کیا مذکورہ مقاصد کے لئے فلمیں بنائی جاسکتی ہیں، نیز تعلیمی مقاصد کے لئے ان کا استعمال کیا جاسکتا ہے، اور اگر کیا جاسکتا ہے تو اس کے لئے کیا شرائط ہوں گی؟

اس سوال کے جواب میں عموماً مقالہ نگاروں نے ذی روح جاندار چیزوں کی فوٹو گرافی اور تصویر کشی کی حرمت پر تفصیل سے گفتگو کی ہے اور اس سلسلہ میں احادیث و آثار نقل کئے ہیں، تقریباً تمام مقالہ نگاروں کا اتفاق ہے کہ کوئی بھی فلم جو ذی روح کی تصویر پر مشتمل ہو تو اس کو دیکھنا اور اس طرح کی فلم سازی قطعاً ناجائز ہے، لیکن ایسی دستاویزی و تاریخی معلومات پر مشتمل فلمیں جن میں ذی روح کی تصویریں نہ ہوں اور نہ دیگر محرّمات شرع امور پائے جائیں ان کو دیکھنا اور ان فلموں کو تیار کرنا درست ہے یا نہیں؟ مقالہ نگاروں نے اس جہت سے زیادہ گفتگو نہیں کی ہے۔

اسلامک فقہ اکیڈمی نے اپنے بارہویں و تیرہویں سمینار میں انٹرنیٹ اور جدید ذرائع ابلاغ کو موضوع بحث بنایا تھا، اس موضوع پر بحث کرتے ہوئے مقالہ نگاروں نے تصویر کشی اور فوٹو گرافی کو بھی بحث کا موضوع بنایا تھا، ان مقالات اور سمینار میں ہونے والے مناقشات و مباحث کا مجموعہ شائع ہو چکا ہے، اس لئے اس جگہ ہم صرف ان ہی مقالہ نگاروں کی تحریروں سے استفادہ کریں گے جو براہ راست ہمارے موضوع سے متعلق ہیں، مقالہ نگاروں کے آراء

ملاحظہ ہوں:

مفتی اقبال صاحب لکھتے ہیں: خاص عنوان پر معلومات فراہم کرنے کی غرض سے بنائی گئی فلمیں یا تعلیمی مصلحت سے مقالات وغیرہ دکھلانے کی غرض سے فلم سازی و فلم بنی الامور بمقاصد ہا کے تحت جبکہ مفاسد و موانع سے خالی ہوں اور ان سے عدم جواز کے اسباب ختم کر دیئے جائیں تو اس کی گنجائش ہوگی جیسا کہ تعلیمی تاش کا استعمال بچوں کی تعلیم کی غرض سے جائز ہے۔

مولانا ظفر الاسلام صاحب محمد بن احمد علی کی کتاب: ”احکام التصوير فی الفقہ الاسلامی“ کے حوالہ سے تحریر کرتے ہیں: مخلوقات کونیہ، شمس و قمر، نجوم، جبال، بحار و اشجار و اودیہ کے تصویر سے متعلق چار اقوال ہیں: پہلا قول جواز کا ہے جو جمہور علماء و ائمہ اربعہ کا مذہب ہے۔ دوسرا قول حرمت کا ہے، ابو عبد اللہ قرطبی اور شرمہ قلیہ اس کے قائل ہیں، تیسرا قول: ان چیزوں کی تصویر کشی کی اجازت نہیں جن کی جاہلیت کے دور میں پوجا کی جاتی تھی، جیسے سورج، چاند، اور بعض درخت، اس کے قائل علامہ ابو محمد الجوینی ہیں، چوتھا قول تمام کی کراہت کا ہے یہ قول ابو سلیمان خطاب کا ہے۔ مولانا موصوف، مفتی شفیع صاحب کے حوالہ سے لکھتے ہیں کہ جن چیزوں کی خود تصاویر پوجی جاتی ہیں ان کی تصویر بنانا جائز نہیں ہے اگرچہ غیر ذی روح میں سے ہوں لیکن جن کی تصاویر کی پرستش نہیں ہوتی اگرچہ خود ان چیزوں کی پرستش ہوتی ہے تو ان کی تصویر جائز ہے مثلاً شمس و قمر وغیرہ۔

مولانا شاہ جہاں ندوی لکھتے ہیں: اس وقت فلم کا انسانی ذہن و دماغ پر زبردست اثر ہے اور خیالات و جذبات پر اس کی گہری چھاپ پڑ رہی ہے اور اس سلسلہ میں عام ابتلا ہے، لہذا ہلکے ضرر کا ارتکاب کرتے ہوئے اور بڑے فساد کو دفع کرنے کی خاطر اصلاحی اور تعلیمی مقاصد کے لئے فلم سازی کی گنجائش ہے اگرچہ یہ گھٹیا کمائی ہے، البتہ ایسی فلموں میں درج ذیل شرعی ضابطوں کا پایا جانا ضروری ہے: وہ فلم تخریب کاری اور فساد انگیزی کا ذریعہ نہ ہو، اس کے مناظر

شہوت بھڑکانے والے نہ ہوں، عورت کی عریاں یا نیم عریاں تصویر سے خالی ہو، عورت نامناسب کردار میں ظاہر نہ ہو، اوقات کے برباد کرنے کا ذریعہ نہ ہو، جعل سازی اور گمراہی کی تعلیم کا ذریعہ نہ ہو، کائنات کے واقعات میں کسی کو متصرف نہ دکھایا گیا ہو، عشقیہ کہانی پر مشتمل نہ ہو، اس کا مضمون جھوٹ اور فریب پر مشتمل نہ ہو، قص سے خالی ہو، انبیاء، ملائکہ وغیرہ کی تمثیل پر مشتمل نہ ہو، حقائق کو مخ کر کے پیش نہ کیا گیا ہو وغیرہ۔

مولانا عمر ان ندوی لکھتے ہیں: جن چیزوں کو فلمی دنیا سے باہر دیکھنا اور سننا ممنوع ہے ان کا فلم کے اندر بھی دیکھنا اور سننا ممنوع ہوگا۔ کلام فحسنہ حسن و قبحہ قبیح۔ مفتی جعفر علی رحمانی لکھتے ہیں: دستاویزی، تاریخی اور تعلیمی مقاصد کے لئے فلم بنانا اور تاریخی مقامات کو اسکرین پر دکھانا اس وقت جائز و درست ہے جبکہ اس میں ذی روح اور جانداروں کی تصویر سازی و تصویر کشی نہ کی گئی ہو۔

مولانا محمد رمضان علی صاحب نے ایک شرط یہ بھی لگائی ہے کہ ان فلموں کا استعمال محض لہو و لعب اور تفریح و تماشہ کے مقصد کے لئے نہ کیا جائے، مولانا نے امام نووی کی درج ذیل عبارت سے استدلال کیا ہے:

”وَأَمَّا الشَّجَرُ وَنَحْوَهُ مِمَّا لَا رُوحَ فِيهِ فَلَا يَحْرُمُ صِنْعَتَهُ وَلَا التَّكْسِبُ بِهِ سِوَاءَ الشَّجَرِ الْمَشْمُورِ وَغَيْرِهِ وَهَذَا مَذْهَبُ الْعُلَمَاءِ كَافَّةً إِلَّا مَجَاهِدٌ فَإِنَّهُ جَعَلَ الشَّجَرِ الْمَشْمُورِ مِنَ الْمَكْرُوهِ وَقَالَ الْقَاضِي: لَمْ يَقُلْهُ أَحَدٌ غَيْرَ مَجَاهِدٍ“ (شرح مسلم للندوی باب تحريم تصوير صورة الحيوان)۔

مفتی اشرف عباس نے درج ذیل شرائط ذکر کئے ہیں:

۱- جاندار کی تصویر کشی نہ ہو۔ ۲- اگر آواز ہو تو صرف مرد کی آواز ہو، عورت کی آواز نہ ہو۔ ۳- ساز، میوزک اور گانے سے پاک ہو۔ ۴- اس میں حقائق کی ترجمانی ہو (نیز دیکھئے مقالہ مولانا ارشد رحمانی)۔

۵- موجودہ دور میں شخصیتوں کی طرف اشارہ کرنے کے لئے کارٹون بنائے جاتے ہیں، کارٹون کے ذریعہ یہ بات سمجھی جاسکتی ہے کہ کارٹونسٹ کا اشارہ کس طرف ہے، لیکن انسانی صورت کے خدوخال اس میں پوری طرح واضح نہیں ہوتے ہیں، کارٹون میں ایک پہلو تفریح اور مزاح کا بھی ہوتا ہے، سوال یہ ہے کہ:

الف: کیا کارٹون بنانا جائز ہے، یا اس کا بھی تصویر میں شمار ہوگا؟

ب: کارٹون بنانا اس وقت ایک نفع بخش ذریعہ آمدنی بھی ہے، تو کیا اس کو ذریعہ آمدنی بنانا اور اس مقصد کے لئے ملازمت کرنا درست ہوگا؟

اکثر مقالہ نگاروں نے لکھا ہے کہ موجودہ دور میں شخصیتوں کی طرف اشارہ کرنے کے لئے جو کارٹون بنائے جاتے ہیں ان کے ذریعہ یہ بات باسانی سمجھی جاسکتی ہے کہ کارٹونسٹ کا اشارہ کس طرف ہے، لہذا صورت بگاڑنے کے باوجود تصویر ہی ہے، چنانچہ تصویر سازی ہی کی طرح کارٹون سازی بھی حرام ہے، مزید یہ کہ اس میں استہزاء و تمسخر وغیرہ مناسد بھی پائے جاتے ہیں جن کی حرمت خود نص قطعی سے ثابت ہے، لہذا جب کارٹون سازی حرام ہوئی تو اس کو حصول آمدنی کا ذریعہ بنانا اور اس مقصد کے لئے ملازمت کرنا بھی شرعاً درست نہیں ہوگا۔

[دیکھئے مقالہ: مفتی جعفر علی رحمانی، مولانا محمد رمضان علی، مفتی اشرف عباس، مفتی خالد نیوی، مفتی اقبال، مولانا ارشد رحمانی، مفتی رضوان الحسن، مفتی ممتاز احمد ندوی، مولانا ظفر الاسلام، مفتی عارف باللہ، مولانا عبید اللہ ندوی، مفتی شاہد، مفتی لطیف الرحمن، ولایت علی، مولانا مغفور باندوی اور مولانا شوکت شائق نامی صاحبان وغیرہم]۔

البتہ بعض حضرات نے چند شرائط کے ساتھ کارٹون سازی اور اس کے ذریعہ حصول آمدنی کو جائز قرار دیا ہے، تاہم ان کے نزدیک بھی حصول آمدنی کا ذریعہ بنانا بہتر نہیں، اس رائے کے حاملین میں [مولانا شاہ جہاں ندوی، مولانا نصر اللہ ندوی اور مولانا عمران صاحبان ہیں]۔

اس خلاصہ کے بعد مقالہ نگاروں نے جو دلائل پیش کئے ہیں وہ پیش خدمت ہیں:

مولانا ظفر الاسلام صاحب نے کارٹون کی تعریف بھی ذکر کی ہے، چنانچہ عبداللہ بن محمد الطیار کے حوالہ سے لکھتے ہیں:

کارٹونسٹ کی اصطلاح میں اظہارِ رائے کی غرض سے کسی شخص کی ایسی تصویر کہ دیکھتے ہی ذہن ذی تصویر کی طرف چلا جائے اور لوگ ہنسنے لگیں۔

مفتی اقبال صاحب نے کارٹون سازی، اس کفر و خست کرنا اور اس کی آمدنی کے ناجائز ہونے پر درج ذیل آیات سے استدلال کیا ہے:

۱- ویل لكل همزة لمزة الذي جمع مالا وعدده۔

۲- یا ایہا الذین آمنوا لا یسخر قوم من قوم عسی أن یكونوا خیرا منهم۔

متعدد مقالہ نگاروں نے ان روایتوں کا بھی تذکرہ کیا ہے جن میں تصویر سازی یا تصویر سازی سے متعلق وعیدیں آئی ہیں، مثلاً:

عن نافع ابن عمر أخبره أن رسول الله ﷺ قال: "الذین یصنعون الصور یعلمون یوم القیامة، یقال لهم: أحيوا ما خلقتهم" (مسلم شریف باب تحریم تصویر صورتہ الجنین)۔

نیز متعدد مقالہ نگاروں نے تصویر سازی کی حرمت پر فقہاء کی عبارتیں بھی پیش کی ہیں: چنانچہ مولانا رمضان علی صاحب لکھتے ہیں:

"قال أصحابنا وغيرهم من العلماء: تصویر صورة الحيوان حرام شدید التحريم وهو من الكبائر، لأنه متوعد عليه بهذا الوعيد الشديد المذكور في الأحاديث وسواء صنعه بما يمتهن أو غيره فصنعه حرام بكل حال لأن فيه مضاهاة خلق الله تعالى وسواء ما كان في ثوب أو بساط أو درهم أو دينار أو فلس أو اناء أو حائط أو غيرها" (شرح مسلم الموعود باب تحریم تصویر صورتہ الجنین)۔

تصویر سازی کی ملازمت کے حرام ہونے پر مولانا رمضان علی صاحب نے علامہ شامی کی یہ عبارت پیش کی ہے:

"ولو استاجر مصورا فلا أجر له لأن عمله معصية، كلما عن محمد،

ولو هدم بيتا فيه تصاویر ضمن قيمته خاليا عنها“ (رد المحتار كرويات الصرامة)۔
 مولانا ظفر الاسلام صاحب عبد اللہ بن محمد الطیار کے حوالہ سے لکھتے ہیں: اس طرح کی
 تصویر غایت درجہ حرام ہے، جس کی دو وجہیں ہیں: اول یہ کہ یہ تصویر ذی روح کی ہے، دوسرے
 یہ کہ اس سے خلق اللہ کی اہانت، ان کا مذاق اور استہزاء لازم آتا ہے (مناہجہ الصوۃ: ۲۷)۔
 نیز موصوف لکھتے ہیں:

اور اگر ذی روح ایسا ہے جس کی نظیر نہیں ملتی تو اس کے کارٹون کی بھی اجازت نہ ہوگی،
 نہایت اُختاج (۲۷۵/۲۱) میں ہے: ”و حرم تصویر حیوان وإن لم یکن له نظیر“
 موصوف ابن حجر ایشمی کے حوالہ سے لکھتے ہیں: ”ولو صورة لا یبظر لها کفرس لها
 أجنحة“ نیز عبد اللہ قنہیہ کے حوالہ سے لکھتے ہیں: ”ولو كان الصورة خیالیة لاحقیقة لها
 كرجل له منقار أو فرس له جناحان أو ما یشبه الدببۃ وبعض الحيوانات أو
 غیر ذلك مما یتخیل لعموم الأدلة الدالة علی تحريم التصوير“۔

مفتی اشرف عباس صاحب لکھتے ہیں کہ عموماً کارٹون میں ایک دوسرا پہلو تفریح اور مزاح
 بلکہ بسا اوقات تنقیص اور تذلیل کا ہوتا ہے جو کہ شرعاً حرام ہے، ”ویکره التعریض بالكذب
 کقولک لرجل: کل فیقول: آکلت یعنی أمس فإنه کذب“ (الہندیۃ: ۵/۳۵۳)۔

”و كما تكون الغیبة باللسان صریحاً تكون أيضاً بالفعل وبالتعریض
 وبالكتابة وبالحرکة وبالرمز وبغمز العین والإشارة بالید وکل ما يفهم منه
 المقصود فهو داخل فی الغیبة وهو حرام“ (حاشیہ ابن ماجہ: ۹/۶۰۸)۔

البتہ اگر کارٹون ایسا ہو جس میں صرف خاکے ہوں، چہرہ، سر وغیرہ نہ ہو یا موضع سر پر
 دائرہ یا اس کے مشابہ کوئی نشان وغیرہ لگایا جائے تاکہ چہرہ کے نشانات و علامات یا وہ تصویر انسان
 و حیوان کی ہیئت پر نہ بنائی گئی ہو تو بعض حضرات کے نزدیک اس طرح کے کارٹونس بنانے میں
 کوئی حرج نہیں ہے۔

حضرت عکرمہ کا ارشاد ہے: إنما الصورة الراس فإذا قطع فلا باس (المصنف لابن أبي هريرة ۲/۶۳۷) [مفتی جعفر علی رحمانی، مفتی خالد نیوی]۔

مفتی اشرف عباس نے اس کو بھی غیر مناسب قرار دیا ہے۔

اسی طرح مفتی اقبال صاحب کی رائے یہ ہے کہ ایسے چھوٹے کارٹون جو محض بچوں کے کھیل کے مقصد سے بنائے جاتے ہیں اور ان میں تصویر بھی نمایاں نہیں ہوتی اس طرح کے کارٹون بنانے، بیچنے اور ان سے کھیلنے کی گنجائش ہوگی اور ایسے کارٹون بنانے کی اجرت و ملازمت جائز ہوگی۔

”ولو كانت صغيرة بحيث لا تبدو للناظر إلا بتأمل لا يكره“ (ہانگیری ۱۰۷۱)۔

جن مقالہ نگاروں نے چند شرائط کے ساتھ کارٹون سازی اور اس کے ذریعہ آمدنی حاصل کرنے کو جائز قرار دیا ہے، ان کے اسماء گرامی حسب ذیل ہیں: مولانا محمد شاہ جہاں ندوی، مولانا محمد عمران ندوی، مولانا نصر اللہ ندوی۔ ان حضرات کی آراء درج ذیل ہیں:

مولانا شاہ جہاں ندوی لکھتے ہیں: کارٹون بنانا جائز ہے کیونکہ کارٹون میں حقیقی تصویر کے خدوخال پوری طرح واضح نہیں ہوتے ہیں، نیز اس لئے کہ کارٹون کی عبادت اور تعظیم نہیں ہوتی ہے، چنانچہ جس طرح بے جان تصویر کا استثناء کیا گیا ہے، اس کا بھی استثناء کیا جاسکتا ہے، علامہ شامی لکھتے ہیں: والذی يظهر من كلامهم أن العلة إما التعظيم أو التشبيه والتعظيم أثم (رد المحتار کتاب الصلاة)۔

مولانا نصر اللہ صاحب لکھتے ہیں: کارٹون اور تصویر میں ایک فرق ہے، تصویر نمایاں ہوتی ہے، اور بلا تکلف پہچان میں آ جاتی ہے جبکہ کارٹون بادی النظر میں پہچان میں نہیں آتا ہے، اس لئے کارٹون بنانا جائز ہوگا۔ موصوف قاسم الفقه کے حوالہ سے لکھتے ہیں: چھوٹی تصویریں جو تکلف پہچان میں آتی ہوں جائز ہیں، لو كانت صغيرة بحيث لا تبدو للناظر إلا بتأمل لا يكره“۔

البتہ کارٹون سازی کے لئے مولانا شاہ جہاں ندوی کے نزدیک درج ذیل شرائط کا پایا

جانا ضروری ہے:

۱- سماج یا حکومت کی برائیوں پر نقد کرنے کا مقصد اصلاح ہو۔

۲- کسی شخص کو اذیت پہنچانا مقصود نہ ہو۔

۳- ایسا کارٹون نہ ہو جو متعین شخص کی غیبت یا تحقیر کی طرف اشارہ کرے۔

۴- عورت کے کارٹون میں اس کی عریاں یا نیم عریاں جھلک نہ ہو۔

۵- وہ کارٹون بد اخلاقی اور بے حیائی کو دعوت دینے والا نہ ہو۔

جہاں تک اس کو ذریعہ آمدنی بنانے اور اس کام کے لئے ملازمت کرنے کا سوال ہے

تو اس سلسلہ میں مولانا نصر اللہ ندوی اور مولانا شاہ جہاں ندوی صاحبان کی رائے یہ ہے کہ یہ گھٹیا

ذرائع آمدنی میں سے ہے، اس لئے اس کو ذریعہ آمدنی بنانا بہتر نہیں۔

۶- جیسے کہانیاں لکھی جاتی ہیں اور فرضی حکایتیں مرتب کی جاتی ہیں، اسی طرح ذہنی

تفریح کا ایک ذریعہ ڈراما بھی ہے، جس میں مختلف افراد بطور کردار کے شامل ہوتے

ہیں اور وہ متعین جملوں کو ادا کرتے ہیں، آج کل دینی مدارس کے پروگراموں میں بھی

مکالمات کی صورت مروج ہو گئی ہے، یہ بھی اس میں شامل ہے، ڈرامہ غیر اخلاقی

مقاصد کے لئے بھی کیا جاسکتا ہے اور بہتر مقاصد کے لئے بھی، لیکن اس میں جو کچھ کہا

جاتا ہے یا ڈرامہ میں شامل مختلف لوگوں کے درمیان جو رشتے ظاہر کئے جاتے ہیں وہ

عام طور پر فرضی ہوتے ہیں؛ البتہ سامعین کو اس سے دھوکہ نہیں ہوتا اور وہ بھی اس کی

حقیقت سے آگاہ ہوتے ہیں، سوال یہ ہے کہ کیا بہتر کاموں کی ترغیب اور معاشرہ کے

مفاسد پر تنقید کے لئے ڈرامے سٹیج کئے جاسکتے ہیں؟

اس سوال کے جواب میں اکثر مقالہ نگاروں کی رائے یہ ہے کہ ایسے ڈرامے سٹیج کرنا

جن میں حرمت شرعیہ نہ پائے جائیں صالح مقاصد کے تحت جائز ہیں، البتہ بعض حضرات کی رائے یہ ہے کہ ایسے ڈرامے منسج کرنا بھی درست نہیں۔

مقالہ نگار حضرات کی تحریریں پیش خدمت ہیں:

مولانا امرالحق سبیلی لکھتے ہیں: ڈراما یونانی زبان کا لفظ ہے، جس کے معنی ہیں کر کے دکھانا، اس میں زندگی کے واقعات محض بیان کرنے کے بجائے کر کے دکھائے جاتے ہیں (ڈاکٹر سید عابد حسین۔ انٹرنیٹ)۔

مولانا رمضان علی لکھتے ہیں: فرضی کہانی یا اشعار کا سننا درست ہے جبکہ اس سے سامعین کو دھوکہ نہ ہو مگر ان فرضی کہانیوں کو ڈرامہ منسج کی شکل میں پیش کرنا چند شرائط کے ساتھ درست ہے:

۱- کوئی امر خلاف شرع نہ ہو، ۲- رول ادا کرنے والوں میں کوئی لڑکی یا اجنبی عورت نہ ہو ۳- ڈرامے میں کسی عالم یا صوفی کا رول ادا نہ کیا جائے۔

مولانا رمضان علی صاحب نے اپنے نقطہ نظر کی تائید میں قصیدہ بردہ کو پیش کیا ہے کہ آپ ﷺ کا حضرت کعب بن زہیر سے اس قصیدہ کو سننا ثابت ہے۔

مفتی اقبال صاحب لکھتے ہیں: ڈرامہ یا مکالمہ اگر کسی واقعی موضوع کو اس میں اختیار کیا جائے اور سامعین کو لطف اندوز کرنے کے لئے اس میں ڈرامائی انداز اختیار کیا جائے بشرطیکہ اس میں حق اور اہل حق کا استہزاء نہ ہو، بلکہ باطل یا اہل باطل کی تضحیک مقصود ہو تو ایسے جائز موضوع کو تفریحی انداز میں پیش کرنا جائز ہوگا بشرطیکہ یہ ڈرامے و مکالمے معنی برحقیقت ہوں اور کوئی شرعی مفسدہ نہ ہو تو اس کی گنجائش ہے۔

مفتی خالد نیوی لکھتے ہیں: بہتر مقاصد کے لئے اگر ڈرامہ منسج کیا جائے تو ان شرائط کے ساتھ اس کی اجازت ہے: ۱- دھوکہ نہ ہو، ۲- موسیقی کا استعمال نہ ہو، ۳- کسی مومن کی کردار کشی نہ کی گئی ہو، ۴- شکلیں نہ بگاڑی جائیں، ۵- انہماک نہ ہو، ۶- مرد و زن کا اختلاط نہ ہو۔

مفتی جعفر علی رحمانی لکھتے ہیں: آج کل دینی مدارس اور اصلاحی پروگراموں میں جو مکالمات اور ڈرامے منعقد کئے جاتے ہیں ان میں معاشرے کے مفاسد پر تنقید اور خرابیوں پر مطلع کر کے ان کے اصلاح کی کوشش کی جاتی ہے، شرعاً اس طرح کے مکالمات اور ڈرامے جائز ہونے چاہئیں، بشرطیکہ ان میں ضروریات دین و عقائد پر زور نہ پڑتی ہو، اور محرمات شرعیہ میں سے کسی محرم کا ارتکاب نہ ہوتا ہو، مثلاً تالیاں پیٹنا، سیٹیاں بجانا اور کسی کی تحقیر و تذلیل کرنا۔ موصوف نے اپنے نقطہ نظر کی تائید میں درج ذیل آیت و فقہی عبارتیں پیش کی ہیں:

تالیاں اور سیٹیاں بجانا کافروں کا شیوہ ہے۔

۱- وما كان صلوتهم عند البيت إلا مكاء وتصدية (سورہ انفال: ۳۵)۔

کرہ کال لہو، آی کال لعب وعبث ... والإطلاق شامل لنفس الفعل كالرقص والسخرية والتصفيق فإنها كلها مكروهة لأنها زى الكفار (رد المحتار المجلد ۱۰: ۱۰۰)۔

مولانا شاہجہاں ندوی متعدد دلائل ذکر کرنے کے بعد لکھتے ہیں:

فرضی ڈرامہ لکھنا اور اسٹیج کرنا جائز ہے، جبکہ اخلاق فاضلہ کی تعلیم، اچھائی کی عادت ڈالنے، بہتر کاموں کی ترغیب اور معاشرہ کے مفاسد پر تنقید جیسے اچھے مقاصد کے لئے ہو۔

مولانا اسرار الحق سہیلی لکھتے ہیں:

بہتر کاموں کی ترغیب، حق و باطل کی تمیز اور معاشرہ کے مفاسد و منکرات پر تنقید کے لئے ڈرامے اسٹیج کرنے میں کوئی قباحت نہیں ہونی چاہئے، دینی مدارس میں اس کی مثال مناظرہ کی مشق اور مکالمات ہیں۔

[مولانا عبید اللہ ندوی، مولانا لطیف الرحمن ولایت علی]۔

مولانا اسرار الحق سہیلی نے استدلال میں درج ذیل آیت پیش کی ہے:

۱- "وجادلہم بالتي هي أحسن" (آئل: ۱۲۵)۔

مفتی اشرف عباس نے ڈرامہ کے جواز کے لئے درج ذیل شرائط ذکر کئے ہیں:

۱- مکالمے کا مرکزی خیال خیال شرعی ہو۔ ۲- تاریخی وقائع کی منظر کشی میں ہو بہو تاریخ پیش کی جائے کذب یا مبالغہ آرائی سے کام نہ لیا جائے۔ ۳- ڈرامہ محرمات پر مشتمل نہ ہو۔ ۴- مقدس ہستیوں کی تمثیل نہ کی جائے (الفتاویٰ اسلامیہ ۲۰/۸۹، ۷۷)۔ [مفتی لطیف الرحمن، مولانا عبید اللہ ندوی]۔

مفتی اشرف عباس صاحب نے تمثیل کے جواز پر الفتاویٰ اسلامیہ کے حوالے سے متعدد دلائل ذکر کئے ہیں:

۱- سورہ ہس میں حضرت داؤد علیہ السلام کا واقعہ ذکر کرتے ہوئے قرآن کہتا ہے: وہل اناک نبؤ الخصم الخ۔ ان آیات میں ملائکہ سے جو کچھ بھی صادر ہوا وہ محض ایک تمثیل تھا۔

۲- حضرت جبریل علیہ السلام بسا اوقات حضرت وحیہ کی شکل میں یا کسی اور مسائل کی شکل میں آپ ﷺ کے پاس تشریف لاتے تھے۔

مولانا محمد عمران ندوی نے مسجد نبوی کے صحن میں حبشیوں کی نیزہ بازی کو استدلال میں پیش کیا ہے کہ اس میں جنگی مقابلہ کی تمثیل ہے، [مفتی طارق انور قاسمی]۔

البتہ بعض عرب عالم مثلاً احمد بن صدیق القماری الحسینی وغیرہ تمثیل کے عدم جواز کے قائل ہیں، ان کا کہنا ہے کہ یہ کذب محض ہے۔ [مفتی اشرف عباس]۔

مولانا ظفر الاسلام صاحب کی رائے یہ ہے کہ ڈرامے اسٹیج کرنے میں کلام ہے چنانچہ موصوف لکھتے ہیں: مقاصد اگر صالح ہوں لیکن وسائل حرام ہوں تو اس صورت میں وہ مقاصد بھی حرمت کے دائرہ میں آجاتے ہیں، اس طرح کے پروگرام سے عبرت یا اصلاح تو دور رہی صرف ایک مضحکہ کی صورت ہوتی ہے، لہذا اس کے جواز میں کلام ہے۔ [مفتی شاہد صاحب]۔

مولانا عبید اللہ ندوی لکھتے ہیں کہ ایسے ڈرامے اور فلم میں بجز اس کے کوئی فرق نہیں ہے کہ فلم میں تصویر ہوتی ہے اور ڈرامہ جیتے جاگتے انسانوں کے ذریعہ ہوتا ہے، اس لئے ڈرامہ میں

تصویر کشی کا گناہ نہیں ہوتا باقی وہ سب گناہ پائے جاتے ہیں جو فلم کے بارے میں بیان کئے گئے۔
 البتہ وہ ڈرامے جو محرمات پر مشتمل ہوں اور شرعی حدود و قیود سے آزاد ہو تو اس کی تحریم
 پر اہل علم کا اتفاق ہے، مثلاً اس میں غلط افکار کی آمیزش ہو یا وہ غلط عقائد کی طرف داعی ہو وغیرہ،
 ایسا ڈرامہ تیار کرنا یا اس میں معاون بننا اور اس کو دیکھنا جائز نہیں ہے (الفتاویٰ المصریہ ۱۰/۳۵۳-۳۵۳۶)۔
 المسائل ص ۲۳۹)۔



عرض مسئلہ:

تفریح - اس کے جائز و مسائل اور شرعی ضوابط (سوال نمبر: ۱)

مولانا ڈاکٹر ظفر الاسلام صدیقی ☆

الحمد لله وحده والصلوة والسلام على من لا نبى بعده وبعده
حضرت صدر، علمائے اجلہ اکابرین امت۔ السلام علیکم ورحمۃ اللہ وبرکاتہ
اس عاجز کو تفریح - اس کے جائز و مسائل اور شرعی ضوابط سے متعلق سوالنامہ (۱)
کے تحت پیش کردہ مقالات پر عرض کی ذمہ داری دی گئی تھی، اس موضوع کی بابت کل بیس حضرات
کے مقالات موصول ہوئے جن کے اسماء گرامی یہ ہیں: مولانا محمد احسن عبدالحق ندوی، مولانا محمد
مغفور باندوی، مفتی حنیف، مفتی محمد داؤد، مفتی غلام اللہ کاوی، مفتی ممتاز احمد خان ندوی، مولانا عبید
اللہ ندوی، ڈاکٹر بہاؤ الدین ندوی، مفتی لطیف الرحمان، مفتی محمد جعفر علی رحمانی، مفتی اشرف عباس،
مفتی طارق انور قاسمی، مولانا محمد عمران ندوی، مولانا محمد یوسف علی، مفتی محمد عارف باللہ قاسمی، مفتی
رضوان الحسن مظاہری، مولانا شوکت ثناء قاسمی، مفتی اقبال احمد قاسمی، ظفر الاسلام، مولانا خالد حسین
نیوی، مولانا شاہجہاں ندوی، مولانا عبدالجبار طیب ندوی، مفتی محمد شاہد قاسمی۔
پہلا سوال چھ شقوں الف، ب، ج، د، ہ، و پر مشتمل ہے۔
پہلی شق یوں ہے: کیا مزاح جائز ہے اور جائز ہے تو اس کے حدود کیا ہیں؟

تمام مقالہ نگار حضرات قیود و شرائط کے ساتھ مزاح کے جواز کے قائل ہیں، ان کے یہاں ایسا مزاح مباح ہوگا جس میں جھوٹ، مبالغہ، افراط، مداومت، ایذا رسانی، کذب و فحش، سخریہ وغیبیت و استہزاء اور صرف مقصد ہنسنا ہنسانا اور تضحیح اوقات نہ ہو۔ نیز جس میں معارف و مزامیر و اختلاط مرد و زن نہ ہو، گذشتہ لوگوں کے قصے جن کی کوئی اصل نہ ہو اس سے امتراز ہو اور جن کی اصل تو ہو اور اسے بطور مثال یا نصیحت یا تعلیم کی غرض سے سنایا جائے تو حتی الامکان ہو بہو نقل کیا جائے، زینت کی غرض سے کمی و زیادتی نہ کرے، تمام حضرات نے اپنے اپنے طور پر جو شرائط لکھی تھیں انہیں یکجا کر دیا گیا ہے۔ مولانا شوکت ثناء قاسمی نے کچھ شرطیں بحوالہ موسوعۃ الاسرۃ المسلمہ ۱۳/۵۵۳ لکھی ہیں، وہ یہ ہیں: "اختیار الوقت و المكان هناک اوقات و اماکن لا يجوز فيها الضحك و المزاح و اللهو مثل اوقات الصلوة و عند زیارة المقابر و عند ذکر الموت و عند قراءة القرآن و عند لقاء الاعداء و فی اماکن العلم، اور اگر کوئی دینی مصلحت، دلجوئی اور مانوس کرنا مطلوب ہو تو مستحب ہوگا اکثر حضرات نے تحدید کے سلسلہ میں فتح الباری ۱۰/۶۲۵ کی عبارت "فان صادف مصلحة مثل تطيب نفس المخاطب و مؤانسته فهو مستحب" پیش کی ہے۔ مفتی ممتاز احمد دوی نے فتح الباری ہی کی دوسری عبارت "قلت یجمع بینہما بان المنہی عنہ ما فیہ افراط و مداومۃ علیہ و الذی یسلم من ذلک فهو مباح" (۱۶۹/۳۲) تحریر فرمائی ہے۔ مفتی غلام اللہ کاوی نے "الاول و انہ من اشتغل بہ الہاہ عن ذکر اللہ و حمدہ و عن الصلوة و المساجد التحق ذلک بالمنہی عنہ لاشتراک العلة فکان حراما او مکروہا و الثانی ما لیس کذلک فهو أيضا ان اشتغل بہ بنیة التلہی و التلاعب فهو مکروہ و ان اشتغل بہ لتحصیل تلک المنفعة و بنیة استجلاب المصلحة فهو مباح بل قد یرتقی الی درجۃ الاستحباب او اعظم منہ" (مجموع الفتاویٰ ۳/۳۳۵ و ۳۲۶) کی عبارت اور مفتی محمد عارف باللہ قاسمی، مولانا محمد یوسف علی، مفتی اشرف عباس، مولانا

عبید اللہ ندوی الأذکار للنووی کی عبارت ”المزاح المنہی عنه هو الذی فیہ إفراط ویداوم علیہ فیانہ یورث قسوة القلب ویشغل عن ذکر اللہ تعالیٰ ویؤزل فی کثیر من الأوقات إلی الایذاء ویورث الأحقاد ویسقط المہابة والوقار فأما من سلم من هذه الأمور فهو المباح الذی کان رسول اللہ ﷺ یفعله علی الندرة لمصلحة تطیب نفس المخاطب وموانسته وهو سنة مستحبة فاعلم هذا فیانہ مما یعظم الاحتیاج إلیہ“ سے استدلال کرتے ہیں، نیز مولانا محمد مغفور باندوی ہندیہ کی عبارت ”لابأس بالمزاح بعد أن لا یتکلم الإنسان بكلام یأثم به أو یقصد به إضحاک جلسانہ کما فی الظہیریة“ (۳۵۳/۲) کو متدل بناتے ہیں، نیز مولانا موصوف نے دو روایات بحوالہ کنز العمال ”روحوا القلوب ساعة فساعة، الهوا والعبوا فیانی آکره أن یری فی دینکم غلظة“ پیش فرما کر ان پر فعلی روایت کا اطلاق کیا ہے جبکہ کنز العمال ۱۸/۳ کتاب الاخلاق قسم الاقوال اور دوسری کے متعلق ۹۲/۱۵ پر کتاب اللہو والتغنی من قسم الاقوال کی صراحت موجود ہے۔

جزء ”ب“ تھا کہ مزاحیہ پروگراموں کا منعقد کرنا جو کئی کئی گھنٹوں پر مشتمل ہو یا مزاحیہ مشاعرہ منعقد کرنا کیا جائز ہوگا؟

مولانا محمد عمران ندوی نے جواز کا قول فرمایا ہے جبکہ مولانا عارف باللہ تاقی مخرمات سے خالی کر کے چند گھنٹوں کی اجازت دیتے ہیں اور استدلال میں مسند احمد بن حنبل کی روایت ”عن عائشة أن أبا بکر دخل علیہا والنبی عندها یوم فطر أو أضحیٰ وعنده قینتان تغنیان بما تقاولت الانصار یوم بعث“ الخ (۲۱۰۱۰) پیش فرماتے ہیں۔ مولانا محمد ثابجاہا ندوی کے یہاں شرعی ضوابط جو مذکور ہوئے ان کا لحاظ کرتے ہوئے کبھی کبھار کئی کئی گھنٹوں یہ پروگرام منعقد کرنا جائز ہے، مولانا مفتی محمد حنیف و مفتی محمد داؤد کی بھی یہی رائے ہے مگر فی زمانہ اجازت نہیں دیتے، مولانا محمد احسن عبد الحق ندوی کے نزدیک جھوٹ، ٹھٹھا، غفلت

سے خالی ہوتو جائز ہے، مفتی ممتاز احمد ندوی اور مفتی اقبال احمد نے کراہت کا قول فرمایا ہے، اول الذکر نے جدید فقہی مسائل حصہ دوم ۱۹۲ سے استدلال کیا ہے تو ثانی الذکر نے وجہ کراہت سات مفاسد کا پایا جانا قرار دیا ہے۔ اس کے علاوہ کبھی مقالہ نگار حضرات عدم جواز کے قائل ہیں عارض کی بھی یہی رائے ہے۔ لہذا اس سلسلہ میں کل چار نقاط نظر ہیں: (۱) جائز ہے (۲) ناجائز ہے (۳) کبھی کبھار منعقد کیا جاسکتا ہے (۴) کراہت ہے۔ عدم مجوزین کے دلائل اس طرح ہیں: مفتی غلام اللہ کاوی نے روح القلوب ساعة فساعة، مفتی لطیف الرحمان نے ”ومن الناس من يشترى لهُو الحديث“ مفتی محمد جعفر ملی رحمانی نے ”فَاعْطِ كُلَّ ذِي حَقِّ حَقَّهُ“ (بخاری ۱/۲۶۳) اور امام مالک کے قول ”لِكُلِّ شَيْءٍ وَفَاءٌ وَتَطْفِيفٌ“ سے استدلال کیا ہے، مولانا محمد یوسف علی کے یہاں اس میں اسراف اشحاک انفاق کثرت مال ہے۔ اس لئے معنی علی الفاسد فاسد ہے، مفتی خالد حسین نیوی ”من حسن اسلام المرء تركه مالا يعنيه“ (ترمذی) سے استدلال کرتے ہیں، مولانا عبد الجبار طیب ندوی لکھتے ہیں: مباح ہوتے ہوئے مفسدہ کا باعث ہے درء المفاسد اولیٰ من جلب المصالح، مفتی محمد شاہد تاسمی لکھتے ہیں: صرف مردوں کے پروگرام ہوں اور مفاسد سے خالی ہوں تو گھنٹہ دو گھنٹہ کی اجازت ہو سکتی ہے گھنٹوں پروگرام چلانے کی اجازت نہیں کہ نماز، تلاوت قرآن و ذکر اللہ سے غافل کر دے۔

اب عرض ہے کہ اس طرح کے پروگرام میں پیہم مفاسد پائے جاتے ہیں: (۱) عموماً یہ رات میں منعقد کئے جاتے ہیں جن میں اکثر پوری رات گزر جاتی ہے جبکہ سمر بعد العشاء کی امر مباح میں بھی کراہت ہے، امام بخاری نے ایک باب ہی مایکرہ من السمر بعد العشاء قائم فرمایا ہے، جس کے تحت علامہ یعنی رقم طراز ہیں: ”ومراده من السمر ما يكون في امر مباح واما المحرم فلا اختصاص له بوقت بل هو حرام في جميع الاوقات“ (عمدة القاری ۵/۹۵) کو کہ معنی چند مقامات پہ سہر کی اجازت دیتے ہیں وذاك لان السهر في التی لا مصلحة فيها اما مافیه مصلحة خیر فلا كراهة فيه وذلك كمدارسة العلم

وحکایات الصالحین ومحادثة الضیف والعروس للتأنیس ومحادثة الرجل اہله وأولاده للملاطفة والحاجة ومحادثة المسافرین لحفظ متاعہم أو أنفسہم والحديث فی الاصلاح بین الناس والشفاعة إلیہم فی جزء الامر بالمعروف والنہی عن المنکر والارشاد إلی مصلحة ونحو ذالک وکل ذالک لا کراهة فیہ“ (مدۃ القاری ۲۹۵) (۲) کئی کئی گھنٹوں پر وگرام کے باعث مہمات دین و امور دنیوی کا متاثر ہونا یقینی ہے، اس لئے اس کے لہو الحدیث ہونے اور لیضل یا دوسری قراءت لیضل خود بھی ضالمت میں جا پڑنے اور دوسروں کی ضالمت میں ڈالنے کا باعث بن سکتا ہے۔

(۳) مزاج وسیلہ ہے نہ کہ مقصد اس کی ضرورت کے تحت اجازت ہے اور جو چیز بوقت ضرورت ہوتی ہے وہ بقدر ضرورت رہتی ہے ”لیبیتن اقوام من امتی علی اکل ولہو وغناء ثم یصبحون وقد مسحوا قردة و خنازیر“ (رواہ احمد بن مسنن)۔ مذکورہ حدیث بھی اس کی اجازت نہیں دیتی۔

(۴) مباحات جب حد اعتدال سے متجاوز ہو جاتے ہیں تو حرمت و کراہت کے درجہ کو پہنچ جاتے ہیں ”مایؤدی الی الحرام فہو حرام“ اور اسلامی تعلیمات نے جو ڈھانچہ نظام انسانی کا قائم فرمایا ہے وہ معطل ہو کر رہ جائے گا اسی نظام انسانی کی بقا کی غرض سے عبادات شرعیہ کی انواع امر و وجوب و استحباب بیان کر کے حد بندی کر دی گئی ہے تاکہ اعتدال باقی رہے۔

(۵) درء المفسد جلب منافع سے مقدم ہے۔ ان وجوہ کی بنا پر کئی کئی گھنٹوں کی میرے خیال میں گنجائش نہیں ہونی چاہئے کیوں کہ اس صورت میں جملہ خرابیاں لازم آئیں گی جن کا تذکرہ بعض مقالہ نگار حضرات نے کتاب الاذکار للنووی ص ۳۲۶ کے حوالہ سے کیا ہے اور راقم نے بھی دیگر حوالوں سے تحریر کیا ہے۔ ہاں وقت قلیل میں اس کے انعقاد کی اجازت دینی چاہئے کیوں کہ فقہاء کے یہاں قلیل و کثیر کے احکامات جدا گانہ ہیں ہندیہ میں ہے: ولو خلط لبن الادمی بلبن الشاة ولبن الادمی غالب تثبت الحرمة (ہندیہ مع خانہ ۳۲۲)۔ وان

خرج من نفس الفم تعتبر الغلبة بينه وبين الريق فإن تساويا انتقض الوضوء
ويعتبر ذلك من حيث اللون (ہندیہ مع خانہ ۱/۳۳۳)۔ اسی طرح میت پر نعم منانے کی
اجازت ہے، فرقع الی رسول اللہ الصبی ونفسه تنقطع ففاضت عيناه، فقال سعد:
یا رسول اللہ ما هذا؟ قال: هذه رحمة يجعلها الله في قلوب عباده، ليس منا من
ضرب الخملود وشق الجيوب“ ليس منا من سکن وحلق وخرق (نہائی ۱/۲۰۶)
بخاری و مسلم و ترمذی نے بھی اس کی تخریج کی ہے۔

حضرت عبد اللہ بن عباسؓ کے پاس ایک عالم نے ۲۴ عجیب و غریب سوالات بھیجے
جن کے جوابات مطلوب تھے۔ جب حضرت ابن عباسؓ کے پاس یہ سوالات پہنچے تو پڑھ کر متحیر رہ
گئے جن میں ایک سوال یہ بھی تھا اخبرنی عن شئ قليله حلال وكثيره حرام تو آپ نے
اس کا جواب دیا: أما الشئ الذي قليله حلال وكثيره حرام فهو نهر طالوت الذي
ابتلاههم الله به (مختصر تاریخ دمشق لابن عساکر ۱۲/۳۱۷)۔ رئیس المفسرین نے اس کا جواب آیت
قرآنی: فلما فصل طالوت قال ان الله متبليكم بنهر فمن شرب منه
فليس مني ومن لم يطعمه فانه مني إلا من اغترف غرفة بيده (سورة البقرة آیت ۲۳۹)
کی روشنی میں دیا۔

(۱) ج۔ مزاحیہ کہانیاں لکھنا انہیں پڑھنا اور ایسی کہانیوں پر معنی کتابوں کو شائع کرنا نیز
ان کی خرید و فروخت کرنا شرعی نقطہ نظر سے کیا عمل ہے؟

سبھی مقالہ نگار حضرات لکھنے پڑھنے، شائع کرنے اور ان کی خرید و فروخت کو جواز و عدم
جواز کی بابت ایک درجہ میں رکھتے ہیں جبکہ مفتی شاہد حسین قاسمی مزاحیہ کہانیوں کے پڑھنے کی تو
اجازت دیتے ہیں لیکن اس کے لکھنے، شائع کرنے و خرید و فروخت کی اجازت نہیں دیتے۔
موصوف نے در مختار علی الرد ۹/۶۸ کی عبارت ومن السحت ما يؤخذ على كل مباح،
اور ومن الناس من يشتري لهو الحديث سے استدلال کیا ہے۔ مولانا محمد احسن عبد الحق

ندوی مولانا شوکت ثناء قاسمی کے یہاں اگر کہانیاں نصیحت آمیز و عبرت آموز ہوں اور فرانس منصفی سے غفلت نہ ہو تو درست ہے، مفتی محمد خالد حسین نیوی مزاحیہ کہانیاں جو موعظت و نصیحت پر مشتمل ہوں، مزاح اس میں فنی طور پر ہو یا مزاح کے پہلو پہ پہلو حکمت و موعظت اور سبق آموز باتیں ہوں تو ایسی کہانیاں لکھنے کی گنجائش ہے الحکمة ضالة المومن فاينما وجدها فهو احق بها بشر طيكة فرانس و واجبات و سنن و دیگر امور سے غفلت کا سبب نہ بنیں موصوف نے مشہور حدیث ام زرع بھی پیش فرمائی ہے نیز آپ نے ابو الفرج اصفہانی کی کتاب الاغانی جاحظ کی کتاب البخلاء اور عبد اللہ بن مقفع کی کلیلہ و دمنہ کے مطالعہ کی ترغیب بھی دلائی ہے، مفتی محمد حنیف و مفتی محمد اؤد کے یہاں عورت و مرد کو موضوع بنا کر عشقیہ گفتگو کی گئی، تو درست نہیں، مفتی ممتاز احمد ندوی کے یہاں جھوٹ کی آمیزش کی وجہ سے درست نہیں ولا تعاونوا على الاثم والعدوان مولانا محمد مغفور باندوی بھی عدم جواز کے قائل ہیں اور ما اَلهاكم عن ذكر الله فهو ميسر (طبری ۲/۳۶۰) سے استدلال کرتے ہیں۔ مفتی محمد طارق کہتے ہیں چونکہ اس میں مقصد صرف اشحاک ہے اس لئے درست نہیں۔ ڈاکٹر بہاء الدین، مولانا رضوان الحسن، مفتی اشرف عباس اور مولانا عبید اللہ ندوی عدم جواز کی دلیل امام غزالی کی عبارت ومن الغلط العظيم أن يتخذ الإنسان المزاح حرفة وغيره پیش کرتے ہیں۔ مفتی اقبال احمد لکھتے ہیں: مزاحیہ لٹریچر جو حقائق سے لبریز ہو محض انداز کلام مزاحیہ اور تفریح آمیز ہو تو اس کی گنجائش ہوگی جس کا لکھنا پڑھنا جائز ہوگا اس کی خرید و فروخت بھی جائز ہوگی۔ آپ نے کتاب الحمتاء و کتاب الاذکیاء و حضرت تھانوی کی لطائف و نظرائف کے مطالعہ کا مشورہ دیا ہے۔ مفتی غلام اللہ کاوی لکھتے ہیں: حدود شریعت کی رعایت کرتے ہوئے لکھنا پڑھنا شائع کرنا خرید و فروخت سبھی درست ہے۔ راقم کا بھی یہی خیال ہے۔ ڈاکٹر محمد شاہجہاں ندوی کی بھی یہی رائے ہے مگر وہ ایسا پیشہ اختیار کرنے کا مشورہ دیتے ہیں جس میں اس کا سماج کا اور پوری قوم کا فائدہ ہو۔ عبد الجبار طیب ندوی کا بھی یہی خیال ہے مگر وہ فی زمانہ ذہنی عیاشی اور ضیاع وقت کے باعث عدم جواز کے قائل ہیں، مفتی عارف باللہ قاسمی کے

یہاں اس بابت بڑا توسع ہے، ان کے یہاں اگر ضرر و ضروریات دین و دنیا سے غفلت نہ ہو تو محض تفریح طبع کے لئے یقینی طور پر جھوٹی بات بطور ضرب الامثال و مواعظ وغیرہ اور ایسے قصے جن میں کوئی فائدہ نہ ہو صرف تسلی مقصود ہو تو وقت کا لحاظ کرتے ہوئے قلیل کی اجازت ہے حدیثوا عن بنی اسرائیل یفید حل سماع الأعاجیب والغرائب من کل ما لایتقین کذبہ بقصد الفرجة لا الحجة بل وما یتقین کذبہ لکن لقصد ضرب الامثال والمواعظ وتعلیم نحو الشجاعة علی لسان الادمیین والحيوانات (در مختار علی ہاشم ارد ۲۰۳/۶) واما اذا كانت هذه القصص لافائدة من قرانتها وإنما المقصود منها التسلية فلا مانع منها ایضا ما لم تشتمل علی ضرر لکن ینبغی الاقلال منها حفاظا علی الوقت (تاوی اہلبکة الاسلامیة للشیخ دکتور عبداللہ النقیہ نمبر ۹۱ ۵۳-۳)۔

اس عاجز کے نزدیک ان حضرات کی رائے انسب معلوم ہوتی ہے جنہوں نے حدود شرع کا لحاظ رکھتے ہوئے لکھنے پڑھنے بشائع کرنے اور خرید و فروخت کی اجازت دی ہے۔ حضور اکرم ﷺ نے کتوں کے پالنے سے منع کرنے کے باوجود چند مقاصد کے تحت ان کا رکھنا جائز قرار دیا ہے۔ من اتخذ کلبا إلا کلب صید أو زرع أو ماشیة انتقص من أجره کل یوم قیراط (بخاری کتاب الحرب باب ائتماء الکلب ۲۳۲۲-صحیح مسلم کتاب المساقاة باب الامر بقبول الکلاب ۱۵۷۵، سنن ابی داؤد، کتاب الصيد باب ائتماء الکلب للصيد وغیرہ ۲۸۲۳)۔ اس حدیث کی شرح میں علامہ عینی کی تحریر ملاحظہ ہو ”فیہ اختلاف العلماء فقال الحسن وریعة وحماد بن ابی سلیمان والاوزاعی والشافعی واحمد وداؤد ومالک فی رواية ثمن الکلاب حرام وقال عطاء بن ابی رباح وابراہیم النخعی وأبو حنیفة وأبو یوسف ومحمد وابن کنانة وسحنون من المالکیة والکلاب التي تنتفع بها یجوز بیعها ویباح ائمانها واجاب الطحاوی عن النهی فی هذا الحدیث وغیرہ انه کان حین کان حکم الکلاب أن تقتل وکان لایحل امساکها فما کان علی هذا الحکم

فشمہ حرام ثم لما ابيح الانتفاع بالكلاب للاصطياد ونحوه ونهي عن قتلها نسخ ما كان من النهي عن بيعها وتناول ثمنها“ (عمدة القاري ۵۹/۱۳)۔ لہذا جس طرح شرعی اجازت سے کتوں کا ثمن مباح ہو گیا، اسی طرح حدود شرع میں رہتے ہوئے ان کے لکھنے پڑھنے، شائع کرنے اور خرید و فروخت کی گنجائش معلوم ہوتی ہے۔

(۱) دلطفہ کوئی یا مزاح نویسی کو پیشہ بنالیا اور اس کی اجرت وصول کرنا درست ہے یا

نہیں؟

مفتی لطیف الرحمان مولانا محمد یوسف علی ان دونوں حضرات نے شامی کی عبارت من السحت ما يؤخذ على كل مباح كملح و كالأ و ماء و معاون و ما يأخذه غاز لغز و و شاعر لشعر و مسخرة و حكاياتی (الدر المختار علی الرد ۶۰۷) سے استدلال کرتے ہوئے حرام قرار دیا ہے نیز ومن الناس من يشتري لهو الحديث کے تحت لہو میں داخل فرمایا ہے، مفتی رضوان الحسن مولانا شوکت ثناء قاسمی، مولانا عبدالجبار طیب ندوی، مفتی محمد شاہد قاسمی، مولانا محمد مغفور باندی و مفتی غلام اللہ کاوی کے یہاں بھی درست نہیں۔ آخر الذکر لکھتے ہیں، تمنع الغلو والانهماك فيها بحيث يضر المعاش والمعاد (مفہم ۳۳۳)۔ مفتی ممتاز احمد ندوی لکھتے ہیں: پیشہ بنانا جائز نہیں، جسوت طنز و تشبیح سے خالی ہوتی بھی احتیاط بہتر ہے، مفتی طارق انور کے یہاں بھی عدم جواز ہے اتخاذ النشاطات المزاحية حرفة و وظيفة و اخذ الاجرة عليها غير جائز لكونها محرمة و الاجرة على الحرام حرام۔ مولانا محمد احسن عبدالحق ندوی، مفتی اقبال احمد، مفتی اشرف عباس کا خیال ہے کہ پیشہ بنالیا مکروہ ہے اور اس کی اجرت بھی مکروہ ہوگی، آخر الذکر لکھتے ہیں پیشہ بنالینے میں قباحت ہے البتہ یہ قباحت لغیرہ ہے لہذا اس کی اجرت مکروہ ہوگی موصوف نے بھی امام غزالی کی تحریر من الغلط العظیم الخ نیز مرقاۃ المفاتیح ۹/۲۷ کی عبارت سے استدلال فرمایا ہے، ڈاکٹر محمد شاہ جہاں ندوی کی تحریر اس طرح ہے: اگر ذکر کردہ شرائط کے مطابق ہو تو پیشہ بنالیا درست ہے مگر اس کی کمائی گھٹیا ہے موصوف نے

اسے حجامت سے تشبیہ دیکر بحوالہ بخاری ۵۶۹۶، معنی لابن قدامہ کتاب الاجارة ۵/۵۳۰، بدائع ۴/۱۹۰ غیر مستحسن قرار دیا ہے نیز کوئی اور پیشہ اختیار کرنے کا مشورہ دیا ہے، مفتی عارف باللہ قاسمی مفتی محمد جعفر علی رحمانی، مفتی محمد حنیف و مفتی محمد داؤد اور اس عاجز کا خیال ہے کہ حد جواز میں رہتے ہوئے پیشہ بنالینے اور اس کی اجرت وصول کرنے کی گنجائش ہونی چاہئے۔ آگے مولانا مفتی محمد حنیف و مفتی محمد داؤد لکھتے ہیں کہ البتہ ایسا بہت کم ہوتا ہے کہ اس میں کذب کی آمیزش نہ ہو لہذا جائز نہیں۔

(۱) تفریح طبع کے لئے مزاحیہ ڈرامے کے پروگرام بھی منعقد کئے جاتے ہیں جن کا مقصد ہنسنا ہنسانا ہوتا ہے۔ کیا اس طرح کے ڈرامے لکھنا، اس کا پروگرام کرنا اور اسے دیکھنا درست ہے؟

مقالہ نگاروں کی آراء اس طرح ہیں: مولانا محمد مغفور باندوی کے یہاں جائز نہیں وہ ہندیہ کی عبارت لا ہانس بالمزاح بعد ان لایتکلم الإنسان فیہ بکلام یأثم بہ او یقصد بہ اضحاک جلسانہ کذا فی الظہیریۃ (۳/۳۵۳) سے استدلال کرتے ہیں، مفتی ممتاز احمد کی بھی یہی رائے ہے، موصوف اپنے مدعا پر (مجمع الزوائد ۸/۸۹۸) کے حوالہ سے حضرت ابوسعید خدریؓ کی روایت پیش کرتے ہیں کہ محض لوگوں کو ہنسانے کے لئے کوئی بات کہی جائے تو آدمی اس کی وجہ سے آسمان سے بھی زیادہ دوری پر گر جاتا ہے، مفتی اشرف عباس بھی محض تفریح طبع کے لئے اس کا لکھنا، پروگرام کرنا اور دیکھنا درست قرار نہیں دیتے، مفتی عارف باللہ کی بھی یہی رائے ہے، کیوں کہ ان میں بے شمار محرمات ہیں البتہ وہ ڈرامے جو ان ممنوعات سے خالی ہوں، اور انہیں وعظ و تبلیغ کے پیش نظر کیا جائے اور اس کے ذریعہ کسی اخلاق یا کسی عمل کی تعلیم دی جائے وہ جائز ہیں جیسا کہ مدارس میں مکالمے اور محادثے، مفتی رضوان الحسن مظاہری لکھتے ہیں: نئی نسل کے ذہن کو بگاڑنے اور ان میں مجرمانہ ذہنیت پیدا کرتے ہیں اس میں قص و سرور ہوتا ہے

إن الذین یحبون أن تشیع الفاحشۃ فی الذین آمنوا لہم عذاب الیم (سورہ توبہ)،

مفتی شوکت ثناء قاسمی ان میں پائے جانے والے سات مفاسد کا ذکر کرنے کے بعد کہتے ہیں، البتہ اگر کوئی ایسا مزاجیہ پروگرام پیش کیا جائے جو غیر شرعی امور پر مشتمل نہ ہو تو اس کی گنجائش ہوگی، اسی مفاسد کے باعث مفتی اقبال احمد نے اشد کراہت کا قول فرمایا ہے۔ مفتی خالد حسین نیوی کے نزدیک یہ مجلس فقہیہ کی ہے اور فقہیہ کی مجلس قائم کرنا درست نہیں۔ ظفر الاسلام کے خیال میں یہ پروگرام چند در چند خباثت و مفاسد پر مشتمل ہے، اس لئے عدم جواز کا قول ہونا چاہئے۔ راقم الحروف نے شیخ بکر بن عبداللہ ابوزید کی کتاب حکم التمثیل حقیقہ و تارضحہ و حکمہ نیز شیخ شریف بن علی الراجی کی کتاب طوفان البلاء التمثیل والعتنا کے حوالہ سے اس کی قباحت اپنے مقالہ میں تحریر کر دیا ہے۔ مفتی محمد حنیف و مفتی محمد داؤد کے نزدیک حرمت سے اگر خالی ہو تو دیکھنا اور سننا درست ہے۔ مفتی غلام اللہ کاوی قلیل مدت میں یہ سب درست ہیں۔ نیز ایک دوسری تحریر (تکملاً فیح الہم ۳، ۲۳۲) ترویح القلب و تفریحہ کما تمرین البدن من الارتفاقات المباحة و المصالح البشرية التي لا تمنعها الشريعة السمحة برأسها نعم تمنع الغلو و الانهماک بحیث یضر المعاش و المعاد سے استدلال کیا ہے، موصوف آگے لکھتے ہیں: مزاجیہ ڈراموں کے پروگرام میں کوئی ممانعت نہیں بلکہ مستحب اور مستحسن ہے مگر اتنا طویل نہ ہو کہ معاش و معاد کے لئے مضر ہو۔ مفتی محمد جعفر علی رحمانی نے پانچ شرطوں کے ساتھ جواز کا حکم فرمایا ہے، اس پر استہزاء و سخریہ نہ ہو عیب جوئی، سخت تنقید، تہمت، برے القاب سے پکارنا کسی کو خوف زدہ یا دہشت زدہ کرنا نہ ہو، ہنسانے کے لئے دروغ کوئی سے کام نہ لیا گیا ہو، غیر اقوام کی مشابہت اختیار نہ کی گئی ہو۔ موصوف نے قضایا عیاض ص ۲۰۰ اور فتح الباری ۱۰/ ۵۴۳ سے استدلال کیا ہے، مفتی محمد شاہجہاں ندوی اور مفتی محمد شاہد قاسمی کے نزدیک مزاج کے جواز کی جو شرطیں بیان کی گئی ہیں اس کے مطابق ہونے پر درست ہے۔

(۱) موجودہ دور میں ڈاکٹروں کی رائے ہے کہ ہنسانہ صحت کی برقراری اور اس کو چست و شیط رکھنے کے لئے بہت معاون فعل ہے، اس کے خاص طور پر ہنسنے کے پروگرام بھی

رکھے جاتے ہیں جس میں بہت سے لوگ مختلف فقہیہ لگاتے ہیں اور دیر تک ہنسنے کی کوشش کرتے ہیں اس عمل کا شرعی حکم کیا ہے؟

اس بابت مقالہ نگاروں کی آراء درج ذیل ہیں:

مولانا محمد احسن عبدالحق ندوی لکھتے ہیں: ڈاکٹروں کی رائے فی نفسہ صحیح ہے لیکن ہنسنے میں مبالغہ نہ کیا جائے، مولانا محمد مغفور باندوی، مفتی ممتاز احمد ندوی کی بھی یہی رائے ہے، ندوی صاحب یہ بھی تحریر کرتے ہیں کہ محض احتمال کی وجہ سے حدیث کے خلاف کرنا صحیح نہیں، نیز موصوف صحت کی برقراری کے لئے دیگر تدابیر اپنانے مثلاً چہل قدمی کرنے، ہری بھری جگہوں میں رہنے اور مل جل کر زندگی گزارنے کا مشورہ دیتے ہیں، مفتی غلام اللہ کاوی بھی فرط و مبالغہ سے منع کرتے ہیں، یہی رائے مفتی اشرف عباس، مفتی طارق انور، مولانا محمد عمران ندوی، مولانا محمد یوسف علی، مفتی عارف باللہ تاسمی، مفتی رضوان الحسن، مولانا محمد شوکت ثناء تاسمی، مفتی محمد شاہد تاسمی، مولانا عبید اللہ ندوی اور راقم الحروف کی بھی ہے۔ مفتی محمد جعفر ملی رحمانی کے یہاں ڈاکٹروں کی آراء نص کے مقابل حجت نہیں، موصوف نے تفسیر مظہری ۳/۲۵۲ کی عبارت الدنيا قليل فليضحكوا فيها ماشاءوا فاذا انقطعت الدنيا وصاروا إلى الله فليستأنفوا البكاء بكاء لا ينقطع أبدا (كشف الخفاء للمجلد ۲/۳۸۸) تحف السادة المتعلمين للزمبیری ۵/۱۳۷، ۴/۳۹۳۔ پیش کرتے ہوئے کثرت تحک کے نقصانات فاذا انضم إليه استجلاب الضحك الذي يميت القلب ويجلب النسيان ويورث الرعونة ومن ثم قال الحكماء إيراد المضحكات على سبيل السخف نهاية القباحة (فيض القدير للمناوی ۶/۳۶۸)۔ ”وان الاحنف قال قال لي عمر: يا احنف من كثر ضحكك قلت هيبتك“ (كشف الخفاء للمجلد ۲/۲۵۳)۔ ڈاکٹر محمد شاہجہاں ندوی مکروہ تنزیہی لکھتے ہیں جبکہ مولانا عبد الجبار طیب ندوی، مفتی اقبال احمد، مفتی لطیف الرحمان کے یہاں بغرض علاج جائز ہے، مفتی اقبال احمد لکھتے ہیں: ”اگر واقعہ اس طرح کے ہنسنے ہنسانے سے مریض کو فائدہ و صحت کا تجربہ یا گمان غالب

ہو تو بطور علاج کے اجازت ہوگی، کیوں کہ علاج کے باب میں شرعاً توسع سے کام لیا گیا ہے حتیٰ کہ بعض مواقع میں محرمات سے علاج کی بھی گنجائش ہے۔ موصوف نے غم دور کرنے کے لئے ابن شمیمین کے فتاویٰ ۲/۹۸۱ سے یہ حدیث و من ادویتها الحدیث الصحیح عن ابن مسعودؓ انه ما من مومن یصیبہ ہم او غم او حزن فیقول: اللہم انی عبدک وابن عبدک و کمالک ایضا ان یقول الانسان لا الہ الا انت سبحانک انی کنت من الظالمین پیش کی ہے، مفتی لطیف الرحمان لکھتے ہیں: اگر ایک شخص نفسیاتی مریض ہے یا ڈپریشن کا شکار ہے اور اس کی صحت کا مدار اسی پر ہے تو بطور دوا و علاج تکلف قبہمہ لگانے اور ایسے پروگرام دیکھنے کی اجازت ہوگی لیکن صحت بحال ہونے کے بعد پھر گنجائش نہ ہوگی، مفتی محمد حنیف و مفتی محمد اؤد و مطلقاً اجازت دیتے ہیں، استدلال میں مشکوٰۃ (ص ۳۰۶) کی روایت عن قتادة قال سئل عن ابن عمر هل كان اصحاب رسول الله ﷺ يضحكون قال: نعم والایمان فی قلوبہم اعظم من الجبل وقال بلال ابن سعد ادرکتہم یشتدون بین الاغراض و یضحک بعضهم الی بعض فاذا كان اللیل كانوا رہبانا پیش کرتے ہیں۔ میرے خیال میں ان دونوں صاحبان کی دلیل سے ان کا مقصد ثابت نہیں ہوتا، کیوں کہ اس حدیث سے تحکک کا ثبوت ہوتا ہے نہ کہ قبہمہ کا جیسا کہ شارحین نے لکھا ہے: حیث لم یتجاوزوا فی حال الضحک وغیرہ عن دائرة الامور الدینیة وقال الطیبی هو من باب الرجوع والقول بالموجب ای نعم كانوا یضحکون لکن لا یتجاوزون الی ما یمیت قلوبہم ویتزلزل به ایمانہم من كثرة الضحک كما ورد ان كثرة الضحک یمیت القلوب (مرقاۃ ۹/۱۰۳، مکتبہ امدادیہ ملتان، پاکستان، ای لائیکٹون کما یضحک اغافلون یمیت قلوبہم و یظلمون نور الایمان، حاشیہ مشکوٰۃ ص ۳۰۶ بحوالہ لمعات)۔

عرض ہے کہ قبہمہ بذات خود مستحسن نہیں کیونکہ امام ابو منصور ثعالبی نے کتابتہ سے قبل کے دو درجوں افترا اور واطلال کو ابو عبید کے حوالہ سے حسن میں شمار کیا ہے لیکن اس کے بعد کے

درجات کتکتہ قہقہہ قرقرہ ٹٹٹہ زہزہ بیان کرتے ہوئے زہزہ کی بابت ابو زید اور ابن الاعرابی کے حوالہ سے لکھا ہے کہ زہزہ معتقل و شعوری کو کھودیتا ہے۔ الافترار والظلال و ہما الضحک الحسن (عن ابی عبید) ثم الکتکتہ اشد منها ثم القہقہہ ثم القرقرہ ثم الکر کرہ ثم الاستغراب ثم الطخطخہ ثم الزہزہ وہی ان یذهب الضحک بہ کل مذهب (عن ابی زبید و ابن الاعرابی و غیرہما)۔

ڈپریشن کے شکار مریض اور بیمار کے لئے جبکہ یقینی طور پر یا ظن غالب کے درجہ میں شفا ممکن ہو تو بقدر ضرورت اس وقت محظورات کی اجازت ہوتی ہے جبکہ طبیب حاذق مسلم رائے دے کہ اس کی شفا اسی میں مضمر ہے، کوئی دوسری مباح دوا یا کوئی دوسرا طریقہ علاج یا تونہ ہو یا ہوگر سو مند نہ ہو ”و کذا کل تداو لایجوز الا بظاہر وجوزہ فی النہایۃ بمحرم اذا اخبرہ طبیب مسلم ان فیہ شفاء ولم یجد مباحا یقوم مقامہ“ (رد المحتار علی الدرر، ۵۵۸)۔ اس لئے مریض کو اجازت ایک استثنائی صورت ہے، اس میں تو بعض حالات میں رفع حرمت بھی ہو جاتی ہے۔

ڈاکٹروں کی رائے نص کے خلاف ہے: علامہ قرطبی فلیضحکوا قلیلاً کی تفسیر میں لکھتے ہیں: أمر معناه معنی التهديد ولس أمرا بالضحک وکان الصحابة یضحکون إلا ان الاکتار منه وملازمته حتی یغلب علی صاحبه مذموم منہی عنہ وهو من فعل السفهاء والبطالة (القرطبی، ۱۳۸/۸)۔ فاذا انضم إليه استجلاب الضحک الذی یمیت القلب ویجلب النسیان ویورث الرعونۃ (فیض القدر للمنادی، ۳۶۸/۶)۔ وان الاحنف قال قال لی عمر: یا احنف من کثر ضحکہ قلت ہیبتہ (کشف الخفاء للعجلونی، ۲/۲۵۳)۔

اما الضحک قہقہہ فقد کرہہ الفقہاء ونہوا عن کثرته (سہوۃ کبریہ، ۱۷۲/۲۸)۔ والإباحۃ ضد الکراہۃ (غزالیون ابصار شرحہ الاشیاء النظار: ۱/۲۳)۔

مذکورہ اقوال و اثر سے معلوم ہوا کہ کثرتِ محک بیوقوفوں اور بیماری کا مشغلہ ہے، دل کو مردہ، نسیان اور ڈھیلا پن، ہیبت و وقار کو ختم کرتی ہے، اللہ اس کے رسول کے ارشادات تو الگ رہے محدثین و فقہاء نے کثرتِ محک سے جو خرابیاں ذکر کی ہیں وہ ان ڈاکٹروں کی تحقیقات سے کہیں زیادہ قطعی اور یقینی ہیں، اس لئے تمام حالات میں صرف فقہیہ کی مجلس مقصد بنا کر قائم کرنا میرے خیال میں اباحت کی بھی گنجائش نہیں رکھتی۔

عرض مسئلہ:

تفریح اور اس کے جائز وسائل اور شرعی ضوابط (سوال نمبر: ۲)

مفتی اشرف عباس قاسمی ☆

کھیل کود کے شرعی احکام:

الحمد لله رب العالمين والصلوة والسلام على اشرف الأنبياء والمرسلين

وعلى آله وصحبه أجمعين ومن تبعهم بإحسان إلى يوم الدين - اما بعد!

”تفریح، اس کے جائز وسائل اور شرعی ضوابط“ کے سوال نمبر ۲ جو کھیل کود سے متعلق احکام پر مشتمل ہے، اس پر عرض مسئلہ کی ذمہ داری احقر کو سونپی گئی تھی اور اس سلسلہ میں موضوع سے متعلق ۲۱ مقالات احقر کو اکیڈمی نے ارسال کیے، جن کی روشنی میں یہ تحریر پیش خدمت ہے۔ کھیل کے طریقہ کے اعتبار سے کھیل کے جائز اور ناجائز ہونے کے کیا اصول ہیں؟

تمام مقالہ نگاروں نے اس کے جوابات دیئے ہیں مفتی اقبال احمد قاسمی صاحب نے اس ضمن میں لہو و لعب کے مصداق، کھیلوں کے مکروہ و ممنوع ہونے کی علتیں اور جائز کھیلوں کی حدود و شرائط پر تفصیلی کلام کرنے کے بعد، جدید کھیلوں کے جواز و عدم جواز کے سلسلہ میں مکملہ فتح الہام سے ضابطہ نقل کیا ہے۔

ڈاکٹر ظفر الاسلام صدیقی نے کھیلوں کے تعلق سے مختلف احادیث و آثار کا جائزہ لیتے

ہوئے نقل کیا ہے کہ حضرت عمر فاروقؓ نے ایک والی کو اس بنیاد پر کہ وہ بچوں سے کھیل نہیں کرتے تھے معطل و معزول کر دیا تھا۔ تاج بن یوسف نے اپنے بچوں کے اتالیق سے کہہ رکھا تھا کہ ان کو کتابت سے پہلے تیرا کی سکھائیں کیونکہ اگر کتابت نہیں آئی تو اس کا بدل مل جائے گا، لیکن تیرا کی کا بدل نہیں ملے گا (دیکھئے مقالہ ڈاکٹر ظفر الاسلام صدیقی)۔

مختلف مقالہ نگاروں نے کھیل کے جائز و ناجائز ہونے کے جو اصول پیش کیے ہیں وہ قدرے مشترک درج ذیل ہیں:

۱- وہ کھیل کو دجن کو آثار و احادیث میں صراحتاً ممنوع قرار دیا گیا ہے وہ ناجائز ہیں جیسے: نرد، کبوتر بازی اور جانوروں کو آپس میں لڑانا وغیرہ۔

۲- جو کھیل کسی حرام کام یا معصیت پر مشتمل ہوں وہ بھی حرام قرار پائیں گے جیسے کہ اس میں کشف عورت ہو، یا موسیقی کا نظام ہو، یا مرد و زن کا مخلوط اجتماع ہو، یا اس میں قمار اور جوئے کی آمیزش ہو۔ (مولانا محمد احسن عبدالحق ندوی، مولانا محمد مغفور باندوی، مولانا عبید اللہ ندوی، مفتی لطیف الرحمن ممبئی، مفتی طارق انور تاقی، مفتی عارف باللہ تاقی، مفتی رضوان الحسن احمد گنری، مولانا شاہ جہاں ندوی، ڈاکٹر ظفر الاسلام صدیقی، مفتی حنیف جونا گڑھ، مولوی عبدالجبار طیب ندوی، مفتی اقبال احمد تاقی، اشرف عباس تاقی)۔

۳- وہ کھیل بھی حرام ہوں گے جو فحش یا واجبات کی ادائیگی سے غافل کرنے والے ہوں، حقوق اللہ یا حقوق العباد کی تضحیح کا ذریعہ بنتے ہوں (مفتی غلام احمد کاوی، مفتی اقبال احمد تاقی وغیرہم)۔

۴- وہ کھیل بھی ناجائز ہیں جو محض وقت گزاری کے لیے ہوں اور ان سے دین یا دنیا کا کوئی معتد بہ فائدہ نہ ہو۔ (مفتی عبداللہ کاوی، مفتی خالد حسین نیوی وغیرہم)۔

مختلف مقالہ نگار حضرات نے اپنے مدعا کے اثبات کے لیے دلائل فراہم کیے ہیں اور عام طور سے مسلمات اور اصول و کلیات سے استدلال کیا ہے اور بہت حد تک مقالہ نگاران

اصول کے انضباط میں متحد ہیں، اس لیے عارض دلائل سے تعرض نہیں کر رہا ہے۔

۵۔ جس کھیل سے کوئی معتد بہ نفع وابستہ ہو، اور صراحتاً یا دلالتاً اس کے خلاف نص وارد نہ ہو نیز قمار اور دوسری خرابیوں سے پاک ہو، اس کھیل کی گنجائش ہے بلکہ بعض مرتبہ صالح مقاصد کے لیے شریعت میں ایسے کھیلوں کی ترغیب وارد ہوئی ہے۔

مفتی اقبال احمد قاسمی کہتے ہیں: ”جسمانی ورزش والے کھیل جس میں کوئی بات خلاف شرع نہ ہو جائز ہوں گے اگرچہ وہ جسمانی ورزش کے کھیل غیروں کے ایجاد کردہ ہوں بشرطیکہ ان کا شعار نہ ہو“ ڈاکٹر ظفر الاسلام صدیقی نے اضافہ کیا ہے کہ کھیل عام انسانوں کی گزرگاہ پر نہ ہو، کیوں کہ حدیث پاک ہے: ”من اذى المسلمین فی طرفہم وجبت علیہ لعنتہم“ (رواہ الطبرانی) مولانا شاہ جہاں ندوی نے جواز کے لیے یہ شرط بھی لگائی ہے کہ وہ کھیل انسان کا زیادہ وقت نہ لینا ہو، مفتی رضوان الحسن نے ان منگے کھیلوں کو بھی ناجائز قرار دیا ہے جن سے متوسط الحال بچے استفادہ نہ کر سکیں۔ ”مفتی عارف باللہ قاسمی نے ”الموسوعۃ الفقہیہ“ کے حوالے سے کسی بھی کھیل کے جواز کے لیے یہ شرط ذکر کی ہے کہ وہ کھیل انسانی شرافت اور مروت کے مغاثر نہ ہو، اس کے کھیلنے سے آدمی گھٹیا اور خسیس نہ سمجھا جاتا ہو“۔

مفتی شوکت ثاقب قاسمی اور مفتی لطیف الرحمن ممبئی وغیرہ متعدد مقالہ نگاروں نے اس کی بھی وضاحت کی ہے کہ مردوں کے لیے زمانہ کھیل اور عورتوں کے لیے مردانہ کھیل جیسے کشتی، کبڈی درست نہیں ہے، کیوں کہ آپ ﷺ نے مردوں کو عورتوں کی اور عورتوں کو مردوں کی مشابہت اختیار کرنے سے منع فرمایا ہے، نیز وہ ایسا کھیل نہ ہو جو اپنے یا دوسروں کے لیے ایذا رسانی کا باعث ہو اور جسم کو شدید نقصان پہنچنے کا امکان ہو جیسے: فزی اسٹائل کشتی اور باکسنگ وغیرہ ایسے کھیل جائز نہیں ہیں، مولانا محمد احسن عبدالحق ندوی، مفتی شاہد صاحب قاسمی نے یہ شرط بھی ذکر کی ہے کہ کھیل سے مقصود محض ورزش یا تفریح ہو، خود اس کو مقصد نہ بنایا جائے، مولانا عبید اللہ ندوی نے دور حاضر کے مروجہ کھیلوں میں درآئی خامیوں کا بھی عمومی جائزہ لیا ہے۔

ب۔ لباس و پوشاک کے سلسلہ میں کھلاڑیوں کے لیے کن باتوں کی رعایت ضروری ہے؟

تمام مقالہ نگار اس امر پر متفق ہیں کہ کھلاڑیوں کے لیے بھی ستر عورت ضروری ہے، یعنی ناف سے لے کر گھٹنے کے نیچے تک کا حصہ ڈھکا ہونا چاہیے: ”وینظر الرجل من الرجل إلى جميع بدنه إلا من سرتة إلى ركبته قال صاحب النهاية أن السرة أحد إحدى العورة فتكون من العورة كالركبته“ (مجموع الفتاوى ۱۰/۳۲) جب کہ خواتین کا مردوں کے درمیان کھیلنا ہی جائز نہیں ہے، اور خواتین کے لیے خواتین کے سامنے پردے کے حدود وہی ہیں جو مردوں کے لیے ہیں، اس کی رعایت کے بغیر کھیلنا حرام ہے یعنی پیٹ اور پشت کے ساتھ ناف سے گھٹنے تک کا ستر ضروری ہے، مفتی شوکت ثناء قاسمی نے اس سلسلہ میں بھی یہ وضاحت کی ہے کہ فقہاء کرام نے کافرہ اجنبی عورتوں کا حکم اجنبی مردوں کی طرح قرار دیا ہے، یعنی مسلمان عورتوں کے لیے کافرہ اجنبی عورت کے سامنے بے حجاب ہونے کی اجازت نہیں دی ہے، چنانچہ ”موسوعہ فقہیہ“ میں ہے: ”ذهب جمهور الفقهاء إلى أن المرأة الأجنبية الكافرة كالرجل الأجنبي بالنسبة للمسلمة“ (۳۱/۳۷-۳۸) مفتی غلام احمد کاوی اور مفتی خالد حسین قاسمی کہتے ہیں مردوں کے لیے یہ بھی لازم ہے کہ وہ لباس ٹخنوں کے نیچے نہ ہو۔ رسول اکرم ﷺ کا ارشاد ہے: ”ما أسفل من الكعبين من الإزار في النار“ (بخاری/مشکوٰۃ ۳۷۳) اور نہ وہ ایسا لباس ہو جو غیر مسلموں کا شعار ہو۔ ارشاد نبوی ہے: ”من تشبه بقوم فهو منهم“ (احمد/ابوداؤد مشکوٰۃ ۳۷۳)۔

مفتی طارق انور قاسمی نے وضاحت کی ہے کہ ”کبھی کھلاڑیوں کے لباس میں صلیب وغیرہ کے نشانات ہوتے ہیں ان سے احتراز ضروری ہے“۔

مفتی حنیف صاحب کے بقول ”شرعی لباس کی رعایت فقط کرکٹ میں ہوتی ہے، ہاکی، فٹ بال، کشتی اور ریس وغیرہ میں عموماً نہیں ہوتی ہے“۔

مفتی محمد شاہد القاسمی نے کہا ہے کہ ”کھیل میں ڈھیلے ڈھالے کپڑے کے بالمقابل تنگ و چست کپڑے میں کوئی حرج نہیں ہے بشرطیکہ اس سے جسم کے اندرونی اعضاء نمایاں نہ ہوں، کیوں کہ رسول اکرم ﷺ سفر میں تنگ آستین والے کپڑے استعمال کرتے تھے اور جس طرح سفر میں بھاگ دوڑ اور جسم کو تیزی سے حرکت دینا لازم ہے اسی طرح کھیل میں بھی ضروری ہے۔“

”مفتی ممتاز احمد ندوی نے لکھا ہے کہ فقہ کی کتابوں میں ایک شخص کا دوسرے کے سامنے ضرورت کے وقت ستر کھولنے کی اجازت ہے (دیکھئے: رد المحتار ۲ / ۵۹۳ - ہند یہ ۵ / ۳۲۳) اور ظاہر ہے کہ کھیل ایسی ضرورت نہیں ہے۔ لہذا کھیل میں ستر پوشی کے عام ضوابط کو برتنا ضروری ہوگا۔“

”مفتی محمد جعفر بلبل رحمانی نے کھلاڑیوں کے ایسے لباس پہننے کو بھی شرعاً ناجائز کہا ہے جس سے حلیہ اور وضع قطع اس طرح بدل جائے کہ غیر مسلموں سے بہ ظاہر کوئی امتیاز باقی نہ رہ جائے۔ موصوف نے آیت کریمہ: ”ولا تروکنوا الی الذین ظلموا فتمسکم النار“ سے استدلال کرتے ہوئے آیت کی تفسیر میں قاضی بیضاوی کا یہ قول بھی نقل کیا ہے کہ شکل و صورت، فیشن اور رہن سہن کے طریقوں میں ان کا اتباع کرنا، سب اسی ممانعت میں داخل ہے۔ (دیکھئے! مقالہ) ”مفتی طارق انور القاسمی نے اپنے عربی مقالے میں اس مسئلہ کو فقہ شافعی کے نقطہ نظر سے دیکھا ہے کہ ناف کا ستر ضروری نہیں ہے تاہم ناف کے نیچے سے گلخنے کے نیچے تک کی ستر پوشی ضروری ہے۔“

ج- شریعت کے اصولوں کی روشنی میں مروجہ کھیلوں میں کن کن کو جائز، کن کونا جائز، کن کو مکروہ اور کن کو مستحب قرار دیا جاسکتا ہے؟

متعدد مقالہ نگاروں نے اس شق کا جواب دیتے ہوئے بھی ان اصول و ضوابط کا اعادہ کیا ہے جو اہل کے ذیل میں آچکے ہیں، اس لیے ان سے صرف نظر کرتے ہوئے الگ الگ

عناوین کے تحت سیدھے طور سے مختلف کھیلوں کے متعلق مقالہ نگاری کی آراء کا تجزیہ کرنے کی کوشش کی جا رہی ہے۔

(۱) مستحب کھیل: مفتی اقبال احمد قاسمی کہتے ہیں: ”کھیلوں کی بعض وہ قسمیں جو صورتاً تو کھیل ہیں لیکن درحقیقت اپنے مقصد کے پیش نظر ایک ضرورت ہیں مثلاً دفاع میں معاون کھیل، جہاد میں کارآمد کھیل، یہ نہ صرف جائز بلکہ اس کا کھیلنا حسن نیت کے ساتھ ہو تو مستحب اور باعث ثواب ہے۔“ اس کے بعد مقالہ نگار نے درج ذیل کھیلوں کو شرعی اصول کی رعایت کے ساتھ مستحب قرار دیا ہے۔

(۱) پیدل دوڑنا یا دوڑ کا مقابلہ۔

(۲) تیراندازی یا دیگر نشا نہ بازی کا کھیل اسی طرح لائھی چانا وغیرہ۔

(۳) گھوڑسواری یا بری و بحری ڈرائیونگ کی مشق۔

(۴) تیراکی یا پیراکی اور غوطہ خوری کا مقابلہ، کشتی چلانے وغیرہ کی مشق۔

(۵) کشتی لڑنا، کھیلنا اور کشتی کا مقابلہ اسی طرح کراٹے، مکہ بازی وغیرہ مولانا شاہ جہاں

ندوی نے اس طرح کے کھیلوں کے استحباب پر ابو داؤد شریف کی حدیث نمبر ۲۵۱۳ ”لیس من اللہو الاثلاث: تأدیب الرجل فرسه، وملاعبتہ اہلہ ورمیہ بقوسہ ونبلہ“ سے استدلال کرتے ہوئے ابن معین کا قول نقل کیا ہے کہ ”رہان کے علاوہ کھیل تو انہیں انہی پر قیاس کرتے ہوئے یا تو مستحب قرار دیا جائیگا، یا کھیل کی رخصت کی دلیل کی بنا پر وہ درجہ اباحت میں رہیں گے۔“

ڈاکٹر ظفر الاسلام صدیقی نے ترمذی سے اس روایت کو نقل کیا ہے جس میں ”فانہن من الحق“ کا لفظ ہے پھر اس کی تشریح میں خطابی، ابن الاثیر اور ابن العربی کے قول نقل کر کے آخر الذکر کے قول کو ترجیح دیا ہے جس کا خلاصہ یہ ہے کہ یہاں حق کا یہ مطلب ہرگز نہیں کہ ان تین کے ماسواہب حرام ہی ہیں۔

(۲) چند جائز اور مباح کھیل:

مفتی اقبال احمد قاسمی نے مندرجہ ذیل مروج کھیلوں کو جائز اور مباح قرار دیا ہے:

(۱) ہاکی (۲) فٹ بال (۳) والی بال (۴) لان ٹینس (۵) بیڈمنٹن (۶) ٹیبل ٹینس
 (۷) کبڈی (۸) لکڑی کھیلنا (۹) تعلیمی ناش (۱۰) لٹو کھیلنا (۱۱) بچوں کا جھنجھنا غبارہ وغیرہ کھیلنا
 (۱۲) مختصر وقت کے لیے کیرم بورڈ کھیلنا (۱۳) تھوڑی دیر کے لیے لوڈو کھیلنا (۱۴) موبائل پر
 بلا تصویر گیم کھیلنا (۱۵) موبائل پر کوئی تفریحی چٹکلہ سن لینا۔

البتہ آخر الذکر یعنی موبائل پر تفریحی چٹکلہ سننے کا جواز عارض کے خیال میں محل نظر ہے۔
 مولانا شاہ جہاں ندوی کہتے ہیں: ”جو کھیل تمار سے خالی ہو وہ جائز ہے جیسے: ٹیبل ٹینس،
 بلیارو، فٹ بال، والی بال وغیرہ کیونکہ ان سے جسمانی یا ذہنی ورزش ہوتی ہے“۔ مولانا محمد عمران
 ندوی نے لانگ جمپ اور ہائی جمپ کو بھی جائز کھیلوں کی فہرست میں شمار کیا ہے۔ مفتی لطیف
 الرحمن بمبئی کے مطابق فٹ بال، والی بال، ہاکی، بیڈمنٹن اور ٹیبل ٹینس جیسے کھیلوں کے بارے
 میں بعض علماء نے تشبہ کی وجہ سے کراہت کا حکم لگایا ہے لیکن اب چونکہ یہ علت نہیں رہ گئی
 ہے۔ لہذا ان کھیلوں کو بھی مفید کھیلوں میں شمار کیا جانا چاہیے، مولانا محمد مغفور باندوی نے لکھا ہے وہ
 کھیل جو شرعاً مباح ہو اور اس کے اندر کوئی غیر مشروع شرط نہ ہو تو اس کا کھیلنا جائز اور مباح ہے۔

(۳) مکروہ کھیل:

مولانا محمد عمران ندوی نے مکروہ کھیلوں کی فہرست اس طرح دی ہے:

(۱) ویڈیو گیم (۲) لوڈو (۳) کیرم بورڈ (۴) ناش جس میں جوانہ ہو (۵) اسکیننگ
 (۶) کرکٹ۔

”مفتی اقبال احمد قاسمی نے پتنگ بازی اور کبوتر بازی کو بھی اسی ضمن میں شمار کیا ہے، ان کا
 یہ بھی کہنا ہے کہ عموماً ویڈیو گیمز اپنی حد تک باقی نہیں رہتا ہے، اولاً کراہت پھر اس کا شوق حد

حرمت تک لے جاتا ہے، اس لیے ابتدا ہی سے یہ مکروہ کہلائے جانے کا مستحق ہے، کرکٹ کے بارے میں وہ لکھتے ہیں: کرکٹ کی موجودہ صورت حال میں اس کو کم از کم مکروہ کہا جائیگا اور جس درجے کی قباحتیں ہوں گی اس درجہ کراہت میں شدت بلکہ حرمت کا حکم بڑھتا جائے گا۔“

(۳) حرام اور ناجائز کھیل:

مولانا محمد احسن عبدالحق ندوی کہتے ہیں: ”ایسا کھیل جو اپنے یا دوسروں کے لیے ایذا رسانی کا باعث ہو اور جسم کو شدید نقصان پہنچنے کا کافی امکان ہو جیسے فری اسٹائل کشتی، باکسنگ وغیرہ، ایسے کھیل ناجائز ہیں۔“

”مفتی غلام اللہ کاوی نے ویڈیو گیم، پینگ بازی، شطرنج، کبوتر بازی، مرغ بازی نیز آتش بازی کو ناجائز قرار دیا ہے، کرکٹ اور فٹ بال کو اصلاً مباح قرار دیتے ہوئے وہ کہتے ہیں ”مگر تجربہ سے یہ بات ثابت ہے کہ ان کھیلوں میں منہمک شخص فرائض منصبی میں کوتاہیاں کرنے لگتا ہے، اور ایسا انہماک کھیلوں کو حرام بنا دیتا ہے۔“

مفتی شاہد تاقی کے بقول: ”تاش، لوڈو، کیرم بورڈ، ویڈیو گیم اور کرکٹ کو ناجائز ہونا چاہیے۔“

مفتی خالد حسین کے بقول: ”مروج کھیل مثلاً ہاکی، فٹ بال، والی بال، ٹینس، بیڈمنٹن، کشتی، کرکٹ کی بعض شکلوں پر عدم جواز کا حکم لگے گا بہ چند وجوہ: (۱) کثرت انہماک (۲) فرائض سے غفلت (۳) اضاعت اموال و وقت (۴) ستر پوشی کا عدم اہتمام (۵) اختلاط مردوزن وغیرہ۔ انہی وجوہ کے پیش نظر مفتی لطیف الرحمن نے بھی کرکٹ کو ناجائز لکھا ہے۔ مفتی حنیف صاحب کا نظر یہ بھی دینی مضرت کو دیکھتے ہوئے کرکٹ کے عدم جواز کا ہی ہے۔“

ویڈیو گیم کے عدم جواز کی وجوہ مقالہ نگار حضرات نے یہ لکھی ہے: ”اس کھیل سے کوئی دینی یا جسمانی فائدہ مقصود نہیں ہوتا ہے اس میں وقت اور روپیہ ضائع ہوتا ہے اور ذکر اللہ سے

غائل کرنے والا ہے، اس کھیل کی عادت پڑنے پر اس کا چھوڑنا دشوار ہوتا ہے، بعض گیم فوٹو اور تصویر پر مشتمل ہوتے ہیں جو کہ شرعاً ناجائز ہیں۔“

مفتی اقبال احمد قاسمی لکھتے ہیں: ”ویڈیو گیم، کیرم بورڈ وغیرہ کی کراہت کی ایک وجہ یہ بھی ہے کہ ان کے کھیلنے کے بعد تفریح طبع حاصل ہونے کے بجائے مزید ذہنی تکان بڑھ جاتی ہے، گویا یہ کھیل دماغ کے لیے مضر ہیں اور جسمانی فرحت سے اس کو دور کا بھی واسطہ نہیں ہے۔ تاہم اگر جوئے سے خالی ہو تو بھی اکثر مقالہ نگار حضرات کے نزدیک مکروہ ہے تاہم مولانا شاہ جہاں ندوی نے وضاحت کے ساتھ اس کو مکروہ تنزیہی کہا ہے۔ مفتی طارق انور القاسمی نے کرکٹ سمیت کئی دوسرے مروج کھیلوں کو العاب محرم میں شمار کیا ہے، اس طرح کرکٹ کے بارے میں اکثر مقالہ نگار حضرات کی رائے عدم جواز کی ہے، تاہم سب نے وضاحت کی ہے کہ عدم جواز اس میں درآنے والی خرابیوں کی وجہ سے ہے ورنہ اصلاً مباح ہے، مقالہ نگاروں نے تفصیل کے ساتھ ان خرابیوں پر روشنی ڈالی ہے۔“

د- کھیل کی ہارجیت میں اگر پیسہ کی شرط ہو تو کونسی صورت جائز اور کونسی ناجائز ہوگی؟

ڈاکٹر ظفر الاسلام صدیقی، مفتی اقبال احمد قاسمی اور مولانا شاہ جہاں ندوی نے اپنے مقالات میں اولاً اسی پہلو کو واضح کرنے کی کوشش کی ہے، مولانا شاہ جہاں ندوی نے ابوداؤد شریف کی حدیث نمبر ۲۵۷۶/۱ ”لا سبق إلا فی خف أو نصل أو حافر (شرط کی رقم جائز نہیں مگر اونٹ یا تیر یا دیگر آلات حرب یا گھوڑے کے مقابلہ میں) سے استدلال کرتے ہوئے مال کے عوض مقابلے کے جواز کو گھوڑ دوڑ، اونٹوں کے مقابلے، تیراندازی اور نیزہ بازی میں منحصر کر دیا ہے اور تائید میں رد المحتار کی یہ عبارت بھی پیش کی ہے ”ولا یجوز الاستباق فی غیر ہذہ الأربعة کالبغل بالجعل، واما بلا جعل فیجوز فی کل شیء“ (رد المحتار ۹/۵۷۶)۔

مفتی اقبال احمد قاسمی کہتے ہیں: ”فقہاء کی اس تصریح سے باقی کھیلوں کے مقابلوں میں

انعام وغیرہ کی شرط ناجائز ہوگی تاکہ خواہ مخواہ لوگ کھیلوں کے حریص نہ ہو جائیں اور انعام کی لالچ میں لہو و لعب مقصد زندگی نہ بن جائے۔ البتہ از روئے قیاس دیگر وہ کھیل جن سے جسمانی ورزش ہوتی ہے اور کسی صحیح مقصد سے کھیلے جائیں جیسے گاڑیوں کی ریس، بندوق کانشانہ، کبڈی، فٹ بال وغیرہ ان کے احکام بھی اس طرح کے ہوں گے جو گھوڑ دوڑ وغیرہ کے ہیں جیسا کہ بعض علماء عصر نے لکھا ہے "ملاحظہ ہو (حلال و حرام ص/ ۲۳۱) قاسم بن محمد ۳/ ۱۱۷ از مولانا خالد سیف مند رحمانی)۔"

مفتی طارق انور القاسمی نے لکھا ہے کہ "شواہد کی تصریحات کی روشنی میں وہ تمام نئے کھیل جو جہاد اور دفاع میں معاون ہوں، عوض کے ساتھ جائز ہیں ان کے علاوہ دوسرے کھیل بالعیوض جائز نہیں ہونگے"۔ اس کے بعد تقریباً تمام ہی مقالہ نگاروں نے پیسے کی شرط کے تعلق سے چار صورتیں ذکر کی ہیں: سب کا نقطہ نظر چونکہ یکساں معلوم ہوتا ہے اس لیے دلائل سے قطع نظر فقط چار صورتیں اور ان کے احکام کے ذکر پر اکتفا کیا جاتا ہے۔

۱- دو شخص یا چند اشخاص میں مقابلہ ہو اور ہر شخص پر یہ بات لازم قرار دی گئی ہو کہ وہ ہارنے کی صورت میں جیتنے والے کو رقم دیگا اور اگر وہ جیت جائے تو دوسرے لوگ اسے دیں گے، یہ صورت جو اہونے کی وجہ سے قطعاً حرام ہے۔

۲- دو شخصوں میں مقابلہ ہو ایک پر انعام کی شرط ہو دوسرے پر نہ ہو یعنی "الف" اگر جیتے گا تو "ب" اسے ایک ہزار روپے دیگا لیکن "ب" جیتے گا تو "الف" اسے کچھ نہیں دیگا، مقابلہ کی یہ صورت جائز ہے۔

۳- دو آدمیوں کے درمیان جیت ہار پر دو طرفہ شرط ہو لیکن تیسرے آدمی کو بغیر کسی شرط کے شریک کر لیا گیا ہو کہ اگر وہ ہارے تو اسے کچھ نہیں دینا پڑیگا اور اگر وہ جیتے تو باقی دونوں اسے حسب معاہدہ انعام دیں گے اور تیسرا شخص بھی اس پوزیشن میں ہو کہ اس کے جیتنے کی توقع کی جاسکتی ہو، یہ صورت جائز ہے۔

۴- دو شخص گھوڑ دوڑ میں شریک ہوں اور جیتنے والے کو انعام حکومت یا کوئی اور شخص دے

اس صورت میں بھی مضائقہ نہیں ہے۔

مفتی اقبال تاقی نے یہاں اس کا بھی اضافہ کیا ہے کہ جو انعام یا عوض مقرر ہوا ہے وہ معلوم و متعین ہونیزاہوں نے یہ بھی واضح کیا ہے کہ جیتنے کے باوجود فاتح کا اس انعام پر استحقاق ثابت نہیں ہوتا ہے کہ جس کی ادائیگی پر دوسرے فریق کو مجبور کیا جاسکے ”حتی لو امتنع المغلوب من الدفع لایجبرہ القاضی ولا یقضی علیہ بہ“ (ثای ۵/۲۵۸) البتہ بلاعذر وعدہ خلافی باعث گناہ ضرور ہے۔

(ہ) جو کھیل طویل وقت لیتا ہو؟

ڈاکٹر ظفر الاسلام صدیقی، مفتی ممتاز احمد ندوی اور مولانا شاہ جہاں ندوی نے اس سلسلہ میں درج ذیل حدیث بھی پیش کی ہے: ”نعمتان مغبون فیہا کثیر من الناس الصحۃ والفراغ“ (صحیح البخاری ۵۶۱۳) مفتی غلام اللہ کاوی کہتے ہیں ”اس صورت میں ضیاع وقت کا گناہ لازم ہوگا“۔

مفتی شاہد تاقی کا خیال ہے کہ ”ایسا کھیل مزاج شرع کے خلاف ہے، البتہ کبھی کبھار نماز کی حفاظت کے ساتھ کھیلا جائے تو گنجائش ہونی چاہیے“ وھذا إذا لم یقامر ولم یداوم ولم یخل بواجب“ (ثای ۹/۵۶۶)۔

مفتی عارف باللہ تاقی کہتے ہیں ”اگر اتنا وقت لگے کہ اس سے فرائض و واجبات اور دیگر ذمہ داریوں میں خلل پڑے تو یہ کھیل جائز نہیں لیکن اگر وقت زیادہ لگے تاہم اس سے فرائض و واجبات نہ چھوٹیں تو ایسا کھیل جائز ہے مگر کراہت سے خالی نہیں“۔

مفتی محمد جعفر بل رحمانی نے ایسے کھیلوں کو مکروہ تحریمی قرار دیا ہے، مولانا محمد عمران ندوی نے لکھا ہے کہ غالباً سوال میں کرکٹ کی طرف اشارہ ہے تو اس کے تعلق سے ذاتی رائے یہ ہے کہ یہ کھیل ہی نہیں بلکہ یہ کمپنیوں کے پروڈیکشن کے اشتہار کا ذریعہ ہے۔

(د) کھیل دیکھنے اور اس کے لیے ٹکٹ خریدنے کا حکم:

ڈاکٹر ظفر الاسلام صدیقی، مفتی طارق انور القاسمی، مولانا محمد احسن عبدالحق ندوی، مولانا شاجہاں ندوی، مفتی انور حسین قاسمی، مولانا شوکت ثناء قاسمی، مفتی حنیف، مولانا محمد یوسف علی صاحبان کے تصریح کے مطابق جو کھیل جائز ہے اسے دیکھنا اور اس کے لیے ٹکٹ خریدنا بھی جائز ہے اور جو ممنوع ہے اسے دیکھنا اور اس کے لیے ٹکٹ خریدنا بھی ممنوع ہے اور جو مکروہ ہے اس کو دیکھنا اور اس کے لیے ٹکٹ خریدنا بھی مکروہ ہے۔

”مفتی غلام اللہ صاحب کاوی نے جائز کھیلوں کے دیکھنے کو اگرچہ مباح کہا ہے لیکن ٹکٹ خریدنے کو ناجائز قرار دیا ہے، اس لیے کہ یہ اجارہ ہے جس میں معقود علیہ مجہول ہے، وقت کی تعیین بھی مفقود ہے اور اگر اسے تفریح و طبع کی اجرت شمار کریں تو یہ غیر مقذوراً تسلیم ہے۔“

مفتی محمد جعفر بل رحمانی اور مفتی عارف باللہ قاسمی کھیل دیکھنے کے جواز کے قائل ہیں جب کہ وہ مفاسد سے بالکل خالی ہو۔ لیکن موجودہ مفاسد مثلاً ان کھیلوں میں بے انتہا محبوبیت، فرائض سے غفلت، مرد و زن کا مخلوط اجتماع، عداوت کا ماحول اور اضاعت وقت وغیرہ کے پیش نظر بیچ دیکھنے کا عدم جواز ہی رائج ہے۔ ظاہر ہے کسی چیز میں مفاسد کے ساتھ منافع بھی ہوں تو شریعت مفاسد کے پیش نظر منفعت موجود ہونے کے باوجود اس کو ناجائز قرار دیتی ہے۔ مفتی محمد جعفر کے بقول: ”من حسن اسلام المرء ترکہ مالا یعنیه“ کے پیش نظر اسٹیڈیم میں نہ جانا ہی بہتر اور اولیٰ ہے۔ مفتی لطیف الرحمن بمبئی کے مطابق شرعاً جس کھیل کی اجازت ہو اور اس میں وقت کی تعیین عملاً ممکن ہو تو اس کا ٹکٹ خریدنا جائز ہے ”یصح العقد علی مدة معلومة ای مدة كانت قصرت المدة کالیوم ونحوہ أو طالت کالسنین (ہندیہ ۳/۲۱۵)۔ واللہ أعلم بالصواب و علمہ اتم و اکمل۔“

عرض مسئلہ:

تفریح اور اس کے جائز وسائل اور شرعی ضوابط (سوال نمبر: ۳)

ڈاکٹر مفتی محمد شاہجہاں ندوی ☆

الحمد لله رب العالمين، والصلاة والسلام على سيد الأنبياء والمرسلين،
وعلى آله وصحبه والتابعين، لهم يا حسان إلى يوم الدين.

احقر کو ”تفریح“ اس کے جائز وسائل اور شرعی ضوابط کے سوال نمبر ۳ پر عرض مسئلہ کا
حکم دیا گیا ہے جو کہ تفریحی سیاحت سے متعلق ہے، اور اس میں کئی شقیں ہیں:

تفریحی سیاحت کے سلسلے میں شریعت کا نقطہ نظر:

پہلی شق ہے: تفریحی مقصد کے لیے ایک شہر سے دوسرے شہر اور ایک ملک سے
دوسرے ملک کا سفر کرنا جائز ہے یا نہیں، جبکہ اس میں کثیر رقوم کا صرفہ بھی ہوتا ہے؟
اس کے جواب میں دو نقطہ ہائے نظر سامنے آئے ہیں:

(۱) پہلا نقطہ نظر جس کی وکالت بیشتر مقالہ نگار حضرات نے کی ہے وہ یہ ہے کہ تفریحی
مقصد کے لیے ایک شہر سے دوسرے شہر اور ایک ملک سے دوسرے ملک کا سفر مباح ہے اور اگر
اسی کے ساتھ عبرت کی نیت شامل کر لی جائے تو یہ مطلوب دینی بن جائے گا، البتہ ایسے مقامات کو
سیر و تفریح کے لیے اختیار کرے جو فحاشی، منکرات اور عریانیت سے خالی ہوں، نیز حتی الامکان
کثیر رقوم خرچ کرنے سے اجتناب کرے، اور چونکہ موجودہ دور میں عام طور سے سیاحت شرعی

☆ استاذ حدیث و فقہ جامعہ اسلامیہ ٹانجا پورم، مالا پورم، کیرالہ۔

ممنوعات پر مشتمل ہوتی ہے اور اس میں کثیر قوم کا بھی صرفہ آتا ہے جبکہ مال اللہ تعالیٰ کی بہت بڑی نعمت ہے جس سے مسلمانوں اور انسانیت کے بہت سے فلاح و بہبود کے کام انجام دیئے جاسکتے ہیں، لہذا اپنے شہر یا گاؤں کے سیاحتی جگہوں میں سیر تفریح کرنے پر اکتفا کرنا زیادہ بہتر اور اولیٰ ہے اور یہ مولانا احسن عبدالحق ندوی، مولانا محمد مغفور باندوی، مفتی حنیف، مفتی داود، مولانا عبید اللہ ندوی، مفتی طارق انور قاسمی، مولانا محمد عمران ندوی، مفتی محمد عارف با اللہ قاسمی، مفتی رضوان الحسن مظاہری، مولانا شوکت ثاقبی، مولانا اقبال احمد قاسمی، ڈاکٹر ظفر الاسلام صدیقی، مولانا خالد حسین نیوی قاسمی، ڈاکٹر محمد شاہ جہاں ندوی، مولانا عبدالجبار طیب ندوی اور مفتی محمد شاہد قاسمی کی رائے ہے۔ مولانا اقبال احمد قاسمی تحریر کرتے ہیں: محض تفریح طبع کے لیے بھی سفر جائز ہے، مولانا اشرف محمود عثمانی نے مفتی محمد شفیع صاحب کے حوالہ سے لکھا ہے کہ تفریح طبع کے لیے مناسب سفر کی بھی گنجائش ہے (رفیق سفر)، لیکن ان کے نزدیک محض تفریح طبع کے لیے قریب مقام کو چھوڑ کر طویل سفر اختیار کرنا اور کثیر رقم صرف کرنا اسراف و فضول خرچی ہونے کی وجہ سے ناجائز ہے۔ اور مفتی حنیف اور مفتی داود تحریر کرتے ہیں: ”سیاحت جائز ہے، اور عبرت کی نیت سے ہو تو زیادہ بہتر ہے، اور اس پر آنے والا صرفہ اسراف نہیں ہے، کیونکہ اسراف وہ صرفہ ہے جو بلا مقصد صالح ہو“ مولانا شوکت ثاقبی تحریر کرتے ہیں ”البتہ ایسی جگہیں جو فحش و منکرات اور عریانیت سے خالی ہوں وہاں سیر تفریح کے لیے جانا درست ہے“۔ اس نقطہ نظر کے حاملین حضرات کے دلائل کم و بیش مشترک ہیں، ایک تو یہی کہ ”الأصل فی الاشیاء الإباحة، حتی یدل الدلیل علی التحريم“ (الاشیاء مباحة، غز عیون البصائر ۱/ ۳۷۱) (اشیاء میں اصل اباحت ہے یہاں تک کہ کوئی دلیل حرمت پر دلالت کرے) دوم یہ کہ نبی کریم ﷺ نے ارشاد فرمایا: ”روحوا القلوب ساعة بعد ساعة، فإن القلوب إذا کلت عمیت“ (سند الفردوس للذہبی حدیث نمبر ۳۸۱، و ابودود فی المرآة فی الترمذی مرسلہ کما فی (تختہ الاشراف) للمزی تم ۱۹۳۵۳ (دلوں کو وقتاً فوقتاً راحت پہنچاؤ، کیونکہ دل جب تھک جاتے ہیں تو بے بصیرت ہو جاتے ہیں)۔

اس حدیث کی سند اگرچہ ضعیف ہے لیکن اس کی تائید اس سے ہوتی ہے کہ نبی کریم ﷺ نے حضرت حنظلہ سے فرمایا: ”ساعة وساعة“ (صحیح مسلم حدیث نمبر ۲۷۵۹) (اے حنظلہ، یہ ربانی کیفیت کبھی کبھی حاصل ہوتی ہے)۔

سوم یہ کہ حضرت علیؑ نے فرمایا: ”روحوا القلوب وابتغوا لها طرائف الحكمة، فإنها تمل كما تمل الأبدان“ (الجامع لاخلاق الروی وادب السامع للخطیب لبرہند اوی ۱۰۹۳)۔

(دلوں کی راحت کا سامان کرو، اور اس کے لئے عمدہ حکمت تلاش کرو کیونکہ وہ بھی اوب جاتے ہیں جس طرح بدن تھکتے ہیں) اور جب تفریح مباح ہے تو تفریحی مقصد سے سفر کرنا بھی مباح ہے۔

(۲) دوسرا نقطہ نظر مفتی غلام اللہ کاوی، مفتی ممتاز احمد خاں ندوی، مفتی لطیف الرحمن ولایت علی، مفتی محمد جعفر ملی رحمانی، مفتی اشرف عباس سعادت اور مفتی محمد عارف باللہ تاقی کا ہے کہ ایسی سیاحت جس میں کثیر رقم کا صرفہ ہو، ممنوع ہے، ان حضرات کے دلائل بھی کم و بیش مشترک ہیں ایک تو یہی کہ ایسی سیاحت میں تصبیح مال و تصبیح وقت جیسے بڑے گناہوں کا ارتکاب ہے اور ارشاد الہی ہے: ”إن المبدرین كانوا إخوان الشياطين“ [۱۷۱/۱۷۱: ۲۷] (پیشک فضولیات میں مال اڑا دینے والے شیطانوں کے بھائی ہیں)۔

دوم یہ کہ اللہ تعالیٰ کا ارشاد ہے: ”ولا تسرفوا“ [۱۷۱/۱۷۱: ۳۱] (اور حد سے تجاوز نہ کرو)۔

قول راجح: لیکن یہ دلائل سیاحت کے ممنوع ہونے پر صریح نہیں ہیں، اور چونکہ تفریح انسان کی جائز خواہشات میں سے ہے، لہذا اس پر آنے والے صرفہ کو جب کہ حد معقول میں ہو اسراف نہیں کہا جاسکتا جیسا کہ سبکی کبیر نے کہا ہے: ”الضابط في إضاعة المال أن لا يكون لغرض ديني، ولا دنيوي، فإن انتفيا حرم قطعاً“ (فتح الباری ۵۰۱۸۰-۵۰۲، تحت رقم ۵۹۷)۔

اور چونکہ سیاحت اور سفر سے نعم و فکر کا ازالہ ایسا مقصد ہے جو شرعاً مطلوب اور جائز ہے

لہذا اس مقصد سے مال خرچ کرنا جائز ہے جب کہ حد معقول میں ہو اور سیاحت میں انہماک نہ ہو اور اسے ہی مطلوب نہ بنالیا جائے جیسا کہ نبی کریم ﷺ کا ارشاد: ”نعمتان مغبون فیہما کثیر من الناس، الصحة و الفراغ“ (صحیح البخاری حدیث نمبر ۶۳۱۳) (دونہیں ایسی ہیں جن کے سلسلے میں بہت سے لوگ خسارے میں ہیں، صحت اور فرصت کے اوقات)۔

پر خطر مقامات کی سیروسیاحت میں بال بچوں کو ساتھ رکھنا:

دوسری شق ہے: کیا ایسے سفر میں بال بچوں کو ساتھ رکھنا درست ہے؟ جب کہ بعض علاقوں کا سفر جان و مال اور عزت و آبرو کے تحفظ کے نقطہ نظر سے پر خطر ہوتا ہے؟ اس کے جواب میں اکثر مقالہ نگاروں کی رائے ہے کہ اگر خطرات یقین یا گمان غالب کے درجے کے ہوں تو بال بچوں کے ساتھ ایسا سفر کرنا درست نہیں ہے۔ اس سے متعلق مقالہ نگار حضرات کے دلائل بھی کم و بیش مشترک ہیں، جو مندرجہ ذیل ہیں:

۱- جان و مال اور عزت و آبرو کا تحفظ مقاصد شریعت میں داخل ہے، شاطبی تحریر کرتے ہیں: ”ومجموع الضروریات خمسة: وهي حفظ الدین، والنفس، والنسل والمال، والعقل“ (المہنقات ۲/۳)۔

۲- ارشاد باری ہے: ”ولا تلقوا بأیدیکم الی التہلکة“ [۲/البقرہ: ۱۹۵] (اور تم اپنے آپ کو ہلاکت میں مت ڈالو) اور علامہ آلوسی نے اس آیت کی تفسیر میں لکھا ہے: ”واستدل بالآیة علی تحریم الاقدام علی ما یخاف منه تلف النفس“ (روح المعانی ۱/۲۷۵) (اس آیت سے ایسی چیز پر اقدام کی حرمت پر استدلال کیا گیا ہے جس میں جان کے ضائع ہونے کا اندیشہ ہو)، اور علامہ شوکانی اس آیت کی تفسیر کرتے ہوئے رقم طراز ہیں: ”فکل ما صدق علیہ انہ تہلکة فی الدین او الدنیا فہو داخل فی ہلما“ (فتح القدیر للشوکانی ۲/۵۶۱) (ہر وہ چیز جو دین یا دنیا میں باعث ہلاکت ہو وہ اس آیت کے مفہوم میں داخل ہے) (دیکھئے: مقالہ مولانا شوکت ثناء قاسمی)۔

۳- جب حج کے وجوب کے لئے راستہ کا پر امن ہونا شرط ہے، تو سیر و تفریح جو کہ ایک مباح چیز ہے راستہ کے پر امن نہ ہونے کی صورت میں کیسے درست ہو سکتی ہے؟ جبکہ کچھ مقالہ نگاروں کی رائے مختلف ہے مفتی محمد عارف باللہ قاسمی ”علامہ احمد بن یوسف حلبی“ کے حوالہ سے لکھتے ہیں: ”التھلکة ما أمکن التحرز منه، والھلاک ما لا یمکن“ (الدر المعون فی علم الکتاب لمکون ۲/ ۲۹۲) (تھلکہ وہ خطرہ ہے جس سے بچنا ممکن ہو اور ہلاک وہ ہے جس سے بچنا ممکن ہو) اس لئے جہاں خطرہ درجہء امکان میں ہو وہاں کا سفر سیاحت بھی جائز نہیں۔ اور مفتی لطیف الرحمن، مفتی رشید احمد لدھیانوی کے حوالہ سے لکھتے ہیں: ”عورت کے باہر نکلنے میں مفسد کثیرہ کے پیش نظر عورت کا تفریح کے لئے گھر سے باہر نکلنا جائز نہیں، اگر نکلے گی تو اس کے علاوہ اس کا شوہر اور دوسرے اولیا بھی سخت گنہگار ہونگے ان سب پر ایسے فسق و فجور سے توبہ کرنا فرض ہے“ اور بحوالہ مفتی محمود لکھتے ہیں: ”تو پھر شوہروں کے ساتھ گھومنا تو کوئی دینی ضرورت نہیں بلکہ نزاری کا شعار اور طریقہ ہے وہ کیسے جائز ہو سکتا ہے“ (فتاویٰ محمودیہ ۱۹/ ۱۸۷)۔

ایسے مقام تفریح پر جانے، جانے کے لئے سواری فراہم کرنے اور اسٹال لگانے کا حکم جہاں برائی ہو:

تیسری شق ہے: جس مقام پر مختلف علاقوں کے لوگ سیاحت کی غرض سے آتے ہیں، وہاں عموماً بعض غیر شرعی باتیں بھی دیکھنے میں آتی ہیں، ایسی جگہوں میں ازراہ تفریح جانا، وہاں جانے والوں کے لئے سواری کرایہ پر لگانا اور ایسے مقام پر اشیائے خورد و نوش فروخت کرنے کے لئے دکان لگانے کا کیا حکم ہے؟

اس شق کی کئی صورتیں ہیں: ۱- برائی کے مقامات پر سیر و تفریح:

اس کے جواب میں دو مقالہ نگار کو چھوڑ کر سارے ہی مقالہ نگار کی رائے ہے کہ ایسے مقام تفریح پر جانا جہاں برائی کا غلبہ ہو جائز نہیں ہے، اور اس موضوع پر مقالہ نگار حضرات کے

دلائل کم و بیش مشترک ہیں جو حسب ذیل ہیں: ۱۔ حدیث پاک: ”من كان يؤمن بالله واليوم الآخر فلا يجلس على مائدة يدار عليها الخمر“ (ترمذی ۲۷۲۵)۔
(جو شخص اللہ اور آخرت کے دن پر ایمان رکھتا ہو وہ ایسے دسترخوان پر نہ بیٹھے جہاں پر شراب کا دور چل رہا ہو)۔

۲۔ اللہ تعالیٰ کا ارشاد ہے: ”وإذا رأيت الذين يخوضون في آياتنا فأعرض عنهم حتى يخوضوا في حديث غيره“ [۱۶/الانعام: ۶۸] (اور جب تم ان لوگوں کو دیکھو جو ہماری آیتوں میں عیب جوئی کر رہے ہیں تو ان سے کنارہ کش ہو جاؤ، یہاں تک کہ وہ کسی اور بات میں لگ جائیں)۔

نیز اللہ پاک کا فرمان ہے: ”فلا تقعد بعد الذكري مع القوم الظالمين“ [۱۶/الانعام: ۶۸]۔

(تو یاد آنے کے بعد ظالم لوگوں کے ساتھ نہ بیٹھے رہنے) نیز اللہ عزوجل کا ارشاد ہے:
”وقد نزل عليكم في الكتاب أن إذا سمعتم آيات الله يكفر بها ويستنهزأ بها فلا تقعدوا معهم حتى يخوضوا في حديث غيره إنكم إذا مثلهم“ [۱۳/النساء: ۱۳]۔
(اللہ اس کتاب میں تم کو پہلے ہی حکم دے چکا ہے کہ جہاں تم سنو کہ اللہ کی آیات کے خلاف کفر بکا جا رہا ہے اور ان کا مذاق اڑایا جا رہا ہے وہاں نہ بیٹھو جب تک لوگ کسی دوسری بات میں نہ لگ جائیں اب اگر تم ایسا کرتے ہو تو تم بھی انہی کی طرح ہو)۔

علامہ قرطبی اس آیت کی تفسیر کرتے ہوئے لکھتے ہیں: ”فدل بهذا على وجوب اجتناب أصحاب المعاصي، إذا ظهر منهم منكر؛ لأن من لم يجتنبهم فقد رضى فعلهم، والرضا بالكفر كفر، قال الله عز وجل: ”إنكم إذا مثلهم“ فكل من جلس في مجلس معصية، ولم ينكر عليهم يكون معهم في الوزر سواء، وينبغي أن ينكر عليهم إذا تكلموا بالمعصية، وعملوا بها، فإن لم يقدر على النكير

عليهم فينبغي أن يقوم عنهم حتى لا يكون من أهل هذه الآية“ (الجامع لاحكام القرآن للقرطبي ۵/۳۱۸) (دیکھئے: مقالہ مولانا شوکت ثنائی)۔

۲- دوسری صورت ہے: جس مقام تفریح پر غیر شرعی حرکات ہوتی ہوں وہاں جانے کے لئے سواری کرایہ پر فراہم کرنا:

اسکے جواب میں چند کوچھوڑ کر تقریباً سارے ہی مقالہ نگار حضرات کی رائے ہے کہ ایسے مقام پر جانے کے لئے سواری کرایہ پر دینا جائز ہے اور انکے دلائل مندرجہ ذیل ہیں:

۱- یہ براہ راست گناہ میں تعاون نہیں ہے، اور نہ ہی اسکا گناہ سے بہت قریب کا تعلق ہے، کیونکہ سواری کا کام سوار کو اسکی منزل پر پہنچا دینا ہے، لہذا یہ صورت صاحبین کے نزدیک بھی تعاون علی الاثم میں داخل نہیں، اور شراب کی منتقلی پر قیاس نہیں کر سکتے ہیں کیونکہ اسکا گناہ سے قریبی تعلق ہے۔

۲- ہدایہ میں ہے: يكره بيع السلاح في أيام الفتنه، ولا باس ببيع العصير ممن يعلم انه يتخذہ خمرا؛ لأن المعصية لا تقام بعينه“ (الہدایہ ۳/۵۶۳)۔

البتہ ان حضرات کے نزدیک اگر پہلے سے معلوم ہو کہ یہ لوگ مقام تفریح پر جا کر غیر شرعی حرکتیں کریں گے تو بہتر ہے کہ ان لوگوں کو سواری کرایہ پر نہ دے جیسا کہ مفتی شفیع نے معصیت کی خاطر سفر کرنے والے کو جانور کرایہ پر دینے کو سبب بعید میں قرار دیکر لکھا ہے کہ اگر معصیت کا علم ہو تو مکروہ تنزیہی ہے (جوہر الفقہ ۳/۵۳۳) اور ”روا المختار“ میں ہے: ”قولہ: ”ممن يعلم“: ”فيه اشارة الى انه لو لم يعلم لم يكره بلا خلاف“ (رد المحتار ۹/۵۶۰)۔

جبکہ ڈاکٹر ظفر الاسلام صدیقی، مفتی ممتاز احمد خان ندوی، مولانا عبید اللہ ندوی، مفتی محمد جعفر علی رحمانی، مفتی طارق انور قاسمی، مفتی محمد عارف باللہ قاسمی اور مفتی رضوان الحسن مظاہری کے نزدیک جہاں ناشائستہ امور کھلے عام ہوتے ہوں وہاں جانے کے لئے سواری کرایہ پر دینا جائز ہے، ان سب حضرات کی مشترک دلیل یہ ہے کہ اس میں اگرچہ نفس فعل میں معصیت نہیں ہے، لیکن

اعانت علی المعصیۃ تو ضرور ہے اور قرآن کریم میں ہے: ”ولا تعاونوا علی الإثم والعدوان“ [۱۵/المائدہ: ۲۴] (اور گناہ میں ایک دوسرے کی مدد نہ کرو)۔

۳۔ تیسری صورت ہے: ”غیر شرعی حرکات پر مشتمل مقام تفریح پر سامان خورد و نوش کی دکان لگانا“:

اس کے جواب میں بھی چند کوچھوڑ کر سارے ہی مقالہ نگار حضرات کی رائے ہے کہ دکان لگانا جائز ہے اور ان حضرات کے دلائل وہی ہیں جو دوسری صورت کے جواب میں گذرے ہیں۔ نیز مولانا شوکت ثنائی نے فقیہ الامت حضرت مولانا خالد سیف اللہ رحمانی دامت برکاتہم کا فتویٰ نقل کیا ہے کہ سینما ہال کے سامنے فروخت کرنا جائز ہے، کیونکہ کھانے پینے کی اشیا کا چونکہ اصلاً سینما سے کوئی تعلق نہیں ہے۔

جبکہ دوسری صورت کو ناجائز کہنے والے حضرات اس صورت کو بھی ناجائز قرار دیتے ہیں، مفتی محمد عارف باللہ قاسمی لکھتے ہیں: برائیوں پر مشتمل مقام تفریح پر سامان خورد و نوش کی دکان لگانا تین وجوہ سے کراہیت سے خالی نہیں:

۱۔ مقام معصیت سے دوری مطلوب ہے۔

۲۔ بعض مرتبہ اپنی دکان کا اشتہار دے کر لوگوں کو ادھر بلائے گا جو درحقیقت مقام معصیت کی طرف بلانا ہوگا۔

۳۔ عام طور پر تفریحی مقامات پر سامان خورد و نوش کی دکانوں پر اوباش اور بے حیا نوجوان لڑکے اور لڑکیاں جمع ہوتے ہیں اور وہاں پر کھانے پینے کے بہانے بیٹھ کر غلط حرکتیں بھی کرتے ہیں، تو اس اعتبار سے یہ بھی اعانت علی المعصیت کی ایک شکل ہے، جب کہ مفتی محمد شاہد قاسمی کے نزدیک درست تو ہے لیکن برے ماحول میں لگانے کی بنا پر بہتر نہیں۔

ٹور کمپنی قائم کرنے کے بارے میں شریعت کا نقطہ نظر:

اس سلسلے کی آخری شق ہے: آج کل ٹور پر لے جانے کے لئے مختلف تجارتی کمپنیاں

تائم ہیں جو آمدورفت کے لئے نکت اور قیام کے لیے سہولتوں کا نظم کرتی ہیں، سفر کرنے والے حضرات مختلف قسم کے ہوتے ہیں، بعض وہ بھی ہوتے ہیں جو سیاحتی مقامات پر داعیش دینے کے لئے جاتے ہیں نیز شراب اور دوسری برائیوں میں مبتلا ہوتے ہیں، بعض کا مقصد مندروں، تیرتھ گاہوں اور چرچوں کی زیارت کرنا اور وہاں اپنے طریقوں کے مطابق عبادت کرنا ہوتا ہے، کیا اس طرح کی ٹور کمپنیاں قائم کرنا جائز ہے؟

اسکے جواب میں سارے مقالہ نگار حضرات کی رائے ہے کہ جائز مقاصد اور مسافروں کی سہولت کے لئے ٹور کمپنی قائم کرنا درست ہے، کیونکہ ٹورز و ٹراولس کے کام میں کوئی معصیت اس کی ذات میں موجود نہیں، اور نہ ہی مالک ٹور کمپنی کی نیت معصیت پر تعاون دینے کی ہوتی ہے، اب اگر کچھ لوگ اپنے طور سے اس کے ذریعے معصیت کا ارتکاب کر رہے ہوں، تو شرعاً ٹور کمپنی بری الذمہ ہے، کیونکہ لوگ ان امور کا ٹور کمپنی کی وجہ سے ارتکاب نہیں کرتے ہیں، سرحسی تحریر کرتے ہیں: ”ولا بأس بأن يواجر المسلم داراً من النعمى ليسكنها فإن شرب فيها الخمر، أو عبد فيها الصليب، أو أدخل فيها الخنازير، لم يلحق المسلم إثم فى شيء من ذلك؛ لأنه لم يواجرها لذلك، والمعصية فى فعل المستاجر“ (الموسم ۱۶، ۳۳، ماٹگری ۳۳، ۵۰)۔

البتہ اگر ٹور کمپنی تشکیل دیتے وقت ہی سیاحوں کو داعیش دلانا، مندروں، تیرتھ گاہوں اور چرچوں کی زیارت کرنا کمپنی کے مقاصد میں شامل ہو، یا معصیت پر تعاون دینے کی نیت ہو تو ایسی ٹور کمپنی قائم کرنا جائز نہیں ہے کیونکہ إنما الأعمال بالنیات، وانما لكل امرئ ما نوى“ (بخاری حدیث نمبر ۱) اور تشریحی قاعدہ ہے ”الأمر بمقاصدھا“۔

اسی طرح اگر بدرجہ یقین یا گمان غالب ٹور کمپنی کو معلوم ہو کہ سارے مسافر معاصی کا ارتکاب کرنے جا رہے ہیں تو ایسی صورت میں ان کے ساتھ معاملہ کرنا مکروہ تنزیہی ہے جیسا کہ مفتی شفیع صاحب سبب بعید کا تذکرہ کرتے ہوئے تحریر کرتے ہیں: ”و كذا إجارة الدابة

لمن یوید سفر معصیة، وأمثالها إذا علم فتكون تنزیہاً“ (جوہر الفقہ ۲/ ۳۵۳) (اسی طرح معصیت کی خاطر سفر کرنے والے کو جانور کرایہ پر دینا اور اس جیسی دیگر صورتیں، اگر ان میں استعمال فی المعاصی کا علم ہو تو مکروہ تنزیہی ہے)، اور مولانا اقبال احمد تاسمی نے مفتی محمود کا فتویٰ نقل کیا ہے کہ ”شامیانہ، میز، کرسی، گیس، فرش، وغیرہ ان اشیاء کو کرایہ پر دینا اور کرایہ وصول کرنا حرام نہیں ہے، اگرچہ کرایہ پر لینے والے اپنی محفل میں کچھ غلط قسم کے کام بھی کرتے ہوں، مگر اسکی وجہ سے وہ کرایہ کی آمدنی حرام نہیں“ (فتاویٰ محمودیہ ۱۷/ ۱۱۷)۔ جبکہ ڈاکٹر ظفر الاسلام صدیقی کے نزدیک اگر معلوم ہو کہ سیاح مندر کی زیارت کرنے جا رہا ہے تو ٹور کمپنی کا اس کے ساتھ معاملہ کرنا درست نہیں۔

عرض مسئلہ:

تفریح اور اس کے جائز وسائل اور شرعی ضوابط (سوال نمبر: ۶، ۵، ۴)

مفتی اقبال احمد قاسمی ☆

مجھے ”تفریح- اس کے جائز وسائل اور شرعی ضوابط“ کے موضوع پر نصف آخر کے سوالات: سوال نمبر ۶، ۵، ۴ سے متعلق عرض مسئلہ کا حکم ہوا ہے، اس سلسلے کے سوالنامہ میں چوتھا سوال تاریخی دستاویزی فلموں سے متعلق ہے۔

فلموں سے متعلق سوال کے جواب اور اس کے جواز و عدم جواز کی بحث میں تصویر کی بحث بھی آجاتی ہے، اور چونکہ فلموں کو تصویر کے دائرے میں شامل کئے جانے اور نہ کئے جانے پر پہلے سے اختلاف موجود ہے، اس لئے اس کا اثر فلموں پر حکم لگانے میں بھی پڑا ہے، اسی لئے وہ فلمیں جن میں کسی قسم کی ذی روح تصاویر کا وجود ہی نہ ہو اس کے جواز میں سمجھوں کا اتفاق ہے، زیر بحث مسئلہ با تصویر فلموں سے متعلق ہے، جس میں اختلاف واقع ہوا ہے، مندرجہ ذیل ۱۲ مقالہ نگار حضرات نے تصاویر کی بنیاد پر مذکورہ تعلیمی مقاصد پر مشتمل یا تاریخی دستاویزی فلموں وغیرہ پر بھی عدم جواز کا حکم لگایا ہے، مولانا ڈاکٹر ظفر الاسلام صدیقی، مفتی رضوان الحسن مظاہری، مولانا شوکت شائق قاسمی، مولانا عبدالجبار ندوی، مفتی محمد شاہد قاسمی، مفتی لطیف الرحمن ولایت علی، مولانا طارق انور قاسمی، مولانا مغفور باندوی، مولانا محمد احسن الحق ندوی، مولانا اشرف عباس

تاقی، مفتی محمد جعفر علی رحمانی، مفتی خالد حسین نیوی تاقی۔

تصویر کی حرمت کے ساتھ فلموں کی ممانعت کے کچھ اور دلائل بھی ذکر کئے گئے ہیں، مثلاً مولانا مغفور باندوی فلم کو دین کے استخفاف و توہین کا سبب مانتے ہیں، جیسا کہ اکابرین کے فتاویٰ میں موجود ہے، مولانا خالد حسین نیوی تاقی کہتے ہیں کہ تعلیمی مقاصد و تذکیری مقاصد ضرورت میں شامل نہیں، مولانا شوکت ثنا تاقی کہتے ہیں کہ فلم سازی میں قیاسات و تصورات کی آمیزش ناگزیر ہے، نیز خواتین کا رول بھی ضرور ہوتا ہے، یہ بھی عدم جواز کا کافی سبب ہے، اسی طرح مفتی اشرف عباس تاقی کہتے ہیں کہ عام طور پر تاریخی یا دستاویزی یا تعلیمی مقاصد کے لئے بنائی جانے والی فلموں میں بھی شرعاً کئی طرح کی قباحتیں ہوتی ہیں، تاہم اگر کوئی فلم ایسی ہو جو ان قباحتوں سے پاک ہو تو اس کی اجازت دی جاسکتی ہے۔

مقالہ نگار حضرات میں سے ۷ راقم کاروں نے جائز مقاصد کے لئے جائز فلموں کو استعمال کرنے کی اجازت دی ہے، جائز فلموں سے مراد وہ پروگرام اور وہ مناظر ہیں جن کو خارج میں بغیر آلہ کے واسطے کے دیکھا جاسکتا ہے، ان کی فلم بندی کرنا، ان کو دیکھنا، سننا، سمجھنا، سمجھانا، جائز ہے، یدائے راقم اسطور اقبال احمد تاقی، مفتی مختار احمد ندوی، مولانا عارف باللہ تاقی، مولانا عمران ندوی، مفتی غلام اللہ کاوی، مولانا عبید اللہ ندوی اور مولانا محمد شاہ جہاں ندوی کی ہے، البتہ مؤخر الذکر دونوں حضرات کی رائے یہ بھی ہے کہ سداً اللذریعہ ایسی فلمیں نہ بنائی جائیں، تا کہ بات دیگر فلموں تک متعدی نہ ہو، مولانا عمران ندوی نے جن تصاویر کی فقہاء کے یہاں گنجائش ہے، ”ہدایہ“ وغیرہ کے حوالہ سے اس کو ذکر کرنے کے بعد موجودہ فلموں کی تصاویر کے جواز پر بحث کرتے ہوئے لکھا ہے کہ آج کل تصاویر کے استعمال کے اس قدر نئے طریقے اور ان کی مختلف ضرورتوں کے اس قدر اہم پہلو نکل آئے ہیں کہ جن سے بے اعتنائی نہیں کی جاسکتی، کتابوں اور رسالوں میں تصاویر ہمارے سامنے مختلف مجالس، جنگی معرکوں کی منظر کشی کرتی ہیں، مختلف قوموں کے خد وخال اور تمدن و معاشرت کے نقشے ہم کو دکھاتی ہیں، اعضاء انسانی کی تشریح، جسم کی

ساخت اور دیگر ضروری طبی نقشے نمایاں کرتی ہیں، بلکہ پورے میڈیکل سائنس ان تصویروں کے سہارے پڑھائی اور سمجھائی جاتی ہے، لغت کی کتابوں میں حیوانات کی تمیز، اور ان کے معنی سمجھانے میں ان سے مدد لی جاتی ہے، وغیرہ وغیرہ۔

مفتی عارف باللہ تاسمی نے عرب و عجم کے متعدد علماء کے حوالہ سے ڈیجیٹل ویڈیو کو تصویر سے خارج ثابت کر کے جواز کو مدلل کیا ہے، پھر لکھا ہے کہ اگر ویڈیو کو اصل یا عکس نہ مانا جائے، بلکہ تصویر کی ترقی یافتہ شکل ہی مانی جائے تو بھی تعلیمی اور اصلاحی مقاصد کے تحت اس کے جواز کی گنجائش معلوم ہوتی ہے، کیونکہ خود تصویر کے حرام ہونے کے باوجود بموقع ضرورت اس کی اجازت دی گئی ہے اور موجودہ دور میں جبکہ اسلام دشمن طاقتیں غیر اسلامی زہریلے مواد ان آلات نشر کے ذریعہ لوگوں تک بآسانی پہنچا رہے ہیں، اس بات کی یقیناً شدید ضرورت ہے کہ ان آلات کو اسلامی زبان دی جائے، کیونکہ یہ تو نہیں ہو سکتا کہ ان آلات سے گھروں کو پاک کر دیا جائے، البتہ ان کے ذریعہ صحیح اسلامی تعلیم دی جاسکتی ہے، اس لئے اس عمومی ضرورت کے پیش نظر اصلاحی، تعلیمی اور دینی واقعات پر مشتمل ویڈیو کا جواز راجح معلوم ہوتا ہے، بشرطیکہ ان میں تمثیل کی شرطوں کو ملحوظ رکھا جائے، جو تمثیل کے جواز میں ملحوظ ہے، جواز کے رجحان میں تغلیل مفاسد اور ممکنہ حد تک شرک کی تخفیف بھی ہے، جو مصالح شریعت میں سے ہے، احقر نے لکھا ہے کہ خاص عنوان پر معلومات فراہم کرنے کی غرض سے بنائی گئی دستاویزی فلموں سے استفادہ ”الأمور بمقاصدھا“ کے تحت دیگر موانع نہ ہونے کی صورت میں جائز ہے، جیسا کہ تعلیمی تاش اس کی نظیر ہے، جس کو محتاط فقہاء نے بھی جائز لکھا ہے (امداد الفتاویٰ ۲۵۲/۳، کفاہت المنہج ۲۶۸/۹)، اس لئے فلمی دستاویزات کی مدد سے اساتذہ کی نگرانی میں استفادہ کیا جائے تو یہ جدید آلات کا صحیح استعمال ہوگا، جن حضرات نے جواز کی راہ اپنائی ہے انہوں نے شرعی مفاسد سے فلم کے پاک ہونے کی شرائط بھی اپنے مقالات میں قلم بند کی ہیں، مثلاً: ۱- کسی عورت کی تصویر یا آواز کا استعمال بیجا نہ ہو، ۲- ساز میوزک اور گانے کی آواز سے پاک ہو، ۳- اس میں حقائق کی ہی ترجمانی ہو، ۴- اس

میں کسی نبی یا صحابی یا بزرگان دین کی تمثیل نہ کی گئی ہو، ۵۔ اسی طرح اس میں کفار و مشرکین اور شیاطین کی بھی تمثیل نہ کی جائے، ۶۔ مرد کا لباس بھی ساتھ ہو، ۷۔ شریعت کی کسی بھی پہلو سے توہین کا شبہ تک نہ ہو، ۸۔ عشقیہ کہانی یا بے حیائی اور منکرات و زنا کے پر مشتمل نہ ہو، ۹۔ جعل سازی اور گمراہی کی تعلیم کا ذریعہ نہ ہو، ۱۰۔ کسی جائز مقصد کے لئے بقدر ضرورت ہی اس کو دیکھا جائے۔

مولانا محمد شاجہاں ندوی، مولانا اشرف عباس، مفتی عارف باللہ تاقی وغیرہ نے ان شرائط کو ذکر کیا ہے، احقر کا خیال ہے کہ ان شرائط کی موجودگی میں تصویر کے علاوہ باقی ممانعت کے اسباب ختم ہو کر جواز کی راہ خود بخود ہموار ہو جاتی ہے۔

زیر بحث موضوع سے متعلق سوالنامہ میں پانچوں سوال کارٹون سے متعلق ہے، سوال یہ ہے کہ موجودہ دور میں شخصیتوں کی طرف اشارہ کرنے کے لئے کارٹون بنائے جاتے ہیں، کارٹون کے ذریعہ یہ بات سمجھی جاسکتی ہے کہ کارٹونسٹ کا اشارہ کس طرف ہے، لیکن انسانی صورت کے خدوخال اس میں پوری طرح واضح نہیں ہوتے ہیں، کارٹون میں ایک پہلو تفریح اور مزاح کا بھی ہوتا ہے، سوال یہ ہے کہ:

الف۔ کیا کارٹون بنانا جائز ہے، یا اس کا بھی شمار تصویر میں ہوگا۔

ب۔ کارٹون بنانا اس وقت ایک نفع بخش ذریعہ آمدنی بھی ہے، تو کیا اس کو ذریعہ آمدنی بنانا اور اس مقصد کے لئے ملازمت کرنا درست ہوگا؟

اس سوال کے جواب میں تین نقطہ ہائے نظر سامنے آئے ہیں:

۱۔ مطلقاً جواز، یعنی کارٹون بنانا، نیز اس کو ذریعہ آمدنی بنانا اس مقصد کے لئے ملازمت کرنا درست ہے، اس کا شمار تصویر میں نہیں ہے، یہ رائے ہے: مولانا مغفور باندوی، مولانا محمد عمران ندوی صاحب کی، ان حضرات کی دلیل یہ ہے کہ ان کارٹونوں کے خدوخال تصویر کی طرح واضح نہیں ہوتے اور ان میں تعظیم و عبادت کا تصور حاشیہ خیال تک میں نہیں ہوتا۔

مطلقاً ناجائز، یعنی کارٹون چونکہ تصویر کی حقیقت سے خارج نہیں، لہذا اس کا پیشہ بنانا اور اس کی ملازمت درست نہیں، یہ رائے ہے: ڈاکٹر ظفر الاسلام صدیقی، مفتی عارف باللہ تاقی، مفتی رضوان الحسن مظاہری، مفتی لطیف الرحمن ولایت علی، مولانا عبدالجبار طیب ندوی، مولانا محمد احسن عبدالحق ندوی، مولانا شوکت تاقی، مفتی ممتاز احمد ندوی، مفتی شاہد تاقی۔

ان حضرات نے عدم جواز کی دو وجہیں بیان کی ہیں: ایک تصویر کشی، دوسرے مشارالہ کی ہنگ و اہانت یا استہزاء و تمسخر، ڈاکٹر ظفر الاسلام صدیقی نے ”صناعة الصورة“ (ص ۲۷) کے حوالہ سے بھی اپنی بات کو مزین کیا ہے، نیز ایسے کارٹون جس میں خیالی حیوانات کی تصویر کشی ہوتی ہے جس کی کوئی حقیقت نہیں ہوتی ان سب پر بھی تصویر کا حکم لگا کر حرمت کو ثابت کیا ہے، اور ”نہایتہ المحتاج الی شرح المہاج“ (۲۱/۲۷۵) کی عبارت بھی تائید میں ذکر کی ہے، عبارت یہ ہے: ”وحریم تصویر حیوان وإن لم یکن له نظیر (وغیر ذلک)“، نیز ”مضاہاة بخلق اللہ“ یا ”تغییر خلق اللہ“ بھی حرمت کی ایک دلیل ہے۔

کارٹون کی کچھ صورتیں جائز کچھ ناجائز، یعنی کارٹون کی نوعیت کے اعتبار سے حکم الگ الگ ہوگا، کارٹون کی ایک قسم تو وہ ہے جس میں آنکھ، کان، ناک اور جاندار کی شکل واضح نہ ہو، اس قسم کے کارٹون جائز ہیں، اور واضح شکل والے کارٹون تصویر ہو کر ناجائز ہوں گے، یہ رائے ہے: مفتی اشرف عباس تاقی، مولانا عبید اللہ ندوی، مفتی غلام اللہ کاوی، مفتی جعفر علی رحمانی، مفتی خالد حسین تاقی، مولانا طارق انور تاقی، راقم السطور اقبال احمد تاقی نے بھی کارٹون کے حکم میں تفصیل ذکر کی ہے، اور ایسے چھوٹے کارٹون جو محض بچوں کے کھیل کے مقصد سے بنائے جاتے ہیں اور ان میں تصویر بھی اکثر نمایاں نہیں ہوتی کھلونے کی حیثیت رکھتے ہیں، جیسے گڑیا وغیرہ سے بچے کھیلا کرتے ہیں، اس طرح کے کارٹون بنانے، بیچنے اور ان سے کھیلنے کی شرعاً گنجائش ہوگی، ”عالمگیری“ میں ہے: ”ولو كانت صغيرة بحيث لا تبدل للناظر إلا بتامل لا یکرہ“ (عالمگیری ۱۰۷)، مفتی خالد حسین تاقی نے بھی نابالغ بچوں کے لئے کارٹون یا تصویر کھلونوں سے

کھیلنے کو مفتی شفیع احمد صاحب کے حوالہ سے جائز لکھا ہے، مولانا محمد شاہجہاں ندوی نے کارٹون کے جواز کی ۵ شرائط لکھی ہیں: ۱- کوئی جائز مقصد ہو، ۲- کسی شخصیت کو اذیت پہنچانا مقصود نہ ہو، ۳- شخص معین کی غیبت و تحقیر نہ ہو، ۴- عریانیت نہ ہو، ۵- بد اخلاقی بے حیائی کا داعی نہ ہو۔

زیر بحث موضوع کا آخری سوال ڈراموں سے متعلق ہے جس میں مختلف افراب بطور کردار کے شامل ہوتے ہیں اور وہ متعین جملوں کو ادا کرتے ہیں، اس کی ایک شکل مدارس کی مروجہ مکالمات بھی ہیں، ڈرامے یا مکالمے اپنے مقاصد کے اعتبار سے اچھے اور برے دونوں ہی طرح کے ہو سکتے ہیں، سوال یہ ہے کہ کیا بہتر کاموں کی ترغیب اور معاشرے کے مفاسد پر تنقید کے لئے ڈرامے ایجنج کئے جاسکتے ہیں۔

اس سلسلہ میں ڈراموں یا ڈرامہ کے ہم شکل مکالموں کے بارے میں ایک رائے ہر طرح کے مروجہ ڈراموں اور مکالموں کے عدم جواز کی ہے، عدم جواز کے قائلین میں: ڈاکٹر ظفر الاسلام صدیقی، مفتی شاہد قاسمی، مفتی عارف باللہ قاسمی، مولانا محمد مغفور باندوی، مولانا طارق انور قاسمی ہیں۔

عدم جواز کی دلیل میں ڈاکٹر ظفر الاسلام صدیقی نے لکھا ہے کہ ڈرامہ نگاری بے حیائی ہے فرضی پاٹ ادا کرنے کی وجہ سے یہ جھوٹ بھی ہے، بھلا کوئی قاضی شریح یا امیر المومنین کا مدعی بنے گا تو بیچ کیسے ہوگا، ڈرامہ (محاکاة) بندروں کی خصوصیت ہے، ”ومن خصاله ای القردة أنه يضحك ويضطرب ويحكي ما رآه“ (فتح الباری ۷/ ۱۶۰) فرضی میاں بیوی بنا، پھر ان کا نکاح و طلاق ہونا، اسی طرح بزرگان دین و علماء کا بھیس بدلنے کیلئے مصنوعی داڑھی وغیرہ کا مذاق بنانا وغیرہ مفاسد کے علاوہ سب سے بڑھ کر یہ نصاریٰ و اہل یونان کا اختراع ہے اور تشبہ باعداء الاسلام ہے، ڈرامہ کی ابتداء اور ارتقاء پر شیخ بکر ابن عبداللہ ابو زید کے مقالہ ”حکم التمثیل حقیقتہ تاریخہ و حکمہ“ کے کئی اقتباسات بھی ڈاکٹر ظفر الاسلام صاحب نے نقل کئے ہیں۔

مولانا طارق انور اور مفتی عارف باللہ قاسمی صاحب نے ”اتامۃ الدلیل علی حرمتہ التمثیل“

.....

کے حوالہ سے لکھا ہے: ”إن التمثيل نشاء عن اليونان فالنصارى فالحضارة الغربية الكافرة، وأنه من خصائصهم وشعائرهم“، پھر ڈراموں کے مفاسد شمار کرانے کے بعد لکھتے ہیں کہ تفریحی ڈرامے کئی محرمات و ممنوعات پر مشتمل ہونے کی وجہ سے ناجائز ہیں، اور ان کا کردار کرنا یا ان کے کردار کو تحریر کرنا جائز نہیں، البتہ وہ ڈرامے جو ان ممنوعات سے خالی ہوں، اور انہیں وعظ و تبلیغ کے پیش نظر کیا جائے اور اس کے ذریعہ کسی اختلاف یا کسی عمل کی تعلیم دی جائے، جیسا کہ مدارس میں مکالمے اور محادثے ہوتے ہیں، کیونکہ اس ڈرامہ کی حقیقت عملی تعلیم کی ہے۔

مفتی شاہد قاسمی کہتے ہیں کہ اگرچہ ڈراموں میں سننے والوں کو اشتباہ نہ ہو تب بھی یہ جھوٹ ہی کے حکم میں ہوگا اور کسی اچھے مقصد کے لئے بھی جھوٹ کو ذریعہ بنانا جائز نہیں، اس لئے ڈرامہ مطلقاً ناجائز ہے۔

مولانا مغفور باندوی کہتے ہیں کہ ڈراموں، مکالموں کا وہی حکم ہے جو پہلے زمانے میں تھیٹروں میں چلنے والے ڈراموں کا تھا، یعنی ناجائز ہے، ان کے علاوہ باقی مقالہ نگار حضرات نے بہتر کاموں کی ترغیب اور معاشرے کے مفاسد پر تنقید کے لئے ڈراموں کے اسٹیج کرنے کی اجازت کا رجحان ظاہر کیا ہے۔

☆☆☆

جدید فقیہی تحقیقات

دوسرا باب

مقالات

تفریح - اس کے جائز وسائل اور شرعی ضوابط

ڈاکٹر ظفر الاسلام صدیقی ☆

جو بات رقم کرنے سے پہلے مناسب معلوم ہوتا ہے کہ تفریح کی تعریف اور اس کی شرائط کے تعلق سے مختلف ارباب قلم کی آراء پیش کر دی جائیں۔

ڈاکٹر نور الدین مختار الخادمی اپنے مقالہ ”فی ضوابط الترفیہ“ صفحہ ۲ میں ”ویحل لہم الطیبات ویحرم علیہم الخبائث ویضع عنہم إصرہم والأغلال التی کانت علیہم“ کے ذیل میں لکھتے ہیں:

”ومن الطیبات مناظر الطبيعة ومدخراتها ومنافعها كالمياه المعدنية والبحرية والمغروسات والمزروعات والحدائق والبساتین والهواء النقی والبیئة السویة والمحیط الجمیل ہذا فضلاً عن طیبات الطعام والشراب واللباس وفضلاً عن مباحات فردیة وأسریة واجتماعیة كثيرة كمرأولة ألوان من أنشطة الجسدیة والعقلیة والنفسیة ومن ذلك ملاعبہ الأبناء ومسابقة المنافس ومنافسة الأقران فی فنون معرفیة وعقلیة وحرکیة“ (طیبات سے مراد قدرتی مناظر اور اس کے پوشیدہ خزانے و منافع ہیں جیسے پانی کے سوتے، سمندر، اشجار، کھیتیاں، باغات، بہترین عمدہ ہوا، کھانے پینے اور پہننے کی پاکیزہ و حلال اشیاء نیز اجتماعی و انفرادی مباح چیزیں، اسی طرح جسمانی، عقلی اور نفسیاتی نشاط بخش اشیاء اور انہیں میں سے بچوں سے کھیل کود اور

ایک دوسرے سے سبقت لے جانے کی غرض سے دوڑ اور اپنے ہم جنسوں سے عقلی تھر کی فنون میں مسابقت ہے)۔

نیز صفحہ مذکورہ پر ڈاکٹر خادمی ترویج کی تعریف ان الفاظ میں کرتے ہیں:

”الترویح فعل مضبوط بجملة ضوابط تقيده وتحده وترشده وتنيره وتصححه إذ هو ليس على إطلاقه وعمومه ولا يؤدي بكيفية عارية عن قواعد الدين ومقاصده وأحكامه ولا يمارس بطريقة مطلقة وعارية عن مراعاة القيم والأخلاق الإنسانية والأعراف والتقاليد والأنظمة السوية والقويمة“ یعنی ترویج وہ فعل ہے جو مرتب ہوتا ہے ایسے امور پر جو مقید و محدود ہیں، اس سے اطلاق و عموم مراد نہیں اور نہ ہی وہ صورت مراد ہے جس سے قواعد دین و مقاصد و احکام شرع مختلف ہو جائیں۔

شیخ فیصل بعدانی نے اپنے مقالہ ”الترویح عن النفس فی الاسلام“ صفحہ سہر قرآن کی آیت: ”ما فرطنا فی الكتاب من شیء“ (الانعام: ۳۸) پیش کرنے کے بعد ترویج کی تعریف مختلف لغات و کتب کے حوالہ سے نقل فرمایا:

”وقال الليث: الراحة وجدانك روحاً بعد مشقة: تقول: ارحني إراحة فاستريح“ (تہذیب المغنلا زہری ۲/ ۱۷۷)۔

”وقال ابن الاثير: يقال: أراح الرجل واستراح إذا رجعت نفسه إليه بعد الإعياء“ (نہایۃ فی غریب الحدیث ۲/ ۶۵۸)۔

”وقال الفيومي: الراحة زوال المشقة والتعب وأرحته أسقطت عنه ما يجده من تعب فاستراح“ (المصباح للمیر القوی ۱/ ۲۳۳)۔

جملہ تعریفات کا ما حاصل یہی ہے کہ نفس تکان کے بعد جب نئی تازگی کی جانب عود کرے تو اس وقت اراح الرجل واستراح کہتے ہیں۔

بعد انی نے ذکر کردہ تعریفات کے علاوہ دکتور وکیل دکتور الفخر، دکتور سالوطی، دکتور

درویش اور مغربی مفکرین کراؤس Kraus بر باراباس Petler Barbarabates
تشارلز بیوتشو، تشارلز برائیل Bright Bilckarles کی تعریفات بھی بحوالہ الترویج
وأوقات الفراغ فی المجتمع المعاصر لدرویش والنحو ص ۲۱-۲۲ ذکر کی ہیں (الترویج عن النفس فی
الاسلام، ۳)۔

سید ابو الخیر اپنے مقالہ الترویج بین المشروع والممنوع کے صفحہ ۱ پر لکھتے ہیں:
”الرحلات والسياحة الحلال للتنشيط والتدبير في خلق الله ومعرفة أخبار
الأمم الخالية كما حرم الإسلام العميد من وسائل وأدوات اللهو والترويح
لمخالفتها مقاصد الشريعة الإسلامية الغراء مثل الأغاني الخليعة والموسيقى
والنرد“ (النردشير) أوراق اللعب والرحلات والسياحة التي فيها المفاسد
وتصد عن ذكر الله“ اسلام نے معذب و تباہ و برباد قوموں کے حالات جاننے اور مخلوقات
میں تدبیر و فکر و نظر کے ارادہ سے سیاحت حائل فرار دیا ہے برخلاف اس کے بہت سارے وسائل
ترویج (جیسے نقش گانے، موسیقی، زرد تاش اور وہ سیاحت جس میں محرّمات ہوں اور ذکر اللہ سے
غافل کر دینے والی ہو) کو حرام قرار دیا، کیوں کہ یہ ترویج مقاصد شرع کے ہم آہنگ نہیں۔

ڈاکٹر الخادمی صفحہ ۲ پر ترویج کی اباحت کی شرطوں کے سلسلہ میں رقمطراز ہیں: ”عدم
إخلال الترويح بمصالح الدنيا والآخرة فلا ينبغي أن يؤدي هذا الترويح إلى
تضييع واجب ديني كإقامة صلوة وأمر بمعروف وإنفاق واجب الخ“ تفریح ایسی
نہ ہو جس سے دنیا و آخرت کی مصالح مختل ہو جائیں، نہ ہی مناسب ہے کہ اس میں پراکرو واجب
دینی جیسے فریضہ نماز، امر بالمعروف، و ضروری اخراجات اور اہل و عیال کی ذمہ داریاں متاثر
ہو جائیں۔

۲- ”عدم الاعتداء على الآخر سواء في بدنه أو عقله أو نفسه أو ماله“

(جسم، عقل و نفس و مال میں ایک دوسرے پر زیادتی لازم نہ آئے)۔

۳- ”أن لا يؤدي الترويح إلى تمييع الشخصية وتضييع الأوقات وتعطيل التكليف والالتزامات الشرعية والحضارية“۔
 شخصیت، اوقات، تکالیف شرعیہ اور تہذیبی و شہری ذمہ داریوں کا ضیاع لازم نہ آئے، قرآن ماطق ہے: ”ولا تعتلوا إن الله لا يحب المعتدين“ (البقرہ: ۱۹۰)، ”تلك حدود الله فلا تعتدوها“ (البقرہ: ۲۳۹)، ”تلك حدود الله فلا تقربوها“ (البقرہ: ۱۸۷)۔
 حضور اکرم ﷺ کا ارشاد ہے: ”المسلم من سلم المسلمون من لسانه ويده وقال: لا يحل لمسلم أن يروع مسلماً“ (ابوداؤد: ۵۰۰۳، دیکھئے: مقالہ دینور الدین مختار الحارثی ”فی ضوابط الترفیہ“ صفحہ ۳) (ایک مسلمان کے لئے حلال نہیں کہ دوسرے مسلمان کو خوفزدہ کرے)۔

اب ہر ایک کے جو بات ملاحظہ ہوں:

۱: الف- متعدد روایات سے مزاح کا ثبوت ملتا ہے جو عرض ہیں:

۱- ”كان رسول الله ﷺ يمازح أصحابه الكرام ويمازحونه ويتمازحون فيما بينهم“ (حضور اکرم ﷺ صحابہ کرام سے مزاح فرماتے اور صحابہ برساتمآب ﷺ سے، اسی طرح صحابہ کرام آپس میں ایک دوسرے سے)۔

۲- ”عن أنس بن مالك أن رجلاً استحمل رسول الله ﷺ فقال: إني حاملك علي ولد الناقة، فقال: يا رسول الله! ما أصنع بولد الناقة، فقال رسول الله ﷺ: وهل تلد الإبل إلا النوق“ (ابوداؤد: ۳۹۹۸، ترمذی: ۱۹۹۱) (انس بن مالک سے روایت ہے کہ ایک شخص نے آپ سے سواری مانگی تو آپ نے فرمایا: میں تمہیں اونٹ کا بچہ دوں گا، سائل نے کہا: اونٹ کا بچہ کیا کام آئے گا، آپ ﷺ نے فرمایا: ہر اونٹ اونٹنی کا بچہ ہی ہوتا ہے)۔

۳- ”عن عوف بن مالك الأشجعي قال: أتيت رسول الله ﷺ في

غزوة تبوك وهو في قبة من آدم فسلمت فرد وقال: أدخل فقلت: أكلت يا رسول الله! قال: كلك فدخلت“ (ابوداؤد: ۵۰۰۰، ابن ماجہ: ۴۰۴۲، احمد: ۲۳۰۱۷) (عوف بن مالک اشجعی کہتے ہیں کہ میں حضور اکرم ﷺ کے پاس غزوة تبوک میں جبکہ آپ ﷺ چڑے کے ایک خیمہ میں تشریف فرما تھے آیا اور آپ کو سلام کیا تو آپ نے فرمایا: آجاؤ، میں نے کہا: پورا؟ فرمایا: ہاں پورا)۔

۵- ”عن بكر بن عبد الله قال: كان أصحاب النبي ﷺ يتبادحون بالبطين فإذا كانت الحقائق كانوا هم الرجال“ (الادب المفرد للخوارزمي: ۲۶۶) بکر بن عبد اللہ فرماتے ہیں کہ صحابہ کرام خربوز ایک دوسرے پر پھینکتے تھے۔

ایک حدیث عرض ہے جس سے عدم جواز کا پتہ چلتا ہے: ”قال رسول الله ﷺ: لا تمار أخاك ولا تمازحه ولا تعده موعدة فتخلفه“ (ترمذی: ۱۹۹۵) (آپ ﷺ کا ارشاد ہے اپنے بھائی سے جدال نہ کرو، مزاح نہ کرو اور نہ ایسا وعدہ کرو جس میں وعدہ خلافی لازم آئے)۔

اب عاجز علماء اسلام کی تحریرات پیش کر رہا ہے جس سے اس تعارض کا دفعیہ ہو جائے گا، شیخ فیصل بن علی البعدانی اپنے مقالہ ”الترشح عن انفس في الاسلام“ صفحہ ۲۴-۲۵ پر لکھتے ہیں:

”ولا يجوز الإفراط في المزاح والمداومة عليه، لأنه يشغل عن مهمات الحياة دنیا وأخرى ويؤذي الناس ويسقط المهابة والوقار وينتهي إلى الهلوس“ (مزاح میں زیادتی و مداومت جائز نہیں، اس لئے کہ ایسا کرنا دنیوی و اخروی ذمہ داریوں سے غافل کر دیتا ہے، لوگوں کو ایذا پہنچاتا ہے، رعب و وقار کو ختم کر دیتا ہے، بیہودہ کوئی لغویات کی طرف لے جاتا ہے)۔

موصوف ایک جگہ اور لکھتے ہیں:

”الفكاهة والمزاح الكريم الخالي من الكذب والفحش والسخرية
(ایضاً/۱) فلا مزاح ولا مداعبة بقول محرم أو بما يشير الأحقاد والعلماوة بين
الأصدقاء فقد كان رسول الله ﷺ يمزح ولكنه لا يقول إلا حقاً“ (ایضاً/۵۰۱)
(خوش طبعی و مزاح کذب فحش و سخریہ سے خالی ہونا چاہئے، ایسے مزاح جو حرام ہوں یا جس سے
احباء کے درمیان عداوت و دشمنی پیدا ہوتی ہو اور کینہ کا باعث ہو جائز نہیں، آقا ﷺ بطور مزاح
جو جملے ارشاد فرماتے وہ سراسر حق و صداقت پر مبنی ہوتے تھے، مشہور فقیہ اور عالم دین حضرت
مولانا خالد سیف اللہ رحمانی زید مجدہ بحوالہ مجمع الزوائد ۸/۸۹ باب ما جاء في المزاح ابو داؤد
شریف: ۴۹۹۸، بخاری: ۶۱۲۹، باب الانبساط إلى الناس، احیاء العلوم ۳/۱۲۸ لکھتے ہیں کہ
مزاح کے معنی خوش طبعی کے ہیں، اس کے مقابلہ میں سخریہ اور استہزاء کے الفاظ ہیں۔ حضور قدس
ﷺ نے ارشاد فرمایا کہ میں مزاح تو کرتا ہوں لیکن حق و سچائی کے سوا نہیں کہتا، آگے حضرت
رحمانی لکھتے ہیں: مزاح میں فریاد یا مداومت ناجائز ہے، فریاد سے مراد بہت زیادہ ہنسنا ہنسانا اور
مداومت سے مراد یہ ہے کہ زیادہ وقت ہنسی و مذاق میں گزارے (تاسوس صفحہ ۵/۸۲-۸۳)، اگر یہ
بات نہ ہو تو مباح ہے اور اگر کسی کی ولداری اور اس کو مانوس کرنا مقصود ہو اور شریعت میں معتبر
مصلحت پیش نظر ہو تو مستحب ہے (تاسوس صفحہ ۵/۸۳)۔

فیصل بن علی بعدانی الترویج عن النفس فی الاسلام صفحہ ۱۹-۲۰ پر لکھتے ہیں: ”أن لا
یکون فی النشاط الترویجی أذیة للآخرین من سخریة أو لمز أو نبر أو ترویج
أو غیبة أو اعتداء علی ممتلكاتهم بآتلاف أو استخدام ونحو ذلك ومن
النصوص الدالة علی ذلك، یا ایها النین آمنوا لا یسخر قوم من قوم عسی أن
یکونوا خیرا منهم ولا نساء من نساء عسی أن ینکن خیراً منهن، ولا تلمزوا
أنفسکم ولا تنابزوا بالألقاب بئس الاسم الفسوق، یا ایها النین آمنوا اجتنبوا
کثیراً من الظن إن بعض الظن إثم ولا تجسسوا ولا یغتب بعضکم بعضاً یحب

أحدكم أن يأكل لحم أخيه ميتاً فكرهتموه واتقوا الله إن الله تواب رحيم (الحجرات: ۱۱-۱۲)، وقال رسول الله ﷺ: لا يأخذن أحدكم متاع أخيه لاعبا ولا جادا“ (ابوداؤد: ۵۰۰۳) (آپ ﷺ کا ارشاد ہے کہ تم میں سے کوئی اپنے بھائی کا سامان نہ تو مذاقاً لے اور نہ حقیقتاً)، ساتھ ہی نصوص قرآنیہ سے معلوم ہوا کہ تڑیہ، کسی کی جانب کوشہ چشم سے اشارہ (بغرض تنقیص) برے ناموں سے پکارنا، تعریض، غیبت، سوء ظنی ساری چیزیں ایذاء کا سبب ہیں، اس لئے احتراز ضروری ہے۔

اب اخیر میں بعد ائی کے مقالہ صفحہ ۱۷ سے ایک اقتباس نقل کر کے ختم کرتا ہوں، ’وإذا تجاوز النشاط الترویحی هذا الحد وأصبح هدفاً وغايةً في ذاته فإنه يخرج من دائرة المستحب أو المباح إلى دائرة الكراهة أو الحرمة وبهذا الضابط يخرج الاحتراف لبعض الأنشطة الترویحية عن دائرة المباح أو المشروع، لأن فيه إخلالاً ببيته النظام الاجتماعي وهيكله القائم على تعاليم الإسلام وفيه قيادة أفراد الأمة إلى الهزل أن الإسلام رفض الإفراط في كمية العبادات الشرعية التي جاء أمراً بنوعها أمر وجوب أو استحباب إذا خرجت عن حد المألوف المستطاع“ جب ترویج حد سے متجاوز ہو کر مقصد بن جائے تو وہ استحباب کے دائرہ سے نکل کر کراہت یا حرمت کی حد میں داخل ہو جائے گی جس سے اسلامی تعلیمات نے جوڈھانچہ نظام انسانی کا قائم فرمایا ہے معطل ہو کر رہ جائے گا، اسی نظام انسانی کی بقا کی غرض سے عبادات شرعیہ کی انواع امر و وجوب و استحباب بیان کر کے حد بندی کر دی گئی ہے تاکہ اعتدال باقی رہے۔

ا: ب- اولاً رجز و اشعار کی اباحت سے متعلق چند روایات عرض ہیں:

۱- ”ما جاء عن عمرو بن الشريد قال: ردفت رسول الله ﷺ يوماً

فقال: هل معك من شعر أمية بن الصلت؟ قلت: نعم، فقال: هيه فأنشئته بيتا

فقال: هيه حتى أنشئته مائة بيت“ (مسلم: ۲۲۵۵)۔

۲- ”وعن سلمة بن الأكوع قال: فجعل عمى عامر يرتجز بالقوم تالله لولا الله ما اهتدينا، ولا تصدقنا ولا صلينا، ونحن عن فضلك ما استغينا، فثبت الأقدام إن لاقينا، وأنزلن سكينه علينا، فقال رسول الله ﷺ: من هذا؟ فقال: أنا عامر قال: غفر لك ربك“ (مسلم: ۱۸۰۷)۔ لیکن بخاری کی روایت بتاتی ہے کہ یہ اشعار آپ نے خود ہی اس وقت پڑھے ہیں جبکہ خندق کھودی جارہی تھی اور آپ مٹی منتقل کر رہے تھے اور شکم مبارک غبار آلود تھا ایک شعر: إن الأولى قد بغوا علينا، إذا أرادوا فتنة أبينا، زائد ہے ویرفع بها صوته أبينا أبينا، أبينا أبينا پر آپ ﷺ آواز بلند کرتے تھے (بخاری: ۳۱۰۳)۔

۳- ”عن جنذب قال: بينما النبي ﷺ يمشى إذ أصابه حجر فعثر فدميت أصبعه فقال: هل أنت إلا أصبع دميت، وفي سبيل الله ما لقيت“ (بخاری: ۶۱۳۶)۔

۴- ”عن عائشة قالت: دخل أبو بكر وعندي جاريتان من جواری الأنصار تغنيان بما تقاولت به الأنصار يوم بعاث، قالت: وليستا بمغنيتين فقال: أبو بكر أمزمور الشيطان في بيت رسول الله ﷺ وذلك يوم عيد فقال: رسول الله ﷺ: يا أبا بكر إن لكل قوم عيداً وهذا عيدنا“ (مسلم: ۸۹۳) (حضرت عائشہؓ ماتی ہیں کہ میرے والد ابو بکر میرے گھر تشریف لائے جبکہ میرے پاس انسا کی دو بچیاں اوس وخرزج کے درمیان ہونے والی مشہور جنگ جنگ بعاث کے واقعات گارہی تھیں۔ درحقیقت وہ پیشہ ورگانے والیاں نہ تھیں یہ سن کر حضرت ابو بکرؓ نے فرمایا کہ کیا رسول اللہ ﷺ کے گھر میں بھی شیطانی گانے)۔

امام مسلم نے ایک دوسری سند سے تخریج کی ہے: ”جاریتان تلعبان بملف“ (مسلم: ۲۰۹۹)۔

۵- ”عن الربيع بنت معوذ بن عفراء قالت: جاء النبي ﷺ يمدخل حيين

بنی علی فجلس علی فراشی کمجلسک منی فجعلت جویریات لنا یضربن بالدف ویندبن من قتل آبائی یوم بدر، إذ قالت إحداہما: وفینا نبی یعلم ما فی غد، فقال: دعی هذا وقلی بالمدی کنت تقولین“ (بخاری ۵۱۳۷) (ربیع ہنت معوذ بن عرفاء سے روایت ہے کہ رسول اللہ ﷺ میرے پاس شب زفاف کی صبح تشریف لائے اور میرے بستر پر اس طرح بیٹھ گئے جیسے تم بیٹھے ہو، پس ہمارے گھر کی بچیاں دف بجا کر میرے ان آباء پر جو جنگ بدر میں کام آگئے تھے ند بہ کرنے لگیں، ان میں سے ایک نے کہا: ہم میں ایسے نبی ہیں جو آئندہ کل کی بات جانتے ہیں، اس پر آنحضرت ﷺ نے نکیر فرمائی اور کہا وہی کہو جو اس کے پہلے کہتی تھی)۔

۶- خوات ابن جبیر فرماتے ہیں کہ ہم عمر فاروقؓ کے ہمراہ ایک قافلہ میں حج کے لئے روانہ ہوئے جن میں حضرت ابو عبیدہ بن الجراح اور حضرت عبدالرحمن بن عوف بھی شامل تھے، راستہ میں لوگوں نے فرمائش کی کہ اے خوات کچھ اشعار ترنم سے سناؤ، میں نے اشعار سنائے کچھ لوگوں نے فرمائش کی کہ ضرار کے اشعار سناؤ، حضرت عمر فاروقؓ بولے خوات کو اپنے دل کی آواز سنانے دو (یعنی اپنے اشعار) چنانچہ میں ساری رات اشعار سناتا رہا یہاں تک کہ صبح ہونے لگی تو حضرت عمر فاروقؓ بولے اے خوات اب اپنی زبان روک لو کیوں کہ اب صبح ہو رہی ہے (کنز العمال ۱۵/۲۲۸، سنن الکبریٰ للبیہقی ۱۰/۲۲۲)، ایک اور روایت سنن الکبریٰ للبیہقی (۱۰/۲۲۵) کی اس طرح ہے کہ ابن جریج نے حضرت عطاء بن ابی رباح سے اشعار پڑھنے کی بابت پوچھا تو جواب ملا اگر اشعار فحش نہ ہوں تو میں ان کے پڑھنے میں کوئی حرج نہیں سمجھتا۔

اب عرض ہے کہ مزاحیہ پروگرام ہزاجیہ مشاعروں کے منعقد کرنے میں چند شرطیں ملحوظ ہونی چاہئیں، کچھ شرطیں بالکل شروع میں مزاح و ترویح کے تحت نقل کی جا چکی ہیں مزید برآں یہ کہ مردوزن کا اختلاط نہ ہونے پائے، ”أن لا یکون فی النشاط الترویجی اختلاط بین الرجال والنساء لما یفضی إلیہ ذلک من النظر المحرم والخلوۃ

المحرمۃ بإضافة إلى أنه قد يكون ذريعة لمخالفات شرعية أكبر قال الله تعالى: وإذا سألتموهن متاعاً فاسئلوهن من وراء حجاب“ (الاحزاب: ۵۳)، ”قل للمؤمنين يغضوا من أبصارهم ويحفظوا فروجهم ذلك أزكى لهم إن الله خبير بما يصنعون. وقل للمؤمنات يغضضن من أبصارهن ويحفظن فروجهن“ (النور: ۳۰-۳۱) (دیکھئے مقالہ فیصل بن علی المدائنی ص ۲۰)۔

حضور اکرم ﷺ کا ارشاد ہے: ”ایاکم والدخول علی النساء، فقال رجل من الأنصار: یا رسول اللہ! أفرأیت الحمور؟ قال: الحمور الموت“ (مسلم: ۴۱۷۴) (آپ ﷺ نے ارشاد فرمایا: عورتوں کے پاس آمد و رفت سے خود کو بچاؤ، ایک انصاری صحابی نے فرمایا: یا رسول اللہ دیور کے بارے میں آپ کا کیا خیال ہے؟ آپ ﷺ نے ارشاد فرمایا: دیور تو موت ہے)۔

۲- معازف ہز میر و موسیقی و جام و سبو سے خالی ہو، حضور ﷺ کا ارشاد ہے: ”لیکونن من أمتی أقوام یستحلون الحر والحریر والخمر والمعازف“ (بخاری: ۵۵۹۰) (میری امت میں ایسے لوگ پیدا ہو جائیں گے جو زنا کاری، ریشمی لباس پہننے، شراب نوشی اور گانے بجانے کو حلال کر دیں گے)۔

۳- وہ اشعار مہیج، فسق و فجور کے داعی اور غیرت دینی میں رخنہ ڈالنے والے نہ ہوں۔ سید ابو الخیر رقم طراز ہیں: ”کالدعوة إلى الفجور وإماتة الغيرة المدینية والشهادة ونمثل علی ذلك بالغناء بالأشعار الغزلیة والهزلیة التي تثير الغرائز وتهيج الشهوات وتسعر فی النفس نار الشوق إلى موقعة الفعل الحرام وانتهاك الأعراض والاعتداء علی الحرمات ويتمثل أيضاً فی الآلات الموسیقیة والمعازف التي هی من أعظم الدوافع إلى وقوع الإنسان فی الحضيض وتنزل به إلى الحياة البهیمیة وتهيج فیہ الغرائز الحيوانیة ویدعوه

الشیطان بها إلى الفجور ذلك أن الغناء رقية الزنى ومدخل إلى الشر والإثم والضلال والصد عن سبيل الله قال تعالى: ومن الناس من يشتري لهو الحديث ليضل عن سبيل الله“ (آقان: ۶)، قال ابن عباس وابن عمر وابن مسعود رضوان الله عليهم أجمعين: هو الغناء وأشباهه“ (ترویج بین المشرق والمغرب، ۶)۔

وہ اشعار فحور کی دعوت دینے والے، غیرت دینی کو سر د کرنے والے نہ ہوں، ہم اس کی مثال غناء سے دیتے ہیں، غزل و ہزل کے وہ اشعار جو غریزی قوتوں کو ابھارنے، شہوتوں کو مشتعل کرنے، مارشوق میں گرمی پیدا کرنے حتیٰ کہ فعل حرام میں جا پڑنے اور عزت و ناموس کو چاک کرنے کے باعث نہ ہوں۔ یہ پروگرام ممتد اور دیر پانہ ہو کہ فراط کی حد تک جا پہنچے۔

اسلام میں تفریح کا یہ مقصد نہیں ہے کہ مکمل طور پر اسے مقصود بنا لیا جائے اور اس درجہ اشہاک ہو کہ وہ اس کا عادی ہو جائے اور عبادات و طاعات کی فکر نہ رکھے، اسلام نے اس طرح کے امور پر قدغن لگایا ہے، ”إن الترويح في الإسلام ليس بهدف ملء الفراغ ولا قتل الوقت ولا ممارسة اللهو... عدم الإسراف في الترويح حتى لا يصل إلى درجة الأدمان ويصبح لاشباع النفس الأمارة بالسوء ويخرج من مجال العبادات والطاعات والإسراف في كل شئ محرم في الإسلام، قال الله تعالى: كلوا واشربوا ولا تسرفوا إنه لا يحب المسرفين“ (مقالہ ترویج بین المشرق والمغرب، ۵-۷)۔

”ومن ذلك عدم إهدار أوقات الليل كلها في السمر وفي العبث وفي الأمور المحرمة فقد قال النبي ﷺ: لا سمر إلا لمصل أو مسافر“ (رواه احمد)، ويقول محمداً من السمر الطويل إلى الفجر في عبث ولهو كما في مسند الإمام أحمد: لبيتن أقوام من أمتي على أكل ولهو وغناء ثم يصبحون وقد مسخوا قرده وخنازير“ (دیکھئے مقالہ: الضوابط الشرعية للترويح، ۲) (میری امت کے کچھ لوگ کھانے، اہو و لعب و غنا میں اس درجہ مصروف رہیں گے کہ صبح کر دیں گے نتیجہً انہیں سو رہند)

بنا دیا جائے گا۔

حدیث میں آتا ہے کہ بندہ اپنی جگہ سے نکل نہیں سکتا محشر کے دن جب تک اس سے چار چیزوں کی بابت سوال نہ کیا جائے گا جس میں سے ایک زندگی اور وقت بھی ہے، حضور اکرم ﷺ نے حضرت حنظلہؓ سے فرمایا: ”یا حنظلہ ساعة وساعة“ یہ روایت کنز العمال ۱۵/۲۱۴ پر اس طرح ہے، ”روحوا القلوب ساعة فساعة“ اسی طرح حضور اکرم ﷺ کا ارشاد: ”القلب ممل كما تمل الأبدان فاطلبوا لها طرائق الحكمة“ (احکام القرآن ۳/۱۹۵)، (دل اسی طرح اکتانے لگتا ہے جیسے بدن تھک جاتے ہیں تو اس کے لئے حکمت کے راستے تلاش کیا کرو)۔

اس میں شریک ہونے والے، منتظمین، معاونین سبھی صالح و دیندار ہوں، آقا کا ارشاد ہے کہ صحبت کا اثر پڑتا ہے، ”مثل الجلیس الصالح و جلیس السوء کحامل المسک و نافع الکبیر الخ“۔ اقر ایک شعر پیش کرتا ہے:

یہ مثل سچ ہے کہ پڑ جاتا ہے صحبت کا اثر آدمی کیا درو دیوار بدل جاتے ہیں

”إذا أراد الإنسان أن يروح عن نفسه فلا بد أن يختار من يعينونه على الطاعة فالمرء على دين جليسه فلا ينبغي للإنسان أن يختار في الترويح من لا يصلح ومن لا يذكر الله“ (دیکھئے مقالہ: الضوابط الشرعية للترغيب والترغيب ۲/۲۷) (انسان جب تفریح کا ارادہ کرے تو ساتھی ایسا منتخب کرے جو دین میں اس کا معاون ہو، کیونکہ ساتھی اپنے دوسرے ساتھی کی روش اختیار کرتا ہے، لہذا ایسے لوگوں کی مصاحبت اختیار نہ کرے جو بے نمازی یا ذاکر و شافل نہ ہوں)۔ حضرت عائشہ صدیقہؓ ارشاد فرماتی ہیں کہ آپ ﷺ ہمیں اور ہم آپ کو ہنساتے رہتے، لیکن جو نبی اذان سنتے ہم نماز کے لئے اس طرح چلے جاتے گویا ایک دوسرے کو پہنچانتے ہی نہیں، ”كان النبي ﷺ يضاحكنا ونضاحكه فإذا سمع الأذان فكأنه لا يعرفنا ولا يعرفه“۔

۱:ج۔ جن شرطوں کے ساتھ مزاح کی اجازت دی گئی ہے، حد جواز میں رہتے ہوئے کہانیاں لکھنا پڑھنا اور ان کتابوں کی خرید و فروخت جائز ہے، حضور اکرم ﷺ نے کتوں کے پالنے سے منع کرنے کے باوجود چند مقاصد کے تحت ان کا رکھنا جائز قرار دیا ہے، ”من اتخذ كلباً إلا كلب صيد أو زرع أو ماشية انتقص من أجره كل يوم قيراط“ (بخاری کتاب الحرث باب اثناء الكلب: ۲۳۲۳، صحیح مسلم کتاب المساقا قباب الامر تقبل الكلاب: ۱۵۷۵، سنن ابی داؤد کتاب الصيد باب اعمار الكلب للصيد وغيره: ۲۸۲۲)۔

اس حدیث کی شرح میں علامہ عینی کی تحریر ملاحظہ ہو، ”فیہ اختلاف العلماء فقال الحسن وریعة وحماد بن ابی سلیمان والأوزاعی والشافعی واحمد وأبو داؤد ومالك فی رواية: ثمن الكلاب حرام، وقال عطاء بن ابی رباح وإبراهیم النخعی وأبو حنیفة وأبو یوسف ومحمد وابن کنانة وسحنون من المالکیة: والكلاب التي تنتفع بها ويجوز بيعها وبياح أثمانها وعن ابی حنیفة أن الكلب العقور لا يجوز بيعه ولا يباح ثمنه وأجاب الطحاوی عن النهی فی هذا الحديث وغيره أنه كان حين كان حکم الكلاب أن تقتل وكان لا يحل إمساكها... فما كان علی هذا الحكم فثمنه حرام ثم لما أبيع الانتفاع بالكلاب للاصطياد ونحوه ونهى عن قتلها نسخ ما كان من النهی عن بيعها وتناول ثمنها“ (عمدة القاری ۱۳/۵۹)، ”بيع الكلب المعلم عندنا جائز... كذا فی فتاوی قاضی خان وبيع الكلب الغير المعلم يجوز إذا كان قابلاً للتعليم وإلا فلا هو الصحيح كذا فی جواهر الأخلاطی“ (ہندیہ ۳/۱۱۳)۔

ان دلائل کی روشنی میں اہقر کی رائے ہے کہ جب کتوں کا چند مقاصد کے تحت امساک جائز ہو گیا تو ان کی بیع و ثمن بھی حلال ہو گیا، اسی طرح مزاح کی جائز صورتوں میں مزاحیہ کتابوں کی خرید و فروخت درست ہونی چاہئے۔

۱: د- اس کا جواب (ا-ج) کے ضمن میں موجود ہے۔

۱: ہ- شیخ بکر بن عبداللہ ابو زید اپنے مقالہ ”التشیل“ صفحہ ۲۳ پر ڈرامہ کی ابتداء اور اس کے ارتقا پر تفصیلی گفتگو کرتے ہوئے لکھتے ہیں کہ عرب میں موجودہ شکل میں ۱۸۴۰ء میں سب سے پہلے ڈرامہ مارون نقاش الملبانی نے پیش کیا جو نصرانی تھا پھر ۱۳۲۰ھ میں ابوخلیل قبانی کے ذریعہ خود اس کے ملک میں اور مصر میں پہلا ڈرامہ منعقد کیا گیا۔ اس کے عدم جواز پر موصوف نے سیر حاصل بحث فرماتے ہوئے رقم کیا ہے کہ زمانہ خیر القرون میں اس کا ثبوت نہیں ملتا۔ دوسری بحث یہ کی ہے کہ اس کی مشروعیت علی سمیل التبعہ ہوگی یا علی سمیل الاعتیاد، امر تعبدی نص پر موقوف ہے اور اس میں کوئی نص نہیں، اس لئے سر امر یہ امر محدث ہوگا اور اس کی حرمت اس حدیث سے واضح ہے، ”من أحدث فی أمرنا هذا ما لیس منه فہو رد“ اور اگر علی سمیل الاعتیاد ہو تو اس میں تشبہ باعداء اللہ پایا جاتا ہے اور آیات ربانی: ”کالدین من قبلکم کانوا أشد منکم قوة و اکثر أموالاً و أولاداً فاستمتعوا بخلافہم فاستمتعتم بخلافکم کما استمتع الدین من قبلکم بخلافہم و خضتم کالدین خاضوا أولئک حبطت أعمالہم فی الدنیا و الآخرة و أولئک ہم الخاسرون“ (توبہ: ۶۹) کا مصداق ہوگا، اس لئے اس جہت سے بھی درست نہیں۔

علامہ ابن حجر عسقلانی نے اپنے رسالہ الاعلام بتواضع الاسلام ۳۶۲ پر اسے کفریہ امور میں شمار فرمایا ہے ملاحظہ ہو: ”ومنها أی المكفرات لو حضر جماعة و جلس أحدهم علی مکان رفیع تشبیہا بالمذکرین فسنلوا المسائل و هم یضحکون ثم یضربونه بالمجراف أو تشبه بالمعلمین فأخذ خشبة و جلس القوم حوله کالصبيان فضحکوا و استهزؤا“ (واعظوں اور نصیحت کرنے والوں کی مشابہت اختیار کرتے ہوئے ایک شخص اونچی جگہ پر بیٹھے اور حاضرین اس سے مسائل دریافت کریں ہنسی و مذاق کے لئے پھر اس کو جھاڑو سے مارنے لگیں، یا کسی نے استاذ کی نقل اتاری اس نے اپنے

ہاتھ میں چھڑی لی اور لوگ اس کے پاس بچوں کی طرح بیٹھ گئے پھر لوگ ہنسنے لگے اور مذاق اڑانے لگے۔

”و عن معاویة أن رسول الله ﷺ قال: ويل للذي يحدث فيكذب ليضحك به القوم ويل له ويل له“ (رواه احمد والترمذي والحاكم) (بلاکت ان کے لئے ہے جو بات کرتے ہیں تو جھوٹ بولتے ہیں، اس مقصد سے کہ قوم کو ہنسائیں، بلاکت ان کے لئے ہے بلاکت ان کے لئے ہے) کبھی شخص متعینہ کے کسی عیب کو مثلاً اس کے لنگڑے پن، اس کی ہکلاہٹ کو محاکاۃ کے ذریعہ پیش کیا جاتا ہے جس کے غیبت ہونے میں کوئی شبہ نہیں، سرسراہٹ پینچانا ہے جس کی شرعاً اجازت نہیں، قال رسول الله ﷺ: ”وكل المسلم على المسلم حرام دمه وماله وعرضه“ (ایک مسلمان کا خون، عزت و مال دوسرے مسلمان پر حرام ہے)۔

کبھی کبھی باہم مقابلہ آرائی میں، مارپیٹ کارول ادا کیا جاتا ہے، اس سے لوگوں پر برا اثر پڑتا ہے، لوگوں کو جرأت پر ابھارتا ہے، اسی بجرمانہ ذہن سازی کے باعث آج جرأت کی کثرت ہے، فرضی کہانیاں بنا کر اسے اچھے ڈھنگ سے مرتب کر کے ایک دوسرے کے خلاف ماحول بنایا جاتا ہے، اس لئے بلائیل و قال کہا جاسکتا ہے کہ یہ ایذا رسانی، سخریہ، تجاسر، انتیاب پر مشتمل ہے، ایک بات یا ایک فعل کسی نے نہ تو کیا اور نہ کہا قول و فعل کی استناد اس کی طرف کی جاتی ہے۔

کردار و پاٹ ادا کرنے والوں سے یہ پوچھا جائے کہ کیا وہ اسے گوارہ کر سکتا ہے کہ اس کی بھی جب وہ اپنی بیوی سے بات کر رہا ہو یا جب وہ کسی گناہ میں مبتلا ہو تو اس کی تصویر کشی کر لی جائے تو وہ راضی رہے گا۔

ابوزید کہتے ہیں کہ و جبل انخر ائی کہتا ہے: ”وما غلبنی إلا مخنث قلت له: واللہ لأهجونک قال: واللہ لمن هجوتنی لأخرجن أمک فی الخیال“ (الشمیل / ۳۳) (مجھ سے کوئی شخص کامیاب نہیں ہو سوائے ایک مخنث کے، میں نے اس سے کہا خدا کی قسم میں

تمہاری ضرورہ جو کروں گا وہ کہنے لگا تب تو ہم ضرورہ ضرورہ تمہاری ماں کو خیال میں لائیں گے) واضح ہو کہ تمثیل کا ایک نام خیال اظہار بھی ہے، معلوم ہوا کہ ڈرامہ جذبہ انتقام کی ایک کڑی بھی ہے۔ علامہ ابن تیمیہ سے اس شخص کے متعلق جو لوگوں سے جوئے قصے و حکایات بیان کرتا ہے حکم پوچھا گیا تو آپ نے فرمایا: ”فإنه عاص لله ولرسوله وقد روى بهز بن حكيم عن أبيه عن جده عن النبي ﷺ قال: إن الذي يحدث فيكذب ليضحك القوم ويل له ويل له ثم ويل له“ (مجموع الفتاوى ۳۲/۲۵۵-۲۵۶)، ”وقال ابن مسعود: إن الكذب لا يصلح في جده ولا هزل ولا يعد أحدكم حبيباً شيئاً ثم لا ينجزه“ (كذب نہ تو حقیقت کا فرد بن سکتا ہے نہ ہزل کا اور نہ وعدہ کرے کوئی اپنے حبيب سے کسی چیز کا پھر اسے پورا نہ کرے)۔

ابو زید لکھتے ہیں ایسا شخص مستحق عقوبت ہے، ”ولكل حال ففاعل ذلك مستحق للعقوبة الشرعية الخ“ (التعمیل ۳۶)۔

بکر بن عبد اللہ کی ایک عبارت کا ترجمہ یہ ہے کہ کیا کوئی عقل سلیم اسے کوارہ کر سکتی ہے کہ ایک شخص فرضی قاضی شریح بن کرانا القاضی شریح اور فرضی امیر المؤمنین عمر بن الخطاب بن کرانا امیر المؤمنین عمر بن الخطاب کہے فرضی زوجین بن کر طلاق کا پاٹ ادا کرے یا نکاح کا رول ادا کرے۔ حضور اکرم ﷺ کا ارشاد ہے: ”لا تقوم الساعة حتى تظهر الفتن ويكثر الكذب“ (رواہ احمد فی المسند فی رویۃ ابی ہریرۃ)۔

انہیں گھڑے ہوئے اور مخلوق قصوں کے باعث امیر المؤمنین عمر بن الخطاب نے قصاص و واعظین پر شدت سے نکیر فرمائی تھی۔

ڈرامہ (محاكاة) تو بندروں کی خصوصیت ہے، حافظ ابن حجر فتح الباری (۱۶۰/۷) پر لکھتے ہیں: ”ومن خصاله أي القرد أنه يضحك ويظرب ويحكي ما رآه“، حیاة الحیوان (۲/۲۷۸) پر کمال الدین دبیری نے ان کے خصائص پر تفصیلی گفتگو کی ہے، نیز اس

میں مردوزن، امرد وغیر امرد اجنبی و اجنبیہ کا اختلاط، مصالغہ، معانقہ و سفر بلا حرم، مصنوعی واڑھیاں، مصنوعی جوڑے و بال، عورت و مرد کی عورت نلیظہ یا غیر نلیظہ کا کشف، گالی گلوچ، پتھر بازی، فرضی بیوی و شوہر بننا پھر ان کا نکاح و طلاق شعائر کفر، کنیسہ، معابد وثنیہ و بیوت نار کی عظمت، رعب و خوف، امید و یاس، بزرگان دین و علماء کے بھیس میں ان کی بیعت، صورت و سیرت کی تمثیل ہوتی ہے، یہ بھی ایک طرح کی فلم ہی ہے بفرق صرف اتنا ہے کہ فلم میں تصویر ہوتی ہے اور ڈرامہ جیتے جاگتے انسانوں کے ذریعہ وجود میں آتا ہے، نبی کریم ﷺ کا ارشاد ہے: "الأشرہ شر" والأشرۃ العنت۔ شیخ شریف بن علی الراجی نے اپنی کتاب 'طوفان البلاء التمثیل والغناء' صفحہ ۹ پر پندرہ محرمات کا با التفصیل تذکرہ فرمانے کے بعد لکھا ہے: "ویقول أحد الکفار کأس وغانیة تفعلان فی أمة محمد أشد مما یفعله ألف مدفع فاغرقوها بالشهوات فاغرقت الأمة بالشهوات والتمثیل والغناء هما أشد سلاح فی إثارة الشهوة وإشعال لهیبها" (ایک غیر مسلم کا قول ہے کہ ایک مغنیہ اور شراب کا ایک پیالہ امت محمدیہ کے لئے ہزار راتوں کے نقصان سے بڑھ کر ہے تم مسلمانوں کو خواہشات نفسانی میں ڈبو دو، چنانچہ امت محمدیہ شہوتوں اور برائیوں میں گھر گئی اور یہ دونوں چیزیں (گانا و شراب) شہوتوں کے ابھارنے اور اسے بھڑکانے میں کلیدی کردار ادا کرتی ہیں)۔

نیز موصوف کتاب مذکور کے صفحہ ۹ پر لکھتے ہیں: "سلوا التاریخ هل أفل نجمنا إلا یوم سطعت نجوم المغنین وقویت دولة الراقصات فی سماء حضارتنا" (گانے بجانے اور ناچنے والیوں کا ستارہ عروج پر ہوا تبھی سے اسلام کا ستارہ غروب ہوا تاریخ سے پوچھ لو)۔

خلاصہ یہ کہ تمثیل حرفت، آرٹ، کمانے، عرض و مشاہدہ کسی بھی غرض سے درست نہیں، کیونکہ اس کے جواز پر کوئی نص نہیں، یہ تو پہلے ہی معلوم ہو چکا ہے کہ یہ نساری و اہل یونان کی اختراع ہے اگر اس کے سوا ہو تو یہ یہ و حرم ہے، اس لئے کہ تہنہ باعداء الاسلام پایا جاتا ہے، نیز اس

میں وہ چیزیں ہیں جو آداب شرع و ناموس کی ترقی کی معارض ہیں۔ دین و دنیا دونوں میں سراسر نقصان ہے، ایک سوچی سمجھی یہودی سازش کے تحت انسانی اخلاق کو بتاعی کے غار میں ڈھکیلے کے مرادف ہے۔

ان معروضات کے بعد احقر کی رائے ہے کہ نمائیل خواہ لذتہ محرّم ہو یا لموضوع یا لاسبابہ سبھی درست نہیں ہونی چاہئے۔

۱: و- یہ مسلم ہے کہ رب کائنات نے جس چیز کا جتنا حکم دیا ہے اسی میں ہمہ جہت خیر ہے اللہ کا فرمان ہے: "فلیضحکوا قليلاً وليبکوا كثيراً" (ہنسو کم روؤ زیادہ)، نبی صادق و صدوق علیہ السلام کا ارشاد ہے: "عن أبي هريرة أن رسول الله ﷺ قال: لا تكثر الضحك فإن كثرة الضحك تميت القلب" (ابن ماجہ ۲۲۱۷)، "عن سماك قال قلت لجابر بن سمرة: أكنت تجالس رسول الله ﷺ قال: نعم فكان طویل الصمت قليل الضحك وكان أصحابه يذكرون عنده الشعر وشيناً من أمورهم فيضحكون وربما يتبسم" (مسند ابی یوسف ۲۰۸۲۹)، "أقل الضحك فإن كثرة الضحك تميت القلب" (الادب المفرد للبخاری ۲۵۲)، نص قرآنی و روایات سے معلوم ہو گیا ہوگا کہ ہمیں کم ہنسنے کا حکم دیا گیا ہے، کیونکہ زیادہ ہنسی دل کو مردہ کر دیتی ہے اور تجربہ بھی یہی ہے، بسا اوقات آدمی کسی موقع سے زیادہ ہنستا ہے تو متصلاً پر مردگی و مردنی سی چھا جاتی ہے۔

بعد ازیں کی تحریر ملاحظہ ہو: "إذا كان في النشاط الترویحی ضرر علی ممارسہ - آیا کان - نوع الضرر ولم يوجد فيه نفع يفوق ذلك الضرر فإنه يحرم علی ذلك الممارس مزاولته لقوله ﷺ: لا ضرر ولا ضرار وقاعدة درء المفاسد مقدم علی جلب المصالح" (مقالہ الترویح عن النفس فی الاسلام، ۲۰-۲۱) (ترویح اگر منفضی الی الضرر ہو خواہ کوئی بھی ضرر اور نفع معدوم ہو تو اس ترویح کو روک دیا جائے گا کیوں کہ آقا کا ارشاد ہے: "لا ضرر ولا ضرار"، اور اہل فقہ کا ضابطہ ہے کہ مفسدہ کو دور کرنا جلب مصلحت

پر مقدم ہوگا۔)

۲- الف: ستر کا لحاظ رکھا جائے، اختلاط عورت و مرد کے درمیان نہ ہو، ایسا کھیل نہ ہو جو اپنے یا دوسروں کے لئے ایذا رسانی یا جسم کو شدید نقصان یا موت تک پہنچا دے، جو کھیل مردانہ ہے وہ مرد ہی اور جو زمانہ ہے وہ عورتیں ہی کھیلیں۔

بعد ازیں لکھتے ہیں: ”إذ تختلف الأنشطة الممارسة من فرد إلى آخر باختلاف الجنس فالذكر له أنشطة ترويحوية تناسبه كما أن للأنثى أنشطة أخرى تناسبها“ (الترغيب في النفس في الإسلام، ۱۰)۔

نیز کھیل میں تمنا کی صورت نہ ہونے پائے، وہ کھیل ایسا ہو جس سے جسمانی ریاضت اور قوت مدافعت پیدا ہو، منصوصات سے جن کی ممانعت ہے وہ کھیل نہ ہوں، شرعی، دینی اخلاقی و اہل و عیال کی ذمہ داریوں سے غافل کرنے والا نہ ہو، وقتی و عارضی و کم سے کم وقت میں کھیلے جانے والا ہو ایسا نہ ہو کہ اس میں پر کر عادی بن جائے، وسیلہ و وسیلہ کی حد تک ہو غایت و مقصد نہ بن جائے، عمر میں یکسانیت ہو، ”إذ يؤثر العمر في تحديد النشاط الترويحي الذي يمارسه الأفراد فالأطفال لهم أنشطتهم الخاصة... في حين تكثر الأنشطة الثقافية والقراءة بين كبار السن بينما تمتاز أنشطة فئات الشباب بالتنوع“ صفحہ ۱۰، ملعب کا انتخاب صحیح ہو، غیر شرعی و عام گذرگاہ نہ ہو، معیار تعلیم میں یکسانیت ہو، ”إذ بتدخل المستوى التعليمي بشكل كبير في تحديد النشاط الترويحي الذي يمارسه الأفراد فالأصحاب المستوى العالي من التعلم في الغالب برامج وأنشطته ترويحوية تختلف عن الفئات التي تعاني منها المداعية“، اقتصاد کی اعتبار سے بھی ہم آہنگی ہو۔ ہر ایک کی تفصیلات و دلائل ۲- ج میں پیش کئے جا چکے ہیں۔

کھیلوں کے اصول، جواز و عدم جواز و شرائط لباس کے بعد عرض ہے کہ اس حدیث ”ليس من اللهو إلا ثلاث: تأديب الرجل فرسه وملاعبته أهله ورميه بقوسه

ونبلہ“ (ابوداؤد: ۲۵۱۳، السنائی: ۳۵۸۷)، وکل ما یلہو بہ الرجل المسلم باطل إلا رمیہ بقوسہ وتادیبہ فرسہ وملاعبتہ أهلہ فإنہن من الحق“ (ترمذی: ۱۶۳۷) کا کیا مطلب وانشا ہے، اس کے متعلق شیخ فیصل بن علی البعدانی نے علماء کے تین اقوال نقل فرمائے ہیں جس کا خلاصہ درج ذیل ہے:

پہلا قول خطابى کا ہے، وہ کہتے ہیں کہ لہو ولعب کی ساری اقسام بجز تین کے ممنوع ہیں، اور ان تین کی حلت بایں معنی ہے کہ یا تو وہ حق پر معین ہیں یا حق کا ذریعہ وسیلہ ہیں، لہذا جن جن کھیلوں میں یہ علت پائی جائے گی وہ کھیل بھی مباح ہوں گے، جیسے ہتھیاروں سے کھیلنا، دوڑ لگانا تاکہ بدن میں قوت و طاقت اور دشمن پر شمشیر زنی کے وقت غلبہ حاصل ہو، رہ گئے وہ کھیل جسے بیکار لوگ کھیلتے ہیں صرف وقت گزاری کے لئے جیسے زرد شیر و شطرنج وغیرہ اس میں نہ تو اعانت علی الحق ہے اور نہ ذریعہ حق ہیں، اس لئے یہ سب ممنوع ہیں۔ معلوم ہوا کہ ان تین کے ماسوا بھی جو ان صفات پر مشتمل ہوں مباح ہوں گے۔

دوسرا قول ابن الاثیر کا ہے وہ کہتے ہیں: لیس شیئ من اللہو إلا فی ثلاث کا مطلب ای لیس منہ مباح إلا ہذہ ہے، ”ویقول ابراہیم الحلبي والکل حرام إلا ما استثنى الشارع... ويميل القرطبي إلى حرمة اللہو فیما سوى هذه الثلاثة...“ ویقول: کل ما یتلہی بہ الرجل لا یفیدہ فی العاجل ولا فی الآجل فاندلج فانہ باطل، ابراہیم حلبی اور قرطبی ان تین کے ماسوا کو حرام کہتے ہیں، حدیث میں نفع وعدم نفع کی کوئی قید نہیں ہے، اس لئے سبھی باطل ہیں۔

تیسرا قول ابن العربی مالکی کا ہے: ”کل ما یلہو بہ الرجل باطل لیس یرید بہ حرام وإنما یرید بہ إنه عارض الثواب وإنه للدنيا محض لا تعلق له بالآخرة أو المباح منه لأنه باق والباقي كل عمل له ثواب“ (لہو باطل سے حرام مراد نہیں بلکہ اس سے مراد یہ ہے کہ اس میں کوئی ثواب نہ ہوگا یہ محض دنیا کے لئے ہے آخرت سے اس کا کوئی تعلق نہ

ہوگا، اس لئے باحت تو ان کے ماسوا کی ثابت ہوگئی۔

لیکن شمس الحق عظیم آبادی عون المعبود (۱۹۰/۷) میں لہو کی وضاحت لیس من المستحب سے کرتے ہیں اور علامہ مبارکپوری (تحفۃ الاحوذی ۲۶۶/۵) میں کل ما یلہو بہ الرجل المسلم کی وضاحت بایں الفاظ کرتے ہیں: ”أی یشتغل بہ ویلعب بہ باطل لا ثواب لہ إلا رمیہ بقوس احتراز عن رمیہ بالحجر والخشب وتادیبہ فرسہ ای تعلیم ایاء برکض والجولان علی نیة الغزو وملاعبة أهله فإنها من الحق“۔

عبارت مذکورہ سے معلوم ہوا کہ حرام نہیں ہاں ان تین کے علاوہ میں ثواب نہیں ملے گا۔ اس کے بعد بعدانی نے مزید تائید کی غرض سے فتح الباری (۹۱/۱۱) سے یہ تحریر ”وقال الحافظ ابن حجر: وإنما أطلق علی ما عداها البطلان من طریق المقابلة لا أن جميعها من الباطل المحرم“ پیش فرمائی ہے، یعنی باطل محض مقابلہ کے طور پر استعمال کیا گیا ہے، اس کا یہ مطلب نہیں کہ اس کے ماسوا بھی حرام ہیں، پھر مزید تائید کے لئے شیخ نے کئی روایتیں پیش کی ہیں بندہ صرف ایک روایت کو پیش کرتا ہے: ”عن عطا بن أبی رباح قال رأیت جابر بن عبد اللہ وجابر بن عمر الأنصاری یرتمیان فملا أحدهما فجلس فقال له الآخر: کسلت؟ سمعت رسول اللہ ﷺ یقول: کل شیء لیس من ذکر اللہ عزوجل فهو لہو أو سہو إلا أربع خصال: مشی الرجل بین الغرضین وتادیبہ فرسہ وملاعبتہ أهله وتعلم السباحة“ (المعجم الکبیر للطبرانی ۵۸۵/۱، الترغیب والترہیب للمبدری ۲۷۹/۳، المیشی فی مجمع الرواۃ ۲۶۹/۵ و صحیحہ لابانی فی صحیح الجامع المسئور: ۳۳۱۰)، مذکورہ روایت سے شیخ نے ثابت کیا کہ صرف تین میں حصر نہیں بلکہ اس کے ماسوا کھیل بھی جائز ہیں، کیوں کہ مذکورہ روایت میں تین کے بجائے چوتھا کھیل تعلم السباحة بھی ہے (تفصیل کے لئے دیکھئے مقالہ: الترویج عن انفس فی الاسلام ۱۳-۱۵)۔

۲: ب- حضرت مولانا خالد سیف اللہ رحمانی زید مجدہ رقم طراز ہیں:

”کھیل کھیلنے والے ایسا لباس اختیار کریں جو ساتر ہو یعنی مرد ہو تو ناف سے گھٹنہ تک کا حصہ ڈھکا ہوا ہو، خواتین مردوں کے درمیان نہ کھیلیں، خواتین کے لئے خواتین کے سامنے پردہ کی حدودی ہیں جو مردوں کے لئے ہیں کہ ناف سے گھٹنہ تک کا حصہ چھپا ہوا ہو، اس کی رعایت کے بغیر کھیلنا حرام ہے، کیونکہ حصہ ستر چھپانا واجب ہے“ (تاسوس اللہ ۵۸۷/۳)۔

اس کے متعلق چند احادیث پیش ہیں:

”وایاکم عن التعری فإن معکم من لا یفارقکم إلا عند الجماع وعند ما یقضی الرجل حاجتہ، غط فخذک فإن فخذ الرجل من عورتہ“ (رواہ احمد)۔

”قال رسول اللہ ﷺ: لا تنظر إلی فخذ حی أو میت“۔ صاحب مقالہ الضوابط الشرعیہ للترویح ۳۳ پر لکھتے ہیں: ”لا ینبغی أن تنزیا بالكفار فی لباسها عند الترویح وعند الاستجمام وعند اللعب“۔

۲: ج - ارشاد ربانی ہے: ”ما جعل علیکم فی الدین من حرج“ (سورہ کح: ۷۸)، ”یرید اللہ بکم الیسر ولا یرید بکم العسر“ (سورہ بقرہ: ۱۸۵)، ”قل بفضل اللہ وبرحمته فبذلک فلیفرحوا“ (سورہ یونس: ۵۸)۔

ایک بار حضرت عمر بن الخطابؓ ساحل سمندر کے پاس سے گزرے تو حضرت ابن عباسؓ سے فرمایا: آؤ پانی میں ڈبکی لگائیں دیکھیں ہم میں سے کس کی سانس بڑی ہے تو ابن عباس نے فرمایا: ”ونحن محرمون“ ہم تو حالت احرام میں ہیں، ”إن عمر بن الخطاب مر بساحل البحر وهو محرم فقال لابن عباس: تعال أباقیک فی الماء أینا أطول نفساً؟ فقال ابن عباس: ونحن محرمون“ (دیکھئے مقالہ اہداف الترویح والترفیہ من منظور اسلامی ۶۸ للدرعی)۔

ایک دوسری روایت ابن عمرؓ سے ہے کہ عاصم بن عمر اور عبد الرحمن بن زید دونوں پانی میں تھے اور ایک دوسرے کی گردن پکڑ کر پانی میں ڈبکی دیتے تھے، حضرت عمرؓ یہ منظر دیکھ رہے

تھے مگر انہوں نے کوئی تکمیر نہیں فرمائی، ”وجاء عن ابن عمر أن عاصم بن عمر وعبد الرحمن بن زيد وقعا في البحر يتمالقان (يتغاطسان) يغيب أحدهما رأس صاحبه وعمر ينظر إليهما فلم ينكر ذلك عليهما“ (دیکھئے مقالہ اہداف الترویج والترغیہ صفحہ مذکورہ من منظور اسلامی للہ غیر)۔

مذکورہ تمام آیات و روایات سے کھیل کی مشروعیت ہوتی ہے، شیخ بعدانی لکھتے ہیں: ”ما ورد من الأحادیث الدالة على جواز أنواع من اللهو بل مشروعيته بعضها كضرب الدف والغناء في العيدين والنكاح والمسابقة بالأقدام والإبل والصيد والمصارعة والمسابقات العلمية ونحو ذلك“، وہ احادیث جو کھیل کی نوع بنوع قسموں کے جواز کو ہی نہیں بلکہ بعض کی مشروعیت پر بھی دلالت کرتی ہیں، جیسے عیدین و نکاح کے موقع پر دف اور غنا، دوڑ لگانے، اونٹ کی دوڑ، شکار کھیلنے، کشتی لڑنے اور علمی مسابقت وغیرہ۔

عطاء بن ابی رباح کہتے ہیں کہ میں نے جابر بن عبد اللہ و جابر بن عمر کو دیکھا کہ وہ دونوں تیر اندازی کر رہے ہیں ان میں سے ایک تھک کر بیٹھ گئے، ”عن عطاء بن أبي رباح قال: رأيت جابر بن عبد الله وجابر بن عمر يرتميان فملا أحدهما فجلس الخ“ (دیکھئے مقالہ: الترویج عن النفس في الإسلام للہدانی ۱۵۸)۔

حضرت عمر بن الخطابؓ نے حضرت ابو عبیدہ بن الجراح کے پاس لکھا کہ اپنے بچوں کو تیراکی و تیر اندازی سکھلائیں، ”وعن أبي أمامة بن سهل قال: كتب عمرٌ إلى أبي عبيدة بن الجراح أن علموا غلمانكم العوم ومقاتلتكم الرمي“ (جمہ: ۳۲۳)، مشہور صاحب افتاء حضرت رحمانی مدظلہ بندوق سے نشا نہ لگانے کو بھی اسی پر قیاس کرتے ہوئے جائز قرار دیتے ہیں (قاسوس الفقہ ۵۸۹، ۳)۔

”عن سلمة بن الأكوع قال: مر النبي ﷺ على نفر من أسلم ينتضلون فقال النبي ﷺ: ارموا بني إسماعيل فإن أباكم كان رامياً، ارموا وأنا مع بني

فلان قال: فأمسك أحد الفريقين بأيديهم فقال رسول الله ﷺ: مالكم لا ترمون قالوا: كيف نرمى وأنت معهم؟ فقال النبي ﷺ: ارموا فأنا معكم كلكم“
(بخاری ۲۷۳۳)۔

”عن طاؤس قال: مر النبي ﷺ بقوم يرفعون حجراً يريدون الشدة“
كشف الأستار للهيثمی (۲۰۵۳)۔

”عن عقبه بن الحارث قال: خرجت مع أبي بكر الصديق من صلاة العصر بعد وفاة النبي ﷺ بليال وعلي يمشي إلى جنبه فمر بحسن بن علي يلعب مع غلمان فاحتمله علي رقبتة وهو يقول وبأبي شبيه النبي ليس شبيها بعلي وعلي يضحك“ (بخاری ۳۷۵۰، ۳۷۶۱، ۳۷۶۲)۔

”قال محمود بن الربيع إني لأعقل مجة مجها رسول الله ﷺ في وجهي وأنا ابن خمس سنين من دلو“ (بخاری ۷۷)۔

(مجھے خوب اچھی طرح یاد ہے جبکہ میں پانچ سال کا تھا حضور نے میرے چہرے پر کلی فرمائی تھی) نیز یا ابا عمیر ما فعل النعیر والی حدیث تو اکثر حضرات کے علم میں ہے جس سے حضرت امام شافعی نے سو سے زائد مسائل مستنبط فرمائے ہیں۔

ایک بار حضرت عمرؓ ایک راستے سے گزرے تو بچے کھیل رہے تھے آپ نے ان بچوں کو دو دو درہم دیئے (رواہ البخاری فی الادب المفرد: ۱۳۰۳)۔

شیخ عبد العزیز الدغیر بحوالہ عبقریہ عمر ۱۷۳ لکھتے ہیں: ”وقد عزل عمر والیا لا یلاعب أطفاله“ (صفحہ ۵) (امیر المؤمنین عمر بن الخطابؓ نے تو ایک والی کو ہی اس بنیاد پر کہ وہ بچوں سے کھیل نہیں کرتے تھے معطل و معزول کر دیا)، شیخ مذکور ایک جگہ اور رقمطراز ہیں: ”ولذا أوصی الحجاج مؤدب بنیہ بقوله: علمهم السباحة قبل الكتابة فإنهم یجدون من یکتب عنهم ولا یجدون من یسبح عنهم“ (صفحہ ۶) (اسی لئے حجاج بن یوسف نے

اپنے بچوں کے اتالیق سے یہ کہہ رکھا تھا کہ ان کو کتابت سے پہلے تیرا کی سکھائیں کیوں کہ اگر کتابت نہیں آتی تو اس کا بدل مل جائے گا لیکن تیرا کی کا کوئی بدل نہیں۔

تفریح و کھیل کود کے جواز پر یہ حدیث بھی پیش ہے: "لتعلم یهود ان فی دیننا فسحة انی بعثت بحنیفیة سمحة" (رواہ ۱۱۶/۶۷۱)، "وقال الشعبي: كانت قریش تحب عثمان بن عفان حتی ان المرأة كانت ترقص ابنها وتقول: أحبك والرحمان حب قریش عثمان"، شیخ عبدالعزیز وغیرہ بحوالہ ابن ابی الدنیانی اعیال ۴۳۶/۱ لکھتے ہیں کہ شعبی نے فرمایا کہ قریش کو خلیفہ ثالث حضرت عثمان غنیؓ سے بہت محبت تھی، اسی لئے عورتیں اپنے بچوں کو نچاتے وقت یہ لوری پڑھتی تھیں کہ خدا کی قسم ہم تم سے اسی طرح محبت رکھتے ہیں جس طرح قریش کو عثمان سے محبت ہے۔

ان معروضات کے بعد عرض ہے کہ وہ کھیل جن کی شریعت میں صراحتاً ممانعت ہے جائز نہیں، آپ ﷺ کا ارشاد ہے: "من لعب بالنرد شیر فکانما غمس یدہ فی لحم الخنزیر" (مسلم: ۲۲۶۰) (جس نے نرد کھیلا کو یا کہ اپنے ہاتھ کو خنزیر کے گوشت میں ڈبو دیا)۔

آیت ربانی ناطق ہے: "إنما الخمر والمیسر والأنصاب والأزلام رجس من عمل الشیطان" (۹۰:۵)، اسی طرح بہائم کو ایک دوسرے کے خلاف برا بیچنے کرنا، "نہی رسول اللہ ﷺ عن التحریش بین البہائم" (مسلم: ۱۹۵۷)۔ شیخ بعدانی لکھتے ہیں: "وبہذا تظهر حرمة أنواع من الرياضة فی عصرنا کالملائکة والمصارعة بوضعہما الحالی، واللہ أعلم، لما تؤدیا إلیہ من أضرار فی الجسم بل وربما أدى بعضها إلی الوفاة أو الإعاقة كما هو مشاہلہ فی حیاة کثیر" (الترویج عن النفس فی الاسلام ۲۱) (اس سے ریاضت کی وہ انواع بھی حرام ہو جاتی ہیں جو ہمارے اس جدید دور میں فزی اسٹائل جوڈو کرانا، باکسنگ کہلاتے ہیں، ان دونوں سے کبھی تو موت ہو جاتی ہے اور نہیں تو کم از کم کھیلنے والے مشقت شدیدہ کا شکار ہو جاتے ہیں)، مشہور عالم دین اور فقیہ حضرت مولانا خالد

سیف اللہ صاحب رحمائی زید مجرہ لکھتے ہیں: فزی اسائل کشتی اور جوڈو کراٹے کا ایسا مقابلہ جس میں فریقین کو ہر طرح کے نقصان پہنچانے کی اجازت ہو جائز نہیں (تاسوس الفقہ ۱۸/۴)۔

مولانا محمود اشرف عثمانی لکھتے ہیں کہ حضرت تھانوی اپنے رسالہ ”جانوروں کے حقوق“ میں التحریش بین ابہائم کی ممانعت والی حدیث کی شرح کرتے ہوئے لکھتے ہیں: (ف) اس میں مرغ بازی، بٹیر بازی اور مینڈھے لڑانا اسی طرح کسی جانور کو لڑانا سب داخل ہے اور سب حرام ہے کہ خواہ مخواہ ان کو تکلیف دینا ہے اور اسی کے حکم میں ہے گاڑی بانوں کا بیلوں کو بھگانا کہ وہ ہانپ جائیں اور بسا اوقات سواریوں کو چوٹ بھی لگ جاتی ہے اور بجز تقابل و تفاخر کے اس میں کوئی مصلحت نہیں (دیکھئے کھیل کود اور تفریح کی شرعی حیثیت، ۶۱-۶۲)، نیز کبوتر بازی بھی درست نہیں۔ حضرت ابو ہریرہ سے روایت ہے کہ رسول اللہ ﷺ نے ایک شخص کو دیکھا کہ ایک کبوتر کے پیچھے دوڑا جا رہا ہے، آپ نے فرمایا: ایک شیطان دوسرے شیطان کے پیچھے جا رہا ہے (مسند احمد، ابوداؤد، ابن ماجہ، ترمذی، مشکوٰۃ المصابیح، ۳۸۶)۔

شامی (۴۰۱/۶) پر یہ جزئیہ موجود ہے کہ محتسب کو یہ حق حاصل ہے کہ وہ (بعض صورتوں میں) کبوتر بازی کے ان کبوتروں کو ذبح کر ڈالے، ”وفی الدر فان کان یطیرھا فوق السطح مطلقاً علی عورات المسلمین ویکسر زجاجات الناس برمیة تلک الحمامات عزر و منع اشد المنع فان لم تمنع بذلک ذبحھا المحتسب وصرح فی الوہبانیة بوجوب التعزیر و ذبح الحمامات ولم یقیدہ ولعلہ اعتمد عاداتہم“، اسی طرح شیخ علی متقی کی کتاب کنز العمال (۲۲۲/۱۵) پر موجود ہے کہ سیدنا حضرت عثمان غنیؓ نے اپنے دور خلافت میں ایسا ہی کیا تھا بعینہ یہی حکم پتنگ بازی کا بھی ہوگا۔

اس میں کوشش یہ ہوتی ہے کہ دوسرے کی پتنگ کاٹ دوں اور لوٹ لوں، اکثر دیکھا جاتا ہے کہ پتنگ لوٹنے کے چکر میں جانیں تک چلی جاتی ہیں، بچے چھتوں سے گر کر مر جاتے ہیں، ایکسڈنٹ ہو جاتے ہیں، ہندوؤں کا ایک تہوار بسنت چٹھی ہے، اس میں پتنگ اڑائی جاتی

ہے مسلمان بھی اب اس میں کثرت سے حصہ لینے لگے ہیں جس کے باعث ”من تشبہ بقوم فہو منہم“ کی وعید میں وہ بھی شامل ہیں، پتنگ لوٹنے کی فکر میں اس کی کوئی پروا نہیں ہوتی کہ وہ پتنگ کہاں گری، کس کے گھر میں گری، گرتے ہی کود کر اسے ہتھیانے کی کوشش کی جاتی ہے جس سے اہل خانہ کے نقصان کے ساتھ ساتھ بے پردگی بھی ہوتی ہے۔ اب تو حد ہو گئی یہ عمل رات میں بھی انجام پاتا ہے جس میں لائٹنگ، لاؤڈ اسپیکر، دعوت وغیرہ کے انتظامات، گانے بجانے پر بے حساب پیسے خرچ ہوتے ہیں، الامان الحفیظ۔ مزید برآں مخلوط اجتماع ہوتا ہے جیتنے والوں کی طرف سے لوگ ہوائی فائرنگ کرتے ہیں، اس لئے ان خباثت و مفاسد کی وجہ سے پتنگ اڑانا، اسے لوٹنا اور بیچنا سب ناجائز ہونا چاہئے۔ بچوں کو جو ان قیود و صفات کے ساتھ نہ ہوں اہل علم نے اجازت دی ہے۔

مولانا محمود اشرف صاحب عثمانی لکھتے ہیں: ”اگر کوئی بچہ رنگین کاغذ دھاگے میں باندھ کر پتنگ کی طرح ہوا میں اڑالے تو پھر اس کا وہ حکم ہوگا جو چھوٹے بچے کے غبارہ اڑانے کا ہے کہ کو وہ مفید نہ ہی مگرنا سمجھ بچوں کے لئے اس میں شرعاً کوئی قباحت بھی نہیں“ (کھیل کود اور تفریح کی شرعی حیثیت، ۶۵)۔

مولانا رحمانی صاحب دامت برکاتہم لکھتے ہیں: ”مردوں کے لئے زمانہ کھیل اور عورتوں کے لئے مردانہ کھیل جیسے کشتی کبڈی درست نہیں ہے، کیوں کہ آپ ﷺ نے مردوں کو عورتوں کی اور عورتوں کو مردوں کی مشابہت اختیار کرنے سے سختی سے منع فرمایا (تاسوس صفحہ ۵۸۸)۔

ایسا کھیل نہ ہو جو آدمی کی شرعی فرائض اور اپنی متعلقہ ذمہ داریوں سے غافل کر دے جیسے شطرنج اور فی زمانہ کرکٹ، تاش، لوڈو، (تاسوس صفحہ ۵۸۷-۵۸۸) البتہ ایسے کھیل جو مختصر وقت میں پورے کئے جاسکتے ہوں جیسے فٹ بال، والی بال، ہاکی، لان ٹینس، بیڈمنٹن اور ٹیبل ٹینس شرعی و متعلقہ ذمہ داریوں کا لحاظ کرتے ہوئے کھیلے جاسکتے ہیں، کشتی بھی جائز ہے لیکن فزی اسٹائل نہیں جس کا ذکر پہلے کیا جا چکا ہے کیوں کہ آپ ﷺ نے رکابہ سے کشتی لڑی اور اسے

شکست دیا، کیرم اور تعلیمی تاش کی بھی اجازت اس شرط کے ساتھ دی جاسکتی ہے کہ اس میں ممنوعات کا ارتکاب اور غیر معمولی انہماک نہ ہو۔ اسی طرح مکالمہ و تعلیمی تاش کی بھی اجازت کی گنجائش آنے والی حدیث سے نکل سکتی ہے، ”عن ابن عمر عن النبی ﷺ قال: إن من الشجر شجرة لا يسقط ورقها وهي مثل المسلم حدثوني ما هي؟ قال: فروع الناس في شجر البادية ووقع في نفسي أنها النخلة، قال عبد الله: فاستحييت فقالوا: يا رسول الله! أخبرنا بها، فقال رسول الله ﷺ: هي النخلة، قال عبد الله فحدثت أبي بما وقع في نفسي فقال: لأن تكون قلتها أحب إلي من كذا وكذا“ (بخاری ۱۳۱۵)۔

لیکن وہ مکالمہ جو ان دنوں رائج ہو گیا ہے اس کی صحت مخدوش ہے۔ اسی طرح ہیلی کاپٹر، ریوٹ گاڑیاں، جہاز، بحری و دھانی جہاز اگر جاندار کی شبیہ اختیار نہ کئے ہوں اور دیگر حرمت سے خالی ہوں تو ان سے کھیلنے کی اجازت ملنی چاہئے، نیز کھیل عام انسانوں کی گذرگاہ پر بھی نہ ہو ایسے لوگوں پر نبی اکرم ﷺ نے لعنت فرمائی ہے، ”من آذى المسلمين في طرفهم و جهت عليه لعنتهم“ (رواہ الطبرانی)، ”ایاکم والجلوس فی الطرقات الخ“ (رواہ البخاری فی الادب المفرد) (تم اپنے آپ کو راستوں پر بیٹھنے سے بچاؤ)۔

۲: د۔ اس کے جواب کے لئے اولاً تفسیر ابن کثیر (۳/۱۳۷ دار احیاء التراث العربی بیروت

لبنان) کے حوالہ سے ایک اثر پیش ہے:

حضرت عبد اللہ بن مسعود فرماتے ہیں کہ جب فارس رومیوں پر غالب آگئے تو مسلمانوں کو تکلیف ہوئی، کیوں کہ مسلمان چاہتے تھے کہ رومی غالب ہوں کیونکہ مشرکین کے مقابلہ اہل کتاب کی مسلمانوں سے قربت تھی اور مشرکین چاہتے تھے کہ فارس غالب آئیں بہر حال جب سورہ روم کی آیت نازل ہوئی کہ چند ہی سال بعد روم فارس پر غالب آجائیں گے تو مشرکین نے حضرت ابو بکر صدیق سے کہا کہ تمہارے صاحب کہتے ہیں کہ: ضح سنین میں رومی

فارس پر غالب آجائیں گے تو آپ نے فرمایا: صدق، حضور ﷺ کا ارشاد سچ ہے اس پر مشرکین نے کہا: آپ اس پر شرط رکھیں گے، چنانچہ چار جوان اونٹنیوں پر سات سال تک کی شرط رکھ دی گئی، سات سال گزرنے کے باوجود رومی غالب نہیں آئے تو مشرکین خوش ہو گئے اور مسلمانوں کو غم ہوا، جب اس کا تذکرہ حضور اکرم ﷺ سے کیا گیا تو آپ ﷺ نے فرمایا: تم بضع سنین سے کیا مراد لیتے ہو، صحابہ نے عرض کیا دس سے کم، آپ ﷺ نے فرمایا: جاؤ دو سال کی شرط اور بڑھا دو، دو سال گزرنے بھی نہ پائے تھے کہ رومی فارس پر غالب آگئے تب مسلمانوں کو اس سے بے حد خوشی ہوئی۔

جن چیزوں پر شرط رکھی گئی اس کا لیمہ (بذل العوض) جائز ہے یا نہیں۔ شیخ ابن علی نے اس کے متعلق تین اقوال نقل فرما کر احناف و ابن تیمیہ وغیرہ کے قول کو ترجیح دی ہے، لکھتے ہیں: ”الأول أن جواز بذل العوض في السبق مختص بهذه الثلاثة“ اس سے ابوہریرہ کی روایت قولی کی جانب اشارہ ہے، ”لا سبق إلا في نصل أو خف أو حافر“ (ترمذی: ۱۷۰۰) (مسابقت نہیں مگر تیر زنی، اذتوں اور گھوڑوں کے دوڑانے میں)، آگے لکھتے ہیں: ”والی ذلك ذهب جمهور العلماء كالمالكية والشافعية والحنبلية واستدلوا لقولهم بهذا الحديث، الثاني أنه يجوز بذل العوض في السبق في كل أمر مباح، الثالث أنه يجوز بذل العوض في السبق في كل ما يقوى البدن في مجال الجهاد أو مجال التعليم وهذا قول الحنفية وغيره من أهل العلم وهو اختيار ابن تيمية وابن القيم وابن المفلح والمرداوي وابن قاسم وغيرهم“، اس کے بعد تیسرے قول کو ترجیح دی ہے، ”والذي يظهر - والله أعلم - هو رجحان القول الثالث لقوة أدلته وإمكان مناقشته“۔

مشہور صاحب افتاء حضرت مولانا خالد سیف اللہ رحمانی دامت برکاتہم کی تحریر بھی ملاحظہ ہو جن سے ان شرطوں کی مشروعیت و عدم مشروعیت کا علم ہو سکتا ہے۔ حضرت لکھتے ہیں:

- ۱- اگر دو ہی آدمی میں مقابلہ ہو رہا ہو تو شرط یک طرفہ ہو۔
 - ۲- اگر دونوں طرف سے شرط ہوگی تو یہ صورت قمار کی ہوگی جو ناجائز ہے۔
 - ۳- انعام کی شرط اسی وقت درست ہوگی جب مقابلہ ایسی دو چیزوں میں ہو کہ کسی درجہ میں ان دونوں ہی کی ایک دوسرے کے مقابلہ میں کامیابی اور شکست کی توقع کی جاسکتی ہو۔
 - ۴- مقابلہ کے وقت ابتدائی اور انتہائی حد متعین کر دی جائے۔
 - ۵- جو انعام یا عوض مقرر ہوا ہے وہ معلوم و متعین ہو (تاسوس صفحہ ۱۱۶، ۱۱۸)۔
- حضرت نے ہر ایک کے دلائل حاشیہ پر رقم فرمائے ہیں طوالت کے خوف سے چھوڑا جا رہا ہے۔

شیخ محمد بن صالح العثیمین نے بھی اپنے فتویٰ میں یہی لکھا ہے کہ اگر شرط ایک طرف سے ہو تو درست ہوگی۔

۲: ۵- ایسا کھیل بھی درست نہ ہوگا، کیونکہ اس میں وقت جیسی اہم ترین نعمت کا ضیاع ہے، حضور اکرم ﷺ کا ارشاد ہے: دو نعمتیں ہیں جن میں اکثر لوگ دھوکہ کھا جاتے ہیں، ایک تندرستی دوسرے وقت، ”قال رسول اللہ ﷺ: نعمتان مغبون فیہما کثیر من الناس: الصحة والفراغ“ (بخاری شریف، باب ۳۸)۔

ایسے کھیل جو محض لہو و لعب کے قبیل سے ہوں اور ان پر کثیر وقت ضائع ہوتا ہو مکروہ ہے (تاسوس صفحہ ۱۱۸، ۱۱۹)، اس کے تحت کچھ تفصیلات، اب کے ذیل میں گزر چکی ہیں۔

۲: ۶- نمک خریدنے، کھیل دیکھنے کے جواز و عدم جواز کا مسئلہ خود کھیل کے جواز و عدم جواز پر منحصر ہے، گذشتہ سطور سے اس کے احکام بخوبی معلوم ہو سکتے ہیں۔

۳: الف- تفریحی مقصد کے لئے ایک شہر سے دوسرے شہر اور ایک ملک سے دوسرے ملک کا سفر کرنا جائز ہے یا نہیں جبکہ اس میں کثیر رقوم کا صرفہ بھی ہے۔

قرآن عزیز کی آنے والی آیتوں میں سیاحت کا لفظ آیا ہے، ”إن طلقن أن یبدلہ

أزواجاً خيراً منكن مسلمات مؤمنات قانتات تائبات عابدات سائحات“ (تخریج: ۵۹۶)، ”التائبون العابدون الحامدون السائحون“ (تخریج: ۱۱۲)۔ شیخ عبد اللہ بن عبد الرحمن الجبرین اپنی کتاب ”احکام السياحة“ میں لکھتے ہیں: ”اختار بعضهم أنها الجهاد واختار آخرون أنها الصيام واحتج كل فريق بالحديث والأثر واختار ابن القيم مسلماً ثالثاً في تفسير السياحة وفق به بين ما ورد في ذلك من أحاديث وآثار.... قال رحمه الله تعالى عنه: قوله تعالى: السائحون وفسرت السياحة بالصيام وفسرت بالسفر في طلب العلم وفسرت بالجهاد وفسرت بدوام الطاعة والتحقيق فيها أنها سياحة القلب في ذكر الله ومحبتة والإجابة إليه والشوق إلى لقاءه“ (صفحہ ۲)۔

شیخ عبد اللہ بنحوالہ ابن جریر لکھتے ہیں: سلف کے یہاں سیاحت یا تو سفر فی طلب العلم یا صلحاء و عابدین کی زیارت یا رزق حلال اور کسب مباح کے حصول کے لئے سفر پر بولا جاتا تھا اس کے بعد جبرین اپنے مدعا پر دلائل پیش کرتے ہوئے فرماتے ہیں کہ خطیب بغدادی چالیس سال تک حصول علم کی غرض سے اپنے وطن بغداد سے باہر رہے۔ موصوف کی تحریر پیش ہے: ”وإنما المعروف السفر لطلب العلم أو لزيارة الصالحين أو لالتماس الرزق الحلال والكسب المباح وقد كثر النقل عن السلف في تنقلهم وكثرة أسفارهم للتعلم كما ذكر عن الخطيب البغدادي حيث غاب عن بغداد نحو أربعين عاماً“ (صفحہ ۱)۔ اس کے بعد لکھتے ہیں: ”وهكذا فعل ابن منلة وذلك في النزود من العلم وهكنا من هرب من بلده إذا كثر فيها الفساد كما فعل الخرقى في انتقاله من العراق لما كثر فيها سب الصحابة رضي الله عنهم“، (مشہور محدث ابن مندہ نے بھی حصول علم کے لئے سفر کیا۔ مشہور حنبلی فقیہ خرقی نے اپنا وطن عراق چھوڑ دیا جب وہاں صحابہ رضوان اللہ علیہم اجمعین کو گالیاں دی جانے لگیں)۔

احقر عرض کرتا ہے کہ عالم اسلام کے مشہور روزبر دست عالم شیخ عبدالفتاح ابوعدہ اپنی تصنیف صفحات من صبر العلماء ۶۵ پر ابن مندہ کا قول نقل کرتے ہیں: "قال ابن مندہ: طفت الشرق والغرب مرتین"۔

علامہ سمعانی نے تو اتنے ممالک و بلاد کا سفر حصول علم کی غرض سے کیا کہ حروف معجم کے اعتبار سے اس کی فہرست تیار ہوگئی موصوف نے سات ہزار شیوخ سے کسب فیض کیا اور ۶۸ کتابیں مختلف موضوعات پر جن میں سے بعض بعض ۳۰، ۴۰، ۵۰ طاقت میں تھیں یا دگر چھوڑیں (تفصیل کے لئے صفحات من صبر العلماء ۷۸-۹۱ دیکھیں)۔

مختلف کتب کی مراجعت سے یہ معلوم ہو سکتا ہے کہ محدث ابو حاتم رازی، حافظ ابن طاہر مقدسی، حافظ ابو عبد اللہ اصفہانی، حافظ ابو الخطاب اندلسی فن ادب کے مشہور امام کسائی، اندلس کے طیب ابن رومیہ کا سفر ان نباتات و جزئی بوٹیوں کے حصول کے لئے جو مغرب میں نہیں ہوتی تھیں اپنے اپنے وطنوں کو خیر باد کر دینا حصول علم کی ہی غرض سے تو تھا۔ ضیاء الدین ابن بیطار نے خاص نباتات کی تحقیق کی غرض سے روم و اسپین و یونان کو چھان مارا (دیکھئے صفحات من صبر العلماء از شیخ عبدالفتاح ابوعدہ ۲۲۸-۲۳۰ وغیرہ، نیز علماء سلف و ابنا علماء از مولانا حبیب الریحان شیروانی ۲۰۰-۲۶)، قرآن عزیز نے حضرت موسیٰ علیہ السلام کے سفر مجمع البحرین و ذوالقرنین کے سفر کا تذکرہ واضح الفاظ میں فرمایا، جو دعوتِ الی اللہ کی غرض سے ہوا، اپنے دین کے بچانے اور فتنہ سے الگ ہو جانے کا تذکرہ بخاری میں موجود ہے، رسول پاک ﷺ کا ارشاد ہے: "یوشک ان یکون خیر مال احدکم غنماً یتبع بها شعف الجبال و مواقع القطر یفر بدينه من الفتن" (حدیث: ۱۹۵۵) (حضور اکرم ﷺ نے ارشاد فرمایا کہ وہ دن قریب ہے جب مسلمان کا سب سے بہتر مال ایسی بکریاں ہوں جنہیں وہ لے کر پہاڑ کی چوٹیوں یا پانی گرنے کی جگہوں پر چلا جائے تاکہ فتنوں سے اپنے دین کی حفاظت کر سکے)۔

رزق حائل کی غرض سے سیاحت قرآن کی اس آیت: "وآخرون یضربون فی

الأرض یتغون من فضل اللہ“ سے ثابت ہوتی ہے۔ ایک شاعر کہتا ہے:

وسافر ففی الأسفار خمس فوائد تفرجهم واكتساب معیسة وعلم و آداب وصحبة ماجد
(سفر کرو سفر میں پانچ فائدے ہیں؛ ایک تفریح و دوسرے حصول رزق تیسرے علم،
چوتھے ادب، پانچویں اچھے لوگوں کی صحبت)۔

بہر کیف قرآن کی بہت ساری آیات سیاحت پر دلالت کرتی ہیں، اللہ تعالیٰ فرماتے
ہیں: ”قل سیروا فی الأرض فانظروا کیف كان عاقبة المؤمنین“ (سورہ نمل: ۶۹)،
”قل سیروا فی الأرض فانظروا کیف بدأ الخلق“ (تکوین: ۲۰)، ”اولم یسیروا فی
الأرض فینظروا کیف كان عاقبة الذین من قبلهم“ (روم: ۹۲)، ”قل سیروا فی
الأرض فانظروا کیف كان عاقبة الذین من قبل“ (روم: ۳۲)۔

ابن منظور مکرم لسان العرب میں لکھتے ہیں: ”السیاحة: الذهاب فی الأرض
للعبادۃ والترهب، وساح فی الأرض یسیح سیاحۃ و سیوحاً و سیحاً و سیحاناً أى
ذهب، و فی الحدیث ”لا سیاحۃ فی الإسلام“ أراد بالسیاحۃ مفارقة الأمصار
و الذهاب فی الأرض“ (۲۵۲/۶)، اس کے بعد اس کا استعمال ان صوفی حضرات پر ہونے لگا
جو مخلوقات سے یکسو ہو کر پہاڑوں کی گھاٹیوں میں گوشہ نشین ہو گئے، اور انہیں جمعہ و جماعت سے
کوئی سروکار نہ رہا، ایسے ہی حضرات کے متعلق علامہ ابن تیمیہ مجموع الفتاویٰ ۱۰/ ۶۳۳ میں لکھتے
ہیں: ”و كذلك السیاحۃ فی البلاد بغير مقصود مشروع كما یعانیہ بعض
النساک أمر منہی عنہ“ (بعض صوفیاء کے اس عمل کی شرعاً کوئی گنجائش نہیں وہ ممنوع ہے)،
امام احمد بن حنبل نے فرمایا: ”لیست السیاحۃ من الإسلام فی شیء ولا من فعل النبیین
ولا الصالحین“ (نہ تو اسلام میں اور نہ ہی انبیاء و صالحین کے عمل سے اس کی گنجائش ہے)
(دیکھئے احکام سیاحہ ۱۲)۔

علامہ ابن الجوزی نے بھی تلمیذ سہلیس ۴۲۰ میں ایسے صوفیوں پر جو ظاہری زور راہ

و اسباب کے بغیر کوشہ نشینی اختیار کر لیتے ہیں نقد کرتے ہوئے لکھا ہے: سیاحت کا معنی بہت سارے لوگوں پر گڈمڈ ہو گیا ان لوگوں نے بدون طلب علم و مکان مخصوص نیز ز اور اہ لئے بغیر کوشہ تنہائی اختیار کر لی اور اسے توکل کہنے لگے، انہوں نے کتنے فریضے اور کتنی فضیلتیں ضائع کر دیں وہ لوگ خوش گمان ہیں کہ اس کے ذریعہ تقرب الی اللہ حاصل ہو گیا، حالانکہ وہ لوگ رب کائنات کے فرمان اور سنت رسول کے تارک ہیں، کیونکہ حضور اقدس ﷺ نے بدون حاجت و ضرورت سفر سے منع فرمایا ہے، بالفاظ دیگر بے مقصد سفر سے منع فرمایا ہے (تلمیذس پلمس ۲۹۹ مطبوعہ دار ابن خلدون)۔

علامہ ابن تیمیہ نے تلذذ کی خاطر خوبصورت مناظر کو دیکھنے کو مکروہ قرار دیا ہے اور استدلال میں آیت ربانی: "لا تمدن عینیک الی ما متعنا بہ أزواجاً منہم" کو پیش فرمایا ہے۔ شیخ جبرین فرماتے ہیں کہ یہ کراہت مطلق نہیں بلکہ ناشکری سے بچنے کی غرض سے ممنوع ہے، اس کی تائید میں مسلم شریف کی حدیث (۲۹۶۳) "انظروا الی من ہو أسفل منکم ولا تنظروا الی من ہو فوقکم فهو أجدر أن لا تزددوا نعمة اللہ علیکم" پیش فرمایا ہے (دیکھئے احکام سیاحت ۱۶)۔

شیخ جبرین سے ترویج عن النفس کی غرض سے اندرون ملک جانے کے متعلق پوچھا گیا تو شیخ نے اثبات میں جواب دیا: "لا حرج فی ذلک فإن النفس قد تحس بضیق واکتئاب وقد يقع الإنسان فی ہم وغم وشدۃ فهو یحب أن یروح عن نفسه" (انسان پر مختلف حالات، غم، مشقت، تنگی وغیرہ آتے رہتے ہیں، اس صورت میں وہ اس سے نکلنے کی غرض سے تفریح کا خواہاں ہوتا ہے، اس لئے سیاحت میں کوئی حرج نہیں)۔

اس عاجز نے بخاری کی حدیث بحوالہ کتاب العلم پہلے ہی پیش کر دی ہے اور علم کی غرض سے سفر کا جواز ثابت ہو چکا ہے، لہذا اپنی مملکت میں بلند پہاڑیاں، مسطح مکانات، جنگلات، غاروں، وادیوں، لوگوں کے عقائد و اعمال اور اخلاق ان کی معاشرتی زندگی اور معیشت و اکتساب کے نئے طریقوں کی معرفت کی غرض سے سفر جائز ہونا چاہئے۔

اسی طرح عجائب خانوں اور آثار قدیمہ دیکھنے کی غرض سے درست ہونا چاہئے بشرطیکہ وہاں پہنچ کر انسانی صنعت و حرفت کا مظاہرہ کر کے اللہ کی قدرت اور اس کی صناعتی مقصود ہو، اور یہ سوچے جب ایک مخلوق کی صنعت کا یہ حال ہے تو مالک الملک کی صنعت کا کیا حال ہوگا۔

عبداللہ الجبرین لکھتے ہیں: ”لابأس بزيارتها لما فيها من الآثار التي تدل على حالة السابقين وما كانوا عليه من قوة وفكرة ومعرفة وتصور حالتهم التي عاشوا فيها فإن تلك المتاحف كثيراً من الأدوات والأواني والأسلحة والألبسة والحلي والأحذية التي توصف في الكتب ولا يمكن تصورها حقيقة إلا بمشاهدتها“ (احکام مساجد، ص ۳۵)۔

ادوات قتال، ادوات زراعت، متقدّمین کی صنعت و حرفت، مشقت و جدوجہد کا اندازہ مشاہدہ ہی سے ہو سکتا ہے نہ کہ کتابوں میں پڑھ کر۔ پتکھے، زمبیل، کھجور کی چھال سے بنے ڈھکن طرح طرح کی پلیٹیں اور برتن، جوتے، زیورات، لوہے کی نت نئی چیزیں دیکھ کر نجاری اور حدادی کی صنعت پر انسان وہاں پہنچ کر انکشت بدنداں رہ جاتا ہے۔

واقعہ سچ ہے اس میں کوئی مبالغہ نہیں یہ عاجز جب سالار میوزیم حیدرآباد پہنچا تو اس طرح کی چیزوں کو دیکھ کر عقل متحیر ہو گئی۔

بلاد کفار میں سیاحت کی غرض سے جانے میں اگر اس میں صلابت ایمانی اور پختگی عمل نہیں تو طرح طرح کے محرمات ہیں اور شعائر کفر میں ملوث ہونے کا اندیشہ ہے، اس لئے ایسے شخص کے لئے اجتناب اولیٰ ہے۔ شیخ بدر الدین عینی ”یوشک ان یکون خیر مال المسلم“ والی حدیث کے تحت لکھتے ہیں: ”الأصل فيه فضل العزلة في أيام الفتن إلا أن يكون الإنسان ممن له قدرة على إزالة الفتنة، فإنه يجب عليه السعي في إزالتها إما فرض عين وإما فرض كفاية بحسب الحال والأحيان وأما في غير أيام الفتنة فاختلف العلماء في العزلة والاختلاط أيهما أفضل؛ قال النووي: مذهب

الشافعی والأکثرین إلى تفضیل الخلطة لما فیها من اکتساب الفوائد وشهود شعائر الإسلام وتکثر سواد المسلمین وإیصال الخیر إليهم... وذهب آخرون إلى تفضیل العزلة لما فیها من السلامة المحققة لکن بشرط أن یكون عارفاً بوظائف العبادة التي تلزمه وما یکلف به، قال: والمختار تفضیل الخلطة لمن لا یغلب علی ظنه الوقوع فی المعاصی“ (عمدة القاری ۱/۱۶۳)۔

یعنی کی اس تحریر سے معلوم ہوا کہ اگر معاصی میں ملوث ہونے کا اندیشہ نہ ہو تو عزت بہتر نہیں۔ اس عبارت کو سیاحت کے لئے متدل بنایا جاسکتا ہے۔ اور اسے اس شرط پر اجازت دینی چاہئے کہ قدرت ہونے پر دعوت و شعائر اسلامی غیروں کے سامنے پیش کرے گا۔ نیز معذب علاقے اور بستیوں کی سیاحت بطور عبرت اور خدا کی قدرت و حاکمیت کے مشاہدہ کی غرض سے بھی دی جاسکتی ہے اور انہیں شرطوں کے ساتھ جس کا ذکر حدیث رسول میں موجود ہے کہ ان علاقوں میں نہ جاؤ مگر روتے ہوئے، ”وقد روی عن ابن عمر قال: لما مر النبی ﷺ بالحجر قال: لا تدخلوا مساکن الذین ظلموا أنفسهم أن یصیبکم ما أصابهم إلا أن تکونوا باکین ثم قنع رأسه وأسرع السیر من جانب الوادی“ (بخاری ۳۳۱۹، مسلم ۲۹۸۰)، ”وعنه أن الناس نزلوا أرض ثمود فاستقوا من آبارها وعجنوا به العجین فأمر النبی ﷺ أن یهريقوا ما استقوا أو یعلقوا الإبل العجین وأن یستقوا من البئر التي كانت تردھا الناقة“ (بخاری ۳۳۷۸، مسلم ۲۹۸۱)۔ حضرت عبداللہ بن عمرؓ سے روایت ہے کہ لوگ ارض ثمود پر اترے اور اس کے کنویں سے پانی پیا اور اس سے آٹا کونداھا تو حضور اکرم ﷺ نے پانی پھینکنے اور کوندھے ہوئے آٹے کو اونٹ کو کھلانے کا حکم فرمایا۔ قرآن عزیز نے قوم ثمود کی نافرمانی اور صالح علیہ السلام کی ماتہ کی کوچھین کاٹنے اور عذاب کا تذکرہ فرمایا ہے: ”ففقروا الناقة وعتوا عن أمر ربهم وقالوا یا صالح اتنا بما تعلمنا إن كنت من المرسلین فأخذتھم الرجفة فأصبحوا فی دارھم جائمین“ (الاعراف: ۷۸)۔

شیخ عبد اللہ بن عبد الرحمن الجبرین بحوالہ البدایہ والنہایہ ۱۸۱/۲ لکھتے ہیں کہ عبرت کے ارادہ سے اہرام مصر دیکھنے کی بھی اجازت ہے، وہ لکھتے ہیں: ”فقد ذکر ابن کثیر قصۃ ساہور ذو الأکناف.... کیف ہلک ولم یحصنہ ما بناہ من الحصون التی أصبحت بعدہ مأوی للطیور ونظم ذلک بعضهم فی شعر یقول فیہ:

وافوا الحضر إذ بناہ دجلہ ؕ تجبی إلیہ والخابور

شادہ مرمر او شیدہ کلہ سا فللطیر فی ذراہ و کور“

(وہ قلعہ جسے ساہور ذوالاکناف نے مرمر سے مزین کر کے اور اس کے کنگوروں کو انتہائی مستحکم بنایا تھا جس کی زیارت کے لئے لوگ کشاں کشاں جاتے تھے اور اس نے سمجھ رکھا تھا کہ یہ قلعہ ہماری حفاظت کرے گا وہ تو دنیا سے چلا گیا اور آج اس قلعہ کی ویرانی کا یہ عالم ہے کہ چڑیا چنگل کا آشیانہ بنا ہوا ہے) (احکام مسیاحہ، ۶۳)۔

البتہ شیخ الجبرین احتیاطاً منع کرتے ہیں اور بدون فائدہ تجول سے اجتناب کا مشورہ دیتے ہیں، ”فالواجب الاحتیاط والبعد والتوقی عن الأخطار“، دوسری جگہ لکھتے ہیں: ”وکان الواجب أن یشتغل حیاتہ ووقت فراغہ فی طلب العلم المفید فی العقائد والأحكام والآداب وفي الذکر والشکر والعبادة والأعمال الصالحة فمتی أضاعوها فی هذا التجول والتقلب فی البلاد ذہبت بدون فائدة“ آدمی کو چاہئے کہ اپنے اوقات فائدہ مند علوم، عقائد اور احکام و آداب ذکر و شکر، اچھے اعمال میں گزارے، جب شہروں کی سیاحت میں وہ وقت گزار دے گا تو یہ وقت بامقصد نہ رہے گا۔

ساتھ ہی بہت ساری دولت بے مقصد خرچ ہو جاتی ہے، اگر وہ رہتی تو اپنے اہل و عیال، قریب و اقارب، محتاجوں، عیالداروں کے کام آتی (احکام مسیاحہ، ۲۷)۔

۳: ب۔ اگر خطرات درجہ یقین کو پہنچے ہوئے ہوں تو بال بچوں کو کیا خود بھی نہیں جانا چاہئے، لیکن اگر مظنون درجہ میں ہوں تو ان کو انہیں شرطوں کے ساتھ جو ماقبل میں بیان کی جا چکی

ہیں، ساتھ رکھنا درست ہونا چاہئے لیکن احتیاط کا تقاضا یہ ہے کہ ساتھ نہ لے جائیں، کیونکہ کفار و یہود و نصاریٰ کے مشاعرہ دیکھ کر بچے بہت جلد متاثر ہو جائیں گے اور یہ بھی امکان ہے کہ اسلام کی عظمت پر انہیں شبہ ہونے لگے۔

۳:ج - ایسے مقامات پہ جانے سے امترا از مناسب ہے، ہاں گاڑیوں کو کرایہ پر دیا

جاسکتا ہے۔

۳:د - بعض محرمات تو سوال میں مذکور ہیں، محرمات میں یہ بھی ہے کہ ٹور پر لے جانے والی کمپنیاں بڑھا چڑھا کر مبالغہ کر کے ایڈوائز کرتی ہیں لیکن عمل اس کے خلاف ہوتا ہے جو سراسر کذب و خداع ہے جس کی شرعاً اجازت نہیں، اس عاجز نے ٹور پر لے جانے والی کمپنیوں سے رابطہ کر کے حقیقت معلوم کرنا چاہا تو اخیر میں خلاصہ یہی نکلا کہ کوئی بھی ٹور شرعی نہیں بجز حج و عمرہ کے یا متدین و متشرع حضرات کا کوئی ٹور ہو۔ میرے خیال میں اگر ٹور کمپنی دھوکہ و خداع سے کام نہ لے، اور مقصد صرف اسلامی مقامات مقدسہ کی زیارت ہو یا جائز مقاصد، شراب و کباب محرمات سے پاک ہو تو ٹور کمپنیوں کے قیام کی اجازت دینی چاہئے۔

۴ - ولید بن راشد السعیدان اپنی کتاب ”حکم التصویر الفوتوغرافی“ صفحہ ۶ پر لکھتے ہیں:

”فأما تصویر شیء لا روح فیہ كالشجر والماء والشمار والجبال والبیوت ونحوها فلا کلام لنا فیہ ولا أعلم فیہ خلافاً إلا خلافاً شاذاً“ جن میں روح نہیں ان کی تصویر کشی میں کوئی اختلاف نہیں بجز اختلاف شاذ کے یہی رائے شیخ ابن شہیمن کی بھی ہے۔

جاندار کی تصویر کی حرمت پر دلائل پیش ہیں: ”قال رسول اللہ ﷺ: من صور

صورة فی اللہیا کلف یوم القیامة أن ینفخ فیہا الروح ولیس بنا فسخ“ (بخاری ۵۹۶۳،

مسلم ۵۵۳۱)، ”فمر برأس التمثال ینقطع فیصیر کھیئة الشجرة“ (ابوداؤد ۳۱۵۸،

ترمذی ۲۸۰۶)، ایک شخص نے حضرت ابن عباسؓ سے کہا کہ میں تصویر بنانا ہوں، مجھے اس کے

متعلق آپ سے فتویٰ چاہئے آپ نے فرمایا بتریب ہو جاؤ میں تم کو جو میں نے حضور سے سنا، سنا

ہوں، پھر کہا: میں نے حضور سے یہ فرماتے ہوئے سنا کہ ہر مصور جہنم میں ہوگا ہر تصویر کو جو اس نے بنایا ہوگا اسے جاندار بنا کر اس کے ذریعہ اسے عذاب دیا جائے گا اگر بدرجہ مجبوری تصویر بنانا ہو تو درخت کی اور جس میں جان نہ ہو اس کی بناؤ۔ ”سمعت من رسول اللہ ﷺ يقول: كل مصور في النار يجعل له بكل صورة صورها نفس يعذب بها في جهنم، ثم قال ابن عباس: فإن كنت لا بد فاعلاً فاصنع الشجر ومالا نفس له“ (بخاری ۲۲۵۵، باب فی تصاویر اشیاء لیس فیہا روح، مسلم: ۵۵۳۰)۔

معلوم ہوا تصویر میں اصل سر ہی ہے سر کے بغیر جواز نکل سکتا ہے، ”الصورة الرأس فإذا قطع فلا صورة“ (یعنی ۲۷۰۷)۔ محمد بن احمد علی الواصل اپنی کتاب احکام التصوير فی الفقہ الاسلامی میں مخلوقات کونیہ (شمس، قمر، نجوم، جبال و بحار، انہار و اودیہ) کے تحت چار اقوال نقل کرتے ہیں، پہلا قول جواز کا ہے جو جمہور علماء و ائمہ اربعہ کا مذہب ہے۔

دوسرا قول حرمت کا ہے، ابو عبد اللہ قزطلی اور شرفیہ قلیہ اس کے قائل ہیں۔

تیسرا قول: ان چیزوں کی تصویر کشی کی اجازت نہیں جن کی جاہلیت کے دور میں پوجا کی جاتی تھی جیسے سورج، چاند اور بعض درخت اس کے قائل علامہ ابو محمد الجوینی ہیں۔

چوتھا قول: تمام کی کراہت کا، یہ قول ابو سلیمان خطابی کا ہے، اگرچہ شیخ دراصل اس چوتھے قول کے متعلق لکھتے ہیں: ”وإن كان جملة هذا الباب مكروهاً وداخلا فيما يلهي ويشغل القلب بما لا يعنى“ یعنی کراہت کی وجہ صرف یہ ہے کہ دل غیر مفید اور لالچ یعنی چیزوں کی طرف مائل ہو جائے گا۔

مفتی شفیع صاحب اپنی کتاب التصوير لاحکام التصوير ۶۳ پر لکھتے ہیں: ”وہ چیزیں جو غیر ذی روح نباتات یا جمادات میں سے ہیں لیکن ان کی عبادت کی جاتی ہے جیسے شمس قمر اور ہندوستان میں پتیل کا درخت اور دیائے گنگ وغیرہ ان کی تصویر بنانا جائز ہے یا نہیں؟ اس میں فقہاء کا اختلاف ہے، علامہ شامی رد المحتار میں اس کو جائز قرار دیتے ہیں اور شیخ ملا علی قاری شرح

مشکوٰۃ میں باقتضائے قواعد اس کو بھی ناجائز فرماتے ہیں، عبارت ثامی کی یہ ہے: ”أو بغير ذی روح لا یکره لأنها لا تعبد“ (در مختار)، ”فإن قيل: عبد الشمس والكواكب والشجرة الخضراء قلنا بعينه لا تمثاله فعلى هذا ينبغي أن یکره استقبال عين هذه الأشياء مواج - أي لأنها عين ما عبد بخلاف ما لو صورها واستقبل صورتها“ (نہجی مکروہات اصولہ ۱/۶۰۷)، اور عبارت مرتقاۃ شرح مشکوٰۃ یہ ہے: ”وأما ما عبد من دون الله ولو كان من الجمادات كالشمس والقمر فينبغي أن یحرم تصويره“ (مرتقاۃ ۱/۳۸۶)، اس کے بعد مفتی صاحب لکھتے ہیں: لیکن از روئے قواعد علامہ ثامی کا فیصلہ زیادہ واضح اور مختار للفتویٰ ہے اور خلاصہ اس کا یہ ہے کہ جن چیزوں کی خود تصاویر پوجی جاتی ہیں ان کی تصویر بنانا جائز نہیں ہے، اگرچہ غیر ذی روح میں سے ہوں لیکن جن کی تصاویر کی پرستش نہیں ہوتی اگرچہ خود ان چیزوں کی پرستش ہوتی ہے تو ان کی تصویر جائز ہے مثلاً چاند، سورج یا پتیل اور گنگا کی پرستش کی جاتی ہے، مگر ان کی تصاویر کی پرستش نہیں ہوتی تو ان چیزوں کی تصویر بنانا جائز رہے گا اور صلیب کی تصویر بھی پوجی جاتی ہے، اس لئے اس کی تصویر بنانا اور پاس رکھنا جائز نہیں اگرچہ وہ غیر ذی روح کی تصویر ہے کما فی رد المحتار ”والظاهر أنه يلحق به الصليب وإن لم يكن تمثال ذی روح لأنه فيه تشبيهاً بالنصاري ويكره التشبه بهم في الزی وإن لم يقصده“ (نہجی استنبول ۱/۶۰۶) اور اس کی تائید اس حدیث سے بھی ہوتی ہے، ”إن رسول الله ﷺ كان لا يترك في بيته شيئاً فيه صليب“ (بخاری، ابوداؤد، نسائی کتاب اللباس) اور شیخ الاسلام ابن تیمیہ نے اسی قسم کی چیزوں کے متعلق فرمایا ہے، ”فإن كل ما عظم بالباطل من مكان أو زمان أو حجر أو شجر أو نية يجب قصد إهانته كمانتهان الأوثان المعبودة“ (فتاویٰ ابن تیمیہ ۲/۷۵۲)۔

ایک روایت مسند احمد و بخاری و ابوداؤد میں حضرت عائشہؓ سے اس طرح ہے: ”عن عائشة أن النبي ﷺ لم يكن يترك في بيته شيئاً فيه تصاليب الأنقضة“ ہے جس

کی بابت ابن حجر کی تحریر ملاحظہ ہو، ”والذی یشہر أنه استنبط من نقض الصلیب نقض الصورة التي تشترک مع الصلیب فی المعنی وهو عبادتها من دون الله“، ابن حجر فرماتے ہیں مذکورہ حدیث سے یہ مستنبط ہوتا ہے کہ صلیب اور صلیب کے ہم معنی (یعنی صلیب کی طرح وہ شئی معبود بنائی جاتی ہو) تو اس کا توڑنا بھی اس میں شامل ہوگا۔ اس لئے بندہ عرض کرتا ہے کہ مخلوقات کو نبیہ کی تصویر کشی مطلقاً جائز نہیں، صرف انہیں کی تصویر کشی کی اجازت ہوگی جن کی اصل کی پرستش تو کی جاتی ہے مگر تصویر کشی نہیں اور وہ مخلوقات کو نبیہ جن کی اصل اور تصویر دونوں کی پرستش کی جاتی ہے ان کی عکس بندی جائز نہیں، یہیں سے ان اماکن و اراضی و جبال و اشجار و مناظر قدرت کی تصویر کشی کی بھی اجازت نکل آئی جن کی سرے سے پرستش ہی نہیں کی جاتی ہے اس لئے تعلیمی مقاصد کے لئے ان کا استعمال بلا ریب درست ہونا چاہئے۔

۵: الف - سب سے پہلے کارٹون کی تعریف عرض ہے، ڈاکٹر عبد اللہ بن محمد الطیار کارٹون کی باری الفاظ تعریف کرتے ہیں: ”الرسم الکاریکاتورى تعريفه فى نظرى هو: رسم يقوم به من يسمى بالفنان بالتعبير عن سخطه لشخص ما ونحو ذلك فيقوم برسم هذا الشخص بطريقة فيها نوع سخرية منه وذلك لإضحاك الآخرين عند رؤيتهم صورة هذا الشخص“، کارٹونسٹ کی اصطلاح میں اظہار ناراضگی کی غرض سے کسی شخص کی ایسی تصویر کہ دیکھتے ہی ذہن ذی تصویر کی طرف چلا جائے اور لوگ ہنسنے لگیں۔

اس کے حکم کی بابت ڈاکٹر عبد اللہ بن محمد الطیار کی تحریر ملاحظہ ہو: ”الأول أنه رسم لذی الروح وقد جاءت الأدلة على تحريم ذلك كما ذكرنا ثانياً أنه فيه نوع سخرية من خلق الله تعالى وإهانة لهم ولذا كان التحريم فيه أشد“ (منابع الصورة/ ۲۷۷)۔

(اس طرح کی تصویر غایت درجہ حرام ہے، جس کی دو وجہیں ہیں: اول یہ کہ یہ تصویر ذی روح کی ہے جس کی حرمت بیان کی جا چکی ہے۔ دوسرے یہ کہ خلق اللہ کی اہانت ان کا مذاق

اور استہزاء لازم آتا ہے)۔

واضح ہو کہ وہ ذی روح اگر ایسا ہے جس کی نظیر نہیں ملتی تو اس کے کارٹون کی بھی اجازت نہ ہوگی، ”وحریم تصویر حیوان وإن لم یکن له نظیر“ (نہایت الجناح الی شرح اسمہاج ۲۱/۲۷۵)، ”قال ابن حجر الہیثمی فی الزواجر: ولو صورة لا نظیر لها کفرس لها أجنحة“ وفی حاشیة البجیرمی علی الخطیب ۲۲۵/۴: ولو لما لا نظیر له کبقر له منقار أو جناح“ جیسے کھوڑا جسے پر ہو یا تیل جس کے چونچ یا پر ہوں، ”ولو كانت الصورة خیالیة لا حقیقة لها کرجل له منقار أو فرس له جناحان أو ما یشبه الدببة وبعض الحيوانات أو غیر ذلك مما یتخیل لعموم الأدلة الممالہ علی تحریم التصویر“ (المفتی مرکز الفتویٰ بشرف ڈاکٹر عبد اللہ العقیق) (اگر صورت خیالی ہو اس کی کوئی حقیقت نہ ہو جیسے کوئی آدمی جس کے چونچ ہو یا کھوڑا جس کے دو پر ہوں یا زمین پر ریگنے والوں اور بعض حیوانات کی تصویر ہو یا اس کے علاوہ خیالی تصویر ہوں، سب پر تصویر کا حکم لگے گا اور حرمت کا قول ہوگا)۔

اس لئے اس عاجز کی رائے ہے کہ تشوہہ (صورت بگاڑنا) کے باوجود وہ تصویر ہے خواہ ممتہن ہو یا غیر ممتہن اور مضاہاۃ تخلیق اللہ واستہزاء وغیرہ مفاسد پر مشتمل ہو کر درست نہیں ہونا چاہئے۔

۵: ب- کارٹون کو ذریعہ آمدنی بنانا اور اس مقصد کے لئے ملازمت کرنا درست نہیں

ہونا چاہئے۔

۶: الف- جو اب اجزاء کے تحت مفصلاً گفتگو ہو چکی ہے، مقاصد اگر صالح ہوں لیکن وسائل حرام ہوں تو اس صورت میں وہ مقاصد بھی حرمت کے دائرہ میں آجاتے ہیں، احقر نے بارہا سنا کہ اس طرح کے پروگرام سے عبرت یا معاشرہ کی اصلاح تو دور رہی صرف ایک مضحکہ کی صورت ہوتی ہے، حاضرین پاٹ ادا کرنے والوں کے حلیے، بیعت اور ناز و ادا و اسلوب بیان پر

.....
عی لٹو ہو جاتے ہیں، اور جن مقاصد کی غرض سے یہ ڈراما مرتب ہو اس کی طرف توجہ یا توبالکل
نہیں ہوتی یا ہوتی ہے تو اس کی حیثیت صرف ضمنی اور جزوی، اس لئے اس عاجز کے نزدیک جواز
میں کلام ہے۔ ہاں اگر وسائل بھی درست ہوں اور ان محرمات سے خالی ہوں جن کی بابت احقر
ماقبل میں گفتگو کر چکا ہے تو معاشرہ کے مفاسد پر تنقید اور بہتر کاموں کی ترغیب کی غرض سے ڈرامہ
اسٹیج کیا جاسکتا ہے۔

سیر و تفریح - جائز و سائل اور شرعی ضوابط

ڈاکٹر سید اسرار الحق سبیلی ☆

۱۔ مزاح، لطیفہ گوئی اور مزاحیہ مشاعرہ:

الف۔ مزاح کا حکم:

شریعت میں مزاح جائز ہے، کئی احادیث میں آنحضور ﷺ کا اپنے اصحاب سے مزاح کرنا ثابت ہے، مثلاً رسول اللہ ﷺ سے ایک صحابی نے سواری کا جانور مانگا، تو آپ ﷺ نے فرمایا: میں تمہیں اونٹنی کا ایک بچہ دوں گا، وہ صحابی کہنے لگے: میں اونٹنی کا بچہ لے کر کیا کروں گا؟ تو رسول اللہ ﷺ نے فرمایا: ”وہل تلد الإبل إلا النوق“ (رواہ الترمذی و ابوداؤد، معشقاۃ ۳/۱۶۲) (اونٹ کو بھی تو اونٹنیاں ہی جنم دیتی ہیں، یعنی جو ان اونٹ بھی تو اپنی ماں کا بچہ ہوتا ہے)۔

البتہ اس کی کچھ حدود ہیں:

۱۔ مزاح میں جھوٹ نہ بولا جائے، جیسا کہ روایت میں ہے: ”عن أبی ہریرۃ قال: قالوا: یا رسول اللہ! إنک تداعبنا؟ قال: إني لا أقول إلا حقاً“ (رواہ الترمذی، معشقاۃ المصاحح ۳/۱۶۲) (سیدنا ابو ہریرہ سے روایت ہے کہ صحابہ نے کہا: اے اللہ کے رسول! آپ ﷺ بھی ہم سے مزاح فرماتے ہیں؟ آپ ﷺ نے فرمایا: میں حق کے سوا کچھ نہیں بولتا ہوں)۔

☆ لکچر گورنمنٹ، جونیر کالج، گلشہر، آبان، ضلع میدک، آندھرا پردیش۔

۲- مزاح میں کسی کی دل آزاری نہ ہو، حدیث میں ایسے مزاح سے منع کیا گیا ہے جس میں کسی کی دل آزاری اور اذیت پہنچانے کا ارادہ ہو:

”عن ابن عباسؓ عن النبی ﷺ قال: لا تمار أخاک ولا تمازحه، ولا تعده موعداً فتخلفه“ (ترمذی، مشکاۃ ۳/۲۱۷)۔

(سیدنا ابن عباسؓ روایت کرتے ہیں کہ نبی ﷺ نے ارشاد فرمایا: اپنے بھائی سے نہ جھگڑو، اس کے ساتھ (تکلیف دہ) مزاح نہ کرو، اور اس سے وعدہ کر کے وعدہ خلافی نہ کرو)۔

۳- مزاح میں فحش کوئی اور گناہ کی بات نہ ہو، آج کل کچھ لوگوں نے فحش کوئی اور بے حیائی کی بات کو مزاح سمجھ لیا ہے، یہ درست نہیں ہے، فتاویٰ عالمگیری میں ہے:

”لا بأس بالمزاح بعد أن لا يتكلم إلا نسان فيه بكلام يائثم به“ (الفتاویٰ الہندیہ ۳/۵۲) (مزاح کوئی میں کوئی حرج نہیں ہے، جب کہ آدمی ایسی بات نہ کہے جس میں گناہ ہو)۔

ب- سزاجیہ پروگرام اور مزاجیہ مشاعرہ:

مذکورہ حدود کے ساتھ مزاجیہ پروگرام اور مزاجیہ مشاعرہ درست ہوگا، بشرطیکہ اتنا لمبا پروگرام نہ ہو کہ نماز، روزہ اور فرائض دین و دنیا میں کوتاہی ہو، مسلم اور ترمذی کی روایت میں ہے:

”عن جابر بن سمرة قال: كان رسول الله ﷺ لا يقوم من مصلاه الذي يصلي فيه الصبح حتى تطلع الشمس، فإذا طلعت الشمس قام، وكانوا يتحدثون فيأخذون في أمر الجاهلية فيضحكون ويتبسم ﷺ“ رواه مسلم وفي رواية للترمذي: يتناشدون الشعر“ (مشکاۃ المصابیح ۳/۲۰۶)۔

(سیدنا جابر بن سمرةؓ روایت کرتے ہیں کہ رسول اللہ ﷺ فجر کی نماز کے بعد مصلیٰ سے نہیں اٹھتے، جب تک سورج نہ نکل جاتا، جب سورج نکل جاتا تو اٹھتے، اور دوسرے حضرات گفتگو کرنے لگتے، اور زمانہ جاہلیت کی بات میں لگ جاتے، تو ہنسنے لگتے، اور آپ ﷺ مسکراتے، یہ مسلم کی روایت ہے، اور ترمذی کی روایت میں ہے اشعار پڑھتے)۔

فتاویٰ عالمگیری میں ہے:

”وإنشاد ما هو مباح من الأشعار لا بأس به، وإذا كان في الشعر صفة المرأة إن كانت امرأة بعينها وهي حية يكره، وإن كانت ميتة لا يكره، وإن كانت مرسله لا يكره، وفي النوازل: قراءة شعر الأديب إذا كان فيه ذكر الفسق والخمر والغلام يكره، والاعتماد في الغلام على ما ذكرنا في المرأة، كما في المحيط: قيل: أن معنى الكراهة في الشعر أن يشتغل الإنسان به فيشغله عن قراءة القرآن والذكر، أما إذا لم يكن فلا بأس به“ (الفتاوى الهندية ۵/ ۳۵۲)۔

(مباح قسم کے اشعار پڑھنے میں کوئی مضائقہ نہیں، اور جب شعر میں عورت کا وصف ہو، اگر متعینہ عورت ہو اور زندہ ہو تو مکروہ ہے، اگر مردہ ہو تو مکروہ نہیں، اگر نامعلوم عورت ہو تو بھی مکروہ نہیں، ”نوازل“ میں ہے کہ اديب کا شعر پڑھنا جب کہ اس میں فسق، شراب اور غلام کا ذکر ہو تو مکروہ ہے، اور غلام کو عورت پر قیاس کیا گیا ہے، جیسا کہ ”محیط“ میں ہے، کہا گیا ہے کہ شعر میں کراہت کا مقصد یہ ہے کہ انسان اس میں مشغول ہو کر قرآن کی تلاوت اور ذکر سے غافل ہو جائے، البتہ جب ایسا نہ ہو تو کوئی حرج نہیں ہے)۔

ح مزاجیہ کہانیاں لکھنا اور خرید و فروخت کرنا:

مزاجیہ کہانیاں یا مضامین لکھنے کا مقصد مندرجہ ذیل ہوتا ہے:

تفریح طبع، ملک کے سیاسی، معاشی، سماجی، عدالتی اور تعلیمی نظام پر طنز، جہالت اور اندھی تقلید پر تنقید، برائی اور بے حیائی کے کاموں سے نفرت دلانا، اس کے لئے فن کار سنجیدہ مضمون لکھنے کے بجائے طنز مزاح کا سہارا لینا ہے، جیسے: اکبر الہ آبادی، رشید احمد صدیقی، پطرس بخاری اور شوکت تھانوی وغیرہم نے مذکورہ مقاصد کے حصول کے لئے مزاح و طنز کا سہارا لیا ہے، اور موجودہ دور کے تقریباً مزاجیہ قلم کار جاز تفریح طبع اور اصلاح و تنقید کے لئے مزاجیہ نظم، نثر یا کہانی لکھتے ہیں، اس لئے اگر ان میں گناہ اور بے حیائی کی باتیں نہ ہوں تو انہیں لکھنے، پڑھنے،

شائع کرنے اور خرید و فروخت میں کوئی حرج نہیں ہونا چاہئے، علامہ حصکھی لکھتے ہیں:

”وَأَشْعَارُ الْعَرَبِ لَوْ فِيهَا ذِكْرُ الْفَسْقِ تَكَرَّرَ، انْتَهَى، أَوْ لِتَغْلِيظِ الْمَذْنِبِ كَمَا فِي الْإِخْتِيَارِ، أَوْ لِلِاسْتِحْلَالِ كَمَا فِي النِّهَايَةِ“ (عرب کے اشعار میں اگر گناہ کی باتوں کا ذکر ہو تو مکروہ ہے، یا گناہ کی شدت ہو جیسا کہ ”اختیار“ میں ہے، یا گناہ کو حلال سمجھا گیا ہو، جیسا کہ ”نہایہ“ میں ہے)۔

اور علامہ ابن عابدین ثامی لکھتے ہیں:

جان لو کہ ان اشعار کا کہنا حرام ہے جن میں فحش کلامی یا کسی مسلم کی بجو ہو، یا اللہ تعالیٰ، رسول اللہ ﷺ، یا صحابہ پر بہتان ہو، یا خود ستائی، جھوٹ، مذموم تفاخر، یا نسب پر اعتراض ہو، اسی طرح جس میں کسی متعین امر یا عورت کا وصف بیان کیا گیا ہو، جب کہ وہ زندہ ہوں، کیوں کہ کسی متعین زندہ عورت اور کسی متعین زندہ خوب رو امر دکا وصف بیان کرنا نہ مردوں کے درمیان جائز ہے، نہ تنہائی میں، البتہ مردہ یا غیر متعین عورت کا وصف بیان کرنے میں کوئی حرج نہیں ہے (رد المحتار ۹/۳۲۶)۔

د- لطیفہ گوئی اور مزاح نویسی کو پیشہ بنانا:

لطیفہ گوئی اور مزاح نویسی کو پیشہ بنانا درست نہیں ہے، حدیث میں ہے:

”عَنْ بَهْزِ بْنِ حَكِيمٍ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ ﷺ: وَيْلٌ لِمَنْ يَحْدُثُ فِيكَذِبٍ لِيُضْحِكَ بِهِ الْقَوْمَ، وَيْلٌ لَهُ، وَيْلٌ لَهُ“ (رواہ احمد و الترمذی، و ابوداؤد و الداری، مشکاة المصابیح ۲/۲۱۳)۔

(بہز بن حکیم اپنے والد اور دادا کے واسطے سے روایت کرتے ہیں کہ رسول اللہ ﷺ نے فرمایا: اس شخص کے لئے بلاکت ہے جو جھوٹ بیان کرے، تاکہ اس سے لوگوں کو ہنسائے، اس کے لئے بلاکت ہے، اس کے لئے بلاکت ہے)۔

اس حدیث کے تحت ما اعلیٰ قاری لکھتے ہیں:

”قال الغزالی: وحينئذ ينبغي أن يكون من قبيل مزاح رسول الله ﷺ، فلا يكون إلا حقاً، ولا يوذى قلباً، ولا يفرض فيه، فإن كنت أيها السامع تقتصر عليه أحياناً على الدور فلا حرج عليك، ولكن من الغلط العظيم أن يتخذ الإنسان حرفة ويواظب عليه ويفرض ثم يتمسك بفعل رسول الله ﷺ“ (المرآة على بائس الامم ص ۳۱۳)۔

(امام غزالی نے فرمایا: مناسب ہے کہ مزاح، رسول اللہ ﷺ کے مزاح کے قبیل سے ہو، جو بالکل سچ ہو، دل آزاری نہ ہو، اور اس پر کوئی حرج نہیں، لیکن بڑی غلطی ہوگی کہ لوگ اس کو پیشہ بنالیں، ہمیشہ اسے اختیار کریں، اس میں زیادتی کریں اور پھر رسول اللہ ﷺ کے عمل سے استدلال کریں)۔

اسی طرح مزاح نویسی یا لطیفہ کوئی پر معاوضہ طے کر لیا گیا ہو تو درست نہیں ہوگا، لیکن بلا شرط اگر خوشی سے دیا گیا ہو تو لیما جائز ہوگا۔

”امرأة نانحة أو صاحب طبل أو مزمار اكتسب مالا قال: إن كان على شرط رده على أصحابه إن عرفهم، يريده بقوله: على شرط، إن شرطوا لها في أوله مالا بإزاء النباحة أو بإزاء الغناء، وهذا لأنه إذا كان الأخذ على الشرط كان المال بمقابلة المعصية، فكان الأخذ معصية، والسبيل في المعاصي ردها... أما إذا لم يكن الأخذ على شرط لم يكن الأخذ على معصية والدفع حصل من المال برضاه فيكون له ويكون حلالاً“ (الفتاوى الهندية ۵/۳۳۹)۔

(نوحہ کرنے والی عورت یا طبلہ یا موسیقی بجانے والے نے مال کمایا، تو اگر مطالبہ کر کے حاصل کیا ہو تو اس کے مالکوں کو لوٹائے، جب کہ ان کو پہچانتا ہو، یعنی شروع میں شرط لگا کر نوحہ اور گانے کے مقابلہ مال کا مطالبہ کیا ہو، کیوں کہ جب شرط لگا کر لیا، تو مال گناہ کے مقابلہ میں ہو، تو لیما گناہ ہوا اور گناہ کی صورت میں اس کو لوٹانا ضروری ہوا، البتہ جب شرط کے ساتھ لیما نہ ہو تو گناہ کے کام پر لیما نہیں ہوا، بلکہ مالک کی رضامندی سے حاصل ہوا، تو وہ اس کے لئے حلال ہوگا)۔

ہمزاجیہ ڈرامہ اور ہنسی کی محفل:

تفریح طبع کے لئے مزاجیہ ڈرامے کا پروگرام منعقد کیا جاتا ہے، اس کا مقصد صرف ہنسنا اور ہنسانا ہوتا ہے، ایسے ڈرامے کا لکھنا، اس کا پروگرام کرنا اور اس کا دیکھنا درست نہیں ہے۔ اسی طرح خاص طور پر ہنسنے کے پروگرام رکھے جاتے ہیں، اور لوگ بہ تکلف قہقہے لگاتے ہیں، اور دیر تک ہنسنے کی کوشش کرتے ہیں، ایسے پروگرام منعقد کرنا بھی جائز نہیں ہوگا، اللہ تعالیٰ کا ارشاد ہے:

”فلیضحکوا قليلاً وليبكوا كثيراً“ (ابوبہ ۸۲) (چاہئے کہ وہ کم ہنسیں اور زیادہ روئیں)۔

اس میں کوئی شک نہیں کہ ہنسنے سے انسان کی صحت پر اچھا اثر قائم ہوتا ہے، اور غم میں گھٹنے سے بڑی بڑی بیماریاں پیدا ہوتی ہیں، اس کا علاج انفرادی طور پر خوش رہ کر اور خوش مزاجی کو اپنا کر کیا جاسکتا ہے نہ کہ باضابطہ ہنسی کی محفل منعقد کر کے، ”زیادہ ہنسنے سے دل مردہ ہو جاتا ہے“۔ بعض مرتبہ زیادہ ہنسنے سے ہارٹ فیل ہو کر موت بھی واقع ہو جاتی ہے۔

۲- کھیل کود- اصول اور احکام:

الف- کھیل کے جائز اور ناجائز ہونے کے اصول:

حدیث میں تین طرح کے کھیلوں کے سوا تمام کھیلوں کو باطل قرار دیا گیا ہے: ”کل شیئ یلہو بہ الرجل باطل، إلا رمیہ بقوسہ وتادیبہ فرسہ وملاعبتہ امرأۃ، فیانہن من الحق“ (رواہ الترمذی وابن ماجہ... ۳۳۷)۔

(ہر وہ چیز جس سے آدمی کھیلتا ہے، باطل ہے، سوائے تیر اندازی، گھوڑے کی تربیت اور بیوی کے ساتھ کھیلنے کے، کیوں کہ یہ حق ہیں)۔

احادیث اور فقہ کی روشنی میں کھیل کے جائز اور ناجائز ہونے کے سلسلہ میں مندرجہ ذیل اصول واضح ہوتے ہیں:

- (۱) ایسا کھیل ہو جس سے نشانہ بازی کی مشق ہو۔
 (۲) جس کھیل سے آلہ جہاد کی تیاری ہو۔
 (۳) اپنے گھر والے کے ساتھ کھیل ہو، غیر محرم کے ساتھ نہ ہو۔
 (۴) کھیل سے جسمانی ورزش مقصود ہو، محض لہو و لعب اور سرمستی کا ارادہ نہ ہو: ”إن أراد بها التلهی بکفره ذلک ویمنع عنه، وإن أراد تحصیل القوة لیقدر علی المقاتلة مع الکفرة فإنه یجوز ویثاب علیه“ (الفتاویٰ الہندیہ ۳۵۲/۵)۔
 (۵) ایسا کھیل ہو جو مختصر وقت میں مکمل ہو جائے، جس سے جماعت کی نماز اور دوسری عبادت نہ چھوٹے، کیوں کہ حدیث میں ہے کہ جو چیز تم کو اللہ کی یاد سے غافل کر دے وہ جو ہے: ”ما ألهاکم عن ذکر الله فهو میسر“ (آخر جہ لہجہ فی شعب الایمان ۲۳۲/۵، جمع فی کتاب التہذیب، طبری فی تفسیرہ ۳۶۰/۲)۔

- (۶) ایسا کھیل نہ ہو جس میں انسان یا جانور کو اذیت پہنچانے کا ارادہ ہو، جیسے مرغ بازی، بٹیر بازی، بھینس کی لڑائی، مل فائٹنگ اور فری اسٹائل کشتی وغیرہ ناجائز کھیل ہیں، حدیث میں جانور کو باندھ کر نشانہ بازی سے منع کیا گیا ہے اور ایسا کرنے والوں پر لعنت کی گئی ہے:
 عن سعید بن جبیر قال: ”مر ابن عمر بفتیان من قریش قد نصبوا طیراً وهم یرمونہ، وقد جعلوا لصاحب الطیر کل خاطئة من نبلہم، فلما رأوا ابن عمر تفرقوا، فقال ابن عمر: من فعل ہذا، لعن الله من فعل ہذا، إن رسول الله ﷺ لعن من اتخذ شیئاً فیہ الروح غرضاً“ (صحیح مسلم ۱۵۳/۲)۔

(سیدنا سعید بن جبیر روایت کرتے ہیں کہ سیدنا ابن عمرؓ کا گزر قریش کے چند نوجوانوں کے پاس سے ہوا، وہ لوگ پرندے کو باندھ کر اس پر تیر اندازی کر رہے تھے، انہوں نے پرندے کے مالک کے لئے ہر غلط نشانہ پر ایک تیر مقرر کیا تھا، انہوں نے جب سیدنا ابن عمرؓ کو دیکھا تو منتشر ہو گئے، ابن عمرؓ نے فرمایا: کس نے ایسا کیا؟ جس نے ایسا کیا اس پر اللہ کی لعنت ہے، اللہ کے

رسول ﷺ نے ایسے شخص پر لعنت بھیجی ہے جو کسی ذی روح کو نشا نہ بنائے۔

(۷) مردوں کے لئے زنا نہ کھیل اور عورتوں کے لئے مردانہ کھیل جائز نہیں ہے، کیوں کہ حدیث میں مرد و عورت کو ایک دوسرے سے مشابہت اختیار کرنے پر لعنت کی گئی (بخاری ۲/۸۷۳ کتاب اللباس باب اللہمہیں بالنساء) جیسے عورتوں کا کبڈی، کرکٹ اور ہاکی کھیلنا۔

(۸) کھیل میں جوا، سٹہ بازی اور میچ فلنگ نہ ہو، جو اس کی حرمت قرآن مجید میں صاف طور پر بیان کی گئی ہے (المائدہ: ۹۰)۔

ب۔ کھیل میں ساتر لباس کی رعایت:

آج کل کھیلوں کے لئے مخصوص یونی فارم لازم ہے، جس میں ستر کا خیال نہیں رکھا جاتا ہے، مسلمانوں کے لئے کھیلوں میں حصہ ستر کو چھپانا لازم ہے، کھیل کے وقت بھی ستر کا کچھ حصہ کھولنے کی گنجائش نہیں ہے، مرد کا ستر ناف سے لے کر گھٹنے تک ہے، جب کہ عورت کا ستر پورا جسم ہے، عورت کے لئے مردوں کے سامنے یا مردوں کے ساتھ کھیلنا جائز نہیں، عورتیں دوسری عورتوں کے درمیان کھیل سکتی ہیں، جب کہ ناف سے لے کر گھٹنے تک کا حصہ چھپا ہوا ہو، ستر کے حصہ کو چھپائے بغیر کھیلنا حرام ہے، کیوں کہ ستر کا چھپانا فرض ہے، اور یہ اللہ کے حق کے ساتھ بندہ کا بھی حق ہے (دیکھئے: ہدایہ ۱/۹۲-۹۶)۔

ج۔ مستحب اور مکروہ کھیل:

مستحب کھیل:

(۱) تیر اندازی: حدیث میں تیر اندازی سیکھنے کی بڑی تاکید آئی ہے، اور اس کو سیکھ کر چھوڑ دینے پر وعید آئی ہے، ”ألا إن القوة الرمی - رواہ مسلم: من علم الرمی ثم ترکہ فلیس منا أو قد عصی، (رواہ مسلم: ۳۳۶۶)۔

تیر اندازی میں بندوق وغیرہ سے نشا نہ بازی بھی شامل ہوگی۔

(۲) گھوڑ دوڑ: آنحضرت ﷺ نے گھوڑ دوڑ کو پسند فرمایا ہے اور گھوڑ دوڑ کا مقابلہ

کروایا ہے:

عن عبد الله بن عمر "أن رسول الله ﷺ سابق بين الخيل التي أضمرت من الحفيا وأملها ثنية الوداع، وبينهما ستة أميال، وسابق بين الخيل التي لم تضم من الثنية إلى مسجد بني زريق، وبينهما ميل" (متفق عليه، مشكاة ۳۳۶)۔
(سیدنا عبد اللہ بن عمرؓ سے روایت ہے کہ رسول اللہ ﷺ نے تیز اور چھریرے قسم کے گھوڑوں کی مقام حنیہ سے ثنیۃ الوداع تک دوڑ لگوائی، ان کے درمیان چھ میل کا فاصلہ ہے، اور جو گھوڑے چھریرے نہیں تھے، ان کے درمیان ثنیہ سے مسجد بنی زریق تک دوڑ لگوائی، ان کے درمیان ایک میل کا فاصلہ ہے)۔

(۳) اونٹ کی دوڑ: آنحضرت ﷺ کا ارشاد ہے:

"لا سبق إلا في نصل أو خف أو حافر" (رواہ الترمذی و ابوداؤد و النسائی، مشكاة ۳۳۷)۔
(تیر، خف، اونٹ کا) یا کھر (گھوڑے کا) کے علاوہ دوسری چیزوں میں مقابلہ جائز نہیں ہے)۔

(۴) دوڑ: آنحضرت ﷺ کا خود دوڑ لگانا ثابت ہے (دیکھئے: ابوداؤد، باب اسبق علی الرجل)۔

(۵) کشتی: اسلام میں کشتی کی حوصلہ فزائی کی گئی ہے، رکازہ عرب کے مشہور پہاڑوں

تھے، انہوں نے آپ ﷺ کو مقابلہ کی دعوت دی، مقابلہ میں رکازہ کو شکست ہوئی اور اسی سے

انہوں نے اسلام قبول کر لیا (دیکھئے: نیل الاوطار ۸۸/۹۲، رد المحتار ۹۳/۳)۔

لیکن کشتی سے مراد یہاں صرف ایسی کشتی ہے جس میں مقابل کوزمین پر چت کر دیا جائے، مرو چہری اسٹائل کشتی مراد نہیں، جس میں مخالف پر آزادانہ تکلیف دہ حملہ کیا جاتا ہے، یہ جائز نہیں۔

(۶) تیراکی: آپ ﷺ نے بچوں کو تیراکی سکھانے کی ترغیب دی ہے، اور ایک

روایت میں تین کھیلوں کے ساتھ تیراکی کی بھی اجازت ہے (دیکھئے: الجامع الصغیر مع فیض القدر ۵/ ۲۳ بحوالہ قاسوس الفقہ ۵۸۹/۳)۔

جائز کھیل:

کبڈی، فٹ بال، ہاکی، لوڈو، کرائے، بیڈمنٹن، ٹینس اور ٹیبل ٹینس وغیرہ، کیوں کہ ان کھیلوں سے عموماً دوڑ اور جسمانی ورزش کا فائدہ حاصل ہوتا ہے۔ علامہ شامی لکھتے ہیں:

”وأما المسابقة بالبقر والسفن والسباحة فظاهر كلامهم الجواز، ورمي البندق والحجر كالرمي بالسهم، وأما إشالة الحجر باليد وما بعده فظاهر أنه إن قصد به التمرون والتقوى على الشجاعة لا بأس به“ (رد المحتار ۲/ ۳۹۳)۔

(بہر حال گائے، کشتی اور تیراکی میں مقابلہ جائز ہے، اور غلیل اور پتھر کا پھینکنا تیر پھینکنے کی طرح ہے، بہر حال ہاتھ سے پتھر بلند کرنا تو بظاہر اس سے مشق اور بہادری کی قوت پیدا کرنا ہو تو اس میں کوئی حرج نہیں ہے)۔

مکروہ اور ناجائز کھیل:

شطرنج، کیرم بورڈ، تاش، کرکٹ، فیری اشاکل کشتی، مرغ بازی، تیر بازی، بھینسوں کی لڑائی اور رقص وغیرہ ناجائز کھیل ہیں، اللہ تعالیٰ کا ارشاد ہے:

”يا أيها الذين آمنوا إنما الخمر والميسر والأنصاب والأزلام رجس من عمل الشيطان فاجتنبوه لعلكم تفلحون“ (المائدہ: ۹۰)۔

(اے ایمان والو! بلاشبہ شراب، جوا، بت اور پانسے، یہ سب ناپاک اور شیطانی کام ہیں، ان سے بچتے رہو، تاکہ تم کامیاب ہو جاؤ)۔

اس آیت کے تحت علامہ قرطبی لکھتے ہیں:

”هذه الآية تدل على تحريم اللعب بالنرد والشطرنج قماراً أو غير قمار“ (الجامع لاحكام القرآن ۶/۱۸۸)۔

(یہ آیت نرد اور شطرنج کھیلنے کی حرمت کو بتاتی ہے، چاہے اس میں جو اہو یا نہ ہو)۔
اور فتاویٰ عالمگیری میں ہے:

”ويكره اللعب بالشطرنج والنرد، وثلاثة عشر وأربعة عشر، وكل لهُو ما سوى الشطرنج حرام بالإجماع“ (الفتاویٰ الہندیہ ۵/۳۵۲) (شطرنج، نرد، تیرہ، چودہ سے کھیلنا مکروہ ہے، اور شطرنج کے سوا تمام کھیل بالاتفاق حرام ہیں)۔

د- کھیل میں پیسے کی شرط:

کھیل میں ہار جیت کے وقت پیسے کی شرط ہو تو اس کے جائز ہونے کی صورت درج ذیل ہے:

(۱) جائز کھیل ہو۔

(۲) کھیل کے فریقین میں جیتنے کا احتمال ہو، یعنی وہ کھیل کھیلنے کی صلاحیت ہو، تاکہ سب بازی اور فریق مخالف کو فائدہ پہنچا کر اس سے رشوت حاصل کرنے کا امکان نہ ہو۔

(۳) شرط یک طرفہ ہو، اگر دو طرفہ شرط ہو تو یہ صورت ناجائز اور قمار میں شامل ہے۔

(۴) شرط دو طرفہ ہو، لیکن ایک تیسرے شخص کو کھیل میں شامل کر لیا جائے کہ اگر وہ جیت جائے تو دونوں فریق کی طرف سے اسے رقم ملے گی، لیکن اگر تیسرا شخص ہار جائے تو اسے کچھ بھی دینے کی ضرورت نہیں ہوگی۔

(۵) انعام حکومت یا کھیل منعقد کرنے والے کی طرف سے ہو تو یہ مطلق جائز ہے، چاہے صرف جیتنے والے کو انعام دیا جائے یا ہارنے والے کو بھی کچھ دیا جائے۔ علامہ کا سانی وضاحت کرتے ہیں:

”... ومنها: أن يكون الخطر فيه من أحد الجانبين، إلا إذا وجد فيه

محللاً، حتی لو كان الخطر من الجانبين جميعاً ولم يدخل فيه محللاً لا يجوز، لأنه معنى القمار، ... وكذلك إذا كان الخطر من الجانبين ولكن أدخل فيه محللاً بأن كانوا ثلاثة، لكن الخطر من الاثنين منهم ولا خطر من الثالث، بل إن سبق أخذ الخطر، وإن لم يسبق لا يغرم شيئاً، فهذا مما لا بأس به أيضاً، وكذلك ما يفعله السلطان... ومنها: أن تكون المسابقة فيما يحتمل أن يسبق... حتى لو كانت فيما يعلم أنه "لا" يسبق غالباً لا يجوز، لأن معنى التحريض في هذه الصورة لا يتحقق فبقى الرهان التزام المال بشرط لا منفعة فيه فيكون عبثاً ولعباً" (بدايع المنافع ۵/ ۳۰۵-۳۰۶)۔

(اس کے جائز ہونے کی شرطوں میں سے ہے کہ شرط دو فریقوں میں سے کسی ایک کی طرف سے ہو، مگر یہ کہ کسی تیسرے کو شامل کر لے، یہاں تک کہ اگر شرط دو طرفہ ہو اور درمیان میں کوئی نہ ہو تو ناجائز ہے، کیوں کہ یہ قمار کے معنی میں ہے، اسی طرح جب شرط دو طرفہ ہو، لیکن ایک آدمی کو شامل کر لیا اور رقم ان میں سے دو آدمیوں کی طرف سے ہو، تیسرے کی کوئی رقم نہ ہو، اگر تیسرا شخص جیت گیا تو وہ رقم لے لے گا، اگر وہ ہار گیا تو اس کو کچھ دینا نہ ہوگا، اس صورت میں بھی کوئی حرج نہیں، اور اسی طرح سلطان رقم کا اعلان کرے، اور ایک شرط یہ ہے کہ مقابلہ میں جیتنے کا احتمال ہو، یہاں تک کہ معلوم ہو کہ ایک فریق غالباً نہیں جیت سکتا تو جائز نہیں ہوگا، کیوں کہ اس صورت میں ترغیب کا مقصد حاصل نہیں ہوگا، اور مال کو ایسی شرط کے ساتھ مربوط کرنا ہوگا جس میں کوئی فائدہ نہیں ہے، تو یہ بے کار اور محض کھیل ہوگا)۔

ہ- کافی وقت ضائع کرنے والا کھیل:

ایسا کھیل جو اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والوں اور دیکھنے والوں کا کافی وقت ضائع ہوتا ہو، ایسا کھیل کھیلنا اور دیکھنا جائز نہیں ہوگا، جیسے: کرکٹ میچ اور خاص طور پر کرکٹ کا اسٹ میچ جو کم و بیش ایک ماہ چلتا رہتا ہے، کسی صورت

میں جائز نہیں ہو سکتا۔ اللہ تعالیٰ کا ارشاد ہے:

”أفحسبتم أنما خلقناكم عبثاً وأنكم إلينا لا ترجعون“ (المؤمنون: ۱۱۵)
(کیا تم نے یہ خیال کیا ہے کہ ہم نے تم کو بے کار پیدا کیا ہے اور تم ہمارے پاس لوٹائے نہیں
جاؤ گے؟)۔

اور حدیث میں ہے:

عن أبي برزة الأسلمي قال: قال رسول الله ﷺ: ”لا تزول قدما عبد
حتى يسأل عن عمره فيما أفناه وعن علمه فيما فعل وعن ماله من أين اكتسبه
وفيهما أنفقه وعن جسمه فيما أبلاه“ (سنن الترمذی ۶۷۲/۲)۔

(سیدنا ابو برزہ اسلمیؓ سے روایت ہے کہ رسول اللہ ﷺ نے ارشاد فرمایا: ”بندہ کے
دونوں قدم (قیامت میں اللہ تعالیٰ کے سامنے سے) ہٹ نہیں سکیں گے، یہاں تک کہ اس کی عمر
کے بارے میں اس سے نہ پوچھا جائے کہ عمر کس کام میں صرف کیا؟ اور علم کے بارے میں کہ علم پر
کتنا عمل کیا؟ اور مال کے بارے میں کہ کہاں سے کمایا اور کہاں خرچ کیا؟ اور جسم کے بارے میں
بھی پوچھا جائے گا کہ جسم کو کس مصروفیت میں لگایا؟)۔

و۔ کھیل دیکھنے کے لئے نکل کر خریدنا:

جس کھیل کا دیکھنا جائز ہو، اس کھیل کو دیکھنے کے لئے نکل کر خریدنا بھی جائز ہوگا، اور
جس کھیل کا دیکھنا جائز نہ ہو اس کو دیکھنے کے لئے نکل کر خریدنا بھی جائز نہیں ہوگا۔

۳۔ سیرو سیاحت:

الف۔ تفریحی مقصد کے لئے سفر:

تفریحی مقصد کے لئے ایک شہر سے دوسرے شہر یا ایک ملک سے دوسرے ملک کا سفر
جب کہ اس میں کثیر رقوم کا صرفہ ہوتا ہے، جائز ہوگا، کیوں کہ سفر کرنا فی نفسہ مباح ہے، اللہ تعالیٰ کا

ارشاد ہے:

”أولم يسيروا في الأرض“ (المومن: ۲۱) (کیا ان لوگوں نے ملک میں چل پھر کر نہیں دیکھا)۔

سفر سے بے شمار فائدے ہیں جو بغیر سفر کے حاصل نہیں ہو سکتے، مثلاً:

(۱) تاریخی، جغرافیائی، معاشی، سماجی، سیاسی اور نفسیاتی معلومات و مشاہدات۔

(۲) زندگی کے تجربات اور انسانوں کی پہچان۔

(۳) بچوں اور بڑوں میں خود اعتمادی اور سلیقہ مندی۔

آج کل تاریخی اور مشہور مقامات کی سیر تعلیم کا ایک حصہ قرار دیا گیا ہے، اور تعلیمی ادارہ کی طرف سے بچوں کو مشہور مقامات کی سیر کرائی جاتی ہے، لیکن ادارہ کی طرف سے دور مقامات کی سیر مشکل اور بعض مرتبہ خطرناک ہوتی ہے، اس لئے والدین اگر اپنی گنجائش کے پیش نظر بچوں کو اپنے ساتھ مشہور مقامات کی سیر کرائیں تو یہ سفر زیادہ محفوظ اور سود مند ہوگا۔

ب۔ پرخطر مقام کا سفر:

جس جگہ کے سفر میں جان و مال اور عزت و آبرو کا خطرہ ہو، ایسے سفر میں بال بچوں کو لے جانا اور خود جانا بھی جائز نہیں ہوگا، کیوں کہ جان و مال اور عزت و آبرو کا تحفظ شریعت کے اہم مقاصد ہیں، حدیث میں ہے:

عن أسامة بن زيد قال: قال رسول الله ﷺ: ”الطاعون رجز أرسل علي طائفة من بني إسرائيل أو علي من كان قبلكم، فإذا سمعتم به بأرض فلا تقدموا عليه وإذا وقع بأرض وأنتم بها فلا تخرجوا فراراً منه“ (متفق عليه صحیح ۱۳۵/۱۸)۔

(سیدنا اسامہ بن زید سے روایت ہے کہ رسول اللہ ﷺ نے ارشاد فرمایا: طاعون ایک عذاب ہے جو بنی اسرائیل پر یا تم سے پہلے لوگوں پر بھیجا گیا تھا، جب تم کسی علاقہ میں طاعون

کے بارے میں سنو تو وہاں مت جاؤ، اور جس علاقہ میں تم ہو وہاں طاعون آجائے تو طاعون سے بھاگتے ہوئے وہاں سے نہ نکلو۔

فتاویٰ عالمگیری میں ہے:

جب تجارت وغیرہ کے لئے سمندر میں کشتی پر سوار ہونے کا ارادہ ہو، تو اگر حالت یہ ہو کہ اگر کشتی ڈوب جائے تو خود کو کسی طرح غرق ہونے سے بچنا ممکن ہو، تو کشتی میں سوار ہونا جائز ہے، اور اگر کسی طرح بھی غرق سے بچنا ممکن نہ ہو تو سوار ہونا جائز نہیں ہے، اسی مسئلہ پر ہمارے مشائخ رحمہم اللہ نے دار الحرب میں امان کے ساتھ داخلہ کو قیاس کیا ہے، چنانچہ انہوں نے کہا کہ اگر داخل ہونے والا اس پوزیشن میں ہو کہ اگر مشرکین اس کو قتل کرنے کا ارادہ کریں، اور اس کے لئے قتل کا دفاع ممکن ہو تو داخل ہونا جائز ہے، اور اگر دفاع ممکن نہ ہو تو داخل ہونا جائز نہیں ہے، جیسا کہ ”ذخیرہ“ میں ہے (الفتاویٰ الہندیہ ۳۶۶/۵)۔

ج- تفریح کے مقام پر دکان لگانا:

جس مقام پر لوگ سیاحت کی غرض سے آتے ہیں، وہاں عموماً بعض غیر شرعی باتیں بھی دیکھنے میں آتی ہیں، ایسی جگہوں میں غیر شرعی باتوں سے بچتے ہوئے ازراہ تفریح جانا درست ہوگا، جب کہ اصلاً وہ جگہ سیاحت گاہ ہو، نہ کہ برائیوں کا اڈہ، اگر وہ برائیوں کا اڈہ بن جائے تو وہاں جانا درست نہیں ہوگا۔

اسی طرح وہاں جانے والوں کے لئے سواری کرایہ پر لگانا اور ایسے مقام پر اشیاء خورد و نوش فروخت کرنے کے لئے دکان لگانا درست ہوگا، کیوں کہ دکان لگانے پر نہ براہ راست معصیت پر تعاون ہے نہ بالراست، اگر ایسے مقام پر خورد و نوش کی چیزیں فروخت نہ کی جائیں تو لوگ اشیاء خورد و نوش دوسری جگہ سے خرید کر لے جائیں گے، البتہ وہاں جانے والوں کے لئے سواری کرایہ پر لگانے میں بالواسطہ تعاون ہے، جو بہت سے فقہاء کے نزدیک جائز ہے، علامہ ابن بزا زکردری (م: ۸۲۷ھ) لکھتے ہیں:

”آجر نفسه ليعصر لذمی خمرأ یکره ولو لبناء بیعة لا، لأن المعصية فی العصر یقام بعینه لا فی الثانی“ (فتاویٰ البر از میخ البندیہ ۳۵۹/۶)۔

(کسی نے ذمی کے لئے شراب نچوڑنے کی نوکری قبول کی، تو مکروہ ہے، اگر یہودی کی عبادت گاہ کی تعمیر کے لئے مزدوری کی تو مکروہ نہیں، کیوں کہ نچوڑنے میں معصیت بعینہ اس چیز کے ساتھ قائم ہے، جب کہ دوسری صورت میں نہیں)۔

۲- ٹور کمپنیاں قائم کرنا:

چوں کہ ٹور والوں کا مقصد تجارتی نقطہ نظر سے مسافروں کو ان کی منزل تک چھوڑنا ہوتا ہے، اس لئے اس طرح کی ٹور کمپنیاں قائم کرنا جائز ہوگا، علامہ شامی لکھتے ہیں:

”قال فی الخانیة: ولو آجر نفسه ليعمل فی الكنيسة ويعمرها لا بأس به، لأنه لا معصية فی عين العمل“ (رد المحتار ۲۷۷/۲)۔

(فتاویٰ خانہ میں ہے کہ اگر خود کو مزدوری پر رکھا، تاکہ کلیسا میں کام کرے اور اس کی تعمیر کرے، تو اس میں کوئی مضائقہ نہیں، کیوں کہ معصیت بعینہ اس عمل سے نہیں ہے)۔

البتہ خاص مندر، تیر تھگا ہوں اور چہ چوں کے لئے پوری گاڑی بک کرائی جائے تو ان زائرین کو لے جانا مناسب نہیں ہوگا، علامہ ابن بزاز لکھتے ہیں:

”استعمل الذمی مسلماً عن طریق البیعة لا یدلہ علیہا“ (فتاویٰ البر از میخ البندیہ ۳۵۹/۶) (ذمی نے کسی مسلمان سے یہودیوں کی عبادت گاہ (بیعہ) کا راستہ پوچھا تو وہ اس کی رہنمائی نہ کرے)۔

۳- فلم بندی کا حکم:

تاریخی اور دستاویزی فلمیں قرآن میں جن مقامات کا ذکر آیا ہے، ان مقامات کی فلم بندی، نیز تعلیمی مقاصد کے لئے فلم بندی کی گنجائش ہو سکتی ہے، تاکہ بچوں کو سمجھنے میں آسانی ہو،

جیسا کہ بچیوں کے لئے گڑیا کی اجازت ہے، علامہ نووی نے لکھا ہے:

”و اجمعوا علی منعه ما كان له ظل و وجوب تغییره، قال القاضی: إلا ما ورد فی اللعب بالبنات لصغار البنات والرخصة فی ذلك“ (شرح مسلم للنووی ۱۹۹/۳)۔
(سایہ دار تصویر کی حرمت پر علماء کا اجماع ہے، اور اس میں تغیر واجب ہے، مگر چھوٹی بچیوں کی گڑیوں کے بارے میں جو رخصت وارد ہوئی ہے)۔
البتہ اس میں ضروری ہے کہ: (۱) ساز اور موسیقی نہ ہو۔ (۲) خواتین کی تصویر نہ ہو۔

۵- کارٹون کا حکم:

الف- کارٹون بنانے کا حکم:

کارٹون دراصل شخصیات و واقعات کی ایک علامت ہوتی ہے، اس کا مقصد حالات حاضرہ پر طنز و مزاح اور تنقید ہوتا ہے، اس میں لوگوں کی بعینہ تصویر کے بجائے شخصیت کا عکس اور علامت ظاہر کی جاتی ہے، اور غور کرنے پر اصل شخصیت سمجھ میں آتی ہے، اس لئے یہ جائز ہونا چاہئے، فتاویٰ ہند یہ ہیں:

”لو كانت صغيرة بحيث لا تبدو للناظر إلا بتأمل لا يكره“ (فتاویٰ ہند یہ ۱۰۷/۱) (اگر تصویر اتنی چھوٹی ہو کہ دیکھنے والے کو غور کرنے کے بعد نظر آئے تو مکروہ نہیں)۔

ب- کارٹون بنانے کی ملازمت:

آج کل کارٹون صحافت کا ایک حصہ بن گیا ہے، اور سیاسی، سماجی، معاشی مسائل اور نا انسانی پر طنز و تنقید کا ایک بہترین ذریعہ ہے، اس لئے صالح تنقید اور حق و انصاف کے اظہار کے جذبہ کے تحت اس پیشہ کو اختیار کرنے میں مضائقہ نہیں، حدیث میں ہے:

”أفضل الجهاد كلمة عدل عند سلطان جائر“ (ابوداؤد: ۴۳۴۳) (ظالم بادشاہ کے پاس انصاف کی بات کہنا افضل جہاد ہے)۔

۶- ڈرامہ کا حکم:

”ڈراما“ یونانی زبان کا لفظ ہے، اور ایک مصور سے مشتق ہے، جس کے معنی ہیں ”کر کے دکھانا“، اس میں زندگی کے واقعات کو محض بیان کرنے کے بجائے کر کے دکھائے جاتے ہیں (ڈاکٹر سید طاہر حسین - انٹرنیٹ)۔

جس طرح صالح مقاصد کے حصول کے لئے تقریر اور تحریر، کا سہارا لیا جاتا ہے، اس سے موثر، واضح اور دل نشیں ذریعہ ڈراما ہے، لہذا بہتر کاموں کی ترغیب، حق و باطل کی تمیز اور معاشرہ کے مفاسد و منکرات پر تنقید کے لئے ڈرامے اہمیت رکھتے ہیں کوئی قباحت نہیں ہونی چاہئے، ہمارے دینی مدارس میں اس کی مثال مناظرہ کی مشق اور مکالمات ہیں، اللہ تعالیٰ کا ارشاد ہے:

”وجادلہم بالتي هي احسن“ (آئل: ۱۲۵) (اور ان کے ساتھ اچھے طریقہ سے

بحث کیجئے)۔ واللہ اعلم بالصواب۔

تفریحی امور اور کھیل کود کے شرعی احکام

مفتی اقبال احمد قاسمی ☆

تفریح کی حقیقت اور اس کی ضرورت:

تفریح کسی مخصوص عمل یا کھیل کا نام نہیں بلکہ دل کو بہلانے والا کوئی کام یا کلام خوش کن کوئی فعل و حرکت فرحت و نشاط پیدا کرنے والا کوئی عمل تفریح کا مصداق ہے۔

فیروز اللغات میں ہے:

تفریح: دل لگی، ہوا خوری، سیر فرحت، تفریح طبع، دل بہلا، وا، خوشی (فیروز اللغات / ۲۹۲)۔

علامہ قرطبی فرماتے ہیں:

”الفرح: لذة فی القلب یا دراک المحبوب“ (تفسیر قرطبی / ۵۲) (کسی محبوب

و مرغوب چیز سے حاصل ہونے والی لذت کا نام فرحت و خوشی ہے)۔

مفتی محمود اشرف عثمانی لکھتے ہیں:

”تفریح کے ٹھیک ٹھیک معنی فرحت حاصل کرنے اور جسم و روح کو فرحت پہنچانے کے

ہیں“ (محض لہو و لعب اور لغو حرکات کا نام تفریح نہیں) (تفریح کی شرعی حیثیت / ۱۳)۔

تفریح کے مقاصد:

قرآن و حدیث میں تفریح طبع کے جن مقاصد کو صراحتاً یا اشارتاً ذکر کیا گیا ہے ان کا

خلاصہ نمبر وار ذکر کیا جا رہا ہے، ان مقاصد کی روشنی میں تفریح کا مقام اور شریعت میں تفریح برائے

☆ صدر مدرس مدرسہ مظہر العلوم ہیکس، ممبئی، کانپور، یوپی۔

تفریح کے بجائے بامقصد تفریح کا پیغام، اس کا جواز اور استحباب بھی واضح ہو جاتا ہے۔

۱۔ تفریح کا پہلا مقصد ”راحت قلب“ ہے۔ حدیث میں ہے:

”روحوا القلوب ساعة فساعة“ (جامع صغیر بحوالہ احکام القرآن ۳/ ۱۹۵ للمنفی شنیع)
(قلوب کو وقتاً فوقتاً راحت فرحت پہنچاتے رہا کرو)۔

۲۔ تفریح کا دوسرا مقصد ”دفع حرج“ ہے، اگر تفریح کی اجازت بالکل منقطع ہو جائے تو بڑا حرج واقع ہو جبکہ ارشاد خداوندی ہے:

”ما جعل علیکم فی الدین من حرج“ (سورہ حج) (اللہ نے تم پر دین میں کوئی تنگی نہیں کی)۔

۳۔ تفریح کا تیسرا مقصد ”سہولت و آسانی“ کا مظاہرہ کرنا ہے۔ کڑوی دوا بھی شہد کے ساتھ بآسانی پیٹ میں پہنچائی جاسکتی ہے۔ تفریح میں دشواریات کی تلقین حکماء کا شیوہ رہا ہے اللہ رب اعزت بھی ”یسر“ کو پسند فرماتا ہے، ارشاد ہے:

”یرید اللہ بکم الیسر ولا یرید بکم العسر“ (المترجم ۱۸۵۵) (اللہ پاک تم پر آسانی برتنا چاہتا ہے تم پر سختی نہیں چاہتا)۔

۴۔ تفریح کا چوتھا مقصد ”دین کو خشونت سے بچانا“ ہے، جیسا کہ اس مقصد کی صراحت کرتے ہوئے رسالت مآب ﷺ نے حبشی بچوں کو اپنا کھیل جاری رکھنے کی اجازت مرحمت فرمائی، ارشاد ہے:

”حملوا یا بنی ارفدة حتی تعلم الیہود والنصارى ان فی دیننا فسحة“
(بحوالہ جامع صغیر: تفریح کی حیثیت از محمود اشرف ۱۵) (اے حبشی بچو! مجھے دیکھ کر کھیل چھوڑنے کی ضرورت نہیں) [کھیلتا کہ یہود و نصاریٰ کو پتہ چل جائے کہ ہمارے دین میں وسعت ہے]۔

بعض روایات میں یہ الفاظ آئے ہیں:

”الہوا والعبوا فانی اکره ان یری فی دینکم غلظة“ (بحوالہ فیض القدر شرح

المجمع المصغر ۳/۳۶، ایضاً سند احمد ۶/۱۱۶، کنز العمال ۱۵/۲۱۳) کھیلتے کودتے رہو کیونکہ میں اس بات کو ناپسند کرتا ہوں کہ تمہارے دین میں سختی نظر آئے۔

۵- تفریح کا پانچواں مقصد ”اکتاہٹ دور کرنا“ ہے، ایک روایت کے مطابق آپ ﷺ نے ارشاد فرمایا:

”القلب ممل كما تمل الأبدان فاطلبوا لها طرائق الحكمة“ (بحوالہ احکام القرآن للعلوی ۳/۱۹۵) (دل اسی طرح اکتانے لگتا ہے جیسے بدن تھک جاتے ہیں تو اس کے لئے حکمت کے راستے تلاش کیا کرو)۔

۶- تفریح کا چھٹا مقصد ”کسی مغموم دل کو خوش کرنا“ ہے، حضرت علیؓ فرماتے ہیں کہ رسول اللہ ﷺ جب اپنے کسی صحابی کو مغموم دیکھتے تو دل لگی کے ذریعہ اسے خوش فرماتے تھے، ماہی تباری نے علامہ نووی شارح مسلم کے حوالہ سے لکھا ہے:

”فيه نذب مثل هذا، وإن الإنسان إذ رأى صاحبه حزينا أن يحدثه، حتى يضحك أو يشغله ويطيب نفسه، ۵۱، وفي آداب المريدين للسهروردي عن عليؓ أنه قال: كان النبي ﷺ يسر الرجل من أصحابه إذا رآه مغموماً بالملامة“ (مرقاۃ شرح مشکوٰۃ ۱/۲۶۸، ایضاً تلمیح ۱۵/۵۷۵)۔

(اس میں اس بات کا انتخاب ہے کہ انسان جب کسی ساتھی کو مغموم پائے تو اس سے ہنسی اور تفریح کی کوئی بات کرے یا اس کو کسی کام میں مشغول کرے اور اس کے جی کو خوش کرے۔ علامہ سہروردی نے حضرت علیؓ سے نقل کیا ہے کہ نبی کریم ﷺ جب اپنے صحابہ میں کسی کو مغموم دیکھتے تو تفریح وغیرہ سے اس کو خوش کر دیتے)۔

۷- تفریح کا ساتواں مقصد ”چستی اور نشاط کے ساتھ باہمت و توانا رہنا“ ہے۔ حدیث میں ہے: ”مومن قوی کمزور مومن کے مقابلہ میں زیادہ بہتر ہے اور اللہ کو زیادہ محبوب ہے“ (مشکوٰۃ)، اسی طرح ارشاد نبوی ہے کہ مسرت و خوشی اللہ کے انعامات میں سے ایک نعمت ہے، اسی

لئے حکم ہے کہ جب کسی مومن کو خوش دیکھو تو اس کو یوں دعا دو ”أضحک اللہ“ (اللہ پاک تم کو ہنساتا رکھے خوش و خرم رکھے)۔

۸- تفریح کا آٹھواں مقصد ”اظہار محبت“ ہے، کنز العمال میں ہے کہ رسول اللہ ﷺ نے ارشاد فرمایا کہ ”اللہ تعالیٰ اس بات کو پسند فرماتے ہیں کہ مرد اپنی بیوی کے ساتھ کھیلے اور اس کی وجہ سے جب مرد اپنی بیوی کو محبت سے دیکھتا ہے اور بیوی محبت سے شوہر کو دیکھتی ہے تو اللہ تعالیٰ دونوں کو رحمت کی نگاہ سے دیکھتے ہیں (کنز اعمال ۱۶/۲۷۶)۔“

۹- تفریح کا نواں مقصد ”تنشیط اذہان“ اور ذہانت کا امتحان ہے، حدیث کی کتابوں میں بطور تفریح کے ایسے جو بات منقول ہیں جس سے انسان کی ذہانت کو بھی اجاگر کیا گیا ہے، ایک شخص نے رسالت مآب ﷺ سے ایک سواری کی درخواست کی، آپ ﷺ نے فرمایا کہ میں اونٹنی کا بچہ دے سکتا ہوں، سائل نے عرض کیا کہ اونٹنی کے بچہ سے بھلا کیا ہوگا؟ آپ ﷺ نے فرمایا کہ ہر اونٹ اونٹنی کا بچہ ہی تو ہوتا ہے (ترمذی عن ابن ماجہ فی امر اہل ۲۰/۲۰۰)، اسی طرح ایک بوڑھی خاتون سے آپ کا یہ فرمانا کہ بوڑھی عورت جنت میں داخل نہ ہوگی، اس پر وہ بوڑھی رونے لگی آپ نے اس کی وضاحت فرمادی (ابوداؤد باب امر اہل)، دراصل یہ جو بات ذہن کو ورزش کرانے میں بھی اہم رول ادا کر رہے ہیں تفریح کی تفریح ہے اور سبقت ذہنی اور سرعت انتقال ذہنی کی مشق بھی۔

۱۰- تفریح کا دسواں مقصد ”بے تکلفی اور شفقت“ کا اظہار کر کے جھجک کو دور کرنا ہے، بڑوں کا اپنا رعب ہوتا ہے، ان کی ہیبت چھوٹوں کو استفادہ میں مشکل پیدا کرتی ہے، تفریح کے ذریعہ یہ حجاب ٹوٹتا ہے اور جھجک ختم ہو کر چھوٹے بڑے باہم بے تکلف استفادہ کے لائق ہو جاتے ہیں، اسی لئے آنحضرت ﷺ اپنے چھوٹوں سے تفریحی جملے کہہ دیا کرتے تھے، مثلاً ایک صاحب سے آپ نے مزاحاً فرمایا: ”اے دوکانوں والے“ (ابوداؤد عن ابن ماجہ باب امر اہل)۔

آنحضرت ﷺ کے اسوہ حسنہ میں وقتاً فوقتاً مثالیں تفریح کی ملتی ہیں اس میں یہ پہلو

بھی ملو نظر آتا ہے کہ صحابہ بے تکلف ہو کر اپنی بات کہہ سکیں، واللہ اعلم۔
تفریح کی حقیقت اور اس کی ضرورت نیز اس کے مقاصد بالا کی روشنی میں تفریح کا
جواز و انتخاب ثابت ہوا لیکن تفریحی امور کی تفصیل اور تفریحی امور میں کون سے امور جائز اور کون
ناجائز ہیں اس کی بحث انشاء اللہ آگے آرہی ہے۔

احادیث مبارکہ میں سستی و کاہلی دور کر کے چستی و نشاط پیدا کرنے والی کچھ ایسی
تفریحوں کا ذکر بالتفصیل ملتا ہے جس میں جسم قوی و مضبوط ہوتے ہیں اور اس میں جسم کی پوری
ورزش کے ساتھ انسان میں مہارت، ہمت و جرأت اور بلند حوصلگی جیسی اعلیٰ صفات پیدا ہوتی ہیں
اور آدمی جہاد و عبادت اور خدمت خلق کے لئے تیار ہوتا ہے، مثلاً ریس (دوڑ) کا مقابلہ اور پیدل
دوڑنے کی مشق اسی طرح گھوڑسواری کی مشق، کشتی، تیراکی اور نشا نہ بازی وغیرہ ذیل میں ایسے ہی
جسمانی تفریحی ورزش کو بالاختصار ذکر کیا جا رہا ہے۔

الف- پیدل دوڑنا:

اپنی صحت و قوت کے مطابق ہلکی یا تیز دوڑ بہترین جسمانی ورزش اور تفریح ہے جس
کے فوائد محتاج بیان نہیں، ہلکی پھلکی بیماریوں سے لے کر بڑی بڑی بیماریوں میں مبتلا مریضوں کو
پیدل تیز چلنے یا دوڑنے کا ڈاکٹر مشورہ دیتے ہیں کہ وہ اس کی افادیت پر سارے اطباء متفق ہیں، اگر
سنت کی نیت سے پیشگی اس کو اپنایا جائے تو ثواب بھی اور بیماری سے حفاظت بھی ہے کیونکہ صحابہ
کرام کا بھی عمل دوڑنے کی مشق کا اور اس میں مقابلہ کا ملتا ہے، خود حضور ﷺ کا دوڑ میں حضرت
عائشہؓ سے [دلوئی کے لئے] مقابلہ کا ذکر احادیث میں موجود ہے، صحابہ میں حضرت عبداللہ بن عمرؓ
کا بیان ہے کہ حضرت عمر فاروقؓ اور حضرت زبیر بن العوامؓ میں دوڑ کا مقابلہ ہوا، حضرت زبیر آگے
نکل گئے تو فرمایا: رب کعبہ کی قسم میں جیت گیا، پھر کچھ عرصہ بعد دوبارہ دوڑ کا مقابلہ ہوا تو حضرت
عمر فاروق آگے نکل گئے تو انہوں نے بھی وہی جملہ دہرایا "فزت ورب الكعبة" (احکام القرآن
منشی شفیق ۱۹۰/۳ رسالہ محمود عثمانی)۔

ب- نشانہ بازی:

نشانہ بازی کی مشق خواہ وہ تیراندازی کی شکل میں ہو یا نیزہ چلانے کی صورت میں یہ اسلام کا پسندیدہ کھیل اور با مقصد تفریح کا مصداق ہے جسے نہ صرف سیکھنے کا حکم دیا گیا ہے، بلکہ سیکھنے کے بعد اس کی مشق جاری رکھنے کی تاکید کی گئی ہے اور سیکھنے کے بعد اسے بھولنے سے منع کیا گیا ہے، کیونکہ یہ محض کھیل اور شوقیہ تفریح نہیں بلکہ یہ جہاد میں کام آنے والی ایک قسم کی قوت ہے جس کی فراہمی کا حکم اللہ تعالیٰ نے دیا ہے، ارشاد ہے:

”وَأَعِدُوا لَهُمْ مَا اسْتَطَعْتُمْ مِنْ قُوَّةٍ“ (الانفال: ۶۰) (اور جہاں تک ہو سکے ان کے مقابلہ کے لئے قوت فراہم کرو)۔

اس کی وضاحت میں آپ ﷺ نے فرمایا:

”أَلَا إِنَّ الْقُوَّةَ الرَّمِيَّ أَلَا إِنَّ الْقُوَّةَ الرَّمِيَّ أَلَا إِنَّ الْقُوَّةَ الرَّمِيَّ“ (مسلم، مشکوٰۃ ۳۳۶) (سنو، قوت تیراندازی میں ہے، سنو قوت تیراندازی میں ہے، سنو! قوت تیراندازی میں ہے)۔

مذکورہ حدیث میں ”قوت“ کی تفسیر ’رمی‘ سے کی ہے رمی کے معنی پھینکنا ہے اس پھینکنے کے مفہوم میں جس طرح تیراندازی شامل ہے، اسی طرح اس لفظ میں کوئی نشانہ پر پھینکنے کی مشق، راکٹ، میزائل، بم کوٹھیک ٹھاک نشانہ تک پہنچانا بھی داخل ہے اور ان میں سے ہر ایک کی مشق جہاں جسم و اعصاب کی ریاضت ہے وہاں حسن نیت اور مقصد صحیح کے پیش نظر ہونے پر باعث اجر و ثواب بھی ہے جیسا کہ حضرت مولانا خلیل احمد محدث سہارنپوری نے تفصیل کے ساتھ اپنی تصنیف بذل الجہود فی حل ابی داؤد (۱۱/۴۲۸) میں روشنی ڈالی ہے، البتہ بے مقصد کنکریوں یا غلیبیل وغیرہ کی نشانہ بازی محض فضول حرکت ہے جس کا کوئی صحیح مقصد نہیں ہوتا، اسی طرح نشانہ بازی میں پالتو جانوروں وغیرہ کو نشانہ بنانے یا بلاوجہ کسی ذی روح کو ہدف بنانے سے سختی سے روکا گیا ہے یہ تفریح نہیں بلکہ ضیاع مال اور ایذاء محض ہے اور خواہ مخواہ جان کو ضائع کرنا یا اس کو تکلیف پہنچانا

ہے، حضرت عبداللہ بن مغفلؓ نے ایک آدمی کو دیکھا کہ وہ کنکریوں سے نشا نہ لگا رہا ہے، آپ نے فرمایا کہ کنکر بازی نہ کرو، کیونکہ رسول اللہ ﷺ نے کنکریاں پھینکنے سے منع کیا ہے اور فرمایا ہے کہ اس سے نہ شکار ہو سکتا ہے نہ دشمن زخمی ہو سکتا ہے، ہاں یہ کنکریاں کسی کا دانت توڑتی ہیں اور کسی کی آنکھ پھوڑتی ہیں (مشفق علیہ، مشکوٰۃ، ۵/۳۰۵)۔

ج۔ گھوڑ سواری وغیرہ:

گھوڑ دوڑیا اس کی سواری کی مشق اسی طرح ہر وہ سواری جو جہاد وغیرہ کسی مقصد میں کام آئے اس کا سیکھنا سکھانا ایک طرف جسمانی ورزش اور تفریح بھی ہے دوسری طرف ٹریننگ اور تربیت بھی، اگرچہ قرآن و حدیث میں بالعموم گھوڑوں کا ذکر آیا ہے اس کی خصوصیت کی وجہ مفتی محمد شفیع صاحب نے معارف القرآن میں یہ لکھی ہے:

”سامان جنگ میں سے خصوصیت کے ساتھ گھوڑوں کا ذکر اس لئے کر دیا کہ اس زمانہ میں کسی ملک قوم کو فتح کرنے میں سب سے زیادہ موثر و مفید گھوڑے ہی تھے اور آج بھی بہت سے ایسے مقامات ہیں جن کو گھوڑوں کے بغیر فتح نہیں کیا جاسکتا، اسی لئے رسول اللہ ﷺ نے فرمایا کہ گھوڑوں کی پیشانی میں اللہ تعالیٰ نے برکت رکھ دی ہے“ (تفسیر معارف القرآن ۴/۲۷۳)۔

لیکن جیسا کہ اوپر ذکر کیا گیا احادیث میں سواری کی مشق کے فضائل گھوڑوں تک محدود نظر آتے ہیں مگر گھوڑ سواری کی فضیلت کی جو نلت ہے وہ گھوڑے پر ہی موقوف نہیں ہے، اس لئے نلت کے اشتراک سے حکم دوسری سواریوں کو بھی شامل ہوگا یعنی جس طرح گھوڑ سواری کے فضائل ہیں اسی طرح ہر وہ سواری جو جہاد کے کام آتی ہو یا آسکتی ہو اگر اسے بہ نیت جہاد چلانے کی مشق کی جائے تو وہ بھی اسی حکم میں داخل ہوگی جیسے بمبار اور لڑاکا طیارے، ہیلی کاپٹر، آبدوز، بحری جہاز، ٹینک، بکتر بند گاڑیاں، جیپ کار، موٹر سائیکل، سائیکل وغیرہ ان سب سواریوں کی مشق اور ٹریننگ اسلامی نقطہ نظر سے اسلام کے پسندیدہ کھیل اور با مقصد جسمانی ورزش شمار ہوگی جبکہ جائز اور نیک مقاصد کے تحت ان کو سیکھا اور استعمال کیا جائے۔ حدیث میں ہے:

”ارموا وارکبوا“ (مسلم) (تیر چلاؤ اور سواری کرو)۔

ایک حدیث میں ہے:

”قال رسول اللہ ﷺ : من خیر معاش الناس لهم رجل ممسک عنان فرسه فی سبیل اللہ یطیر علی متنہ کلما سمع هیعة أو فزعة طار علیہ یتبعی القتل والموت مظانہ“ (مشکوٰۃ کتاب الجہاد فیہ الفصل اول، ۳۲۹)۔

(لوگوں کی زندگیوں میں بہترین زندگی اس آدمی کی ہے جس نے اپنے گھوڑے کی لگام اللہ کے راستہ میں تھام رکھی ہو، اس کی پشت پر اڑا جا رہا ہو جب کبھی کوئی چیخ یا دہشت کی آواز سنے اڑ کر وہاں پہنچتا ہو اور قتل اور موت کی جگہوں میں موت کو تلاش کر رہا ہو)۔

اس حدیث کی مقصد بیت کو ذہن میں رکھنے کے بعد آسانی اس فضیلت کا دیگر معروف سواریوں کے ضمن میں متحقق ہونا واضح ہو جاتا ہے، اس لئے سبھی سواریوں کی ٹریننگ خواہ وہ بطور تفریح کے ہو خالی از فائدہ نہیں۔

د- تیراکی کی مشق:

ایک مسلم نوجوان کے لئے تیراکی جہاں تفریح طبع اور جسمانی ورزش کا عمدہ ذریعہ ہے وہاں یہ کھیل بوقت ضرورت اپنی اور دوسروں کی جان بچانے اور جہاد کی بہترین تیاری بھی ہے، حدیث میں اس کی ترغیب دی گئی ہے، ارشاد نبوی ہے:

”مومن کا بہترین کھیل تیراکی ہے اور عورت کا بہترین کھیل سوت کاتنا ہے“ (بحوالہ کنز

العمال ۱۵/۲۱۱، تفریح کی شرعی حیثیت، ۳۰)۔

صحابہ کرام میں تیراکی کے مقابلہ بھی ہوتے تھے۔

حضرت عبداللہ بن عباس فرماتے ہیں کہ ہم حالت احرام میں تھے کہ مجھے عمر فاروقؓ کہنے لگے آؤ، میں تمہارے ساتھ غوطہ لگانے کا مقابلہ کروں، دیکھیں ہم میں سے کس کا سانس لمبا ہے (عوارف المعارف للسمرورڈی، ۱۳۲ بیروت از رسالہ عثمانی، ۳۰)۔

۵- کشتی لڑنا یا کھیلنا:

”مصارعہ“ یعنی باہم پچھاڑنے کے لئے کھیل اور کشتی لڑنا بھی اسلام میں ایک با مقصد تفریح ہے جس کی اسلام حوصلہ افزائی کرتا ہے، حدیث میں حضرت رکانہ کا واقعہ مشہور ہے کہ وہ زبردست پہلوان تھے ان سے کوئی جیت نہیں پاتا تھا، انہوں نے آپ ﷺ کو بھی ”ہل من مبارز“ کی دعوت دے ڈالی، آپ ﷺ مقابلہ کی دعوت قبول فرمائی، کشتی ہوئی اور آپ جیت گئے، رکانہ کی یہی شکست حضرت رکانہ کے قبول اسلام کا سبب بن گئی (نیل الاوطار ۸/ ۹۲ از قاسم لقمہ ۲/ ۵۸۸)۔

مگر کشتی سے مراد یہاں صرف وہ کشتی ہے جس میں فریق مخالف کو زمین پر گر ادیا جائے اسے چت کر دیا جائے وہ فری اسٹائل کشتی مراد نہیں جس کا آج کل رواج ہے اور جس میں فریق مخالف پر آزادانہ تکلیف دہ وار کئے جاتے ہیں اور بعض دفعہ شدید جسمانی نقصان پہنچایا جاتا ہے، اخلاقی اور انسانی حدود سے متجاوز ایسی کشتی اور لڑائی کی مشق بالکل جائز نہیں، موجودہ زمانہ میں جوڈو کراٹے بھی کشتی کے حکم میں ہے، کیونکہ اس کا مقصد بھی جسمانی ورزش اور مدافعتی صلاحیتوں کو پروان چڑھانا ہے، البتہ کراٹے کا ایسا مقابلہ جائز نہیں جس میں دوسرے فریق کو ہر قسم کا نقصان پہنچانے کی اجازت ہو (قاسم لقمہ ۲/ ۵۸۸)۔

غرضیکہ کشتی کے بھی اپنے حدود ہیں نیت کی درستگی اور طریقہ کار کی تصحیح کی اس میں بھی ضرورت ہے۔ فقہاء لکھتے ہیں:

”مصارعہ“ یعنی کشتی لڑنا جبکہ جہاد کی نیت سے ہو تو جائز ہے، حدیث مصارعہ رکانہ، اور ہمارے زمانہ میں جو اوباش لوگ اکھاڑہ وغیرہ لڑتے ہیں اور بے ستر حرکات مکروہ کرتے ہیں اور اس سے (محض) تن پروری مقصود ہے، بدون سامان جہاد کے تو یہ مکروہ تحریمی ہے (عین الہدایہ ۲/ ۳۷۸ کتاب المکرہ)۔

مذکورہ تفریحی امور کو مشغلہ بنانے کے حدود:

خیر القرون میں رنج قلب و دماغ کو فرحت بخشنے والی تفریحات اور جسم کو قوت و صحت فراہم کرنے والے کھیل اور دفاع میں معاون تفریحی ورزش جن کا ذکر اوپر گذرا اس سے ان تفریحی امور کا جواز بلکہ انتخاب ثابت ہوا (بلکہ بعض حالات میں وجوب کہنا بھی بجا ہوگا جبکہ یہ کسی واجب فرض کا موقوف علیہ ہو جائے) کہ ان چیزوں کے لئے انسان کچھ وقت نکالے لیکن شرط ان سب چیزوں میں جواز کی یہ ہے کہ نیت ان مقاصد صحیح کی ہو جو ان کھیلوں میں پائے جاتے ہیں کھیل برائے کھیل مقصد نہ ہو، اور وہ بھی بقدر ضرورت ہو، اس میں توسع اور غلو نہ ہو کہ انہی کو مشغلہ بنا لیا جائے اور ضروری کاموں میں ان سے حرج پڑنے لگے تو ایسے کھیل و تفریح شرعاً مباح اور دینی ضرورت کی نیت سے ہوں تو ثواب و اجر کا ذریعہ ہیں۔ اور اگر ان چیزوں میں ایسی مشغولیت ہو جائے کہ آدمی کو ضروری کام یہاں تک کہ نماز اور دوسری عبادت سے بھی غافل کر دے تو یہی امور ناجائز اور گناہ کا ذریعہ بن جائیں گے۔

علامہ ابن حجر نے امام بخاری کے قائم کردہ باب ”کل لہو باطل إذا شغله عن طاعة الله“ کے تحت لکھا ہے:

”سواء كان ما دوناً في فعله أو منهيًا عنه كمن اشتغل بصلاة نافلة أو بتلاوة أو ذكر أو تفكير في معاني القرآن مثلاً حتى خرج وقت الصلاة المفروضة عملاً فإنه يدخل تحت هذا الضابط وإذا كان هماً في الأشياء المرغوب فيها المطلوب فعلها فكيف حال ما دونها“ (فتح الباری کتاب الامتداد ۱۱/۹۱)۔

(کوئی شخص کسی بھی چیز میں ایسی مشغولیت اختیار کرے جس سے فرائض سے غفلت ہو جائے خواہ وہ چیز شرعاً جائز ہو یا ناجائز مثلاً کوئی شخص عمداً نفل نماز، تلاوت قرآن، ذکر اللہ یا معانی قرآن میں غور و فکر کے اندر اس طرح مشغول رہا کہ فرض نماز کا وقت جاتا رہا تو وہ بھی اس ضابطہ کے تحت داخل ہے، جب نفلی عبادت کا یہ حال ہے جن کے فضائل وارد ہیں اور جو شرعاً

مطلوب ہیں تو پھر اس سے کم درجہ کی اشیاء کا کیا حکم ہوگا؟)۔
یعنی جب جائز اشیاء، حقوق و فرائض کی ادائیگی سے غفلت میں ڈالیں تو وہ بدرجہ اولیٰ حد جواز سے حد کراہت و حرمت میں داخل ہو جائیں گی۔

مولانا محمد یوسف لدھیانوی ایک سوال کے جواب میں لکھتے ہیں:
”کھیل کے جواز کے لئے تین شرطیں ہیں: ایک یہ کہ کھیل سے مقصود محض ورزش یا تفریح ہو، خود اس کو مستقل مقصد نہ بنالیا جائے، دوم یہ کہ یہ کھیل بذات خود جائز بھی ہو، اس کھیل میں کوئی ناجائز بات نہ پائی جائے، سوم یہ کہ اس سے شرعی فرائض میں کوتاہی یا غفلت پیدا نہ ہو“
(Tپ کے مسائل اور ان کا حل ۷/ ۳۳۰)۔

نا جائز تفریحات:

خیر القرون میں نبی ﷺ اور صحابہ کرامؓ کی زندگیوں میں جس طرح تفریحی امور کا ذکر ملتا ہے جس کو ہم ”تفریح طبع کی پسندیدہ صورتوں“ کے ضمن میں ذکر کر آئے ہیں، اسی طرح بعض تفریحی امور کی ممانعت اور اس کی شناخت کی صراحت بھی کتب حدیث میں دیکھنے کو ملتی ہے، ذیل میں ایسے ہی ”تفریح کی ممنوع صورتوں“ کا ذکر بالا اختصار کیا جاتا ہے تاکہ جائز و ناجائز تفریحات کی تفصیل معلوم ہونے کے بعد غیر منصوص تفریحات کا حکم پہچاننے میں دشواری نہ رہے۔

۱- شطرنج: حدیث شریف میں رسول اللہ ﷺ اور صحابہ کرامؓ نے اسے کھیلنے سے صراحتاً منع فرمایا ہے، ایک حدیث میں ہے:

”ملعون من لعب بالشطرنج والناظر إليها كآكل لحم الخنزير“ (کنز العمال حدیث ۳۰۶۳۶) (شطرنج کھیلنے والا ملعون ہے اور جو اس کی طرف دیکھے اس کی مثال خنزیر کھانے والے جیسی ہے)۔

۲- زرد شیر (چوسر) اس کی بھی حدیث میں صراحتاً ممانعت ہے۔

”عن أبي موسى الأشعري أن رسول الله ﷺ قال: من لعب بالنرد فقد“

عصی اللہ ورسولہ“ (ابوداؤد: مشکوٰۃ، کتاب اللباس ۳۸۶) (رسول اللہ ﷺ نے ارشاد فرمایا کہ جس نے ”زروشیر“ کھلیا اس نے اللہ تعالیٰ اور اس کے رسول کی نافرمانی کی)۔

۳- کبوتر بازی: اپنے یا بچوں کی افسیت کے لئے کبوتر یا دیگر پرندے پال لینا تو شرعاً جائز ہے اور اس میں کوئی قباحت نہیں بشرطیکہ پنجرہ آرام دہ اور کشادہ ہو اور ان کے دانے پانی کا خیال رکھا جائے لیکن چھتوں پر چڑھ کر جو کبوتر اڑانے کے مقابلے ہوتے ہیں اور کبوتر بازی کے شوقین گھنٹوں ان کا مشغلہ رکھتے ہیں تو یہ کوئی جائز تفریح نہ ہوئی، احادیث میں اس سے منع کیا گیا ہے۔

”عن ابی ہریرۃ أن رسول اللہ ﷺ رأى رجلاً يتبع حمامة فقال شيطان: يتبع شيطانة“ (رواہ احمد و ابوداؤد و ابن ماجہ و الترمذی فی شعب الایمان، مشکوٰۃ ۳۸۶ کتاب اللباس و انصاری) (حضرت ابو ہریرہؓ سے روایت ہے کہ رسول اللہ ﷺ نے ایک شخص کو دیکھا کہ ایک کبوتر کے پیچھے دوڑا جا رہا ہے، آپ ﷺ نے فرمایا: ایک شیطان دوسرے شیطان کے پیچھے پیچھے جا رہا ہے)۔

۴- پرندوں یا درندوں کو لڑانا: دیہات و قصبات میں اب باضابطہ یہ فن بن گیا ہے کہ جانوروں کو آپس میں لڑاتے اور خود تفریح کرتے ہیں، کبھی مرغ کبھی بٹیر، کہیں اور دوسرے جانوروں کے لڑانے کا بھی رواج ہے یہ لڑانا شرعاً ناجائز ہے، دیگر مفاسد نہ بھی ہوں تب بھی صرف یہ جانوروں کو لڑانا ہی رحمت عالم ﷺ کے صریح حکم کے خلاف ہے۔

ترمذی و ابوداؤد کی حدیث ہے:

”نہی رسول اللہ ﷺ عن التحریش بین البہائم“ (مشکوٰۃ ۳۵۹) (رسول اللہ ﷺ نے جانوروں کو لڑانے سے منع فرمایا ہے)۔

۵- گانا سننا، قرض و موسیقی: وقتی تفریح کے لئے اچھے اشعار کا پڑھنا، سننا، سنانا نہ صرف جائز بلکہ حضرات صحابہ اور سلف صالحین سے مروی ہے جیسا کہ ”تفریح طبع کی پسندیدہ صورتوں“

کے بیان میں گذر چکا مگر گانا بجانا جس میں آلات موسیقی استعمال کئے جائیں یا نامحرم عورت کی آواز ہونہ صرف حرام ہے بلکہ حضور قدس ﷺ کی بعثت کے مقصد کے خلاف ہے۔ جیسا کہ ارشاد نبوی ہے کہ اللہ تعالیٰ نے مجھے مومنین کے لئے ہدایت اور رحمت بنا کر بھیجا ہے اور اللہ تعالیٰ نے مجھے حکم دیا ہے کہ میں باجوں اور تانتوں کو مٹاؤں اور صلیب اور جاہلیت کی رسوم کو ختم کروں (ابوداؤد اہلبیہ، بحوالہ احکام القرآن از مفتی شفیع ۳/۲۰۸)۔

۶۔ تصویر کشی اور نوٹو گرائی کا شوق: تصویروں کا موجودہ سیلاب بلکہ طوفان، مغربی و نصرانی تہذیب کا نتیجہ ہے، تمام مذاہب میں صرف اسلام کی خصوصیت ہے کہ اس نے تصویر سازی اور بت تراشی کو بدترین گناہ قرار دیا ہے، اور ایسے لوگوں کو ملعون قرار دیا ہے، اس لئے کہ یہی چیزیں بت پرستی اور شخصیت پرستی کا زینہ ہیں اور اسلام مسلمانوں کو نہ صرف بت پرستی سے بلکہ اس کے اسباب و ذرائع سے بھی باز رکھنا چاہتا ہے۔

”عن عبد اللہ بن مسعود قال: سمعت رسول اللہ ﷺ يقول: أشد الناس عذاباً عند الله المصورون“ (متفق علیہ مشکوٰۃ ۳/۳۸۵) (عبداللہ بن مسعود سے روایت ہے کہ میں نے رسول اللہ ﷺ کو فرماتے ہوئے سنا کہ اللہ تعالیٰ کے نزدیک لوگوں میں سب سے زیادہ عذاب دینے والے لوگ تصویریں بنانے والے ہیں)۔

باقی یہ بحث کہ تصویر سازی کے زمرہ میں کیمرہ کی تصویر، فوٹو وغیرہ آتے ہیں یا نہیں؟ یہ ایک مستقل بحث ہے برقیاتی تصویریں، اسکرین پر رونما تصویریں یا تصویر کھلونے وغیرہ اس پر مفصل کلام کی ضرورت ہے اپنے اکابرین میں مفتی محمد شفیع صاحب نے اس موضوع پر مفصل رسالہ ”تصویر کے شرعی احکام“ میں اس موضوع پر احادیث اور شرعی احکام، ان پر شبہات اور ان کے جوابات جمع کر دیئے ہیں، من شاء فلیطالع۔

مندرجہ بالا اصولی گفتگو کے بعد اسی کی روشنی میں سوالنامہ میں اٹھائے گئے نکات پر بحث شروع کرتے ہیں:

۱۔ سزا جیہ امور اور ان کے شرعی احکام:

الف۔ مزاح (مذاق) اور اس کے حدود:

مزاح کی مختلف صورتیں ہوتی ہیں، یہ نہ سب جائز ہیں نہ ہی سب ناجائز، اس لئے جہاں سیرت نبوی میں مزاح و ظرافت کی مثالیں ملتی ہیں وہیں ہنسانے کی خاطر جھوٹی باتیں گڑھنے پر وعیدیں بھی ملتی ہیں جہاں ”روحوا القلوب ساعة فساعة“ کا حکم ہے، وہیں ”لا تمازح“ (ترمذی) کے ذریعہ بھی موجود ہے۔

عین الہدایہ میں ہے:

مزاح، دل لگی، یعنی ایسا کلمہ جس سے طبیعت کو ظرافت و خوشی ہو تو مزاح میں مضائقہ نہیں بشرطیکہ ایسا کلام نہ بولے جس سے آدمی گنہگار ہوتا ہے یا یہ قصد نہ ہو کہ ساتھیوں کو ہنساوے (ظہیر یہ)، اور حدیث صحیح میں وارد ہے کہ آدمی زبان سے ایسا کلمہ بول جاتا ہے جس کی جانب بے پرواہی کی وجہ سے توجہ نہیں ہوتی، حالانکہ وہ اس کے عوض چالیس برس کی دوری تک جہنم میں گرتا چلا جاتا ہے، پھر آنحضرت ﷺ مزاح فرماتے تھے، اور فرمایا کہ میں سوائے سچ کے نہیں بولتا ہوں ”لا أقول إلا حقا“ (ترمذی فی اشراک من البہرہ ۱۶۸)، اور حضرت انسؓ اس وقت کم عمر اور آپ کے خادم تھے ایک روز آپ ﷺ نے ان سے فرمایا: ”یا ذا الأذنین“ (ابوداؤد عن انس باب المزاح ۶۸۳) (اے دوکان والے)۔

اور ایک مرتبہ حضرت انسؓ کے چھوٹے بھائی کو جو صغیر بچہ تھا فرمایا کہ یا ابا عمیر ما فعل النغیر (اے ابو عمیر تیرا لال کیا ہوا) اس بچہ کا نام دوسرا تھا مگر اپنی طرف سے ابو عمیر سے اس کی کنیت فرمائی حالانکہ وہ ابھی عمیر کا باپ ہونے کے لائق نہ تھا، اس سے معلوم ہوا کہ بچہ کی کنیت جائز ہے اور معلوم ہوا کہ بچوں کو لال وغیرہ چیزوں کی اجازت ہے اور ایک مرتبہ ایک بڑھیا کفر ملایا کہ جنت میں بڑھیا نہ ہوگی، جب وہ گھبرائی تو تنبیہ کی کہ قرآن میں اللہ تعالیٰ نے آگاہ کر دیا ہے کہ ہم ان کو باکرہ کر کے داخل جنت کریں گے (مشکوٰۃ عن انس باب امر اہل الذمۃ ۱۶۸ عین الہدایہ ۳۱۸ کتاب الکراہیہ)۔

ما اعلیٰ تباری نے مزاح کے حدود و شرائط کے سلسلہ میں لکھا ہے:

”قال النووی: اعلم أن المزاح المنہی عنه هو الذی فیہ إفراط ویداوم علیہ فإنہ یورث الضحک وقسوة القلب ویشغل عن ذکر اللہ والفکر فی مهمات الدین ویؤل فی کثیر من الأوقات إلی الإیناء ویورث الأحقاد ویسقط المہابة والوقار فأما ما سلم من ہنہ الأمور فهو المباح الذی کان رسول اللہ ﷺ یفعلہ علی الذرۃ لمصلحة تطیب نفس المخاطب وموانستہ وهو سنة مستحبة فاعلم ہذا فإنہ مما یعظم الاحتیاج إلیہ“ (مرقاۃ ۳/۶۳۸ مطبوعہ: بمبئی)۔

(وہ مزاح جس سے منع کیا گیا ہے ایسا مزاح ہے جس میں افراط ہو اور کثرت دوام ہو، اس کی وجہ سے کثرت سے ہنسی آئے، قلب میں سختی پیدا ہو، اللہ کی یاد اور دین کی اہم باتوں میں فکر ہٹ کر غفلت کا سبب بن جائے، بسا اوقات یہ مزاح ایذا اور حسد کا باعث ہو جاتا ہے اور رعب و وقار کو ختم کر دیتا ہے، بہر حال ایسا مزاح جو ان مفاسد سے خالی ہو وہ مباح ہے۔ رسول اللہ ﷺ کبھی کبھی فرمایا کرتے تھے اور مقصود مخاطب کی تالیف اور ان سے افس کا اظہار ہو کر تاتھا جو کہ محبوب سنت ہے۔ مزاح کے سلسلہ میں ان باتوں کا خیال رکھنا چاہئے کیونکہ اس کی ضرورت پیش آتی رہتی ہے)۔

علامہ یوسف القرضاوی کی ”الحلال والأحرام فی الاسلام“ میں ہے:

”ہنسی مذاق کی باتیں کرنے میں جس میں انبساط کی کیفیت پیدا ہو کوئی حرج نہیں ہے اور نہ اس بات میں کوئی حرج ہے کہ مباح کھیل کے ذریعہ اپنے دل کو اور اپنے ساتھیوں کے دل بہلانے کا سامان کیا جائے بشرطیکہ اس کو مستقل عادت نہ بنا لیا جائے کہ صبح و شام کا مشغلہ یہی بن کر رہ جائے اور جس کے نتیجے میں آدمی اپنی ذمہ داریوں سے غفلت برتنے لگے، نیز جہاں سنجیدگی اختیار کرنے کی ضرورت ہو وہاں ہنسی مذاق کرنے لگے، اسی لئے کسی نے کہا ہے:

”بات چیت میں مذاق اسی قدر ہونا چاہئے جس قدر کہ کھانے میں نمک“۔

اسی طرح مسلمان کا یہ کام بھی نہیں کہ وہ لوگوں کی عزت اور ان کی قدر و منزلت کا خیال نہ کرے اور ان کا مذاق اڑانے لگے، اللہ تعالیٰ کا ارشاد ہے:

”یا ایہا الذین آمنوا لا یسخر قوم من قوم عسی ان یكونوا خیراً منهم“
(الحجرات: ۱۱) (اے ایمان والو! لوگ ایک دوسرے کا مذاق نہ اڑائیں، ہو سکتا ہے وہ ان سے بہتر ہوں)۔

اور نہ یہ بات روا ہے کہ وہ لوگوں کو ہنسانے کی خاطر جھوٹ سے کام لے، اس سے بچنے کی ہدایت کرتے ہوئے آپ ﷺ نے فرمایا ہے:

”ویل للذی یحدث بالحدیث لیضحک منه القوم فیکذب ویل له ویل له“ (ترمذی، حلال و حرام اردو ترجمہ مطبوعہ بمبئی، ۳۷۰) (بتا ہی ہے اس شخص کے لئے جو لوگوں کو ہنسانے کی خاطر جھوٹی باتیں کرتا ہے، اس کے لئے بتا ہی ہے، اس کے لئے بتا ہی ہے)۔
مندرجہ بالا تفصیلات کی روشنی میں مزاح اور ہنسی مذاق کے حوالہ سے مندرجہ ذیل اصول و قواعد ثابت ہوئے:

- ۱- مزاح اپنے حدود کے اندر جائز ہے، البتہ استہزاء و تمسخر ہر حال میں ناجائز ہے۔
- ۲- گناہ کی بات یا غیبت یا کوئی خلاف حق بات کہنا مزاح بھی جائز نہیں۔
- ۳- ہنسانے کی خاطر جھوٹی باتیں گھڑنا اور مزاح من گھڑت باتیں بولنا بھی جائز نہیں۔
- ۴- ایسا مزاح جو کسی کی ایذا کا سبب ہو اور کسی تکلیف کا باعث ہو جائز نہیں۔
- ۵- مزاح میں فحاشی اور غلو جس سے آدمی کا وقار جاتا رہے جائز نہیں۔
- ۶- مزاح میں اہنہاک اور اس کو وقت گزاری کا مشغلہ بنانا جس سے اصل مقاصد دینیہ یا دنیویہ میں غفلت پیدا ہو جائز نہیں۔
- ۷- جو مزاح مذکورہ خرابیوں سے خالی ہو وہ مباح ہے۔
- ۸- مباح ہنسی مذاق کو اگر دوسرے کی دلجوئی یا کسی حسن نیت سے اختیار کرے تو

مستحب ہے۔

ب سزاجیہ مشاعرہ یادگیر مزاجیہ پروگراموں کا انعقاد:

مزاج کے جواز اور اس کے حدود و قیود کی جو بحث ابھی گذری اس کے پیش نظر مروجہ مزاجیہ محفلوں کے انعقاد یا مزاجیہ مشاعروں کی مجلسوں کا حکم بھی سمجھ میں آتا ہے کہ اس طرح کے پروگرام شرعاً کم از کم مکروہ تر اردیئے جانے کے لائق ہیں اور حقیقت یہ ہے کہ آج کل جو قسم قسم کی تفریحات کا رواج بڑھ رہا ہے اور ہنسی مذاق کے پروگرام طرح طرح کے عام ہو رہے ہیں، یہ معاشرہ کون آسانی اور عیاشی کی طرف لے جا رہے ہیں، خرافات کی طرف ذہنوں کا میلان اور اصل مقاصد دینیہ و دنیویہ سے مجرمانہ غفلت کا سبب بن رہے ہیں، نوجوان بہک رہے ہیں سفلی جذبات بھڑک رہے ہیں، مروجہ مزاجیہ مشاعرے ہوں یا دیگر مزاجیہ محفلیں اس میں مندرجہ ذیل خرابیاں و مفاسد عموماً پائے جاتے ہیں:

- ۱- ہنسی مذاق ہی مقصود ہوتا ہے اور کوئی جائز مقصد پیش نظر نہیں ہوتا۔
- ۲- مزاج میں گھنٹوں وقت کا ضیاع ہوتا ہے جو کہ زندگی کا قیمتی سرمایہ ہے۔
- ۳- دیر تک مزاج کو مشغلہ بنانے کے سبب قلوب میں قساوت و غفلت پیدا ہوتی ہے۔
- ۴- عموماً یہ پروگرام اہل باطل اور غفلت شعار لوگوں کے ہاتھ میں ہوتے ہیں، لہذا ان میں شرکت اہل باطل کی تقویت و تائید کا سبب ہوتی ہے۔
- ۵- دین و دنیا کے امور میں کوتاہی کا سبب ہوتے ہیں اس کے علاوہ خود ایسے پروگرام لایعنی اور عبث باتوں پر مشتمل ہوتے ہیں۔
- ۶- معاشرہ میں مزاجیہ باتوں کا چلن ہو جاتا ہے، اوباش قسم کے لوگوں کی نقالی اور ان کی باتیں عام ہونے لگتی ہیں جس کی وجہ سے ذہنوں میں بری چیزوں کی برائی باقی نہیں رہتی۔

عین الہدایہ میں ہے:

”حرام خبیث میں سے وہ مال ہے جو شاعر اپنی شعر کوئی پر لیتا ہے اور مسخرہ کو اپنے تمسخر

پر لیتا ہے (جیسے بھانڈ) اور وہ لوگ جو رستم و اسفندیار وغیرہ کے نقص بیان کر کے لیتے ہیں“ (عین الہدایہ ۲۳۶/۳ کتاب الکرہیہ)۔

البتہ اگر جائز اشعار کی کوئی مجلس ہو اور سننے و سنانے والے لوگ بھی معتبر ہوں اور کوئی شرعی مفسدہ بھی نہ ہو تو ایسے مشاعرہ کی گنجائش ہوگی، جیسا کہ ہم مختلف احادیث سے شعر و شاعری کے ذریعہ تفریح طبع حاصل کرنا اور اشعار سے لطف اندوز ہونا ”جائز تفریحات“ کے ذیل میں ثابت کر آئے ہیں، لیکن یہاں بحث طنز و مزاح اور تمسخر و ہنسی مذاق پر مشتمل گھنٹوں چلنے والے پروگرام کی ہے تو شرعاً اس قسم کے پروگرام کراہت در کراہت سے خالی نہیں۔

ج۔ تفریحی چٹکوں اور مزاحیہ کہانیوں کا لکھنا پڑھنا اور ان کی اشاعت و خرید و فروخت: تفریح اور ہنسی و مذاق جس طرح زبان سے کیا جاتا ہے اسی طرح تحریر اور خط و کتابت اور آج کل ایس ایم ایس اور ای میل وغیرہ کے ذریعہ بھی ہوتا ہے، لیکن اصول تو ایک ہی ہے، لہذا زبانی تفریح کے جو حدود و قیود اوپر گزرے وہی حدود و قیود دیگر مزاح کے طریقوں کے ہوں گے، الکتابۃ کا خطابہ مسلمہ اصول ہے، لہذا خطابت اور زبانی مزاحیہ گفتگو کا جو حکم تھا وہی کتابت اور تحریری چیزوں کے مزاح کا حکم ہوگا۔

آج کل مزاحیہ چٹکوں اور ایس ایم ایس کے ذریعہ تفریح کے مضامین اور تفریحی قصے کہانیوں پر مشتمل کتابوں کا چلن ہے لیکن ہمیں ان چیزوں کو برتنے سے پہلے ان چیزوں سے ہنسی مذاق کا جواز سمجھ لینا چاہئے، مثلاً وہ مزاحیہ کہانیاں محض جھوٹی اور بناوٹی نہ ہوں، اس لئے کہ حدیث میں اس پر وعید آئی ہے۔

”ورد عنہ صلی اللہ علیہ وسلم أنه قال: ویل لمن کذب لیضحک بہ القوم، ویل لمن کذب لیضحک بہ القوم، ویل له ویل له“ (مرقاۃ شرح مشکوٰۃ ۲۳۱/۴ ص ۲۳۱) (نبی کریم صلی اللہ علیہ وسلم نے ارشاد فرمایا کہ ایسے شخص کے لئے بڑی ہلاکت ہے جو لوگوں کو ہنسانے کے لئے جھوٹ بولے اس کے لئے ہلاکت ہی ہلاکت ہے)۔

اس طرح مزاحیہ کہانیوں میں کسی شخص یا قوم کی تضحیک نہ ہو کہ وہ بھی حرام ہے، اللہ تعالیٰ کا قول ہے:

”لا یسخر قوم من قوم عسی أن یكونوا خیراً منهم الخ“ (الحجرات: ۱۱)
(کوئی کسی پر نہ ہنسے ممکن ہے کہ وہ ہنسنے والے سے بہتر ہو)۔
نیز دیگر مفاسد سے بھی وہ مزاحیہ چیزیں خالی ہوں تو مضائقہ نہیں۔

بہر حال مزاحیہ لٹریچر جو حقائق سے لبریز ہو محض انداز کلام مزاحیہ اور تفریح آمیز ہو اس کی تو گنجائش ہوگی باقی بیہودہ چٹکوں اور شرمناک مسخرہ پن کی کتابیں کہانیاں تیار کرنا اشاعت فاحشہ کے حکم میں ہو کر ناجائز ہوگا۔

جائز تفریح اور دلچسپی کے لئے لطائف و ظرائف پر مشتمل قصے کہانیوں کا تحریری مواد اکابر کے کتب خانوں میں ملتا ہے، مثلاً علامہ جوزی کی کتاب الحمقاء، کتاب البخلاء، کتاب لا ذکاء، حضرت تھانوی کی لطائف و ظرائف وغیرہ۔

پھر جس چیز کا لکھنا پڑھنا بولنا جائز ہوگا اس کو شائع کرنا پھر اس کی خرید و فروخت کرنا بھی جائز ہوگا، یعنی اشاعت اور خرید و فروخت کا مسئلہ مزاحیہ کہانیوں کی صحت و فساد اور ان کے جواز و عدم جواز پر موقوف ہے، صحیح چیز کی اشاعت اور ان کا کاروبار درست ہے اور غلط لٹریچر کی اشاعت اور کاروبار ممنوع ہے۔ مولانا خالد سیف اللہ رحمانی نے لکھا ہے:

”لطیفہ کوئی اور طنزیات میں زبان کو ذریعہ بنایا جائے یا قلم کو ان ہی اصولوں کو پیش نظر رکھنا چاہئے، اور ہاں ایسا مزاح جو تعمیری مقصد کے لئے نہ ہو بلکہ وقتی تفریح کے لئے، کو مستقل مشغلہ بھی نہ بنانا چاہئے، نیز لطیفہ کوئی کو ذریعہ معاش بنانا اور اس کی اجرت وصول کرنا فقہاء کی نگاہ میں مکروہ اور ارشاد خداوندی ”من یشتری لہو الحمیث“ کا مصداق ہے (درختارورد لکھنؤ ۲۵/۲۷، طالع و حرام، ۲۳۹)۔

بہر حال جس طرح اہل بدعت کی کتب اور مخرب اخلاق لٹریچر کا بیچنا خریدنا جائز نہیں،

اسی طرح مزاحیہ کہانیوں میں سے جو حد جواز میں نہ ہوں ان کا خریدنا بیچنا بھی مکروہ ہے، باقی فقہاء نے محض کرایہ پر کتابوں کے لین دین کو مطلقاً منع کیا ہے، خواہ وہ کتابیں کیسی ہی ہوں، چنانچہ فتاویٰ عالمگیری میں ہے:

”ولو استأجر كتباً ليقراً فيها شعراً كان أو فقهاً أو غير ذلك لا يجوز له وإن قرأ“ (مائتیریا کتاب الاجارۃ المہاب الخامس عشر) (اگر کتابیں پڑھنے کے لئے کرایہ پر لی خواہ وہ کتابیں شاعری کی ہوں یا مسائل کی یا اس کے علاوہ تو ان کتابوں کا اجرت پر لینا دینا جائز نہیں خواہ کتاب کو لے کر پڑھ لیا ہو)۔

د- لطیفہ گوئی یا مزاح نویسی کا پیشہ اور اس کی اجرت کا حکم:

عصر حاضر میں بہت سی وہ خرافات، آرٹ اور فنکاری شمار ہونے لگی ہیں جنہیں خیر اُقرون میں عبث اور لالچ یعنی مکروہ مشغلہ سمجھا جاتا تھا انہیں میں مزاح و تمسخر کا فن بھی ہے، موجودہ دور میں لطیفہ گو اور مزاح نویس بہت مقبول شخصیات شمار ہوتی ہیں، پاکستان کے عمر شریف اور انڈیا کے رمپت حرامی جیسے مسخرہ لوگوں کی دھوم ہے، لیکن یہ سب مقصد حیات سے غفلت اور اپنی عمر شریف کو بیہودہ مشغلوں میں برباد کر کے وقت عزیز کو لوہو و لعب میں جھونک دینا ہے، حدیث پاک میں مشککہ خیزی کی خاطر سخن پروری پر تنبیہ فرمائی گئی ہے۔ ارشاد نبوی ﷺ ہے:

”إن العبد ليقول الكلمة لا يقولها إلا ليضحك به الناس يهوى بها العبد مما بين السماء والأرض وإنه ليزل عن لسانه أشد مما يزل عن قدمه“ (رواہ لکھنوی فی شعب الایمان، مرقاة المفاتیح شرح مشکوٰۃ المصابیح ۶۳۱/۳، ص ۶۳۱)۔

(جو شخص کوئی کلمہ (بات) اس لئے بولے تاکہ بس اس کی بات پر لوگ ہنس پڑیں، تو اس بیہودہ بول کی وجہ سے وہ بندہ زمین و آسمان سے دور پھینک دیا جاتا ہے اور انسان اپنی زبان سے اتنی لغزش کھاتا ہے جتنا اپنے قدم سے نہیں پھسلتا [قدم سے زیادہ زبان سے پھسل جاتا ہے])۔

اور جب لطیفہ گوئی اور مزاح نویسی مکروہ ہے تو اس کا پیشہ اختیار کرنا اور اس کی اجرت

وصول کرنا بھی مکروہ ہوگا۔

ہمزاجیہ ڈرامے اسٹیج کرنا اور ان میں شرکت کرنا:

مزاج و تمسخر کے لئے ڈراموں کے پروگرام کا مسئلہ ”مزاجیہ پروگرام اور مزاجیہ مشاعروں کے انعقاد“ کے تحت گذر چکا ہے، ڈراموں کی صورت حال اسی کے قریب قریب ہے، البتہ اگر شرعی حدود کا پاس و لحاظ کرتے ہوئے حقائق کو تفریحی انداز میں اس طرح پیش کیا جائے جس میں باطل کی تضحیک ہو اور اس میں عبرت کا پہلو نمایاں ہو تو ”الأمور بمقاصدھا“ کے تحت اس کی گنجائش ہوگی، لیکن ظاہر ہے کہ یہ نایاب شکل ہے، مروجہ اسٹیج ڈراموں کی صورت حال بڑی شرمناک اور خطرناک ہے، مولانا محمود اشرف عثمانی اپنے رسالہ میں لکھتے ہیں:

”حقیقت یہ ہے کہ فلم کے تمام مناظر ابتداء سے لے کر انتہا تک طرح طرح کے کبیرہ گناہوں سے پُر ہوتے ہیں، ڈرامہ اور فلم میں بجز اس کے کوئی فرق نہیں کہ فلم میں تصویر ہوتی ہے جبکہ ڈرامہ جیتے جاگتے انسانوں کے ذریعہ ہوتا ہے، اس لئے ڈرامہ میں تصویر کشی کا گناہ نہیں ہے، البتہ باقی وہ سب گناہ پائے جاتے ہیں جو اوپر ذکر کئے گئے ہیں“ (۷۴)۔

مولانا یوسف لدھیانوی شہید کی مشہور کتاب ”آپ کے مسائل اور ان کا حل“ میں ”ورائٹی شو، اسٹیج ڈرامے وغیرہ میں کام کرنا اور دیکھنا“ کے عنوان کے تحت جواب تحریر کرتے ہوئے لکھتے ہیں:

گناہ کے کام میں شرکت کرنے والے سبھی گناہ گار ہیں، گودرجات کا فرق ہو اور غلط کام سے روزی کمانا بھی غلط ہے (آپ کے مسائل اور ان کا حل ۷۴/۳۴۱)۔

الغرض مزاجیہ ڈراموں کا لکھنا، اسٹیج کرنا، ان کو دیکھنا طرح طرح کے مفاسد کا پیش خیمہ ہے، تہنیت اوقات اور لایعنی امور میں اشتغال کا سبب ہے، لہذا اس قسم کے ڈراموں میں کسی طرح سے شمولیت کراہت سے خالی نہیں جس درجہ اس میں ملوث ہوں گے اسی قدر اس کی کراہت اشد ہوگی، فقط۔

و۔ بہ تکلف قہقہہ لگانے اور زیادہ ہنسنے ہنسانے کے لئے پروگرام:

آج کل اطمینان قلوب کا نقد ان ہے، اور اطمینان قلوب کا جو حقیقی سامان ہے ”الا بذكر الله تطمئن القلوب“ اس کی طرف نہ دھیان ہے، نہ ایمان و ایقان جس کا نتیجہ یہ ہے ٹینشن، ڈپریشن، جیسے امراض سے انسان ہے بے انتہا پریشان، آخرت کی فکر کو چھوڑنے کی بنا پر ہر طرح کی فکروں نے انسان کو گھیرا ہوا ہے، اب اس الجھی ہوئی زندگی کو سلجھانے کے لئے آخرت فراموش اور خدا آشنا ڈاکٹروں نے حقیقی علاج سے مجرمانہ غفلت برتتے ہوئے کثرت الضحک پر مشتمل پروگرام کی وہائی دینی شروع کر دی۔

یقیناً یہ حقیقت ہے اور ہمارے نبی ﷺ کا فرمان بھی کہ قلوب آکتا جاتے ہیں ان کو وقتاً فوقتاً راحت و فرحت پہنچایا کرو، لیکن یہ بھی حقیقت ہے کہ زیادہ ہنسا بجائے خود مضر ہے و حقیقت فرط غم اور فرط خوشی دونوں کے لئے نقصان دہ اور خطرناک ہے، حدیث پاک میں کثرت بخک اور قہقہہ لگا کر ہنسنے کی ممانعت موجود ہے۔

”قال: إياك وكثرة الضحك فإنه يمسيت القلب ويذهب بنور الوجه“
(مشکوٰۃ: مرقاۃ ۶۳۲، ۶۳۳ مطبوعہ ممبئی) (زیادہ ہنسنے سے پرہیز کرو کیونکہ اس سے دل مردہ ہو جاتے ہیں اور چہرہ کی رونق جاتی رہتی ہے)۔

لہذا قہقہہ یا دیر تک ہنسنے کو کسی مرض میں مفید سمجھنا محل تامل ہے۔

شیخ صالح العثیمین اپنے فتاویٰ میں ایک جگہ لکھتے ہیں:

”لا شك أن الإنسان يصاب بالأمراض النفسية بالهم للمستقبل والحزن على الماضي وتفعل الأمراض النفسية بالبدن أكثر مما تفعله الأمراض الحسية البدنية، ودواء هذه الأمراض بالأمور الشرعية، أي الرقية، أنجح من علاجها بالأدوية الحسية، ومن أدويتها الحديث الصحيح عن ابن مسعود إنه ما من مؤمن يصيبه هم أو غم، أو حزن فيقول: اللهم إني عبدك وابن

عبدک الخ، فہنا من الأدویۃ الشرعیۃ و كذلك أيضاً أن يقول الإنسان لا إله إلا أنت سبحانک إنی كنت من الظالمین، لكن مما ضعف الإیمان ضعف قبول النفس للأدویۃ الشرعیۃ و صار الناس الآن يعتمدون علی الأدویۃ الحسیۃ أكثر من اعتمادهم علی الأدویۃ الشرعیۃ ولما كان الإیمان قویاً كانت الأدویۃ الشرعیۃ مؤثرة تماماً بل إن تأثيرها أسرع من تأثير الأدویۃ الحسیۃ الخ“ (فتاویٰ الشیخ الاسلامی ۲/ ۹۸۱)۔

(بلاشبہ انسان کو بعض دفعہ مستقبل کی فکر اور ماضی کے غم سے نفسیاتی امراض لاحق ہو جاتے ہیں اور یہ نفسیاتی مرض بدن پر اس سے زیادہ اثر انداز ہوتے ہیں جتنا کہ ظاہری جسمانی امراض سے بدن پر اثر پڑتا ہے، اور ان امراض کا علاج شرعی تدبیر دعاء و وظیفہ سے زیادہ کامیاب طریقہ سے ہو جاتا ہے بہ نسبت ظاہری ادویہ کے، چنانچہ صحیح حدیث میں عبداللہ بن مسعودؓ سے ایک نسخہ اس کا یہ وارد ہوا ہے کہ جس مومن کو کوئی فکر، غم و رنج پیش آئے تو یہ دعا مانگا کرے، ”اللہم إنی عبدک و ابن عبدک ناصیتی بیدک إلی آخرہ“، کو یہ شرعی علاج ہے، اسی طرح ”لا إله إلا أنت سبحانک إنی كنت من الظالمین“ ایسے لوگوں کو کثرت سے پڑھنا چاہئے، لیکن چونکہ ایمان کمزور ہو چکا ہے، اس لئے عام نفوس دعا و وظیفہ وغیرہ کے ذریعہ علاج کو قبول نہیں کرتے بلکہ بس اب تو ظاہری مادی دواؤں پر ان کا سہارا ہے، اسی کو ترجیح دیتے ہیں، شرعی تدبیر کے مقابلہ میں اسی پر زیادہ بھروسہ کرتے ہیں۔ اور جب لوگوں کے ایمان قوی تھے تو یہ شرعی علاج ان کے لئے پوری طرح پرتاثر تھا بلکہ حسی دواؤں کے مقابلہ کہیں زیادہ مؤثر اور قابل اعتماد تھا)۔

بہر حال بہ تکلف قبہ قبہ لگانا اور لگوانا، ہنسنے ہنسانے میں دیر تک جیسے رہنا شرعاً ناپسندیدہ اور از روئے حدیث ممنوع ہے، البتہ اگر واقعہً اس طرح کے ہنسنے ہنسانے سے مریض کو فائدہ و صحت کا تجربہ ہو یا گمان غالب ہو تو بطور علاج کے اجازت ہوگی، کیونکہ علاج کے باب میں شرعاً

توسع سے کام لیا گیا ہے حتیٰ کہ بعض مواقع میں محرمات سے علاج کی بھی اجازت منقول ہے جس کی تفصیل کا یہاں موقع نہیں۔

کھیلوں کی بحث:

لہو و لعب کی حقیقت اور اس کی ممانعت:

اسلام میں تفریح کا تصور اور بامقصد تفریح کی ترغیب کا ذکر اوپر کی سطور میں گذرا، اسلام تفریحی کھیلوں کی بھی اجازت دیتا ہے، البتہ جائز کھیلوں کی ترغیب اور حدود و شرائط کے بیان سے پہلے کھیل کود کے سلسلہ میں جو اسلام کا مزاج ہے اور وہ کھیل کود و اہل زندگی سے اجتناب کا ہے اس کی تفصیل ضروری ہے۔ کھیل کود جس کو ”لہو و لعب“ سے تعبیر کیا جاتا ہے، یہ لہو و لعب اسلام کی نظر میں کبھی پسندیدہ چیز نہیں رہی۔ قرآن پاک میں ایک درجن سے زائد مقامات ہیں ”لہو، لعب، لغو، عبث“ جیسے الفاظ آئے ہیں کبھی جگہ یہ کافروں کی صفات، یا فاسقوں کی حرکات، اور غیر مومنانہ افعال میں شمار کیا گیا ہے (سورہ لقمان: ۳، سورہ معارج: ۳۳، سورہ زخرف: ۸۳، سورہ توبہ: ۶۵، سورہ انعام: ۹۱، سورہ اعراف: ۹۸، سورہ انبیاء: ۲، سورہ دخان: ۹، سورہ طہ: ۱۲، سورہ مائدہ: ۵۸، سورہ انبیاء: ۵۵، سورہ محمد: ۳۶، سورہ عنکبوت: ۶۳، سورہ جمعہ: ۱۱)۔

لہو کی تعریف:

لہو ہر اس چیز کو کہتے ہیں جو انسان کو قابل تو چہ اہم امور سے غافل کر دے۔

”اللہو ما يشغل الإنسان عما يعينه ويهيمه“ (مفردات القرآن راغب) (لہو: وہ

چیزیں جن کی مشغولیت انسان کو اپنے دینی و دنیاوی مقاصد اور ضروری امور سے غافل کر دے)۔

قاموس الفقہ میں ہے:

لہو ایسی چیز یا کام کو کہتے ہیں جو آدمی کے ذہن کو مشغول کر دے، ”کل ما شغلک“

اسی لئے گانے بجانے وغیرہ کے آلات کو ”لہو“ کہا جاتا ہے (قاموس الفقہ ۵۹۷/۳)۔

مفتی شفیع صاحب نے لہو کی تعریف کا حاصل ذکر کیا ہے کہ لہو اس کام کو کہا جاتا ہے جس میں کوئی دینی و دنیوی فائدہ معتد بہا نہ ہو (سارف القرآن لقمان ۸۳)۔

لہو و لعب کے ناجائز ہونے کی چند علتیں:

لہو و لعب کی مذکورہ تعریفات و تفصیلات نیز قرآن و حدیث کی مقتضیات سے کھیل کود کا ناجائز و ممنوع ہونا واضح ہوتا ہے، البتہ کچھ کھیلوں کا استثناء بلکہ ترغیب بھی معلوم ہوتی ہے اب جو کھیل جائز ہیں ان کے جواز کی علت اور بقیہ کھیلوں سے مستثنی ہونے کی وجوہات کی تحقیق ضروری ہے، تاکہ وجہ جواز واضح ہونے کے بعد غیر منصوص کھیلوں کا حکم نکالا جاسکے، اسی طرح کھیلوں کے عموم کے ساتھ جو ممانعت ہے اور عام کھیل کود کی جو مذمت و حرمت ہے اس کی علتیں بھی معلوم کرنا ضروری ہے تاکہ جہاں جہاں وہ علت پائی جائے اشتراک علت سے حکم متعدی کیا جاسکے اور جہاں وہ علتیں نہ پائی جائیں تو اصل اباحت کا حکم اس پر لگایا جائے بلکہ اس کو لہو و لعب کا درجہ ہی نہ دیا جائے، محض وہ صورت لہو و لعب رہ جائے گا۔

محدثین و فقہاء کرام نے کھیلوں کے مکروہ و ممنوع ہونے کی جو علتیں ذکر کی ہیں ان کی مختصر تفصیل نقل کی جاتی ہے:

پہلی علت:

لہو و لعب کے ممنوع ہونے کی اہم اور بنیادی علت اللہ کی یاد سے غفلت ہے، لہذا کسی بھی کھیل میں ایسا اٹھاک اور ایسا شغف جو اس کو نماز اور دوسرے ضروری کاموں سے بھی غافل کر دے ایسا کھیل خواہ اپنے اندر کتنے ہی فوائد و منافع رکھتا ہو ”غفلت عن ذکر اللہ“ کے سبب ناجائز و حرام ہوگا۔

امام بخاری نے ایک باب مقرر فرمایا ہے، ”باب کل لہو باطل إذا شغله عن طاعة الله“ (اللہ کی اطاعت سے غفلت میں ڈالنے والا ہر کھیل باطل ہے)، شارح بخاری علامہ

یعنی اس کے تحت لکھتے ہیں:

”کل لہو باطل“ وہی لفظ الحدیث - قید بقولہ إذا شغله الخ ، لأنه إذا لم يشغله عن طاعة الله يكون مباحاً وعليه أهل الحجاز (عمدة القاری ۱۸/۳۲۳) (ہر کھیل غلط ہے، یہ حدیث کے الفاظ ہیں، امام بخاری نے کھیل غلط ہونے کے لئے قید لگائی ہے کہ وہ کھیل جب اللہ کی یاد سے غافل کر دے، چنانچہ جو کھیل اللہ کی اطاعت سے غفلت کا سبب نہ بنے وہ مباح رہے گا اہل حجاز کی یہی رائے ہے)۔

دوسری علت:

لہو ولعب کی ممانعت کی ایک بڑی وجہ یہ ہوتی ہے کہ عام طور پر کھیل خود شرعی مفسدہ یا کسی نہ کسی معصیت پر مشتمل ہوتے ہیں، لہذا کسی کھیل کا اس طرح کھیلا جانا جس میں معصیت کا ارتکاب کرنا پڑے حرام ہوگا، مثلاً ایسا کھیل جو قمار اور جو اکی صورتوں پر مشتمل ہو یا ایسا کھیل جو بے پردگی اور بے حیائی پر مشتمل ہو، غرضیکہ کھیل کے اندر معصیت کا عنصر پایا جانا اس کی ممانعت کے لئے کافی علت ہوتا ہے، جیسا کہ واضح ہے (کھیل کود اور تفریح کی شرعی حیثیت، ۲۳)۔

تیسری علت:

کسی کھیل کود کے ممانعت کی ایک علت یہ ہوتی ہے کہ کھیل میں کھیلے جانے والے آلات اور اس کا طریقہ کفار سے ماخوذ ہو، یہود و ہنود کا ایجاد کردہ ہو جبکہ اس کا صحیح بدل ہمارے پاس موجود ہو ایسی صورت میں بلا ضرورت جدید کھیل کو اپنانا اور غیروں کا طرز اختیار کرنا اسلامی غیرت و حمیت کے خلاف ہے، البتہ جدید طرز کی ورزشوں اور کھیل و کود کے ان وسائل کو اپنانا جس میں فوائد اور آسانیاں موجود ہوں اور اسلام کے کسی حکم سے متصادم بھی نہ ہو اگر ہمارے درمیان رائج دوسرے کھیلوں سے وہ مقاصد حاصل نہ ہوں تو غیروں کے ان کھیلوں سے ایک حد تک استفادہ کرنا ”خذ ما صفا ودع ما کدر“ اور ”الأمور بمقاصدھا“ کے تحت اس کی گنجائش

ہے۔ حکیم الامت حضرت تھانوی کے فتاویٰ وغیرہ میں اس کی تصریح ہے، چنانچہ ایک سوال کے جواب میں فرماتے ہیں:

”فی المشکوۃ عن علیؑ قال: کانت بید رسول اللہ ﷺ قوس عربیۃ فرآی رجلاً بیدہ قوس فارسیۃ قال: ما ہذہ القہا وعلیکم بہنہ وأنشباہما“ (الحدیث: مشکوٰۃ باب اعداد الجہاد فصل ثالث ۳۳۸/۳) (مشکوٰۃ میں حضرت علیؑ سے روایت ہے کہ رسول اللہ ﷺ کے ہاتھ میں ایک عربی کمان تھی، پھر ایک شخص پر آپ کی نگاہ پڑی، اس کے ہاتھ میں فارسی کمان تھی، آپ ﷺ نے اس کو ٹوکا اور فرمایا کہ اس کو ہٹا دو اور عربی کمان یا اسی کی طرح اور کمانوں کو استعمال کیا کرو)۔

اس روایت سے معلوم ہوا کہ بلا ضرورت شدیدہ غیر مسلم قوموں کے آلات ورزش کا استعمال بھی مکروہ ہے اگرچہ حرمت کی کوئی دلیل نہیں اور اعانت ہر فعل کی اسی کے حکم میں ہے (امداد الفتاویٰ ۳/۵۷۷)۔

چوتھی علت:

کسی بھی کھیل کا فائدہ اور بے مقصد ہونا بھی اس کے ممنوع ہونے کی علت ہوتا ہے، کیونکہ ایسا لایعنی کھیل فعل عبث ہے اور فعل عبث شرعاً ممنوع ہے، لہذا ہر ایسا کھیل جس میں دین و دنیا کا کوئی معتد بہ فائدہ اس سے متعلق نہ ہو اس قسم کے تمام فعل اور کھیل، عبث ہونے کی وجہ سے مکروہ و ممنوع ہوں گے۔ ہدایہ میں ہے:

”یکرہ کل لہو لأنه إن قامر بہا فالمیسر حرام بالنص وإن لم یقامر فہو عبث ولہو“ (ہدایہ ۳/۵۹۳)، ”لأن العبث خارج الصلوۃ حرام“ (ہدایہ ۱/۱۱۸)، کبیری ۳/۳۲۸، ”وعلیٰ ہذا یکرہ خارج الصلوۃ أيضاً“ (کبیری ۳/۳۲۸) (ہر لایعنی کھیل مکروہ ہے، کیونکہ اگر اس کے ساتھ جو اشامل ہے تو وہ جو انص صریح سے حرام ہے اور اگر جو انہ بھی ہو تو وہ عبث اور لہو و لعب تو ہے ہی لہذا پھر بھی مکروہ ہے، کیونکہ عبث فعل خارج نماز بھی ناجائز

ہے۔ جیسا کہ ہدایہ اور کبیری میں مصرح ہے)۔
 خلاصہ یہ کہ فعل عبث کا ہونا خود مستقل ممانعت کی علت ہے، یہ جس کھیل میں بھی پائی جائے گی اس کو مکروہ و ممنوع کر دے گی، مفتی محمد شفیع صاحب لکھتے ہیں:
 مذموم و ممنوع وہ کھیل ہے جس میں کوئی دینی و دنیوی فائدہ نہیں، بلکہ ایک بے فائدہ کام میں اپنی توانائی اور وقت کو ضائع کرنا ہے (سارف القرآن، لقمان ۲۱)۔

پانچویں علت:

لہو و لعب کی ممانعت کی ایک علت جسمانی صحت اور دل و دماغ کے لئے اس کا مضر ہونا ہے جیسا کہ شطرنج وغیرہ کی حرمت یا کراہت کے سلسلہ میں اس علت کا ذکر فقہاء نے کیا ہے۔
 صاحب احسن الفتاویٰ مفتی رشید احمد صاحب لدھیانوی تحریر فرماتے ہیں:
 ”حرمت شطرنج کی علت صرف تصاویر اور جوائی نہیں، اگر تصاویر اور جوا کا وجود شطرنج کے لئے لازم ہوتا تو امام شافعی اس کی کراہت تنزیہہ کا قول نہ فرماتے (بلکہ) قاعدہ یہ ہے کہ جس کھیل میں بھی ذہنی ورزش ہوگی وہ ناجائز ہوگا اور جو ذہنی ورزش سے پاک ہو وہ جائز ہے خواہ اس میں جسمانی ورزش ہو یا محض دل و دماغ کی تفریح جیسے لٹو، بچوں کے کھلونے اور سیر و تفریح وغیرہ۔“

چھٹی علت:

کھیل کو مکروہ و ممنوع کے دائرہ میں لانے والی ایک علت ”فساد نیت“ ہے یعنی اگرچہ وہ کھیل جائز اور دوسری قباحتوں سے خالی ہو لیکن خود کھیلنے والا اس کو فساد نیت سے کھیلتا ہے، مثلاً اس واسطے کھیلتا ہے تاکہ اپنی ہمت کا مظاہرہ کرے اور اس کی شہرت ہو، یا فخر و تکبر کا اظہار ہو یا اپنی طاقت کی نمائش ہو تو نیت کے بگاڑ کی وجہ سے جائز کھیل بھی ناجائز اور مکروہ ہو جائے گا اور کھیل تو کھیل ہے کوئی عبادت و طاعت بھی فساد نیت سے کرنا ممنوع ہوتا ہے۔ علامہ ثامی فرماتے ہیں:
 ”أما إذا قصد التلهی أو الفخر أو لتیری شجاعته فالظاهر الكراهة، لأن

الأعمال بالنیات فکما یكون المباح طاعة بالنیة تصیر الطاعة معصیة بالنیة“ (بخاری ۲۵۸/۵) (جب کھیل کود سے مقصود فخر و تکبر اور اپنی بہادری دکھانا ہو تو ایسے کھیل کھیلنا مکروہ ہے، کیونکہ اعمال کا دار و مدار نیت پر ہوتا ہے، جس طریقہ سے مباح حسن نیت سے طاعت بن جاتا ہے، اسی طرح طاعت بھی فساد نیت سے معصیت بن جاتی ہے)۔

البتہ ہر وہ کھیل جو شرعی مفسدہ سے خالی ہو کر کسی اچھی نیت اور جائز مقصد سے کھیلا جائے اور ان کھیلوں کے جو صحیح مقاصد ہیں ان کا حصول پیش نظر ہو اور بقدر ضرورت ہو، توسیع و غلو نہ ہو تو ایسے تمام کھیل جائز ہوں گے اور وجہ ان سب کھیلوں کے جواز کی وہی ہے کہ درحقیقت یہ جب اپنی حد کے اندر ہوں تو لہو کی تعریف میں یہ داخل ہی نہیں کو صورت کے اعتبار سے ان کو بھی لہو و لعب کا مصداق قرار دیا جائے۔

مفتی محمد شفیع صاحب نے احکام القرآن عربی میں روایات حدیث اور عبارات فقہاء کا خلاصہ لکھا ہے، اردو رسالہ کے حوالہ سے مندرجہ ذیل ہے:

”سلف و خلف میں سے کوئی عالم اس بات کا قائل نہیں کہ کھیل کود علی الاطلاق جائز ہے، روایات حدیث یا تو مطلقاً کھیل کود کو ممنوع قرار دیتی ہیں یا چند کو مباح قرار دے کر باقی کو ممنوع قرار دیتی ہیں، اور اگر آپ ان جائز کھیلوں کا بنظر غائر جائزہ لیں جنہیں شریعت نے ممنوع کھیلوں میں سے مستثنیٰ کر کے جائز قرار دیا ہے تو آپ دیکھیں گے کہ حقیقتاً یہ کھیل ”لہو“ میں داخل ہی نہیں، انہیں صرف ہم شکل ہونے کی وجہ سے لہو قرار دیا گیا ہے جیسا کہ اصحاب السنن نے حضرت عقبہ بن عامرؓ کی حدیث میں حضور ﷺ کا یہ ارشاد نقل کیا ہے: ”لیس من اللہو ثلاث“ الحدیث، یعنی یہ تین کھیل نشانہ بازی، گھوڑے کو سدھانا اور اپنی بیوی کے ہمراہ کھیلنا لہو میں سے نہیں ہیں، ویسے یہ کھیل لہو میں کیسے داخل ہو سکتے ہیں جبکہ لہو میں یہ مفہوم لازمی ہے کہ وہ بیکار کی مشغولیت ہو جس کی نہ کوئی صحیح غرض ہو اور نہ صحیح مقصد جبکہ حدیث میں ذکر کردہ یہ مباح کھیل ایسے اغراض و منافع کے لئے کھیلے جاتے ہیں جن کا حصول اس کے بغیر ممکن نہیں، اسی لئے

فقہاء نے یہ تصریح بھی کر دی ہے کہ یہ جائز کھیل بھی اسی وقت تک جائز ہیں جبکہ ان کا مقصد اور ان کی غرض صحیح ہو ورنہ اگر مقصد محض کھیل برائے کھیل ہو تو یہ مباح کھیل بھی جائز نہیں، چنانچہ اگر کوئی شخص کشتی، تیراکی، دوڑ، ناشائے بازی، محض لہو و لعب کی نیت سے کرے تو یہ بھی مکروہ ہوں گے (احکام القرآن عربی ۳/۱۹۲ از رسالہ اشرف محمود عثمانی ۳۸)۔

جدید کھیلوں کے جواز و عدم جواز کا ایک اہم ضابطہ:

مندرجہ بالا تفصیلات سے کھیلوں کے تمام ہی قسموں کے جائز و ناجائز ہونے پر اصولی بحث آچکی ہے، اور اب یہ طے کرنا مشکل نہیں رہا کہ کونسا کھیل جائز ہے اور کون سا ناجائز، مزید وضاحت کے لئے اسی سلسلہ میں ایک اہم ضابطہ مولانا تقی عثمانی مدظلہ کے قلم سے نقل کیا جا رہا ہے جس سے نئے نئے کھیلوں سے متعلق اصول اور مخارج ہو جاتا ہے، مولانا تقی عثمانی لکھتے ہیں:

کھیل کود کے باب میں قاعدہ کلیہ یہ ہے کہ محض کھیل کود جس کے تحت کوئی فائدہ نہیں اور اس کھیل کا کوئی صحیح مقصد نہیں نہ ہی کوئی دنیا و آخرت کا فائدہ تو ایسا کھیل حرام یا کم از کم مکروہ تحریمی ہوگا۔ اور ہر وہ کھیل جس میں کوئی غرض اور دین و دنیا کی کوئی مصلحت ہو تو دیکھا جائے گا اگر کتاب و سنت میں اس کے متعلق کوئی ممانعت وارد ہوئی ہے تو وہ کھیل بھی حرام یا مکروہ ہوگا۔ اور اگر شارع علیہ السلام کی طرف سے کوئی ممانعت نہیں ہے اور اس میں لوگوں کا کوئی فائدہ اور مصلحت اس سے متعلق ہے تو فقہی نقطہ نظر سے ایسے کھیلوں کی دو قسمیں ہیں: اول وہ کھیل جن کے متعلق تجربہ شاہد ہے کہ اس کا نقصان اس کے نفع سے بڑھا ہوا ہے اور منافع کے مقابلہ میں مفاسد زیادہ ہیں، اور یہ کہ جو اس میں مشغول ہوتا ہے وہ اللہ کی یاد سے، نماز سے، مسجد سے غافل ہو جاتا ہے تو ایسے کھیل بھی ممنوع کھیلوں کے ساتھ لاحق ہوں گے، علت کے مشترک ہونے کی وجہ سے، لہذا وہ بھی حرام ہوں گے یا مکروہ، اور ثانی قسم کھیلوں کی وہ ہے جس میں یہ خرابیاں نہ ہوں تو ان کا حکم یہ ہے کہ اگر محض کھیل تماشہ کے طور پر دیکھیں تو مکروہ ہے اور اگر اس کھیل کے ذریعہ کسی خاص نفع کا حصول اور کوئی جائز مصلحت پیش نظر ہو تو وہ مباح ہے، بلکہ اپنے مقصد

و مصلحت کے اعتبار سے وہ کھیل مستحب یا اس سے بھی آگے کا درجہ رکھتے ہیں، لہذا وہ کھیل جن کے ذریعہ جسمانی یا ذہنی ورزش مقصود ہوتی ہے فی نفسہ جائز ہیں جب تک کہ کسی دوسری معصیت پر مشتمل نہ ہوں اور جب تک کہ اس میں انہماک کسی دینی یا دنیاوی ضروری امور میں مغل نہ ہو تو ایسے (جدید) کھیل جائز ہوں گے (مکملہ فوج المسلمین ۳۳۵، ۳۳۶ مطبوعہ کراچی)۔

ب۔ کھیل کی پوشاک اور کھلاڑیوں کا لباس :

کھیل ہو یا شاہی بیاہ کی محفل، اسکول کی ڈریس ہو یا کھلاڑیوں کا یونیفارم، ستر پوشی کے احکام سے یہ شعبے مستثنیٰ نہیں ہیں، اسلام نے ہر مسلم مرد و عورت پر واجب کیا ہے کہ وہ اپنے جسم کے قابل ستر حصے کو چھپائے حتیٰ کہ خلوت میں بھی ستر کو چھپائے رکھے، بیماری پھوڑا پھنسی اور آپریشن وغیرہ کے مواقع میں مریض و معالج کو بدرجہ مجبوری حصہ ستر کھولنے اور دیکھنے کی بقدر ضرورت گنجائش ایک اضطراری حالت ہے۔ کھیل یا تعلیم میں لباس ناقص پہننے کی کوئی ایسی مجبوری نہیں اسی طرح ورزش اور پہلوانی میں بے لباس ہونے کی کوئی واقعی ضرورت نہیں، اس لئے پہلوانوں، کھلاڑیوں، کالج کے طلبہ و طالبات کے لئے لباس کے وہی اصول ہوں گے جو دوسرے عام مسلمان کے لئے ہیں یعنی مرد کا ستر از ناف تا گھٹنہ، عورت کا ستر کل بدن (سوائے چہرہ و ہتھیلی کے) حدیث میں ستر سے متعلق ایک صحابی کا سوال و جواب ملاحظہ ہو:

”قلت یا رسول اللہ ﷺ! عوراتنا ما نأتی وما نذر؟ فقال: احفظ عورتک إلا من زوجتک أو ماملکت یمینک قلت: یا رسول اللہ! فاذا کان القوم بعضهم فی بعض؟ قال: فإن استطعت أن لا یراها أحد فلا یرینھا، فقلت فاذا کان أحدنا خالیاً؟ قال: فالله تبارک وتعالیٰ أحق أن یرتبی عنہ“ (احمد، ابوداؤد، ترمذی، ابن ماجہ، حاکم، بیہقی)۔

(بہز بن حکیم اپنے والد سے اور وہ اپنے دادا سے روایت کرتے ہیں کہ میں نے پوچھایا رسول اللہ ﷺ اپنے ستر کا کس حد تک خیال رکھیں اور کس حد تک نہیں؟ فرمایا: بجز بیوی اور باندی کے

باقی سے سے اپنی ستر چھپاؤ، میں نے کہا: رسول اللہ ﷺ! جب لوگ ایک دوسرے کے ساتھ ہوں تو! آپ ﷺ نے فرمایا: جہاں تک ہو سکے ستر پوشی ضرور کرو کہ ستر پر کسی کی نگاہ نہ پڑے، میں نے کہا جب ہم میں کوئی شخص تخلیہ میں ہو تو؟ فرمایا: اللہ تبارک و تعالیٰ اس کا زیادہ مستحق ہے کہ آدمی اس سے شرم کرے۔

مفتی اشیح صالح العثیمین اپنے ایک فتویٰ میں رقمطراز ہیں:

”أما إذا كان الممارس للرياضة ليس عليه إلا سروال قصير يبدو منه فخذه أو أكثره فإنه لا يجوز فإن الصحيح أنه يجب على الشباب ستر أفخاذهم وإنه لا يجوز مشاهدة اللاعبين وهم بهذه الحالة من الكشف عن أفخاذهم“ (فتاویٰ العثیمین ۶/۲۸۸) (بہر حال جب جسمانی ورزش کرنے والے کے بدن پر بس تھوڑا سا کپڑا پڑا ہو کہ اس کی موجودگی میں اس کی ران کا حصہ یا اس سے زیادہ نظر آ رہا ہو تو ایسے ناقص کپڑے کے ساتھ ورزش جائز نہیں، کیونکہ صحیح بات یہی ہے کہ جو ان آدمی کو اپنی رانوں کا چھپانا واجب ہے اور کھیل دیکھنے والوں کا ایسی حالت میں کہ کھلاڑیوں کی ران کھلی ہو کھیل دیکھنا ہی جائز نہیں ہے)۔

ج- مروجہ کھیلوں کے احکام:

مروجہ کھیلوں میں اغیار کے غلبہ سے فی نفسہ جائز کھیل بھی غیروں کی کرمز مانیوں سے بہت سے مناسد پر مشتمل ہو گئے ہیں۔ مولانا محمود اشرف عثمانی نے اپنے رسالہ ”کھیل کود اور تفریح کی شرعی حیثیت“ میں ”دور حاضر کے کھیلوں کا اجمالی جائزہ“ اس عنوان کے تحت تفصیل سے وہ قباحتیں لکھی ہیں جو آج کل کے کھیلوں میں عموماً موجود ہیں، مولانا لکھتے ہیں:

”دور حاضر میں جو کھیل رائج ہیں ان میں درج ذیل خرابیاں تو بالعموم مشترک ہیں:

۱- ان کھیلوں کو بذات خود مقصود سمجھا جانے لگا ہے، کھیل اگر کھیل کے بجائے مقصد بن

جائے تو وہ شرعاً اور عقلاً معیوب اور ناپسندیدہ ہے۔

۲- ان کھیلوں میں کھلاڑیوں اور ان کھیلوں سے دلچسپی رکھنے والوں کا انہماک بہت

زیادہ ہونے لگا ہے حتیٰ کہ ضروری کاموں پر اس کو ترجیح دی جاتی ہے جس سے بسا اوقات بندوں کے حقوق پامال ہوتے ہیں۔

۳- ان کھیلوں کے کھیلنے میں بالعموم فرض نمازوں کے اوقات، جمعہ کے مبارک دن اور رمضان المبارک کے فرض روزوں کے ایام کا خیال نہیں رکھا جاتا جبکہ یہ ایک مسلمان کے لئے فرض عین ہیں۔

۴- یہ کھیل بالعموم اس قدر مہنگے ہیں کہ امراء اور ان کے بچے ہی صحیح طور پر ان سے استفادہ کر سکتے ہیں۔ غریب بچے حسرت سے دیکھتے ہیں اور متوسط الحال بچے بمشکل ان کھیلوں کے اخراجات برداشت کرتے ہیں جس سے اسراف اور تہذیر تک نوبت پہنچتی ہے۔

۵- بالعموم ان کھیلوں میں بہت وقت ضائع ہوتا ہے، بلکہ اب ان میں قوم کے وقت کا جتنا ضیاع ہونے لگا ہے وہ قوم کے صاحب فکر حضرات کے لئے بہت قابل توجہ ہے۔

۶- ان کھیلوں میں حصہ لینے والے کھلاڑیوں کو جس طرح قومی اور ملی ہیرو بنا کر پیش کیا جا رہا ہے اور نئی نسل کے بچے اب مجاہدین، علماء، سائنسداں اور قومی و ملی خدمات انجام دینے والوں کو اپنا آئیڈیل بنانے کے بجائے جس طرح ان کھلاڑیوں کو اپنا آئیڈیل سمجھتے ہیں وہ بھی قوم کے سنجیدہ اور سمجھدار حضرات کے لئے بہت زیادہ قابل تنبیہ اور تشویشناک ہے۔

۷- اکثر کھیلوں میں ”سٹر“ کا اہتمام نہیں کیا جاتا یعنی جسم کے ان حصوں کو ڈھانپنے پر کوئی توجہ نہیں دی جاتی جن کا ڈھانپنا شرعاً ضروری ہے، مثلاً مرد کے لئے ایسی نیکر پہن کر کھیلنا جائز نہیں جس سے ناف سے لے کر گھٹنے تک کا حصہ کھلتا ہو جبکہ عورت کا تو پورا جسم ”سٹر“ ہے۔

۸- اکثر کھیلوں میں مرد و زن کا مخلوط اجتماع ہوتا ہے اور چونکہ یہ مرد و زن محض تفریح اور کھیل برائے کھیل کی نیت سے جمع ہوتے ہیں، اس لئے ہونگ، بھنگڑا، ڈانس، موسیقی اور دیگر مازیا اور ناشائستہ امور کھلے عام ہوتے ہیں، یہی وجہ ہے کہ اب ایسے اجتماعات میں کسی شریف آدمی کا جانا اپنی بے عزتی کو دعوت دینا ہے۔

۹- ان کھیلوں میں (جو محض تفریح طبع کے لئے ہونے چاہئیں) اب ایسی محاذ آرائی اور ذہنی تناؤ ہونے لگا ہے کہ جس سے ان کھیلوں کا مقصد ہی فوت ہو جاتا ہے، اب کھیلوں کے میدان کو محاذ جنگ سمجھا جاتا ہے۔ اس کی ہارجیت کو قومی شکست اور قومی فتح سے تعبیر کیا جاتا ہے۔ اس کے میچوں کے لئے اس طرح دعائیں مانگی اور نذریں قبول کی جاتی ہیں جیسے بیت المقدس کی آزادی یا جہاد کشمیر کا معاملہ سر پر آن پڑا ہو۔ سربراہان مملکت اس سلسلہ میں تہنیتی اور تعزیتی پیغامات جاری کرتے ہیں۔ فیالجب اور اب یہ خبریں بھی عام ہونے لگی ہیں کہ فلاں میچ کا دیکھنا بلڈ پریشر اور دل کے مریضوں کے لئے نامناسب ہے اور یہ کہ فلاں میچ میں اتنے سامعین اور ناظرین دل کا دورہ پڑنے سے انتقال کر گئے۔

اب ٹھنڈے دل سے غور کیا جائے کہ وہ کھیل جن کا مقصد محض تفریح طبع ہونا چاہئے تھا وہ حدود شرع کی رعایت نہ کرنے کی وجہ سے کہاں تک پہنچ گئے ہیں۔ فہل من مدکر!

۱۰- ان کھیلوں میں بعض اوقات جو اکیلا جاتا ہے، شرطیں رکھی جاتی ہیں اور لاکھوں بلکہ کروڑوں روپے کی رقوم ان میں ہاری جیتی جاتی ہیں، بڑے بڑے جوئے بازوں کے علاوہ چھوٹی سطح پر محلہ اور گھروں میں ناظرین اور سامعین کھیل دیکھتے سنتے ہیں اور آپس میں شرطیں لگاتے ہیں اور بلاوجہ نا سنجھی میں قمار یعنی جوئے کے مرتکب ہو جاتے ہیں جو شرعاً گناہ کبیرہ ہے اور قرآن کریم کی کئی آیات میں اسے سختی کے ساتھ منع کیا گیا ہے (کھیل کود اور تفریح کی شرعی حیثیت، ۵۳-۵۶)۔

مروجہ کھیلوں کی مذکورہ قباحتوں سے تطہیر کر دی جائے تو اکثر کھیل حد جواز میں نظر آتے ہیں اور مذکورہ خرابیوں کی آمیزش ہو تو جس طرح کی خرابیاں شامل ہوں گی اسی کے مطابق حرمت، کراہت تحریمی یا تنزیہی کا حکم ہوگا۔

باقی ہر کھیل کا تفصیلی جائزہ پھر اس کا شرعی حکم کافی طویل موضوع ہے اصولی بحث آچکی ہے، بعض کھیلوں کی صراحت کے ساتھ شرعی درجہ کی بات بھی گذر چکی ہے، اب اختصار کے ساتھ مستحب، جائز، مکروہ اور حرام کھیلوں پر بھی اجمالی نظر ڈالی جاتی ہے، واللہ هو الموفق والمعین۔

۱- مستحب کھیل:

کھیلوں کی بعض وہ قسمیں جو صورتاً تو کھیل ہیں لیکن درحقیقت وہ اپنے مقصد کے پیش نظر ایک ضرورت ہیں، مثلاً دفاع میں معاون کھیل، جہاد میں کارآمد کھیل، وزریشیں، مشقیں، نشانے وغیرہ یہ نہ صرف جائز، بلکہ اس کا کھیلنا حسن نیت کے ساتھ ہو تو مستحب اور باعث ثواب ہے۔ ایسے کھیلوں کی مشہور صورتیں وہ ہیں جن کا ذکر مقالہ کے شروع صفحات میں گذر چکا ہے۔ یعنی:

الف- پیدل دوڑنا، یادوڑ کا مقابلہ۔

ب- تیراندازی، یادگیر نشانہ بازی کا کھیل، اسی طرح لائھی چلانا وغیرہ۔

ج- گھوڑسواری یا بری و بحری ڈرائیونگ کی مشق۔

د- تیراکی یا پیراکی اور غوطہ خوری کا مقابلہ، کشتی چلانے وغیرہ کی مشق۔

ہ- کشتی لڑنا، کھیلنا اور کشتی کا مقابلہ اسی طرح کراٹے، مکہ بازی وغیرہ۔

ان سب کھیلوں کے انتخاب کی شرط یہی ہے کہ ان میں لباس وغیرہ کسی لائن سے شرعی

اصول کی خلاف ورزی نہ ہو۔

مولانا خالد سیف اللہ رحمانی لکھتے ہیں:

”موجودہ زمانہ کے وہ تمام کھیل جن سے آدمی اپنی حفاظت کے لائق ہو سکے نہ صرف درست بلکہ مستحسن ہوں گے، مثلاً کشتی کھیلنا، کراٹے، لائھی چلانا، مکہ بازی وغیرہ، فقہاء و شافعیہ نے صحیح لکھا ہے کہ تیرنا اور بندوق کا نشانہ کرنا وغیرہ کھیل جائز ہیں (درمختار علی ہاشم الرمدی ۲۵۹، ۲۶۰، ۲۶۱) ہم خیال رہے کہ کھیل کود اور ورزش کا یہ جواز اس وقت ہے جبکہ شریعت کے احکام ستر کی پوری پوری رعایت ہو اور لڑکے و لڑکیوں کا اختلاط نہ ہو (حلال و حرام ۲۳۲)۔“

مروجہ جائز اور مباح کھیل:

مروجہ کھیلوں میں جسمانی ورزش والے کھیل جس میں کوئی بات خلاف شرع نہ ہو جائز

ہوں گے، اگرچہ وہ جسمانی ورزش کے کھیل غیروں کے ایجاد کردہ ہوں بشرطیکہ ان کا شعار نہ ہوں، اس قسم کے سب کھیل فی نفسہ جائز ہوں گے، مثلاً ہاکی، فٹ بال، والی بال، لان ٹینس، بیڈمنٹن، اور ٹیبل ٹینس وغیرہ کو فقہاء جائز لکھتے ہیں۔

مولانا محمود اشرف عثمانی (پاکستان) نے لکھا ہے:

”یہ وہ کھیل ہیں جن میں پیسہ اور وقت کا خرچ نسبتاً کم ہوتا ہے، ان کھیلوں میں جسمانی ورزش بھی بہت اچھی ہوتی ہے اور کھیل میں شامل تمام کھلاڑی بالعموم یکساں طور پر مخطوط ہوتے ہیں، ان کھیلوں میں گھنٹہ ڈیرہ گھنٹہ میں عمدہ تفریح ہو جاتی ہے اور کھلاڑی عصر کی نماز کے بعد سے لے کر مغرب کی اذان تک باسانی نہیں کھیل سکتے ہیں، ان کھیلوں میں مرد حضرات اگر ”ستر“ یعنی ناف سے لے کر گھٹنوں تک کا جسم چھپانے کا خیال رکھیں اور ان خرابیوں سے بچتے رہیں جو پہلے تحریر کی جا چکی ہیں تو یہ کھیل جسمانی طور پر مفید بھی ہیں اور انہیں کھیلنے کی شرعاً گنجائش ہے (کھیل کود اور تفریح کی شرعی حیثیت، ۵۸)۔“

جائز کھیلوں میں بچوں کی لائن کے کھیل کھلونے بھی آتے ہیں جیسے بچوں کا لٹو کھیلنا، جھنجھنا بجانا، وغیرہ کہ یہ کھیل بچوں کے حق میں جائز ہیں جیسا کہ فتاویٰ محمودیہ میں ہے (۵۳۰/۱۹ سہرات)۔
مباح کھیلوں میں کیرم بورڈ ولوڈ و وغیرہ کو بھی بعض علماء نے شمار کیا ہے بشرطیکہ انہماک نہ ہو، کبھی کبھی کچھ وقفہ کے لئے کھیل لیا جائے جیسا کہ مفتی محمود اشرف عثمانی اپنے رسالہ میں لکھا ہے (کھیل کود اور تفریح کی شرعی حیثیت، ۶۶)۔

حضرت مفتی محمود حسن گنگوہی نے بھی احتیاط کے مشورہ کے ساتھ اس کھیل کو جائز قرار دیا ہے فرماتے ہیں:

اگر ہار جیت نہ ہو اور احکام شرعیہ میں اس کی وجہ سے خلل نہ آئے تو کبھی کبھی وحشت دور کرنے اور دل بہلانے کے لئے اس کھیل (کیرم) کی گنجائش ہے تاہم اس کی عادت نہ ڈالی جائے اور اس کو چھوڑنے کی کوشش کی جائے (فتاویٰ محمودیہ، ۵۳۶/۱۹ سہرات)۔

مولانا خالد سیف اللہ رحمانی کیرم بورڈ اور لوڈ وکوشٹرنج کے حکم میں رکھتے ہیں، فرماتے ہیں:

”مجھے خیال ہوتا ہے کہ فی زمانہ کرکٹ کا مروجہ کھیل شٹرنج ہی کے حکم میں ہے، اور یہی حکم کیرم بورڈ اور لوڈ وکوشٹرنج کے لئے گہرا اور کمرہ میں بیٹھ کر کھیل لیا جائے تو مضائقہ نہیں معلوم ہوتا جیسا کہ اوپر گذرا۔

خلاصہ یہ کہ مندرجہ ذیل کھیل مروجہ کھیلوں میں جائز ہیں:

(۱) ہاکی، (۲) فٹ بال، (۳) والی بال، (۴) لان ٹینس، (۵) بیڈمنٹن، (۶) ٹیبل ٹینس، (۷) کبڈی کھیلنا، (۸) لکڑی کھیلنا، (۹) تعلیمی تاش، (۱۰) لٹو کھیلنا، (۱۱) بچوں کا جھنجھنا، غبارہ وغیرہ کھیلنا، (۱۲) مختصر وقت کے لئے کیرم بورڈ کھیلنا، (۱۳) تھوڑی دیر کے لئے لوڈ وکھیل لینا، (۱۴) موبائل پر بلا تصویر گیم کھیلنا، (۱۵) موبائل پر کوئی تفریحی پڑکھلہ سن لینا۔

مروجہ مکروہ کھیل:

وہ کھیل جو شرعاً منع ہیں لیکن ان کی ممانعت حد حرمت تک نہیں پہنچی ہے، اس قسم کے کھیل مکروہ ہیں مثلاً تاش، شٹرنج، پتنگ بازی، مرغ لڑانا، کبوتر بازی وغیرہ یہ کھیل اگر ہار جیت کے بغیر کھیلے جائیں تو مکروہ ہی رہیں گے:

۱- شٹرنج: اس کی ممانعت کے دلائل ناجائز تفریحات کے ذیل میں آچکے۔

۲- نزد شیر: (چومر) ایضاً۔

۳- کبوتر بازی وغیرہ اس کا بیان بھی وہیں گذر چکا۔

۴- تاش کھیلنا بلا شرط وجوا کے محض دل بہلانے کے لئے جو تاش کھیلے جاتے ہیں وہ

مکروہ ہیں، اس میں جوا کی شرط ہو یا نماز وغیرہ کے فوت ہونے کا سبب ہو تو حرام ہوں گے۔

کتاب الفتاویٰ میں مولانا خالد سیف اللہ رحمانی صاحب ایک سوال کے جواب میں لکھتے ہیں:

اگر جو آنہ بھی ہو تو تاش کھیلنے سے وقت ضائع ہوتا ہی ہے اور وقت اللہ کی دی ہوئی نعمت ہے۔ پھر اس سے انسان بتدریج جوئے کی طرف بڑھتا ہے، اس لئے تاش کھیلنا بہر حال کراہت سے خالی نہیں، کرہ کل لہو لقولہ علیہ السلام: ”کل لہو المسلم حرام“ (الدر المختار علی ہاشم رد المحتار ۹/۵۶۶ کتاب الفتاویٰ ۱/۱۵۸)۔

۵- ویڈیو گیمنز: جس کا آج کل بہت رواج ہے اگر ان میں جاندار کی تصاویر نہ ہوں بلکہ بے جان اشیاء کی تصاویر سے وہ کھیلا جائے مثلاً ہیلی کاپٹر، جہاز موٹر سائیکل، کار وغیرہ چلانے یا انہیں نشانہ کرنے کا کھیل ہو یا جاندار کی غیر واضح تصویر ہو یعنی صرف خاکہ پر مشتمل ہونا، کان، منہ وغیرہ نہ ہو تو ایسے گیمنز کھیلنے میں اگر نیت وقتی تفریح طبع یا ذہن کی تیزی اور حاضر دماغی اور نشانہ بازی کی ہو تو تھوڑی دیر تک اس کو کھیل لینے کی گنجائش ہوگی جیسا کہ مولانا محمود اشرف عثمانی نے اپنے رسالہ میں صراحت کی ہے (۶۷)، لیکن عموماً ویڈیو گیمنز اپنی حد تک باقی نہیں رہتا، اس لئے وہ اولاً کراہت پھر اس کا شوق حد حرمت تک لیجاتا ہے، اس لئے ابتداء سے ہی یہ مکروہ کہلائے جانے کا مستحق ہے۔ مولانا یوسف لدھیانوی لکھتے ہیں:

۶- کرکٹ: دور حاضر کا مقبول ترین کھیل ہے، اس کو اگر بڑے پیمانے پر کھیلا جائے جیسا کہ آج کل رواج ہے تو اس میں اخراجات بہت زیادہ ہیں اور وقت کا ضیاع بھی بہت زیادہ جس میں چند افراد جو کھیل میں بنفس نفیس ملوث ہوتے ہیں وہ تو متاع دنیا لوٹتے ہیں، بقیہ لاکھوں تماش بینوں کی متاع آخرت لٹ جاتی ہے اور متاع دنیا بھی ہاتھ نہیں آتی بلکہ کھیل کے دیکھنے میں ایسا اشہاک ہوتا ہے کہ اعمال آخرت سے غفلت کے ساتھ دنیا کے کاموں سے بھی ہاتھ دھو بیٹھتے ہیں، اس لئے کرکٹ مروجہ کو ”کرکٹ“ کہنا بجا ہوگا، بہر حال کرکٹ کی موجودہ صورتحال میں کرکٹ کو کم از کم مکروہ کہا جائے گا اور جس درجہ کی قباحتیں ہوں گی اس درجہ کراہت میں شدت بلکہ حرمت کا حکم بڑھتا جائے گا۔ البتہ کرکٹ کو اگر باضابطہ منصوبہ بنا کر نہ کھیلا جائے بلکہ اس کو کھیل

کی حد تک صرف چند منٹ یا ایک آدھ گھنٹہ بطور تفریح اور جسمانی ورزش یا نشا نہ بازی وغیرہ کی مشق کی خاطر کھیل لیا جائے تو بلاشبہ گنجائش ہوگی ورنہ وہی حکم ہوگا جو اوپر گزرا۔

۷- پتنگ بازی: عام طور پر شہروں میں پتنگ اڑانے کا رواج ہے بعض دفعہ اس میں مقابلہ اور ہارجیت کی بھی شکل ہوتی ہے، اور کہیں اجتماعی کھیل کی شکل میں پتنگ باز بڑے خرچ کے ساتھ مقابلوں کا انعقاد کراتے ہیں، ظاہر ہے ان کا کوئی جواز نہیں ہے اس کے علاوہ پتنگ بازی میں جو عمومی خرابیاں ہیں، مثلاً:

(۱) پتنگ کے پیچھے بے تحاشہ دوڑنا، (۲) پتنگ دوسروں کی لوٹنا، (۳) ڈور لوٹ لینا، (۴) جانی مالی نقصان کے واقعات کا اندیشہ، (۵) بے پردگی۔

ان خرابیوں کی وجہ سے پتنگ بازی ممنوع ہے، البتہ بعض پتنگ بازی کے شوقین مذکورہ خرابیوں سے بچتے ہوئے وقت گزاری کے لئے چھتوں پر چڑھ کر تھوڑی دیر پتنگ اڑا کر جی بہلاتے ہیں تو یہ تفریح کی شکل ایک عبث فعل ہونے کے سبب صرف مکروہ رہے گی اور عام فساق و فجار کے ساتھ مشابہت بھی کراہت کا سبب ہوگا۔

مروجہ ناجائز کھیل:

۱- بیلوں کے ساتھ کشتی: بعض ممالک میں بیلوں کے ساتھ کشتی کا رواج ہے، اس میں تربیت یافتہ مسلح انسان اپنی مہارت سے مد مقابل بیل کو موت کے گھاٹ اتا دیتا ہے، اسلام کی نظر میں یہ بھی شرعاً حرام ہے کیونکہ اس میں جانور کو ایذا پہنچا کر اور جسم میں نیزہ بھونک کر قتل کیا جاتا ہے اور بیشتر اوقات خود بیل بھی اپنے مقابل انسان کو ختم کر دیتا ہے یہ لڑائی ایک وحشیانہ عمل ہے جسے اسلامی شریعت تسلیم نہیں کرتی۔

۲- باکسنگ: یا مکا بازی کا خطرناک مقابلہ: ورزشی کھیلوں کے نام پر جو مقابلے ہوتے ہیں ان میں باکسنگ بھی دیکھنے کو ملتا ہے اس میں فریق مقابل کو ایسی شدید جسمانی اذیت پہنچانے کو بالکل جائز تصور کیا جاتا ہے جس سے ہو سکتا ہے کہ مد مقابل اندھے پن، سخت نقصان، دماغی

چوٹ یا گہرے ٹوٹ پھوٹ بلکہ موت سے بھی دوچار ہو جائے اس میں مارنے والے پر اس نقصان کی ذمہ داری بھی عائد نہیں ہوتی، بلکہ جیتنے والے کے حامیوں کو اس کی جیت پر خوشی اور مد مقابل کی اذیت پر مسرت ہوتی ہے جو اسلام میں ہر اعتبار سے حرام اور قابل اترازا ہے۔ اللہ تعالیٰ کا ارشاد ہے: ”ولا تلقوا بأيديكم إلى التهلكة“ (البقرہ: ۱۹۵)، نیز ارشاد ہے: ”ولا تقتلوا أنفسكم“ (النساء: ۲۹)، حدیث میں ہے: ”لا ضرر ولا ضرار“ (نقصان اٹھاؤ اور نہ نقصان پہنچاؤ)۔

۳- فری اسٹائل فائٹنگ یا کشتی: باکسنگ کی طرح فری اسٹائل کشتی یا فائٹنگ میں بھی لڑنے والے ایک دوسرے کی ایذا رسانی کو مباح سمجھتے ہیں، اس لئے ظاہری شکلوں میں فرق کے باوجود وہ تمام شرعی ممنوعات جن کا باکسنگ کے تحت ذکر ہو فری اسٹائل فائٹنگ میں بھی پائی جاتی ہیں، لہذا یہ بھی شرعاً حرام ہیں (فقہی فیصلے مکہ مکرمہ ۲۰۰۷)۔

۴- خواتین کے کھیلوں کا ذکر بھی بیجا نہ ہوگا، زمانہ ہاکی ٹیمیں، ٹینس کے مقابلے اور فٹبال وغیرہ کھیل میں جس طرح خواتین نے مردانگی دکھائی ہے بلکہ کہنا چاہئے مردوں کے کان کاٹنے ہیں اس طرح کھیل کا مشغلہ تو مردوں کے لئے شرعاً درست نہیں چہ جائیکہ صنف نازک و عورت نظارہ دے۔ عریاں لباس کے ساتھ میدان میں کسی بھی قسم کا کھیل کھیلنا اور مردوں کو اپنا کھیل دکھانا شرعاً جائز نہیں ہے، اس لئے اس قسم کے خواتین کے سبھی کھیل ناجائز ہیں، صرف پردوں کی حد میں رہتے ہوئے خواتین اپنے درمیان کوئی جائز کھیل کھیل لیا کریں یا دیکھ لیا کریں تو اس کی گنجائش ہوگی۔

۵- کھیل میں ہارجیت پر پیسے یا انعام مقرر کرنے کی صورتیں اور ان کا حکم:

جائز کھیلوں میں سے کسی بھی کھیل میں بغیر کسی شرط و انعام کے محض ہارجیت کی بازی لگائی جائے تو اس کے جواز میں کوئی کلام نہیں، احادیث میں حضور ﷺ اور حضرت عائشہ کے درمیان دوڑ اور اس میں سبقت و بازی لے جانے کا ذکر اور تفریح کے بیان میں آچکا ہے وہ

ہارجیت اسی نوعیت کی تھی کہ اس میں کسی قسم کی شرط یا انعام کی قید نہیں تھی، اس لئے بغیر کسی شرط کے ہر کھیل میں ہارجیت کی بازی لگانا شرعاً درست ہے، مفتی شفیع صاحب نے بھی احکام القمار ۱۳ میں جواز کی تصریح فرمائی ہے۔

البتہ کسی کھیل میں ہارجیت کی بازی پر اگر کوئی معاوضہ یا انعام دیا جائے تو اس کی دو شکلیں ہو سکتی ہیں: ایک شکل تو یہ کہ وہ انعام یا معاوضہ پہلے سے مقرر و شرط نہ ہو بلکہ بغیر کسی تقرر و شرط کے کسی فرد یا جماعت کی طرف سے کھلاڑیوں کو بطور انعام کے کچھ دیا جائے یہ شکل تو بلاشبہ جائز ہے۔

دوسری صورت یہ کہ کسی کھیل میں معاوضہ یا انعام کو پہلے سے مقرر و شرط کر دیا جائے کہ جو شخص بازی لے جائے گا وہ مستحق انعام ہوگا، اسی کو فقہاء کرام مسابقت اور سباق سے تعبیر فرماتے ہیں اور ”سبق“ وہ مال ہے جو بطور انعام کے مقابلہ میں جیتنے والے کے لئے ہو (تاسوس لغہ)۔ مسابقت میں مال و انعام کی شرط لگانا تین شرطوں کے ساتھ فقہاء نے جائز قرار دیا ہے۔ شرط اول یہ کہ مقابلہ تیر اندازی، گھوڑ سواری، اونٹ سواری یا پیدل دوڑ کا ہو، ان چار چیزوں کے سوا انعامی شرط کے ساتھ مسابقت جائز نہیں۔

”و أما شرائط جوازه فأنواع منها أن يكون في الأنواع الأربعة الحافر، والخف، والنصل والقدم لا في غيرها، لما روى أنه عليه الصلاة والسلام: لا سبق إلا في خف الخ“ (بدائع الصنائع ۶/۲۰۶)۔

(مسابقت یعنی کھیل کو دوسرا انعام مقرر کرنے کی شرط یہ ہے کہ مسابقت صرف چار کھیلوں میں ہو ان کے علاوہ کسی اور کھیل میں نہ ہو اور وہ چار کھیل یہ ہیں: اونٹوں کی دوڑ، گھوڑ دوڑ، پیادہ دوڑ، تیر اندازی (نشانی بازی)، حدیث سے یہی مروی ہے)۔

مذکورہ عبارت سے تو معلوم ہوتا ہے کہ ان چار کھیلوں کے علاوہ کسی اور کھیل میں پہلے سے انعام مقرر و شرط کرنا جائز نہیں، فقہاء کی اس تصریح سے باقی کھیلوں کے مقابلوں میں انعام

وغیرہ کی شرط ناجائز ہوگی، البتہ قیاس کا تقاضا یہ ہے کہ جو کھیل بھی مستحب ہیں ان میں ہارجیت کی کوئی انعامی شرط لگانا بھی درست ہوگا، دیگر کھیلوں میں انعام یا مال کی شرط مقرر کرنا درست نہ ہوگا تا کہ خواہ مخواہ کھیلوں کے لوگ حریص نہ ہو جائیں اور انعام کی لالچ میں لہو و لعب مقصد زندگی نہ بن جائے، البتہ مذکورہ چار کھیل چونکہ جہاد قوت میں معاون ہیں اس لئے انعام کے ساتھ ان کی ترغیب بھی درست ہوگی، زائد سے زائد از روئے قیاس دیگر وہ کھیل جن سے جسمانی ورزش ہوتی ہے اور کسی صحیح مقصد سے کھیلے جائیں جیسے گاڑیوں کی ریس، بندوق کانٹا نہ، کبڈی، فٹ بال وغیرہ ان کے احکام بھی اسی طرح کے ہوں گے جو گھوڑ دوڑ وغیرہ کے ہیں، جیسا کہ بعض علماء عصر نے لکھا ہے، ملاحظہ ہو: (حلال و حرام، ۲۳۱، قاسم، ۱۹۸۸ء، ص ۴۷۱، از خالد سیف اللہ رحمانی)۔

خلاصہ یہ کہ مال یا انعام مقرر کرنا سب کھیلوں میں جائز نہیں، بعض کھیلوں میں جائز ہے کمامر۔

کھیل میں مال یا انعام مقرر کرنے کی دوسری شرط یہ ہے کہ:

کھیل میں مال یا انعام اس طرح مشروط و مقرر ہو کہ اس میں قمار (جوا) کی شکل نہ ہونے پائے اس کے لئے ضروری ہے کہ مندرجہ ذیل تین صورتوں میں سے کوئی ایک صورت ہو۔

(۱) کھیل کے شرکاء میں سے سبقت لانے والے کے لئے انعام کا اعلان حکومت یا کسی ایسے ادارہ یا فرد کی طرف سے ہو جو مقابلہ میں شریک نہ ہو، اس طرح کا انعامی مقابلہ درست ہے۔

(۲) دو شخص میں مقابلہ ہو ایک پر انعام کی شرط ہو دوسرے پر نہ ہو مثلاً ”الف“ جیتے گا تو ”ب“ اس کو ایک ہزار روپے دے گا لیکن ب جیتے گا تو الف اس کو کچھ نہیں دے گا مقابلہ کی یہ صورت بھی درست ہے۔

(۳) دوا دیا دو پارٹیوں کے درمیان ہارجیت کی دو طرفہ شرط اس طرح ہو کہ تیسرے فرد یا پارٹی کو بغیر کسی شرط کے شریک کر لیا گیا ہو کہ وہ تیسرا ہارے تو اسے کچھ دینا نہ پڑے گا اور اگر

وہ جیتے تو باقی دونوں اسے حسب معاہدہ انعام دیں گے تو یہ صورت بھی جائز ہے بشرطیکہ تیسرا شخص بھی اس پوزیشن میں ہو کہ اس کے جیتنے کی توقع ممکن ہو۔

اس کے علاوہ جو صورت مقابلہ کی عام طور پر ہوتی ہے کہ ہر شخص پر یہ بات لازم مقرر اردی جاتی ہے کہ وہ ہارنے کی صورت میں جیتنے والے کو اتنی رقم دے گا اور اگر وہ جیت جائے تو باقی دوسرے اس کو دیں گے، یہ دوطرفہ شرط صریح جو ہے، اس لئے یہ صورت ناجائز اور قطعاً حرام ہے۔ مذکورہ تفصیلات بدائع الصنائع (۶/۶۰۶) اور شامی (۵/۲۵۸) وغیرہ میں بصراحت مذکور ہیں طوالت کے سبب صرف مغایم کو ذکر کیا گیا ہے (بکذا فی الفتاویٰ العالیٰ لکیر یہ کتاب لکراہیہ ۳۲۳/۵ فصل فی المسابحہ)۔

کھیل میں مال یا انعام مقرر کرنے کی جواز کی تیسری شرط یہ ہے کہ مقابلہ کے وقت ابتدائی اور انتہائی حد متعین کر دی جائے (تاسوس اللہ بحوالہ شرح مہذب ۱۵/۱۳۶)۔ اسی طرح یہ بھی شرط ہے کہ جو انعام یا عوض مقرر ہوا ہے وہ معلوم و متعین ہو جیسا کہ واضح ہے (حوالہ بالا)۔

۵- کھیلوں کے دیکھنے، سننے اور اس کے لئے ٹکٹ کی خرید و فروخت کا حکم:

کھیل کھیلنے کی بحثوں سے فراغت کے بعد اب رہا مسئلہ کھیلوں کے دیکھنے، سننے اور ان کے لئے ٹکٹ خریدنے و بیچنے کا تو اس سلسلہ میں بنیادی اصول یہی ہے کہ جو کھیل کھیلنے جائز ہیں اور جن شرائط کے ساتھ جائز ہیں ان ہی شرائط و تفصیلات کے ساتھ ان کا دیکھنا یا سننا بھی جائز ہوگا اور جن علتوں کی بنا پر اوپر بعض کھیلوں کو ناجائز کہا گیا ہے وہی علتیں اگر کھیل دیکھنے و سننے میں پائی جائیں گی تو اس کا دیکھنا و سننا ناجائز ہو جائے گا، مثلاً بلا فائدہ محض لہو و لعب کے طور پر اس کو دیکھنا و سننا یہ عیث ہونے کے سبب ممنوع ہوگا و بکذا۔

البتہ اس نیت سے کسی جائز کھیل کا دیکھنا اور سننا تاکہ دماغ میں تازگی، طبیعت میں نشاط پیدا ہو تو بطور تفریح طبع بہ قدر حاجت اس کا سننا دیکھنا جائز ہوگا جیسا کہ دماغ کی تازگی کے

لئے شعر و شاعری کا سننا جائز ہے نیز بعض صحابہ سے یہ بات ما قبل میں نقل کی جا چکی ہے کہ وہ فرصت کے اوقات میں یا طبعی تکان دور کرنے کے لئے تاریخ اور شعر گوئی سے اور اس کو سن کر جی بہلا لیا کرتے تھے۔

لیکن آج کل جس طرح عموماً لوگوں کا مزاج ہے کہ گھنٹوں میچ دیکھنے اور کومنٹری سننے میں ضائع کئے جاتے ہیں جس سے نہ دین کا فائدہ ہوتا ہے نہ دنیا کا، نہ اپنی خبر رہتی ہے نہ اپنوں کی، اس قدر انہماک کے ساتھ کھیلنا بھی ممنوع ہے اور اس کا اس طرح دیکھنا اور سننا بھی ناجائز ہوگا جیسا کہ کرکٹ کے ہندو پاک کے مقابلوں میں کچھ ایسے ہی صورت حال ہوتی ہے، اہل بصیرت فقہاء اس قسم کے کھیل کھیلنے دیکھنے اور سننے کو ناجائز کہتے ہیں۔

مولانا خالد سیف اللہ رحمانی نے اپنے خیال کا اظہار کرتے ہوئے لکھا ہے:

”مجھے خیال ہوتا ہے کہ فی زمانہ کرکٹ کا مروچہ کھیل شطرنج ہی کے حکم میں ہے اور ضروری اور حقیقی مسائل سے غفلت پیدا کرنے میں کہا جاسکتا ہے کہ شطرنج سے بھی بڑھ کر ہے اور یہی حکم کیرم بورڈ اور لوڈ و وغیرہ کا ہونا چاہئے (حلال و حرام ۲۲۳)۔“

خلاصہ یہ کہ جائز کھیلوں کا ضرورت کے وقت اچھی نیت سے حدود میں رہتے ہوئے دیکھنا اور سننا تو جائز ہے، باقی ناجائز کھیلوں کا یا ایسے کھیلوں کا جس میں مخلوط اجتماع ہو یا کھلاڑی ستر کے حصوں کو برہنہ کر کے کھیلتے ہوں یا خواتین کا کھیل ہو یہ سب کھیل میں شرکت ان کا دیکھنا سننا ناجائز ہوگا باقی مردانہ کھیل خواتین دیکھیں اور زمانہ کھیل مرد دیکھیں شرعاً اس کی گنجائش نہیں ہے اگرچہ حضرت عائشہؓ کی حدیث سے جس میں ہے کہ کسی عید کے موقع پر نبی کریم ﷺ نے حضرت عائشہؓ کو اپنے آڑ میں کھڑا کر کے حبشیوں کے نیزہ کا کھیل دکھلایا (بخاری ص ۱۳۰)۔

اس حدیث سے استدلال کرتے ہوئے بعض علماء کا خیال ہے کہ خواتین مردوں کا تماشا دیکھ سکتی ہیں لیکن صحیح یہ ہے کہ خواتین کے لئے مردوں کے کھیل تماشا دیکھنے کی اجازت نہیں ہے، فتح الباری میں حدیث کے معنی و مطالب کو واضح کرتے ہوئے لکھا ہے:

”قال عیاض: وفيه جواز نظر النساء إلى فعل الرجال الأجانب، لأنه إنما يكره لهن النظر إلى المحاسن والاستلناذ بذلك، أما النظر بالشهوة وعند خشية الفتنة فحرام اتفاقاً وأما بغير شهوة فالأصح أنه محرم وأجاب عن هذا الحديث بأنه يحتمل أن يكون ذلك قبل بلوغ عائشة، أو كانت تنظر إلى لعبهم بحرابتهم لا إلى وجوههم وأبدانهم“ (فتح الباری کتاب العیدین باب الحراب والورق یوم العید ۲/۵۶۶)۔

(قاضی عیاض فرماتے ہیں کہ اس حدیث میں عورتوں کو اجنبی مردوں کی طرف دیکھنا جائز معلوم ہوتا ہے، حقیقت یہ ہے کہ عورتوں کے لئے مردوں کے محاسن دیکھنا اور اس سے لطف اندوز ہونا مکروہ ہے۔ بہر حال شہوت کے ساتھ دیکھنا اور فتنہ کے اندیشہ کے وقت نگاہ ڈالنا تو یہ بالاتفاق حرام ہے اور بہر حال بغیر شہوت کے دیکھنا تو صحیح قول یہی ہے کہ یہ بھی حرام ہے اور حدیث کا جواب یہ ہے کہ اس میں احتمال ہے کہ یہ حضرت عائشہ کے بلوغ سے قبل کی بات ہو یا حضرت عائشہ کی نگاہ ان کے کھیل اور اوزار کی طرف پڑتی ہو ان کھلاڑیوں پر نہیں)۔

حضرت مفتی محمود حسن صاحب گنگوہی فرماتے ہیں:

”اس حدیث میں حضرت عائشہ کا ان ماحرموں کو دیکھنا ہے، اس کے متعلق یہ ہے کہ بلاصلاہ اجنبی کے چہرہ کی طرف دیکھنا شرعاً اس وقت درست ہے جبکہ ہر قسم کے فتنوں سے امن ہو، نبی کریم ﷺ کو اس مقام پر امن تھا اس لئے کوئی اشکال نہیں، حتیٰ کہ حضرت ابن مکتوم ایک مرتبہ آپ ﷺ کی خدمت میں حاضر ہوئے تو آپ نے ام سلمہؓ وغیرہ کو پردہ کرنے کا حکم فرمایا، وہاں سے اشکال بھی کیا گیا کہ صحابی تو نابینا ہیں ان سے کیا پردہ، آپ ﷺ نے فرمایا کہ تم تو نابینا نہیں ہو (ہذا حدیث حسن صحیح، جامع الترمذی ابواب الاستیذان باب ماجاء فی احتجاب النساء مع الرجال ۲/۱۰۶۶)۔

اب رہا مسئلہ نکٹ کی خرید و فروخت کا تو حقیقت یہ ہے کہ کوئی کھیل بحیثیت کھیل کے اس وقت ایسا نہیں ہے کہ اس کے لئے پیسوں کو خرچ کر کے اس کھیل کی ترغیب دی جاسکے، رعی

بات جواز کی تو صرف وہ کھیل جو نہ صرف یہ کہ شرعی قباحتوں سے خالی ہوں بلکہ وہ جائز ہونے کے ساتھ معلومات افزا ہوں، تو کسی جائز مصلحت و نیت کے ساتھ ہی صاحب استطاعت حضرات کے لئے اجازت ہوگی کہ وہ تھوڑی دیر اس جائز پروگرام سے لطف اندوز ہو سکیں مثلاً شعری نشست، کشتی، نشانہ بازی وغیرہ کے کھیل، باقی عام کھیلوں میں نکت کی خرید و فروخت، فضول خرچی کہلائے گی، کیونکہ اوپر سابقہ عنوان میں یہ بات آچکی ہے کہ دو چار کھیلوں کے علاوہ اکثر کھیلوں میں ہارجیت کے اندر انعامی معاوضہ یا مالی شرط لگانا شرعاً درست نہیں، اس لئے اس سے بھی اندازہ لگایا جاسکتا ہے کہ محض کھیل دیکھنے کے لئے مال لٹانے و خرچ کرنے کا جواز ہر کھیل کے لئے کیسے ہو سکتا ہے؟ اس لئے کھیل دیکھنے کے لئے نکت اور پھر گراں قیمت کے نکت جیسا کہ آج کل مروج ہے شرعاً اسراف اور معصیت ہے جس سے پرہیز لازم ہے۔

نیز نکت کو بلیک کرنا یا بلیک شدہ نکت خریدنا بیچنا نہ صرف قانون شکنی ہے بلکہ شرعاً اسراف و معصیت کفر و غرہ دینا اور غبن فاحش کا ارتکاب ہے اور کھیل جیسی مفت بلکہ بیہودہ چیز کو قیمتی بنا دینا جو کہ انسانیت بلکہ خود اپنے آپ پر ظلم ہے بلکہ کھیل کے ساتھ بھی ظلم ہے، "لأن الظلم وضع الشئ فی غیر محلہ" فقط۔

۳- تفریحی مقصد کے لئے سفر و سیاحت:

سفر عموماً تین قسم کے ہوتے ہیں: سفر عبادت، سفر مباح، سفر معصیت۔

(۱) سفر عبادت مثلاً سفر حج، سفر برائے تعلیم و تبلیغ، سفر برائے عیادت مریض وغیرہ۔

(۲) سفر مباح جیسے سفر تجارت، سفر ملازمت یا روزگار کی تلاش وغیرہ کے لئے سفر۔

(۳) سفر معصیت، چوری، ڈکیتی اور بدکاری وغیرہ کی نیت سے سفر (شرف الہدایہ)۔

سفر عبادت تو باعث اجر و ثواب ہے اور سفر معصیت گناہ و عذاب ہے، اب رہا سفر مباح تو اس میں نہ ثواب ہے نہ عذاب، نہ حکم نہ منع، نہ عبادت نہ معصیت۔ سیاحت و تفریح والا سفر، جائز نیت اور جائز طریقوں کی حد میں رہے تو یہ بھی سفر مباح کی قسم ہے، جائز نیت مثلاً آب

وہوا کی تبدیلی، ذہن ہزاج کو کچھ دن کے لئے جھمیلوں سے فارغ کرنا تاکہ دوبارہ شیطا ہو کر لگا جاسکے۔ موسم کی شدت میں جسم و صحت کی خاطر سفر کرنا۔ اسی طرح تاریخی اور دلآویز مناظر و مقامات کی زیارت و مشاہدہ کے لئے سیر و سیاحت میں جانا وغیرہ، بلاشبہ جائز ہے۔ اس طرح پر لطف اسفار بھی اللہ کی نعمت ہے، قال اللہ تعالیٰ:

”سیروا فیہا لیالی و آیاماً آمنین“ (سہ ۲۲، دیکھئے معارف القرآن ۷/ ۲۷۸ آیت ہذا)
(تم ان گذرگا ہوں میں شب و روز اطمینان سے سیر کرو۔)

اگر قابل عبرت مقامات اور قوموں پر گذرے واقعات جنہیں ”ایام اللہ“ کہا جاتا ہے ان جگہوں پر عبرت کے لئے جایا جائے تو بھی نہ صرف جائز بلکہ مفید ہے، قال اللہ تعالیٰ:

”فسیروا فی الأرض فانظروا کیف کان عاقبة المکذبین“ (تم روئے زمین میں چلو پھرو پھر دیکھو کیسا ہاجٹلانے والوں کا انجام)۔

وقال: ”أفلم یسیروا فی الأرض فتکون لہم قلوب یعقلون بہا“ (کیا وہ زمین میں نہیں چلتے پھرتے تاکہ ان کے جودل ہیں اس سے وہ واقعات کو سمجھتے)۔
معارف القرآن میں ہے:

”زمین کی سیر و سیاحت اگر عبرت و بصیرت حاصل کرنے کے لئے ہو تو مطلوب دینی ہے، اس آیت (الحج: ۳۶) میں اس کی طرف ترغیب ہے۔ بشرطیکہ ان حالات کو بعض تاریخی سوانح کی حیثیت سے نہیں بلکہ عبرت کی نظر سے دیکھے تو ہر واقعہ ایک بصیرت کا سبق دے گا (معارف القرآن ۶/ ۲۷۳، سورہ حج: ۳۶)۔“

بہر حال مذکورہ مقاصد کے لئے سفر جائز ہے اور محض تفریح طبع کے لئے بھی سفر جائز ہے۔ مولانا اشرف محمود عثمانی نے مفتی محمد شفیع صاحب کے حوالہ سے لکھا ہے:

”تفریح طبع کے لئے مناسب سفر کی بھی گنجائش ہے“ (رفیق سفر)۔

سیر و سیاحت اور دنیا بھر میں گھومنے والے سیاحوں کی بدولت پیش یہا معلومات لوگوں

کو ہاتھ لگی اور کتنے ہی علوم کے باب کھلے اور طرح طرح کی معلومات ان کی قلم سے رقم ہوئیں۔ ابن بطوطہ، شیخ سعدی، شیرازی، ابن خلدون وغیرہ سیاحوں کے کارناموں سے اور ان کی کتابوں سے بھی اہل علم واقف ہیں۔ شیخ سعدی فرماتے ہیں: ”بسیار سفر باید تا پختہ شود خاے“ اور یہ حقیقت ہے کہ سفر بڑے تجربات کا سبب ہوتا ہے اسی لئے کہا گیا ہے: ”السفر وسیلة الظفر“ (یعنی سفر سفر ہوتا ہے مگر وسیلہ ظفر ہوتا ہے)۔

خلاصہ یہ کہ سیر و سیاحت کی غرض سے سفر جائز ہے، محض تفریح طبع کے لئے تفریحی اور خوشنما مقامات کے لئے سفر کرنا بھی صاحب حیثیت کے لئے جائز ہے، البتہ قریب تفریحی مقام کو چھوڑ کر اسی مقصد کو طویل سفر اور کثیر صرفہ کے ذریعہ حاصل کرنا اسراف و فضول خرچی کے سبب منع ہوگا، لیکن دیگر جائز مقاصد پیش نظر ہوں تو لمبے سے لمبا سفر بھی اپنی استطاعت کے مطابق جائز ہوگا۔ بشرطیکہ سفر سے کوئی اور مانع نہ ہو اور کسی کے حقوق اس کے سفر کی وجہ سے متاثر نہ ہوں۔

ب۔ پرخطر مقامات میں بال بچوں کے ساتھ سفر کرنا:

دینی اور جائز دنیاوی مقاصد کے لئے سفر کرنے کی مشروعیت کا ذکر آچکا ہے، تفریح طبع بھی جائز مقصد ہے لیکن ایسا ضروری بھی نہیں کہ جہاں خطرات و حوادث متوقع ہوں وہاں بھی محض جائز تفریح کی خاطر جان کو جو کھوں میں ڈال کر جایا جائے۔ پر امن سفر خود مشقتوں کا مجموعہ ہوتا ہے، راستہ میں خطرات و خدشات سفر کا حصہ ہیں، دینی معمولات کا بھی کما حقہ ادائیگی دشوار ہو جاتی ہے، شب و روز کے جسمانی نظام پر بھی خلل پڑتا ہے، لیکن جائز مقاصد کے لئے ان سبھوں کو برداشت کیا جاتا ہے اب اس پر اگر جان و مال اور عزت و آبرو کے خطرات مستزاد ہو جائیں اور عام سفر کے حالات سے مزید پرخطر حالات کا سامنا کرنا پڑے تو بلا شدید ضرورت کے ایسے سفر کی اجازت نہ ہوگی اور جب خود ایسے سفر کی بلا ضرورت شدید اجازت نہیں ہے تو پھر بال بچوں کی زندگی سے کھیلنا کہاں جائز ہو سکتا ہے؟ قرآن میں ہے:

”ولا تلقوا بأيديكم إلى التهلكة“ (بقرہ) (اور اپنے ہاتھوں اپنے کو بلاکت میں نہ ڈالو)۔

عام سفر کے بارے میں حدیث ہے:

”عن أبي هريرة قال قال رسول الله ﷺ: السفر قطعة من العذاب يمنع أحدكم نومه وطعامه وشرابه فإذا قضى نهمته من وجهه فليعجل إلى أهله“ (متفق علیہ مشکوٰۃ ص ۲۳۳ آداب سفر) (حضرت ابو ہریرہ روایت کرتے ہیں کہ رسول اللہ ﷺ نے فرمایا کہ سفر عذاب کا ایک ٹکڑا ہے جو تمہیں نہ تو راحت و آرام سے سونے دیتا ہے اور نہ ڈھنگ سے کھانے پینے دیتا ہے، لہذا تم اپنے سفر کی غرض جب پوری کر لو تو اپنے گھر والوں کے پاس واپسی میں جلدی کرو)۔

خلاصہ یہ کہ اگر تجربہ اور واقعات سے ایسے تفریحی اسفار میں جانی و مالی نقصانات کا گمان غالب ہو اور عزت و آبرو کا خطرہ ہو تو پھر بال بچوں کو ایسی جگہ لیجانا جائز نہیں اگر خود کو اندیشہ ہو۔

ج- سیاحت کے وہ مقامات جہاں غیر شرعی باتیں پائی جائیں:

ارشاد باری ہے: ”فلا تقعد بعد الذکری مع القوم الظالمین“ (انعام) (تو نہ بیٹھے رہنے یا آنے کے بعد ایسے گنہگار لوگوں کے ساتھ)۔

معارف القرآن میں ہے:

امام رازی نے تفسیر کبیر میں فرمایا ہے کہ اس آیت کا اصل منشا گناہ کی مجلس اور مجلس والوں سے اعراض اور کنارہ کشی ہے جس کی بہتر صورت تو یہی ہے کہ وہاں سے اٹھ جائے، لیکن اگر وہاں سے اٹھنے میں اپنی جان یا مال یا آبرو کا خطرہ ہو تو عوام کے لئے یہ بھی جائز ہے کہ کنارہ کشی کی کوئی دوسری صورت اختیار کر لیں، مثلاً کسی دوسرے شغل میں لگ جائیں اور ان لوگوں کی طرف التفات نہ کریں، مگر خواص جن کی دین میں اقتدا کی جاتی ہے ان کے لئے وہاں سے

بہر حال اٹھ جانا ہی مناسب ہے (سارف ۳۷۱/۳)۔

اب رہا مسئلہ وہاں جانے والوں کے لئے سواری کرایہ پر لگانا اور ایسے مقام پر اشیاء خورد و نوش فروخت کرنے کا حکم تو گرچہ وہاں جانا اور سیر کرنا جائز ہے، لیکن وہاں کاروبار کرنے میں کوئی معصیت نہیں ہے یہ وہاں گھومنے والوں کا فعل ہے کہ وہ فاسد نیتوں کے ساتھ جائز طریقہ پر سیر و تفریح کر رہے ہیں، یہ ایسا ہی ہے جیسے کوئی کافر یا فاسق اپنی فسق و فجور کی مجلس سجانے کے لئے کسی مسلمان کی دوکان سے سارا سامان خرید کر یا اجرت پر لیجائے تو یہ جائز ہے۔ احسن الفتاویٰ میں اسی قسم کا ایک سوال و جواب ملاحظہ ہو:

سوال: کافر کو اپنا ڈیکوریشن کا سامان مثلاً دیگ، پلیٹ، گلاس وغیرہ دینا ان کی تقریب میں جائز ہے یا نہیں؟

جواب: جائز ہے، "قال العلامة الحصکفی: و جاز بیع عصیر عنب ممن يعلم أنه يتخذ خمراً لأن المعصية لا تقوم بعينه الخ" (رد المحتار ۵/۲۵۰، احسن الفتاویٰ ۲۸/۲۰۳)۔

خلاصہ یہ کہ ایسے تفریحی مقامات میں سیر و سیاحت کے لئے جانا جہاں بے دین اہل فسق و فجور کا غلبہ ہو شرعاً کراہت سے خالی نہیں، اس لئے اس سے احتراز لازم ہے بالخصوص علماء و صلحاء کا وہاں جانا زیادہ قبیح ہے، البتہ ہر قسم کے سیاحوں سے کاروبار کرنا ان کے لئے سواریاں مہیا کرنا وغیرہ جائز ہے اور اس کی آمدنی حلال ہے، فقط۔

ڈٹورز اینڈ ٹراویلس کا پیشہ اور سیاحوں کے لئے قیام و طعام کا انتظام اور اس کا حکم: چونکہ مسافروں اور سیاحوں کے لئے آمد و رفت کا ٹکٹ بنوانا اور ان کے لئے قیام و طعام کی سہولتوں کا نظم کرنا اسی طرح ٹور کو منظم کرنا فی نفسہ جائز ہے اور ٹورز و ٹراویلس کے کام میں کوئی معصیت اس کی ذات میں موجود نہیں ہے، اس لئے کوئی کسی نیت سے کہیں جائے آئے اس کا نظم کرنا، کرایہ لینا دینا اور اس کے لئے ٹور کمپنی قائم کرنا سب جائز ہے۔ فتاویٰ

عالمگیری میں ہے:

”وإذا استاجر النمی من المسلم داراً لیسکنها، فلا بأس بذلك وإن شرب فیها الخمر أو عبد فیها الصلیب، أو أدخل فیها الخنازیر ولم یلحق المسلم فی ذلك بأس، لأن المسلم لا یوآجرها لذلك وإنما آجرها للسنی“ (کتاب الاجارة ۳۵۰، فصل ۳: ۲)۔

(اور جب کوئی کافر کسی مسلمان سے کوئی گھر رہائش کے لئے اجرت پر لے تو اس میں کوئی حرج نہیں ہے خواہ اس میں وہ شراب پینے یا صلیب کی پوجا کرے یا اس میں خنزیروں کو داخل کرے، اور مسلمان کو اس میں حرج نہ ہونا اس لئے ہے کہ اس نے ان کاموں کے لئے اجرت پر نہیں دیا ہے بلکہ اس کو رہائش کے لئے اجرت پر دیا ہے) اب یہ اس کافر کا فعل ہے کہ وہ کروہ کیا کرے)۔

فتاویٰ محمودیہ میں ہے:

”شامیانہ، میز، کرسی، گیس، فرش وغیرہ ان اشیاء کو کرایہ پر دینا اور کرایہ وصول کرنا حرام نہیں ہے، اگرچہ کرایہ پر لینے والے اپنی محفل میں کچھ غلط قسم کے کام بھی کرتے ہوں مگر اس کی وجہ سے کرایہ کی آمدنی حرام نہیں (محمودیہ ۱۷/۱۷۱ طبع کجرات)۔

۴۔ فلموں کی مختلف قسمیں اور ان کا حکم:

فلم بنی، سنیما اور پکچرز وغیرہ میں طرح طرح کے مفاسد ہوتے ہیں، عام طور پر فلموں میں گانا، بجانا، رقص و سرور، مرد و عورت کا اختلاط، نامحرم کی تصاویر، مخرب اخلاق مناظر وغیرہ پائے جاتے ہیں، اس لئے یہ گناہ درگناہ کا مجموعہ ہوتی ہیں جس کی وجہ سے اس کو ناجائز و حرام کہا جاتا ہے اور جب تک ان مفاسد کا اختلاط رہے گا اچھے سے اچھے موضوع پر بنائی گئی فلم حرام ہی رہے گی، کیونکہ اچھے برے کا مجموعہ بری ہی ہوتا ہے، مشہور قاعدہ ہے: ”نتیجہ ارزل کے تابع ہوتا ہے“۔ اسی بنا پر فقہاء عصر نے فلم حج اور اذان خانہ خدا اور نکاح وغیرہ کے عنوان سے بنائی گئی ہر قسم کے فلم کی

مخالفت کی اور سنیما ہالوں میں جو گناہ و فواحش بنی کا مرکز ہے کسی بھی فلم کو سجانے و دکھانے کی سختی سے مخالفت کی اور اس کو اسلام کی توہین و استخفاف اور استہزاء قرار دیا، مفتی محمود صاحب اپنے فتویٰ میں لکھتے ہیں:

”سنیما دیکھنا شرعاً ناجائز ہے، اس عدم جواز کی چند وجوہ ہیں: گانا بجانا، ناچ، رنگ، مرد و عورت کا اختلاط، کھلے چہروں اور ننگے بازوؤں کی نمائش، لہو و لعب، اضاعت وقت و مال ان سب پر طرفہ اس پر علی الاعلان اظہار ان میں ہر وجہ عدم جواز کے لئے مستقل ہے، کتب فقہ میں ہر ایک کی ممانعت بصراحت موجود ہے“ (فتاویٰ محمودیہ ۱۹/۵۲۲، ۱۰۱ بھیل کجرات)۔

لیکن اب عصر حاضر میں مذکورہ مفاسد و خرابیوں سے پاک حسب منشا معلومات افزاء چیزوں کو فلمایا جانے لگا ہے اور ان کو سی ڈیز وغیرہ کے ذریعہ نیز دیگر جدید آلات کے ذریعہ ان فلموں کو دیکھا جاسکتا ہے۔ اب سوال یہ ہے کہ اس قسم کی فلموں کا کیا حکم ہوگا؟

اصول یہ ہے کہ جو چیزیں اور پروگرام، باہر و خارج میں دیکھے و سنے جاسکتے ہیں ان کو آلات کے واسطے سے بھی دیکھا و سنا جاسکتا ہے جیسا کہ مفتی نظام الدین صاحب نے نظام الفتاویٰ میں اس کی صراحت کی ہے۔ اگرچہ بعض علماء و فقہاء محض تصویر سازی کے واسطے سے بنائے گئے پروگرام کو بھی دیکھنا ناجائز کہتے ہیں ان کے نزدیک برقی تصویر بھی تصویر ہے جس کا دیکھنا بنانا ناجائز ہے یہ ایک لمبی بحث ہے۔

خلاصہ یہ کہ خاص عنوان پر معلومات فراہم کرنے کی غرض سے بنائی گئی فلمیں، یا تعلیمی مصلحت سے مقامات وغیرہ دکھلانے کی غرض سے فلم سازی و فلم بینی الامور بمقاصد ہا کے تحت جبکہ مفاسد و موانع سے خالی ہوں۔ اس وقت اس کی گنجائش ہوگی۔ جیسا کہ تعلیمی تاش کا حکم ہے کہ تاش کا کھیل لہو و لعب اور شطرنج کے مشابہ ہونے کی بنا پر مکروہ و ممنوع ہے لیکن تعلیمی تاش کی اجازت محتاط فقہاء و مفتیان ہند نے بھی دیئے ہیں۔

حضرت تھانوی، مفتی کفایت اللہ صاحب، حضرت مفتی محمود صاحب وغیرہ کی آراء

ملاحظہ ہوں:

”اگر ہارجیت نہ ہو تو جائز ہے بلکہ مبتدیوں کے حق میں شاید مفید ہے“ (امداد الفتاویٰ ۲۵۲/۳ کتاب الھجر والاباحہ)۔

”تعلیمی تاش بچوں کی تعلیم کے لئے استعمال کرنا مباح ہے“ (کفایت المفتی ۲۶۸/۹ باب ۲۱)۔

بچوں کو حروف کی شناخت کے لئے یہ تاش استعمال کر لیا جائے تو فی نفسہ درست ہے (فتاویٰ محمودیہ ۵۳۵/۱۹ کجرات)۔

۵- کارٹون بنانا، اور کارٹونسٹ کی آمدنی کا حکم:

الف- شخصیت کی طرف اشارہ کرنے والے کارٹون حقیقتاً تصویر ہی ہوتے ہیں، ہر دیکھنے والا شخص اس کو ایک جاندار کی تصویر ہی کی حیثیت سے نگاہ میں لاتا ہے البتہ تصویر کو بالقصہ کسی زاویہ سے ٹیڑھا تر چھا کر کے بنایا جاتا ہے تاکہ مزاحیہ شکل ہو جائے اس بنا پر یہ تصویر سے خارج نہیں بلکہ وہ مکمل تصویر ہے جس میں مذاق کی خاطر کچھ اجزاء کو بگاڑ کر بنایا جاتا ہے، لہذا ایسا بڑا کارٹون جس میں پوری شخصیت جھلک رہی ہو تصویر سازی کے زمرہ میں شامل ہونے کے باعث ناجائز ہوگا پھر تصویر بنانے کے گناہ کے ساتھ یہ کارٹون چونکہ کسی مخصوص شخص کی چغلی کھا رہے ہوتے ہیں ان کا تمسخر و استہزاء مقصود ہوتا ہے، لہذا کارٹون کے ذریعہ کسی شخصیت کا مذاق و استہزاء کرنا بھی جائز نہیں، جیسا کہ زبان و اعضاء کے اشارہ سے غیبت و چغلی و استہزاء اور تمسخر منع ہے اس کا بھی وہی حکم ہوگا اور آیت کے عموم میں یہ کارٹون بھی داخل ہوگا:

”ویل لكل همزة لمزة الذي جمع مالا وعدده“ (بڑی خرابی ہے ہر طعن و تشنیع کرنے والے اور زبان یا اشارہ سے غیبت و چغلی کھانے والے کے لئے جو مال جمع کرتا اور شمار کر کے رکھتا ہے)۔

نیز تمسخر و استہزاء کی ممانعت میں یہ کارٹون بھی اس کے تحت شامل ہوں گے:

”یا ایہا الذین آمنوا لا یسخر قوم من قوم عسی أن یکونوا خیراً منهم“

(اے ایمان والو! کوئی کسی پر نہ ہنسے ممکن ہے ہنسنے والوں سے وہ جس پر ہنسا جا رہا ہے بہتر ہو)۔
 خلاصہ یہ کہ مکمل کارٹون جو کسی شخصیت کی طرف مشیر ہوتے ہیں، چونکہ ان میں شخصیت کا مذاق و استہزاء ہوتا ہے نیز وہ تصویر بھی ہے ساتھ ہی تو ہیں آمیز بھی، اس لئے ایسے کارٹون بنانا، بیچنا، شائع کرنا اس کی آمدنی لیما سب مابا جائز ہوگا۔

ب۔ ایسے چھوٹے کارٹون جو محض بچوں کے کھیل کے مقصد سے بنائے جاتے ہیں اور ان میں تصویر بھی نمایاں نہیں ہوتی بطور تفریح اور کھلونے کی حیثیت سے رکھتے ہیں، جیسے گڑیا وغیرہ سے بچے کھیلا کرتے ہیں، اس طرح کے کارٹون بنانے، بیچنے اور ان سے کھیلنے کی شرعاً گنجائش ہوگی اور ایسے کارٹون بنانے کی اجرت و ملازمت بھی جائز ہوگی۔

”ولو كانت صغيرة بحیث لا تبدو للناظر إلا بتأمل لا یکره“ (مائتیری ۱۰۷/۱)
 ”او محوۃ عضو لا تعیش بدونہ“ (مائی، درمقار ۲۳۷) (چھوٹی تصویریں جو بے تکلف پہچان میں نہ آتی ہوں وہ جائز ہیں) (اسی طرح) وہ تصویر جس کا کوئی اہم عضو محو کر دیا گیا ہو کہ اس کے بغیر وہ زندہ نہ رہ سکے)۔

۶۔ تفریحی ڈراموں اور مکالموں کا حکم:

ڈرامہ یا مکالمہ میں اگر کسی واقعی موضوع کو اختیار کیا جائے اور دلچسپی اور سامعین کو لطف اندوز کرنے کے لئے اس میں ڈرامائی انداز اختیار کیا جائے بشرطیکہ اس میں حق اور اہل حق کا استہزاء نہ ہو بلکہ باطل یا اہل باطل کی تضحیک مقصود ہو تو ایسے جائز موضوع کو تفریحی انداز میں پیش کرنا جائز ہوگا۔ جیسا کہ ناول و افسانہ کے رنگ میں، اسی طرح حکایات و لطائف کے انداز میں عبرت آموز اور نصیحت خیز باتوں کو کہا سنا لکھا اور پڑھا جاتا ہے، اس لئے اس طرح کے معنی برحقیقت ڈراموں اور مکالموں میں جبکہ اس میں صداقت بھی ہو اور کوئی شرعی مفسدہ نہ ہو تو اس کی گنجائش معلوم ہوتی ہے۔ مدارس میں جو مکالموں کا سلسلہ ہے وہ بلا تکثیر شائع ہے، اسی طرح مدارس میں مناظرہ میں ایک فریق اہل باطل کی نقل اتارتا ہے اور کبھی اہل حق کے مقابل تادیابی یا

پرویزی کے روپ میں باطل کی وکالت کرنا ہے اس کو کبھی ناجائز نہیں کہا جاتا، کیونکہ مقصد پر نگاہ ہے یعنی باطل کے جھانڈوں سے واقفیت اور پھر ان کا توڑ کرنا وغیرہ تو اگر ڈراموں یا مکالموں میں بھی فرضی طور پر کسی شخص کو کوئی غلط رول ادا کرتے ہوئے دکھایا جائے تو جب مقصد صحیح ہو تو ”نقل کفر کفر نباشد“ کے تحت اس طرح کی نقالی مانع جواز نہیں، لیکن مدارس اور جلسوں وغیرہ کے پروگرام چھوڑ کر جو بازاروں میں ڈرامے رچے جا رہے ہیں ان میں لغو حرکات، مخرب اخلاق، حیا سوز مناظر، رقص و سرور اور مرد و عورت کا اختلاط وغیرہ قباحتیں موجود رہتی ہیں، ایسے ڈراموں کا شریعت میں کوئی جواز نہیں بلکہ ایسے شوقین لوگوں کے لئے وعید شدید ہے۔ قال اللہ تعالیٰ:

”إن الذين يحبون أن تشيع الفاحشة في الذين آمنوا لهم عذاب أليم في الدنيا والآخرة والله يعلم وأنتم لا تعلمون“ (النور: ۱۹) (جو لوگ چاہتے ہیں کہ بے حیائی کی چیزیں مسلمانوں میں پھیلیں ان کے لئے دنیا و آخرت میں سزائے دردناک ہے اور اللہ تعالیٰ جانتا ہے تم نہیں جانتے)۔

خلاصہ یہ کہ جائز مقاصد اور احقاق حق و ابطال باطل کو تفریح کے انداز میں پیش کرنا یا بہتر کاموں کی ترغیب اور برے کاموں پر تہدید نیز معاشرہ کے مفاسد پر تنقید کے لئے ڈرامے ایشیج کرنا (جبکہ کوئی اور مفسدہ اور مانع اس پروگرام میں نہ ہو) شرعاً جائز ہوگا، فقط واللہ تعالیٰ اعلم وعلمہ اتم وأحکم۔

تفریح کے جائز وسائل اور شرعی ضوابط

مولانا شاہجہاں ندوی ☆

۱- شریعت میں مزاح جائز ہے، جس کی دلیل وہ حدیث ہے جو حضرت عبداللہ بن عمرؓ سے مروی ہے کہ رسول اللہ ﷺ نے ارشاد فرمایا: ”إِنِّي لَأَمْزُحُ وَلَا أَقُولُ إِلَّا حَقًّا“ (المعجم الکبیر للطبرانی حدیث نمبر: ۵۱، ۱۲۷، ۲۳۹، ۵۶۸، ۱۳۲۶۲، اور اس حدیث کی سند حسن درجہ کی ہے) (میں مزاح کرتا ہوں اور حق بات ہی کہتا ہوں)۔

چنانچہ آپ ﷺ نے ایک شخص سے مزاح فرماتے ہوئے ارشاد فرمایا: ”یا ذَا الْأُذُنَيْنِ“ (سنن ابی داؤد حدیث نمبر: ۵۰۰۳، اور یہ حدیث صحیح ہے) (اے دوکان والے)۔ اور ایک دوسرے شخص سے آپ ﷺ نے مزاح فرماتے ہوئے کہا: ”إِنَّا حَامِلُوكِ عَلِيٍّ وَوَلَدِ النَّاقَةِ“ (سنن ابی داؤد حدیث نمبر: ۵۰۰۰، اور مسند احمد حدیث نمبر: ۱۳۸۱۷، اور اس کی سند صحیح ہے) (ہم تجھے اونٹنی کے بچہ پر سوار کریں گے)۔

اور ایک بڑھیا سے آپ ﷺ نے فرمایا: ”إِنَّهُ لَا يَدْخُلُ الْجَنَّةَ عَجُوزًا“ ثم قرأ: ”إِنَّا أَنْشَأْنَاهُنَّ إِنْشَاءً فَجَعَلْنَاهُنَّ أَبْكَارًا“ (الواقعة: ۳۵-۳۶، اخلاق النبی ﷺ لابن السنی، حدیث نمبر: ۷۷، اور البعث والنہور للہذلی حدیث نمبر: ۳۳۵، مرسل، اور بیحدیث انشاء اللہ تعالیٰ حسن درجہ کی ہے)۔

(یقیناً جنت میں بڑھیا داخل نہ ہوگی، پھر آپ ﷺ نے اس آیت کی تلاوت کی: ”إِنَّا أَنْشَأْنَاهُنَّ...“ ان کی بیویوں کو ہم خاص طور پر نئے سرے سے پیدا کریں گے اور انہیں

با کرہ بنا دیں گے)۔

اور ایک دوسری عورت سے فرمایا: ”زوجک الذی فی عینیہ بیاض“ (عراقی نے اس کی نسبت ”کتاب الفکاہ والمزاح“ لکھویر بن بکار کی طرف کی ہے دیکھئے المعنی عن حمل الاسفار حدیث نمبر: ۲۹۲۱) (تیرا شوہر وہ ہے جس کی دونوں آنکھوں میں سفیدی ہے)۔

اور یہ ظاہر ہے کہ ہر شخص دوکان والا، اور ہر سواری کا اونٹ اونٹنی کا بچہ ہے، اور ہر بڑھیا جنت میں دوشیزہ بن کر داخل ہوگی، اور ہر شخص کی دونوں آنکھوں میں سفیدی ہوتی ہے۔ اس سے واضح ہوا کہ آپ ﷺ نے مزاح بھی فرمایا اور حق سے سرموتجاوز بھی نہیں کیا، لہذا اس طرح کا مزاح جائز ہے۔

چنانچہ مزاح کے جائز ہونے کے حد و وضو ابطو درج ذیل ہیں:

۱- مزاح میں جھوٹ سے بچنے، جس کی دلیل وہ حدیث ہے جو حضرت ابو ہریرہؓ سے مروی ہے کہ سرکارِ دو عالم ﷺ نے فرمایا: ”لا یؤمن العبد الا یمان کله، حتی یتروک الکذب من المزاح و یتروک المراء و ان کان صادقاً“ (مسند احمد حدیث نمبر: ۸۶۳۰، ۸۷۶۶، اس کی تخریج کرنے والوں کا کہنا ہے کہ اس کی سند ضعیف ہے لیکن اس کی تائید آگے آنے والی حدیث سے ہو رہی ہے، لہذا اتن مقبول ہے) (بندہ مومن کامل نہیں بن سکتا، یہاں تک کہ مزاح سے جھوٹ کو ترک کر دے، اور جھگڑے کو چھوڑ دے اگر چہ سچا ہو)۔

اور معاویہ بن حیدرہ سے مروی ہے کہ نبی کریم ﷺ نے ارشاد فرمایا: ”ویل للذی یحدث بالحدیث لیضحک بہ القوم، فیکذب ویل له ویل له“ (سنن ابی داؤد حدیث نمبر: ۴۹۹۲، اور اس کی سند حسن درجہ کی ہے) (تباہی ہے اس شخص کے لئے جو کوئی بات کرتا ہے تاکہ اس کے ذریعہ لوگوں کو ہنسائے، سو وہ جھوٹ بولے، تباہی ہے اس کے لئے، تباہی ہے اس کے لئے)۔

۲- مزاح میں کسی کو قول یا فعل کے ذریعہ اذیت نہ پہنچائے، کیونکہ مومن کو اذیت پہنچانا بہت سخت برائی ہے، اللہ تعالیٰ کا ارشاد ہے:

”والذین یؤذون المؤمنین والمؤمنات بغير ما اکتسبوا فقد اهتملوا

بہتانا و ائماً مبینا“ (الاحزاب: ۵۸) (اور جو لوگ مومن مردوں اور مومنہ عورتوں کو ان چیزوں کے باب میں ایذا دیتے ہیں جن کا انہوں نے ارتکاب نہیں کیا، انہوں نے اپنے سر صریح بہتان اور گناہ کا بار اٹھایا)۔

سو اگر اس شخص نے تصریح کر دی جس سے مزاح کیا جا رہا ہے، یا اس کے حال سے معلوم ہو گیا کہ اسے مزاح سے تکلیف ہو رہی ہے، تو اس وقت مزاح جائز نہیں ہے، حضرت عبد اللہ بن عمرو سے مروی ہے کہ رسول اللہ ﷺ نے ارشاد فرمایا: ”المسلم من سلم المسلمون من لسانہ ویدہ“ (صحیح البخاری حدیث نمبر: ۱۰، ۱۱، ۶۳۸۳) (مسلمان وہ ہے جس کی زبان اور ہاتھ سے مسلمان محفوظ رہیں)۔

۳- مزاح میں دوسروں کے ساتھ تمسخر و استہزاء، یا طنز و طعن یا دوسروں کو دہشت زدہ کرنا نہ ہو، اس لئے کہ اللہ تعالیٰ کا ارشاد ہے: ”یا ایہا الذین آمنوا لا یسخر قوم من قوم عسی أن یكونوا خیرا منهم ولا نساء من نساء عسی أن یکن خیرا منهن ولا تلمزوا أنفسکم ولا تنابزوا بالألقاب بئس الاسم الفسوق بعد الإیمان ومن لم یتب فأولئک هم الظالمون“ (الحجرات: ۱۱) (اے لوگو! جو ایمان لائے ہو، نہ مرد دوسرے مردوں کا مذاق اڑائیں، ہو سکتا ہے کہ وہ ان سے بہتر ہوں، اور آپس میں ایک دوسرے پر طعن نہ کرو، اور نہ ایک دوسرے کو بڑے القاب سے یاد کرو، ایمان لانے کے بعد فسق کا تو نام بھی برا ہے، اور جو لوگ توبہ نہ کریں گے، تو وہی لوگ اپنی جانوں پر ظلم ڈھانے والے بنیں گے)۔

اور اس لئے کہ اللہ تعالیٰ کا ارشاد ہے: ”ولا یغتب بعضکم بعضاً ایحب أحدکم أن یتکل لحم أخیه میتاً فکرمتموه“ (الحجرات: ۱۲) (اور تم میں سے کوئی کسی کی غیبت نہ کرے، کیا تمہارے اندر کوئی ایسا ہے جو اپنے مرے ہوئے بھائی کا گوشت کھانا پسند کرے گا، دیکھو، تم خود اس سے گھن کھاتے ہو)۔

اور سرکارِ دو عالم ﷺ نے ارشاد فرمایا: ”لا یحل لمسلم أن یروع مسلماً“

(سنن ابی داؤد حدیث نمبر: ۵۰۰۳، اور اس کی سند صحیح ہے) (کسی مسلمان کے لئے حلال نہیں کہ وہ دوسرے مسلمان کو خوفزدہ کرے)۔

۴- مزاح میں فراط نہ ہو: ہنسی مذاق میں فراط مناسب نہیں ہے، کیونکہ کثرت مزاح آدمی کے لئے مضرت رساں اور اس کے وقار و دبدبہ میں کمی کا باعث ہے اور کبھی یہ کثرت اسے لوگوں کی نگاہوں سے گرا دے گی، اور دل کی پشمر دگی کا ذریعہ بن جائے گی، اسی لئے حضرت عمر بن عبدالعزیز نے فرمایا: ”وایاکم والمزحمة، فإنها تجر إلى القبیح، وتورث الضغينة“ (شعب الایمان للہیثمی حدیث نمبر: ۲۸۷۱) (اور مزاح سے بچو، کیونکہ یہ فتنج عمل کا ذریعہ اور کینہ کپٹ کا باعث بن جاتا ہے)۔

اور حضرت عمر بن الخطابؓ سے مروی ہے: ”من کثر مزاحه استخف به“ (شعب الایمان حدیث نمبر: ۲۸۶۷) (جو مزاح میں فراط سے کام لے گا، اس کی حقارت کی جائے گی)۔
اور امام غزالی تحریر فرماتے ہیں:

”فاعلم أن المنهی عنه الإفراط فیہ أو المداومة علیہ، أما المداومة؛ فلأنه اشتغال باللعب والهزل فیہ، واللعب مباح، ولكن المواظبة علیہ مذمومة، وأما الإفراط فیہ فإنه یورث كثرة الضحک، وكثرة الضحک تمیت القلب، وتورث الضغينة فی بعض الأحوال، وتسقط المهابة والوقار، فما یخلو عن هذا الأمر فلا یذم“ (الاجیاء ۱۱۵/۳، ط دارالکتب العلمیہ بیروت، الطبعة الثالثه ۱۳۲۳ھ-۲۰۰۲ء) (پس جان لو کہ جس مزاح سے روکا گیا ہے، وہ اس میں فراط سے کام لینا ہے، یا اس پر مداومت اختیار کرنا ہے، بہر حال مداومت تو وہ کھیل میں مشغول ہونا اور اس میں غیر سنجیدگی اختیار کرنا ہے، اور کھیل مباح ہے، لیکن اس پر مداومت مذموم ہے، اور کثرت ہنسی دل کو مردہ کر دیتی ہے، اور بعض حالتوں میں کینہ کپٹ پیدا کر دیتی ہے اور ہیبت اور وقار ختم کر دیتی ہے، سو جو مزاح ان باتوں سے خالی ہو، تو وہ مذموم نہیں)۔

اور ”البحر الرائق“ میں ہے: ”وَأَمَّا فِي غَيْرِهِ - غَيْرِ مَجْلِسِ الْحَكْمِ - فَلَا يَكْثُرُ مِنْهُ؛ لِأَنَّهُ يَذْهَبُ بِالْمَهَابَةِ“ (البحر الرائق، کتاب القضاء، فصل في التقلید، قبیل فصل في المحسوس ۶/۴۳، ط: الهند) (رہا مجلس قضاء کے علاوہ میں تو بکثرت مزاح نہ کرے، کیونکہ کثرت مزاح رعب و دہد پہ کو ختم کر دیتی ہے)۔

اور ابن قدامہ تحریر کرتے ہیں:

”فَقَدْ اتَّفَقَ فِي مَزَاحِهِ صَلَّى اللَّهُ عَلَيْهِ وَسَلَّمَ ثَلَاثَةٌ أَشْيَاءَ؛ أَحَدُهَا: كَوْنُهُ حَقًّا، وَالثَّانِي كَوْنُهُ مَعَ النِّسَاءِ وَالصَّبِيَّانِ، وَمَنْ يَحْتَاجُ إِلَى تَأْدِيبِهِ مِنْ ضَعْفَاءِ الرِّجَالِ، وَالثَّلَاثُ: كَوْنُهُ نَادِرًا، فَلَا يَنْبَغِي أَنْ يَحْتَجَّ بِهِ مَنْ يَرِيدُ اللُّوَامَ عَلَيْهِ، فَإِنَّ حَكْمَ النَّادِرِ لَيْسَ كَحَكْمِ الدَّائِمِ، وَلَوْ أَنَّ إِنْسَانًا دَارَ مَعَ الْحَبْشَةِ لَيْلًا وَنَهَارًا، يَنْظُرُ إِلَى لَعِبِهِمْ، وَاحْتَجَّ بِأَنَّ النَّبِيَّ صَلَّى اللَّهُ عَلَيْهِ وَسَلَّمَ وَقَفَ لِعَانِشَةٍ، وَأَذِنَ لَهَا أَنْ تَنْظُرَ إِلَى الْحَبْشَةِ، لَكَانَ غَالِطًا تَدُورُ ذَلِكَ، فَالِإِفْرَاطُ فِي الْمَزَاحِ، وَالْمُدَاوِمَةُ عَلَيْهِ مِنْهُي عَنْهُ؛ لِأَنَّهُ يَسْقُطُ الْوَقَارُ، وَيُوجِبُ الضَّعْفَانَ وَالْأَحْقَادَ، وَأَمَّا الْيَسِيرُ كَمَا تَقَدَّمَ مِنْ نَحْوِ نَوْعِ مَزَاحِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِنَّ فِيهِ انْبِسَاطًا وَطَيْبَ نَفْسٍ“ (ابن قدامہ المقدسی ”مختصر منهاج القاصدين“ المربع الثالث: ربع المهمات ۳/۴۷، ط: المكتبة الشاملة)۔

(چنانچہ آپ ﷺ کے مزاح میں تین باتیں جمع ہو گئی ہیں: (۱) وہ حق پر مشتمل ہے، (۲) وہ عورتوں، بچوں اور کمزور مردوں کے ساتھ ہے، جنہیں تادیب کی ضرورت ہوتی ہے، (۳) وہ ندرت کے ساتھ ہے۔ تو مناسب نہیں کہ اس سے وہ استدلال کرے جو اس پر مداومت کرنا چاہتا ہے، کیونکہ مادرِ حکم ہمیشہ ہونے والے کی طرح نہیں ہے، اور اگر کوئی شخص جھیشیوں کے ساتھ رات و دن گھومے، اور ان کے کھیل دیکھے، اور اس بات سے استدلال کرے کہ نبی کریم ﷺ حضرت عائشہ کے لئے کھڑے ہوئے، اور انہیں اجازت دی کہ جھیشیوں کی طرف دیکھیں، تو وہ غلطی پر ہوگا، کیونکہ یہ بطور ندرت ہے، چنانچہ مزاح میں افراط سے کام لیں اور اس پر

مداومت کرنا ممنوع ہے، اس لئے کہ وہ وقار کو ختم کر دیتا ہے، اور کینہ کپٹ کا ذریعہ بنتا ہے، اور رہا تھوڑا بہت مزاح رسول اللہ ﷺ کے مزاح کی قسم سے تو اس میں فرحت قلبی اور مسرت ہے)۔
باطل مزاح نہ ہو، جیسے چغلی وغیرہ پر مشتمل نہ ہو۔

مزاح میں اپنی خوبی بیان کرنے سے پرہیز کرے، کیونکہ اللہ تعالیٰ کا ارشاد ہے: ”فلا تزکوا أنفسکم“ (انجمن ۳۲) (سوائے نفس کی پاکی کے دعویٰ نہ کرو)۔

مزاح، گالی گلوچ، بے حیائی اور فحش کوئی کا ذریعہ نہ بنے، کیونکہ نبی کریم ﷺ نے فرمایا: ”إن المؤمن ليس باللعان ولا الطعان، ولا الفاحش ولا البذئ“ (الادب المفرد للبخاری، حدیث نمبر ۳۱۲، و مسند احمد حدیث نمبر ۳۹۳۸، اور یہ حدیث صحیح ہے)۔

ذکر کردہ تفصیلات کی روشنی میں درج ذیل باتیں بالکل واضح ہیں:

ب- مزاحیہ پروگراموں کا منعقد کرنا جو کئی گھنٹوں پر مشتمل ہو جائز ہے، اسی طرح مزاحیہ مشاعرہ منعقد کرنا جائز ہے، جبکہ کبھی کبھار ہو، اور پیچھے ذکر کردہ شرعی ضوابط کے دائرہ میں ہو۔
ج- مزاحیہ کہانیاں لکھنا، انہیں پڑھنا، اور ایسی کہانیوں پر مبنی کتابوں کو شائع کرنا، نیز ان کی خرید و فروخت کرنا شرعی نقطہ نظر سے مباح عمل ہے۔

د- لطیفہ کوئی یا مزاح نویسی کو پیشہ بنالینا اور اس کی اجرت وصول کرنا درست ہے، جبکہ پیچھے ذکر کردہ شرعی ضوابط کی رعایت کے ساتھ ہو، لیکن یہ گھٹیا کمائی کے ذرائع میں سے ہے، ایک مسلم کو اس طرح کی کمائی کے ذرائع سے پرہیز کرنا بہتر ہے۔

اور گھٹیا ہونے کی وجہ یہ ہے کہ مزاحیہ کہانیاں کہنا اس وقت بنیادی مقصد بن چکا ہے، جبکہ اس کا مقصد قلب کفرحت پہنچانا تھا، تاکہ تفریح سے فرصت پا کر اس کی عملی سرگرمی مزید بڑھ جائے۔

لہذا ایک مسلم کے لئے بہتر یہ ہے کہ وہ اپنے لیے ایسا پیشہ اختیار کرے، جس میں اس کا، اس کے سماج اور اس کی پوری امت کا بہتر فائدہ ہو۔

۵- پیچھے ذکر کردہ شرعی ضوابط کے دائرہ میں رہتے ہوئے تفریح طبع کے لئے مزاحیہ ڈرامے کے پروگرام منعقد کرنا جن کا مقصد ہنسنا ہنسانا ہو، جائز ہے، ایسے ہی اس طرح کے ڈرامے لکھنا، اس کا پروگرام کرنا اور اسے دیکھنا بھی درست ہے۔ اور محض ہنسنے ہنسانے کے لئے فرضی ڈرامہ لکھنا اور اسے پیش کرنا درست نہیں ہے، کیونکہ یہ جھوٹ ہے، اس لئے کہ جھوٹ واقع کے خلاف خبر دینا ہے، جو فرضی ڈرامہ پر صادق آتا ہے، اس وجہ سے کہ فرضی ڈرامہ لکھنے والا یہ گمان کرتا ہے کہ ایسا ہوا اور ایسا ہوا، حالانکہ حقیقت میں ویسا نہیں ہوا، اور جھوٹ کے ذریعہ لوگوں کو ہنسانا ایسی مصلحت ہے، جس کا شریعت نے اعتبار نہیں کیا ہے، جیسا کہ حدیث پاک پیچھے گزری۔

۶- محض تفریح اور فرحت قلب کے لئے ہنسنا درست ہے، کیونکہ ہنسنا انسانی صحت کی برقراری اور اس کو چست و شیط رکھنے کے لئے بہت معاون فعل ہے، لیکن یہ فوائد بے تکلف ہنسی سے حاصل ہوتے ہیں، تکلف کے ساتھ قہقہے لگانے سے یہ فائدے نہیں نکلتے ہیں، اسی وجہ سے اسلام کی نظر میں حد معقول سے تجاوز کرنے والی ہنسی مکروہ تنزیہی ہے، چنانچہ بکثرت ہنسنا اور بے تکلف قہقہے لگانا اسلام میں پسندیدہ نہیں ہیں، چنانچہ حدیث شریف میں آیا ہے جو حضرت ابو ہریرہؓ سے مروی ہے کہ رسول اللہ ﷺ نے فرمایا: ”یا اباہریرہ! کن ورعاً، تکن أعبدا للناس، وکن قنعاً، تکن أشکر الناس، وأحب للناس ما تحب لنفسک، تکن مؤمناً، وأحسن جوار من جاورک تکن مسلماً، وأقل الضحک، فإن کثرة الضحک تمیت القلب“ (سنن ترمذی حدیث نمبر: ۲۳۰۵، مسند احمد حدیث نمبر: ۸۰۹۵، اور اس کی تخریج کرنے والوں کا کہنا ہے کہ یہ ایک ”عمدہ حدیث“ ہے) (اے ابو ہریرہ! پرہیز گار ہو جاؤ، تم لوگوں میں سب سے زیادہ عبادت گزار ہو جاؤ گے، اور قناعت سے متصف ہو جاؤ، تم لوگوں میں سب سے زیادہ شکر گزار ہو جاؤ گے، اور اپنے لئے جو پسند کرتے ہو وہی لوگوں کے لئے پسند کرو، مومن کامل ہو جاؤ گے، اور اپنے پڑوس میں رہنے والے کی ہمسائیگی کا خیال رکھو، مسلم کامل بن جاؤ گے، اور کم ہنسو، کیونکہ

زیادہ ہنسنا دل کو مردہ کر دیتا ہے)۔

اس حدیث پاک سے پتہ چلا کہ زیادہ ہنسنا دل میں پائے جانے والے مادہ حیات کا خاتمہ کر دیتا ہے، جس کے سبب دل مردہ ہو جاتا ہے اور مذموم ہنسی وہ ہے جس کے ساتھ آواز ہو، جیسے قہقہہ، اور اس طرح بکثرت ہنسنا پسندیدہ نہیں ہے، رہی وہ ہنسی جو مسکراہٹ کی شکل میں ہو، تو وہ پسندیدہ ہے، بلکہ بعض جگہوں پر اس کا حکم ہے جیسا کہ حدیث پاک میں وارد ہے، جو حضرت ابو ذرؓ سے مروی ہے کہ ہر کار و عالم ﷺ نے ارشاد فرمایا: ”تبسمک فی وجہ اخیک، لک صدقۃ“ (سنن ترمذی حدیث نمبر: ۱۹۵۶، اور یہ صحیح حدیث ہے) (تمہارا اپنے بھائی کے سامنے مسکراتا تمہارے لئے صدقہ ہے)۔

اور عبد اللہ بن الحارث بن جزءؓ کہتے ہیں: ”ما کان ضحک رسول اللہ ﷺ إلا تبسماً“ (سنن ترمذی حدیث نمبر: ۳۶۳۲ اور ترمذی کا کہنا ہے کہ یہ حدیث صحیح غریب ہے) (رسول اللہ ﷺ کی ہنسی صرف مسکراہٹ تھی)۔

اور نیز انہوں نے کہا: ”ما رأیت أحداً کان أكثر تبسماً من رسول اللہ ﷺ“ (سنن ترمذی حدیث نمبر: ۳۶۳۱، مسند احمد حدیث نمبر: ۱۷۷۰۳، اور یہ حدیث صحیح میرہ ہے) (میں نے رسول اللہ ﷺ سے بڑھ کر کسی کو مسکرانے والا نہیں پایا)۔

اور جریر بن عبد اللہؓ نے کہا: ”ما حجبنی النبی ﷺ منذ أسلمت، ولا رأی إلا تبسم فی وجہی“ (صحیح البخاری حدیث نمبر: ۳۸۲۲) (میں جب سے اسلام لایا رسول اللہ ﷺ نے مجھے اندر آنے سے نہیں روکا، اور مجھے جب بھی آپ نے دیکھا تو مسکرا دیا)۔

چنانچہ مذموم ہنسی یہ ہے کہ ہنسی میں ڈوب جائے، جیسا کہ امام غزالی نے فرمایا: ”المذموم منه أن يستغرق ضحكاً، والمحمود منه التبسم الذي ينكشف فيه السن، ولا يسمع له صوت“ (الاحیاء، الذم الحاشرة: امرح ۱۱۶۳) (مذموم ہنسی یہ ہے کہ ہنسی میں ڈوب جائے، اور پسندیدہ ہنسی مسکراہٹ ہے، جس میں دانت کھل جائیں اور اس کی آواز نہ

سنی جائے)۔

چنانچہ مسکراہٹ اور بے بلند آواز نہی سے ہی دل کفرحت و شادمانی حاصل ہوتی ہے، اور انسانی صحت کی برقراری اور اس کو چست و شیط رکھنے میں مدد داتی ہے۔
 رہا یہ تکلف قہقہہ تو وہ مفید نہیں اور نہ اس سے قلبی فرحت اور چستی حاصل ہوتی ہے، لہذا میری رائے میں یہ تکلف قہقہے لگانے کے پروگرام منعقد کرنا مکروہ تنزیہی ہے، حکیموں کا قول ہے:
 ”ایراد المضحکات علی سبیل السخف نہایة القباحة“ (فیض القدير ۶/۷۷، ط: دار
 الکتب العلمیہ، بیروت، الطبعة الاولى ۱۳۱۵ھ-۱۹۹۳ء) (ہنسانے والی چیزوں کو حماقت کے طور پر لانا
 نہایت قبیح ہے)۔

۲: الف- کھیل کے طریقہ کے اعتبار سے کھیل کے جائز ہونے کے اصول درج

ذیل ہیں:

۱- وہ کھیل واجب سے غافل کرنے والا، یا حقوق اللہ یا حقوق العباد کی تہیج کا ذریعہ

نہ ہو۔

۲- اس کھیل پر دینی یا دنیوی مضرت مرتب نہ ہو۔

۳- وہ کھیل جو اسے خالی ہو۔

۴- اس میں عورتوں اور مردوں کا اختلاط نہ ہو۔

۵- وہ کھیل جھگڑے، عصبیت یا سب و شتم کا ذریعہ نہ ہو۔

۶- میوزک اور عریاں یا نیم عریاں تصویروں سے خالی ہو۔

۷- مرد و عورت کے کھیل کا مشاہدہ نہ کرے، اور حدیث پاک میں جو یہ بات آئی ہے کہ

آپ ﷺ اور بعض صحابہ نے جب شی عورتوں کا کھیل دیکھا، تو وہ سادہ کھیل پر محمول ہے، جسے بدوی

عورت انجام دیتی ہے، لہذا عصر حاضر میں عورتوں کے فنی کھیل کا مشاہدہ مردوں کے لئے درست

نہیں ہے، کیونکہ یہ کافی دیر تک چلتا ہے، اور لباس کما حقہ نہیں ہوتا ہے۔

- ۸- کھیل میں اٹھنا نہ ہو۔
- ۹- اس کھیل سے تفریح اور جسمانی ورزش کا مقصد پورا ہوتا ہو۔
- ۱۰- وہ کھیل انسان کے قیمتی وقت میں سے زیادہ وقت لینے والا نہ ہو۔
- ب- لباس کے سلسلہ میں کھلاڑیوں کے لئے درج ذیل باتوں کی رعایت ضروری ہے:
- ۱- لباس ستر کو ڈھانکنے والا ہو، اور مردوں کے لئے ”ستر“ ناف سے گھٹنہ تک ہے، اس لئے کہ سرکارِ دو عالم ﷺ نے جب حضرت معمر کی دونوں رانوں کو کھلا پایا تو فرمایا: ”یا معمر! غط فخذیک فإن الفخذین عورة“ (مسند احمد حدیث نمبر: ۲۲۳۹۵، اور یہ حسن درجہ کی حدیث ہے) (اے معمر! اپنی دونوں رانیں ڈھانپ لو کیونکہ دونوں ران ستر ہیں)۔
- اور عورت کا ستر اجنبی مردوں، بازاروں، تعلیم گاہوں اور مخلوط عمل گاہ میں پورا بدن ہے، نبی کریم ﷺ کا ارشاد ہے: ”المراة عورة وإنها إذا خرجت استشرفها الشیطان، وإنها أقرب ما تكون إلى الله، وهی فی قعر بیتها“ (سنن ترمذی حدیث نمبر: ۱۱۷۳، اور ترمذی کا کہنا ہے کہ یہ حدیث حسن غریب ہے اور صحیح ابن حبان، حدیث نمبر: ۵۵۹۹، اور شعب الاربوع کا کہنا ہے کہ اس کی سند مسلم کی شرط کے مطابق صحیح ہے) (عورت مکمل ستر ہے، اور وہ جب گھر سے باہر نکلتی ہے، تو شیطان اسے جھانک کر دیکھتا ہے، اور وہ اللہ سے زیادہ قریب اس حال میں ہوتی ہے کہ وہ اپنے گھر کے اندرون میں ہو)۔

الف- لباس ایسا ہو کہ اعضاء کے ابھار کو ظاہر نہ کرتا ہو۔

ب- لباس کے اندر سے جسم کی کھال نظر نہ آتی ہو۔

ج- لباس بہت زیادہ پرکشش نہ ہو کہ سب کی توجہ اسی کی طرف ہو جائے۔

د- عورت کا لباس مرد کے لباس اور مرد کا لباس عورت کے لباس کے مشابہ نہ ہو۔

۱- وہ کھیل مستحب ہے جس سے تفریح قلب کے ساتھ شریعت کے کسی مقصد کی تکمیل

ہو رہی ہو جیسے دوڑ، تیراندازی، نیزہ بازی، گھڑ دوڑ وغیرہ کہ اس میں جہاد کی تیاری اور اعمال جہاد

کی مشق ہے، اسی طرح ”کرانا“ کہ وہ اپنے نفس کے دفاع کے لئے ہے، نبی کریم ﷺ کا ارشاد ہے: ”لیس من اللہو إلا ثلاث: تادیب الرجل فرسه، وملاعبته أهله، ورمیه بقوسه ونبله“ (سنن ابی داؤد حدیث نمبر: ۲۵۱۳، مسند احمد حدیث نمبر: ۷۳۲۱، اور یہ حسن درجہ کی حدیث ہے) (مستحب کھیل سے نہیں، مگر تین طرح کے کھیل: (۱) آدمی کا اپنے گھوڑے کو سدھانا، (۲) اور مرد کا اپنی بیوی کے ساتھ کھیلنا، (۳) اور آدمی کا اپنے تیر و کمان کے ساتھ تیر اندازی کرنا)۔

ابن معین کا کہنا ہے: ”لیس من اللہو المستحب“ (عمون العبودیہ / ۵۳، طبع دار الفکر بیروت، الطبعة الاولى ۱۳۲۳ھ - ۲۰۰۳ء) (مستحب کھیل سے نہیں)، رہا ان کے علاوہ کھیل تو انہیں ان ہی پر قیاس کرتے ہوئے یا تو مستحب قرار دیا جائے گا، یا تو کھیل کی رخصت کی دلیل کی بنا پر وہ درجہ اباحت میں رہیں گے، کیونکہ نبی کریم ﷺ نے فرمایا: ”اللہو والعبوا، فإنی أکره أن یرى فی دینکم غلظة“ (شعب الایمان حدیث نمبر: ۶۱۲۲، اور پہلی کا کہنا ہے کہ یہ منقطع ہے اور اگر یہ حدیث صحیح ہو، تو اس کا تعلق مباح کھیل سے ہے) (کھیلو کو دو، کیونکہ مجھے ناپسند ہے کہ تمہارے دین میں سختی دیکھی جائے)۔ خود نبی کریم ﷺ نے حبشیوں کی نیزہ بازی کا کھیل دیکھا، جو کھیل کی اباحت کی دلیل ہے (صحیح البخاری حدیث نمبر: ۳۵۵)۔

جو کھیل قمار سے خالی ہو وہ جائز ہے، جیسے ٹینیل ٹینس، بلیارڈ (Billiards) فٹ بال، والی بال وغیرہ، کیونکہ ان سے جسمانی یا ذہنی ورزش ہوتی ہے۔

۲- ناجائز کھیل وہ ہے جو قمار پر مشتمل ہو، جیسے زرد شیر، شطرنج، یعنی جس میں ایک کا فائدہ اور دوسرے کا نقصان ہو، کیونکہ یہ میسر یعنی قمار میں داخل ہے، جس سے بچنے کا اللہ تعالیٰ نے حکم دیا ہے، ارشاد باری ہے: ”إنما الخمر والمیسر والأنصاب والأزلام رجس من عمل الشیطان فاجتنبوه“ (المائدہ: ۹۰) (یہ شراب اور جو اور یہ آستانے اور پانسے، یہ سب گندے شیطانی کام ہیں، ان سے پرہیز کرو)، خواہ عوض دونوں جانب سے ہو یا ایک جانب سے (البدائع، کتاب الاستسنان ۵ / ۱۲۷)۔

اسی طرح جانوروں کے باہمی مقابلہ کا کھیل ناجائز ہے، سرکارِ دو عالم ﷺ نے ”نہی عن التحریش بین البہائم“ (سنن ابی داؤد حدیث نمبر: ۲۵۶۲) (جانوروں کو ایک دوسرے پر بھڑکانے سے منع فرمایا ہے)۔

لہذا ہر وہ کھیل جس میں جانور کو نشانہ بنایا جائے، یا جانوروں کو تکلیف پہنچائی جائے ناجائز ہے۔

ایسے ہی ”باکسنگ“ بھی ناجائز ہے، کیونکہ وہ انسانی جان کے لئے خطرناک ہے، اور اس کی بنیاد جسم انسانی اور خاص طور سے انسان کے چہرہ کو مباح ٹھہرانے اور باکسر کے اپنی انتہائی قوت کے ساتھ اس پر ضرب لگانے پر ہے، بلکہ چہرہ پر ضرب لگانے کو جسم کے دیگر حصوں پر ضرب لگانے کے مقابلہ میں زیادہ پوائنٹ حاصل کرنے والا قرار دیا جاتا ہے، اور اس میں آپ ﷺ کے اس قول کی صریح مخالفت ہے کہ ”إذا قاتل أحدکم فلیجتنب الوجه“ (صحیح البخاری حدیث نمبر: ۲۵۵۹) (جب تم میں سے کوئی قتال کرے تو چہرہ سے بچے)، اسی کے ساتھ باکسنگ فریقین کے درمیان جھگڑے اور نفرت کا ذریعہ ہے، خلاصہ کلام یہ کہ اسلامی اصول اس طرح کے مکروہ کھیل کو ممنوع قرار دیتے ہیں، جو جارحیت اور نفرت پر لوگوں کی تربیت کرتے ہیں۔

اگر ”ڈومینو“ (Dominoes) اسی طرح ناش کا کھیل ”تار و جوا“ سے خالی ہو تو مکروہ تفریحی ہے، کیونکہ اس میں نفسانی حظ کے ساتھ ذہن و فکر کا استعمال اور اس کی ورزش ہے۔

د- کھیل کی جیت ہار میں اگر پیسے کی شرط ہو، تو گھوڑ دوڑ، اوتوں کا مقابلہ، دوڑ اور تیر و نیزہ بازی کے علاوہ ہر صورت ناجائز، خواہ ایک جانب سے مال ہو یا دونوں جانب سے، کیونکہ سرکارِ دو عالم ﷺ کا ارشاد ہے: ”لا سبق إلا فی خف أو نصل أو حافر“ (سنن ابی داؤد حدیث نمبر: ۲۵۷۶، اور اس حدیث کی سند صحیح ہے) (شرط کی رقم لیجا جائز نہیں، مگر اونٹ یا تیر یا گھوڑے کے مقابلہ میں)، اور دیگر آلات حرب کو تیر پر ہی محمول کیا گیا ہے اور اس کی وجہ یہ ہے کہ یہ چیزیں دشمن سے جنگ لڑنے کی تیاری میں سے ہیں، اور ان کے مقابلہ میں مال خرچ

کرنے میں جہاد کی ترغیب اور اس پر آمادہ کرنا ہے۔ ردالمحتار میں ہے: ”لا يجوز الاستباق في غير هذه الأربعة، كالبعل بالجعل، وأما بلا جعل فيجوز في كل شيء“ (رد المحتار کتاب الطہر والاباحہ، فصل فی اہنح ۵۷۶/۹) (ان چاروں یعنی اونٹ، گھوڑ دوڑ اور تیر اندازی کے علاوہ میں ایک دوسرے سے آگے بڑھنے میں مقابلہ جائز نہیں جیسے مال کے عوض کے ساتھ فخر کا مقابلہ، اور رہا مال کے عوض کے بغیر تو ہر چیز میں مقابلہ جائز ہے)۔

۵۔ جو کھیل اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والوں اور کھیل دیکھنے والوں کا کافی وقت ضائع ہوتا ہو، تو وہ نامناسب اور خلاف اولیٰ ہے، جیسے کرکٹ کھیلنا خلاف اولیٰ ہے، جبکہ واجبات اور حقوق سے غافل کرنے کا ذریعہ نہ ہو، اور نہ ہی تمنا و جوا پر مشتمل ہو، کیونکہ وقت انتہائی قیمتی ہے بلکہ وہی زندگی ہے، چنانچہ نبی کریم ﷺ کا ارشاد ہے: ”نعمتان مغبون فیہما کثیر من الناس، الصحة والفراغ“ (صحیح بخاری حدیث نمبر ۶۳۱۲) (دو نعمتیں ایسی ہیں جن کے سلسلہ میں بہت سے لوگ خسارہ میں ہیں: صحت اور فرصت کے اوقات)، نیز آپ ﷺ کا فرمان ہے: ”لا تزول قدما عبد یوم القیامۃ حتی یسأل عن عمرہ فیہم أفناہ، وعن عملہ فیہم فعل، وعن مالہ من أين اکتسبہ و فیہم أنفقہ، وعن جسمہ فیہم أبلاہ“ (سنن ترمذی حدیث نمبر ۲۳۱۷، اور ترمذی کا کہنا ہے کہ یہ حدیث حسن صحیح ہے) (قیامت کے دن بندہ کے قدم اپنی جگہ سے نہیں ہٹیں گے، یہاں تک کہ اس سے پوچھ لیا جائے کہ اس کی عمر کے بارہ میں اسے اس نے کس چیز میں فنا کیا، اور اس کے علم کے سلسلہ میں کہ اس نے اس پر کیا عمل کیا، اور اس کے مال کے بارہ میں کہ اس نے کہاں سے کمایا اور کس چیز میں اسے خرچ کیا، اور اس کے جسم کے بارہ میں کہ اس نے کس چیز میں بوسیدہ کیا)۔

۶۔ کھیل دیکھنے نیز اس کے لئے ٹکٹ خریدنے کے سلسلہ میں تفصیلات یہ ہیں:

(۱) جو کھیل جائز ہے، اسے دیکھنا اس کے آلات بیچنا اور اسے دیکھنے کے لئے ٹکٹ

خریدنا بھی جائز ہے۔

(۲) اور جو کھیل ممنوع ہے اسے دیکھنا، اس کے آلات بیچنا اور اس کے دیکھنے کے لئے نکت خریدنا بھی ممنوع ہے۔

(۳) جو کھیل مکروہ ہے اسے دیکھنا، اس کے آلات بیچنا اور اس کے دیکھنے کے لئے نکت خریدنا بھی مکروہ ہے۔

۳: الف- سیر و تفریح اپنی ذات کے اعتبار سے مباح ہے، نبی کریم ﷺ نے حضرت حنظلہ سے فرمایا: ”ساعة وساعة“ (صحیح مسلم حدیث نمبر: ۲۷۵۰) (اے حنظلہ! یہ ربانی کیفیت کبھی کبھی حاصل ہوتی ہے)۔

اس حدیث پاک سے پتہ چلا کہ دل کی فرحت کا سامان کرنا روحانیت کے خلاف نہیں ہے، اور حضرت علیؑ نے فرمایا: ”روحوا القلوب وابتغوا لها طرائف الحكمة فإنها تمل كما تمل الأبدان“ (الجامع لاخلاق الربوی و آداب السامع ۱۰۹/۳، ط: المکتبۃ الثامنتہ) (دلوں کی فرحت و راحت کا سامان کرو اور اس کے لئے عمدہ حکمت تلاشو، کیونکہ وہ بھی اوب جاتے ہیں، جس طرح بدن تھک جاتے ہیں)۔

خود نبی کریم ﷺ نے فرمایا: ”روحوا القلوب ساعة بعد ساعة، فإن القلوب إذا كالت عمیت“ (مسند الفردوس للادبلی حدیث نمبر: ۳۱۸۱، مسند القضاة حدیث نمبر: ۶۳۹) (دلوں کو وقتاً فوقتاً راحت پہنچاؤ، کیونکہ دل جب تھک جاتے ہیں تو بے بصیرت ہو جاتے ہیں)۔ اس حدیث کی سند اگرچہ ضعیف ہے، لیکن اس کی تائید حضرت حنظلہ والی حدیث سے ہوتی ہے جو ابھی چند سطور پہلے گزری ہے۔

جب تفریح مباح ہے تو تفریحی مقصد کے لئے ایک شہر سے دوسرے شہر، اور ایک ملک سے دوسرے ملک کا سفر کرنا بھی اپنی ذات کے اعتبار سے جائز ہے، لیکن ایک عقلمند مسلمان کے لئے بہتر یہ ہے کہ وہ اپنے شہر یا گاؤں کے سیاحتی جگہوں میں ہی سیر و تفریح کرے، کیونکہ موجودہ دور میں عام طور سے سیاحت شرعی ممنوعات پر مشتمل ہوتی ہے، اسی طرح اس میں کثیر قوم کا بھی

صرف ہے، اور ایسے ہی اس میں قیمتی اوقات اور انسانی طاقت کا ضیاع ہے، جس کا استعمال ایسے عمل میں ہو سکتا تھا جو امت اور سماج کے لئے مفید ہو۔

ہاں اگر سیاحتی مقام پر عریانیت اور فحاشی کا کھلے عام مشاہدہ ہو، تو اس جگہ کے لئے سفر درست نہ ہوگا، موصلی حنفی تحریر کرتے ہیں:

”ومن دعی الی ولیمة علیہا لہو ان علم بہ لا یجیب“ (الاتیان، کتاب لکراہیہ ۱۸۹/۳ ط۱۸۹۳ شاملہ) (جسے ایسے ولیمہ میں شرکت کی دعوت دی جائے، جس میں ممنوع لہو ولعب ہو، اگر اسے اس بات کا علم ہو، تو دعوت قبول نہ کرے)۔

ب۔ تفریحی مقصد کے لئے چونکہ سیاحت جائز ہے، لہذا ایسے سفر میں بال بچوں کو ساتھ رکھنا بھی درست ہے، ہاں اگر سفر کرنے والے کو اس سیاحتی مقام پر جان و مال اور عزت و آبرو کے تحفظ کے خطرہ کا گمان ہو تو ایسی صورت میں اس سیاحتی مقام کا سفر مکروہ تفریحی ہے۔ اور اگر اسے اس خطرہ کا گمان غالب ہو، تو ایسے سفر میں بال بچوں کو ساتھ رکھنا مکروہ تحریمی ہے۔

اور اگر اس سفر میں جان و مال اور عزت و آبرو کے تحفظ کے خطرہ کا یقین ہو تو ایسے سفر میں بال بچوں کو ساتھ رکھنا حرام ہے، اس لئے کہ جان و مال اور عزت و آبرو کا تحفظ مقاصد شریعت میں داخل ہے، اللہ تعالیٰ کا ارشاد ہے:

”ولا تلقوا بأیدیکم الی التہلکة“ (البقرہ: ۱۹۵) (اور اپنے ہاتھوں اپنے آپ کو ہلاکت میں نہ ڈالو)، نیز اللہ رب اعزت کا فرمان ہے: ”ولا تقتلوا أنفسکم ان اللہ کان بکم رحیماً“ (النساء: ۲۹) (اور اپنے آپ کو قتل نہ کرو، یقین مانو کہ اللہ تمہارے اوپر مہربان ہے)، اور نبی کریم ﷺ نے منیٰ میں جمرہ کے نزدیک لوگوں کے ازدحام کو دیکھ کر ارشاد فرمایا: ”ایہا الناس! لا تقتلوا أنفسکم ارموا بمثل حصی الخذف“ (مسند احمد حدیث نمبر: ۱۶۰۸، ۱۶۰۹، ۱۶۱۰) (لوگو! اپنے آپ کو قتل نہ کرو، اور ایسی کنگری کے ساتھ رمی کرو جو انگلی پر رکھ کر

پھینکی جاسکتی ہو)۔

چنانچہ اس حدیث سے پتہ چلا کہ آدمی کو ایسی چیز کے درپے نہیں ہونا چاہئے جو بلا کت کا سبب ہو۔

ج۔ ایسے سیاحتی مقام پر ازراہ تفریح جانا جہاں غیر شرعی باتوں کا غلبہ نہ ہو، جائز ہے، اور وہاں جانے والوں کے لئے سواری کرایہ پر لگانا بھی جائز ہے، اور ایسے مقام پر اشیاء خورد و نوش فروخت کرنے کے لئے دکان لگانا بھی درست ہے۔

الدر المختار میں ہے: ”و جاز بیع عصیر عنب ممن يعلم أنه يتخذہ خمراً؛ لأن المعصية لا تقوم بعينه، بل بعد تغيره، وقيل: يكره لإعانتة على المعصية“، وقال في رد المحتار: ”و جاز أي عنده لا عندهما بیع عصیر عنب: أي معصوره المستخرج منه، فلا يكره بیع العنب والكرم منه بلا خلاف كما في المحيط، لكن في بیع الخزانة أن بیع العنب على الخلاف.... يؤخذ منه أن المراد بما لا تقوم المعصية بعينه ما يحدث له بعد البيع وصف آخر يكون فيه قيام المعصية، وأن ما تقوم المعصية بعينه ما توجد فيه على وصفه الموجود حالة البيع كالأمرد والسلاح“ (رد المحتار مع الدر المختار، کتاب البخر والاباحہ، فصل فی البیع، ۵۶۰-۵۶۱)۔

(انگور کارس ایسے شخص سے بیچنا جائز ہے جس کے بارے میں معلوم ہو کہ وہ اسے شراب بنائے گا، اس لئے کہ معصیت اس کی ذات کے ساتھ قائم نہیں ہوگی، بلکہ اس کے بدلنے کے بعد ہوگی، اور کہا گیا ہے کہ مکروہ ہے اس کے معصیت پر مدد دینے کی وجہ سے، اور ”رد المختار“ میں ہے: اور امام صاحب کے نزدیک، نہ کہ صاحبین کے نزدیک انگور سے نکالا ہوا رس بیچنا جائز ہے (ایسے شخص سے جو اسے شراب بنائے)، چنانچہ ایسے شخص سے انگور اور انگور کی بیل بیچنا بغیر اختلاف کے جائز ہے، جیسا کہ محیط میں ہے، لیکن خزائنہ المفتین کی کتاب البیع میں ہے کہ انگور بیچنا بھی اسی اختلاف پر ہے..... اس سے یہ بات نکلتی ہے کہ جس کی ذات کے ساتھ معصیت قائم

نہ ہو سے مراد وہ چیز ہے جس کے لئے نفع کے بعد دوسری صفت پیدا ہو جائے، جس میں معصیت کا قیام ہو، اور جس کی ذات کے ساتھ معصیت قائم ہو، اس سے مراد وہ چیز ہے جس میں نفع کی حالت میں پائی جانے والی اس کی صفت پر معصیت کا قیام ہو، جیسے امر اور تہیاری۔
 اور اگر سیاحتی مقام پر غیر شرعی باتوں، عورتوں، مردوں کے اختلاط اور فحاشی کے مشاہدہ کا غلبہ ہو تو وہاں ازراہ تفریح جانا جائز نہیں ہے، اور اگر لاعلمی میں چلا جائے، تو اس پر لازم ہے کہ وہاں سے چلا آئے۔

الدر المختار میں ہے:

”وإن علم أولاً باللعب لا يحضر أصلاً، سواء كان ممن يقتدى به أولاً“، وقال في رد المحتار: ”أن علياً قال: صنعت طعاماً، فدعوت رسول الله ﷺ فجاء فرأى في البيت تصاویر فرجع“ ومفاد الحديث أن يرجع ولو بعد الحضور“ (رد المختار کتاب المحظر والاباح، تبیل فصل فی اللبس ۵۰۲)۔

(اور اگر پہلے سے ناجائز کھیل کا علم ہو تو ولیمہ میں شرکت نہ کرے، خواہ اس کی شخصیت کی پیروی کی جاتی ہو یا نہیں اور ”رد المختار“ میں ہے کہ حضرت علیؑ نے کہا کہ میں نے کھانا تیار کیا اور سرکارِ دو عالم ﷺ کی دعوت کی چنانچہ آپ آئے، اور گھر میں تصویریں دیکھ کر واپس چلے گئے حدیث پاک سے یہ بات نکلتی ہے کہ حاضری کے بعد بھی لوٹ جائے)۔

اور اللہ تعالیٰ کا ارشاد ہے: ”وقد نزل علیکم فی الكتاب أن إذا سمعتم آیات اللہ یکفر بها ویستهزأ بها فلا تقموا معهم حتی یخوضوا فی حمیث غیرہ إنکم إذا مثلهم“ (النساء: ۱۳۰) (اللہ اس کتاب میں تم کو پہلے ہی حکم دے چکا ہے کہ جہاں تم سنو کہ اللہ کی آیات کے خلاف کفر بکا جا رہا ہے، اور ان کا مذاق اڑایا جا رہا ہے، وہاں نہ بیٹھو، جب تک کہ لوگ کسی دوسری بات میں نہ لگ جائیں، اب اگر تم ایسا کرتے ہو تو تم بھی ان ہی کی طرح ہو)۔

اور اگر اسے سیاحت پر جانے والے کا قصد معلوم نہ ہو، اور اس کا ارادہ معصیت پر تعاون دینا بھی نہ ہو، تو ایسے شخص کو سواری کرایہ پر دینا، اور اس سے اشیاء خورد و نوش فروخت کرنا بھی جائز ہے۔

رد المحتار میں ہے: ”قولہ ”ممن يعلم“: فیہ إشارة إلى أنه لو لم يعلم لم یکره بلا خلاف“ (رد المحتار کتاب البیوع والاباحہ، فصل البیع، ۵۶۰) (مصنف کا قول جس کے بارے میں معلوم ہو اس میں اشارہ ہے کہ اگر معلوم نہ ہو تو بغیر کسی اختلاف کے مکروہ نہیں ہے)۔

اسی طرح پبلک پارکوں کے قریب دکان کھولنا بھی درست ہے، جبکہ اس کی نگاہ برائیوں اور فحاشیوں پر نہ پڑتی ہو۔

۵- آمدورفت کے لئے ٹکٹ اور قیام کے لئے سہولتوں کا نظم کرنے کے لئے ٹور کمپنی قائم کرنا جائز ہے، جبکہ سیاحت پر جانے والے کے قصد کا علم نہ ہو، اور معصیت پر تعاون دینے کا ارادہ نہ ہو، کیونکہ مسائل کے لئے مقاصد کے احکام ہیں، چنانچہ ہر وسیلہ جو حرام اور معصیت تک پہنچانے والا ہو حرام ہے، سو اگر سیاحت پر جانے والے کا قصد معلوم نہ ہو، تو اس کے ساتھ معاملہ کرنا درست ہے، جیسا کہ علامہ شامی کی اس عبارت سے معلوم ہوا جو ابھی چند سطر میں پہلے گزری ہیں، اور اس کی وجہ یہ ہے کہ اصل میں اجارہ اور بیع کا معاملہ ہر شخص کے ساتھ جائز ہے۔

ہاں ابدتہ اگر کمپنی کو گمان غالب یا یقین ہو کہ یہ شخص سیاحت پر زنا کاری یا شراب نوشی یا رقص یا نا جائز گانے کے لئے جا رہا ہے، تو ایسی صورت میں اس کے ساتھ معاملہ کرنا جائز نہیں ہے۔

اسی طرح ٹور پر جانے والے غیر مسلم کے ساتھ معاملہ کرنا جائز ہے، خواہ اس کا مقصد مندروں، تیرتھ گاہوں اور چرچوں کی زیارت کرنا اور وہاں اپنے طریقوں کے مطابق عبادت کرنا ہو، یا تفریح مقصد ہو، اور اس میں کفر یا معصیت پر مدد دینا نہیں ہے، اس لئے کہ معصیت فاعل مختار کے فعل سے حاصل ہوگی، اور عبادت پہنچانے کا لازمی تقاضا نہیں ہے، اس لئے کہ سیاحت پر

جانے والے کو پہنچانا کبھی تفریح کے لئے بھی ہوتا ہے۔

الدر المختار میں ہے: اور کنیسہ کی تعمیر کرنا اور اپنی ذات یا اپنے جانور کے ذریعہ اجرت پر ذمی کی شراب ڈھونا جائز ہے، شراب نچوڑنا جائز نہیں، اس لئے کہ معصیت اس کی ذات کے ساتھ ہے، اور کوفہ کے گاؤں میں گھر کرایہ پر دینا جائز ہے، صحیح قول کے مطابق دوسرے گاؤں میں دینا جائز نہیں، رہا کوفہ کے علاوہ دیگر شہر اور گاؤں تو وہاں ان کو قدرت نہیں دی جائے گی، اس لئے کہ وہاں اسلام کے شعائر غالب ہیں، اور کوفہ کے گاؤں کو اس لئے خاص کیا گیا، کیونکہ وہاں کے اکثر باشندے ذمی ہیں، تاکہ وہ ذمی اس میں آتش کدہ یا گر جاگھریا عبادت خانہ بنائے، یا اس میں شراب پیچی جائے، اور صاحبین کا قول ہے کہ یہ مناسب نہیں ہے، اس لئے کہ یہ معصیت پر اعانت ہے، اور یہی ائمہ ثلاثہ کا قول ہے (الدر المختار مع رد المحتار، کتاب البھلر والاباحہ ۹/۵۶۲-۵۶۳)۔

اور ”خانیہ“ کے حوالہ سے ”رد المختار“ میں ہے: ”ولو آجر نفسه ليعمل فی الكنيسة ويعمرها لا بأس به؛ لأنه لا معصية فی عين العمل“ (رد المختار کتاب البھلر والاباحہ فصل فی البیع ۹/۵۶۲) (اور اگر اپنے آپ کو اجرت پر دے تاکہ کنیسہ میں کام کرے، اور اس کی تعمیر کرے، تو اس میں کوئی حرج نہیں، اس لئے کہ اس کام کی ذات میں کوئی معصیت نہیں ہے)۔

مصنف کا قول: ”اور ذمی کی شراب ڈھونا جائز ہے“ زبلی کا کہنا ہے کہ یہ امام صاحب کے نزدیک ہے، اور صاحبین کے نزدیک یہ مکروہ ہے۔

جب کہ امام مالک، شافعی اور احمد کے نزدیک ”کل ما هو سبب لمعصية محققة أو مظنونة فهو حرام“ (حاشیہ البحر علی المنہاج، کتاب البیوع، فصل فیما نھی عنہ من البیوع ۸/۳۸۷ شاملہ) (ہر وہ چیز جو یقینی یا ظنی معصیت کا سبب ہو، تو وہ حرام ہے)۔

اس پر قیاس کرتے ہوئے ان کے نزدیک اس مقصد کے لئے سیاحت کرنے والے

کے ساتھ معاملہ کرنا درست نہیں ہے، اس لئے کہ اس میں کفار اور اہل بدعت کا ان کے نزدیک مقدس مقامات تک پہنچنے میں تعاون کرنا ہے اور یہ کفر یا کم از کم معصیت پر مدد دینا ہے، جبکہ اللہ تعالیٰ نے اس سے منع فرمایا ہے، چنانچہ فرمان الہی ہے: ”وتعاونوا علی البر والتقوی ولا تعاونوا علی الاثم والعدوان واتقوا اللہ ان اللہ شدید العقاب“ (المائدہ: ۲۸) (اور نیکی اور خدا ترسی کے کام میں سب سے تعاون کرو، اور گناہ اور زیادتی کے کام میں کسی سے تعاون نہ کرو، اور اللہ سے ڈرو، اس کی سزا بہت سخت ہے)۔

اور اس لئے بھی کہ رسول اللہ ﷺ نے صرف سود کھانے اور کھلانے والے کو گناہ گار نہیں قرار دیا ہے، بلکہ تحریر یا کو اسی کے ذریعہ ان کی مدد کرنے والے کو ان ہی کی طرح گناہ گار قرار دیا ہے، اور اسی طرح شراب بیچنے اور خریدنے والے ہی پر لعنت نہیں کی ہے، بلکہ نچوڑنے، نچروانے اور ڈھونے والے پر بھی لعنت کی ہے۔

اور علامہ ابن حجر پیشمی شافعی سے پوچھا کیا گیا کہ ”اس کافر سے مشک بیچنے کا کیا حکم ہے جس کے بارے میں معلوم ہے کہ وہ اسے اس لئے خرید رہا ہے تاکہ اسے اپنے بت پر ملے، اور اسی طرح اس حربی سے جانور بیچنے کا کیا حکم ہے، جس کے بارے میں معلوم ہے کہ وہ اسے ذبح کے بغیر کھانے کے لئے مار ڈالے گا؟ تو انہوں نے جواب دیا: ”یحرم البیع فی الصورتین، کما شملہ قولہم: کل ما یعلم البائع ان المشتري یعصی بہ، یحرم علیہ بیعہ لہ، وتطیب الصنم، وقتل الحيوان الماکول بغير ذبح معصیتان عظیمتان، ولو بالنسبة إلیہم، لأن الأصح أن الکفار مخاطبون بفروع الشریعة کالمسلمین، فلا تجوز الإعانة علیہما بیع ما یكون سبباً لفعلهما، وکالعلم هنا غلبة الظن“ (فتاویٰ ابن حجر پیشمی ۲/ ۳۶۰، ط: دار الفکر بیروت)۔

(دونوں صورتوں میں بیع حرام ہے، جس طرح فقہاء شوافع کا یہ قول اسے شامل ہے کہ ”ہر وہ چیز جس کے بارے میں بیچنے والے کو معلوم ہو کہ خریدار اس کے ذریعہ معصیت کرے گا تو

اس پر اس چیز کو اس کے ساتھ بیچنا حرام ہے، اور بت کو خوشبو لگانا، اور جس جانور کا گوشت کھلایا جائے اسے ذبح کے بغیر مار ڈالنا، دو بڑی معصیت ہیں، خواہ کفار کے لحاظ سے، کیونکہ صحیح قول کے مطابق کفار مسلمانوں کی طرح شریعت کے جزئیات کے مخاطب ہیں، تو اس چیز کو بیچنے کے ذریعہ جو ان دونوں کے کرنے کا سبب ہو ان دونوں پر اعانت کرنا جائز نہ ہوگا، اور یقین کی طرح اس جگہ گمان غالب ہے)۔

نیز ان سے اس کافر کے بارے میں پوچھا گیا، جو اپنے بت کا راستہ بھٹک جائے، اور کسی مسلمان سے اس کا راستہ معلوم کرے تو کیا اس کے لئے جائز ہے کہ وہ اسے اس کی رہنمائی کرے، تو انہوں نے جواب دیا: "لیس له أن يدلہ لذلك؛ لأننا لا نقر عابدی الأصنام علی عبادتہا، فإرشادہ للطریق إلیہ إعانة له علی معصیة عظیمة، فحرم علیہ ذلک" (مرجع سابق ۴۳۳)۔

(اس کے لئے اس مقصد سے رہنمائی کرنا جائز نہیں، اس لئے کہ ہم بت پرستوں کو بت پرستی پر برقرار نہیں رکھ سکتے ہیں، تو اس کا اسے اس کی جانب راستہ بتانا بڑی معصیت پر مدد دینا ہے، لہذا اس پر یہ حرام ہے)۔

میرے نزدیک بہتر یہ ہے کہ اختلاف سے بچتے ہوئے، اس مقصد سے کافر کے ساتھ معاملہ نہ کرے، بلکہ صرف تفریح کے مقصد کے لئے معاملہ کرے۔

۴۔ تصویر کشی یا عکس بندی اپنی ذات کے اعتبار سے حرام ہے، اسے انجام دینا جائز نہیں ہے، جبکہ انسان یا جانور کی تصویر کشی ہو، اس سلسلہ میں احادیث پاک میں سخت وعیدیں آئی ہیں، یہاں ان تمام احادیث شریفہ کو جمع کرنا مقصود نہیں کہ اس کے لئے ایک مستقل کتاب کی ضرورت ہے، صرف ایک حدیث پاک درج ہے، حضرت عبداللہ بن مسعود سے مروی ہے کہ رسول اللہ ﷺ نے ارشاد فرمایا: "إن أشد الناس عذاباً يوم القيامة المصورون" (صحیح بخاری حدیث نمبر: ۵۹۵۰، صحیح مسلم حدیث نمبر: ۲۱۰۹) (قیامت کے دن تصویر کشی کرنے والے اللہ تعالیٰ

کے نزدیک لوگوں میں سب سے سخت عذاب والے ہوں گے)۔
 حدیث پاک سے مطلق تصویر کشی کی حرمت ظاہر ہوتی ہے، خواہ ہاتھ سے کی گئی ہو، یا
 آلہ سے، بلکہ آلہ سے لی گئی تصویر بالکل اصل کے مطابق ہوتی ہے، لہذا اسے ہاتھ سے بنائی گئی
 تصویر کے مقابلہ زیادہ حرام ہونا چاہئے۔
 البتہ غیر جاندار جیسے درخت اور پتھر وغیرہ کی تصویر کشی مباح ہے، چنانچہ حضرت عبداللہ
 بن عباسؓ کی حدیث میں ہے:

”إن كنت لا بد فاعلاً فاصنع الشجر وما لا نفس له“ (صحیح البخاری حدیث نمبر: ۲۲۲۵، صحیح مسلم ۲۱۱۰) (اگر تیرے لئے تصویر کشی ضروری ہے تو درخت اور بے جان کی تصویر کشی کرو)۔
 لیکن اس وقت فلم کا انسانی ذہن و دماغ پر زبردست اثر ہے، اور خیالات و جذبات پر
 اس کی گہری چھاپ پڑ رہی ہے، اور فلموں کے سلسلہ میں عام ابتلاء ہے، اور لوگوں کو ان سے باز
 رکھنا آسان نہیں رہا، چنانچہ وہ فحش فلموں کے مشاہدہ میں غرق ہیں، اور صرف حرمت کا بیان اب
 مفید نہیں رہا، لہذا امیری حقیر رائے میں اصلاحی اور تعلیمی مقاصد سے فلم سازی کی گنجائش ہے، دو
 ضرر میں سے ہلکے ضرر کا ارتکاب کرتے ہوئے، اور بڑے فساد کو دفع کرنے کی خاطر اور لوگوں کو
 گناہوں سے باز رکھنے کی مصلحت کو وجود میں لانے کے لئے، لیکن ایسی فلم میں درج ذیل شرعی
 ضابطے کا پایا جانا لازمی ہے:

۱- وہ فلم تخریب کاری اور فساد انگیزی کا ذریعہ نہ ہو۔ ۲- ایسے مناظر سے خالی ہو جو
 شہوت بھڑکانے والے ہوں۔ ۳- عورت کی عریاں یا نیم عریاں تصویر سے خالی ہو۔ ۴- عورت
 نامناسب کردار میں ظاہر نہ ہو۔ ۵- وہ فلم اوقات کو برباد کرنے کا ذریعہ نہ ہو۔ ۶- میوزک اور فحش
 گانے سے خالی ہو۔ ۷- جعل سازی اور گمراہی کی تعلیم کا ذریعہ نہ ہو۔ ۸- اس میں کائنات کے
 واقعات میں کسی طاقت کو متصرف نہ دکھایا گیا ہو، کیونکہ یہ سخت برائی ہے اور خالق کا انکار یا مخلوق کو
 اس کے مشابہت پر اردینا ہے، اور مشاہدہ کرنے والے کو خالق کے خلاف سرکشی اور اس کا انکار کرنے

کی دعوت ہے۔ ۹۔ عشقیہ کہانی پر مشتمل نہ ہو۔ ۱۰۔ حقوق اللہ یا حقوق العباد کی تضحیح یا اہمال کا ذریعہ نہ ہو۔ ۱۱۔ کفر و بدعت کے رموز کی تقلید پر مشتمل نہ ہو۔ ۱۲۔ بے حیائی، فحاشی، منکرات اور رزائل کی تعلیم پر مشتمل نہ ہو۔ ۱۳۔ اس کا مضمون دھوکہ فریب، جھوٹ اور افتراء پر دازی کی تعلیم پر مشتمل نہ ہو۔ ۱۴۔ رقص سے خالی ہو۔ ۱۵۔ حرمتوں کی پامالی کا ذریعہ نہ ہو۔ ۱۶۔ انبیاء، ملائکہ، عشرہ مبشرہ، امہات المؤمنین، نبی اکرم ﷺ کی صاحبزادیوں، حضرت امام حسن اور حسین کی تمثیل پر مشتمل نہ ہو۔ ۱۷۔ اس میں حقائق کو مخ نہ کیا گیا ہو، اور تاریخ کو توڑ مروڑ کر پیش کرنے سے اجتناب کیا گیا ہو۔

اور جب اس طرح کی فلم سازی کی گنجائش ہے تو اس کا مشاہدہ بھی جائز ہے، اور اسے پیشہ بنانا بھی درست ہے، لیکن یہ گھٹیا کمائی کے ذرائع میں سے ہے، جیسا کہ گذرا، چنانچہ ایک مرد مسلم کو ایسا عمل اختیار کرنا چاہئے جو اس کے لئے اور اس کے سماج و امت کے لئے زیادہ مفید ہو۔ رعی وہ فلم جو بے جان کی تصویر اور قرآنی مقامات کو سمجھانے کے لئے اس کی تصویر پر مشتمل ہو، تو اس میں کوئی حرج نہیں، اس کا بنانا، دیکھنا، حاصل کرنا اور اسے پیشہ بنانا اور اس کے ذریعہ کمائی کرنا سب جائز اور حلال ہے۔

۵: الف- کارٹون بنانا جائز ہے، کیونکہ کارٹون میں حقیقی تصویر کے خدو خال پوری طرح واضح نہیں ہوتے ہیں، اور اس لئے کہ کارٹون کی عبادت اور تعظیم نہیں ہوتی ہے، چنانچہ جس طرح بے جان تصویر کا استثناء کیا گیا ہے، اس کا بھی استثناء کیا جاسکتا ہے، علامہ ثامی تحریر کرتے ہیں: "الذی ینظہر من کلامہم ان العلة إما التعظیم أو التشبیہ... والتعظیم أعم....." (رد المحتار کتاب الصداقہ و ما ینکرہ فیہا ۲/۳۱۹) (ان فقہاء کے کلام سے جو چیز ظاہر ہوتی ہے وہ یہ کہ تصویر کی حرمت کی علت یا تو تعظیم یا تشبیہ ہے... اور تعظیم زیادہ عام ہے)۔ لیکن جواز کے لئے درج ذیل ضوابط کا پایا جانا شرط ہے۔

الف- سماج یا حکومت کی برائیوں پر نقد کرنے کے ذریعہ حکومت یا سماج کی اصلاح

مقصود ہو، یا کسی اہم مفید شئی کی طرف توجہ مبذول کرانا ہو، یا برائیوں سے اجتناب پر ابھارنا ہو، یا معلومات میں اضافہ کرنا یا غور و فکر کی تعلیم دینا مقصود ہو۔ کسی شخصیت کو اذیت پہنچانا مقصود نہ ہو۔ ایسا کارٹون نہ ہو جو متعین شخص کی غیبت یا تحقیر کی طرف اشارہ کرے۔ عورت کے کارٹون میں اس کی عریاں یا نیم عریاں جھلک نہ ہو۔ وہ کارٹون، بد اخلاقی، بے حیائی اور رزائل کی دعوت دینے والا نہ ہو۔

ب۔ جب کارٹون بنانا جائز ہے، تو اس کو دیکھنا، اسے پیشہ اور ذریعہ آمدنی بنانا اور اس مقصد کے لئے ملازمت کرنا سب درست ہے، لیکن یہ گھٹیا ذرائع آمدنی میں سے ہے، جیسا کہ گزرا، چنانچہ ایک مرد عاقل کو چاہئے کہ ایسا پیشہ اختیار کرے جو اس کے اور اس کے سماج اور امت کے لئے نفع بخش ہو۔

بہتر کاموں کی ترغیب اور معاشرہ کے مفاسد پر تنقید کرنے کے لئے ڈرامے منیج کرنا جائز ہے، جبکہ درج ذیل شرعی ضوابط کے دائرہ میں ہو:

- اس ڈرامہ میں غیبت یا تمسخر، یا حایل و حرام کے مسائل کا استہزاء، یا بدعت کی دعوت نہ ہو، اسی طرح انبیاء علیہم الصلوٰۃ والسلام، ملائکہ، عشرہ مبشرہ، امہات المؤمنین، نبی اکرم ﷺ کی صاحبزادیوں، حضرت امام حسن اور حسین رضی اللہ عنہم جمعین کا کردار ادا نہ کیا گیا ہو۔
- حق اور صحیح بات کا التزام ہو۔

- با مقصد ڈرامہ ہو، جس کا مقصد درست خیال کی ترسیل ہو۔

- عورت پر کشت لباس میں ظاہر نہ ہو، اور نامناسب کردار ادا نہ کرے۔

نیز فرضی ڈرامہ لکھنا بھی جائز ہے جس طرح ایسی کتاب لکھنا درست ہے جو خیالی کہانیوں پر مشتمل ہو، جبکہ قاری کو اس کا علم ہو، اور اس کا مقصد نیک ہو، جیسے تعلیم، اور وعظ و نصیحت کے لئے کہاوتیں کہنا، مثالیں بیان کرنا، اور اچھائیوں کو ذہن میں بٹھانا، جیسے مثال کے طور پر مقامات حریری میں ہے، اور یہ بات معلوم نہیں کہ کسی اہل علم نے اس پر نکیر کی ہو، جبکہ تمام علماء اس

سے واقف اور اس کی حقیقت سے باخبر ہیں، اور ان کو واقفیت ہے کہ یہ خیالی قصے ہیں، جن کا حقیقت سے کوئی تعلق نہیں ہے، اسی طرح علماء نے ”کلیلہ وومنہ“ کے پڑھنے پر تکمیر نہیں کی، جبکہ وہ خیالی قصے ہیں، جو جانوروں کی زبان پر گھڑے گئے ہیں، یہی رائے ابن حجر عسقلانی کی ہے، وہ امام نووی کا کلام تحریر کرتے ہیں: ”ويؤخذ من كلامه هذا أيضا حل أنواع اللعب الخطرة من الحذاق بها الذين تغلب سلامتهم منها، ويحل التفرج عليهم حينئذ، ويؤيده قول بعض أئمتنا في الحديث الصحيح؛ ”حملثوا عن بني إسرائيل ولا حرج“، وفي رواية: ”فإنه كانت فيهم أعاجيب“، وهذا دال على حل سماع تلك الأعاجيب للفرحة لا للحجة“ (شيخ الإسلام شهاب الدين ابوالعباس احمد بن محمد بن علي بن حجر عسقلانی (۷۷۳ھ) ”تخت البیان بشرح المنهاج“، کتاب المسائل ۲۸۲/۳، ط: دار الكتب العلمية، بيروت، الطبعة الاولى ۱۳۲۱ھ-۲۰۰۱ء) (اور مصنف کے اس کلام سے کھیل کی خطرناک قسموں کی حلت بھی معلوم ہوتی ہے، جبکہ اس کے ماہرین کے ذریعہ ہو، جن سے ان کی سلامتی غالب ہو اور اس وقت اس کا تماشا دیکھنا بھی حلال ہے، اور اس کی تائید حدیث صحیح: بنو اسرائیل کے بارے میں بیان کرو اور کوئی حرج نہیں“ اور ایک روایت میں ہے: ”کیونکہ ان کے اندر حیرت ناک باتیں تھی“ کے سلسلہ میں ہمارے بعض ائمہ کے قول سے ہوتی ہے کہ یہ حدیث ان تعجب خیز امور کو تفریح کے طور پر نہ کہ دلیل کے طور پر سننے کی حلت پر دلالت کرتی ہے)۔

اس کے بعد ابن حجر عسقلانی تحریر کرتے ہیں:

”ومنہ يؤخذ حل سماع الأعاجيب والغرائب من كل ما لا يتيقن كذبه بقصد الفرحة، بل وما يتيقن كذبه، لكن قصد به ضرب الأمثال والمواعظ، وتعليم نحو الشجاعة على السنة آدميين أو حيوانات“ (مراجع سابق ۲۸۲/۳-۲۸۳) (اور اس سے یہ بات معلوم ہوتی ہے کہ حیرت ناک تعجب خیز امور کا سننا حلال ہے، ان چیزوں سے بھی جن کے جھوٹ کا یقین نہ ہو بطور تفریح، بلکہ ان چیزوں سے بھی جن کے جھوٹ کا یقین ہو،

لیکن اس سے مثالیں اور وعظ و نصیحت بیان کرنا اور بہادری جیسی صفت کی تعلیم آدمی یا جانوروں کے زبان پر مقصود ہو۔

جبکہ حنفیہ کے نزدیک ایسی کہانی بیان کرنا متقدمین کی باتوں میں سے جس سے کوئی اصل معروف نہ ہو، یا کہانی کو مزین کرنے کے لئے گھٹانا بڑھانا مکروہ ہے (الدر المختار مع رد المحتار فی آخر کتاب الخطر والاباحہ تحت فروع ۶۰۵)۔

اور علامہ شامی تحریر کرتے ہیں: ”فہل یقال عندنا بجوازہ إذا قصد بہ ضرب الأمثال ونحوھا؟ یحور“ (رد المحتار ۵۸۰) (تو کیا ہمارے فقہاء احناف کے یہاں کمی بیشی کے جواز کا قول اختیار کیا جاسکتا ہے، جبکہ اس سے مثالیں وغیرہ بیان کرنا مقصود ہو، اس کی تفتیح کر لی جائے)۔

علامہ شامی کی عبارت سے واضح ہے کہ جب فرضی کہانی یا اصل کہانی میں کمی بیشی نیک مقصد سے ہو، تو اس صورت میں انہیں مکروہ ہونے پر جزم نہیں ہے۔ لہذا ہماری رائے میں فرضی ڈرامہ لکھنا اور اسے منسج کرنا جائز ہے، جبکہ اخلاق فاضلہ کی تعلیم، اچھائی کی عادت ڈالنے، بہتر کاموں کی ترغیب اور معاشرہ کے مفاسد پر تنقید جیسے اچھے مقاصد کے لئے ہو۔

اور جب نیک مقصد سے فرضی ڈرامہ لکھنا اور اسے منسج کرنا جائز ہے تو اسے دیکھنا اور پیشہ بنانا بھی جائز ہے، لیکن یہ حقیر ذرائع آمدنی سے ہے، چنانچہ ایک عقلمند مسلمان کو چاہئے کہ وہ ایسا ذریعہ آمدنی اختیار کرے جس کا فائدہ اس کے ساتھ پوری امت کو بہتر طریقہ سے پہنچے۔

تفریح، سفر و سیاحت کے وسائل اور شریعت کا موقف

مفتی حنیف حسین و مفتی محمد اودا نگرولی ☆

سوال نمبر (۱) الف۔ شریعت میں مزاح جائز ہے لیکن شرط یہ ہے کہ کسی کی ہتک نہ ہو اور جو بھی کلام ہو وہ معنی برحقیقت ہو چنانچہ آپ سے مزاح ثابت ہے بچے بوڑھے اور نوجوانوں سے۔ عن ابی ہریرۃ قال: قالوا یا رسول اللہ ﷺ انک تداعبنا قال: انی لا أقول إلا حقا (مشکوٰۃ ص ۳۱۶)۔ عن انس أن النبی ﷺ قال له: یا ذا الأذنین (ایضاً ص ۳۱۶)۔ وعنه عن النبی ﷺ قال لأمرۃ عجوز: إنه لا تدخل الجنة عجوز فقالت ومالهن وکانت تقرأ القرآن فقال لها: اما تقرنین من القرآن إنا أنشأناهن إنشاء فجعلناهن أبکارا (ایضاً)۔

عن ابن عباس عن النبی ﷺ قال لا تمارأحاک ولا تمازحه ولا تعده موعدا فتخلفه (ایضاً ص ۳۱۷)۔ ولا بأس بالمزاح بعد أن لا يتکلم الإنسان فیہ بکلام یأثم به أو یقصد به إضحاک جلسانہ (مانگیری جلد ۵ ص ۳۵۲)۔

ب۔ مزاحیہ پروگراموں کا منعقد کرنا جو کئی گھنٹوں پر مشتمل ہو میرے نزدیک اسکے جائز ہونے کیلئے ضروری ہے کہ کبھی کبھار ایسا ہوتا ہو اور اسمیں علمی مواد ہو اسمیں کسی کی ہتک نہ ہو اور معنی برحقیقت ہو، غیر شرعی لباس نہ استعمال کئے جائیں، اسکے ساتھ ساتھ اسکی وجہ سے نماز وغیرہ سے غفلت نہ ہو، مزید برآں اسمیں ماہر عورتیں شامل نہ ہوں یہ بھی یاد رہے کہ اس میں مردوں کو کوئی

رول نہ ادا کرنا ہو اور اسمیں فحش الفاظ کا استعمال نہ ہو اس کے علاوہ دوسری ممنوع چیزیں استعمال نہ کی جائیں جیسے بینڈ باجہ وغیرہ اور رہا مشاعرہ تو اسکا بھی منعقد کرنا فی نفسہ جائز ہے، لیکن اسکے لئے ضروری ہے کہ اشعار میں کسی زندہ عورت کا وصف نہ بیان کیا جائے اسمیں ما حرم نہ ہو، اس میں حقیقت کی ترجمانی ہو محض طائرانہ پرواز نہ ہو نیز دوسری فحیح چیزیں موجود نہ ہوں، کیونکہ آپ سے شعر وغیرہ کا سننا ثابت ہے اور اسمیں عدمی اور وجودی دونوں شرطیں موجود تھیں نیز آپ نے اشعار کی تعریف ان الفاظ میں کی ہے: إن من الشعر حکمة (مشکوٰۃ ص ۲۰۹)۔ نیز آپ نے لبید شاعر کے اشعار کی بھی تعریف ان الفاظ میں کی ہے:

أصدق كلمة قالها الشاعر كلمة لبید: ألا كل شيء ما خلا الله باطل

(ایضاً۔ ۲۰۹)۔

لیکن ہمارے اس دور میں جو طریقہ اختیار کیا جاتا ہے اسکی مضرت کو دیکھتے ہوئے ناجائز ہونا چاہئے، کیونکہ اسمیں نماز وغیرہ سے غفلت اور نامحرموں کی شرکت ہوتی ہے بلکہ مشاعرہ میں تو نامحرم عورتیں ہی توجہ کا مرکز ہوا کرتی ہیں چنانچہ کیا جوان کیا بوڑھے سبھی کی توجہ ہوتی ہے اور اکثر دیکھا گیا ہے کہ جس مشاعرہ میں شاعرات نہیں ہوتیں لوگ اسمیں اپنی شرکت پسند نہیں کرتے اور نتیجہً جمع قلیل ہوتا ہے۔

ج۔ مزاحیہ کہانیاں لکھنا نہیں پڑھنا جائز ہے، لیکن شرط یہ ہے کہ یہ کہانیاں معنی پر حقیقت ہوں نیز ان کی خرید و فروخت کرنا ان کو شائع کرنا جائز ہے، لیکن یہ بات ہے کہ آج کے دور میں اسطرح کی جو کتابیں لکھی اور پڑھی جاتی ہیں اسمیں دلچسپ جھوٹی کہانیاں ہوتی ہیں، ایک کتاب وہ ہوتی ہے جس کو ہم ناول سے تعبیر کرتے ہیں پھر اس میں دو طرح کی کتابیں ہوتی ہیں ایک تاریخی ناول جس میں کچھ تاریخی معلومات دلچسپ انداز میں پیش کی جاتی ہیں ساتھ ساتھ اس میں کسی مرد اور کسی عورت کو فرض کر کے اس کو موضوع بنا کر اس کے محبوبانہ کلام اور معشوقانہ گفتگو کو پیش کیا جاتا ہے، نتیجہً یہ ہوتا ہے کہ تاریخی معلومات سے ذہن ہٹ کر اسی کی طرف منتقل ہو جاتا

ہے اور بعض مرتبہ نماز بھی اسکے زد میں آجاتی ہے، دوسری وہ ماول جسمیں تاریخ کا کوئی تذکرہ نہیں ہوتا بلکہ صرف محبوبانہ اور معشوقانہ گفتگو ہوا کرتی ہے بہت ہی دلچسپ انداز میں اس کا تذکرہ ہوا کرتا ہے، آدمی اس کو پڑھتا ہے عجیب لطف محسوس کرتا ہے جس کو احساس تو کیا جاسکتا ہے لیکن بیان کرنا مشکل اور عجیب بات یہ ہے کہ اسکو پڑھنے کے بعد فسوس ہوتا ہے وجہ یہ ہے کہ اسکا نتیجہ ظاہر نہیں ہوتا اور بعض مرتبہ تو (لفظ جاری) کہہ کر چھوڑ دیا جاتا ہے اس وقت اور بھی فسوس ہوتا ہے کیونکہ وقت بھی برباد کیا نتیجہ بھی نہ ملا مزید یہ کہ اگلی کتاب کیلئے مالی نقصان بھی اور ایسا نہیں ہے کہ ایک کے بعد دوسری کتاب لے لی جائے تو پریشانی دور ہو جائے بلکہ پے درپے کتابوں کی خریدنے اور پڑھنے کے بعد بھی (لفظ جاری) جاری ساری رہتا ہے جیسے خاتون مشرق اور مشرقی آنچل وغیرہ اور اسکے علاوہ ایک کتاب وہ ہے جسمیں صرف جرائم ہی کا تذکرہ ہوتا ہے اور ایک وہ جسمیں صرف خبریں ہوا کرتی ہیں علاقائی اور عالمی۔ نیز ایسی تصویریں ہوتی ہیں جسکے دیکھنے کے بعد انسان کا اپنے آپ کو قابو میں رکھنا اور اسپر بری نظر نہ لگانا بہت ہی مشکل بلکہ ناممکن اگر کہا جائے تو بے جا نہ ہوگا اس سے بڑھکر اگر محال کہا جائے تو یہ مبالغہ نہ ہوگا اس وجہ سے بندہ کے نزدیک شمار کرائی گئی اسطرح کی تمام کتابیں انکا پڑھنا لکھنا اور خرید و فروخت اور ان کا شائع کرنا ممنوع ہے... اگر یہ ثرا بیاں نہ ہوں تو مزاجیہ کتابوں کی خرید و فروخت اور ان کی اشاعت جائز ہے۔

د۔ لطیفہ کوئی یا مزاح نویسی جائز ہے لیکن شرط یہ ہے کہ معنی برحقیقت ہو اور کسی کی ہتک نہ ہو جب یہ جائز ہے تو اسکو پیشہ بنانا بھی جائز ہے البتہ اب بہت کم ہوتا ہے کہ اس طرح کی چیزوں میں کذب کی آمیزش نہ ہو لہذا اس صورت میں ما جائز ہوگا۔

۵۔ جائز ہے جبکہ اس میں عورتوں اور مردوں کو شامل نہ کیا جائے جس سے مذہب اسلام پر کوئی اعتراض یا تحقیر و تحفیف کی شکل نہ بننے پائے۔ جب ان تمام شرائط کیساتھ یہ جائز ہے تو اس کا دیکھنا اور اس کا سننا بھی جائز ہے۔

و۔ جائز ہے: عن قتادة قال سئل عن ابن عمر هل كان أصحاب رسول

اللہ ﷻ یضحکون قال: نعم والإیمان فی قلوبہم أعظم من الجبل وقال بلال بن سعد: أدركتهم يشتمون بين الأغراض ويضحك بعضهم إلى بعض فإذا كان الليل كانوا رهباناً (مشکوٰۃ ص ۳۰۶)۔ لیکن ان کا ہنسنا ہنسنا بے تکلف ہوتا تھا نہ کہ تکلف۔ اور ڈاکٹروں کا یہ مشورہ کہ نچک وغیرہ سے صحت اچھی رہتی ہے یہ تسلیم ہے لیکن یہ کیا ضروری ہے کہ اسکے لئے باقاعدہ مجلسیں منعقد کی جائیں جہاں تک میرا خیال ہے کہ ڈاکٹروں کے مشورہ کا مطلب یہ ہے کہ حتی الامکان ہنس لکھ اور ہشاش بشاش رہنا چاہئے، باقاعدہ اسکے لئے مجلس کا منعقد کرنا ضروری نہیں البتہ اگر اس طرح مجلسیں منعقد کی جائیں تو اسکے لئے عورتیں اور مرد نہ ہوں اور نہ ہی ذکر اللہ سے غفلت ہو لیکن آج کے دور میں وہ مجلس کوئی مجلس نہیں جن میں عورت نہ ہو تو گویا کہ اس طرح کی مجلسوں میں معاصی کا ارتکاب ہوتا ہے لہذا ممنوع محیرہ ہوگی اسکے علاوہ صحت کو برقرار رکھنے کیلئے ورزش کو کبھی بروئے کار لایا جاسکتا ہے بلکہ صحت کی برقراری کیلئے ورزش بہترین چیز ہے اسکے مقابلے میں دوسری چیزیں نیچے ہے۔

(۲) (الف) المصارعة بدعة وهل ترخص للشبان قال رحمة الله تعالى: ليست بدعة وقد جاء الأثر فيها الا انه ينظر إن أراد بها التلهي يكره له ذلك يمنع عنه وإن أراد تحصيل القوة ليقدر على المقاتلة مع الكفرة فإنه يجوز ويثاب عليه وهو كشرب المثلث، إذا أراد التطرب والتلهي يمنع عنه ويزجر وإن كان مقاتلاً وأراد به القوة والقدرة عليها جاز ذلك كذا في جواهر الفتاوى (ہائگیری جلد ۵ ص ۳۵۲)۔ ویکرہ اللعاب بالشطرنج والنرد والأربعة عشر وكل لهُو لأنه إن قامر بها فالميسر حرام بالنص وهو اسم لكل قمار وإن لم يقامر بها فهو عبث (ہدایہ ج ۵ ص ۲۷۵)۔

ان مذکورہ عبارت سے جو اصول واضح ہوتا ہے وہ یہ ہے کہ ہر وہ کھیل جس میں باقاعدہ شرط نہ ہو اور نہ لہو کے مقصد سے ہو اور نہ ہی اس میں کوئی دینی نقصان ہو اور نہ ہی دنیا کا نقصان ہو تو

اس طرح کا کھیل جائز ہوگا، لیکن یہ بھی دھیان میں رہے کہ جس کھیل میں نہ کوئی فائدہ ہو اور نہ کوئی نقصان ہو وہ بھی مضر کے تحت داخل ہے جیسا کہ شروع میں عرض کیا جا چکا ہے اور وہ کھیل جسمیں دینی فائدہ یا دنیوی فائدہ ہو لیکن اسپر نہیں وارد ہو کسی صورت میں جائز نہ ہوں گے، کیونکہ نبی کے مقابلے میں سارے فائدے بیچ ہیں۔ ان اصول کی رعایت کرتے ہوئے اگر کوئی کھیل کھیلا جاتا ہے تو وہ جائز ہے چاہے وہ کفار کا ایجاد کیا ہو یا چاہے مسلمان کا وعلیٰ ہلما الأصل فالألعاب التي يقصد بها رياضة الأبدان أو الأذهان جائزة في نفسها ما لم تشتغل على معصية أخرى وما لم يؤد الانهماك فيها إلى الإخلال بواجب الإنسان في دينه ودينه، والله سبحانه أعلم (مکملۃ فتح الملہم جلد ۳ ص ۲۳۶)۔

ب۔ لباس وپوشاک میں کھلاڑیوں کو اس بات کا لحاظ کرنا ضروری ہے کہ ستر کا افشائے ہو چنانچہ اس کا لحاظ کرکٹ میں تو ہوتا ہے بقیہ کھیلوں میں شاید باید جیسے ہاکی، فٹبال، کشتی، ریس وغیرہ۔

ج۔ اگر معصیت کا ارتکاب نہ ہو تو ہر طرح کے کھیل کو جائز قرار دیا جاسکتا ہے، اس شرط کے ساتھ کہ اس پر نہیں نہ وارد ہوئی ہو کیونکہ اس دور میں ہر طرح کے کھیل باقاعدہ پیشہ کی شکل اختیار کر چکے ہیں البتہ کرکٹ کے بارے میں کہا جاسکتا ہے کہ یہاں جائز ہے، کیونکہ تجربہ سے یہ بات واضح ہو چکی ہے کہ اس میں فائدہ سے زیادہ نقصان ہے کہ اس میں تمام کھیلوں کے مقابلے میں سب سے زیادہ وقت لگتا ہے اور جسمانی ورزش کا بھی فائدہ اتنا نہیں ہوتا علاوہ ازیں اس میں جو لوگ ملوث ہوتے ہیں ان کو جنون کی حد تک دلچسپی ہو جاتی ہے اور دل و دماغ میں بھی یہی سوار رہتا ہے خاص کر طلبہ میں یہ بات زیادہ ہوتی ہے پھر اگر کہیں کرکٹ دیکھنے جانا ہو یا کھیلنے جانا ہو اس وقت کا جنون تو دیکھنے کے لائق ہوتا ہے، جہاں تک کھیلنے والوں کا سول ہے تو ان میں کم بلکہ دیکھنے والوں میں زیادہ جنون ہوتا ہے یہ اور بات ہے کہ ہمارے ایشیائی ملکوں میں کرکٹ میں پیسہ زیادہ ہے دوسرے کھیلوں کے مقابلہ میں لیکن دینی مضرت کو دیکھتے ہوئے میرا نظر یہ ہے کہ یہاں جائز ہے، البتہ اگر حد و لحاظ کیا جائے اور ذکر اللہ وغیرہ سے غفلت نہ ہو تو یہ فی نفسہ جائز ہے

اور جہاں قبہاں کا رواج زیادہ ہو وہاں قبہاں سے منع کرنا چاہئے۔
 د۔ اگر شرط کھیلنے والی پارٹیاں اور ٹیمیں آپس میں لگائیں تو یہ قمار ہے جو نص کی وجہ سے حرام ہے: ”إنما الخمر والميسر والأنصاب والأزلام رجس من عمل الشيطان فاجتنبوه لعلکم تفلحون“ اور میسر کے معنی قمار کے ہیں (ہدایہ رابع ۴۷۵)۔ اور اگر جامین کے علاوہ کسی غیر جانبدار نے شرط لگائی ہے تو یہ جائز ہے کیونکہ اگرچہ یہ شرط ہے لیکن صورتہ شرط ہے ورنہ معنی و حقیقتہ یہ انعام ہے جو کہ جائز ہے۔

ہ۔ اس کا جواب (ج) کے تحت گذر چکا ہے، اس طرح کے کھیلوں سے اپنے آپ کو اور دوسروں کو اور اپنے اہل خانہ کو روکنا چاہئے کیونکہ نفع پر مضرت غالب ہے۔

و۔ کھیل دیکھنے کیلئے نکٹ کا خریدنا جائز ہوگا، کیونکہ اس کا معاوضہ یعنی نمائش میں شرکت موجود ہے اور خرید و فروخت کیلئے ایسے معاوضہ کا ہونا ضروری ہے جس کو لوگ معاوضہ یا مال شمار کرتے ہیں چاہے وہ اعراض کے قبیل سے ہو یا وہ جوہر کے قبیل سے ہو، یا یوں کہا جائے کہ وہ منافع کی شکل میں ہو یا اعیان کی شکل میں ہو، البتہ یہ بات قابل لحاظ ہے کہ بعض مرتبہ نمائش کے منتظمین یہ اعلان کرتے ہیں کہ جو شخص مثلاً دس ہزار نکٹ ایک مشرت خریدے گا (جبکہ ایک نکٹ پانچ سو روپے کا ہے) تو اس نکٹ میں عام لوگوں کی طرح نمائش میں بھی داخل ہو سکے گا اور ان نکٹوں پر بذریعہ قراءت اندازی کچھ انعام مقرر ہوتے ہیں جس کا نمبر نکل آئے اس کو انعام بھی ملتا ہے یہ صورت صریح قمار سے تو نکل جاتی ہے کیونکہ نکٹ خریدنے والے کو اسکے نکٹ کا معاوضہ بصورت داخلہ نمائش مل جاتا ہے لیکن اب دارو مدار نیت پر رہ جاتا ہے جو شخص موہوم انعام کی نیت سے نکٹ خرید کرتا ہے وہ ایک کونہ قمار کا ارتکاب کرتا ہے اور جس کے پیش نظر صرف نمائش میں جانا ہے اور انتہائے انعام کی ہوس پیش نظر نہیں ہوتی اتفاقاً انعام بھی مل گیا وہ قواد کے رو سے قمار کے حکم سے نکل گیا۔

(نوٹ) میرے نزدیک جو کھیل جائز ہے وہ مشروع غنصہ ہے اور جن کھیلوں کو ناجائز

کہا ہے وہ ممنوعِ غیرہ ہے دوسری بات یہ کہ عورتوں کے لئے میں کسی بھی کھیل کو جائز نہیں سمجھتا، کیونکہ ان میں مفاسد ہی مفاسد ہے رہی بات ورزش کی تو گھریلو کاموں کو انجام دینا ہی ان کے لئے بہترین ورزش ہے دوسرے ورزش کی انہیں ضرورت ہی نہیں۔

(۳) (الف)۔ تفریحی مقاصد کیلئے ایک شہر سے دوسرے شہر اور ایک ملک سے دوسرے ملک کا سفر جائز ہے اگرچہ آپمیں کثیر قوم کا صرفہ آتا ہو اور یہ جو اسراف کرنے والوں کو شیطان کا بھائی کہا گیا ہے جیسا کہ اللہ تعالیٰ کا ارشاد ہے: **إِنَّ الْمُبَذِّرِينَ كَانُوا إِخْوَانَ الشَّيَاطِينِ** اس کا مطلب یہ ہے کہ ایسا صرفہ جو بلا مقصد صالح ہو کیونکہ اسراف اسی کا نام ہے اور اسی طرح **كَلُوا وَاشْرَبُوا وَلَا تُسْرِفُوا** جو آیا ہے اس کا بھی یہی مطلب ہے اس کے علاوہ دوسری طرف **أَوْ لَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ** بھی آیا ہے لیکن صرف تفریح ہی مقصد نہ ہو بلکہ اس سے عبرت بھی مقصود ہو قال تعالیٰ: **قُلْ سِيرُوا فِي الْأَرْضِ** "آئی سافر فی الأرض لتعرف أحوال الأمم الماضية ثم انظروا كيف كان عاقبة المكذبين أى تفكر فى أنهم كيف أهلك بعذاب الاستئصال و ثم لتفاوت ما بين الواجبين فإن وجوب السير ليس إلا لكونه وسيلة إلى النظر ومثله قوله توضحاً ثم صل (روح البیان۔ جلد ۳ ص ۱۳ سورۃ انعام)۔

ان مذکورہ تشریحات سے عبرت گاہوں کے سفر کا جو از معلوم ہوتا ہے اس کے لئے کتنا ہی صرفہ آتا ہو اور ایسے سفر میں اپنے بال بچوں کو ساتھ رکھنا فی نفسہ درست ہے جبکہ کوئی خاص ضرورت ہو فلما قضی موسى الاجل وسار باهله الآية یہ اس بات کی دلیل ہے کہ مرد اپنے بال بچوں کو جہاں چاہے لے جا سکتا ہے چونکہ اسکو قومیت اور زیادتی درجہ کی فضیلت حاصل ہے لیکن شرط یہ ہے کہ اس کا مہر ادا کر دیا ہو اور سفر کیلئے عورت کی رضاء و رغبت ہو، ابن عربی نے یہ بھی کہا ہے کہ اگر عورت کو سفر میں نہ لے جانے کی شرط لگا رکھی تھی تو اس کو نبھانا چاہئے فقال ابن العربی فی احکام القرآن فلما قضی موسى الاجل وسار باهله دلیل علی أن

للرجل أن يذهب بأهله حيث شاء لما له عليها من فضل قوامية وزيادة الدرجة
إلا أن يلتزم لها أمرا فالمؤمنون عند شروطهم وأحق الشرط أن يوفى به ما
استحللتهم به الفروج (احکام القرآن شنبلیلی جلد ۳ ص ۹۷)۔

اس سے یہ بات واضح ہوگئی کہ مالکیہ کے نزدیک مرد اپنے اہل کو لیکر سفر کر سکتا ہے جبکہ
عورت کو اسکے باپ کے گھر رہنے کی شرط نہ لگائی گئی ہو۔ البتہ حنفیہ کے نزدیک اگر مہر معجل ادا کر دیا
ہو تو اس کو لیکر سفر کر سکتا ہے ورنہ نہیں، حنفیہ میں سے ابو القاسم الصفا راور ابو الیث فرماتے ہیں کہ
فساد زمان کی وجہ سے عورت کی رضا مندی کے بغیر مطلقاً اس کو لیکر سفر کرنا جائز نہیں وفي الخانية
والواجیه الفقیهین ابی القاسم الصفا روابی الیث انه لیس له السفر مطلقا
بلا رضاها لفساد الزمان (ایضاً)۔

ایک طرف یہ عبارت ہے جس میں چند شرائط کے ساتھ عورت کو سفر میں لے جانے کی
اباحت معلوم ہوتی ہے تو دوسری طرف بہت سی نصوص ایسی ہیں جن سے ممانعت ثابت ہوتی ہے
قولہ تعالیٰ: وقرن فی بیوتکن ولا تبرجن تبرج الجاهلیة الأولى و أقمن الصلوة
وآتین الزکوٰۃ و اطعن الله ورسوله الآیة۔ وقل للمؤمنات یغضضن من أبصارهن
ویحفظن فروجهن الآیة قولہ علیہ السلام: المرأة عورة فإذا خرجت استشرفها
الشیطان (ترمذی جلد ۱ ص ۲۲۲) آخر کتاب الرضاعی باب قبیل ابواب الطلاق والمعان)۔ ان نصوص سے یہ
معلوم ہوتا ہے کہ عورتوں کے لئے سفر جائز نہیں ہے، اسی طرح دوسرے نصوص اور ہیں جن سے
معلوم ہوتا ہے کہ عورتوں کے لئے بلا ضرورت شدیدہ سفر کرنا جائز نہیں قولہ تعالیٰ: وإذا
سألتموهن متاعا فسألوهن من وراء حجاب ذلكم أطهر لقلوبکم وقلوبهن،
قولہ علیہ السلام عن جابر قال قال رسول ﷺ: إن المرأة تقبل فی صورة
الشیطان وتلدبر فی صورة الشیطان۔ عن ابن عمر لیس للنساء نصیب فی
الخروج إلا مضطرة (حسن الفتاوی جلد ۸ ص ۲۹، بحوالہ الطبرانی فی المعجم) اسکے علاوہ عورت کے گھر

سے باہر نکلنے میں مفسد بہت ہیں۔

(ج) ایسی جگہوں پر بلا ضرورت شدیدہ جانا درست نہیں، البتہ سواری کرایہ پر لگانا اور دکان لگانا درست ہے، لیکن تفریح کے لئے جانا درست نہیں خاص طور پر جب کہ کفار کی مذہبی جگہ ہو، اس لئے کہ ان کو یہ احساس ہوتا ہے کہ ہمارا مذہب حق ہے ہم حق پر ہیں تبھی تو یہ مسلمان اس کی زیارت کیلئے آتے ہیں اور دکان وغیرہ لگانا فی نفسہ درست ہے۔ جاز تعمیر کنیسة وحمل خمير ذمی بنفسه أو دابته بأجر لا عصرها لقيام المعصية بعينه و جاز اجارة بيت بسواد الكوفة ای قریہا لا بغیرہا علی الاصح (درختا جلد ۹ ص ۷۷-۷۸-۷۹-۸۰ ہدایہ رابع باب لکرامیہ)۔

(د) اس طرح کی ٹور کمپنیاں قائم کرنا درست ہے، لیکن اس سے ایسی جگہ سفر نہ کرایا جائے جہاں جانے سے مذہب کفار یا شعائر کفار کے وقار میں اضافہ ہوتا ہو، البتہ اگر ٹور کمپنیاں مسلمانوں کی ہیں اور کفار کو لے جانا ہو اور وہ اپنی اپنی تیرتھ گاہوں چرچوں اور مندروں یا مسلمانوں کی عبادت گاہوں کی زیارت کیلئے جانا ہو تو انکو لے جایا جاسکتا ہے، ہاں مسلمانوں کو ایسی جگہ نہ لے جایا جائے اور نہ ہی مسلمانوں کو دوسرے کے عبادت خانوں کی زیارت کیلئے جانا چاہئے۔ و جاز تعمیر کنیسة الخ۔ ایضا۔ ۴۷۶ (امداد الفتاویٰ جلد ۳ ص ۱۵۱)۔

(۴) تاریخیں فلمیں تیار کرنا اور تعلیمی مقاصد کیلئے فلمیں تیار کرنا اور تعلیمی مقاصد میں استعمال کرنا نہ صرف جائز بلکہ میرے نزدیک مستحسن ہے، لیکن یہ شرط ہے کہ اس میں کسی جاندار کی تصویر نہ آنے پائے اور نہ آئیں دف یا مزامیر وغیرہ ہو اور نہ کسی طرح کی میوزک ہو۔

(۵) (الف) عن أبي طلحة قال قال النبي ﷺ: لا تدخل الملكة فيه كلب ولا تصاوير مشكوة ۳۸۵۔ وعن عائشة أن النبي ﷺ لم يكن يترك في بيته شيئاً فيه تصاليب إلا نقضه۔ ایضا۔ عن عبد الله ابن مسعود قال سمعت رسول الله ﷺ يقول: أشد الناس عذاباً عند الله المصورون۔ ایضا، وأما فعل

التصوير فهو غير جائز مطلقا لانه مضاهاة لخلق الله تعالى (رد المحتار جلد ۲ ص ۳۶۲
باب ملصق اصله قوما يكرهها)۔

ان مذکورہ احادیث اور شامی کی عبارت سے صاف واضح ہے کہ تصویر بنانا کسی بھی
طرح ہونا جائز ہے بس شرط یہ ہے کہ پہچانی جاتی ہو، کیونکہ تصویر کے سارے مقاصد معرفت سے
عی حاصل ہوتے ہیں لہذا اکارٹون بنانا بھی جائز نہ ہوگا۔

(ب) اس میں ملازمت کرنا درست نہیں ہے، اگر پہلے سے اس میں ملازمت کر رہا ہو تو
دوسری ملازمت تلاش کرے اسکے بعد ملازمت کو چھوڑے، دوسری ملازمت ملنے سے پہلے نہ
چھوڑے، کیونکہ ناجائز ملازمت اختیار کرنا فسق اور معصیت ہے، لیکن ملازمت چھوڑ کر بیٹھ جانے
میں بعض مرتبہ کفر تک نوبت پہنچ جاتی ہے۔

(۶) کئے جاسکتے ہیں لیکن اس میں مردوں کو شامل نہ کیا جائے اور نہ ہی لباس میں کفار
وفساق کی مشابہت اختیار کی جائے اور نہ ہی عورتوں کی مشابہت اختیار کی جائے۔

تفریح - اس کے جائز وسائل اور شرائط و ضوابط

مفتی غلام اللہ کاوی ✽

۱: الف - مزاح: لطافت و ظرافت کو کہتے ہیں، اہل لغت نے ”الملاطفة فی القول بالمزاح“ گھر والوں کے ساتھ اسی طرح احباب و متعلقین کے ساتھ ایسا مزاح جس میں شرعی حدود کی رعایت ہو، یہ نہ صرف جائز بلکہ مستحب و مستحسن ہے، خود آقائے مکی و مدنی رحمہم اللہ سے اس طرح کا مزاح ثابت ہے، البتہ مزاح کو معمول و مشغلہ بنا لینا پسندیدہ نہیں، اسی طرح ایسا مزاح جس میں کسی کی دل آزاری ہو تو یہ بڑا گناہ ہے، اسی طرح ایسا مزاح جس میں کسی کی توہین ہو۔

امام بخاری نے مستقل ایک باب قائم کیا ہے، ”باب الانبساط لی الناس“ پھر عبداللہ بن مسعود کا قول نقل کیا ہے، قال ابن مسعود: ”خالط الناس و دینک لا تکلمنہ“ (ابن مسعود فرماتے ہیں کہ لوگوں کے ساتھ مل جل کر رہو، مگر اپنے دین کو بچائے رکھا سے زخمی نہ کرو)۔

مزاح کے کئی واقعات حضور پاک صلی اللہ علیہ وسلم کی طرف سے پیش آئے ہیں، امام ترمذی نے ”باب ما جاء فی المزاح“ کے تحت چار حدیثیں پیش فرمائی ہیں، اس پر حضرت مفتی سعید صاحب مدظلہ رحمہم اللہ میں تحریر فرماتے ہیں: ”معاشرہ کی خوبی میں خوش طبعی کا بھی بڑا دخل ہے، کبھی کبھی حدود میں رہ کر ہنسی مذاق کرنا طبیعتوں میں فرحت پیدا کرتا ہے، نبی پاک صلی اللہ علیہ وسلم کی سیرت میں خوش طبعی تھی، آپ کبھی کبھی دل لگی کی باتیں بھی کرتے تھے، حدیثوں میں اس سلسلہ میں متعدد واقعات پیش آئے ہیں، اور امام بخاری نے کتاب الادب میں باب ۸۱ الانبساط لی

الناس قائم کیا ہے، یعنی کبھی سنجیدگی ختم کر دینا، اور لوگوں سے بے تکلف ہو جانا بھی نبی پاک ﷺ سے ثابت ہے (۳۲۷/۵)۔

البتہ شرط یہ ہے کہ مزاج کو مستقل مشغلہ نہ بنائیں، ایسی مزاج جس سے کسی کا دل نہ دکھے، اور توہین نہ ہو۔

ب۔ الف کے جواب سے یہ بات واضح ہو جاتی ہے کہ مزاجیہ پر وگراہوں کا منعقد کرنا جو کئی گھنٹوں پر مشتمل ہو، مزاج شریعت کے خلاف ہے، اس میں تظہیر اوقات کا مرتکب ہونا ہوتا ہے، ہاں قلیل وقت میں ہو تو گنجائش ہے، جیسا کہ روح القلوب ساتھ فسائتہ سے صاف معلوم ہوتا ہے، تاملتہ فتح الملہم میں ہے: ”نعم تمنع الغلو والانہماک فیہا بحیث یضر المعاش والمعاد“ (۳۳۲/۳)۔

ج۔ حدود شرع کی رعایت کرتے ہوئے یہ کہانیاں شائع کی جائیں تو اس کی خرید و فروخت درست ہے۔

د۔ لطیفہ کوئی، اور مزاج نویسی کا پیشہ بنا لینا درست نہیں، ”تمنع الغلو والانہماک فیہا بحیث یضر المعاش والمعاد“ (۳۳۲/۳)۔

ہ۔ مزاجیہ ڈرامے کے پروگرام قلیل وقت میں ہو تو شرعاً جائز ہے، مگر گھنٹوں پر وگرام کرنا جس میں معاش و معاد کا ضرر ہے، شرعاً اس کی گنجائش نہیں ہے۔

”قال علی کرم اللہ وجہہ: اجمعوا ہذہ القلوب فإنہا تمل کما تمل الأبلان“ (فیض القدر بشرح الباع العشر ۳۳۲/۳)۔

ان عبارتوں سے صاف معلوم ہوتا ہے کہ تفریح طبع کے لئے مزاجیہ ڈراموں کے پروگرام کی شرعاً کوئی ممانعت نہیں بلکہ مستحب و مستحسن ہے، مگر اتنا طویل جس میں معاد و معاش کے لئے مضر ہوں شرعاً اس کی کوئی گنجائش نہیں۔

و۔ مذکورہ بالا جواب سے واضح ہوتا ہے کہ معاش و معاد میں مضر نہ ہو، قلیل مقدار و قلیل

وقت میں یہ پروگرام ہو تو درست ہے، قرآن میں ہے: ”فلیضحکوا قليلاً“، قلیل بخک کی گنجائش ہے، زیادہ بخک دل کو مردہ بنا دیتا ہے، تکلمۃ فتح الملہم میں ہے: ”ہذا هو السر فی إباحة بعض الملاہی فی بعض الأحيان، فإن هذا اللہو علی هذه النسبة والغرض لم یبق لہوا، بل عاد مصلحة وفائدة“۔

مذکورہ تمام امور کا حاصل یہ ہے کہ معاد و معاش کے لئے جو مضرت نہ ہو تو وہ تفریح اور لہو و لعب میں سے نہیں ہے، اگر معاش و معاد کے لئے مضرت ہو وہ منہی عنہ ہے۔

۲: الف-۱- لہو محض جس میں کوئی فائدہ نہ ہو اور نہ اس میں کوئی صحیح غرض ہو اور نہ

معاش و معاد کے لئے مفید ہو تو ایسا لہو حرام ہو گا یا مکروہ تحریمی۔

۲- وہ کھیل جس میں کوئی فائدہ تو ہے، اور دینی یا دنیوی کوئی مصلحت بھی ہے مگر وہ کھیل

شرعاً کتاب اللہ سے یا سنت رسول اللہ میں نہیں وارد ہوئی ہے وہ بھی حرام یا مکروہ تحریمی ہو گا۔

۳- وہ کھیل جس میں فوائد تو ہیں، اور لوگوں کی اس میں مصلحتیں بھی ہیں، اور کتاب

و سنت رسول اللہ ﷺ میں نہیں بھی وارد نہیں ہے، فقہی نقطہ نظر سے اس میں دو قسمیں ہو جاتی ہیں،

اول: تجربہ سے یہ بات ثابت ہو چکی ہو کہ اس کا فائدہ کم نقصان زیادہ ہو، اور جو بھی اس میں

مشغول ہوتا ہے، اللہ کے ذکر سے غافل ہو جاتا ہے، نماز میں غفلت، فرائض شرعی میں غفلت، یہ

کھیل مہی عنہ میں شمار ہوں گے، اور حرام یا مکروہ تحریمی شمار ہوں گے۔

ثانی: جو کھیل ایسے نہیں ہیں مگر لہو و لعب کے ارادہ سے کھیلتے ہیں وہ بھی مکروہ میں شمار

ہوں گے، اگر اسی منفعت کے حاصل کرنے کے لئے کھیلیں گے تو وہ مباح و مستحب شمار ہوں گے،

تکلمۃ فتح الملہم میں ان اصول کی تفصیل موجود ہے۔

فالمصابط فی هذا الباب إن اللہو المجرد الذی لیس له غرض

صحیح مفید فی المعاش ولا المعاد حرام أو مکروہ تحریماً وما کان فیہ

غرض ومصلحة دینیة أو دنیویة، فإن کان ورد النهی من الكتاب والسنة کان

حراماً أو مکروهاً تحریماً... أما ما لم یرد فیہ النهی عن الشارع، وفيه فائدة أو مصلحة للناس، فهو بالنظر الفقہی علی نوعین: الأول: ما شهدت التجربة بأن ضرره أعظم من نفعه، ومفاسده أغلب علی منافعه وأنه من اشتغل به ألهاه عن ذکر الله وحملہ، وعن الصلوة والمساجد التحق بالمنہی عنه، لا اشتراك العلة، فكان مکروهاً أو حراماً، والثانی: ما ليس كذلك فهو أيضاً إن اشتغل به بنية التلهی والتلاعب فهو مکروه، وإن اشتغل به لتحصيل تلك المنفعة وبنية استجلاب المصلحة فهو مباح، بل قد یرتقی إلى درجة الاستحباب أو أعظم منه... وعلی هذا الأصل فالألعاب التي يقصد بها رياضة الأبدان والأذهان جائزة فی نفسها، ما لم تشتمل علی معصية أخرى، وما لم یؤد الانهماك فیها إلى الإخلال بواجب الإنسان فی دینه ودنیاه“ (تکملة فتح الباری، ۳/۳۳۵، کذا فی احکام القرآن للعلماؤی ۹۹/۳ او بعد)۔

ب۔ لباس جسمیں غیر قوم اور فساق و فجار کی مشابہت نہ ہو، قال القاری: ”من شبه نفسه بالكفار مثلاً فی اللباس وغيره أو بالفساق والفجار أو بأهل التصوف الصالحاء الأبرار فهو منهم أى فی الإثم والخیر“ (مرآة المفاتیح لمحمد بن عبد الرحمن، ۲/۱۵۵)۔

”عن ابن عمر قال قال رسول الله ﷺ: من تشبه بقوم فهو منهم“ (سنن ابی داؤد، ۲/۵۵۸، مشکوٰۃ، ۳/۳۷۵)۔

پینٹ، سلوار وغیرہ ٹخنوں سے نیچے نہ ہوں، ٹخنوں سے نیچے پینٹ، پاجامہ، سلوار، لنگی، لنگانے والوں کے بارے میں حدیثوں میں سخت وعیدیں وارد ہوئی ہیں۔

”عن أبی هريرة قال قال رسول الله ﷺ: ما أسفل من الكعبين من الإزار فی النار“ (مشکوٰۃ، ۳/۳۷۳)۔

”فما نزل عن الكعبين فهو ممنوع، فإن كان للخيلاء فهو ممنوع منع

تحریم وإلا فممنع تنزیہ“ (شرح النووی علی الصحیح مسلم ۱۹۵/۳)۔

۳- ناف کے نیچے سے گھٹنوں کے نیچے تک بدن ڈھکا ہوا ہونا چاہئے، ”و الصحیح قولنا لما روی عن رسول اللہ ﷺ أنه قال: ما تحت السرة عورة، والركبة ما تحتها فكانت عورة“ (بدائع المنافع ۳۹۷/۶، کذا فی تبیین الحقائق ۳۱/۷)۔

ج- فٹ بال یا کرکٹ قلیل وقت میں کھیلا جائے، اور صحیح نیت سے تو مباح ہے، مگر تجربہ سے یہ بات ثابت ہو چکی ہو کہ ان کھیلوں میں مشغول ہونے والا ذکر اللہ سے غافل ہو جاتا ہے، اور فرائض منصبی میں کوتاہیاں کرنے والا بن جاتا ہے، ایسا انہماک ان کھیلوں کو حرام بنا دیتے ہیں، اگر ذکر اللہ سے غافل نہ ہو، اور ایسا انہماک نہ ہو جس سے فرائض منصبی میں کوتاہی نہ ہوتی ہو، اور ورزش کی نیت ہو، قلیل وقت کے لئے ہو تو مباح ہوں گے۔

ہاکی کا کھیل مذکورہ بالا شرائط کے ساتھ ہو تو مباح ہوگا، ویڈیو گیم اسی طرح پتنگ اڑانا جو غیر محرم کے تہوار کے لئے معاون ہے، ناجائز ہوں گے۔

شطنج وغیرہ: حدیث میں ہے، جو شخص زرد سے کھیلا، اس نے اللہ ورسول کی نافرمانی کی روایت کیا اس کو احمد وابن ماجہ نے اور مالک نے۔ اور حدیث میں ہے فرمایا رسول اللہ ﷺ نے: جو شخص زرد سے کھیلا، پھر اٹھ کر نماز پڑھے اس کی ایسی مثال ہے کہ کوئی شخص پیب اور خنزیر کے خون سے وضو کرے، اور پھر اٹھ کر نماز پڑھے، روایت کیا احمد نے، اور حضرت علی کرم اللہ وجہہ فرماتے ہیں کہ شطنج اہل عجم کا تمار ہے، حضرت ابو موسیٰ اشعری کا ارشاد ہے: شطنج نہیں کھیلتا مگر گنہگار... ہدایہ ودرمختار میں شطنج کو صریح حرام قرار دیا ہے۔

ریس اور گھوڑ دوڑ: رسول اللہ ﷺ نے گھوڑ دوڑ کی حوصلہ افزائی فرمائی ہے، اور عبد اللہ بن عمرؓ سے مروی ہے کہ رسول اللہ ﷺ نے خود گھوڑ دوڑ کرائی ہے، ریس کی مروجہ صورت جس میں ہر کھلاڑی کو خاص فیس ادا کرنی ہوتی ہے، انعامی رقم سبقت کرنے والے کھلاڑی کو ملتی ہے، اور دوسروں کی فیس ضبط ہو جاتی ہے، میں تمنا پایا جاتا ہے، اس لئے اس طرح ہر شریک ایک

مہم نفع و نقصان کے درمیان رہتا ہے، اور اسی کا نام قرار ہے۔

ہاں اگر مقابلہ کر لیا جائے، اور کوئی تیسرا شخص انعام دے تو درست ہے، ملک العلماء علامہ کاسانی فرماتے ہیں: ”کذا ما يفعله السلاطين وهو أن يقول لرجلين: من سبق منكما فله كذا فهو جائز“ (بدائع المنافع ۶/۲۰۶)۔

۵۔ سول میں ہی جواب درج ہے، ضیاع وقت کا گناہ لازم ہوگا۔

۶۔ کھیل اگر ایسے ہوں جو محرمات پر مشتمل نہ ہوں، تو دیکھنے میں حرج نہیں، مگر فرائض منصبی میں غفلت نہ ہو، انہماک نہ ہو، قلیل وقت میں ہو۔

۷۔ رہا ٹکٹ خریدنا سو یہ درست نہیں ہے، کیونکہ ٹکٹ خریدنا اجارہ ہے، اجارہ میں معقود علیہ معلوم ہونا چاہئے، اور یہاں معقود علیہ مجہول ہے، اس لئے کہ کھلاڑی کے عمل کو ضبط کرنا مشکل ہے، وقت کی تعیین ہو یہ بھی مفقود ہے، اس لئے کہ کھیل کبھی وقت مقررہ سے پہلے ہی ختم ہو جاتا ہے، اگر تفریح طبع کی اجرت شمار کریں تو یہ غیر مقدر و تسلیم ہیں، اس لئے ٹکٹ خریدنا بیچنا درست نہیں۔

۳: الف۔ ایسی تفریح جس میں کثیر رقم خرچ ہو تھو تھو مال و تھو تھو وقت جیسے بڑے

گناہوں کا ارتکاب ہے۔

ب۔ ایسا سفر جس میں کثیر رقم خرچ ہو اور اس میں کافی وقت بھی درکار ہو وہ سفر مزاج

شرع کے سراسر خلاف ہے، تھو تھو مال و تھو تھو وقت جیسے بڑے گناہ کا مرتکب ہوتا ہے۔

لہذا بچوں کو ساتھ رکھنا کیسے درست ہوگا، جبکہ بعض علاقوں کا سفر جہاں جان مال،

عزت و آبرو محفوظ نہ ہو، قرآن میں ہے: ”لا تعلقوا بأبلیکم إلى التهلكة“ لہذا ایسا سفر (جس میں کوئی دینی، دنیوی غرض نہ ہو، سوائے سیر و تفریح کے) نہ کرے۔

ج۔ ایسی جگہیں جہاں معاصی کے اڈے ہوں، اسی طرح مشرکین کے تہواروں میں

شرکت کراہت سے خالی نہیں، الدر المنصوب علی سنن ابی داؤد میں حضرت مولانا محمد عاقل صاحب

تحریر فرماتے ہیں کہ علماء نے اس حدیث ”عن انس قال: قدم رسول اللہ ﷺ المدينة

ولہم یومان یلعبون فیہما الخ“ (ابوداؤد مع بزل الجہود ۵/۲۰۱) کے ذیل میں لکھا ہے کہ کفار کے تہوار اور خوشی کے دنوں میں مسلمانوں کا خوشی منانا سخت ترین معصیت ہے، ابوحنیفہ کبیرؒ کی تحریر فرماتے ہیں کہ جو شخص نیروز میں کسی مشرک کو کوئی معمولی سا ہدیہ مثلاً بیضہ اس یوم کی تعظیم کے اعتقاد کے ساتھ بھیجے تو وہ کافر ہو جائے گا، اور اس کے تمام اعمال جہٹ ہو جائیں گے، اور اگر تعظیم یوم کے طور پر نہیں بلکہ صرف اظہار محبت و تعلق کے لئے ایسا کرے تب کفر نہ ہوگا، البتہ تشبہ کی وجہ سے مکروہ ضرور ہوگا، احتراز اس سے بھی ضروری ہے (۲/۳۵۳)۔

رہا پیشہ، تجارت، رکشالے کر جانا (اگر یقینی طور پر معلوم ہو کہ یہ مسافر معاصی ہی کے لئے وہاں جاتا ہے، تب یہ تعاون علی الاثم کی وجہ سے جائز نہیں، اگر ایسا نہیں ہے تو جائز ہے۔
 وٹور کمپنیاں قائم کرنا درست ہے، مگر جس ٹور میں یقینی طور پر معلوم ہو کہ سارے مسافر معاصی کا ارتکاب کرنے جا رہے ہیں، تو انہیں لے جانا درست نہ ہوگا، یہ تعاون علی الاثم میں شامل ہوگا، اگر ایسا نہیں ہے تو پھر کوئی اثم لازم نہ ہوگا۔

مفتی شفیع صاحب نے ایک رسالہ ”تفصیل الکلام فی مسئلۃ الاعانتۃ علی الحرام“، تحریر فرمایا ہے، اس میں ظلم و معصیت میں معاون امر کو تعاون علی الاثم کے زمرہ میں داخل فرما کر منع فرمایا ہے، قال اللہ تعالیٰ: رب بما أنعمت علی فلن أكون ظہیراً للمجرمین“
 احتج اهل العلم بهذه الآية علی المنع من معونة الظلم و خدمتهم، أخرج عبد بن حمید، وابن المنذر وابن ابی حاتم، عن عبید اللہ بن الولید أنه سئل عطا بن ابی رباح عن أخ له كاتب فقال له: إن أخی لیس له من أمور السلطان شیئاً إلا أنه یکتب له بقلم ما یدخل وما یدخل، فإن ترک قلمه صار علیه دین واحتجاج وإن أخذ به كان له فیہ غنی، قال: لمن یکتب؟ قال: لخالد بن عبد اللہ القسیری قال: ألم تسمع إلی ما قال العبد الصالح ”رب بما أنعمت علی فلن أكون ظہیراً للمجرمین“ فلا یهتم أخوک بشیئ، ولیرم بقلم فإن اللہ تعالیٰ

سیاتیہ برزق (جوہر الفقہ ۲/۳۳۳)۔

- ۴: د- جائز مقاصد کے لئے فلمیں بنانا اور اس کے بیچنے خریدنے میں کوئی حرج نہیں۔
رجل آجر بیتا لیتخذ فیہ ناراً، أو بیعة أو کیسے أو بیاع فیہ الخمر فلا بأس
به کذا کل موضع تعلق المعصية بفعل فاعل مختار“ (خلاصہ الفتاویٰ ۳۷۶۳-۳۷۷)۔
- ۵: الف- ذی روح تصویر والا کارٹون کی شرعاً اجازت نہیں، ہاں اگر بلا راس ہو تو اس
میں گنجائش معلوم ہوتی ہے۔
ب- شرعاً قباحت معلوم نہیں ہوتی ہے۔
- ۶- جب مقصد بہتر کاموں کی ترغیب ہو، معاشرہ کے مفاسد پر تنقید ہو، تو اس میں شرعاً
کوئی قباحت معلوم نہیں ہوتی ہے، جبکہ محرمات شرعی پر مشتمل نہ ہو۔

تفریح و مزاح سے متعلق شرائط و ضوابط

مفتی عبداللہ کاوی والا ☆

۱: الف- شریعت میں مزاح جائز ہے، لیکن دو باتوں کا خیال ضروری ہے ایک یہ کہ کسی کی دل آزاری نہ ہو، دوسرے یہ کہ کوئی خلاف واقعہ بات نہ کہی جائے، ان دو شرطوں کے ساتھ مزاح جائز ہے۔

ایک ہوتا ہے مزاح اور ایک ہوتا ہے استہزاء، ایک مطلوب ہے تو دوسرا ممنوع۔ مزاح کی شریعت میں گنجائش ہے، استہزاء کی نہیں۔ دونوں میں قدرے فرق ہے، مزاح کا مقصد خوش کلامی، دلداری، بے تکلفی کا اظہار اور ہنسنا ہوتا ہے، اور استہزاء کا مقصد مخاطب کی ایذا رسانی اور دوسرے کے سامنے اس کی توہین ہوتی ہے۔

ب- مزاحیہ پروگراموں کا منعقد کرنا جو کئی گھنٹوں پر مشتمل ہو یا مزاحیہ مشاعرہ منعقد کرنا جو گھنٹوں بھر چلتا ہو، تو اس میں سب سے پہلا نقصان تضحیح وقت ہے، اور دوسرا نقصان غیر شرعی امور کا پایا جانا، اور تیسرا نقصان نماز کا فوت ہونا اور بھی بہت سارے نقصانات ہیں، اس لئے مزاحیہ پروگراموں کا منعقد کرنا جائز نہیں ہے، دوسری بات یہ کہ مزاح تفریح طبع کے لئے جائز ہے، لیکن اس کو مشغلہ بنانا اور اس کے لئے باقاعدہ طور پر جلسہ منعقد کرنا اور فضول خرچی کرنا یہ ساری چیزیں شرعی حدود کے باہر ہیں، اس لئے یہاں جائز ہے۔

ج- مزاحیہ کہانیاں لکھنا، انہیں پڑھنا اور ایسی کہانیوں پر مبنی کتابوں کو شائع کرنا، نیز

ان کی خرید و فروخت کرنا شرعی نقطہ نظر سے درست نہیں ہے۔

د۔ لطیفہ کوئی یا مزاح نویسی کو پیشہ بنانا درست نہیں ہے، اس لئے کہ اس میں بے جا باتیں بھی ہوتی ہیں اور وقت کی نا قدری بھی ہوتی ہے اور لطیفہ کوئی یا مزاح نویسی یہ اللہ کی یاد سے غفلت کا سبب بھی ہے اور حضور ﷺ کی حدیث ہے: "من حسن إسلام المرأ ترکہ ما لا یعنیه" اور اس کی اجرت بھی وصول کرنا درست نہیں ہے، اس لئے کہ اس میں کذب اور دل آزاری کا احتمال رہتا ہے۔

ہ۔ تفریح طبع کے لئے مزاجیہ ڈرامے کے پروگرام بھی منعقد کئے جاتے ہیں، جن کا مقصد ہنسنا ہنسانا ہوتا ہے، اس طرح کے ڈرامے لکھنا اور اس کا پروگرام کرنا اور اسے دیکھنا درست نہیں ہے۔

فقہ کا قاعدہ ہے: "الضرورة تتقدر بقدر الضرورة" شریعت نے تفریح طبع کے لئے مزاح کی اجازت تو دی ہے لیکن اس کو مشغلہ بنا لینا اور خاص اس کے لئے پروگرام کرنا شریعت نے اس کی اجازت نہیں دی ہے، اور یہ ساری چیزیں مشرکین مکہ کے مشابہ ہیں، کیونکہ وہ بھی اس کی محفلیں قائم کرتے تھے اور دیر رات تک یہ سب کچھ چلتا رہتا تھا۔

اور ہنسنے ہنسانے کے متعلق قرآن کریم میں ہے: "فلیضحکوا قليلاً ولیسکوا کثیراً"، اور زیادہ ہنسنا ہنسانا موت سے غفلت کا سبب بھی ہے اور آخرت سے بھی، لہذا ان سارے نقصانات کی بناء پر مزاجیہ ڈرامے کرنا اور پروگرام منعقد کرنا درست نہیں ہے، تفریح طبع صرف انہی چیزوں پر مشتمل نہیں ہے بلکہ دوسری بھی چیزیں ہیں ان کو اختیار کر لے، جیسے دوڑ کرنا، تیر چلانا، تلو اربازی کرنا وغیرہ۔

و۔ موجودہ دور میں ڈاکٹروں کی رائے ہے کہ ہنسنا انسانی صحت کی برقراری اور اس کو چست و نشیط رکھنے کے لئے بہت معاون فعل ہے، اس لئے خاص طور پر ہنسنے کے پروگرام بھی رکھے جاتے ہیں، جس میں بہت سے لوگ بہ تکلف قہقہے لگاتے ہیں اور دیر تک ہنسنے کی کوشش

کرتے ہیں ایسا کرنا درست نہیں ہے، صرف ہنسنا ہی انسانی صحت کی برقراری کے لئے معاون نہیں ہے بلکہ دوسری اور بھی چیزیں ہیں ان کو اختیار کیا جاسکتا ہے، دوسری بات یہ کہ حضور ﷺ نے زیادہ ہنسنے اور قہقہہ لگا کر ہنسنے سے منع فرمایا ہے، ترمذی شریف کی روایت ہے: "ولا تكثر الضحك فإن كثرة الضحك تميت القلب" (تختہ الامس ۶/۹۳)۔ اس میں زیادہ ہنسنے سے منع فرمایا اور اس کی وجہ بیان فرمائی کہ زیادہ ہنسنے سے دل مردہ ہو جاتا ہے، وہ اس طور پر کہ دل آخرت سے غافل ہو جاتا ہے اور اللہ کی یاد سے بھی غافل ہو جاتا ہے۔

۲: الف- کھیل کے طریقہ کے اعتبار سے کھیل کے جائز اور ناجائز ہونے کے پانچ اصول ہیں جو مفتی شفیع صاحب نے احکام القرآن میں بیان فرمائے ہیں:

(۱) لہو محض۔

(۲) وہ کھیل جس میں فائدہ بھی ہے نقصان بھی، لیکن شریعت میں اس کی ممانعت آئی ہے۔

(۳) وہ کھیل جس میں فائدہ تو ہے اور شریعت میں اس کی صریح ممانعت بھی نہیں آئی، لیکن تجربے سے اس کے ضرر کا نفع سے زیادہ ہونا ثابت ہو چکا ہو تو وہ بھی ممنوع کے حکم میں ہے۔

(۴) ایسے کھیل جن میں فائدہ ہے اور شریعت میں اس کی صریح ممانعت بھی نہیں آئی اور اس کا ضرر بھی اس کے نفع سے زیادہ نہیں لیکن ان میں محض بہت لہو مشغول ہوتا ہے۔

(۵) ایسے کھیل جن میں منفعت مقصودہ ہے اور شریعت میں اس کی صریح ممانعت بھی نہیں آئی اور ان میں کوئی دینی نقصان بھی نہیں ہے اور ان میں مطلوبہ فائدہ حاصل کرنے کی غرض صحیح سے مشغول ہوتا ہے، بغرض لہو نہیں۔ ان پنجگانہ اقسام میں سے آخری پانچویں قسم کے علاوہ کوئی قسم جائز نہیں ہے، وہ بھی لہو کے جواز کی قبیل سے نہیں ہے بلکہ ایسی چیز مباح کی جارہی ہے جو صورتاً لہو ہے لیکن نیت صالحہ اور غرض صحیح کی وجہ سے وہ لہو نہیں رہا (احکام القرآن، بحوالہ محمود

ب۔ لباس و پوشاک کے سلسلہ میں کھلاڑیوں کے لئے چند باتوں کی رعایت ضروری ہے، اول یہ کہ مرد کے جسم کا وہ حصہ چھپ جائے جن کا ستر اور پردہ واجب ہے، اور اتنا باریک اور چست بھی نہ ہو کہ جسم کے اعضاء نمایاں ہوں، دوم یہ کہ ٹخنوں سے نیچے نہ ہو اور شوخی رنگ کا بھی نہ ہو (کتاب الفتاویٰ ۹۵/۶)۔

ج۔ اس دور کے مروجہ کھیلوں کے نام درج کئے جاتے ہیں، کرکٹ، فٹ بال، ٹینس بال، باسکٹ بال، ہاکی، والی بال، دوڑ ریس، گھوڑ سواری، تیر اندازی، تیراکی وغیرہ، یہ سارے کھیل فی نفسہ جائز ہیں، کیونکہ ان سے تفریح طبع اور ورزش تقویت ہوتی ہے، جو دنیوی اہم فائدہ ہے اور دینی فوائد کے لئے سبب بھی، لیکن شرط یہی ہے کہ یہ کھیل اس طرح پر ہوں کہ ان میں کوئی امر خلاف شرع اور تشبہ بالکفار نہ ہو، نہ لباس اور طرز وضع میں انگریزیت ہو اور نہ گھٹنے کھلے ہوں نہ اپنے اور نہ دوسروں کے اور نہ اس طرح اشتعال ہو کہ ضروریات اسلام نماز وغیرہ میں خلل آئے۔ اگر کوئی شخص ان شرائط کے ساتھ کرکٹ، ٹینس وغیرہ کھیل سکتا ہے تو اس کے لئے جائز ہے ورنہ نہیں، لیکن چونکہ آج کل عموماً یہ شرائط موجودہ کھیلوں میں موجود نہیں اس لئے ناجائز کہا جاتا ہے (احکام القرآن للہاتفی، کھیل کود و تفریح کی شرعی حیثیت)۔

د۔ کھیل کی جیت ہار میں اگر پیسے کی شرط ہو تو اس کی چار شرطیں ہیں، ان میں سے ایک صورت ناجائز ہے اور تین صورتیں جائز ہیں:

(۱) جانبین سے پیسے کی شرط ہو تو یہ ناجائز ہے۔

(۲) جانبین میں سے ایک کی طرف سے شرط ہو دوسرے کی طرف سے نہیں تو یہ

صورت جائز ہے۔

(۳) جانبین میں سے دونوں کی طرف سے شرط ہو لیکن تیسرے آدمی کو بغیر کسی شرط کے شریک کر لیا گیا ہو کہ اگر وہ ہارے تو اسے کچھ دینا نہ ہوگا اور اگر وہ جیتے تو باقی دونوں اسے حسب معاہدہ انعام دیں گے اور تیسرا شخص بھی اس پوزیشن میں ہو کہ اس کے جیتنے کی توقع کی

جاسکتی ہو، یہ صورت بھی جائز ہے۔

(۴) دو شخص کھیل میں شریک ہوں اور جیتنے والے کو انعام، حکومت یا کوئی اور شخص

دے تو یہ صورت بھی جائز ہے (کتاب الفتاویٰ ۱۵۹/۶)۔

” (إن شرط المال) فی المسابقة (من جانب واحد لو شرط) فیہا (من الجانبین) لأنه یصیر قماراً (إلا إذا أدخل ثالثاً) محلاً (بینہما) بفرس کفء لفرسیہما یتوہم أن یسبقہما وإلا لم یجز، ثم إذا سبقہما أخذ منہما، وإن سبقاہ لم یعظہما، وفیما بینہما آیہما سبق أخذ من صاحبہ (و) کذا الحکم (فی المتفقہ) فإذا شرط لمن معہ الصواب صح، وإن شرطہ لکل علی صاحبہ لا، (درر) ومجتبیٰ“ (کتاب ۲۹۲، ۲۹۳)۔

و۔ جو کھیل اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والوں اور کھیل دیکھنے والوں کا کافی وقت ضائع ہوتا ہو، تو اس طرح وقت کو ضائع کرنا دنیا و آخرت کا خسارہ ہے اور وقت کی اتنی اہمیت ہے کہ اس کے متعلق اور پوری زندگی کے متعلق کل قیامت میں پوچھ ہوگی، جیسے ابن مسعودؓ کی حدیث ہے: ”عن النبی ﷺ قال: لا تزول قدمیما ابن آدم یوم القیامة من عند ربہ حتی یسأل عن خمس: عن عمرہ فیما أفناہ، وعن شبابہ فیما أبلاہ، وعن مالہ من أين اکتسبہ وفیما أنفقہ وماذا عمل فیما علم“ (ترمذی شریف ۶۳/۲)۔

(حضرت ابن مسعودؓ نبی کریم ﷺ سے روایت فرماتے ہیں کہ رسول اللہ ﷺ نے ارشاد فرمایا کہ ابن آدم کے دونوں قدم قیامت کے دن اپنے رب کے پاس سے نہیں ہٹ سکیں گے جب تک کہ اس سے پانچ چیزوں کے متعلق سوال نہ کر لیا جائے: (۱) اس کی عمر کے متعلق کہ کن کاموں میں اسے ختم کی، (۲) اس کی جوانی کے متعلق کہ کن مشغلوں میں اسے خرچ کی، (۳) اس کے مال کے متعلق کہ کہاں سے مال حاصل کیا، (۴) اور کن کاموں میں مال خرچ

کیا، (۵) اور اپنے علم پر کتنا عمل کیا۔

لہذا جو وقت ملتا ہے اسے بہت بڑی قیمتی سرمایہ سمجھے اور بڑی ذمہ داری اور فکر کے ساتھ موت اور آخرت کی تیاری میں خرچ کرے، بے کار اور لغو کاموں میں ضائع نہ کرے، شیخ سعدی نے بڑے پتہ کی بات کہی ہے: یاد الہی کے علاوہ کسی اور چیز میں مشغول ہونا عمر ضائع کرنا ہے، عشق الہی کے سوا جو کچھ کیا جائے بے کار ہے (مجموع الفتاویٰ ۳/۱۲۰-۱۲۱)۔

و- شریعت میں تفریح طبع کے لئے کھیل کود کی اجازت دی ہے، لیکن بعض مرتبہ تفریح دیکھنے سے بھی ہوتی ہے اگر تفریح کی نیت سے تھوڑی دیر کھیل دیکھے تو اس کی گنجائش ہے جیسے ایک مرتبہ کچھ حبشی غلام کھیل دکھا رہے تھے تو آپ ﷺ نے حضرت عائشہؓ کو اپنے پیچھے سے کھیل دکھایا تھا تو معلوم ہوا کہ جو کھیل کھیلنا جائز ہے اس کا دیکھنا بھی جائز ہے مگر محدود وقت میں اگر اس میں زیادہ وقت ضائع ہوتا ہو تو اس سے بچنا چاہئے، ہاں کھیل دیکھنے کے لئے ٹکٹ خریدنا تو یہ فضول خرچی ہے، اور فضول خرچی کرنے والے کو شیطان کا بھائی کہا ہے، اور مفتی شفیع صاحب نے قرطبی کے حوالہ سے لکھا ہے کہ امام مالکؒ فرماتے ہیں: فضول خرچی کرنا حرام ہے، اس لئے بے جا پیسہ خرچ کرنے سے احتراز کرنا چاہئے۔

۳۳: الف- تفریحی مقصد کے لئے ایک شہر سے دوسرے شہر اور ایک ملک سے دوسرے ملک کا سفر کرنا درست ہے، تفریح جس طریقہ سے کھیلنے سے اور کھیل دیکھنے سے حاصل ہوتی ہے، اسی طریقہ سے سیر و تفریح سے بھی حاصل ہوتی ہے، بعض مرتبہ آدمی ایک جگہ رہنے سے اکتا جاتا ہے اور اس کو بے چینی ہونے لگتی ہے تو وہ تفریح کے لئے گھومنے نکلتا ہے تو بعض مرتبہ تفریح گاہوں میں گھومنے جاتا ہے اور بعض مرتبہ دوسرے شہر جاتا ہے، اسی طریقہ سے دوسرے ملک بھی جاتا ہے اگر اس میں غیر شرعی امور نہ پائے جاتے ہوں تو کوئی حرج نہیں ہے، اگرچہ اس میں کثیر رقوم کا صرفہ ہو جیسے آدمی اگر زیب و زینت اور آرائش کے لئے مہنگے کپڑے پہنے تو کوئی حرج نہیں کیونکہ آپ ﷺ نے بھی ایک مرتبہ خوب مہنگا کپڑا پہنا تھا، اسی طریقہ سے علامہ تھانویؒ فرماتے ہیں

کہ اگر آدمی نعمت کے اظہار کے خاطر منگے سے منگے کپڑے پہنے تو کوئی حرج نہیں ہے تو اسی طریقہ سے اپنی آرائش اور سیر و تفریح کے خاطر جس سے اس کو قلبی سکون ہو جس میں کثیر قوم کا صرفہ ہو تو کوئی حرج نہیں ہاں مگر اسراف نہ ہو، لیکن اگر ریاء اور دکھلاوے کے لئے ہو تو ممنوع ہے۔

اللہ نے فرمایا ہے: ”قل سیروا فی الأرض فانظروا کیف كان عاقبة المکذبین، قل سیروا فی الأرض فانظروا کیف بدأ الخلق، قل سیروا فی الأرض فانظروا کیف كان عاقبة الذین من قبل“۔

ان آیات میں اللہ کی قدرت میں غور و خوض اور عبرت حاصل کرنے کو کہا ہے تو اگر کوئی اس نیت سے تفریح کرے تو یہ تفریح باعث اجر و ثواب بھی ہوگی، اگر سیر و تفریح میں اسراف ہو اور غیر شرعی امور پائے جائیں تو یہ تفریح ناجائز ہے۔

لیکن اگر تفریح کے خاطر دوسرے ملک اور دوسرے شہر نہ جائے بلکہ اپنے ہی علاقہ میں گھوم پھر کر تفریح حاصل کر لے تو اس میں پیسہ بھی کم خرچ ہو اور یہ بہتر بھی ہے۔

ب۔ ایسے سفر میں بال بچوں کو ساتھ رکھنا درست ہے، لیکن جہاں پر جان و مال اور عزت و آبرو کا خطرہ ہو وہاں لے جانا بہتر نہیں، اسی طریقہ سے وہاں لے جانا جہاں کا ماحول اچھا نہ ہو جس سے بچوں کے اخلاق میں بگاڑ آوے اور بال بچوں میں بے حیائی جنم لیوے ایسی جگہوں پر لے جانے سے پرہیز کرے۔

ج۔ جس مقام پر مختلف علاقوں کے لوگ سیاحت کی غرض سے آتے ہیں، وہاں پر عموماً بعض غیر شرعی باتیں بھی دیکھنے میں آتی ہیں آج کوئی جگہ ایسی نہیں ہے جہاں پر غیر شرعی امور نہ پائے جائیں، ہاں کہیں پر زیادہ کہیں پر کم، کہیں پر بچنا ممکن ہے اور کہیں پر نہیں، اگر ایسی جگہ ہے جہاں پر غیر شرعی امور تو پائے جاتے ہیں لیکن اس سے بچنا ممکن ہے تو ایسی جگہ پر جانے میں کوئی حرج نہیں، اور وہ جگہیں جہاں پر اس قدر پائے جائیں جن سے بچنا ممکن نہیں جیسے وہاں پر گانا وغیرہ مسلسل بجاتا ہے اور غیر محرم عورتیں بکثرت پائے جاتے ہیں اور بے پردگی زیادہ ہوتی ہو تو ایسی

جگہوں پر تفریح کی غرض سے جانا درست نہیں ہے، کیونکہ ”اِثْمَهُمَا اَكْبَرُ مِنْ نَفْعِهِمَا“ وہاں جانے والوں کے لئے سواری کرایہ پر لگانا اور ایسے مقام پر اشیاء خورد و نوش خریدنے کے لئے دکان لگانے میں کوئی حرج نہیں ہے، کیونکہ یہ ایسی چیزیں ہیں جن کا غیر شرعی باتوں سے کوئی تعلق نہیں ہے۔

د- آج کل ٹور پر لے جانے کے لئے مختلف کمپنیاں قائم ہیں، جو آمد و رفت کے لئے ٹکٹ اور قیام کے لئے سہولتوں کا نظم کرتے ہیں، تو ایسی ٹور کمپنیاں قائم کرنا جائز ہے، کیونکہ ایسی چیزوں کا ان امور سے کوئی تعلق نہیں ہے، جیسے اگر کوئی شخص بس چاہتا ہے اور وہ بس کئی جگہوں سے ہو کر گذرتی ہے ان میں شراب کے اڈے بھی آتے ہیں مندر بھی آتی ہے فجبہ خانہ بھی آتا ہے سینما ہل بھی آتے ہیں تو کئی لوگ ان جگہوں پر اترتے ہیں تو اس سے یہ لازم نہیں آتا کہ بس چاہنا جائز نہیں ہے، اسی لئے ٹور کمپنیاں قائم کرنا جائز ہے، ”وَجَازَ بَيْعَ عَصِيرِ عَنبٍ مِمَّنْ عَلِمَ أَنَّهُ يَتَّخِذُ خَمْرًا، لِأَنَّ الْمَعْصِيَةَ لَا تَقُومُ بِعَيْنِهِ بَلْ بَعْدَ تَغْيِيرِهِ“ (الدر المختار ۹/ ۵۶۰-۵۶۱)۔

۴- ایسی فلمیں بنانا جائز ہے جس میں بے حیائی، فحاشی، عورتوں کا زیب و زینت کے ساتھ یا نیم برہنہ حالت میں سامنے آنا اور اس کے علاوہ فسق و فجور کے دوسرے اسباب پر مشتمل نہ ہو، اگر چاہے وہ دستاویزی فلمیں ہوں یا تاریخی فلمیں ہوں یا تعلیمی مقاصد کے لئے بنائی گئی فلمیں ہوں جیسے قرآن میں جن مقامات کا ذکر آیا ہے متعلقہ آیات کو پڑھتے ہوئے ان مقامات کا دکھانا ان کا استعمال تعلیمی مقصد کے لئے کیا جاسکتا ہے۔

مگر وہ فلمیں جو قرآن میں یا احادیث میں ذکر کردہ واقعات کے مطابق بنائی جاتی ہیں جنگ بدر، جنگ احد اسی طریقہ سے دوسری جنگیں، اور نبیوں کے واقعات جیسے موسیٰ علیہ السلام اور ہارون علیہ السلام کا فرعون کے سامنے جانا اور اپنے عصا کو ڈالنا، یہ ایسی فلمیں ہیں جن سے صحابہ کرام اور انبیاء کرام کی توہین ہوتی ہے، اس لئے ایسی فلمیں بنانا جائز نہیں ہے، اسی طریقہ سے وہ فلمیں جن میں بے حیائی و عریانیت عورتوں کا زیب و زینت کے ساتھ یا نیم برہنہ حالت میں آنا اور اس کے

علاوہ دوسرے فسق و فجور کے دوسرے اسباب پر مشتمل ہو، بنانا ناجائز اور حرام ہے (فقہی مقالات)۔

۵: الف - جاندار اشیاء کے کارٹون بنانا اور ان کو اخبارات میں چھاپنا، تو ان کا حکم یہ ہے کہ اگر کارٹون اس طرح بنایا جائے کہ چہرہ، آنکھیں، ناک، کان وغیرہ واضح ہوں اور اس سے ان کی شناخت ہو رہی ہو تو ایسے کارٹون بنانا اور ان کا استعمال جائز نہیں، البتہ اگر ایسے کارٹون بنائے جائیں جن میں جاندار کی شکل واضح نہ ہو یعنی اس کی ناک، کان، آنکھیں، منہ وغیرہ واضح نہ ہوں تو ایسے کارٹون بنانے کی گنجائش ہے، تاہم مناسب نہیں، کیونکہ وہ بھی تصویر کے مشابہ ہیں (تصویر اور سی ڈی کے شرعی احکام ۱۶۳)۔

ب - کارٹون اگر اس طرح ہو کہ اس کے کان، آنکھ، ناک، چہرہ واضح نہ ہو تو اس کو ذریعہ آمدنی بنانا جائز ہے اور اس مقصد کے لئے ملازمت کرنا درست ہے اور اگر اعضاء نمایاں ہوں تو اس کو ذریعہ آمدنی بنانا جائز نہیں ہے اور اس مقصد کے لئے ملازمت بھی جائز نہیں ہے (تصویر اور سی ڈی کے شرعی احکام ۱۶۳)۔

ج - جس طرح ذہنی تفریح کا ایک ذریعہ ڈرامہ ہے جس میں مختلف افراد بطور کردار کے شامل ہوتے ہیں اور وہ متعین جملوں کو ادا کرتے ہیں، آج کل دینی مدارس میں بھی مکالمات کی صورت میں مروج ہو گئی ہے، یہ بھی اس میں شامل ہے، اگر ڈرامہ غیر اخلاقی مقاصد کے لئے ہو تو ڈرامہ کرنا درست نہیں ہے، اور اگر بہتر مقاصد کے لئے جیسے عوام میں موجود خرافات کو پیش نظر رکھتے ہوئے ان کو دور کرنے کے لئے مکالمات کئے جائیں تو اس طرح کے ڈرامے کرنا درست ہے، بشرطیکہ اس میں کوئی غیر شرعی امور نہ پائے جائیں، واللہ اعلم بالصواب (بحوالہ محمود الفتاویٰ)۔

تفریح کے ذرائع اور ان کا استعمال

مفتی محمد جعفر ربیع رحمانی ☆

۱- الف- آپ ﷺ کی سیرت طیبہ ہم مسلمانوں کے لیے زندگی کے ہر موڑ پر ایک کامل آئیڈیل نمونہ ہے، چنانچہ آپ ﷺ جہاں راتوں کی تاریکیوں اور خلوتوں میں اپنے رب ذوالجلال کے سامنے اتنا لمبا قیام فرمایا کرتے تھے کہ قدمہائے مبارک پر ورم آجایا کرتا تھا، وہیں آپ جلوتوں میں خدبات کو پسند بھی فرماتے تھے، بسا اوقات فرحت و بشارت کا اظہار بھی کر دیا کرتے اور کبھی کبھی دل لگی و مزاق بھی فرماتے تھے، جیسا کہ امام ترمذی نے ”شامل“ میں اس حدیث کی تخریج فرمائی ہے کہ.....

”ایک بوڑھی عورت آپ کی خدمت میں حاضر ہوئی اور کہنے لگی: اے اللہ کے رسول آپ میرے لیے دعا کر دیجئے کہ اللہ تعالیٰ مجھے جنت میں داخل فرمادے، تو آپ ﷺ نے جواب میں فرمایا: ”اے ام فلاں! جنت میں بوڑھی عورت داخل نہیں ہوگی“، جس پر وہ بوڑھی خاتون (اپنے متعلق یہ گمان کر کے کہ وہ ہرگز جنت میں داخل نہ ہوگی) بیقرار ہو گئی اور رونے لگ گئی۔ جب آپ نے اسے بیقرار اور روتے ہوئے دیکھا تو آپ نے اس کے سامنے اپنے کلام کی غرض بیان کر دی کہ میرے کلام کی مراد یہ ہے کہ بوڑھی عورت، بوڑھی ہونے کی حالت میں ہرگز جنت میں داخل نہیں ہوگی، بلکہ اللہ تعالیٰ اسے دوبارہ پیدا فرمائیں گے، اور وہ جوان و باکرہ ہو کر جنت میں داخل ہوگی، اور آپ نے اس کے سامنے اللہ تعالیٰ کا فرمان پڑھا: ”إِنَّا أَنشَأْنَاهُنَّ“

☆ دارالافتاء جامعہ اسلامیہ اہل سنت العلوم اکل کو، ہندیا، ممبہا راشٹر۔

إنشاءً، فجعلناهن أبقاراً، عربياً أتراباً“ (الواقعة: ۳۵-۳۷) ہم نے اٹھایا ان عورتوں کو ایک اچھی اٹھان پر، پھر کیا ان کو کنواریاں، پیار دلانے والیاں ہم عمر) (ص ۱۶، باب ماجاء فی صلوة مزاج رسول اللہ ﷺ، تفہیم الملوہ والترغیب: ص ۱۹۳، ۱۹۵، فصل فی الملائہ المنصیۃ)۔

علامہ ابو البرکات نے ”کتاب المراح فی المزاج“ میں اسی طرح کی ایک حدیث تخریج فرمائی ہے کہ.....

”ایک خاتون جسے ”ام ایمن“ کہا جاتا تھا، اپنے شوہر کے لیے کسی چیز کا سوال کرنے کی غرض سے آپ کی خدمت میں حاضر ہوئی، تو آپ نے اس سے فرمایا: تمہارا شوہر کون ہے؟ اس نے جواب دیا: فلاں، تو آپ نے فرمایا: اچھا وہ جس کی آنکھ میں سفیدی ہے؟ تو وہ کہنے لگی: اے اللہ کے رسول! ان کی آنکھ میں سفیدی نہیں ہے، تو آپ نے فرمایا: کیوں نہیں، ان کی آنکھ میں سفیدی ہے، اب وہ خاتون گھر آ کر اپنے شوہر کی آنکھوں پر غور کرنے لگ گئی، تو شوہر نے اس سے کہا: کیا بات ہے؟ تو اس نے عرض کیا: مجھے اللہ کے رسول ﷺ نے بتلایا کہ آپ کی آنکھوں میں سفیدی ہے، تو شوہر نے کہا: کیا تو نہیں دیکھتی کہ میری آنکھوں کی سفیدی ان کی سیاحی سے زیادہ ہے؟“ (کتاب المراح فی المزاج ص ۱۳، تفہیم الملوہ والترغیب: ص ۱۹۵، فی الملائہ المنصیۃ)۔

اسی طرح حضرت انس بن مالک کی ایک دوسری روایت میں وارد ہے کہ ”ام سلیم“ کا بیٹا جسے ”ابو عمیر“ کہا جاتا تھا، بسا اوقات جب وہ آپ ﷺ کی خدمت میں حاضر ہوتا تو آپ اس سے مزاج فرماتے تھے، ایک دن کا واقعہ ہے کہ.....

”آپ نے ان کو حزین و غمگین حالت میں پایا، تو آپ نے فرمایا: کیا بات ہے آج میں ابو عمیر کو غمگین دیکھتا ہوں، تو لوگوں نے عرض کیا: اے اللہ کے رسول ﷺ! اس کا وہ چڑیا کا بچہ مر گیا جس سے وہ کھیلا کرتا تھا، تو آپ ﷺ نے نہیں یہ کہہ کر آواز دینے لگے: ”یا ابا عمیر ما فعل النغیر؟“

و عن انس قال : و كان لي أخ يقال له أبو عمير و كان إذا جاء

قال: "يا أبا عمير ما فعل النغير؟" الخ (ص ۱۱۰۹، الرقم: ۶۳۰۳، کتاب الادب، باب الکلیۃ للصبی قبل أن یولد لرجل، دار احیاء التراث العربی بیروت، سنن الترمذی: ۲/۱۹، أبواب المبر والصلۃ، باب ما جاء فی امر ارج، مکتبہ بلال دیوبند، تقابلاً المبر والترغیۃ: ص ۱۹۷)۔

الغرض ذخیرہ احادیث پر نظر کرنے اور حضرات صحابہ کی سیرت کو پڑھنے سے معلوم ہوتا ہے کہ سرکارِ دو عالم ﷺ اور آپ کے اصحاب، مذاق مزاح فرمایا کرتے تھے، جس سے اس کی اباحت و اجازت ثابت ہوتی ہے۔۔۔۔۔ لیکن مزاح مذاق کی حدود ہیں:

۱- حافظ ابن حجر عسقلانی فرماتے ہیں کہ ایسی مزاح و مذاق منع ہے جس میں فراط ہو، یا ایسی مزاح منع ہے جس پر مداومت ہو، کیوں کہ اس طرح کی مزاح انسان کو اللہ کی یاد اور مہمات دین میں تفکر سے مشغول کر دیتی ہے، اور ایسے مذاق کا شرہ قساوت قلبی، ایذاء، کینہ اور سقوط تعظیم و توقیر کی صورت میں ظاہر ہوتا ہے، (فتح الباری لابن حجر استقوانی: ۱۰/۵۳۳، تقابلاً المبر والترغیۃ لمادون رشیدہ: ص ۲۰۰)۔

۲- اسی طرح ایسی مذاق جس میں کذب بیانی اور دروغ کوئی ہو شرعاً جائز نہیں ہوگی، جیسا کہ حضرت ابو ہریرہؓ کی اس روایت سے ثابت ہوتا ہے، حضرت ابو ہریرہؓ سے مروی ہے کہ آپ کے اصحاب نے آپ سے عرض کیا: اے اللہ کے رسول ﷺ! آپ ہم سے مذاق فرماتے ہیں؟ تو آپ نے فرمایا: میں آپ لوگوں سے مذاق ضرور کرتا ہوں، مگر مذاق میں سچ بات ہی کہتا ہوں۔

وعن أبي هريرة قال: قالوا: يا رسول الله! إنك تلمعنا؟ (يعني تمارحنا)

قال: "إني لا أقول إلا حقاً" (بخاری الترمذی: ص ۱۱، باب ما جاء فی امر ارج، الادب المفرد للبخاری: ص ۲۶۰، تقابلاً المبر والترغیۃ: ص ۱۹۶، مکتبہ بلال دیوبند)۔

ب- کئی کئی گھنٹوں کے مزاحیہ پروگراموں، یا مشاعرہ کو منعقد کرنا درست نہیں ہونا چاہیے، کیوں کہ آپ ﷺ نے وقتاً فوقتاً مزاح فرمایا، لیکن اس کے لیے مستقلاً اس طرح کی مستقل کئی کئی گھنٹوں پر مشتمل مجلس منعقد نہیں کی، نیز اس طرح کے اتنے لمبے اور طویل مزاحیہ

پروگرام منعقد کرنے میں انسان اپنے بہت سے فرائض اور ذمہ داریوں سے غافل بھی ہو جاتا ہے، جب کہ اسلام نے ہر صاحب حق کو اس کا حق دینے کا نہ صرف حکم دیا بلکہ حقوق تلفی، اور اس میں کوتاہی پر سخت وعید بیان فرمائی، ارشاد ربانی ہے: ”وَبَلِّغِ لِلْمُطَفِّفِينَ الْمَالِ إِذَا كَتَالُوا عَلَى النَّاسِ يَسْتَوْفُونَ“ (خرابی ہے گھٹانے والوں کی، وہ لوگ کہ جب ناپ کر لیں لوگوں سے، تو پورا بھر لیں) (سورۃ المطففین: ۱-۲)۔

اسی طرح فرمان نبوی ﷺ ہے: ”فَأَعْطِ كُلَّ ذِي حَقِّ حَقَّهُ“ کہ ہر صاحب حق کو اس کا حق دینا واجب ہے (بخاری: ۲۶۳۱)۔

جس مزاحیہ کہانیاں لکھنا، نہیں پڑھنا اور ایسی کہانیوں پر مشتمل کتابوں کو شائع کرنا، نیز ان کی خرید و فروخت شرعی نقطہ نظر سے جائز عمل ہے، مگر اس کی حد یہ ہے کہ آدمی وقتاً فوقتاً اس طرح کی کہانیاں لکھیں اور پڑھیں، نہیں مستغفل اپنا مشغلہ نہ بنائیں، کیوں کہ یہ ہماری زندگی کا مقصد اصلی نہیں ہے، بلکہ تفریحی چیز ہے، اور تفریحی چیزیں بقدر تفریح ہی ہونی چاہیے، نہ یہ کہ وہ مقصد اصلی پر غالب آجائیں۔

و-لطیفہ کوئی یا مزاح نویسی جب فی نفسہ جائز ہے تو اس کو پیشہ یا ذریعہ آمدنی بنانا جائز ہونا چاہیے، مگر اس شرط کے ساتھ کہ یہ پیشہ انسان کو یاد خدا اور فرائض منصبی سے غافل نہ کر دے، جیسا کہ ہر پیشہ میں شرط اولین ہے: ”رَجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ“ (ایسے لوگ جنہیں نہ تجارت غفلت میں ڈال دیتی ہے نہ خرید و فروخت) اللہ کی یاد سے، اور نماز پڑھنے سے اور زکوٰۃ دینے سے) (سورۃ النور: ۳۷)۔ ورنہ جائز پیشہ بھی ناجائز ہو جاتا ہے۔

ھ-تفریح طبع کے لیے مزاحیہ ڈرامے کے پروگرام منعقد کرنا، لکھنا، اور اسے دیکھنا چند شرائط کے ساتھ درست ہے:

۱- اس ڈرامے میں کسی کے ساتھ تخریب و استہزاء نہ کیا گیا ہو:

”يَا أَيُّهَا الَّذِينَ آمَنُوا لَا يَسْخَرُ قَوْمٌ مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ

ولا نساء من نساء عسیٰ أن یکن خیرا منهن، ولا تلمزوا أنفسکم ولا تنابزوا بالألقاب، بئس الاسم الفسوق بعد الإیمان، ومن لم یتب فأولئک هم الظلمون“ (سورۃ الحجرات: ۱۱)۔

علامہ عبدالمہجدریا بادی فرماتے ہیں: ”یعنی کسی کو کیا خبر کہ اللہ کے نزدیک بہتر اور قابل عزت کون ہے، ہنسنے والا ہے یا وہ جس پر ہنسا جا رہا ہے، اس احساس کو بیدار کر کے قرآن نے گویا معاشرہ اسلامی کے اندر تمسخر و تفسیح کی جڑی کاٹ دی ہے، تعلیم ہمارے ہاں کی یہ تھی اور عمل یہ ہے کہ دوسرے پر ہنسا، بنا نا، علانیہ اس کی رسوائی کرنا، عیب نہیں، بلکہ داخل ہنر ہو گیا (تفسیر ماجدی مع ترجمہ قرآن: ص ۱۰۳۲)۔

۲- کسی کی عیب جوئی کرنا، سخت تنقید کا نشانہ بنا نا، تہمت لگانا، اور کسی کو برے القاب سے پکارنا اس میں نہ پایا جاتا ہو۔

۳- کسی کو دہشت زدہ و خوفزدہ نہ کیا جائے ترویج المسلم و یفرز اعدا..... مسلمان کو خوفزدہ و دہشت زدہ کرنا۔

حضور پاک ﷺ کا ارشاد ہے: ”لا یحل لمسلم أن یروع مسلماً“ کہ کسی مسلمان کے لیے حلال نہیں ہے کہ وہ کسی مسلمان کو خوفزدہ و دہشت زدہ کرے (ابن ماجہ، الرقم: ۵۰۰۴، کتاب لا رب إلا اللہ یا خذ الثیاب علی المراح، الحدیث: ۵/۳۲۲، غایۃ المرام: ص ۲۵)۔

مجموعہ مزاح محرم کی اقسام میں یہ بھی ہے کہ مسلمان کی طرف ہتھیار سے اشارہ کرے، خواہ وہ چھری ہو یا تلوار، یا نیزہ ہو یا بندوق، یا اس کے علاوہ کسی تیز دھار دار آلات میں سے ہو، جن کو لڑائی کے وقت یا کسی چیز کے کاٹنے کے لیے استعمال کیا جاتا ہے، جیسا کہ مندرجہ ذیل حدیث میں ایک واقعہ بیان کیا گیا ہے کہ.....

”عبدالرحمن بن ابی لیلیٰ فرماتے ہیں کہ ہم سے صحابہ رسول ﷺ نے بیان کیا کہ ایک مرتبہ وہ رسول کریم ﷺ کے ساتھ سفر میں جا رہے تھے، ان میں سے ایک صاحب سو گئے،

تو بعض لوگوں نے ان کو جا کر پکڑ لیا، تو وہ صحابی گھبرا گئے، اس موقع پر آپ ﷺ نے فرمایا: ”لا یحل لمسلم أن یروع مسلماً“ (حولہ سابق)۔

۴- لوگوں کو ہنسانے کے لیے دروغ کوئی سے کام نہ لیا گیا ہو (الکذب لا ضحاک الناس..... لوگوں کو ہنسانے کے لیے دروغ کوئی سے کام لیتا۔

حضرت بہز بن حکیم اپنے دادا سے نقل کرتے ہیں کہ رسول کریم ﷺ نے ارشاد فرمایا: ”ویل للذی یحدث بالحديث لیضحک به القوم فیکذب، ویل له! ویل له!“ (کہ بلاکت ہے اس شخص کے لیے جو لوگوں کو ہنسانے کے لیے دروغ کوئی سے کام لیتا ہے، اس کے لیے بلاکت ہے، اس کے لیے بلاکت ہے) (ابوداؤد، الرقم: ۴۹۹۰، کتاب الادب، باب فی التهمید فی الکذب، الترمذی، کتاب التہذیب، باب ماجاء من تکلم بالکلمة لیضحک الناس، الداری ۲۵/۲۶، الرقم: ۴۷۰۵، الاستیعاب، باب فی الذی یکذب لیضحک به القوم، احمد ۵/۳، فیض القدر للہناوی ۶۹/۳۶۸، الرقم: ۹۶۳۸، دار المعرفۃ بیروت)۔ حدیث مذکورہ ایسے حرمتِ انعال و اقوال پر نص صریح ہے، جو لوگوں کو ہنسانے کا ذریعہ بنتے ہیں۔

نیز اس طرح کی مزاحیہ مجالس اور ڈرامے کے پروگراموں میں جب معینہ اشخاص کی جھوٹ موٹ برائیاں اور ان کے عیوب انشاء کیے جائیں تو اشاعتِ کذب کی بناء پر حق و باطل کا اختلاط لازم آئے گا، اسی مصلحت کے پیش نظر اسلام نے جھوٹ کو بالکل حرام قرار دیا اور اس پر انجامِ بد کی سخت وعید بھی سنائی۔ آپ ﷺ کا ارشاد ہے: ”(علیکم بالصدق)، إن الصدق یهدی الی البر، وإن البر یرہدی الی الجنة، وإن الرجل لیصدق حتی یرکب صدیقاً، (وایاکم والکذب)، إن الکذب یرہدی الی الفجور، وإن الفجور یرہدی الی النار، وإن الرجل لیکذب حتی یرکب کذاباً“ (صحیح بخاری: ص ۱۰۹۳، رقم: ۶۰۹۳، کتاب الادب، باب قولہ تعالیٰ: یا ایہا الذین آمنوا اتقوا اللہ وكونوا مع الصادقین، وما تنقی عن الکذب، مسلم: ۸/۲۱۰، الرقم: ۳۶۰۷، کتاب البر واصله، باب فی کذب وصدق وفضلہ، دار احیاء التراث العربی بیروت، تفہیم الہی و الترمذی: ص ۲۱۰، ۲۱۱)۔

۵۔ غیر اقوام کی مشابہت اختیار نہ کی گئی ہو حضرت عبداللہ ابن عمر حضور اکرم ﷺ کا ارشاد نقل کرتے ہوئے فرماتے ہیں کہ آپ ﷺ نے فرمایا: ”من تشبه بقوم فهو منهم“ کہ ”جو شخص کسی قوم کی مشابہت اختیار کرے وہ بھی انہیں میں سے ہے“ (ابوداؤد: ص ۵۹۹، کتاب اللباس باب لباس اہمرة، قدیمی)۔

قاضی عیاض فرماتے ہیں: ”مزاح محمود کے متعلق احادیث پر غور کرنے سے پتہ چلتا ہے کہ ایسا مزاح جس کی وجہ سے دلوں میں کینہ و حسد، نفرت و عداوت پیدا ہو، اور وہ مزاح گالی گلوں اور نخس باتوں پر مشتمل ہو، یا اس کے ذریعے کسی آدمی کی عزت نفس و آبرو اور جان و مال پر حملہ کیا جائے، تو وہ مزاح غیر محمود و مذموم ہے، اور اس مزاح سے ہٹ کر ہے جو مزاح آپ ﷺ (بعض مواقع پر) فرمایا کرتے تھے“ (تفہیم: ص ۲۰۰)۔

و۔ ڈاکٹروں کی رائے کے مطابق ہنسنا انسانی صحت کی برقراری اور اس کو چست و شیط رکھنے کے لیے معاون فعل ضرور ہے، مگر ڈاکٹروں کی آراء، نصوص شرعیہ سے ثابت، کثرتِ خنک کی ممانعت کا مقابلہ دلیل نہیں بن سکتیں، کیوں کہ شریعت نے ہنسنے کی ایک حد مقرر کر دی ہے، اور اس کے لیے کچھ شرائط بھی ہیں، ارشاد باری تعالیٰ ہے: ”فلیضحکوا قليلاً وليسکوا كثيراً“ (سورۃ البقرہ: ۸۲) (سو تھوڑے دن ہنس لیں اور پھر (آخرت میں) بہت دن روتے رہیں)۔

علامہ ابن حجر فرماتے ہیں کہ کثرتِ کلام بغیر ذکر اللہ کے دل کو سخت کر دیتا ہے: ”کثرة الكلام بغیر ذکر اللہ تقسی القلب“ (۴۳۶/۱۰)، اور ایک جگہ فرماتے ہیں: بہت زیادہ ہنسنا اور ہنسنے میں غلو کرنا و قار کو ختم کر دیتا ہے، والمکروه من ذلك إنما هو الإكثار منه أو الإفراط فيه، لأنه يذهب الوقار (۶۲۱/۱۰)، اور ضابطہ ہے کہ ”ذریعہ محذور بھی محذور ہوتا ہے“ (ہدایہ ۳/۳۶۶، بدائع ۶/۳۸۸، ۱۰/۲۶۸، ۵/۲۲۳، فتح الباری ۱۰/۵۰۱، تحت رقم: ۵۹۷)، اس لیے ہنسنے ہنسانے کے پروگرام منعقد کرنا، اس میں جھکف قہقہے لگانا اور دیر تک ہنسنے کی کوشش کرتے رہنا شرعاً جائز اور درست نہیں ہونا چاہیے۔

۲- الف- شریعت اسلامیہ میں وقت کی حفاظت اور با مقصد زندگی کے قیام کا حکم دیا گیا، لہو و لعب اور لغو کی ممانعت کی گئی، ممانعت کا یہ مقصد ہرگز نہیں کہ تفریح کی بھی ممانعت ہے، بلکہ شرعاً ایک حد تک مستحسن و مطلوب ہے، تاکہ اس تفریح کے ذریعے جسم و روح کی سستی دور ہو کر طبیعت میں نشاط و چستی، حوصلہ و ہمت پیدا ہو، اور انسان مکمل طور پر زندگی کے اعلیٰ مقصد عبادت کی طرف متوجہ ہو سکے، لہذا تفریح کی کھیل کود کے سلسلے میں فقہاء و علماء نے قرآن و حدیث سے چند ضوابط اخذ کئے ہیں:

۱- ایسا کھیل جس میں کوئی دینی و دنیوی کوئی مصلحت و مقصد نہ ہو، نہ اس کی غرض، غرض صحیح ہو، بلکہ محض وقت گزاری ہو تو ایسا کھیل ناجائز ہے۔

۲- ایسا کھیل جس میں کوئی مصلحت و دنیوی یا اس کی غرض، غرض صحیح تو ہو، مگر اس کی ممانعت کتاب اللہ، سنت رسول اللہ ﷺ سے ثابت ہو، تو وہ بھی ناجائز ہے۔

۳- ایسا کھیل جس میں لوگوں کے لیے مصلحت و فوائد تو ہوں، مگر تجربہ سے یہ بات ثابت ہو چکی ہو کہ اس کے نقصانات فوائد سے زیادہ ہیں، اور ان کا کھیلنا انسان کو اللہ کی یاد، نماز اور فرائض شرعیہ سے غافل کر دیتا ہے، تو یہ کھیل بھی ناجائز ہے۔

۴- ایسا کھیل جس کا مقصد دینی یا دنیوی مصلحت و فوائد کو حاصل کرنا ہو تو مباح ہے، بشرطیکہ یہ کھیل کفار و فساق کا شعار نہ ہو، اور اس میں ہارجیت پر مال کی شرط نہ ہو۔

”اعلم أن الشريعة المصطفوية السمحة البيضاء لا تمنع الارتفاقات والمصالح التي فطرت عليها الطبيعة البشرية ولا ترتضي الرهبانية والتبتل بل تقتضي المدنية والمعاشرة الصالحة ومن المعلوم أن من الحاجة المفطور عليها الإنسان تمرين البدن وترويح القلب وتفريجه ساعة فساعة ومن هنا قال عليه الصلاة والسلام: ”روحوا القلوب ساعة فساعة“ [أخرجه أبو داود في مراسيله] وحاصل الكلام أن ترويح القلب وتفريجه وكذا

تموین البدن من الارتفاقات المباحة والمصالح البشرية التي لا تمنعها الشريعة
 السمحة برأسها - نعم - تمنع الغلو والانهماك فيها بحيث يضر بالمعاش أو
 المعاد فالضابط في هذا الباب عند مشايخنا الحنفية الاستفادة من
 أصولهم وأقوالهم: --- أن اللغو المجرد الذي لا طائل تحته وليس له غرض
 صحيح مفيد في المعاش ولا لمعاد حرام أو مكروه تحريماً - وهذا أمر مجمع
 عليه في الأمة متفق عليه بين الأئمة --- وما كان فيه غرض ومصلحة دينية أو
 دنيوية فإن ورد النهي عنه من الكتاب أو السنة [كما في النرد شيرا] كان حراماً
 أو مكروهاً تحريماً --- وألغيت تلك المصلحة والغرض لمعارضتها للنهي
 الماثور حكماً بأن ضرره أعظم من نفعه - وهذا أيضاً متفق عليه بين الأئمة ---
 وأما ما لم يرد فيه النهي عن الشارع وفيه فائدة ومصلحة للناس فهو بالنظر
 الفقهي على نوعين: الأول: ما شهدت التجربة بأن ضرره أعظم من نفعه
 ومفاسده أغلب على منافعه وأنه من اشتغل به ألهاه عن ذكر الله وحده وعن
 الصلوات والمساجد التحق ذلك بالمنهي عنه لاشتراك العلة فكان حراماً
 أو مكروهاً. والثاني: ما ليس كذلك فهو أيضاً إن اشتغل به بنية التلهي
 والتلاعب فهو مكروه وإن اشتغل به لتحصيل تلك المنفعة وبنية استجلاب
 المصلحة فهو مباح بل قد يرتقي إلى درجة الاستحباب أو أعظم منه“
 (۳/۳۳۳، کتاب اشعر، باب تحریم اللعب بالتردشیر، حکم لا ألعاب فی الشریعة، احکام القرآن للفتاویٰ: ۱۹۹/۳،
 ۲۰۰، ۲۰۱، سورة لقمان: ۶، معارف القرآن: ۷ / ۲۳، کھیل کود اور تفریح کی شرعی حیثیت: ص ۱۳)۔

ب۔ لباس وپوشاک کے سلسلے میں کھلاڑیوں کے لیے مندرجہ ذیل باتوں کی رعایت
 ضروری ہے:

۱۔ کھلاڑیوں کا ایسا لباس پہننا جس میں مرد عورتوں اور عورتیں مردوں کی مشابہت
 اختیار کریں، شرعاً جائز نہیں ہے۔

”عن ابن عباس رضی اللہ عنہما قال: ”لعن رسول اللہ ﷺ المتشبهین من الرجال بالنساء، والمتشبهات من النساء بالرجال“ (صحیح البخاری ص: ۱۰۶۶، کتاب اللباس، باب المتشبهون بالنساء والمتشبهات بالرجال، رقم: ۵۸۸۵)۔

۲- کھلاڑیوں کا ایسا لباس پہننا جس سے حلیہ اور وضع قطع اس طرح بدل جائے کہ غیر مسلموں سے بظاہر کوئی امتیاز باقی نہ رہے، یہ بھی شرعاً جائز نہیں ہے۔

”إن اللباس الذي يتشبه به الإنسان بأقوام كفره، لا يجوز لبسه لمسلم إذا قصد به التشبه بهم“ (مسوودہ تکریمتہ فتح الملہم، ۱۰/۷۷، کتاب اللباس والثریۃ)۔

۳- نیز کھلاڑیوں کا ایسا لباس پہننا بھی شرعاً جائز نہیں ہے، جس میں ستر دکھائی دے۔ ج- شریعت کے اصولوں کی روشنی میں مروجہ کھیلوں میں سے وہ کھیل جو آپسی جھگڑوں، تضحیح اوقات، جوا اور قمار کا ذریعہ ہیں، سختی کے ساتھ منع کیے گئے ہیں، مثلاً چومر، شطرنج، کبوتر بازی، مرغ بازی، بیس بازی، پتنگ بازی، تخریش بین ابہائم یعنی جانوروں کو آپس میں لڑانا، ویڈیو گیم، کوئی، لوڈ اور تاش وغیرہ، ان تمام کھیلوں میں سوائے نقصانات کے دینی یا دنیوی کوئی فائدہ نہیں، اس لیے یہ سب ممنوع ہیں۔

”يأيتها الذين آمنوا إنما الخمر والميسر والأنصاب والأزلام رجس من عمل الشيطان فاجتنبوه لعلكم تفلحون“ (المائدہ: ۹۰) (اے ایمان والو! شراب اور جوا اور بت اور پانسے تو بس زری گندی باتیں ہیں شیطان کے کام سواں سے بچے رہو تا کہ فلاح پاؤ)۔ مفسر زحشری نے لکھا ہے کہ حرمت خمر میسر کے متعدد طریقے قرآن نے اسی آیت میں جمع کر دیئے:

۱- آیت کی ابتدائے کلمہ ”إنما“ سے کی، یعنی ان چیزوں کی بس یہی کل حقیقت ہے، اس کے سوا کچھ نہیں۔ ۲- ان دونوں چیزوں کا ذکر انصاب وازلام جیسی مسلم گندی چیزوں کے ساتھ کیا۔ ۳- انہیں ”رجس“ قرار دیا۔ ۴- انہیں عمل شیطان ٹھہرایا۔ ۵- صاف صاف ان

سے اجتناب کا حکم دیا۔ ۶- ان سے احتراز کو موجب فلاح بتلادیا۔ ۷- ان کی دینی و دنیوی مضرتوں کا ذکر کیا (مجموعہ ص ۲۶۹)۔

”والمحرم المكروه من الملاهي الرانجة في عصرناهي كل لهور
اشتمل على القمار أي لهور كان ، فإن القمار والميسر حرام بنص القرآن
والنرد والشطرنج والأربعة عشر (بالهندية جوسر) واللعب بالحمام وما يقال
له (تاش) إذا لم يكن فيه تعليم علم مفيد أو كان يفضي إلى الإلهاء، أو اشتمل
على القمار، وما يلعب به الصبيان من الجواز والبوتام والكرات الزجاجية
(كوليان) وأمثالها فإنها تشتمل على القمار، فالواجب على أوليائهم أن
يمنعوا عنها، وكذلك ما يقال له في عرفنا (كنكوا) سواء تشتمل على
القمار أم لا، وكذا التحريش بين البهائم والطيور واللعب بالناريات (آتشبازی)
وأمثالها فإنها كلها لولم يتضمن معاصي ومنكرات لا تخلو عنها عادة فهي في
نفسها من اللهو المجرد الذي وقع الإجماع على تحريمه أو كراهته“ (احکام
القرآن ۳/۲۰۲)۔

(اسی طرح) آج کل مانگے دوڑانے، کتوں کی دوڑ وغیرہ پر ہزاروں لاکھوں روپے کی
شرطیں لگائی جاتی ہیں جو خاصۃً قمار بازی ہیں، لہذا اجازت نہیں (فضل العبود: ۳/۶۵، ۶۶، رقم: ۲۵۷۳)۔
و۔ جس صورت میں شرکاء کھیل، شرکت کے لیے متعینہ رقم جمع کرتے ہیں اور جو جیت
جاتا ہے وہ اس رقم کا حقدار ہوتا ہے، اور نا کام ہونے والے کو اپنی جمع کردہ رقم سے ہاتھ دھونا پڑتا
ہے، تو پیسوں کی یہ شرط بوجہ قمار و خطرناک جاز اور ممنوع ہے۔ لیکن اگر کھلاڑیوں کو دیا جانے والا
انعام وغیرہ تھرڈ پارٹی یعنی کسی شخص ثالث کی طرف سے ہو، مثلاً کوئی ادارہ، یا انجمن، یا تنظیم
(Unions) تو یہ شرط درست و جائز ہوگی۔

علامہ حصکلی فرماتے ہیں: ”اگر کھیل میں جاہلین سے شرط لگائی جائے تو یہ حرام ہے،

کیوں کہ یہ تمار ہے، ہاں! اگر فریقین کسی تیسرے شخص (ادارے، تنظیم یا انجمن) کو اپنا محلل بنالیں (جو جیتنے والے کو انعام دے گا) تو یہ درست ہے۔“

”قال العلامة الحصكفي: وحرم لو شرطاً فيها من الجانبين ، لأنه يصير قماراً ، إلا إذا أدخل محلاً بينهما بفرس كفاء لفرسيهما“ (الدر المختار مع الشاشي: ۹/ ۵۷۷، ۵۷۸، الحیظ البرہانی فی الفہم المعانی: ۶۵/ ۵۳)۔

اسی طرح علامہ حافظ ابن حجر عسقلانی فرماتے ہیں: ”بعض نے ہار جیت کی صورت میں شرط کو جائز مقرر دیا ہے، بشرطیکہ وہ کھیل میں شرکت کرنے والوں کے علاوہ کوئی تیسرا شخص ہو، مثلاً امام، جب کہ خود اس کا گھوڑ سوار اس کھیل میں شریک نہ ہو، اور جمہور نے جائز مقرر دیا ہے کہ اگر کھلاڑیوں میں سے کسی ایک کی طرف سے شرط ہو تو درست و جائز ہے، اسی طرح کسی ثالث یعنی تھرڈ پارٹی کی طرف سے بھی درست ہے، بشرطیکہ اس کا کوئی کھلاڑی اس کھیل میں شریک نہ ہو، ورنہ پھر یہ صورت تمار کی ہو جائے گی۔“

”واتفقوا علی جوازها بعض بشرط أن يكون من غير المتسابقين كالإمام حيث لا يكون له معهم فرس، وجوز الجمهور أن يكون من أحد الجانبين من المتسابقين ، وكننا إذا كان معهما ثالث محلل بشرط أن لا يخرج من عنده شيئاً ليخرج العقد عن صورة القمار الخ“ (فتح الباری: ۶/ ۸۹، المزمع: ۲۸۷، کتاب البہار و اسیر، باب ۵۸)۔

ھ۔ اگر کھیل اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والوں اور کھیل دیکھنے والوں کا کافی وقت ضائع ہوتا ہو تو وہ کھیل ناجائز و مکروہ تحریمی ہے، کیوں کہ شریعت اسلامیہ اپنے ماننے والوں کو اس طرح کا کھیل کھیلنے سے منع کرتی ہے، ”احکام القرآن للفتحاوی“ میں کھیلوں کے سلسلے میں جو ضابطہ منقول ہے وہ یوں ہے:

”ہر ایسا کھیل جو انسان کو اس پر واجب حقوق (خواہ حقوق اللہ ہوں یا حقوق العباد)،

سے غافل کر دے، یا منکرات و منہیات شرعیہ پر مشتمل ہو، یا اس کے نقصانات اس کے فوائد سے زیادہ ہوں، ناجائز و مکروہ تحریمی ہے، اور شریعت اسلامیہ اپنے ماننے والوں کو اس طرح کا کھیل کھیلنے سے منع کرتی ہے“ (۲۰۱/۳)۔

نیز جس طرح مال کے سلسلے میں اسراف و فضول خرچی حرام ہے، ایسے ہی تصبیح اوقات بھی شرعاً حرام ہے، بلکہ علامہ یوسف قرضاوی حفظہ اللہ فرماتے ہیں کہ ”وقت کو ضائع کرنا مال کے ضائع کرنے کی حماقت و سفاہت سے کہیں زیادہ بڑھا ہوا ہے، کیوں کہ مال دوبارہ حاصل ہو سکتا ہے، لیکن وقت نکل جانے کے بعد دوبارہ نہیں لوٹتا“۔

”يقول الدكتور يوسف القرضاوي حفظه الله: والحق أن السفه في إنفاق الأوقات أشد خطراً من السفه في إنفاق الأموال لأن المال إذا ضاع قد يعود، والوقت إذا ضاع لا عوض له“ (اللاعب الرياضیة لعلی حسین ابن پولس: ص ۳۲۰، دار المنفکس لا اردن)۔

و۔ اگر اسٹیڈیم میں غیر محرم کھیل رہے ہوں، یا ان کی ستر ڈھکی ہوئی نہ ہو، یا اس کے علاوہ کوئی اور خلاف شرع امور انجام دیئے جا رہے ہوں، یا اسٹیڈیم میں کھیل کے علاوہ کوئی اور خلاف شرع پروگرام ہو رہا ہو، تو پھر ایسی صورت میں اسٹیڈیم کے ٹکٹ لیما اور دینا دونوں جائز نہیں ہیں، لیکن چونکہ اب یہ سب ممکن نہیں، اس لئے کہ وہاں تالیاں بجائی جاتی ہیں، سیٹیاں کسی جاتی ہیں، مذاق اڑایا جاتا ہے، ایک دوسرے کی دل آزاری کی جاتی ہے، عورتیں نعل بغل میں نیم برہنہ لباس میں ہوتی ہیں، اور سب سے اہم بات یہ کہ وقت ضائع ہوتا ہے، جبکہ وقت سب سے قیمتی سرمایہ ہے، لایعنی کام میں آدمی مصروف رہتا ہے، نیز وہاں فاسقوں اور فاجر وں کا اجتماع ہوتا ہے، اس لیے اس سے اجتناب ضروری ہے، نبی کریم ﷺ نے ارشاد فرمایا: ”من حسن إسلام المرء تركه ما لا يعنيه“ آدمی کے عمدہ اخلاق میں یہ ہے کہ وہ لایعنی (فضول، بے سود، بے کار وغیر مفید) امور کو ترک کر دے۔

۳- سیاحت و تفریح:

تفریحی مقصد کے لیے آدمی جس شہر یا ملک کا سفر اختیار کر رہا ہے، وہ دو حال سے خالی نہیں، وہ شہر یا ملک کافر ہو گیا اسلامی،..... اگر وہ کافر ملک ہے تو بغرض سیاحت و تفریح اس کا سفر اختیار کرنا درست نہیں ہے، اور اگر اسلامی ملک ہے تو وہ بھی دو حال سے خالی نہیں،..... وہ اسلامی ملک یا تو منکرات و فواحش اور برائیوں کا اڈہ ہو گیا نہیں،..... اگر وہاں پر منکرات و فواحش اور جرائم کا ارتکاب ہوتا ہے، تو اس کا سفر اختیار کرنا درست نہیں ہے، ورنہ مباح ہے، بشرطیکہ کثیر قوم کا صرفہ نہ ہوتا ہو، کیوں کہ اضاامت مال سے اسلام نے ہمیں منع کیا ہے،..... لیکن ضرورت داعیہ اور غرض صحیح (مثلاً حصولِ علم و فن، تجارت اور علاج وغیرہ) کی بناء پر بلاد کفر یا ایسے اسلامی شہر و ممالک (جہاں منکرات و فواحش ہوں) کا سفر کرنا مندرجہ ذیل شرائط کے ساتھ درست ہے:

۱- شعائرِ اسلام کی حفاظت ہو۔ ۲- اقامتِ دین بلاد کفر میں ممکن ہو۔ ۳- بقدر ضرورت ہی بلاد کفر میں مقیم رہے، بعد از انقضاء حاجت و ضرورت اپنے ملک یا شہر واپس لوٹ جائے۔ ۴- انسان کے پاس اتنا علم ہو جس کے ذریعہ وہ (دین کے متعلق) شکوک و شبہات کو دور کرے۔ ۵- انسان کے پاس اتنا دین ہو جو اس کو شہوات سے روکے۔ ۶- سفر کی سخت ضرورت پیش آئی ہو۔

جن اعذار کی بناء پر سفر کی ضرورت پیش آئے وہ یہ ہیں: مثلاً علاج، جب کہ وہ اس کے ملک یا شہر میں نہ ہو سکتا ہو۔ تحصیلِ علم و فن جب کہ وہ اس ملک میں مہیا اور دستیاب نہ ہو۔ ۷- اگر سیاحت کا مقصد نظریاتی خلق اللہ ہے تو ان اسلامی ممالک کا سفر اختیار کیا جائے جہاں پر منکرات و فواحش کا ارتکاب نہ ہوتا ہو، کیوں کہ بہت سے اسلامی ممالک میں سیر و تفریح اور سیاحتی مقامات بن چکے ہیں۔

الف- تفریحی مقصد کے لیے ایک شہر سے دوسرے شہر اور ایک ملک سے دوسرے ملک کا سفر کرنا بلا ضرورت داعیہ و بلا غرض صحیح جائز نہیں ہے، جب کہ اس میں کثیر قوم کا صرفہ نہ ہوتا ہو،

کیوں کہ شریعتِ اسلامیہ نے ہمیں اضاعتِ مال سے منع فرمایا ہے، بلکہ قرآن مجید میں فضول خرچی کرنے والوں کو شیطان کا بھائی کہا گیا ہے، یعنی ناشکری اور کفرانِ نعمت میں شیطان کے مشابہ وہم سطح ہوتے ہیں..... اور انسان کی مذمت اس سے بڑھ کر اور کیا ہو سکتی ہے کہ اسے شیطان سے تشبیہ دیدی جائے، جو ساری برائیوں کا سرچشمہ ہے (کشاف بحوالہ ماجدی، تحت الآیہ - ۲۷، سورۃ الاسراء) ارشادِ باری تعالیٰ ہے: ”اور مال کو فضولیات میں نہ اڑا، بیشک فضولیات میں اڑا دینے والے شیطانوں کے بھائی بندہ ہوتے ہیں“۔

”ولا تبذر تمذیراً، إن المبذورین کانوا إخوان الشیاطین“ (سورۃ الاسراء: ۲۷، ۲۶)

ب- شق (الف) میں مذکور تفصیل سے شق (ب) کا جواب بھی معلوم ہو جاتا ہے کہ جن ملکوں یا شہروں کی طرف سفر کرنا درست ہے، اگر وہ علاقے جان و مال، عزت و آبرو کے تحفظ کے اعتبار سے پُر اعتماد ہیں، تو ان کی طرف خود بھی سفر کرنا اور اپنے بال بچوں کو لیجانا درست ہے۔ اور اگر وہ علاقے پُر خطر ہیں تو خود سفر کرنا اور بچوں کو لیکر جانا بھی درست نہیں ہے، کیوں کہ اپنی جان و مال اور عزت و آبرو کی حفاظت کرنا مقاصدِ شرعیہ خمسہ میں سے ایک مقصد ہے، جیسا کہ علامہ شاطبی فرماتے ہیں: ”ومجموع الضروریات خمسۃ: وہی حفظ الدین، والنفس، والنسل، والمال، والعقل“ (الموافقات فی اصول الاحکام للإمام الشاطبی ۲/ ۲۵، کتاب المقاصد، المسئلۃ الأولى)۔

نیز اللہ تعالیٰ ارشاد فرماتے ہیں: ”ولا تلقوا بأیدیکم إلی التہلکة“ (سورۃ البقرۃ: ۱۹۵) (کہ اپنے آپ کو اپنے ہاتھوں بلاکت میں نہ ڈالو)۔ ”ولا تقتلوا أنفسکم“ (سورۃ النساء: ۲۹) (اور اپنی جانوں کو قتل مت کرو)۔

ج- جس مقام پر مختلف علاقوں کے لوگ سیاحت کی غرض سے آتے ہیں، وہاں عموماً بعض غیر شرعی باتیں دیکھنے میں آتی ہیں، ایسی جگہوں میں ازراہ تفریح جانا درست نہیں ہے، نیز

وہاں جانے والوں کے لیے سواری کرایہ پر لگانا اور ایسے مقام پر اشیاء خورد و نوش فروخت کرنے کے لیے دوکان لگانا فی نفسہ تو جائز ہے۔

مگر قبیح تعمیر یعنی تعاون علی الاثم کی بناء پر جائز نہ ہوگا، ”ولا تعاونوا علی الاثم والعدوان“ (سورۃ المائدہ: ۲)۔ نیز ذریعہ معصیت بھی معصیت ہوتا ہے۔

”إن الوسيلة أو الذريعة تكون محرمة إذا كان المقصد محرماً، وتكون واجبة إذا كان المقصد واجباً“ (التفاسد الشرعية للحادی ص ۳۶)۔

”وجاز بیع عصیر عنب ممن یعلم أنه یتخذہ خمراً، لأن المعصية لا تقوم بعینه بل بعد تغیرہ۔ وقیل: یکره لإعانتہ علی المعصية۔ درمختار۔ قوله: (وجاز) أي عنده لا عندهما۔ اهـ“ (درمختار ۹/۶۷، ۷۷، ۷۸، کتاب الحظر والإباحة، فصل فی الحج، دار الکتب دیوبند)۔

و- تجارتی کمپنیوں کا ٹور اینڈ ٹراویلس قائم کر کے، سیاحین اور مسافریں کو ایک شہر یا ایک ملک سے دوسرے شہر یا دوسرے ملک لیجانا فی نفسہ جائز ہے۔

”الأصل في الأشياء الإباحة حتى يدل الدليل على عدم الإباحة“ (الاشباه والنظائر ۱/۲۵۲، ۲۵۳)۔

”وقوله: (الأصل في الأشياء الخ) ذكر العلامة قاسم بن قطلوبغا في بعض تعاليقه أن المختار أن الأصل الإباحة عند جمهور أصحابنا ودليل هذا القول قوله تعالى: ”خلق لكم ما في الأرض جميعاً“ (بأشياء ۱/۲۵۲، ۲۵۳، مکتبہ فقیر لا مت دیوبند)۔

لیکن اگر ان کمپنیوں کا مقصد ہی ان سیاحین و مسافریں کو دوا و عیش دلانا، شراب نوشی اور محرّمات کا ارتکاب کرنا اور کروانا وغیرہ، اور مندروں اور تیرتھ گاہوں اور چرچوں کی زیارت کرانا ہو، تو تعاون علی المعصیت: ”ولا تعاونوا علی الاثم والعدوان“ (سورۃ المائدہ: ۲) (اور گناہ

میں ایک دوسرے کی مدد نہ کرو)۔ اور قاعدہ: ”الأمور بمقاصدھا“ (لا شباہ وانظائر لہا) بحکم اللہ ص ۱۱۳ کے پیش نظر اس طرح کی ٹور کمپنیاں قائم کرنا مکروہ تحریمی ہے۔

۴- دستاویزی و تاریخی فلم:

دستاویزی، تاریخی اور تعلیمی مقاصد کے لیے فلم بنانا، تاکہ مشہور و عبقری شخصیات اور تاریخی مقامات کو اسکرین پر دیکھ کر، طلباء کو اس مضمون میں زیادہ سے زیادہ ادراک پیدا ہو سکے، اس وقت جائز اور درست ہے جب کہ اس میں ذی روح اور جانداروں کی تصویر سازی و تصویر کشی نہ کی گئی ہو، کیوں کہ ذی روح کی تصویر کشی اور تصویر سازی بلا ضرورت شدیدہ حرام ہے۔

”قال رسول اللہ ﷺ: ”إن أشد الناس عذابا عند الله المصورون“
(صحیح بخاری صحیح مسلم ۲/۸۸۰، کتاب اللباس، باب عذاب المصورین یوم القیامت، الصحیح للمسلم ۳/۲۰۱، کتاب اللباس والفریض، باب تحریم تصویر صورۃ الجنیان)۔

”قال القرطبی: یدل علی المنع من تصویر شیئی ای شیئی کان“ (الجامع لاحکام القرآن ۱۳/۲۷۳)۔

۵- کارٹون:

اولیہ بات واضح ہو کہ تصویر کشی و تصویر سازی بلا ضرورت شدیدہ حرام ہے،..... رعری بات کارٹونی تصویر کی..... تو کارٹون دو طرح کا ہوتا ہے:

۱- وہ کارٹون جس میں ذوی الارواح میں سے کسی کی ہیئت بنائی جائے، مثلاً انسان یا حیوان، اس کا حکم ذوی الارواح کی تصویر کی طرح ہے، لہذا اس طرح کے کارٹونوں کو دعوت و تبلیغ، تعلیم و تادیب اور شخصیات کی طرف اشارہ کرنے کے لیے بنانا اور شائع کرنا درست نہیں ہے، کیوں کہ کسی غلبت صالحہ و مقصد صالح کی خاطر وسیلہ فاسدہ کا سہارا نہیں لیا جاسکتا، جیسا کہ کسی شخص کا انفاق فی سبیل اللہ کی خاطر سودی کاروبار کرنا، یا چوری اور ڈاکہ زنی کرنا شرعاً و عقلاً جائز

نہیں ہے۔

۲- ایسی تصویر بنائی جائے جو مقطوع الرأس ہو یا موضع سر پر دائرہ یا اس کے مشابہ کوئی نشان وغیرہ لگایا جائے، تاکہ چہرے کے نشانات و علامات مٹ جائے، یا وہ تصویر انسان و حیوان کی ہیئت پر نہ بنائی گئی ہو تو اس طرح کے کارٹونس بنانے میں کوئی حرج و مضائقہ نہیں ہے، کیوں کہ حضرت عکرمہ فرماتے ہیں: "إنما الصورة الرأس، فإذا قطع فلا بأس"۔ کہ اصل تصویر سر ہے، جب سر کو قطع کر دیا جائے تو پھر کوئی حرج نہیں ہے (المصنف لابن أبي شيبة: ۱۳/۶۳۷، الرقم: ۲۵۸۰۸، مجلس العلمي افریقیہ)۔

۶- ڈرامہ:

آج کل دینی مدارس اور اصلاحی پروگراموں میں جو مکالمات اور ڈرامے منعقد کیے جاتے ہیں، ان میں معاشرے کے مفاسد پر تنقید اور خرابیوں پر مطلع کر کے، ان کے اصلاح کی کوشش کی جاتی ہے، شرعاً اس طرح کے مکالمات اور ڈرامے جائز اور درست ہونا چاہیے، بشرطیکہ اس میں ضروریات دین و عقائد پر زور نہ پڑتی ہو، اور محرمات شرعیہ میں سے کسی محرم کا ارتکاب نہ ہوتا ہو، مثلاً تالیاں پیٹنا، سیٹیاں بجانا، اور کسی کی تحقیر و تذلیل کرنا وغیرہ۔

"وما كان صلوتهم عند البيت إلا مكاء وتصليية" (سورة انفال: ۳۵) اور (خود) ان کی نماز (عی) خانہ (کعبہ) کے پاس کیا تھی بجز سیٹی بجانے اور تالی بجانے کے، اس آیت میں صاف تشبیہ اعمال مشرکین کے ساتھ ہے (ماہوی: ص ۳۸۱)۔

تفریح اور کھیل کود کے جائز وسائل اور اس کے شرعی ضابطے

مفتی محمد خالد حسین نیوی قاسمی ☆

الحمد لله رب العلمين والصلوة والسلام على سيد المرسلين محمد
وعلى آله وصحبه أجمعين۔

کیا شریعت میں تفریح اور مزاح جائز ہے؟

تفریح عربی زبان کا لفظ ہے۔ جو ”فرح“ ماڈہ سے مشتق ہے۔ فرح کے بارے میں علامہ قرطبی رحمۃ اللہ علیہ تحریر فرماتے ہیں: ”الفرح لذة في القلب بإدراك المحبوب“ (تفسیر قرطبی) کہ محبوب چیز کے پالینے سے جولذت حاصل ہوتی ہے، اسی کو فرحت اور خوشی کہتے ہیں۔ اگر یہ فرحت محض قلبی خوشی ہو اور اللہ کی نعمتوں کے احساس اور اس کے فضل و کرم کے استحضار پر مبنی ہو، تو وہ شرعاً مطلوب، مستحسن اور پسندیدہ عمل ہے۔ اللہ تعالیٰ کا ارشاد ہے: ”قل بفضل الله وبرحمته فبذلك فليفرحوا“ (یونس ۵۸) (آپ کہہ دیجئے کہ یہ اللہ تعالیٰ کے فضل اور مہربانی سے ہے، تو چاہیے کہ وہ لوگ خوش ہوں)۔

اسی طرح ”مزاح“ مزح سے بنا ہے، مزاح کے بارے میں ما علی تارویٰ مرقاۃ المفاتیح شرح مشکاۃ المصابیح میں تحریر فرماتے ہیں: المزاح انبساط مع الغير من غير إيذاء فإن بلغ الإيذاء يكون سخرية (حاشیہ مشکاۃ المصابیح ص ۳۱۶) کہ مزاح ایسے عمل کو کہتے ہیں،

جس کے ذریعہ دوسرے کے ساتھ مل کر خوش طبعی حاصل ہو سکے۔ اس طور پر کہ اس عمل سے دوسرے کو تکلیف نہ پہنچے۔ اور اگر وہ خوش طبعی کسی کے لیے باعث تکلیف ہو جائے، تو اسے مزاح نہیں؛ بلکہ ”سخر“ یعنی مذاق اڑانا کہیں گے۔

مزاح اور زندہ دلی و خوش طبع انسانی زندگی کا ایک خوش کن عنصر ہے۔ اور جس طرح اس کا حد سے متجاوز ہونا مایوس اور مضر ہے، اسی طرح اس لطیف احساس سے آدمی کا بالکل خالی ہونا بھی ایک نقص ہے۔ جو بسا اوقات انسان کو خشک محض بنا دیتی ہے۔ بسا اوقات مجولیوں اور ہمنشیوں اور ماتحتوں کے ساتھ لطیف ظرافت و مزاح کا برتاؤ ان کے لیے بے پناہ مسرت کے حصول کا ذریعہ اور بعض اوقات عزت افزائی کا باعث بھی ہوتا ہے۔ اسی وجہ سے رسول اللہ ﷺ اپنی تمام تر عظمت و رفعت اور شان و شوکت کے باوجود، بسا اوقات اپنے جاں نثاروں اور نیا ز مندوں سے مزاح فرماتے تھے۔ ذیل کی احادیث سے اندازہ لگایا جاسکتا ہے، کہ آپ کا پر شفقت مزاح کس طرح ہوا کرتا تھا۔

۱- عن أبي هريرة قال: قالوا يا رسول الله انك لتداعبنا قال إني لا أقول إلا حقاً (ترمذی ۲۰۷۲)۔

۲- عن أنس قال: إن كان النبي ﷺ ليخالطنا حتى يقول لأخ لي صغير يا أبا عمير! ما فعل النغير، كان له نغير يلعب به فمات، متفق عليه (مشکوٰۃ المصابیح ۲۱۶، ترمذی ۱۹۷۲)۔

۳- عن انس أن النبي ﷺ قال لامرأة عجوز انه لا تدخل الجنة عجوز فقالت ومالهين وكانت تقرأ القرآن فقال لها اما تقرئين القرآن ”إنا أنشأناهن إنشاء فجعلناهن أبكاراً“ (مسند زین بہ حوالہ مشکوٰۃ ص ۳۱۶)۔

۴- عن أنس أن رجلاً استحمّل رسول الله ﷺ فقال: إني حاملك علي ولد ناقة فقال ما أصنع بولد الناقة؟ فقال رسول الله ﷺ: وهل تلد الإبل

إلا النوق (ترمذی ۳۰۷۲، ابوداؤد ص ۶۸۲)۔

۵- عن أنس بن مالك ان النبي ﷺ قال له يا ذا الاذنين! (ترمذی ۳۰۷۲)۔

۶- عن عوف بن مالك الأشجعي قال أتيت رسول الله ﷺ في

غزوة تبوك وهو في قبة من آدم فسلمت فردّ وقال: ادخل فقلت: اكلمني يا

رسول الله! قال: كلك فدخلت (ابوداؤد ص ۶۸۳)۔

۷- حضرت انس رضی اللہ عنہ سے روایت ہے کہ ایک شخص دیہات کے رہنے والے

تھے، ان کا نام زاہر بن حرام تھا۔ وہ حضور اکرم ﷺ کی خدمت میں دیہات سے ہدیہ و تحفہ

بھیجا کرتے تھے۔ تو آں حضرت بھی بازار سے ان کی ضرورت کی چیزیں انھیں دیا کرتے تھے۔

ایک مرتبہ آن حضرت نے فرمایا کہ زاہر ہمارا دیہاتی ہے اور ہم لوگ اس کے شہری ہیں۔ آں

حضرت کو ان سے بڑی محبت تھی، حالانکہ وہ بد شکل تھے۔ ایک دن جب وہ اپنے سامان بازار میں

فروخت کر رہے تھے، کہ ان کی نظر سے بچکر آں حضرت نے اسے پیچھے سے دونوں ہاتھوں سے پکڑ

لیا۔ زاہر نے کہا کوئی ہے، جو مجھے ان سے چھڑائے۔ ذرا پیچھے دیکھا تو آنحضرت ﷺ کو پہچان

لیا۔ جوں ہی پہچانا، پوری طاقت سے اپنی پشت کو حضور ﷺ کے سینے سے چمٹانے لگے۔ اور

حضور اکرم ﷺ فرمانے لگے کہ اس غلام کو کون خریدے گا؟ زاہر نے کہا یا رسول اللہ مجھے آپ

فروخت کرتے وقت کھونا پائیں گے۔ رسول اکرم نے فرمایا مگر اللہ کی بارگاہ میں تو کھونا نہیں ہے۔

مزاح کے جواز کے حدود:

مذکورہ احادیث سے معلوم ہوا کہ آداب کی رعایت کرتے ہوئے کبھی کبھار مزاح کی نہ

صرف گنجائش ہے؛ بلکہ مستحسن ہے اور اسوہ نبوی کی اتباع ہے؛ لیکن اگر مزاح دوسرے آدمی کے

لیے ناگواری اور اذیت کا باعث بن جائے، یا حد سے زیادہ ہنسی کا ذریعہ بن جائے یا مزاح کا عمل

کبھی کبھار کے بجائے کثرت سے ہونے لگے، تو ایسے مزاح کی ممانعت ہوگی اور اس کی حوصلہ شکنی

کی جائے گی، اس لیے کہ اللہ تعالیٰ کا ارشاد ہے: فليضحكوا قليلا وليبكوا كثيرا (توبہ ۸۲)

(وہ ہنس لیں تھوڑے دن اور وہ روئیں گے بہت دنوں تک) اور رسول اللہ ﷺ نے فرمایا: ”فإن كثرة الضحك تميت القلب“ (ترمذی، مشکوٰۃ ۴۳) (زیادہ ہنسنا دل کو مردہ کر دیتا ہے)۔

آپس میں مذاق کرنا اگر دوسرے کے لیے باعث تکلیف نہ ہو۔ معاملہ برابر کا ہو تو اس کی گنجائش نکلتی ہے۔ ام المؤمنین حضرت عائشہ صدیقہؓ فرماتی ہیں: ایک روز حضور اکرم ﷺ میرے گھر تشریف فرما تھے اور حضرت سودہ بھی تھیں، میں نے سالن پکایا اور حضرت سودہ سے کہا آؤ کھانا کھائیں؛ انہوں نے انکار کیا۔ نشست اس طرح واقع ہوئی تھی، کہ ایک طرف وہ تھیں، دوسری طرف میں اور بیچ میں سرور کائنات ﷺ۔ جب حضرت سودہ نے انکار کیا؛ تو میں نے کہا کہ کھاتی ہو تو کھاؤ؛ نہیں تو منہ پر مل دوں گی۔ انہوں نے نہ کھایا، میں نے ان کے منہ پر مل دیا۔ حضور ﷺ نے اپنے پاؤں بیچ میں سے ہٹا دیے تاکہ حضرت سودہ اپنا بدلہ مجھ سے لے سکیں، چنانچہ انہوں نے بھی ایسا کیا اور آپ ﷺ سکر اتے رہے (نسائی، ابن ماجہ)۔

مسلمانوں کو تکلیف دینے، ان کا مذاق اڑانے، ان کی تحقیر کے سلسلے میں سخت ممانعت احادیث میں وارد ہوئی ہے۔ ارشاد نبوی ہے: المسلم أخو المسلم لا يظلمه ولا يخذله ولا يحقره (مسلم) (ہر مسلمان دوسرے مسلمان کا بھائی ہے، اس پر کوئی ظلم و زیادتی نہ کرے، اس کو بے مدد نہ چھوڑے اور اس کو حقیر نہ جانے اور نہ اس کے ساتھ حقارت کا برتاؤ کرے)۔ پھر آپ نے فرمایا: بحسب امر من الشر أن يحقر أخاه المسلم (آدمی کے برا ہونے کے لیے اتنا ہے کافی ہے کہ وہ اپنے مسلمان بھائی کو حقیر سمجھے اور اس کے ساتھ حقارت سے پیش آئے)۔

حضرت مولانا احمد علی محدث سہارنپوری تحریر فرماتے ہیں: یعنی کثرت سے مستغفل مزاح اور خوش طبعی میں لگے رہنا ممنوع ہے، اس لیے کہ وہ بہت زیادہ ہنسنے کا داعیہ پیدا کرتا ہے، قلب میں فساد پیدا کرتا ہے، ذکر اللہ سے غافل کرتا ہے اور ہیبت کو ختم کرتا ہے۔ رسول ﷺ کا معمول یہ تھا کہ کبھی کبھار آپ کسی مصلحت یا مخاطب کو مانوس کرنے کے لیے مزاح فرمایا کرتے

تھے اور اس طرح کا مزاح پسندیدہ سنت ہے (حاشیہ ترمذی)۔

تکلیف وہ مزاح کی ممانعت کی دلیل مندرجہ ذیل حدیث ہے: عن ابن عباس عن
النبي ﷺ قال: لا تمار أخاك ولا تمازحه ولا تعده موعدا فتخلفه (ترمذی ۲۰۰۲)،
یعنی حضرت عبداللہ بن عباسؓ سے روایت ہے کہ رسول اللہ ﷺ نے ارشاد فرمایا کہ اپنے بھائی
سے جھگڑا نہ کرو اور اس سے مذاق نہ کرو اور اس سے تم ایسا وعدہ نہ کرو جس کی وعدہ خلافی کرو۔
معلوم ہوا کہ مزاح میں اگر جھوٹ یا تمسخر و استہزاء کا پہلو ہو، تو وہ موجب ہلاکت ہے۔
تمسخر و استہزاء کفار کا شیوہ ہے، جو وہ اہل ایمان؛ بلکہ انبیاء کرام سے کرتے تھے، اہل ایمان کے
لیے اس کی قطعاً گنجائش نہیں۔ مزاح سے ایک درجہ آگے مذاق کا معاملہ ہے، مذاق کرنا اور مذاق
اڑانا دو الگ چیزیں ہیں، مذاق اڑانے کی اجازت کسی حالت میں نہیں ہے، البتہ بعض حالات
میں مذاق کرنے کی اجازت ہے، حضرت علیؓ فرماتے ہیں کہ رسول اللہ ﷺ جب اپنے کسی
صحابی کو مغموم دیکھتے، تو دل لگی کے ذریعہ اسے خوش فرماتے (مرقاۃ المفاتیح شرح مشکوٰۃ المصابیح ۲۶۸)،
ایک مرتبہ حضرت ابو بکرؓ نے حضور اکرم ﷺ کو غمگین دیکھا، تو اپنا ایک واقعہ سنا کر خوش کیا (مجموعہ
الہم جلد ۱، صفحہ ۱۷۸)۔

مزاحیہ پروگرام اور مزاحیہ مشاعرہ:

مذکورہ تفصیلات سے معلوم ہوا کہ مزاح فی نفسہ اگر آداب و اخلاق کے دائرہ میں ہو تو
درست ہے، یہی حال مزاح پر مشتمل اشعار اور مزاحیہ شعر کوئی کا بھی ہے۔ وزن اور تافیہ کی
رعایت کرتے ہوئے بالارادہ کہے گئے کلام کو شعر کہتے ہیں ”ثم استعمل فی الکلام المقفئی
الموزون قصداً“ (فتح الباری ۱۰/۶۲۸) اصل لغت میں شعر ہر اس کلام کو کہا جاتا ہے، جس میں
محض خیالی اور غیر تحقیقی مضامین بیان کے گئے ہوں، فن منطوق میں بھی ایسے ہی مضامین کو ”تضایا
شعریہ“ یا اولہ شعریہ کہا جاتا ہے۔

عن عائشہ قالت: ذکر رسول اللہ الشعر فقال رسول اللہ ﷺ: هو

کلام فحسنہ حسن و قبیحہ قبیح (رواہ الدارقطنی، مشکوٰۃ ۱۱/۳۱۰)، حضرت عائشہؓ فرماتی ہیں کہ رسول اللہ ﷺ کے سامنے شعر کے بارے میں ذکر آیا؛ تو آپ نے فرمایا کہ شعر بھی کلام ہے، اس میں جو اچھا ہے، وہ اچھا ہے اور جو برا ہے، وہ برا ہے۔

عن ابی ابن کعب قال: قال رسول اللہ ﷺ ان من الشعر حکمة (بخاری مع فتح الباری جلد ۱۰ ص ۶۲۷) حضرت ابی بن کعبؓ سے روایت ہے کہ رسول اللہ ﷺ نے فرمایا کہ بعض اشعار (اپنے مضمون کے لحاظ سے) سراسر حکمت ہوتے ہیں۔ اچھے اشعار کی تعریف کے ساتھ خود رسول اللہ ﷺ نے بعض مواقع پر بے ساختگی میں بعض اشعار بطور رجز پڑھے بھی ہیں اور بعض صحابہ سے اچھے اشعار سننے کی فرمائش بھی کی ہے اور بعض متعین شعراء کے اشعار کی تعریف بھی کی ہے۔

۱- عن ابی ہریرہ قال: قال رسول اللہ ﷺ: واصدق کلمة قالها الشاعر کلمة لبید: ألا کل شیء ما خلا اللہ باطل (بخاری)۔

حضرت ابو ہریرہؓ سے مروی ہے کہ رسول اللہ ﷺ نے فرمایا کہ سب سے زیادہ سچی بات جو کسی شاعر نے کہی ہے، وہ لبید بن ربیعہ شاعر کی یہ بات (مصرع) ہے ”الا کل شیء ما خلا اللہ باطل“ کہ آگاہی ہو! اللہ کے علاوہ ہر چیز فانی ہے۔

عبدالرحمن بن ابی بکر کہتے ہیں کہ: کنت أجالس أصحاب رسول اللہ مع ابی فی المسجد فیتناشدون الأشعار کہ میں رسول اللہ ﷺ کی اپنے والد کے ساتھ ہمنشین اختیار کرتا تھا؛ تو وہ لوگ آپس میں شعر کوئی کیا کرتے تھے۔ حضرت جابر بن سمرہؓ فرماتے ہیں کہ رسول اللہ کے صحابہ اشعار کا مذاکرہ کیا کرتے تھے اور زمانہ جاہلیت کا تذکرہ رسول اللہ کے موجودگی میں کیا کرتے تھے؛ لیکن آنحضرتؐ انہیں اس سے منع نہیں کرتے تھے بلکہ بسا اوقات اس پر مسکراتے تھے (فتح الباری ۱۰/۶۳۱)۔

روایتوں کی جستجو سے معلوم ہوتا ہے کہ بعض اشعار کا کہنا نہ صرف قابل تعریف ہے؛ بلکہ

دشمنوں کے لیے بعض اشعار تلوار کا کام کرتے ہیں اور مومن اشعار کے ذریعہ بھی جہاد کرتا ہے۔ حضرت کعب بن مالکؓ نے حضور اکرم ﷺ سے یہ کہا کہ اللہ تعالیٰ نے شعر کوئی کے حوالے سے جو حکم نازل فرمایا ہے؛ اس کے بعد اب ہمارے لئے کیا گنجائش ہے؟ آپ نے فرمایا: ان المومن یجاہد بسیفہ ولسانہ کے بیشک مومن جس طرح تلوار سے جہاد کرتا ہے؛ اسی طرح اپنی زبان سے بھی جہاد کرتا ہے (شرح السنن مشکوٰۃ ص ۳۱۰)۔

مذکورہ روایتوں کے پیش نظر علماء کرام اور فقہائے امت نے شعر کوئی کے تعلق سے متعدد مسائل مستنبط کیے ہیں۔ علامہ ابن ابطالؒ فرماتے ہیں کہ جس شعر میں اللہ کا ذکر اس کی وحدانیت اور اسلام سے الفت کا بیان ہو وہ شعر قابل تعریف ہے اور جس شعر میں جھوٹ اور فحش کوئی ہو وہ مذموم ہے (فتح الباری ۱۰/۶۳۱)۔

شرائط و آداب کے ساتھ فی نفسہ مزاح کا درست ہونا (چاہے وہ نظم میں ہو یا نثر میں) الگ چیز ہے اور باضابطہ مزاحیہ پروگرام منعقد کرنا یا مزاحیہ مشاعرہ منعقد کرنا الگ چیز ہے، ایک کو دوسرے پر قیاس نہیں کیا جاسکتا ہے، اس لیے کہ پروگرام کا انعقاد اہتمام زائد کی علامت ہے۔ اور مباح چیزوں کا ضرورت سے زائد اہتمام کرنا، اسے زمرہ کراہت میں داخل کر دیتا ہے۔ اس کے علاوہ یہ اہتمام مزاح اور تفریح کے لیے ہو رہا ہے اور تفریح جب حد اعتدال سے بڑھے گی؛ تو وہ لہو و لعب میں داخل ہو جائے گی اور لہب و لعب سے قرآن کریم میں ممانعت کی گئی ہے۔ اللہ تعالیٰ کا ارشاد ہے: ومن الناس من يشتري لهو الحديث ليضل عن سبيل الله بغير علم ويتخذها هزوا أولئك لهم عذاب مهين (لقمان ۳) یعنی اور کچھ لوگ وہ ہیں، جو خریداری میں کھیل کی باتوں کے، تاکہ اللہ کے راستے سے بے سوچے سمجھے گمراہ کریں اور اس کی ہنسی اڑائیں ایسے لوگوں کے لیے ذلت کا عذاب ہے۔

اس کے علاوہ یہ امر بھی قابل غور ہے کہ ایسی مجلسوں میں اس قدر انہماک ہوتا ہے کہ عام طور پر نماز و دیگر فرائض کا پاس و خیال بھی نہیں رہتا، شور و شغب ہوتا ہے، تالیاں بھٹی جاتی

ہیں، مردوزن کا بے محابا اختلاط ہوتا ہے، ہنسانے کے لیے جھوٹی باتوں کا سہارا لیا جاتا ہے، لہذا ایسی مجالس کا انعقاد کراہت سے خالی نہیں اور اگر عملی طور پر ایسی مجالس میں محرمات و ناجائز امور کا ارتکاب ہو تو اس کے ناجائز ہونے میں کوئی شبہ نہیں رہ جاتا ہے۔ حضرت حسنؓ سے روایت ہے کہ حضرت عثمان بن ابی العاصؓ کسی ختنہ میں بلائے گئے آپ نے انکار فرما دیا، کسی نے وجہ دریافت کی: تو آپ نے فرمایا کہ پیغمبر خدا ﷺ کے زمانہ مبارک میں ہم لوگ ختنہ میں نہیں جاتے تھے اور نہ اس کے لیے بلائے جاتے تھے (اجم، اصلاح الرسوم ۱۱۰)

معلوم ہوا کہ جس کام کا اہتمام سلف صالحین سے ثابت نہیں اس کے لیے اہتمام کرنا اور بلانا پسندیدہ نہیں ہے۔ اتفاقاً طور پر حسب موقع مزاحیہ گفتگو کر لیا اور تفریحی اشعار کہہ سن لیا اگرچہ جواز کا پہلو رکھتا ہے؛ لیکن اس کے لیے اہتمام سے اجتناب کرنا اور اس میں گھنٹوں لگانا کسی طرح بھی درست نہیں۔ رسول اللہ ﷺ نے ارشاد فرمایا: من حسن اسلام المرء ترکہ ما لا یعنیہ (ترمذی) یعنی آدمی کے اچھے اسلام کی علامت یہ ہے کہ وہ لایعنی امور کو ترک کر دے۔ حضرت مولانا احمد علی سہارنپوری کے حوالہ سے یہ بات آچکی ہے کہ مستقل طور پر مزاح میں لگا رہنا ممنوع ہے؛ اس لیے کہ وہ زیادہ ہنسنے کا سبب، قلب کے بگاڑ کا ذریعہ اور ذکر اللہ سے اعراض کا موجب ہے۔ رسول اللہ ﷺ کبھی کبھار ہی مزاح فرماتے تھے، وہ بھی کسی خاص مصلحت کے لیے یا مخاطب کو مانوس کرنے کے لیے (حاشیہ ترمذی ۲۰/۲)۔

مزاحیہ کہانی کا شرعی حکم:

مزاحیہ کہانیاں جو موعظت اور پند و نصیحت پر مشتمل ہوں اور مزاح اس میں ضمنی طور پر ہو۔ یا مزاح کے پہلو پہ پہلو حکمت و موعظت اور سبق آموز باتیں بھی ہوں؛ تو ایسی کہانیاں لکھنے کی گنجائش ہے، جب لکھنے کی گنجائش ہے؛ تو پڑھنے، شائع کرنے اور خرید و فروخت کرنے کی بھی گنجائش ہوگی، لیکن شرط یہ ہے کہ تمام امور فرائض و واجبات، سنن اور دیگر ضروری امور سے غفلت کا سبب نہ بنیں۔ رسول کریم ﷺ کا ارشاد ہے: الحکمة ضالۃ المؤمن فاینما وجدها

فہو احق بہا کہ حکمت و دانائی کی باتیں مومن کے لیے متاع گمشدہ ہے، وہ جہاں مل جائے؛ تو وہ اس کا زیادہ حقدار ہے۔

اس کے علاوہ ادب کے نام پر ہمارے پاس جو اسلاف کے زمانے سے ذخیرے چلے آ رہے ہیں؛ وہ بھی کچھ نہ کچھ مزاجیہ حکایتوں پر مشتمل ہیں اور اکابر کے نزدیک ان کے پڑھنے پڑھانے کا کسی نہ کسی حد تک سلسلہ رہا ہے۔ اس سلسلے میں ابو الفرج اصفہانی کی ”کتاب الاغانی“، جاحظ کی کتاب الخلاء، اور عبد اللہ ابن المقفع کی ”کلیہ و دمنہ“ کا نام لیا جاسکتا ہے۔ بلکہ موخر الذکر کتاب تو بہت سے مرکزی مدارس و جامعات میں داخل درس ہے۔ اسی طرح مشہور محقق عالم دین علامہ ابو الفرج ابن الجوزی نے تفریحی مضامین پر مشتمل ایک مستقل کتاب ”اخبار الحقیقی و المغفلیین“ کے نام سے تحریر فرمائی ہے۔ اس کتاب کے ٹائٹل پر کتاب کے مقاصد پر روشنی مالتے ہوئے یہ الفاظ تحریر ہیں: صنف هذا الكتاب ليروح القاري عن نفسه بعض الشئ اذ ليس المذموم بعض الضحك بل كثيره والاضحاك بالكذب۔

لہذا اگر مزاح کے پہلوؤں کا حامل، مفید امور پر مشتمل کوئی کہانی ہو، تو اسے افادہ یاتی نقطہ نظر سے انگیز کیا جاتا سکتا ہے۔ ایک بار آن حضرت ﷺ نے حضرت عائشہ کو عرب کی تیرہ عورتوں اور ان کے شوہروں کا قصہ سنایا جو ”حدیث ام ذرع“ کے نام سے حدیث کی کتابوں میں مذکور ہے (دیکھئے شامل ترمذی)۔

لطیفہ گوئی اور مزاح کو ذریعہ معاش بنانا:

کبھی کبھار لطیفہ کہہ دینے یا مزاح اور تفریح کر لینے کی تو گنجائش ہے؛ لیکن مستقل لطیفہ کوئی کرنا اور اس کو ذریعہ معاش بنالینا، یہ اس مقصد حیات کے برخلاف ہے، جو اسلام فرد اور معاشرے میں پیدا کرنا چاہتا ہے اور مستقل لطیفہ گوئی اور مزاح و تفریح میں مشغول رہنا انسان کو فکر آخرت، ذکر اللہ، عبادت اور تلاوت قرآن سے غافل کر دیتا ہے۔ زیادہ ہنسنے ہنسانے سے دل مردہ ہو جاتا ہے۔ انہیں اسباب کی بنیاد پر شعر و شاعری کی مذمت کی گئی ہے۔ حضرت ابو ہریرہؓ

رسول اللہ ﷺ سے یہ روایت نقل کرتے ہیں: لأن یمتلی جوف رجل قبھا یویہ خیر من أن یمتلی شعراً کہ انسان اپنا پیٹ پیپ سے بھرے، یہ اس سے بہتر ہے کہ اشعار سے اپنا پیٹ بھرے۔ امام بخاری فرماتے ہیں کہ میرے نزدیک اس کے معنی یہ ہیں کہ شعر جب ذکر اللہ، قرآن کریم کی تلاوت اور علم کے اشتغال پر غالب آجائے اور اگر شعر مغلوب ہے تو پھر برا نہیں۔ یہی حال لطیفہ کوئی اور مزاح نویسی کا ہے۔ اس کو مستقل پیشہ بنا لینا اسہاک کی دلیل ہے اور ایسی چیزوں میں غالب اسہاک ممنوع ہے، لہذا اس کی اجرت وصول کرنا بھی درست نہیں ہے، از خود کوئی بطور انعام کے دیدے، تو اس کے لینے کی گنجائش ہے۔ ملا علی قاری نے حدیث: قال فقلت لأقولن شيئاً أضحك النبي ﷺ (کہ میں نے اپنے دل میں یہ ارادہ کیا کہ میں آنحضرت ﷺ کی خدمت میں ضرور ایسی باتیں کروں گا جس سے آپ ہنسنے لگیں) کی تشریح میں علامہ نووی کا یہ قول نقل کیا ہے کہ اس حدیث کے مد نظر اس طرح کے امور کا مستحب ہونا سمجھ میں آتا ہے کہ انسان جب اپنے کسی ساتھی کو نمگین دیکھے، تو اس سے باتیں کریں، اسے ہنسائے، اس کو مشغول کرے اور اسے خوش کرنے کی کوشش کرے (مرآة المفاتیح ۱/۲۶۸)۔

بہ تکلف قہقہہ لگانے کی مجلسوں میں شرکت:

ہنسی کے مواقع پر ہنسا اور مسکرانا بھی انسانی فطرت کا تقاضہ ہے اور بلا موقع اور محل تکلف سے ہنسا اور قہقہہ لگانا فطرت کے خلاف عمل ہے۔ موجودہ دور میں ڈاکٹروں کی رائے میں اگرچہ ہنسا انسانی صحت کی برقراری اور اس کو چست و شیط رکھنے کے لیے معاون فعل ہے، اس کے لیے خاص طور پر ہنسنے کے پروگرام منعقد کیے جاتے ہیں، جن میں لوگ بہ تکلف قہقہہ لگاتے ہیں اور دیر تک ہنسنے کی کوشش کرتے ہیں، لیکن یہ عمل شرعی طور پر مناسب نہیں معلوم ہوتا ہے، اس لیے کہ اللہ تعالیٰ کا ارشاد ہے: فلیضحکوا قليلاً وليضحکوا كثيراً (۸۲) اور نبی کریم ﷺ نے ارشاد فرمایا: لا تکثر الضحک فإن کثرة الضحک تمیت القلب (ترمذی، مشکوٰۃ ص ۳۳) کہ تم زیادہ مت ہنسا کرو اس لیے کہ زیادہ ہنسا دلوں کو مردہ کر دیتا ہے۔ اس کے علاوہ قہقہہ لگانا

یہاں تک کہ کھکھلا کر ہنسنا بھی نبی کریم ﷺ (جو بالیقین ایمان والوں کے لیے ہر عمل میں بہترین اسوہ ہیں) سے ثابت نہیں ہے؛ بلکہ آپ خوشی کے مواقع پر صرف زیر لب مسکرایا کرتے تھے، حضرت عائشہ صدیقہ فرماتی ہیں کہ میں نے نبی کریم ﷺ کو اس طور پر کھل کھلا کر ہنستے ہوئے کہ آپ کے دہن مبارک کا اندرونی حصہ نظر آجائے، کبھی نہیں دیکھا۔ آپ ﷺ تو صرف تبسم فرمایا کرتے تھے (بخاری، مشکوٰۃ ۴۰۶)۔

لہذا موجودہ دور کے ڈاکٹروں کی رائے کے مطابق عمل کرتے ہوئے تکلف قبیحہ لگانے کی مجلس منعقد کرنے کی اجازت نہیں دی جاسکتی ہے؛ بلکہ بے تکلف فطری انداز میں جس قدر انسان ہنس لے، وہی اس کی صحت و تندرستی کے لیے کافی ہے، اس لیے کہ زیادہ ہنسنا رسول اللہ ﷺ کے ارشاد کے مطابق صحت و تندرستی کا سبب نہیں؛ بلکہ دلوں کے مردہ ہونے کا سبب ہے۔ حضرت ابوہریرہؓ سے روایت ہے کہ آنحضرت ﷺ نے فرمایا: لا تكثر الضحك فإن كثرة الضحك تميت القلب کہ تم زیادہ ہنسنا مت کرو، اس لیے کہ زیادہ ہنسنا دلوں کو مردہ کر دیتا ہے۔

کھیل کود سے متعلق احکام:

شرعی نقطہ نظر سے ہر وہ کام قائل تعریف ہے؛ جو انسان کو مقصد اصلی پر گامزن رکھے۔ ہر اس کام کی اجازت ہے، جس میں دنیا و آخرت کا یقینی فائدہ ہو، یا کم از کم دنیا و آخرت کا خسارہ نہ ہو۔ کھیلوں میں سے بھی صرف انہیں اتسام کی اجازت ہے، جو جسمانی یا روحانی فوائد کا حامل ہو۔ وہ کھیل جو محض تہذیب اوقات کا ذریعہ ہوں، فکر آخرت سے غافل کرنے والے ہوں؛ وہ کھیل جو دوسروں کے ساتھ دھوکہ فریب یا ضرر رسانی پر مبنی ہوں؛ ان کی کوئی گنجائش نہیں ہے۔ رسول اللہ ﷺ کا ارشاد ہے: کل ما يلهو به المرء المسلم باطل إلا رميه بقوسه وتاديبه فرسه وملاعبته امراته فإنهن من الحق (ترمذی، ابن ماجہ، فتح الباری ۱/۱۱۱) یعنی مرد و من کا ہر کھیل بیکار ہے سوائے تین چیز کے (۱) تیر اندازی کرنا (۲) گھوڑے سدھانا (۳) اپنی بیوی کے ساتھ کھیلنا، کیوں کہ یہ تینوں کھیل حق ہیں۔

(ب) لباس و پوشاک سے متعلق:

لباس اور پوشاک کے سلسلے میں یہ ضروری ہے کہ کھلاڑی کھیل کے درمیان ایسا لباس پہنے، جو کہ ساتر ہو یعنی جسم کا وہ حصہ چھپ جائے، جن کا چھپانا اور پردہ کرنا واجب ہے، یعنی مرد کے لیے ناف سے لیکر گھٹنہ تک اور عورت کے لیے ہتھیلی اور چہرہ کو چھوڑ کر پورا جسم ستر ہے، ان کا ڈھکا ہوا ہونا ضروری ہے۔ فقہ حنفی کی مشہور کتاب درمختار میں ہے: و ينظر الرجل من الرجل سوى ما بين سرتة إلى ما تحت الركبة، فالركبة عودة لا السرة، و ينظر من الاجنبية إلى وجهها و كفيها فقط (۵۳۱/۹) اور لباس اتنا باریک اور چست بھی نہ ہو کہ جسم کے اعضاء نمایاں ہوں، اسی طرح اس لباس میں کفار کے ساتھ ایسی مشابہت نہ ہو کہ اس لباس کو دیکھنے سے کوئی خاص قوم سمجھ میں آتی ہو اور نہ اس لباس کا تعلق غیر اسلامی شعار سے ہو۔ مردوں کے لیے یہ بھی لازم ہے کہ وہ لباس ٹخنوں سے نیچے نہ ہو۔ رسول اللہ ﷺ کا ارشاد ہے: ما أسفل من الكعبين من الإزار في النار (بخاری، مشکوٰۃ ۳۷۳) کہ جو شخص بھی ٹخنوں سے نیچے پاجامہ پہنے گا، اسے جہنم کی آگ میں جلنا پڑے گا۔ ایک دوسری روایت میں ہے کہ عبد اللہ بن عمرو بن العاصؓ کہتے ہیں کہ رسول اللہ ﷺ نے مجھ کو زعفرانی رنگ کا کپڑا پہنے دیکھا، تو آپ نے فرمایا کہ یہ کفار کا لباس ہے، اس لیے اسے مت پہنو (مسلم، مشکوٰۃ ۳۷۳)، حضرت عبد اللہ بن عمر بن خطابؓ سے منقول روایت میں رسول اللہ ﷺ نے ارشاد فرمایا: من تشبه بقوم فهو منهم (احمد، ابوداؤد، مشکوٰۃ ۳۷۳) کہ جس نے کسی قوم کے ساتھ مشابہت اختیار کی اس کا تعلق اسی قوم کے ساتھ سمجھا جائے گا۔

ج۔ پسندیدہ کھیل:

۱۔ تیراندازی اور نشانہ بازی: اصول شریعت کی روشنی میں مروّجہ کھیلوں میں سے مندرجہ کھیل مستحب اور پسندیدہ ہیں۔ بعض اوقات ان میں سے بعض کی اہمیت و جوب تک پہنچ

جاتی ہے، نشاندہ بازی (چاہے وہ تیر کے ذریعہ ہو یا نیزہ، بندوق اور پستول یا کسی اور ہتھیار کے ذریعہ ہو، احادیث میں اس کے فضائل بیان کیے گئے ہیں اور اس کے سیکھنے کو باعث اجر و ثواب قرار دیا گیا ہے، کیوں کہ یہ کھیل انسان کے ذاتی دفاع اور ملکی دفاع کے لیے بہت ضروری ہے۔ یہ کھیل جہاں جسم کی پھرتی، اعصاب کی مضبوطی اور نظر کی تیزی کا ذریعہ ہے، وہیں یہ خاص حالات میں، مثلاً بھیڑ کے وقت یا جہاد کے موقع پر دشمنوں سے مقابلہ آرائی کے کام آتا ہے، قرآن کریم میں باضابطہ مسلمانوں کو حکم دیا گیا ہے: **وَأَعِدُوا لَهُمْ مَا اسْتَطَعْتُمْ مِنْ قُوَّةٍ (الانفال)** کہ اے مسلمانوں! تمہارے بس میں جتنی قوت ہو، اسے کافروں کے لیے تیار کر کے رکھو۔ رسول کریم ﷺ نے اس ”قوت“ کی تفسیر رمی (تیر اندازی) سے کی ہے۔ آپ نے تین مرتبہ فرمایا: **أَلَا إِنَّ الْقُوَّةَ الرَّمِيَّ**۔ یعنی خبردار ”قوت“ پھینکانا ہے (مسلم مشکوٰۃ ۳۳۶) اس پھینکنے میں جس طرح تیر کا پھینکانا داخل ہے، اسی طرح اس میں کسی بھی ہتھیار کے ذریعہ مطلوبہ چیز کو نشانہ بنانا، راکٹ، میزائل کو ٹھیک نشانہ تک پہنچانا بھی داخل ہے اور ان میں سے ہر ایک کی مشق جہاں جسمانی لحاظ سے بہترین ورزش ہے، وہیں باعث اجر و ثواب بھی ہے (بذل الجہود ۱۱/۲۲۸) لیکن یہ اسلحہ چوں کہ ہلاکت خیز بھی ہیں؛ اس لیے حکومتیں ان پر بندش لگا کر قائل اعتماد افراد اور ادارے کے لیے اس کا لائسنس جاری کرتی ہیں، بغیر لائسنس کے اسلحہ رکھنے کو جرم سمجھا جاتا ہے، اس لیے حکمت کا تقاضا اور اتقوا مواضع التہم (تہمت کی جگہوں سے بچو) کے پیش نظر حکومت کی اجازت سے ہی ممنوع اسلحہ کی مشق کرنی چاہیے، ورنہ ایسے اوقات میں جب کہ دہشت گردی کے حوالہ سے اسلام کو بدنام کیا جا رہا ہے، اسلام دشمنوں کو بدنام کرنے کا مزید حربہ بل جائے گا۔ تیر اندازی کے زمرے میں شمشیر زنی، تیر بازی، بندوق، لانچی بازی بھی ہے۔ ایک حدیث میں آنحضرت نے ارشاد فرمایا: **بے شک ایک تیر کے ذریعہ اللہ تعالیٰ تین افراد کو جنت میں داخل کر دیتا ہے: ایک تیر بنانے والا جب کہ وہ تیر بنانے میں ثواب کی نیت رکھے۔ دوسرا تیر پھینکنے والا اور تیسرا پکڑنے والا، پس اے لوگو! تیر اندازی سیکھو (سنن داری، مشکوٰۃ ۳۳۷)۔**

۲-سواری کی مشق:

یہ کھیل بھی اسلام کا پسندیدہ کھیل ہے، اس سے بھی جسم کی پوری ورزش کے ساتھ انسان میں مہارت، ہمت و جرأت اور بلند حوصلہ جیسی اعلیٰ صفات پیدا ہوتی ہیں اور سفر میں اور جہاد میں بھی خوب کام آتا ہے، اگر چہ قرآن و حدیث میں عام طور پر گھوڑے کا ذکر آیا ہے؛ مگر اس سے ہر وہ سواری مراد ہے؛ جو جہاد میں کام آسکے۔ اللہ تعالیٰ کا ارشاد: **وَأَعِدُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهَبُونَ بِهِ عَدُوَّ اللَّهِ وَعَدُوَّكُمْ وَآخِرِينَ مَنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ** (اور ان کافروں سے مقابلہ کے لیے تیار رکھو جس قدر تم سے ہو سکے، ہتھیار سے ہو یا گھوڑوں سے کہ اس کے ذریعہ تم رعب جمائے رکھو ان پر جو اللہ کے دشمن ہیں اور ان کے علاوہ دوسروں سے بھی جن کو تم نہیں جانتے۔ ان کو اللہ تعالیٰ ہی جانتا ہے)۔

جہاد کے اس اعلیٰ مقصد کے پیش نظر جو شخص گھوڑا پالے اس کے لیے بڑی بشارتیں ہیں۔ رسول اکرم ﷺ کا ارشاد ہے: جس نے اللہ کے راستے میں گھوڑے باندھ کر رکھا، اللہ تعالیٰ پر ایمان رکھتے ہوئے اور اس کے وعدہ کی تصدیق کرتے ہوئے، تو اس گھوڑے کا تمام آب و کھانا حتیٰ کہ کوبر، پیٹاب، قیامت کے دن اس شخص کے نامہ اعمال میں نیکی کے طور پر شمار ہوگا (بخاری، مشکوٰۃ ۳۳۰)۔

احادیث طیبہ میں اس زمانہ کے حالات کے لحاظ سے اگرچہ گھوڑوں کے فضائل مذکور ہیں، مگر اشتراک نلت کے پیش نظر ہر وہ سواری جو جہاد میں کام آتی ہو، یا ذاتی تحفظ اور اچھے مقاصد کے لیے آمد و رفت کے کام آتی ہو، اگر اسے بھی اچھی نیت سے چلانے کی مشق کی جائے؛ تو وہ بھی اسی حکم میں داخل ہوگی، جیسے: ہیلی کاپٹر، ہوائی جہاز، بحری جہاز، لڑاکا طیارہ، ٹینک، ٹرک، بکتر بند گاڑیاں، جیپ کار، بس، موٹر سائیکل، سائیکل وغیرہ۔ ان سب سواریوں کے چلانے کی مشق اور ٹریننگ اسلامی نقطہ نظر سے پسندیدہ کھیل ہے۔ اس شرط کے ساتھ کہ جائز اور نیک مقاصد کے لیے انہیں سیکھا جائے اور استعمال کیا جائے۔

۳- دوڑ لگانا:

اپنی صحت اور توانائی کے مطابق، بلکہ یا تیز دوڑ بہترین جسمانی ورزش ہے، اس کی افادیت پر سارے علماء اور ڈاکٹر متفق ہیں، احادیث سے بھی اس کا جواز مل کہ انتخاب مفہوم ہوتا ہے۔ رسول کریم ﷺ کا ارشاد ہے: اللہ تعالیٰ کی یاد سے تعلق نہ رکھنے والی ہر چیز لہو و لعب ہے، سوائے چار چیزوں کے: (۱) آدمی کا اپنی بیوی کے ساتھ کھیلنا (۲) اپنے گھوڑے سدھلانا (۳) دونٹانوں کے درمیان پیدل دوڑنا اور (۴) تیراکی سیکھنا سیکھانا (کنز العمال ۱۵/۲۱۱، الجامع الصغیر ۵/۲۳۳)۔

پیدل دوڑ کی اسی افادیت کی وجہ سے صحابہ کرامؓ عام طور پر دوڑ لگایا کرتے تھے اور ان میں آپس میں پیدل دوڑ کا مقابلہ بھی ہوا کرتا تھا۔ سابق میں مشکوٰۃ المصابیح کے حوالہ سے شرح السنہ کی یہ روایت آچکی ہے کہ بلال بن سعد کہتے ہیں کہ میں نے صحابہ کرام کو دیکھا ہے کہ وہ نشانوں کے درمیان دوڑتے تھے اور بعض بعض سے دل لگی کرتے تھے، ہنستے تھے، ہاں! جب رات آتی، تو عبادت میں مشغول ہو جاتے تھے (مشکوٰۃ ۷/۳۰۷)۔

حضرت عبداللہ بن عمر کا بیان ہے کہ حضرت عمر فاروقؓ اور زبیر العوامؓ میں دوڑ کا مقابلہ ہوا۔ حضرت زبیر آگے نکل گئے تو فرمایا رب کعبہ کی قسم میں جیت گیا، کچھ عرصہ بعد دوبارہ دوڑ کا مقابلہ ہوا، تو حضرت فاروقؓ آگے نکل گئے، انہوں نے وہی جملہ دہرایا رب کعبہ کی قسم میں جیت گیا (کنز العمال ۱۵/۲۳۳)۔

۴- بیوی کے ساتھ بے تکلفی نہ کھیل:

مرد کا اپنی بیوی کے ساتھ مختلف بے تکلفی کا کھیل بھی اسلام کی نظر میں مستحسن ہے۔ حضرت عائشہ صدیقہؓ سے روایت ہے کہ میں ایک سفر میں رسول اللہ ﷺ کے ساتھ تھی، میں نے آپ سے دوڑ لگائی اور آگے نکل گئی، کچھ عرصہ بعد پھر ایک سفر میں میں نے رسول اللہ ﷺ سے دوڑ لگائی اب میرے جسم پر کوشت چڑھ گیا تھا تو آپ مجھ سے آگے نکل گئے اور آپ نے فرمایا یہاں کے بدلہ میں ہے (سنن ابی داؤد)۔

مذکورہ حدیث نبوی سے بیوی کے ساتھ تفریح کرنے اور دوڑ لگانے دونوں کی افادیت سمجھ میں آتی ہے۔

۵- نیزہ بازی:

نیزہ زنی اور بھالا چانا ایک مستحسن کھیل ہے، حضرت عائشہ صدیقہؓ فرماتی ہیں کہ خدا کی قسم میں نے نبی کریم ﷺ کو دیکھا آپ میرے حجرے کے دروازہ پر کھڑے ہو گئے، جب کہ کچھ حبشی مسجد کے باہر صحن میں نیزوں سے کھیل رہے تھے، رسول اللہ مجھے اپنی چادر سے چھپا رہے تھے اور میں آپ کے کان اور کندھوں کے درمیان حبشیوں کو کھیلتے دیکھ رہی تھی (صحیح بخاری مع الفتح)۔

۶- تیراکی:

تیرنے کی مشق ایک بہترین اور مکمل جسمانی ورزش ہے، جس میں جسم کے تمام اعضاء و جوارح کی بھرپور ورزش ہوتی ہے، یہاں تک کہ سانس کی بھی ورزش ہوتی ہے، سیلاب آنے کی صورت میں ایک ماہر تیراک انسانیت کی بہترین خدمت کر سکتا ہے۔ نشیبی علاقوں میں عام طور پر قریب میں ندی نالے تالاب وغیرہ ہوتے ہیں اور ان میں کسی کے ڈوبنے کے واقعات بھی عام طور پر پیش آتے رہتے ہیں، ایسے حادثاتی مواقع پر ماہر تیراک لوگوں کی جان بچانے کی کامیاب کوشش کر سکتا ہے، اس سے جہادی تربیت کا فائدہ بھی حاصل ہوتا ہے؛ کیوں کہ کسی بھی جنگ میں ندی نالے، تالاب اور دریا کو عبور کرنے کی ضرورت پیش آتی ہے، یہ ایک طبعی امر ہے۔ آج کل کی جنگوں میں سمندر کی ناکہ بندی کو دفاعی نقطہ نظر سے بنیادی اہمیت حاصل ہے، لہذا تیراکی جہاں تفریح طبع اور جسمانی ورزش کا عمدہ ذریعہ ہے، وہیں بہت سے دیگر سماجی و دفاعی فوائد کا حامل بھی ہے، اسی لیے رسول کریم ﷺ نے ارشاد فرمایا: مومن کا بہترین کھیل تیراکی ہے اور عورت کا بہترین کھیل سوت کا تانا (کنز العمال ۲۱۱/۱۵)، اسی لیے صحابہ کرام نہ صرف تیراکی کے ماہر تھے بلکہ بسا اوقات تیراکی کا مقابلہ بھی کرتے تھے، حضرت عبداللہ بن عباسؓ فرماتے ہیں کہ ہم حالت

احرام میں تھے کہ مجھ سے حضرت عمرؓ کہنے لگے آؤ! میں تمہارے ساتھ غوطہ لگانے کا مقابلہ کروں دیکھیں ہم میں سے کس کی سانس لمبی ہے (عوارف المعارف للمہروردی)۔

۷- کشتی بازی:

اس کھیل میں ورزش کا بھرپور سامان ہے، اگر ستر کی رعایت اور انہماک کے بغیر کھیلا جائے، تو جائز ہوگا؛ بلکہ نیک مقاصد کے لیے مستحسن قرار دیا جائے گا۔ عرب کا ایک مشہور پہلوان رکانہ نے رسول اللہ ﷺ سے کشتی ٹھیرائی، تو آپ نے اس کو کشتی میں پچھاڑ دیا۔ (ابوداؤدنی المراسیل) مذکورہ تمام کھیل چوں کہ احادیث و آثار سے ثابت ہیں، اس لیے اس کے جواز؛ بلکہ انتخاب میں کوئی کام نہیں ہو سکتا۔

۸- کبڈی:

اس کا حکم بھی کشتی کی طرح ہے۔

ناپسندیدہ کھیل:

ان کے علاوہ جو کھیل کو درانج ہیں؛ ان کی شرعی حیثیت کے بارے میں یہ تفصیل ہے کہ جن کھیلوں کی احادیث و آثار میں صریح ممانعت کی گئی ہے وہ سب ناجائز ہیں۔ جیسے نزد، شطرنج، کبوتر بازی، اور جانوروں کو لڑانا۔

۱- نزد: رسول اللہ ﷺ نے نزد یعنی چومر کھیلنے سے سختی سے منع فرمایا: آپ نے ارشاد فرمایا: جس نے نزد شیر کا کھیل کھیلا، تو گویا اس نے اپنے ہاتھ خنزیر کے گوشت اور خون سے رنگ لیے (مسلم، مشکوٰۃ ۳۸۶) ایک دیگر روایت میں آپ نے فرمایا: جس نے نزد یعنی چومر کھیلا اس نے اللہ اور رسول کی نافرمانی کی (ابوداؤد)۔

۲- شطرنج: صحابہ کرام نے شطرنج کھیلنے سے صراحتاً منع فرمایا اور ظاہر ہے کہ صحابہ کرام نے شطرنج کی ممانعت رسول اللہ سے سنی ہوگی (مرآۃ المصابیح ۳۸۷)، حضرت علیؓ فرماتے ہیں کہ:

شطرنج جمیوں کا جواب ہے (مکتوٰۃ ۳۸۷)، حضرت ابو موسیٰ اشعریٰ فرماتے ہیں کہ: شطرنج گناہ گاروں کھیل ہے، انہیں سے ایک شخص نے شطرنج کھیلنے کے بارے میں دریافت کیا: تو انہوں نے فرمایا: یہ باطل (بیکار چیز) ہے اور اللہ باطل کو پسند نہیں کرتا ہے (مکتوٰۃ ۸۷)، ان ہی آثار و روایات کی وجہ سے حضرت امام ابو حنیفہؒ، امام مالکؒ اور امام احمد بن حنبلؒ اس کے کھیلنے کو ناجائز کہتے ہیں، امام شافعیؒ کی طرف اگرچہ جواز کی نسبت ہے: لیکن صحیح یہ ہے کہ ان کے نزدیک بھی مکروہ ہے۔ علامہ نوویؒ نے شرح مسلم میں صراحت فرمائی ہے: اما الشطرنج فمکروہ عندنا لاحرام، اور یہ کراہت بھی مشروط ہے چند شرائط کے ساتھ کہ نماز اور جواب سلام سے غافل نہ کرے اور بہت نہ کھیلے (الغنیۃ للاحمدی، بحوالہ امداد الفتاویٰ ۲۳۱/۳)۔

۳- کبوتر بازی: احادیث کی روشنی میں یہ بھی ممنوع ہے۔ حضرت ابو ہریرہؓ سے روایت ہے کہ رسول اللہ ﷺ نے ایک شخص کو کبوتر کے پیچھے دوڑتے ہوئے دیکھا تو فرمایا: شیطان یتبع شیطانہ کہ ایک شیطان دوسرے شیطان کے پیچھے دوڑا جا رہا ہے (ابوداؤد)۔
علامہ نوویؒ فرماتے ہیں کہ کبوتر پالنا اندھا بچوں کے حصول کے لیے درست ہے: لیکن کبوتر بازی کرنا اگر جوئے کے ساتھ ہو، تو مکروہ ورنہ ناجائز ہے (حاشیہ مشکوٰۃ)۔

۴- مرغ بازی، بٹیر بازی:

رسول اللہ ﷺ نے ہر طرح سے جانوروں کو آپس میں لڑانے کی ممانعت فرمائی ہے، چاہے مرغیوں کو لڑایا جائے یا بٹیر کو یا مینڈھے کو جس کے لڑانے کا معاشرے میں عام رواج ہے، یا کسی اور جانور کو لڑایا جائے۔ نبھی رسول اللہ ﷺ عن التحریش بین البہائم (ترمذی، ابوداؤد)۔
موجودہ زمانے کے چند کھیل:

۱- پتنگ بازی: جو حکم کبوتر کے پیچھے دوڑنے کا ہے وہی حکم پتنگ کے پیچھے دوڑنے کا ہے: یعنی ناجائز ہے حدیث میں ایسے شخص کو شیطان قرار دیا گیا ہے (ابوداؤد)۔

۲- تاش بازی: یہ کھیل بھی شرعی نقطہ نظر سے ممنوع ہے؛ اس لیے کہ تاش عام طور پر با تصویر ہوا کرتے ہیں، تاش کھیلنا عام طور پر فاسق و فاجر لوگوں کا معمول ہے بالعموم جو اور قمار کی شمولیت ہوتی ہے۔ اس کھیل میں تفریح کی جگہ پر الٹا ذہنی تکان ہوتا ہے، اگر جوئے کے بغیر بھی کھیلا جائے، تو شطرنج کے حکم میں ہو کر مکروہ تحریمی کہلائے گا، بعض احادیث میں شطرنج کی ممانعت آئی ہے، جو مصلحت شطرنج کو منع کرنے میں ہے، وہی بات تاش کھیلنے میں پائی جاتی ہے، جہاں تک معاملہ تعلیمی تاش کا ہے؛ تو یہ کھیل اگر جوئے اور انہماک زائد سے پاک ہو، تو نہ صرف یہ کہ جائز ہے؛ بلکہ مبتدیوں کے لیے ایک گونہ مفید بھی ہے (امداد الفتاویٰ)۔

۳- باکسنگ، فائٹنگ: موجودہ زمانہ میں باکسنگ، مکہ بازی، فری اسٹائل فائٹنگ کے جو مقابلے منعقد ہوتے ہیں، وہ شریعت اسلامی میں بالکل حرام ہیں، اسے جائز ورزش کا نام نہیں دیا جاسکتا، ایسے باکسنگ مقابلوں کوئی وی پر براہ راست نشر کرنا بھی جائز نہیں؛ کیوں کہ اس میں فریق مقابل کوشدید جسمانی اذیت پہنچانے کو جائز تصور کیا جاتا ہے؛ جس سے ہو سکتا ہے کہ مد مقابل اندھے پن، سخت نقصان، دماغی چوٹ یا گہرے ٹوٹ پھوٹ؛ بلکہ موت سے بھی دوچار ہو جائے۔ اس میں مارنے والے پر اس نقصان کی کوئی ذمہ داری عاید نہیں ہوتی ہے، جیتنے والے کے حامیوں کو اس کی جیت پر خوشی اور مقابل کی اذیت پر مسرت ہوتی ہے، جو اسلام میں ہر حال میں حرام اور ناقابل قبول ہے، اللہ تعالیٰ کا ارشاد ہے: وَلَا تَلْقُوا بَأْيَدِكُمْ إِلَى النَّهْلِكَةِ یعنی تم اپنے آپ کو اپنے ہاتھوں ہلاکت میں مت ڈالو۔ نیز ارشاد ہے: وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا (النساء: ۲۹) یعنی تم اپنے نفسوں کو قتل نہ کرو! بلاشبہ اللہ تعالیٰ تم پر بڑا مہربان ہے۔

۴- بیلوں کے ساتھ کشتی: اسی طرح بیلوں کے ساتھ کشتی جس میں تربیت یافتہ مسلح افراد اپنی مہارت سے بیل کو موت کے گھاٹ اتار دیتے ہیں، یہ بھی حرام ہے؛ کیوں کہ اس میں جانور کو ایذا پہنچا کر اور جسم میں نیزے بھونک کر قتل کیا جاتا ہے اور بعض اوقات بیل بھی مد مقابل انسان کو ختم کر دیتا ہے یہ عمل کسی بھی حال میں درست نہیں، اس لیے کہ روایت میں ایک

بلی کو بھوکا مارنے پر جہنم میں ڈالنے کا مضمون آیا ہے۔

۵- کیرم بورڈ: یہ کھیل بھی اگر اشہاک اور جوئے کے بغیر بھی کھیلا جائے تو اس کی گنجائش ہے۔

۶- لوڈو: اگر اس میں ذی روح کی تصویر نہ ہو اور مذکورہ خرابیوں سے پاک ہو تو اس کی بھی گنجائش ہے۔

۷- ویڈیو گیم: اس کھیل کی مختلف شکلیں رائج ہیں: (۱) جس میں جاندار کی تصویریں نہ ہوں؛ بلکہ بے جان اشیاء مثلاً: ہیلی کاپٹر، جہاز، موٹر سائیکل، بس ٹیکسی وغیرہ چلانے یا انہیں شکار کرنے کا کھیل ہو، یا جاندار کی تصویریں ہوں؛ مگر وہ اس قدر غیر واضح ہوں کہ انہیں تصویر نہ کہا جاسکے؛ بلکہ وہ محض ایک خاکہ کی شکل ہوں؛ تو ان دونوں شکلوں میں وقتی تفریح طبع کے لیے یا ذہن کی تیزی اور حاضر دماغی کے لیے اس کھیل کی اس شرط کے ساتھ گنجائش ہے کہ مذکورہ ممانعتوں سے پاک ہو۔ (۲) وہ بڑے ویڈیو گیم، جن میں جانداروں کی تصویریں واضح ہوں، یہ کھیل تصویر کی حرمت کی وجہ سے ناجائز ہوں گے۔

ہاکی، فٹ بال، والی بال، ٹینس، بیڈمنٹن، کرکٹ:

اوپر ذکر کیے گئے کھیلوں کے علاوہ جو بھی کھیل ہے اگر وہ کسی معصیت، حرام یا ناجائز کام پر مشتمل ہوں وہ بھی اس مقصد حرام کی وجہ سے ناجائز ہوں گے، مثلاً کسی کھیل میں ستر کھولا جائے، یا اس کھیل میں جو بازی ہو، یا اس میں مرد و عورت کا مخلوط اجتماع ہو، یا اس میں موسیقی کا اہتمام ہو، یا کفار کی خاص مشابہت ہو، یا اس کی وجہ سے فرائض و واجبات میں غفلت ہو رہی ہو۔

اسی طرح وہ کھیل جو بلا مقصد محض وقت گزاری کے لیے کھیلے جائیں، وہ بھی ناجائز ہوں گے، اس لیے کہ قرآن کریم میں تو مومنوں کی صفت یہ بیان کی گئی ہے: اللین ہم عن اللغو

معروضوں (المومن ۱۳) یعنی مومنوں کی صفت یہ ہے کہ وہ بیکار باتوں سے اعراض کرتے ہیں۔ اس طرح کے کھیلوں کا اصولی طور پر حکم جاننے کے لئے حضرت مفتی محمد شفیع صاحب کا یہ فتویٰ چشم کشا ہے: ”(الف) وہ کھیل جس سے دینی یا دنیوی معتد بہا فائدہ مقصود نہ ہو وہ ناجائز ہے اور وہی حدیث کا مصداق ہے۔“

ب۔ جس کھیل سے کوئی دینی یا دنیوی فائدہ معتد بہا مقصود ہو، وہ جائز ہے۔ بشرطیکہ اس میں کوئی امر خلاف شرع ملا ہو اور مجملہ امور خلاف شرع قبہ بالکفار (کفار کی نقالی) بھی ہے۔

جیت ہار میں پیسے کی شرط:

کھیل کی جیت ہار میں اگر پیسے کی شرط ہو، تو اس کی چار صورتیں ہو سکتی ہیں، ایک صورت ناجائز ہے باقی تین صورتیں جائز ہیں:

(۱) دو یا چند افراد کے مابین مقابلہ ہو اور ہر شخص پر یہ بات لازم قرار دی گئی ہو کہ وہ ہارنے کی صورت میں جیتنے والے کو متعین رقم دے گا اور اگر وہ جیت جائے تو دوسرے لوگ اسے رقم دیں گے، یہ صورت جوا ہونے کی وجہ سے حرام ہے، ارشاد باری ہے: **إِنَّمَا الْخَمْرُ وَالْمَيْسِرُ الْخ**

(۲) دو آدمیوں میں جیت ہار پر دو طرفہ شرط ہو؛ لیکن تیسرے آدمی کو بغیر کسی شرط کے شریک کر لیا گیا ہو کہ اگر وہ ہار جائے تو اسے کچھ دینا نہ پڑے گا اور اگر وہ جیتے تو باقی دونوں اسے حسب معاہدہ انعام دیں گے اور تیسرا شخص بھی اس پوزیشن میں ہو کہ اس کے جیتنے کی توقع کی جاسکتی ہو؛ یہ صورت بھی جائز ہے۔

(۳) دو شخص مقابلہ میں شریک ہوں اور جیتنے والے کو انعام کوئی کمپنی، حکومت، ادارہ یا کوئی اور شخص دے، یہ صورت بھی جائز ہے (بدائع الصنائع، کتاب المباح، ۶۰۶/۶، رد المحتار)۔

کھیل دیکھنے کے لیے ٹکٹ خریدنے کا حکم:

کھیل دیکھنے کے لیے اسٹیڈیم اور میدان میں داخل ہونے کے لیے ناظرین کو داخلہ کارڈ، یا ٹکٹ کی خریداری کرنی پڑتی ہے، اس کا شرعی حکم کھیل کی نوعیت سے وابستہ ہے۔ جائز کھیلوں کے لیے ٹکٹ کی خریداری اور انہیں دیکھنے کی گنجائش ہے اور ناجائز و مکروہ کھیل کے لیے نہ ٹکٹ خریدنے کی گنجائش ہے، نہ دیکھنے کی، کیوں کہ یہ آیت کریمہ: ”یشتري لہو الحدیث“ کے وعید میں شامل ہے۔

سیر و سیاحت:

الف- شرعی نقطہ نظر سے سیر و سیاحت جائز مقاصد اور جائز طریقہ پر درست ہے؛ بلکہ قرآن کریم کی متعدد آیات میں ”سیر فی الارض“ کا حکم دیا گیا ہے۔ سورہ نمل میں ارشاد ہے: قل سیروا فی الارض فانظروا کیف کان عاقبة المجرمین (۴۹) (اے نبی کہہ دیجئے کہ روئے زمین پر سیر کرو اور دیکھو کہ جرم کرنے والوں کا انجام کیا ہوا)، سورہ روم میں ارشاد ہے: قل سیروا فی الارض فانظروا کیف کان عاقبة الذین من قبل، کان اکثرہم مشرکین (۴۲) (اے نبی کہہ دیجئے! کہ تم روئے زمین پر گھومتے پھر اور دیکھو کہ ان لوگوں کا انجام کیا ہوا جو پہلے ہوا کرتے تھے، ان میں سے اکثر مشرک تھے)۔

مذکورہ آیات اور اس مفہوم کی دوسری آیتوں میں غور و فکر کرنے سے معلوم ہوتا ہے کہ ”سیر فی الارض“ یا سیاحت نہ صرف یہ کہ جائز ہے؛ بلکہ مطلوب ہے، لیکن یہ سیر با مقصد ہونا چاہیے، ”منعم علیہم“ کے علاقوں اور ان کے آثار کو دیکھ کر اسباب انعام کی رغبت پیدا ہو، نیکی اور بھلائی کا شوق پیدا ہو اور ”مغضوب علیہم“ کے مقامات اور ان کے آثار کو دیکھ کر اسباب غضب سے بچنے کا داعیہ پیدا ہو، قلب میں رقت پیدا ہو، رسول اللہ ﷺ جب ایک غزوے کے موقع پر قوم عاد کے علاقہ سے گزر رہے تھے، تو آپ نے سوار یوں کو تیز ہکانے کا حکم فرمایا اور چہرے پھیر

لیے اور استغفار کی کثرت کا حکم دیا۔ مطلق سیر کی کوئی ممانعت نہیں ہے، اس کا جواز یا عدم جواز مقصد سفر سے وابستہ ہے، اگر مقاصد درست ہوں؛ تو سفر بھی درست ہوگا، اگر مقاصد غلط ہوں تو سفر بھی غلط ہوگا۔ حدیث نبوی: لا تشد الرحال الا الی ثلاثہ مساجد (بخاری مع الصحیح ۱۱۸۹) کی تحقیق میں بھی علماء نے یہی موقف اختیار کیا ہے۔ علامہ بدرالدین عینی نے عمدہ القاری (۶۳۳) میں اپنے شیخ زین الدین عراقی سے نقل کیا ہے کہ اس حدیث میں مساجد کے حکم کو بیان کرنا مقصود ہے، جہاں تک مساجد کے علاوہ دوسرے مقامات کے قصد کا تعلق ہے، جیسے طلب علم کے لیے سفر کرنا، رشتہ داروں سے ملاقات کے لیے سفر کرنا، تفریح یا مبارک آثار اور مقابر کی زیارت کے لیے سفر کرنا اور اس طرح کے دوسرے اسفار اس ممانعت میں داخل نہیں ہیں۔ (سارف السنن ۳۳۶۳)

ب۔ جن علاقوں میں جان، مال، عزت و آبرو کو خطرہ لاحق ہو، ان علاقوں کا نہ تو خود سفر کرنا درست ہے، نہ اہل و عیال کو لے جانا درست ہے، ارشاد باری ہے: ولا تعلقوا بایديکم الی التھلکة (بقرہ ۱۹۵) (اور تم اپنے آپ کو بلاکت اور تباہی میں مت ڈالو)۔ بخاری کی ایک روایت میں رات کے اوقات میں تنہا سفر کرنے سے منع فرمایا گیا ہے کیوں کہ اس میں خطرہ ہے۔

ج۔ جن مقامات پر مختلف ممالک کے سیاحوں کا ہجوم ہوتا ہے وہاں بعض غیر شرعی باتیں بھی دیکھنے میں آتی ہیں، ایسے مقامات پر نظر کی حفاظت کرتے ہوئے، جانے کی گنجائش ہے، لیکن چوں کہ ماحول کا اثر مسلم ہے، لہذا ایسے مقامات پر نہ جانا بہتر ہے، ایسے مقامات پر آداب کی رعایت کے ساتھ جس طرح جانے کی گنجائش ہے، فی نفسہ وہاں کے لیے سواری کرایہ پر لینے اور وہاں کاروباری نقطہ نظر سے دکان لگانے کی بھی گنجائش ہے، البتہ یہ ضروری ہے کہ حکومتوں اور تنظیموں کی طرف سے بے حیائی کے روک تھام کے لیے اقدامات کیے جائیں۔

د۔ ٹور کمپنیاں قائم کرنے کا جواز یا عدم جواز مقاصد سے وابستہ ہے، جائز مقاصد کے لیے ٹور کمپنیاں قائم کرنا اور اسے چلانا درست ہے۔

۴- تعلیم و تذکیر کے لیے فلموں کا استعمال:

فلم درحقیقت عکس بندی کا نام ہے، یہ عکس بندی جاندار چیزوں کی بھی ہوتی ہے اور بے جان چیزوں کی بھی، کسی بھی جاندار کی تصویر کھینچنا اور کھینچوانا کسی حال میں بھی درست نہیں ہے، خواہ ہاتھ کے ذریعہ ہو، یا قلم سے یا کیمرہ کے ذریعہ ہو یا پریس پر چھاپ کر، یا سانچہ اور مشین میں ڈھال کر، رسول اللہ ﷺ کا ارشاد ہے: اشد الناس عذاباً یوم القیامۃ المصورون (بخاری حدیث ۵۹۵۳، باب المصاویر) قیامت کے دن سب سے زیادہ سخت عذاب تصویر بنانے والوں کو ہوگا، اس کے علاوہ اور بھی متعدد صحیح احادیث ہیں؛ جن میں تصویر سازی کی مذمت کی گئی ہے، ویڈیو اور کیمرہ کی تصویر بھی درحقیقت تصویر ہی ہے، اس سلسلہ میں عرب کے بعض غیر محتاط علماء کے ضعیف اقوال کو وجہ جواز نہیں بنایا جاسکتا؛ لہذا جاندار چیزوں کی فلم بندی کسی حال میں درست نہیں ہے، ضرورت کے مواقع مستثنیٰ ہیں، تعلیمی مقاصد و تذکیر مقاصد ضرورت میں شامل نہیں ہیں۔

۵- کارٹون دو طرح کے ہوتے ہیں، محض خاکہ جس میں چہرہ سر وغیرہ نہیں ہوتا ہے، دوسرا کارٹون، جو اخباروں اور ٹیلیویژن میں مروج ہے، جس میں سر بھی ہوتا ہے، چہرہ بھی ہوتا ہے اگرچہ وہ نمایاں نہیں؛ بلکہ مسخ شدہ ہوتا ہے، پہلے قسم کے کارٹون؛ بلکہ خاکہ بنانا درست ہے۔ دوسرے قسم کے کارٹون جو موجودہ زمانے میں مروج ہیں؛ وہ بھی تصویر کے حکم میں داخل ہیں اگرچہ وہ تصویر بگڑی ہوئی ہوتی ہے، لہذا اس طرح ذی روح کا کارٹون بنانا درست نہیں ہوگا؛ بلکہ تصویر سازی کے گناہ پر بھلی صورتوں کو بگاڑ کر مذاق بنانے کا گناہ مستزاد ہوگا۔

(۵) کارٹون بنانا چوں کہ گناہ کا کام ہے، اس لیے اس کو ذریعہ آمدنی بنانا اور اس مقصد کے لیے ملازمت کرنا گناہ کے کاموں پر تعاون ہونے کی وجہ سے ممنوع ہوگا، ارشاد باری ہے: ”تعاونوا علی البرّ والتقوی ولا تعاونوا علی الاثم والعدوان“، بعض فقہاء نے نابالغ بچوں کے لیے با تصویر کھلونوں سے کھیلنے کو درست قرار دیا ہے، نابالغ بچے اگر کارٹون کے

پر وگراں دیکھیں: تو اس کی گنجائش معلوم ہوتی ہے، لیکن شرط یہ ہے کہ بچوں کا وقت ضائع نہ ہو اور ان کے دلوں سے تصویر کی کراہت نہ نکلے (تصویر کے شرعی احکام، از: مفتی محمد شفیع)۔

اسٹیج ڈرامہ: بہتر مقاصد کے لیے اگر اسٹیج ڈرامہ کیا جاتا ہے: تو اس شرط کے ساتھ اس کی اجازت ہے کہ اس میں (۱) دھوکہ نہ ہو (۲) موسیقی کا استعمال نہ ہو (۳) کسی مومن کی کردار کشی نہ کی گئی ہو (۴) شکلیں بگاڑی نہ جائیں (۵) انہماک زائد نہ ہو (۶) مرد و زن کا اختلاط نہ ہو: لیکن موجودہ زمانے میں جو ”اسٹیج شو“ کے نام سے ڈرامے مروج ہیں، وہ مفاسد سے پڑھتے ہیں، اس لیے ممنوع ہیں۔

مدارس میں منعقد ہونے والے مکالمے، محادثے بالعموم اصلاحی و تذکیری ہوتے ہیں اور مذکورہ مفاسد سے پاک ہوتے ہیں، اس لیے ان کی گنجائش ہے۔ تمام تفریحات اور کھیل کود میں اصل یہ ہے کہ انسان کسی حال میں اپنے مقصد حیات اور فکرِ آخرت سے غافل نہ ہو۔
واللہ اعلم بالصواب

تفریح و مزاح - احکام و مسائل

مولانا محمد نصر اللہ ندوی ☆

۱- مزاح گا ہے بگا ہے ہو، اس میں فراط اور مداومت جائز نہیں ہے، اس لئے کہ کثرت مزاح سے انسان زیادہ ہنستا ہے اور زیادہ ہنسنے سے دل مردہ ہو جاتا ہے، حدیث میں ہے:

”فإن كثرة الضحك تميت القلب“ (البیہقی، رقم الحدیث: ۳۹۳۲)۔

۲- مزاح میں کوئی گناہ کی بات شامل نہ ہو، حضور ﷺ کا ارشاد گرامی ہے کہ میں مذاق میں بھی حق و سچائی کے سوا کچھ نہیں کہتا ہوں، ”عن أبي هريرة قال: قالوا: يا رسول الله! إنك تداعبنا قال: إني لا أقول إلا حقاً“ (ترمذی، رقم الحدیث: ۱۹۹۰)۔

حضرت ابوسعیدؓ سے روایت ہے کہ رسول اللہ ﷺ نے فرمایا: جو شخص محض ہنسانے کے لئے کوئی بات کہے تو اس کی وجہ سے آسمان سے بھی زیادہ دوری پر جا گرتا ہے (ذکرہ الالبانی فی الصحیح، رقم الحدیث: ۵۳)۔

۳- مذاق ایسا نہ ہو جو کسی کے لئے باعث تکلیف ہو، اگر اس سے دوسروں کی دل آزاری ہوتی ہو تو پھر یہ ہرگز جائز نہ ہوگا، اللہ تبارک و تعالیٰ کا ارشاد ہے: ”لا يسخر قوم من قوم عسى أن يكونوا خيراً منهم، ولا نساء من نساء عسى أن يكن خيراً منهن“ (الحجرات: ۱۱)۔

حضور اکرم ﷺ کا ارشاد ہے: ”لا تمار أخاك ولا تمازحه“ (ترمذی، رقم الحدیث: ۱۹۹۰)۔

ب۔ ایسا مزاحیہ پروگرام جو کئی گھنٹوں پر مشتمل ہو، اسی طرح مزاحیہ مشاعرہ منعقد کرنا جائز نہ ہوگا، اس لئے کہ اس طرح کے پروگرام آخرت سے غفلت اور دنیا میں انہماک کا سبب بنتے ہیں، نیز یہ انسان کے فرائض و واجبات اور دیگر ذمہ داریوں سے بھی غفلت کا موجب ہیں۔
قرآن کریم میں ہے:

”وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ
وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ“ (لقمان: ۲)۔

حضرت حسن ابو الحدیث کے متعلق فرماتے ہیں کہ اس سے مراد ہر وہ چیز ہے جو اللہ کی عبادت اور اس کی یاد سے ہٹانے والی ہو، مثلاً فضول ابو ولعب، فضول قصہ کوئی، ہنسی مذاق کی باتیں وغیرہ (روح المعانی ۱۲/۹۰۲)۔

ج۔ مزاحیہ کہانیاں لکھنا، انہیں پڑھنا اور ایسی کہانیوں پر مبنی کتابوں کو شائع کرنا، نیز ان کی خرید و فروخت کرنا انہیں حدود و قیود کے ساتھ درست ہوگا جن کا تذکرہ اوپر مزاح کے جائز ہونے کے ضمن میں کیا جا چکا ہے۔

۴۔ لطیفہ کوئی یا مزاح نویسی کو پیشہ بنالینا اور اس پر اجرت وصول کرنا درست نہ ہوگا، اس لئے کہ حدیث شریف میں گاہے بگاہے تفریح کی اجازت دی گئی ہے: ”روحوا القلوب ساعة فساعة“ (کنز العمال، رقم الحدیث: ۵۳-۵۴)۔

اس سے اشارہ ملتا ہے کہ مزاح نویسی کو پیشہ بنانا درست نہیں ہے، کیونکہ انسان جب کسی چیز کو پیشہ بنالینا ہے تو ہر وقت اسی خیال میں غرق رہتا ہے، اور اس کی تگ و دو اسی کے ارد گرد گردش کرتی رہتی ہے، ظاہر ہے کہ مزاح اور تفریح میں اس قدر انہماک کیسے درست ہو سکتا ہے؟
امام غزالی رقمطراز ہیں:

”وَمِنَ الْغَلَطِ الْعَظِيمِ أَنْ يَتَّخِذَ الْإِنْسَانُ الْمَزَاحَ حِرْفَةً يَؤَاطِبُ عَلَيْهِ
وَيَفْرَطُ فِيهِ“ (احیاء العلوم ۳/۲۰۳)۔

۵۔ تفریح طبع کے لئے مزاحیہ ڈرامے کا پروگرام کرنا اور اس کو دیکھنے کی گنجائش مندرجہ ذیل شرطوں کے ساتھ ہو سکتی ہے:

الف- یہ پروگرام مختصر وقت کا ہو۔

ب- اس طرح کا پروگرام گاہے بگاہے منعقد کیا جائے۔

ج- پروگرام سبق آموز اور تعلیمی و تربیتی نقطہ نظر سے مفید ہو۔

د- پروگرام میں خلاف شرع کوئی چیز نہ ہو۔

واضح رہے کہ اس طرح کے پروگرام بہر حال شرافت و تہذیب کے منافی اور دماء و سخیّت کا مظہر ہیں، اس لئے حتی الامکان ان سے اجتناب کرنا چاہئے، ان میں کسی طرح سے شمولیت کراہت سے خالی نہ ہوگا، رہی بات مزاحیہ ڈرامے لکھنے کی، تو اس میں کوئی حرج نہیں ہونا چاہئے۔

و- اسلام دین فطرت ہے اس میں انسانوں کے تمام بنیادی تقاضوں کو ملحوظ رکھا گیا ہے، ہنسنا بھی انسان کی ایک فطری اور طبعی ضرورت ہے، لہذا اسلام نے اس کو بھی جائز قرار دیا ہے، مگر اس میں مبالغہ اور افراط بہر حال پسندیدہ نہیں ہے، اس لئے ہنسنے ہنسانے کا باضابطہ پروگرام منعقد کرنا اور اس میں بہ تکلف قہقہہ لگانا بہر حال کراہت سے خالی نہ ہوگا۔ حدیث شریف میں ہے:

”وایاک وکثرة الضحک، فإنها تسمیت القلب وتذهب بنور الوجه“

(أخرجه البہقی فی شعب الایمان، رقم: ۳۹۳۲)۔

کھیل کود سے متعلق مسائل:

کھیل کود انسانی فطرت کا تقاضا ہے، اس کے علاوہ جسمانی قوت میں اضافہ کا بھی اہم سبب ہے، اس لئے اسلام نے ایسے کھیلوں کی ترغیب دی جن سے انسانی طاقت و قوت میں

اضافہ ہوتا ہے، حضور اکرم ﷺ کا ارشاد ہے: ”ارموا بنی إسماعیل فإن أباکم کان رامياً“ (فتح الباری ۶/۹۰)۔

قرآن کریم میں ہے:

”وَأَعْمُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهَبُونَ بِهِ عَدُوَّ اللَّهِ وَعَدُوَّكُمْ“ (الأنفال: ۶۰)۔

اسلام دین عدل ہے، وہ کسی بھی چیز میں بے اعتدالی اور فریاد و تفریط کو پسند نہیں کرتا ہے، اس لئے اس نے کھیل کے لئے بھی شرطیں متعین کر دی ہیں، وہ شرطیں یہ ہیں:

۱- کھیل میں پردہ کے شرعی حدود کی رعایت کی جائے، آج کل مرد جس طرح گلخنے سے اوپر والا لباس پہن کر اور خواتین نیم برہنہ ہو کر اپنے کھیل سے زیادہ اپنے جسم کا مظاہرہ کرتی ہیں، شریعت میں ایسے کھیلوں کی کوئی گنجائش نہیں ہے، کیونکہ اس طرح کے کھیل بے حیائی و بے پردگی اور فحاشی کو پھیلانے کا اہم ذریعہ ہیں۔ اللہ تبارک و تعالیٰ فرماتا ہے:

”إن الذين يحبون أن تشيع الفاحشة في الذين آمنوا لهم عذاب أليم في الدنيا والآخرة والله يعلم وأنتم لا تعلمون“ (النور: ۲۹)۔

۲- کھیل ایسا ہو جو مختصر وقت میں پورا ہو سکے، ایسا نہ ہو جس سے انسان اپنی ذمہ داریوں اور فرائض سے غافل ہو جائے: ”کل ما يلهو به الرجل المسلم باطل“ (الموسم: ۲۶۸، ۳۵)۔

۳- ایسا کھیل نہ ہو جو اپنے یا دوسروں کے لئے ایذا رسانی کا باعث ہو، یا جس سے شدید جسمانی نقصان پہنچنے کا امکان ہو، الموسم: ۲۶۸، ۳۵۔

”بشرط أن لا يتضمن ضرراً، فإن تضمن ضرراً الإنسان أو الحيوان كالتحريش بين الديوك والكلاب ونطاح الكباش والتفرج على هذه الأشياء

فہو حرام“ (الموسمہ المکرمہ ۲۶۶/۳۸)۔

۴- ہر جنس کے لئے کھیل الگ الگ ہو جو اس جنس کے مناسب ہو، لہذا مردوں کے لئے زنا نہ کھیل اور عورتوں کے لئے مردانہ کھیل جائز نہیں ہے، حضور اکرم ﷺ نے مردوں کو عورتوں کی اور عورتوں کو مردوں کی مشابہت اختیار کرنے سے سختی سے منع کیا ہے: ”لعن رسول اللہ ﷺ المتشبهین من الرجال بالنساء والمتشبهات من النساء بالرجال“ (بخاری، رقم الحدیث: ۵۸۸۵)۔

۵- کھیل میں کسی طرح کا جوانہ ہو، کیونکہ جو اک حرام اور ممنوع ہونا محتاج بیان نہیں

ہے۔

ب- کھلاڑیوں کا لباس شرعی حدود کے اندر ہو، یعنی مردوں کا لباس ناف سے گھٹنے تک ساتھ ہو، عورتیں مردوں کے سامنے کھیل کا مظاہرہ نہ کریں، اور اگر عورتیں صرف عورتوں کے سامنے کھیلیں تو پردہ کے ان حدود کا خیال رکھیں جو عورت کے لئے عورت کے سامنے متعین ہیں، اس کے بغیر کھیلنا جائز نہ ہوگا۔

مروجہ کھیلوں میں فٹ بال، والی بال، بیڈمنٹن وغیرہ کو مذکورہ بالا شرطوں کے ساتھ جائز قرار دیا جاسکتا ہے فیزی اسٹائل کشتی، باکسنگ وغیرہ ایسے کھیل ہیں جو جائز ہیں۔
کرکٹ، لوڈو، تاش، کبوتر بازی، ویڈیو گیم وغیرہ کا کھیلنا مکروہ ہوگا۔

۴- کرائے بازی، نشا نہ بازی، گھوڑ سواری (بشرطیکہ اس میں جوانہ ہو) کبڈی، تیراکی، وغیرہ ایسے کھیل ہیں جو جسمانی اور جہادی نقطہ نظر سے بھی کافی مفید ہیں، اس لئے اس طرح کے کھیل نہ صرف جائز بلکہ مستحب قرار دیئے جاسکتے ہیں۔

د- کھیل کی ہارجیت کے سلسلہ میں پیسے کی شرط کی تفصیل درج ذیل ہے:

(۱) اگر مقابلہ دو گروہوں میں ہو رہا ہو تو شرط یک طرفہ ہو، دوطرفہ نہ ہو، مثلاً خالد اور محمود کے درمیان مقابلہ ہو اور خالد یہ کہے کہ اگر محمود آگے بڑھ جائے تو میں اس کو اتنے روپے

دوں گا، لیکن محمود نے جیتنے کی صورت میں کچھ دینے کا وعدہ نہیں کیا تو یہ صورت جائز ہوگی (الموسمۃ الفقہیہ ۱۳۸/۲۳)۔

لیکن اگر معاہدہ دونوں طرف سے ہو جائے کہ فریقین میں سے جو بھی شکست کھائے وہ فاتح کو اتنا ادا کرے گا تو اب یہ صورت قمار کی ہوگی اور شرعاً ناجائز ہوگی (بدائع الصنائع ۲۰۶/۶)۔

(۲) اگر شرط میں کسی ایسے آدمی کو داخل کر لیا کہ ہارنے کی صورت میں اس پر کچھ دینے کی ذمہ داری نہ ہو تو یہ صورت جائز ہوگی بشرط کیجئے کہ زید، بکر اور خالد میں مقابلہ ہو، زید اور بکر نے طے کیا کہ ان دونوں میں سے ہارنے والا جیتنے والے کو اتنے پیسے دے گا، اور خالد کے متعلق یہ طے ہوا کہ اگر وہ جیت جائے تو دونوں اسے مشروط انعام دیں گے، لیکن اگر ہار جائے تو اس کو کچھ نہیں دینا ہوگا، تو یہ صورت بھی جائز ہوگی، ”فإن ادخلا بینہما وهو ثالث لم یخرج شیئاً جاز، وبهذا قال الجمهور“ (الموسمۃ الفقہیہ ۱۳۸/۲۳)۔

(۳) مقابلہ دو آدمیوں میں ہو اور انعام امام یا کسی تیسرے شخص کی جانب سے دیا جائے تو اس میں کوئی حرج نہیں ہے، ”إذا كان العوض من الإمام أو غیره من الرعیة وهذا جائز لا خلاف فیہ“ (حوالہ بالا)۔

(۴) مقابلہ کی ابتدائی اور انتہائی حد متعین کر دی جائے (شرح مہذب ۱۳۶/۱۵ بحوالہ قاسم نقیہ ۱۱۷/۳)۔

(۵) انعام اور عوض معلوم و متعین ہو۔

”ویجوز العوض بشرط أن یکون معلوماً لأنه عقد فی مال عقد فلا بد أن یکون معلوماً کسائر العقود“ (بدائع الصنائع ۲۰۶/۶)۔

ہ۔ جو کھیل اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والوں اور دیکھنے والوں کا کافی وقت ضائع ہوتا ہو، تو یہ لہو و لعب کے حکم میں ہوگا، نیز ناجائز اور ممنوع ہوگا۔

و۔ اگر کھیل جائز ہو (جس کی تفصیل اوپر گزر چکی ہے) تو اس کا دیکھنا اور ٹکٹ خریدنا بھی جائز ہوگا، بشرطیکہ مہنگے نہ ہوں، ورنہ اسراف کی حد میں شامل ہو جائے گا، اور اگر کھیل ناجائز ہو تو اس کا دیکھنا اور اس کے لئے ٹکٹ خریدنا بھی تعاون علی الاثم کی وجہ سے ناجائز ہوگا۔

سیر و سیاحت:

سفر انسان کی بنیادی ضرورت ہے، لیکن سفر میں انسان کو جو دشواریاں پیش آتی ہیں وہ محتاج بیان نہیں، اس لئے بلا ضرورت سفر کرنے کو اللہ کے رسول ﷺ نے ناپسند کیا ہے، تاہم دنیوی و دینی مقاصد مثلاً تجارت، کسب معاش، حصول علم، جہاد وغیرہ کے لئے سفر کرنا درست ہے، لیکن تفریح طبع کے لئے ایک ملک سے دوسرے ملک کا سفر کرنا اور اس میں خطیر رقم صرف کرنا درست نہ ہوگا، اس کی چند وجوہات ہیں:

۱۔ بغیر کسی اہم دینی و دنیوی ضرورت کے خطیر رقم صرف کرنا اسراف ہے، اور اسراف کا ممنوع ہونا ظاہر ہے۔ قرآن کریم میں فضول خرچی کرنے والوں کو شیطان کا بھائی قرار دیا گیا ہے، ”إن المبذورین كانوا إخوان الشیاطین“ (فی اسرائیل: ۲۷)۔

۲۔ یہ وقت اور جان و مال کا ضیاع ہے، ایک مسلمان کے لئے یہ ہرگز مناسب نہیں کہ وہ زندگی کی متاع گرا نما یہ کو فضول چیزوں میں ضائع کر دے۔ حدیث شریف میں ہے:

”لا تزول قدما عبد حتی یسأل عن أربع: عن عمره فیما أفناه، وعن شبابه فیما أبلاه، وعن ماله من أين اکتسب و فیما أنفق، وعن علمه بما عمل به“ (ترمذی، رقم الحدیث: ۲۳۱۶)۔

امام غزالی نے ایسے لوگوں کو جنگل میں بھٹکنے والے چوپایوں سے تشبیہ دی ہے:

”فالسائحون فی غیر مہم الدین والدنیا بل لمحض التفریح فی البلاد کالبہائم المترددة فی الصحاری“ (احیاء علوم الدین ۳/۲۲۱)۔

ب۔ ایسے سفر میں بال بچوں کو ساتھ میں رکھنا مناسب نہیں ہے، بالخصوص آج کے

حالات میں جبکہ ہر طرف زنا کاری، بدکاری اور فحاشی کا بازار گرم ہے، اور تقریباً ہر روز اخبارات کے ذریعہ روح فرساں واقعات سامنے آتے رہتے ہیں۔

ج۔ ایسی جگہوں پر ازراہ تفریح جانا بہتر نہیں ہے۔ حضرت ابوسعید انخز از کا قول ہے: ”اتقوا مواضع التہم“، البتہ وہاں جانے والوں کے لئے سواری کرایہ پر دینا اور اشیاء خورد و نوش فروخت کے لئے دکان لگانا جائز ہوگا، کیونکہ یہ کام فی نفسہ معصیت نہیں ہیں، ردالمحتار میں ہے:

”وعلم من هذا أنه لا يكره بيع ما لم تقم المعصية به كبيع الجارية المغنبة والكبش النطوح والحمامة الطيارة، والعصير الخشب ممن تتخذ منه المعازف“ (ردالمحتار ۴۷۷)۔

تاہم ایک مسلمان کے لئے ایسی تجارت سے اجتناب ہی بہتر ہے۔

د۔ مذکورہ بالا جواب کی روشنی میں یہ کہا جاسکتا ہے کہ اس طرح کی ٹور کمپنیاں قائم کرنا جائز ہے، کیونکہ یہ کمپنیاں صرف سفر کی اجرت وصول کرتی ہیں، اور سفر کرنا بذات خود کوئی معصیت نہیں ہے۔ علامہ شامی نے ایسے گھروں کو جہاں گناہ کے کام ہوتے ہوں، کرایہ پر لگانے کے ضمن میں لکھا ہے:

”لأن الإجارة على منفعة البيت، ولهذا يجب الأجر بمجرد التسليم ولا معصية فيه وإنما المعصية بفعل المستأجر وهو مختار فينقطع نسبته عنه“ (ردالمحتار ۴۷۸)۔

لیکن یہ کاروبار کراہت سے خالی نہ ہوگا، ”والمنقول في كثير من الفتاوى أنه يكره“ (حوالہ بالا)۔

۴۔ تعلیمی و تربیتی مقاصد کے لئے فلموں کا بنانا اور ان کا مشاہدہ کرنا مندرجہ ذیل شرطوں کے ساتھ درست ہو سکتا ہے:

- (۱) فلم ساز و مضرب سے بالکل خالی ہو۔
 (۲) کسی عورت کو اس میں شامل نہ کیا جائے۔
 (۳) فلم کا مقصد صرف تعلیم وترہیت ہونہ کہ تفریح وغیرہ۔
 (۴) کارٹون سازی بھی تصویر کشی کی ایک قسم ہے، تاہم کارٹون اور تصویر میں ایک فرق

ہے:

وہ یہ کہ تصویر نمایاں ہوتی ہے اور بلا تکلف پہچان میں آجاتی ہے، جبکہ کارٹون بادی
 انظر میں پہچان میں نہیں آتا ہے، اس لئے کارٹون بنانا جائز ہوگا، قاسوس الفقہ میں ہے:
 الف - چھوٹی تصویریں جو بہ تکلف پہچان میں آتی ہوں جائز ہیں، ”لو کانت
 صغيرة بحيث لا تبدو للناظر إلا بتأمل لا يكره“ (قاسوس الفقہ ۴۷۰/۲)۔
 کارٹون سازی کو ذریعہ آمدنی بنانا اور اس مقصد کے لئے ملازمت کرنا بہتر نہ ہوگا۔
 ب۔ بہتر کاموں کی ترغیب اور سماجی بگاڑ پر تنقید کے نقطہ نظر سے ڈرامے اسٹیج کئے
 جاسکتے ہیں مگر انہیں شرطوں کے ساتھ جو مزاحیہ پروگرام کے جواز کے ضمن میں آغاز بحث میں گذر
 چکی ہیں: مثلاً ڈرامہ مختصر ہو، گاہے بگاہے ہو، اس میں کوئی منکر نہ ہو، تاہم ڈرامہ شرافت و تہذیب
 کے منافی اور دماء و سخطیت کا مظہر ہے، اس لئے اس میں شمولیت کراہت سے خالی نہ ہوگا۔
 ہذا ما عندی، واللہ اعلم بالصواب۔

سیر و تفریح سے متعلق ضابطے

مولانا اشرف عباس قاسمی ☆

الحمد لله رب العالمين، والصلوة والسلام على سيد المرسلين محمد

واله وصحبه أجمعين أما بعد!

۱۔ مزاح اور لطیفہ گوئی:

الف۔ مزاح کی شرعی حیثیت اور اس کی حدود:

طبیعت کی پشمردگی دور کرنے، اور دل و دماغ کے نشا ط قوت کو بحال کرنے کے لیے رسول اکرم ﷺ، صحابہ کرام رضی اللہ عنہم اجمعین اور سلف سے وقفا نو قفا مزاح ثابت ہے۔ حضرت عائشہ صدیقہ رضی اللہ تعالیٰ عنہا فرماتی ہیں: ”إن النبي ﷺ كان يمزح ويقول: إن الله لا يؤاخذ المزاح الصادق في مزاحه“ (کنز العمال ۳/ ۸۳۲۶) یعنی رسول اکرم ﷺ مزاح فرماتے تھے اور ارشاد فرماتے کہ اللہ پاک سچے مزاح کرنے والے کا مزاح پر مواخذہ نہیں کرتے ہیں۔

لمعات التتقیح میں ہے: ”كما كان رسول الله ﷺ يمازح الصحابة كذلك

كانوا يمازحونه“ (حاشیہ المصنوعہ ص: ۳۱۷) (جس طرح رسول اکرم ﷺ صحابہ کرام سے مزاح فرماتے تھے، اسی طرح صحابہ کرام بھی رسول اکرم ﷺ سے مزاح کرتے تھے)۔

مشہور محدث سفیان بن عیینہ سے کسی نے کہا: مزاح بے ہودگی ہے، انہوں نے فرمایا: بالکل نہیں، مزاح تو سنت ہے، البتہ اسے اچھی طرح برتنا اور بر محل استعمال کرنا سب کے بس کاروگ نہیں، ابن قتیبہ کہتے ہیں: رسول اکرم ﷺ سے یہ ثابت ہے اور لوگوں کو آپ کی حیات طیبہ کو اسوہ بنانے اور آپ کے طریقے کی اتباع کا حکم دیا گیا ہے، اس لیے کہ خندہ روئی اور ہنشت کو چھوڑ کر ہر وقت چہرے پر غم و اشمخال کے آثار سے لوگ غیر معمولی تعب اور مشقت میں پڑ جائیں گے (حدیث البیہقی اشراک لترمذی ۲۵/۷۵)، البتہ اس مزاح کی بھی حدود ہیں تاکہ یہ خوش طبعی کے بجائے دل آزاری کا سبب نہ بن جائے، اس لیے ایک دوسری روایت میں رسول اکرم ﷺ کا ارشاد ہے: ”لا تمارا خاک ولا تمازحہ“ (ترمذی ۱۹۹۵/۱۹۹۵) (اپنے بھائی سے نہ جھگڑو اور نہ اس کے ساتھ مذاق کرو) دونوں طرح کی روایات کو سامنے رکھتے ہوئے شرح حدیث فرماتے ہیں کہ اس مزاح کی اجازت نہیں ہے جس میں فراط ہو یا مداومت ہو، کیونکہ حد باقی نہ رکھنے سے ہنسی مذاق کا ایسا ماحول بنتا ہے جس سے قساوت قلبی پیدا ہوتی ہے۔

ملا علی قاری فرماتے ہیں: ”المزاح انبساط مع الغیر من غیر ایذاء فان بلغ الإیذاء یكون سخریة“ (مرقاۃ المفاتیح ۱۰۵/۹) (مزاح نام ہے تکلیف پہنچانے بغیر کسی کے ساتھ خوش طبعی کا، اور اگر معاملہ ایذا رسانی تک پہنچ جائے تو وہ مذاق اڑانا بن جاتا ہے)۔

ب- مزاحیہ پروگرام اور مزاحیہ مشاعرے:

تصریحات بالا کی روشنی میں اس کی گنجائش نہیں نظر آتی ہے، اس لیے کہ مزاحیہ مشاعرہ یا مزاحیہ پروگرام منعقد کرنا جو کئی گھنٹوں پر مشتمل ہو، اس میں حق و صداقت کا دامن تھامے رکھنا فرد یا جماعت پر اشارۃً یا کنایۃً طعن و تشنیع سے اپنے آپ کو بچانے رکھنا، من گھڑت اور جھوٹے واقعات کا سہارا نہ لینا عملاً انتہائی مشکل ہے اور ان سب خرابیوں کے برتنے کے پیش نظر دینی اور شرعی مقاصد نہیں ہوتے بلکہ فقط ہنسنا ہنسانا ہوتا ہے، اور حدیث پاک میں اس کی صراحتاً ممانعت وارد ہے: ”عن بھز بن حکیم عن أبیہ عن جدہ قال: قال رسول اللہ ﷺ: ویل لمن

یحدث فيكذب ليضحك به القوم ويل له ويل له“ (أخرجه أبو داود في سننه رقم ۳۹۹۰-والترمذي رقم ۲۳۱۵) (بلاکت ہے اس شخص کے لیے جو صرف لوگوں کو ہنسانے کے لیے جھوٹ بولتا ہو اس کے لیے بلاکت ہے اس کے لیے بلاکت ہے)۔

فقہاء فرماتے ہیں: ”لابأس بالمزاح بعد أن لا يتكلم الإنسان فيه بكلام ياتم به أو يقصد به إضحاك جلسائه“ (الفتاویٰ احمدیہ: ۶/۳۵۶) (اسی مزاح کی اجازت ہے جس میں کوئی ایسی بات شامل نہ ہو جس میں گناہ ہو یا جس کا مقصد محض حاضرین کو ہنسانا ہو)۔

ح مزاحیہ کہانیاں لکھنے اور ایسی کہانیوں پر مبنی کتابوں کی اشاعت اور خرید و فروخت:

مزاحیہ کہانیاں لکھنا نہیں پڑھنا اور ایسی کہانیوں پر مبنی کتابوں کو شائع کرنا نیز ان کی خرید و فروخت شریعت کے نقطہ نظر سے درست نہیں ہے، کیونکہ یہ بہ ظاہر لھو الحدیث کے تحت داخل ہے، ارشاد باری ہے: ”و من الناس من يشتري لهو الحديث ليضل عن سبيل الله بغير علم ويتخذها هزواً أو لثكاً لهم عذاب مهين“ (سورہ لقمان آیت ۶) (اور بعض آدمی ایسے ہیں جو ان باتوں کے خریدار بنتے ہیں جو غائل کرنے والی ہیں تاکہ اللہ کی راہ سے بے سمجھے ہو جائیں اور اس کی ہنسی اڑائیں، ایسے لوگوں کے لیے ذلت کا عذاب ہے)۔

مفسرین نے اس آیت کے شان نزول میں تصریح کی ہے کہ مکہ کا ایک بڑا کافر نصر بن حارث ملک فارس سے بے سرو پا حکایات پر مبنی کتابیں خرید لاتا اور مکہ کے لوگوں کو سنایا کرتا تھا (تفصیل کے لیے دیکھئے: روح المعانی ۱۲) اور ظاہر ہے کہ یہ مزاحیہ کہانیاں بھی عموماً حقائق سے دور ہوتی ہیں۔

مفتی شفیع صاحب فرماتے ہیں: ”لھو الحدیث میں لفظ حدیث باتوں اور قصے کہانیوں کے معنی میں ہے اور لہو کے معنی غفلت میں پڑنے کے ہیں، جو چیزیں انسان کو غفلت میں ڈالیں وہ لہو کہلاتی ہیں اور بعض اوقات ایسے کاموں کو بھی لہو کہا جاتا ہے جن کا کوئی معتد بہ فائدہ نہ ہو محض وقت گزاری کا مشغلہ اور دل بہلانے کا سامان ہو، اس زمانہ میں بیشتر نوجوان فحش، ماول یا جرائم

پیشہ لوگوں کے حالات پر مشتمل قصے یا فحش اشعار دیکھنے کے عادی ہیں، یہ سب چیزیں اسی قسم
لہو حرام میں داخل ہیں“ (سارف القرآن ۷/۲۳۱)۔

و۔ لطیفہ گوئی یا مزاح نویسی کو پیشہ بنانے اور اس کی اجرت اصول کرنے کا حکم:

شریعت مطہرہ نے مزاح کی حدود مقرر کر دی ہیں ان حدود سے تجاوز کرنا جائز نہیں ہے
جن کا خلاصہ یہ ہے کہ گاہے بہ گاہے کسی کی ایذا رسانی اور تحقیر کے بغیر موقع محل کی مناسبت سے
اس کی گنجائش ہے، لہذا عام حالات میں جب عمل ناجائز ٹھہرے تو اس کو مستقل پیشہ بنالینے میں تو
قباحتیں مزید بڑھ جاتی ہیں، امام غزالی نے اس پر سخت نکیر فرمائی ہے، وہ کہتے ہیں: ”ولکن من
الغلط العظیم أن يتخذ الإنسان المزاح حرفة ويواظب عليه ويفرط فيه ثم
يتمسك بفعل رسول الله ﷺ فهو كمن يلوم مع الزوج ابداً لينظر إلى
رقصهم ويتمسك بأن رسول الله ﷺ أذن لعائشة رضي الله عنها في النظر
إليهم وهم يلعبون (مرآة المناجیح ۹/۷۲)۔“

مولانا یوسف لدھیانوی فرماتے ہیں کہ لطیفہ گوئی اگر حدود میں ہو تو گنجائش ہے مگر اس کو
پیشہ بنانا مکروہ ہے (آپ کے مسائل اور ان کا حل ۱/۱۵۶)۔

ھ۔ تفریح طبع کے لیے مزاحیہ ڈرامے کے پروگرام:

وہ تمثیل یا ڈرامہ جس میں ممنوع چیزوں کا ارتکاب کیا جائے اور جو شرعی آداب و قیود سے
آزاد ہو وہ بالاتفاق مقاصد شریعت اور نصوص صریحہ کے خلاف ہونے کی وجہ سے ممنوع ہے،
(القرضاوی فتاویٰ حاصره ۶۹۳- الفتاویٰ المصریہ ۱۰/۳۵۳۶) اور ظاہر ہے کہ محض تفریح طبع کے لیے
منعقد ہونے والے ڈرامے ان قباحتوں سے خالی نہیں ہوتے جن کا تذکرہ شق (الف) میں
گزر چکا ہے اور قرآن کریم میں (سورہ لقمان الآیہ ۶) جس لہو الحدیث کی ممانعت ہے اس کے
عموم میں رئیس المفسرین حضرت عبداللہ ابن عباسؓ نے ہنستے ہنساتے رہنے کو بھی داخل مانا ہے:

”ولہو الحدیث کل ما شغلک عن عبادة الله و ذکرہ من السمر والأضاحیک والخرافات والغناء ونحوها و ہذا العموم هو المروى عن ابن عباس أخرجه البخاری فی الأدب المفرد (المفتی محمد شفیع: احکام القرآن ۳/۱۸۵) (لہو الحدیث کا مصداق ہر وہ چیز ہے جو آپ کو اللہ کی عبادت اور ذکر سے غافل کر دے خواہ وہ قصہ کوئی یا ہنسنے یا ہنسانے کی بے سرو پا باتیں ہو یا گانا بجانا ہو۔ امام بخاری نے الادب المفرد میں ابن عباسؓ سے اسی عموم کو نقل کیا ہے)۔ ان تصریحات سے واضح ہے کہ محض تفریح طبع کے لیے اس طرح کے ڈرامے لکھنا، اس کا پروگرام کرنا اور اسے دیکھنا درست نہیں۔

و- ہنسنے کے پروگرام:

یقیناً ہنسانا انسانی صحت کی برقراری اور دماغ کی تازگی کے لیے معین ہے اور شریعت مطہرہ نے ہنسنے پر قدغن نہیں لگایا ہے۔ روایات سے ثابت ہے کہ رسول اللہ ﷺ کی باوقار موجودگی میں بھی بسا اوقات صحابہ کرامؓ دلچسپ باتیں کر کے ہنستے تھے اور رسول اللہ ﷺ بھی اپنے مکارم اخلاق کی وجہ سے ان کا ساتھ دیتے، اور اس دوران آپ ﷺ کے ہونٹوں پر مسلسل مسکراہٹ بکھری رہتی تھی، حضرت جابر بن سمرہ رضی اللہ تعالیٰ عنہ کی روایات کے الفاظ ہیں: ”کان رسول اللہ ﷺ لا يقوم من مصلاه الذي يصلي فيه الصبح حتى تطلع الشمس فإذا طلعت الشمس قام وكانوا يتحملون فيأخذون في أمر الجاهلية فيضحكون ويتبسم رسول اللہ ﷺ“ (أخرجه مسلم برقم ۲۳۲۲، و ترمذی برقم ۲۸۵۰) (رسول اکرم ﷺ جس جگہ فجر کی نماز ادا فرماتے وہاں سے سورج طلوع ہونے سے پہلے نہیں اٹھتے تھے، طلوع شمس کے بعد ہی کھڑے ہوتے تھے، صحابہ کرامؓ دور جاہلیت کی بات کر کے ہنستے تھے اور رسول اکرم ﷺ بھی مسکراتے تھے)۔ شرح حدیث نے اس دلچسپ گفتگو کے بعض اجزاء نقل کئے ہیں، چنانچہ ایک مرتبہ ایک صحابی نے فرمایا کہ میرے بت نے جتنا میرا بھلا کیا اتنا نفع کسی کو اس کے بت نے نہیں دیا ہوگا، ہوا یوں کہ میں نے جیس (ایک قسم کا کھانا جو کھجور، گھی، اور ستو سے تیار کیا جاتا ہے)

کابت بنا رکھا تھا، قحط سالی آئی تو میں اس میں سے روزانہ تھوڑا تھوڑا کھاتا رہا، ایک دوسرے صحابی نے بتلایا کہ ایک دن میں نے دیکھا کہ دو لومڑیاں آئیں اور میرے بت کے سر پر بیٹھ کر پیٹاب کرنے لگیں، میں نے دل میں کہا کہ یہ بھی کوئی معبود ہے جس کے سر پر لومڑی پیٹاب کر جائے، یا رسول اللہ یہی واقعہ میرے قبول اسلام کا سبب بن گیا (ملا علی تاریخ و مناقب الفاتحہ ۵/۹)۔

لیکن شریعت ہر چیز میں اعتدال کی تعلیم دیتی ہے اور ایسی حد تجاوزی سے منع کرتی ہے جو انسان کے ضرر کا باعث ہو، شریعت کی نظر میں مسکرانا مستحسن چیز ہے، گا ہے بگا ہے ہنسنے کی بھی اجازت ہے، لیکن باضابطہ ہنسنے کے پروگرام منع کرنا اور اس میں اتنا ہنسنا کہ دل مردہ ہو جائے از روئے شرع جائز نہیں ہے۔ ایک مرتبہ رسول رحمت ﷺ نے ایک مجلس میں لوگوں کو دانت کھول کر بے تحاشا ہنستے دیکھا تو آپ نے فوراً انہیں تنبیہ فرمائی اور انہیں لذتوں کو توڑنے والی چیز موت کو یاد کرنے کی تلقین کی (الترذیبی السنن برقم ۲۳۶۰، والسنائی برقم ۱۸۲۳) حضرت ابو ہریرہؓ کی روایت میں صراحتاً کثرت بخک سے ممانعت وارد ہے، کیونکہ اس سے قلوب مردہ ہو جاتے ہیں: "لا تکثروا الضحک فان کثرة الضحک تمیت القلب" (الترذیبی برقم ۲۳۰۵) (زیادہ مت ہنسو کیونکہ زیادہ ہنسی دل کو مردہ کر دیتی ہے)۔

۲- کھیل کود کی شرعی حیثیت:

الف- کھیل کے جائز اور ناجائز ہونے کے اصول:

وہ کھیل کود جن کو احادیث و آثار میں صراحتاً ممنوع قرار دیا گیا ہے وہ ناجائز ہیں جیسے زرد، شطرنج، کبوتر بازی اور جانوروں کو آپس میں لڑانا وغیرہ۔ "عن ابي موسى الأشعري قال: سمعت رسول الله ﷺ يقول: من لعب بالنرد فقد عصى الله ورسوله" (ابوداؤد، کتاب الادب، باب فی الصھی عن الملعب بالترذیب برقم ۳۹۳۸) وعن بريدة قال: قال رسول الله ﷺ: من لعب بالنرد شير فكأنما صبغ يده في لحم خنزير ودمه (مسلم، کتاب اشتر، باب تحريم الملعب بالترذیب برقم ۲۲۶۰) عن ابن عباس قال: نهى رسول الله ﷺ عن التحريش

بین البہائم (ابوداؤد کتاب الجحان، التحریش بین البہائم رقم ۲۵۶۲)۔

نیز اس میں بلاوجہ جانوروں کو بتلائے عذاب کرنا ہے، ”وعن علی رضی اللہ عنہ: ”الشطنج هو میسر الأعاجم“ (المسئی، السنن الکبریٰ، کتاب الشهادات، وقال لحد امرسل لکس لہ شواہد ۲۱۲/۱۰)۔

ب۔ جو کھیل کسی حرام کام یا معصیت پر مشتمل ہوں وہ بھی حرام قرار پائیں گے، جیسے کہ اس میں کشف عورت ہو، یا موسیقی کا نظام ہو، یا مردوزن کا مخلوط اجتماع ہو، یا اس میں قمار اور جوئے کی آمیزش ہو، چنانچہ ایک عرب محقق نے دنیا کے سب سے مقبول کھیل فٹ بال کی حرمت کے اسباب کو ذکر کرتے ہوئے لکھا ہے: ”عدم التقید باللباس الشرعی السائر للعودۃ، وھی ما بین السرة والركبة، إذ یکنفی اللالعب بتبان قصیر تظہر منه عوراتہ (عبدلہمد بن محمد بلجائی: المسابجات ص ۲۸۰/۲۸۱) (شرعی لباس کا اہتمام نہ کرنا جو ناف سے گھٹنے تک کے لیے ساتر ہو، اس لیے کہ کھلاڑی صرف لنگوٹ یا نیکر پہن کر کھیلتا ہے جس سے ستر پوشی نہیں ہوتی ہے)۔

ج۔ وہ کھیل بھی حرام ہونگے جو فرأض اور واجبات کی ادائیگی سے غافل کرنے والے ہوں، ”وسائر اللعب، إذا لم یتضمن ضرراً ولا شغلاً عن فرض، فالأصل اباحته“ (ابن قدامہ المغنی ۱۳/۱۵۷)، امام بخاری نے کتاب الاستئمان کے اخیر میں ایک باب قائم کیا ہے: ”کل لہو باطل اذا شغله عن طاعة اللہ“ (کوئی بھی کھیل جو اللہ کی اطاعت سے غفلت کا سبب بنے، درست نہیں ہے)۔ حافظ ابن حجر فرماتے ہیں: خواہ وہ کسی بھی طرح کا کھیل ہو، وہ مشروع ہو یا ممنوع ہو، مثلاً کوئی شخص نفل میں یا تلاوت میں یا ذکر میں یا معانی قرآن میں تدبر کرنے میں لگا رہے حتیٰ کہ وہ عمدہ فرض نماز کا وقت فوت کر دے وہ بھی اس ضابطے کے تحت داخل ہے، اور جب پسندیدہ اور مستحسن چیزوں کا حکم یہ ہے تو اس سے کمتر چیزوں کا تو پوچھنا ہی کیا (اصقوانی فی فتح الباری ۱۱/۱۰۸)۔

و- محض وقت گزاری کے لیے بھی ناجائز ہیں: ”أما سائر ما يتلهى به البطالون من أنواع اللهو كالنرد والشطرنج والمزاجلة بالحمام وسائر ضروب اللعب مما لا يستعان به في حق ولا يستجم به لدرک واجب فمحذور كله“ (سالم السنن ۳/۳۷۱) (کھیل کی وہ تمام قسمیں جنہیں بے کار لوگ کھیلتے ہیں مثلاً نرد، شطرنج، کبوتر بازی اور دیگر وہ تمام کھیل جن سے نہ تو صحیح غرض وابستہ ہے اور نہ کسی واجب کی ادائیگی میں معین ہیں، ایسے تمام کھیل ممنوع ہیں)۔

ھ- جس کھیل سے کوئی نفع وابستہ ہو اور صراحتاً یا دلالتاً اسکے خلاف کوئی نص وارد نہ ہو اور وہ تمار اور دوسری خرابیوں سے پاک ہو، اس کھیل کی گنجائش ہے، بلکہ بعض مرتبہ صالح مقاصد کے لیے شریعت میں ایسے کھیلوں کی ترغیب وارد ہوئی ہے، ”عن عقبہ بن عامر قال رسول الله ﷺ: ”إن الله يمدخل بالسهم الواحد ثلاثة الجنة: صانعه يحتسب في صنعه الخبير، والرامي به، ومنبله، إرموا واركبوا، وإن ترموا أحب إلي من أن تركبوا، وليس من اللهو إلا ثلاث: تأديب الرجل فرسه، وملاعبته أهله، ورميه بقوسه ونبله“ (ابوداؤد، کتاب الجهاد باب في الرمي رقم ۲۵۱۳) (یعنی تین چیزیں اہولعب میں داخل نہیں ہیں، کسی شخص کا اپنے گھوڑے کی تربیت کرنا، بیوی کے ساتھ دل لگی اور تیر چلانا)۔

امام خطابی فرماتے ہیں: اس میں اس امر کی وضاحت ہے کہ ہر قسم کے کھیل کو ممنوع نہیں، رسول اکرم ﷺ نے ان محرمات میں سے تین چیزوں کا استثناء فرمایا ہے، اس لیے کہ ان میں سے ہر ایک میں جب آپ غور کریں گے تو معلوم ہوگا کہ حق کے سلسلہ میں معین یا اس کا ذریعہ ہے، اسی معنی میں ہے ہتھیار چلانے کی مشق اور پیدل دوڑنا وغیرہ جس سے جسمانی ورزش ہوتی ہے اور دشمن کی مدافعت میں قوت ملتی ہے (سالم السنن ۳/۳۷۱)۔

خلاصہ یہ کہ کتاب و سنت اور فقہاء کی تصریحات کی روشنی میں کھیلوں کے جواز یا عدم جواز کے سلسلہ میں اصولی طور پر درج ذیل تفصیلات معلوم ہوتی ہیں۔

الف۔ جن کھیلوں کی احادیث و آثار میں صراحتاً ممانعت ہے وہ ناجائز ہیں، جیسے نزد، شطرنج، اور کبوتر بازی وغیرہ۔

ب۔ جس کھیل سے دینی یا دنیوی کوئی معتد بہ فائدہ مقصود نہ ہو وہ ناجائز ہے۔

ج۔ جن کھیلوں کی ترغیب احادیث میں وارد ہے، ان کو صحیح نیت کے ساتھ برتنا نہایت مستحسن عمل ہے، مثلاً تیراندازی اور گھوڑ سواری وغیرہ۔

د۔ جس کھیل سے کوئی دینی یا دنیوی فائدہ معتد بہ مقصود ہو، مثلاً بدن کی ورزش، صحت و تندرستی باقی رکھنا یا کم از کم طبیعت کا تکان دور کرنا مقصود ہو اور اس میں نہ غلو ہو اور نہ ضروری کاموں میں حرج پڑے، اور خلاف شرع امر کا بھی ارتکاب نہ ہو تو ایسے کھیل شرعاً مباح اور دینی ضرورت کی نیت سے ہوں تو ثواب بھی ہے۔

ه۔ کوئی کھیل اگر چہ اپنی اصل کے اعتبار سے جائز ہے لیکن اس میں کوئی خلاف شرع امر مل جائے، مثلاً ستر کھولنا، یا مال کی شرط لگانا وغیرہ تو ایسا کھیل بھی ناجائز ہو جاتا ہے۔

و۔ جس کھیل کا کوئی مقصد نہ ہو بلا مقصد محض وقت گزاری کے لیے کھیلا جائے تو یہ لغو ہونے کے سبب ناجائز ہوگا، اسی طرح اگر وہ کھیل فرائض یا واجبات سے غفلت کا سبب بنے تو اس کی بھی اجازت نہیں ہوگی۔

ب۔ لباس و پوشاک کے سلسلے میں کن باتوں کی رعایت ضروری ہے؟

لباس کے جو احکام نماز کے لیے ہیں، وہی خارج صلاۃ بھی ہیں، یعنی ناف سے لے کر گھٹنے تک کی ستر پوشی ضروری ہے، لہذا کوئی کھیل اگر چہ وہ بظاہر با مقصد ہو اور تمار وغیرہ سے خالی ہواں میں اگر اس شرط کی ان دیکھی کی جائے تو اس کا کھیلنا یا دیکھنا بالکل جائز نہیں ہوگا۔ ”فی الدر: والرابع ستر عورتہ، ووجوبہ عام ولوفی الخلوۃ علی الصحیح، إلا لغرض صحیح، قال ابن عابدین: قوله ولوفی الخلوۃ: أى إذا كان خارج الصلاة يجب الستر بحضرة الناس إجماعاً ولوفی الخلوۃ علی الصحیح (حامیة ابن مابدین ۲/۷۵)۔“

”وقال رسول الله ﷺ: لا ينظر الرجل إلى عورة الرجل، ولا تنظر المرأة إلى عورة المرأة“ (بخاری، کتاب الصلاة، باب ما سحر من العورة، رقم ۳۶۹) (رسول اکرم ﷺ نے ارشاد فرمایا: کوئی مرد کسی مرد کی شرمگاہ کو نہ دیکھے، اور عورت عورت کی شرمگاہ نہ دیکھے)۔

قال الدكتور ناصر الغامدي: فإن كشفها أمام الناس والتساهل في ذلك من المنكرات العظيمة وما حل البلاء بالمسلمين إلا بسبب لتعري الذي يعيشه كثير منهم، رجالا ونساءً (لباس الرجل، أحكامه وفوائده مكية المكية ۲/ ۸۱۳) (لوگوں کے سامنے ستر کھولنا اور اس سلسلہ میں تساہل برتنا بہت بڑی بُرائی ہے، مسلمانوں پر جو عام مصیبت آپڑی ہے اس کا سبب وہ عریانیت ہے جس میں مسلمان مرد اور عورت زندگی گزار رہے ہیں)۔

ب- مروجہ کھیلوں میں بھی بعض وہ ہیں جن کی احادیث میں باضابطہ ترغیب ہے، جس سے دین و دنیا کا معتد بہ فائدہ وابستہ ہے، چنانچہ نشا نہ بازی کو حدیث پاک میں بہ نظر احسان دیکھا گیا ہے، بلکہ اس کی تاکید بھی ہے، کیونکہ اس سے جسم میں چستی و پھرتی کے علاوہ دشمنوں کے خلاف ایک زبردست ہتھیار کے طور پر استعمال کیا جاسکتا ہے: ”عن سلمة بن الأكوع قال قال رسول الله ﷺ: إرموا بنى اسماعيل فإن أباكم كان رامياً“ (بخاری، کتاب الجهاد و اسیر، باب اتریض علی الرمی رقم ۲۷۳۳)۔

(اے اولاد اسماعیل! نشا نہ بازی کرو، کیونکہ تمہارے باپ اسماعیل نشا نہ باز تھے)، اسی رمی اور نشا نہ بازی کے حکم میں دوسرے تمام ہتھیاروں کی تعلیم و مشق ہے جو جہاد میں کام آسکیں۔

”قال السمرقندي: وتفسير المسابقة في النصل هو الرمي بالسهم والرمح وكل سلاح يمكن أن يرمى به (تختہ الکھما، ۵۰۳/۳، المسابقات ص ۷۲)۔

گھوڑ سواری کی بھی شریعت میں بڑی ترغیب آئی ہے، اس سے بلند حوصلگی پیدا ہوتی ہے، اور زمانہ قدیم میں دشمنوں کو زیر کرنے میں اس کا بڑا اہم رول ہوتا تھا، قرآن حکیم میں ارشاد ہے: ”وأعدوا لهم ما استطعتم من قوة ومن رباط الخيل ترهبون به عدو الله

وعدوكم و آخريں من دونہم لا تعلمونہم اللہ يعلمہم (سورۃ الانفال لا یذہب ۶) (اور ان کافروں کے لیے جس قدر تم سے ہو سکے ہتھیار سے اور پلے ہوئے گھوڑوں سے سامان درست رکھو، اور اس کے ذریعہ سے تم رعب جمائے رکھو ان پر جو کہ اللہ کے دشمن ہیں اور تمہارے دشمن ہیں، ان کے علاوہ دوسروں پر بھی جن کو تم نہیں جانتے، ان کو اللہ ہی جانتا ہے)۔

اشتراک علت سے اشتراک حکم کے پیش نظر جس طرح گھوڑسواری کے فضائل حدیث سے ثابت ہیں، اسی طرح ہر وہ سواری جو جہاد میں کام آتی ہو اگر اسے بیعت جہاد چلانے کی مشق کی جائے تو وہ بھی اسی حکم میں داخل ہوگی، جیسے بمبار اور لڑاکا طیارے، ہیلی کاپٹر، آبدوز، بحری جہاز، ٹینک، بکتر بند گاڑیاں، جیپ، کار، موٹر سائیکل، سائیکل وغیرہ، ان سواریوں کی مشق اور ٹریننگ اسلامی نقطہ نظر سے اسلام کے پسندیدہ کھیلوں میں شمار ہوگی جب کہ جائز اور نیک مقاصد کے لیے نہیں سیکھا اور استعمال کیا جائے“ (کھیل کود اور تفریح کی شرعی حیثیت ص ۲۹)۔

جسمانی اور دفاعی لحاظ سے تیراکی کی اہمیت کا کوئی انکار نہیں کر سکتا، اس لیے حدیث پاک میں اس کی ترغیب موجود ہے، ارشاد نبوی ہے: ”خیر لہو المؤمن السباحة وخیر لہو المرأة المغزل (مؤمن کا بہترین کھیل تیراکی ہے اور عورت کا بہترین کھیل سوت کاتنا ہے) (کنز العمال ۲۱۱ ج ۱۵/۱)۔“

حضرت عبداللہ بن عباس فرماتے ہیں: ہم حالت احرام میں تھے کہ مجھے عمر فاروق کہنے لگے، آؤ میں تمہارے ساتھ غوطہ خوری کا مقابلہ کروں، دیکھیں ہم میں سے کس کی سانس لمبی ہے (عوارف المعارف، السمروردی ص ۱۳)۔

دور حاضر کے اطباء و سیویں بیماریوں کے خاتمے کے لئے آہستہ یا تیز دوڑنے کا مشورہ دیتے ہیں، اور ٹکنالوجی کے اس دور میں ایسی جدید مشینیں ایجاد ہو گئی ہیں کہ اس کی مدد سے ایک چھوٹے سے روم میں کئی کلومیٹر کی مسافت کے بقدر دوڑا جاسکتا ہے۔ صحابہ کرام رضی اللہ عنہم اجمعین کا اس حوالے سے اہتمام کتب حدیث میں مصرح ہے۔

ایک مرتبہ حضرت عمر فاروقؓ اور حضرت زبیر بن العوامؓ میں دوڑ کا مقابلہ ہوا، حضرت زبیرؓ آگے نکل گئے تو فرمایا: رب کعبہ کی قسم! میں جیت گیا، پھر کچھ عرصہ بعد دوڑ کا مقابلہ ہوا تو حضرت عمرؓ آگے نکل گئے، انہوں نے بھی فرمایا: رب کعبہ کی قسم میں جیت گیا (کنز العمال ۱۵/۲۲۲)۔

مذکورہ بالا کھیلوں کو اگر شرائط مثلاً ستر پوشی، فرائض کے اہتمام وغیرہ کے ساتھ کھیلا جائے تو یہ نہ صرف جائز بلکہ مستحسن اور شرعاً مطلوب و محمود ہیں، ان کے علاوہ رانج کھیل کرکٹ اور فٹ بال پر اختصار کیساتھ روشنی ڈالی جا رہی ہے۔

کرکٹ: الف - کرکٹ کے کھیل یا میچ عموماً ناظرین اور کھلاڑیوں کی فرائض سے غفلت کا سبب بنتے ہیں، کرکٹ کے پیچھے دیوانگی کا یہ عالم ہوتا ہے کہ فرض نمازیں بھی بہت آسانی سے ضائع ہو جاتی ہیں، حالانکہ ہم المغنی (۱۳/۱۵۷) کے حوالے سے تحریر کر چکے ہیں کہ کسی بھی کھیل کے مباح ہونے کی ایک بنیادی شرط یہ ہے کہ وہ کسی فریضہ کے ضیاع کا سبب نہ بنے۔

ب - اس کھیل کے سبب ہر ٹیم کے حامیوں اور مخالفین کے درمیان ایسی رسہ کشی بلکہ عداوت رہتی ہے کہ کبھی وہ آپسی مار پیٹ، اور طویل المیعاد دشمنی کا پیش خیمہ ثابت ہوتی ہے، کئی بار شہروں اور دیہاتوں میں کرکٹ کے نام پر شروع ہونے والا جھگڑا، پورے علاقے کے امن و امان کو غارت کر دیتا ہے، ڈاکٹر احمد شبلی کے مطابق: کبھی ایسے کھیل کا انجام انتہائی تلخ اور تکلیف دہ ہوتا ہے۔ میدان میں کھیل ہو رہا ہوتا ہے، دوسری طرف لوگ غش کھا کر گرتے ہیں یا دورہ قلب کے سبب موت کے منہ میں پہنچ جاتے ہیں (امجاد لاجتماعیہ ص ۲۲۱-۲۲۲-۲۲۳)۔

ج - اس کھیل کی تنظیم و ترقی کے لیے اتنی بڑی رقم مختص کی جاتی ہے جس سے ملک کے غریب عوام کی تعمیر و ترقی کا کام بڑے پیمانہ پر لیا جاسکتا ہے، اس لیے اسے بھی معصیت کا سبب بننے والے لہو و لعب میں داخل کر کے حرمت کا نہیں تو قریب بہ حرمت کراہت کا ضرور فیصلہ کیا جانا چاہیے۔

فٹ بال: - اس میں کرکٹ کے مقابلہ میں جسمانی ورزش کا سامان زیادہ ہے، نسبتاً وقت

بھی کم لگتا ہے، تاہم عمومی طور سے اس میں ستر عورت کا لحاظ نہیں ہوتا ہے، اس لیے اس کیفیت کے ساتھ اسے نہ کھیلنا جائز ہے اور نہ دیکھنا جائز ہے، اگر اس طرح کی خرابی سے پاک ہو، ستر پوشی کا اہتمام ہو اور تمار وغیرہ سے بالکل خالی ہو، فرائض کی ادائیگی میں رکاوٹ نہ بننا ہو تو گنجائش سمجھ میں آتی ہے۔

حضرت مفتی شفیع صاحب رحمۃ اللہ علیہ نے عصر حاضر کے درج ذیل مباحی کو شرط معتبرہ کے ساتھ جائز قرار دیا ہے: ”سواری، کشتی رانی، پیدل دوڑنے میں مقابلہ آرائی، تعلیم و تعلم کی خاطر طلبہ کے مسابقتی پروگرام، کشتی بشرطیکہ ستر پوشی ہو اور بہت انتہاک نہ ہو، بے کھیل، بندوق چانا، نشانہ سادھنا، تیراکی، پتھر پھینکنا، ہاتھ سے وزنی پتھر کو اٹھانا، بچہ کرنا، ایک پیر پر کھڑے رہنا وغیرہ، جس میں بدن کی ورزش یا بلند چوٹلگی یا حساب جیسی چیزوں کی تعلیم ہے، مثلاً ”تعلیمی تاش“ کی بھی گنجائش ہے، جبکہ تجربے سے معلوم ہو جائے کہ وہ انسان کے لیے غفلت اور معصیت کا سبب نہ بنے ورنہ وہ بھی محرمات میں داخل ہے“ (الناہی عن الملاحی - احکام القرآن ۲۰۲/۳۰۱/۳)۔

د- ہارجیت میں پیسے کی شرط:

اس کی تین صورتیں ہیں: (۱) شرط کسی اجنبی کی جانب سے ہو (۲) دو کھلاڑیوں میں سے کسی ایک کی طرف سے ہو (۳) شرط جانبین سے ہو۔

پہلی صورت: فقہاء اس بات پر متفق ہیں کہ اگر امام المسلمین، یا اس کا نائب، یا کوئی عام شہری یا کوئی خاص کمپنی اگر کسی جائز کھیل یا مسابقتی پروگرام کا انعقاد کرتی ہے اور کامیاب ہونے والوں کے لیے خاص انعامات کا اعلان کرتی ہے تو اس میں کوئی مضائقہ نہیں، بلکہ اس کے ذریعہ اگر تعلیم کو عام کرنا، اور اسباب جہاد کی تیاری اور فروست مقصود ہو تو انتہائی محمود ہے: ”حل الجعل إن شرط المال فی المسابقة من جانب واحد قال الشامی: أو من ثالث بأن یقول أحدهما لصاحبه: إن سبقتنی أعطیتک کذا، وإن سبقتک لا آخذ منک

شیشا، أو يقول الأمير لفارسين أو راميين من سبق منكما فله كذا وإن سبق فلاشي له (الدرم حاشية ابن ماجه ۹۵۷/۵۷۷)۔

دوسری صورت: دونوں کھلاڑیوں میں سے کسی ایک کی طرف سے انعامی رقم ہو، مثلاً ایک دوسرے سے کہے: اگر تمہاری جیت ہوگئی تو میں اتنا انعام دوںگا، اور اگر میں جیت گیا تو تم پر کوئی چیز واجب نہیں ہوگی، مالکیہ نے اس صورت کے جواز کو اگرچہ بعض شرائط کے ساتھ مشروط کیا ہے، تاہم مجموعی اعتبار سے تمام فقہاء اس کے جواز پر متفق ہیں (دیکھئے: الشیخ للیبانی ۳/۲۱۶ روایت طحاہین المصنوعی ۱۰/۳۵۳، شرح المرکز علی مختصر الخرقی ۷/۵۹)۔

تیسری صورت: شرط جائز نہیں سے ہو، مثلاً گھوڑ دوڑ کے مقابلے میں ایک دوسرے سے کہے: اگر میرا گھوڑا آگے نکل گیا تو تم اتنا دو گے اور اگر تمہارا آگے نکل گیا تو میں اتنا دوں گا، ظاہر ہے یہ صورت قمار میں داخل ہے، اس لئے جائز نہیں، لیکن اگر ان دونوں کے درمیان اگر کوئی تیسرا محلل ہو، احناف و شوافع، حنابلہ اور مالکیہ کی ایک روایت کے مطابق جائز ہے، اس کی صورت یہ ہے کہ تین یا اس سے زیادہ آدمی شریک ہوں، دو آدمیوں میں یہ شرط ہو کہ ہم دو میں سے جو سبقت لے جائے اس کو دوسرا مشروط رقم ادا کریگا، بقیہ دوسرے اشخاص کے لیے کوئی شرط نہ ہو۔

اگر تمام شرکاء کے ساتھ اس طرح کی شرط ہو کہ سبقت لے جانے والے کو مشروط رقم ادا کریں گے، تو یہ جواز ہوگا اور ناجائز ہوگا، الحصکفی: و حرم لو شرط فیہا من الجانبین لأنه یصیر قماراً إلا اذا دخلا ثالثاً محلاً بینہما بفرس کف لفرسیہما یتوہم أن یتسبقہما، وإلا لم یجز ثم اذا سبقہما أخذمنہا، وإن سبقاہ لم یعطہا، و فیما بینہما یتوہم أن یأخذ من صاحبہ (۵۷۸/۹)۔

۵۔ جس کھیل میں کھلاڑی اور ناظرین کا کافی وقت ضائع ہوتا ہو:

ایک ایک گھڑی، انسان کی زندگی کا قیمتی سرمایہ ہے، لہذا ایک ایک لمحہ اور سیکنڈ کو تول تول

کر گزارنا چاہیے، زندگی کے ان لمحات کے سلسلے میں کل کو خالق کائنات کے سامنے جواب دہ ہونا ہے، لہذا ہر وہ کھیل جس سے متاع وقت کا ضیاع لازم آتا ہو، غفلت بڑھتی ہو، اس کی از روئے شرع اجازت نہیں دی جاسکتی، یہی وجہ ہے کہ بشریح اگر دیگر محرمات پر مشتمل نہ ہو تب بھی فقہاء اس کی اجازت نہیں دیتے، شکار عام حالات میں درست ہے، لیکن اس کا ایسا اشتغال جس سے آدمی اس میں منہمک ہو جائے، شریعت اسے کبھی بہ نظر احسان نہیں دیکھتی۔ ”من حسن اسلام المرء ترکہ ما لا یعنیه“ (أخرجہ الترمذی فی الترمذی ۲۳۱۸)۔

و- کھیل دیکھنا اور اس کے لیے ٹکٹ خریدنا:

ٹکٹ خریدنا اور کھیل دیکھنا اس وقت جائز ہوگا جب کہ وہ کھیل شرعاً درست ہو اور اس میں کوئی محرم شرعی موجود نہ ہو، لیکن عام طور سے آج کل کھیل کے نام پر طوفان بد تمیزی برپا ہوتا ہے، اسٹیڈیم میں ماحرم کھیلتے ہیں، خلاف شرع پروگرام ہوتے ہیں، ایک دوسرے کی دل آزاری ہوتی ہے، عورتیں عریاں لباس میں مردوں کے پہلو بہ پہلو بیٹھی ہوتی ہیں، فساق اور فجار کا اجتماع ہوتا ہے، کم از کم لایعنی چیزوں میں وقت کا ضیاع تو ہوتا ہی ہے، گویا خلاف شرع امور کا غلبہ رہتا ہے، لہذا کھیل کود کے لیے ٹکٹ خریدنا اور بیچنا دونوں ناجائز ہیں، اگر کہیں واقعہ ان تمام شرعی قباحتوں سے پاک کوئی کھیل ہو رہا ہو تو وہاں گنجائش ہے، ولا تصح الإجارة لأجل المعاصی مثل الغناء والنوح والملاہی (الدرع حامیة ابن ماجہ ۷/۷۵)۔

۳- سیاحت کے احکام:

الف- تفریحی مقصد کے لیے ایک شہر سے دوسرے شہر یا ایک ملک سے دوسرے ملک جانا:

اگر کوئی خاص شرعی غرض یا مصلحت وابستہ نہ ہو، مثلاً حج، عمرہ، جہاد، طلب علم، تجارت، ملازمت، وغیرہ تو محض سیر تفریح کے لیے کثیر رقم صرف کر کے ایک شہر سے دوسرے شہر اور ایک

ملک سے دوسرے ملک کی اجازت نہیں ہوگی ”من حسن اسلام المرأ ترکہ مالا یعنیہ“ (الترمذی فی الترمذی/۲۳۱۸) رسول اکرم ﷺ نے سفر کو قطعاً من العذاب فرمایا ہے، اگر کسی ضرورت سے سفر میں نکلتا ہی پڑے تو کام نمٹا کر فوراً اپنے اہل کی طرف واپسی کا حکم دیا ہے: ”عن أبي هريرة رضي الله تعالى عنه؛ أن رسول الله ﷺ قال: السفر قطعة من العذاب، يمنع أحدكم نومه و طعامه و شرابه، فإذا قضى أحدكم نهمته فليجعل إلى أهله (متفق عليه) أخرجه البخاري رقم ۳۰۰۱- و مسلم رقم ۱۹۲۷) اگر صالح مقاصد مثلاً طلب صحت کے لیے ہو تب بھی وہ سفر محمود ہے: ارشاد نبوی ہے: ”سافروا تصحوا“ (الذہبی فی مسند لفرس، غیۃ لعارف، تخریج احادیث عوارف العارف ص/ ۷۳۳)۔

ب- بال بچوں کے ساتھ پر خطر علاقوں کا سفر:

احناف کے یہاں شوہر کو بیوی بچوں کے ساتھ دوسرے شہر یا ملک کے سفر کی اجازت ہے بشرطیکہ کوئی صحیح غرض ہو (الدر المختار ۲/۴۹۵) مثلاً وہاں ملازمت ہو یا اس نے سرمایہ کاری کر رکھا ہو، نیز بیوی کی جان اور عزت و آبرو محفوظ ہو، لیکن اگر عورت کی جان یا آبرو کو خطرہ ہو، تو وہ خود بھی شوہر کے ساتھ جانے سے انکار کر سکتی ہے اور اس صورت میں وہ ناشزہ بھی شمار نہیں ہوگی: ”للزوج السفر بزوجه إلى بلد آخر لغرض صحيح، كالتوظيف في بلد غير بلده أو استثمار ماله..... فإذا لم يكن مأموناً عليها أو قصد إضرارها، فلها الحق في الإمتناع من السفر منه، ولا تعد ناشزة“ (فتاویٰ اسلامیہ وادانہ ۷/۷۹۷) مالکیہ کے یہاں بھی بیوی کو دوسرے شہر یا ملک میں لے جانے کی تین شرطیں ہیں: (۱) شوہر کو وہاں کوئی خطرہ نہ ہو (۲) اس ملک کا راستہ مامون ہو (۳) وہ شہر یا ملک اس طرح نہ ہو کہ بیوی اپنے اقارب سے رابطہ ہی نہ رکھ سکے، ”أن يكون الزوج مأموناً وأن يكون الطريق إلى البلد مأموناً وأن يكون البلد قريباً بحيث لا ينقطع خبر أهلها عنها ولا خبرها عن أهلها“ (فتاویٰ اسلامیہ وادانہ ۲/۷۹۷)۔

یہ شرطیں اگرچہ اس صورت کے ساتھ مختص ہیں جب کہ وہاں بیوی کے ساتھ قیام کا ارادہ ہو، لیکن سیر و سیاحت کے سفر میں بھی وہاں کچھ نہ کچھ دن تو قیام کرنا ہی ہوتا ہے، اس لیے بظاہر یہی سمجھ میں آرہا ہے کہ جن علاقوں کا سفر جان و مال اور عزت و آبرو کے نقطہ نظر سے پُر خطر ہو وہاں کے سفر سے خود بھی گریز کرے اور بیوی بچوں کو بالکل ساتھ نہ رکھے، اس سلسلے میں درج ذیل حدیث پاک سے بھی رہنمائی حاصل کی جاسکتی ہے: ”لا تروکبن أحد البحر إلا غازیاً أو معتمراً و حاجاً“ (روہ ابوداؤد دیکھئے تخصیص الجہیر ۳/ ۸۳۲) اس لیے کہ سمندر کا سفر پُر خطر ہوتا ہے، آج کونسا ہوائی یا سمندری سفر ہے جو خطرات سے خالی ہوتا ہے؟

ج- ایسی جگہوں میں ازراہ تفریح جانا جہاں غیر شرعی باتیں دیکھنے میں آتی ہیں:

محض تفریح اور سیر و سیاحت کے لیے ایسے علاقوں کا ہرگز سفر نہیں کرنا چاہیے قرآن کریم میں ہے: ”وإذا رأیت الذین یخوضون فی آیاتنا فاعرض عنہم حتی یخوضوا فی حدیث غیرہ“ (لا نعام: الآیۃ) (اور جب تم ان لوگوں کو دیکھو جو ہماری آیتوں میں عیب جوئی کر رہے ہیں تو ان سے کنارہ کش ہو جاؤ یہاں تک کہ وہ کسی اور بات میں لگ جاویں)، لہذا جہاں فحاشی اور معصیت کا بول بالا ہو وہاں کا رخ کرنے کی اجازت نہیں دی جاسکتی، رسول اکرم ﷺ نے تو دوران سفر بھی کتے اور آلات لہو سے بچنے کی تاکید فرمائی ہے، تو جہاں یہ ساری قباحتیں موجود ہوں، اس کے جواز کی کوئی شکل کیسے بن سکتی ہے: ”عن ابی ہریرۃ أن رسول اللہ ﷺ قال: لا تصحب الملائکة رفقةً فیہا کلب ولا جرس“ فرشتے ان مسافرین کے ہمراہ نہیں ہوتے جن کے ساتھ کتیا گھنٹی ہو (آخر جہ مسلم برقم ۳۹۰۵) البتہ وہاں جانے والوں کے لیے سواری کرایہ پر لگانا اور ایسے مقام پر اشیاء خورد و نوش فروخت کرنے کے لیے دوکان لگانا جائز ہے اگرچہ اجتناب اولیٰ ہے، اس لیے کہ اس کا تعلق براہ راست ان معاصی سے نہیں ہے، اور نہ یہ سب قریب کے درجے میں ہے۔

د- ٹور کمپنیاں قائم کرنے کے احکام:

ان تجارتی کمپنیوں کی طرف سے اگر معصیت کے ان کاموں کا قصد اور نیت ہو، اور کمپنی تشکیل دیتے وقت ہی معصیت کے یہ کام مقاصد میں شامل ہو، تو ایسی ٹور کمپنیاں قائم کرنا جائز نہیں ہے، لیکن اگر اس نے مباح مقصد کے لیے کمپنی کی تشکیل دی ہے، اور کچھ لوگ اپنے طور سے اس کے ذریعہ معصیت کا ارتکاب کر رہے ہیں، تو شرعاً ٹورز والے بری الذمہ ہوں گے، کیونکہ یہ سب قریب محرک للمعصیۃ نہیں ہے، کہ اس کی اس کمپنی کی وجہ سے ہی لوگ ان امور کا ارتکاب کر رہے ہیں: مفتی شفیع صاحب نے اس طرح کے مسائل پر اصولی گفتگو کرتے ہوئے فرمایا ہے کہ سبب کی تین قسمیں ہیں:

(۱) سبب قریب محرک: اس کی حرمت نص قرآنی سے ثابت ہے، سورہ انعام کی آیت نمبر ۱۰۸ میں کہا گیا ہے: اور دشنام مت دو ان کو جن کی یہ لوگ خدا کو چھوڑ کر عبادت کرتے ہیں، پھر وہ براہ جبل حد سے گزر کر اللہ تعالیٰ کی شان میں گستاخی کریں گے۔

(۲) سبب قریب موصل غیر محرک: یعنی جو محرک اور باعث نہ ہو بلکہ موصل محض ہو، اس کی حرمت اگرچہ نصوص میں نہیں تاہم اشتراک علت کی وجہ سے یہ بھی پہلی صورت میں داخل ہے، کیونکہ یہ بھی شر اور معصیت تک پہنچانے والا ہے، اسی قبیل سے ہے باغیوں اور برسر پیکار لوگوں کو ہتھیار فروخت کرنا، اس لیے کہ یہ اعانت علی المعصیت اور اس کے لیے سبب قریب ہے۔

(۳) سبب بعید: جیسے باغیوں کو لوہا ہنر وخت کرنا، شراب بنانے والوں کے ہاتھ انگور بیچنا، کسی چرچ وغیرہ بنانے والے کے ہاتھ لکڑی یا اینٹ فروخت کرنا، اسی طرح معصیت کی خاطر سفر کرنے والے کو جانور کر ایہ پر دینا، ان صورتوں میں اگر استعمال فی المعاصی کا علم ہو تو مکروہ ہے۔

۴- دستاویزی، تاریخی اور تعلیمی مقاصد کے لیے بنائی جانے والی فلمیں:

عام طور پر تاریخی یا دستاویزی یا تعلیمی مقاصد کے لیے بنائی جانے والی فلموں میں بھی شرعاً کئی طرح کی قباحتیں ہوتی ہیں، تاہم اگر کوئی فلم ایسی ہو جو ان قباحتوں سے پاک ہو یعنی اس میں درج ذیل شرطیں پائی جاتی ہوں تو اس کی اجازت دی جاسکتی ہے۔

(۱) اکثر علماء کی رائے کے مطابق چونکہ جاندار کی تصویر کشی اور اس کا استعمال اور تصویر کو دیکھنا دکھانا شرعاً جائز ہے، اس لیے یہ فلمیں جاندار کی تصاویر سے بالکل پاک ہونی چاہیے۔
(۲) اگر آواز ہو تو فقط مرد کی ہو اس میں اناؤنسر یا تعارف کرانے والی آواز عورت کی نہیں ہونی چاہیے۔

(۳) ساز، میوزک اور گانے کی آواز سے پاک ہو۔

(۴) اس میں حقائق کی عیتر جمائی ہو۔

۵- کارٹون کے احکام:

الف- کارٹون بنانا:

اگر کارٹون اس طرح بنایا جائے کہ چہرہ، آنکھیں، ناک وغیرہ واضح ہوں اور اس سے ان کی واضح شناخت ہو رہی ہو جن کی طرف اشارہ مقصود ہے تو ایسے کارٹون بنانا اور ان کا استعمال جائز نہیں، البتہ اگر ایسا کارٹون بنایا جائے جس میں جاندار کی شکل واضح نہ ہو یعنی اس کی ناک کان، آنکھیں وغیرہ واضح نہ ہوں تو ایسے کارٹون بنانے کی گنجائش ہے، تاہم مناسب نہیں، کیونکہ وہ بھی تصویر کے مشابہ ہے (البحر الرائق ۲/۲۸- الفتاویٰ الہندیہ ۱/۱۰۷)۔

عموماً کارٹون میں ایک دوسرا پہلو تفریح اور مزاح بلکہ بسا اوقات تنقید اور تذلیل کا ہوتا ہے اور جس طرح کسی کے پس پشت زبان سے غیبت ناجائز ہے، اس طرح اس سے اس طرح مزاح کرنا یا اس کی مخصوص صفات کی طرف اشارہ کرنا جس سے اس کی دل آزاری ہوتی ہو یہ بھی

غیبتِ محرمہ میں شامل ہے، ”ویکرہ التعریض بالكذب إلا لحاجة كقولك لرجل كل فيقول: اكلت یعنی امس فإنه كذب“ (اصبریہ ۵/۳۵۲) ”و كما تكون الغيبة باللسان صريحًا تكون أيضًا بالفعل وبالتعريض وبالكتابة وبالحرارة وبالرمز وبغمز العين والإشارة باليد وكل ما يفهم منه المقصود فهو داخل في الغيبة وهو حرام (حاشیہ ابن ماجہ ۹/۵۸۹)۔“

ب- کارٹون کو ذریعہ آمدنی بنانا اور اس کے لیے ملازمت:

اوپر کی تفصیلات سے جب یہ بات ثابت ہوگئی کہ کارٹون میں ایسی قباحتیں موجود ہیں جو اسے بسا اوقات معصیت تک پہنچا دیتی ہیں، لہذا اسے ذریعہ آمدنی بنانا اور اس مقصد کے لئے ملازمت کرنا درست نہ ہوگا اور اس میں شدت یا خفت کارٹون کی نوعیت کے اعتبار سے ہوگی، ”لا تصح الإجارة لعسب التيس ولأجل المعاصي مثل الغناء والنوح والملاهي (حاشیہ ابن ماجہ ۹/۷۵) قال الحسكفي: ومن السحت ما يأخذ به غاز لغزو وشاعر لشعر ومسخرة وحكواتي (المرجع السابق ۹/۶۰۸)۔“

۶- ڈرامے کے شرعی احکام:

وہ ڈرامہ جو محرمات پر مشتمل ہو اور شرعی حدود و قیود سے آزاد ہو اس کی تحریم پر اہل علم کا اتفاق ہے، کیونکہ یہ شریعت کے مقاصد اور نصوص کے خلاف ہے، مثلاً اس میں غلط افکار کی آمیزش ہو یا وہ غلط عقائد کی طرف داعی ہو یا جرأتم اور معصیت پر ابھارے یا جذبات کو برائی بخشنے کرے تو کسی مسلمان کے لیے جائز نہیں ہے کہ وہ ایسا ڈرامہ تیار کرے یا اس میں معاون بنے، اسی طرح دیکھنا یا اس پر حوصلہ افزائی کرنا بھی جائز نہیں ہے (فتاویٰ امیریہ ۱۰/۳۵۳۶-المساہلات ص ۲۳۹)۔“

اگر کوئی ڈرامہ ان محرمات اور قبائح سے پاک ہو تو اکثر علماء حضرات نے اسکو مباح

قراردیا ہے۔ دار الافتاء مصر یہ نے بھی اس کے جواز کا قول کیا ہے (الفتاویٰ اسلامیہ ۲۰/۷۷۸) ان حضرات نے تمثیل کے جواز پر متعدد دلائل دیئے ہیں جن میں سے چند یہ ہیں:

۱- سورہ ص کی وہ آیات جن میں حضرت داؤد علیہ السلام کے ایک فیصلہ کا ذکر ہے ”وہل اتک نبؤ الخصم“ (متعلقہ آیات ۲۱ تا ۲۲ کا ترجمہ یہ ہے) (اور بھلا آپ کو ان اہل مقدمہ کی خبر پہنچی ہے، جب کہ وہ لوگ (جو درحقیقت فرشتے تھے) عبادت خانے کی دیوار پھاند کر داؤد علیہ السلام کے پاس آئے، تو داؤد گھبرا گئے، وہ لوگ کہنے لگے کہ ڈریں نہیں، ہم دو اہل معاملہ ہیں کہ ایک نے دوسرے پر زیادتی کی، سو آپ ہم میں انصاف کر دیجئے، اور ہم کو سیدھی راہ بتا دیجئے، یہ شخص میرا بھائی ہے، اس کے پاس نناوے دنییاں ہیں، اور میرے پاس صرف ایک دنی ہے، سو وہ کہتا ہے کہ وہ بھی مجھ کو دے ڈال اور بات چیت میں مجھ کو دباتا ہے، داؤد نے کہا: یہ جو تیری دنی اپنی دنیوں میں ملانے کی درخواست کرتا ہے تو واقعی تجھ پر ظلم کرتا ہے، اور اکثر شرکاء ایک دوسرے پر زیادتی کیا کرتے ہیں، مگر ہاں جو لوگ ایمان رکھتے ہیں، اور نیک کام کرتے ہیں، اور ایسے لوگ بہت ہی کم ہیں، داؤد کو خیال آیا کہ ہم نے ان کا امتحان کیا ہے، سو انہوں نے اپنے رب کے سامنے توبہ کی، اور سجدہ میں گر پڑے اور رجوع ہوئے، سو ہم نے ان کو معاف کر دیا)۔

ان آیات میں ملائکہ سے جو کچھ بھی صادر ہوا وہ محض ایک تمثیل تھا جس کے ذریعہ اللہ پاک نے اپنے نبی داؤد علیہ السلام کو ایک خاص حکم کی رہنمائی کی، دیکھئے! (احکام القرآن للجصاص ۵/۲۵۳) اور شرع من قبلنا اگر بطریق صحیح ثابت ہوا اور کوئی دلیل نسخ بھی نہ ہو تو ہمارے لیے حجت ہے، اکثر حضرات اسی کے قائل ہیں (دیکھئے! التہجد للسنوی ص ۳۳۱- نایہ الوصول فی علم الاصول ص ۱۳۱) زنجری اس آیت کے ذیل میں فرماتے ہیں: ”کان تحاکمہم فی نفسہ تمثیلاً و کلامہ تمثیلاً، لأن التمثیل ابلغ فی التوبیخ“ (الکشاف ۵/۲۵۵)۔

۲- حدیث جبرئیل جس میں جبرئیل علیہ السلام کا انتہائی صاف ستھرے لباس میں رسول

اکرم ﷺ کی خدمت میں آنا اور اسلام، ایمان، اور احسان کے متعلق سوال کرنا مذکور ہے۔ (رواہ مسلم فی کتاب الایمان رقم ۸، ورواہ البخاری مختصر فی کتاب الایمان رقم ۵) اس حدیث پاک میں گفتگو نقل کی گئی کہ ایک سائل ہیں اور ایک مسئول ہیں، عام سائلین کی عادت سے ہٹ کر یہاں سوال کا مقصد یہ نہیں ہے کہ سائل کو ایک چیز کا علم ہو جائے، اصل مقصد یہ ہے کہ حاضرین کی معلومات میں اضافہ ہو، اور وہ حاضرین رسول اکرم ﷺ کے اصحاب باصفاء ہیں اور ظاہر ہے یہی تو تمثیل ہے، ڈرامہ انجام دینے والے کا مقصد مشاہدین تک ایک فکر کو پہنچانا ہوتا ہے، ملکہ مکرم نے یہاں وہی رول انجام دیا ہے اور اس مکالمے اور بات چیت کا ایک طرف خود نبی مرسل ﷺ ہیں جو مکالمے کے جواز کی واضح دلیل ہے (صالح الغزالی: حکم مہارۃ الفہم ص ۲۹۵)۔

۳۔ تمثیل، تشبیہ کی طرح ہوتی ہے، جب تشبیہ جائز ہے تو تمثیل بھی جائز ہوگی۔

بعض حضرات مثلاً احمد بن صدیق العماری الحسینی وغیرہ تمثیل کے عدم جواز کے قائل ہیں، ان کا کہنا ہے کہ یہ کذب محض ہے، لیکن صحیح یہ سمجھ میں آرہا ہے کہ یہ کذب محض نہیں ہے، کیونکہ مکالمہ پیش کرنے والے یہ نہیں کہتے کہ میں بیعینہ فلاں ہوں، ان کے کردار عام طور پر فرضی ہوتے ہیں، البتہ سامعین کو اس سے دھوکہ نہیں ہوتا اور وہ حقیقت حال سے باخبر ہوتے ہیں، لیکن اباحت تمثیل کے لیے چند شرائط کا خیال ضروری ہے تاکہ یہ مقاصد شریعت کے خلاف نہ ہو جائے۔

الف۔ مرکزی خیال اور فکر جس کے ارد گرد وہ پورا مکالمہ گردش کر رہا ہوتا ہے، ضروری ہے کہ وہ خیال شرعی ہو، اس سے اسلامی عقیدے پر زد نہ پڑتی ہو، اس سے کسی منکر یا فحاشی کی دعوت نہ دی جائے، یعنی مکالمے کا مقصد دین، اخلاق یا علم و ادب ہو۔

ب۔ اگر تاریخی وقائع کی منظر کشی مکالمے کے ذریعہ کی گئی ہو تو ضروری ہے کہ ہو بہو تاریخ پیش کی جائے، کذب یا مبالغہ آرائی سے کام لے کر ایک فرضی اور خیالی چیز کو اسلامی تاریخ کا حصہ بنانے کی بالکل کوشش نہ کی جائے، اس کے لیے ضروری ہے کہ ماہرین تاریخ کے زیر اشراف ہی

ایسے مکالمے میٹج کیے جائیں۔

ج۔ ڈرامہ محرمات پر مشتمل نہ ہو، مثلاً عورت، آلات، موسیقی کا استعمال اور گانا بجانا وغیرہ۔

د۔ ان مقدس ہستیوں کی تمثیل بالکل نہ پیش کی جائے جن کی عظمت و قد است مسلمانوں کے قلوب میں راسخ ہو، جیسے انبیاء کرام علیہم الصلوٰۃ والسلام اور صحابہ کرام وغیرہ، کیونکہ اس سے ان عظیم المرتبت شخصیات کی دلوں میں وقعت کم ہو جاتی ہے، اور ہو سکتا ہے کہ کوئی ایسا کردار ہو جو ان کے مقام عالی کے بالکل مناسب نہ ہو (المساہلات ص/۳۶۰)۔

ھ۔ فساق، کفار، اور مشرکین کی وضع نہ اختیار کی جائے، اور ان لوگوں کا رول ادا کرتے ہوئے ایمان اور عقیدے، اور مسلمان کو چوٹ پہنچانے والا ایک کلمہ بھی نہ بولا جائے، کیونکہ مذاق میں بھی کفر اختیار کرنے والے پر حقیقتاً کفر کا حکم لگایا جاتا ہے۔

مدارس میں جو مکالمے ہوتے ہیں ان میں ان شرائط و آداب کا خصوصیات کے ساتھ لحاظ رکھنا چاہیے۔ واللہ اعلم بالصواب و علمہ اتم و احکم

تفریح و سیاحت - احکام و مسائل

مولانا شوکت ثناء قاسمی ☆

روایتوں سے معلوم ہوتا ہے رسول اللہ ﷺ کبھی کبھی اپنے اصحاب سے اور آپ کے اصحاب آپ سے گاہے مزاح کیا کرتے تھے، تاہم مزاح کی مطلقاً اجازت نہیں بلکہ اس کی اجازت وجواز چند شرائط و قیود کے ساتھ مقید ہے:

۱- مزاح و مذاق کا تعلق شریعت، شعائر اسلام اور مقدس شخصیات انبیاء اور فرشتوں کے ساتھ نہ ہو۔

اللہ تعالیٰ نے منافقین کے بارے میں ارشاد فرمایا: ”وَلَن سَأَلْتَهُمْ لِيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ، لَا تَعْتَدُوا قَدْ كَفَرْتُمْ بَعْدَ إِيمَانِكُمْ“ (آیہ ۶۵-۶۶) (اگر ان سے پوچھو کہ تم کیا باتیں کر رہے تھے تو جھٹ کہہ دیں گے کہ ہم ہنسی مذاق اور دل لگی کر رہے تھے، ان سے کہو کیا تمہاری ہنسی دل لگی اللہ اور اس کی آیات اور اس کے رسول ﷺ ہی کے ساتھ تھی؟ اب عذر نہ تراشو، تم نے ایمان لانے کے بعد کفر کیا ہے)۔

۲- مزاح و مذاق میں جھوٹی اور غلط بات نہ کہی جائے۔

ایک مرتبہ حضرت ابو ہریرہؓ نے آپ سے تعجب کے ساتھ عرض کیا: آپ بھی ہم لوگوں سے مزاح فرماتے ہیں؟ آپ نے فرمایا: ہر حال میں میری زبان سے سچ کے سوا کچھ اور

نہیں نکلتا۔

”عن أبی ہریرۃ قال: قالوا: یا رسول اللہ! إنک تداعبنا قال: إني لا أقول إلا حقاً“ (ترمذی: باب ما جاء في المزاح: ۱۹۱۳، السنن الکبریٰ: ۵/۲۱۷۰)۔
آپ ﷺ کا ارشاد گرامی ہے: بلاکت ہو اس شخص کے لئے جو لوگوں کو ہنسانے کے لئے جھوٹ بولے۔

”عن بهز بن حکیم قال حدثني أبي عن أبيه قال: سمعت رسول الله ﷺ يقول: ويل للذي يحدث فيكذب ليضحك به القوم ويل له ويل له“ (سنن ابی داؤد: باب في الكذب: ۳۳۳۸، سنن احمد: ۱۹۱۹۱، سنن کبریٰ ملاسنائی: ۱۱۶۵۵)۔

۳- مزاح و مذاق کا مقصد کسی کو پریشان کرنا اور ڈرانا و دھمکانا نہ ہو۔
عبدالرحمن بن ابی لیلیٰ فرماتے ہیں کہ ہم سے اصحاب نبی ﷺ نے بیان کیا کہ وہ لوگ نبی ﷺ کے ساتھ سفر میں تھے کہ ان میں ایک شخص سو گیا، بعض ساتھیوں نے اس کی رسی لے لیا جب وہ بیدار ہوا تو گھبرا گیا تو آپ ﷺ نے فرمایا: کسی مسلمان کے لئے کسی مسلمان کو ڈرانا درست نہیں۔

”عن عبد الرحمن بن أبي لیلی قال: حدثنا أصحاب محمد ﷺ أنهم كانوا يسرون مع النبي ﷺ فنام رجل منهم فانطلق بعضهم إلى جبل معه فأخذه ففزع فقال رسول الله ﷺ: لا يحل لمسلم أن يروع مسلماً“ (ابوداؤد: باب ما أخذ الشيء على المزاح: ۵۱۵۱، ترمذی: باب ما جاء في المزاح: ۳۳۵۱، سنن کبریٰ: ۶/۲۰۸۶)۔
نبی ﷺ کا ارشاد ہے کہ کوئی شخص اپنے بھائی کی کوئی چیز نہ حقیقتاً لے نہ مذاقاً لے اور اگر لے لے تو واپس کر دے۔

”عن عبد الله بن السائب بن يزيد عن أبيه عن جده أنه سمع رسول الله ﷺ يقول: لا يأخذن أحدكم متاع أخيه لاعباً ولا جاداً وقال سليمان: لعبا

ولا جلا ومن أخذ عصا أخيه فليبردها“ (ابوداؤد باب مریاً خذ اشی علی المزاح ۵۰/۳۳)۔
۴- مزاح و مذاق کے لئے مناسب جگہ اور وقت کی رعایت کی جائے، اس لئے کہ بعض مقامات اور اوقات میں مزاح کرنا درست نہیں ہے، مثلاً نماز کے اوقات، قبرستان، تذکرہ موت، تلاوت قرآن اور دشمن سے مڈبھیڑ کے وقت وغیرہ۔

”اختیار الوقت والمكان المناسبین: هناك أوقات وأماكن لا يجوز فيها الضحك والمزاح واللهو، مثل: أوقات الصلوة، وعند زيارة المقابر، وعند ذكر الموت، وعند قراءة القرآن، وعند لقاء الأعماء، وفي أماكن العلم“ (موسم الامرة المسلمة ۱۳/۳۳۵)۔

ملا علی قاری اور علامہ عبدالرحمن مبارک پوری نے امام نووی سے مزاح کے سلسلہ میں شریعت کے نقطہ نظر کو بڑے سچے تلے الفاظ میں اس طرح نقل کیا ہے:
وہ مزاح جس سے منع کیا گیا ہے ایسا مزاح ہے جس میں فراط ہو اور کثرت و دوام ہو اس کی وجہ سے کثرت سے ہنسی آتی ہے، قلب میں سختی پیدا ہوتی ہے، اللہ کی یاد اور دین کی اہم باتوں میں غور و فکر سے غفلت پیدا ہوتی ہے، بسا اوقات ایذاء اور حسد کا باعث ہو جاتا ہے، اور رعب و وقار کو ختم کر دیتا ہے، ایسا مزاح جو ان باتوں سے خالی ہو مباح ہے، رسول اللہ ﷺ کبھی کبھی فرمایا کرتے تھے اور مقصود مخاطب کی تالیف اور ان سے افس کا اظہار ہوا کرتا تھا جو کہ محبوب سنت ہے (مرقاۃ المفاتیح باب المزاح ۱۳/۵۳، تہذیب الاحوذی باب ما جاء فی المزاح ۵/۲۳۲)۔

ب- مزاحیہ پروگراموں کا انعقاد:

دل بستگی اور تفریح طبع کے لئے مزاحیہ پروگرام یا مزاحیہ مشاعرہ کا انعقاد اگر چند گھنٹوں کے لئے ہو تو اس کی گنجائش ہے، اور اس میں شرکت کی بھی اجازت ہوگی، بشرطیکہ شرعی اصول و ضوابط کو ملحوظ رکھا جائے۔

”عن جابر بن سمرة قال: جالست النبي ﷺ أكثر من مائة مرة فكان أصحابه يتناشدون الشعر ويتذاكرون أشياء من أمر الجاهلية وهو ساكت فربما تبسم معهم“ (ترمذی: باب ما جاء في مناقب النبي ﷺ، ۲۷۷۷، سنن ابن ماجہ: ۲۰۱۰۲)۔

(حضرت جابر بن سمرة فرماتے ہیں کہ مجھے نبی ﷺ کے ساتھ سو مرتبہ سے زائد بیٹھنے کا اتفاق ہوا، آپ کے اصحاب اشعار پڑھا کرتے تھے اور زمانہ جاہلیت کی بعض باتوں کا تذکرہ کیا کرتے تھے، آپ خاموش رہا کرتے کبھی کبھی صحابہ کے ساتھ مسکرا دیا کرتے تھے)۔

چنانچہ ماہی تازی نے زمانہ جاہلیت کی بعض باتیں جن کا تذکرہ نبی ﷺ کی مجلس میں ہوا کرتا تھا، کو مرقاة المفاتیح میں نقل کرتے ہوئے لکھتے ہیں کہ ایک دن نبی ﷺ کی مجلس میں صحابہ زمانہ جاہلیت کی بعض باتوں کا تذکرہ کر رہے تھے کہ ایک صحابی نے عرض کیا کہ میں نے دو لومڑی کو دیکھا کہ وہ دونوں آئے اور میرے بت (معبود) کے سر پر بیٹھ گئے اور اس پر دونوں نے پیٹا ب کر دیا تو میں نے کہا: کیا پروردگار کے سر پر لومڑی پیٹا ب کر رہے ہیں؟؟ پھر میں آپ کے پاس آ کر اسلام قبول کر لیا، صحابہ اس بات پر ہنس پڑے اور آپ نے بھی تبسم فرمایا (مرقاۃ المفاتیح: باب الضحک)۔

ان روایتوں سے یہ بات واضح ہوتی ہے کہ رسول اللہ ﷺ اور صحابہ کی مجلسوں میں بھی کبھی کبھی مزاحیہ باتیں اور واقعات کا تذکرہ ہوتا تھا اور ان سے سارے حضرات لطف اندوز ہوا کرتے تھے، اور ظاہر ہے اس کے لئے مجلس ہوا کرتی ہوگی خواہ کچھ دیر کے لئے ہی کیوں نہ ہو۔

ح مزاحیہ کہانیاں لکھنا اور پڑھنا:

مزاحیہ کہانیاں لکھنا اور پڑھنا اگر عبرت و نصیحت اور پند و نصائح کے لئے ہو تو اس میں کوئی قباحت نہیں، اسی طرح تفریح و طبع اور دل بہلانے کے لئے بھی جائز ہے بشرطیکہ اس میں ضرورت و نقصان کا پہلو نہ ہو، اور فرائض منصبی سے غفلت کا باعث نہ بنے، لیکن ان میں اپنا قیمتی وقت

صرف کرنا مناسب نہیں ہے۔

”عن جابر قال: قال رسول الله ﷺ: تحدثوا عن بنی اسرائیل فإنه كانت فیہم أعاجیب“ (ابن ابی شیبہ مع تحقیق الشیخ محمد عوامرہ: ۲۷۱، وقد صحح الالبانی ہذہ المریة)۔
(حضرت جابر سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ بنی اسرائیل سے حدیث نقل کرو، اس لئے کہ ان کے یہاں انوکھے اور دلچسپ واقعات ہوتے ہیں)۔

”وحدیث حدثوا عن بنی اسرائیل یفید حل سماع الأعاجیب والغرائب من کل ما لا یتیقن کذبہ بقصد الفرجة لا الحجة بل وما یتیقن کذبہ، لکن بقصد ضرب الأمثال والمواعظ وتعلیم نحو الشجاعة علی السنة آدمیین أو حیوانات“ (کتاب الخطر والاباحة: فصل فی المنہج)۔

حدثوا عن بنی اسرائیل: اس سے معلوم ہوتا ہے کہ حزن و ملال کو دور کرنے کے لئے ہر ایسے عجائبات اور دلچسپ انوکھے واقعات کا سننا مفید ہے جن کے جھوٹے ہونے کا یقین نہ ہو، اور اسی طرح ایسے واقعات جن کے جھوٹے ہونے کا یقین ہو، لیکن مثال یا وعظ و نصیحت اور شجاعت و بہادری کی تعلیم کے لئے ہو خواہ انسانوں کی زبانی ہو یا حیوانوں کی۔

فتاویٰ الشبکۃ الاسلامیہ میں ہے:

”أما إذا كانت هذه القصص لا فائدة من قرائتها وإنما المقصود منها التسلية، فلا مانع منها أيضا ما لم تشتمل علی ضرر، لکن ینبغی الإقلال منها حفاظاً علی الوقت الذی هو رأس مال المرء“ (فتاویٰ الشبکۃ الاسلامیہ، رقم الفتویٰ ۳۶۳۹۱)۔

جن مزاحیہ کہانیوں کو لکھنا اور پڑھنا درست ہے، ایسی کہانیوں پر مشتمل کتابیں شائع کرنا اور خرید و فروخت کرنا بھی جائز ہے۔

و۔ لطیفہ گوئی یا مزاح نویسی کو پیشہ بنا لینا:

لطیفہ گوئی یا مزاح نویسی کو مستقل پیشہ بنا لینا حسب ذیل وجوہات کی بنا پر شرعاً درست نہیں۔

۱۔ رسول اللہ ﷺ نے ارشاد فرمایا کہ ایک آدمی کوئی ایسی بات کہتا ہے جس کو وہ گناہ نہیں سمجھتا اور وہ اس کی وجہ سے جہنم کا مستحق ہو جاتا ہے (ترمذی: باب فیمن تکلم بکلمۃ یضحک بہا اناس: ۲۲۳۶، بخاری: باب حفظ اللسان: ۵۹۹۶، مسلم: ۵۳۰۳)۔

جو شخص لطیفہ گوئی یا مزاح نویسی کو مستقل پیشہ بنا لے گا اس کے لئے اپنی زبان کو ان جیسی باتوں سے روکنا بہت مشکل ہے، بلکہ اس صورت میں اس کا قوی امکان ہے کہ مزاح و مذاق کے دوران اس کی زبان سے ایسی بات نکل جائے جو اللہ تعالیٰ کی ناراضگی اور جہنم میں جانے کا سبب ہو جائے، علامہ نووی فرماتے ہیں کہ اس حدیث میں زبان کی حفاظت کی ترغیب دی گئی ہے، لہذا کوئی شخص کوئی بات یا جملہ کہنا چاہتا ہے تو پہلے اپنے دل میں غور و فکر کرے اور اگر اس گفتگو میں مصلحت معلوم ہو تو کہے ورنہ خاموش رہ جائے (شرح مسلم للذہبی: باب التحکم بالنکۃ یہوی بہائی: ۵۳۰۳)۔

۲۔ رسول اللہ ﷺ کا ارشاد گرامی ہے کہ جو شخص اللہ پر اور قیامت کے دن پر ایمان و یقین رکھتا ہو وہ خیر و ثواب کی بات کہے یا خاموش رہے۔

”من کان یؤمن باللہ و الیوم الآخر فلیقل خیراً أو لیصمت“ (باب الخیر علی اکرام الباری و الصبر و لزوم الصمت: لا من الخیر: ۶۷، بخاری: باب حفظ اللسان)۔

علامہ نووی اس حدیث کی شرح کرتے ہوئے لکھتے ہیں کہ اگر کوئی شخص بات کرنا چاہے اور وہ بات یقینی طور پر اجر و ثواب کا ہو خواہ واجب ہو یا مندوب تو وہ بات کہے اور اگر اس بات کا خیر و ثواب کا ہونا واضح نہ ہو تو ایسی باتوں سے اپنی زبان کو روک لے، مزید لکھتے ہیں کہ مباح گفتگو میں بھی ترک پسندیدہ ہے تاکہ کلام مباح، کلام حرام اور مکروہ تک پہنچانے

والانہ ہو (شرح مسلم للسنن ووی باب الحدی علی اکرام البخاری ورمیہ وکرم الصمت، الا عن الخیر: ۶۷)۔
 لطیفہ کوئی یا مزاج کو مستقل پیشہ بنانے والے اشخاص کثرت کلام کے بغیر اپنے فن میں
 کامیاب نہیں ہو سکتے اور نہ اس کے بغیر اس کو دلچسپ و جاندار بنا سکتے ہیں۔
 مذکورہ بالا خرابیوں کی وجہ سے لطیفہ کوئی یا مزاج کو مستقل پیشہ بنانے کی اجازت نہیں
 ہوگی، اور یہی حکم باضابطہ ہنسنے اور ہنسانے کی محفلوں کے قیام کا بھی ہوگا۔

تفریح طبع کے لئے مزاجیہ ڈرامے:

مزاجیہ ڈرامے کا مقصد ہنسنے اور ہنسانے کے ساتھ وقت گزاری بھی ہوا کرتا ہے، جس
 میں حسب ذیل خرابیاں پائی جاتی ہیں، اس لئے اس کی اجازت و گنجائش نہیں ہوگی:
 ۱- بسا اوقات مزاجیہ ڈرامے کا پروگرام مرد و عورت دونوں ایک ساتھ پیش کرتے
 ہیں، اور اس طرح کسی عورت کا بے حجابانہ مردوں کے مجمع میں آنا اور مزاجیہ پروگرام پیش کرنا
 جس میں عورت کے چہرہ کے ساتھ جسم کے دوسرے حصہ کے بھی نمائش ہوا کرتی ہے، جو قطعاً
 درست نہیں ہے۔

۲- مزاجیہ ڈرامے پیش کرنے والا مرد ہو یا عورت پروگرام پیش کرتے وقت شرم و حیاء
 انسانی کرامت و شرافت کو بالائے طاق رکھتے ہوئے زیادہ سے زیادہ ناظرین کے لئے قہقہے
 لگانے کا موقع فراہم کرتا ہے، خواہ اس کے لئے مرد کو عورت اور عورت کو مرد کا، بلکہ انسان کو حیوان
 کا بھی رول ادا کیوں نہ کرنا پڑے۔

رسول اللہ ﷺ کا ارشاد ہے: جب تمہارے اندر شرم و حیاء ہی نہ ہو تو جو چاہو کرو،
 ”اذا لم تستح فاصنع ما شئت“ (بخاری: کتاب الانبیاء، باب بدون ترجمہ: ۳۲۸۳، وفی کتاب:
 الادب باب اذا لم تستح فاصنع ما شئت: ۶۱۲۰، وفی الادب المفرد، باب الکویا: ۵۹۷)۔

۳- عام طور پر مزاجیہ ڈرامے جھوٹ، کذب بیانی، افتراء پر دازی، بہتان اور استہزاء

وتمسخر پر مشتمل ہوا کرتا ہے، جس کی شریعت میں قطعاً گنجائش نہیں۔

۴- مزاجیہ پر وگرام اور ڈراموں میں مرد و عورت کا اختلاط، مال اور وقت کا ضیاع کے علاوہ اور مختلف غیر شرعی امور کا ارتکاب کیا جاتا ہے؛ اس لئے ان ساری نقائص و ثرائیوں اور غیر شرعی امور کے ساتھ اس کی ہرگز اجازت نہیں دی جاسکتی ہے۔

لہذا نہ ایسے پروگرام پیش کرنے کی اجازت ہوگی اور نہ اس کو دیکھنا درست ہوگا، البتہ اگر کوئی ایسا مزاجیہ پروگرام پیش کیا جائے جو غیر شرعی امور پر مشتمل نہ ہو تو اس کی اجازت و گنجائش ہوگی۔

کھیل کود کے احکام:

الف- جن کھیلوں میں کچھ دینی اور دنیوی فوائد حاصل ہو سکتے ہیں وہ جائز ہیں، بشرطیکہ ان کو انہیں فوائد کی نیت سے کھیلا جائے محض لہو و لعب اور ٹائم پاس کی نیت نہ ہو، اور اس پر کوئی رقم معاوضہ کی مقرر نہ ہو۔

”ولا يجوز الاستباق في غير هذه الأربعة كالبلغل بالجعل وأما بلا جعل فيجوز في كل شيء، وقال بعد ذلك، لأن جواز الجعل فيما مر إنما ثبت بالحديث على خلاف القياس، فيجوز ما عداها بدون الجعل، وفي القهستاني عن الملتقط من لعب بالصولجان يريد الفروسية يجوز وعن الجواهر قد جاء الأثر في رخصة المصارعة لتحصيل القدرة على المقاتلة دون التلهي فإنه مكروه“ (حاشیہ ابن ماجہ، فصل فی الہج)۔

۲- ایسے کھیل کود جس میں دین و دنیا کا تقابل لحاظ فائدہ نہ ہو وہ ممنوع ہے، خواہ اس پر بازی لگائی جائے یا انفرادی طور پر کھیلا جائے اور رقم بھی دو طرفہ ہو یا یک طرفہ بہر حال ایسے لغو کھیل شرعاً ممنوع ہیں۔

نبی کریم ﷺ ارشاد فرماتے ہیں:

”كل ما يلهو به الرجل المسلم باطل إلا رميه بقوسه وتأديبه فرسه

وملاعبته أهله فإنهن من الحق“ (ترمذی باب ماجاء فی فضل امری فی سبیل اللہ: ۷۳۷، ابوداؤد: ۲۱۵۲)۔
علامہ شامی لکھتے ہیں:

لغو و بیکار کھیل کود مکروہ ہے، ”و کرہ کل لہو ای کل لعب و عبث“ (حاشیہ ابن
ماہرین: فصل فی الہج)۔

۳- ایسا کھیل جو اپنے یا دوسرے کے لئے ایذا رسانی کا باعث ہو اور جسم کو شدید
نقصان پہنچنے کا امکان ہو، جیسے بزمی اسٹائل کشتی اور باکسنگ وغیرہ ایسے کھیل بھی جائز نہیں ہیں۔
۴- مردوں کے لئے زنا نہ کھیل اور عورتوں کے لئے مردانہ کھیل، جیسے: کشتی، کبڈی
درست نہیں ہے، اس لئے کہ نبی کریم ﷺ نے مردوں کو عورتوں کی اور عورتوں کو مردوں کی
مشابہت اختیار کرنے سے سختی کے ساتھ منع فرمایا ہے (ترمذی: باب ماجاء فی التہمات بالرجال من النساء
۲۷۰۸، ابوداؤد: ۳۵۷۳)۔

ب- کھلاڑیوں کا لباس و پوشاک:

کھلاڑی اگر مرد ہو تو ناف سے گھٹنہ تک کا حصہ ڈھکا ہوا ہونا ضروری ہے۔

”قال وينظر الرجل من الرجل إلى جميع بدنه إلا ما بين سرتيه إلى
ركبته لقوله عليه الصلاة والسلام: عورة الرجل ما بين سرتيه إلى ركبته“ (البدایہ
شرح البدایہ ۸۵۴، فصل فی الوطء وانظروا للفس)۔

اگر کھلاڑی عورت ہو تو اس کے لئے مردوں کے درمیان کھیلنا ہی جائز نہیں، کیونکہ غیر
محرم مردوں سے پردہ کرنا واجب ہے۔

”ذهب جمهور الفقهاء إلى أن جسم المرأة كله عورة بالنسبة للرجل
الأجنبي عما الوجه والكفين؛ لأن المرأة تحتاج إلى المعاملة مع الرجال وإلى الأخذ
والعطاء، لكن جواز كشف ذلك مقيد بأمن الفتنة“ (موسم فقہیہ: ماہ عورتہ ۳۱، ۳۲)۔

اگر خواتین خواتین کے درمیان کھیلیں تو اس کے لئے پردہ کی حدود پیٹ اور پشت کے

ساتھ ناف سے گلٹنے تک کا حصہ ہے، بلکہ فقہاء کرام نے کافرہ اجنبی عورتوں کا حکم اجنبی مردوں کی طرح قرار دیا ہے، یعنی مسلمان عورتوں کے لئے کافرہ اجنبی عورت کے سامنے بے حجاب ہونے کی اجازت نہیں دی ہے، چنانچہ موسوعہ فقہیہ میں ہے:

”ذہب جمهور الفقهاء: (الحنفية والمالكية وهو الأصح عند الشافعية) إلى أن المرأة الأجنبية الكافرة كالرجل الأجنبية بالنسبة للمسلمة، فلا يجوز أن تنظر إلى بدنها، وليس للمسلمة أن تتجرد بين يديها“ (موسوعہ فقہیہ: مادہ عورة ۳۱/۳۷)۔

مذکورہ بالا شرائط کی رعایت کے بغیر کھیلنا جائز نہیں ہے، کیونکہ حصہ ستر کو چھپانا شرعاً واجب ہے۔

ج- جائز و ناجائز کھیل کی تفصیل:

۱- کھیل خواہ کوئی بھی ہو اگر اس میں جوا ہو تو وہ کھیل شرعاً ناجائز اور حرام ہے، کیونکہ اسلام میں جوا حرام ہے۔

اللہ تعالیٰ کا ارشاد ہے:

”يا أيها الذين آمنوا إنما الخمر والميسر والأنصاب والأزلام رجس من عمل الشيطان فاجتنبوه لعلكم تفلحون إنما يريد الشيطان أن يوقع بينكم العداوة والبغضاء في الخمر والميسر ويصدكم عن ذكر الله وعن الصلاة فهل أنتم منتهون“ (سورہ مائدہ ۹۰-۹۱)۔

(اے ایمان والو! یہ شراب اور جوا اور یہ آستانے اور پانسے، یہ سب گندے شیطانی کام ہیں، ان سے پرہیز کرو، امید ہے کہ تمہیں فلاح نصیب ہوگی، شیطان تو چاہتا ہے کہ شراب اور جوئے کے ذریعہ سے تمہارے درمیان عداوت اور بغض ڈال دے اور تمہیں خدا کی یاد سے اور نماز سے روک دے پھر کیا تم ان چیزوں سے باز رہو گے؟)۔

۲- ایسا کھیل جو اپنے یا دوسرے کے لئے تکلیف کا باعث ہو اور جسم کو شدید نقصان

پہنچنے کا کافی امکان ہو، جیسے بفری اسٹائل کشتی اور باکسنگ وغیرہ ایسے کھیل بھی شرعاً جائز نہیں ہیں۔
 ”عن ابی صرمۃ صاحب النبی ﷺ عن النبی ﷺ أنه قال: من ضار
 أضر الله به ومن شاق شاق الله عليه“ (ابوداؤد باب من القضاة ۵۱۵۱، سنن ابن ماجہ باب من بنی
 فی حقہ لم یضر بہ ۲۳۳۲)۔

۳- کھیل ایسا طویل نہ ہو جو آدمی کو اپنے شرعی فرائض اور اپنے متعلقہ ذمہ داریوں سے
 غافل کر دے، ایسا کھیل مکروہ ہے، جیسے: ناش، کرکٹ، کیرم بورڈ اور لوڈو وغیرہ یہ سب ایسے کھیل
 ہیں جس میں انسان کی جسمانی توانائی صرف نہیں ہوتی اور انسان گھنٹوں کھیل میں لگا رہتا ہے، یہ
 چیز انسان کو نکما بنا دیتی ہے، اور اپنے اصل مقصد سے غافل کر دیتی ہے، فقہاء کرام نے شطرنج کی
 ممانعت کے اسباب پر گفتگو کرتے ہوئے فرماتے ہیں کہ یہ انسان کو جمعہ، جماعت اور اللہ کی یاد
 سے غافل کر دیتا ہے، چنانچہ علامہ زبلی علیہ السلام کی ممانعت پر کلام کرتے ہوئے لکھتے ہیں:

”ولأنه لعب یصد صاحبه عن الجمع والجماعات، وعن ذکر الله
 عزوجل غالباً وهل رئی من یلعب بالشطرنج یصلی فضلاً عن الجماعة، وإن
 صلی فقلبه متعلق“ (تمییز الحقائق: فصل فی الجمع)۔

(اس لئے کہ شطرنج ایسا کھیل ہے جو کھیلنے والے کو جمعہ، پنج وقتہ جماعت اور اللہ تعالیٰ کی
 یاد سے عام طور پر غافل کر دیتا ہے، (مزید لکھتے ہیں): جماعت تو بہت دور کی بات ہے کیا شطرنج
 کھیلنے والے کو نماز پڑھتے ہوئے دیکھا گیا، اور اگر نماز بھی پڑھے تو اس کا دل کھیل میں انکار ہوتا ہے)۔

۴- ایسا کھیل جو صحت انسانی کے لئے مفید ہو اور اس سے جسمانی ریاضت ہوتی ہو اور
 جس سے انسان کے اندر قوت مدافعت کی صلاحیت پیدا ہوتی ہو ایسا کھیل مستحب ہے، مثلاً فن
 بال، کراٹے، کشتی اور لائچی وغیرہ۔

د- کھیل کی جیت و ہار میں جائز و ناجائز شرطیں:

پہلی شرط: الف- اگر مقابلہ دو آدمی کے درمیان ہو تو انعام کی شرط یک طرفہ ہو و و طرفہ نہ

ہو، مثلاً: الف اور ب میں مقابلہ ہو، الف یہ کہے کہ اگر ب جیت گیا تو میں اتنی رقم ب کو دوں گا، لیکن الف کے جیتنے کی صورت میں ب نے کچھ دینے کا وعدہ نہ کیا ہو، اور اگر دونوں طرف سے معاہدہ ہو کہ جو جیتے گا اس کو ہارنے والا متعین رقم ادا کرے گا تو یہ صورت تمار کی ہوگی جو شرعاً جائز نہیں ہے۔

ب۔ مقابلہ دو آدمیوں میں اور انعام حکومت یا کسی تیسرے شخص کی طرف سے دیا جائے۔

ج۔ شرطیں میں دو طرفہ شرط کے باوجود اگر اس میں تیسرے ایسے شخص کو شامل کر دیا جائے جس پر شکست کی صورت میں کچھ دینا نہ پڑے، تو پھر یہ صورت جائز ہو جائے گی، مثلاً مقابلہ تین آدمی زید، عامر اور عمیر میں ہو، زید اور عامر میں معاہدہ ہوا ہو کہ ہارنے والا جیتنے والے کو اتنی رقم ادا کرے، اور عمیر کے متعلق یہ طے ہوا ہو کہ اگر وہ جیت گیا تو اس کو متعین انعامی رقم دی جائے گی، لیکن ہارنے کی صورت میں اس کو کچھ رقم دینی نہیں پڑے گی، تو یہ صورت بھی درست ہو جائے گی۔

علامہ کاسانی لکھتے ہیں:

” (ومنها) أن يكون الخطر فيه من أحد الجانبين إلا إذا وجد فيه محلاً حتى لو كان الخطر من الجانبين جميعاً ولم يدخل فيه محلاً لا يجوز، لأنه في معنى القمار نحو أن يقول أحدهما لصاحبه: إن سبقتني فللك علي كذا، وإن سبقتك فلي عليك كذا فقبل الآخر، ولو قال أحدهما لصاحبه: إن سبقتني فللك علي كذا وإن سبقتك فلا شيء عليك فهو جائز؛ لأن الخطر إذا كان من أحد الجانبين لا يحتمل القمار فيحمل علي التحريض علي استعداد أسباب الجهاد في الجملة بمال نفسه، وذلك مشروع كالتنفيل من الإمام وبل أولى، لأن هذا يتصرف في مال نفسه بالبدل، والإمام بالتنفيل يتصرف فيما لغيره فيه حق في الجملة وهو الغنيمة فلما جاز ذلك فهذا بالجواز أولى، وكذلك إذا كان الخطر من الجانبين

ولكن ادخلا فيه محللا بأن كانوا ثلاثة لكن الخطر من الاثنين منهم ولا خطر من الثالث، بل إن سبق أخذ الخطر وإن لم يسبق لا يغرم شيئاً، فهذا مما لا بأس به أيضاً“ (بدائع الصنائع، کتاب اسباق ۱۳/۹۵)۔

دوسری شرط: مقابلہ کا ابتدائی اور انتہائی وقت اور حد متعین ہو (شرح المہذب، کتاب اسبق والری)۔

تیسری شرط: انعام اور جو عوض مقرر ہو وہ معلوم و متعین ہو (شرح المہذب، کتاب اسبق والری)۔
مذکورہ بالا شرائط کی رعایت کے بغیر کھیل میں ہارجیت کی شرط کی صورت قرار میں داخل ہے، جس کی شرعاً اجازت نہیں ہے۔

۱۔ ایسا کھیل جو اپنے طریقہ اور لباس کے اعتبار سے محرمات پر مشتمل نہ ہو، لیکن کھیلنے اور کھیل دیکھنے والوں کا اس میں کافی وقت ضائع ہوتا ہو تو ایسا کھیل بھی مکروہ ہوگا۔

۲۔ کھیل دیکھنے اور اس کے لئے ٹکٹ خریدنے کا حکم:

جو کھیل جائز اور مباح ہے اس کا دیکھنا اور اس کے لئے ٹکٹ خریدنا بھی جائز ہوگا، اور جو کھیل ناجائز و حرام ہے، اس کا دیکھنا اور اس کے لئے ٹکٹ خریدنا بھی ناجائز ہوگا، اور جو مکروہ ہے اس کا دیکھنا اور اس کے لئے ٹکٹ خریدنا بھی مکروہ ہوگا۔

اللہ تعالیٰ کا ارشاد گرامی ہے:

”وتعاونوا علی البر والتقوی ولا تعاونوا علی الاثم والعدوان واتقوا اللہ إن اللہ شدید العقاب“ (سورہ مائدہ ۲۵) (جو کام نیکی اور خدا ترسی کے ہیں ان میں سب سے تعاون کرو، اور جو کام گناہ اور زیادتی کے ہیں ان میں کسی کا تعاون نہ کرو، اللہ سے ڈرو ان کی سزا بہت سخت ہے)۔

اور نبی اکرم ﷺ کا ارشاد ہے کہ جو شخص کسی قوم کے اضافہ کا سبب بنے وہ اسی میں داخل ہے، اور جو شخص کسی قوم کے کسی عمل سے راضی ہو وہ اس عمل میں شریک سمجھا جائے گا۔

”من کثر سواد قوم فہو منہم، ومن رضی عمل قوم کان شریکاً لمن عملہ“ (الطالب الاعلیٰ: ۱۶۶۰)۔

سیر و سیاحت کا حکم:

الف۔ تفریحی مقصد کے لئے ایک ملک یا ایک شہر سے دوسرے ملک یا دوسرے شہر کا سفر:

سلف صالحین کے میں دور اگرچہ کہ صرف ذہنی تناؤ دور کرنے کے لئے سیر و سیاحت کی مثالیں نہیں ملتی ہیں، مگر اس کے باوجود ذہنی تناؤ اور جسمانی تھکان دور کرنے کے لئے سیاحت جائز و مباح ہے۔ اللہ تعالیٰ نے کائنات میں غور و فکر کرنے اور گذشتہ قوموں کی تاریخ اور انجام جاننے اور عبرت حاصل کرنے کے لئے روئے زمین میں سیر و سیاحت کی دعوت دی ہے۔

اللہ تعالیٰ کا ارشاد ہے:

”قل سیروا فی الأرض فانظروا کیف بدأ الخلق ثم اللہ ینشی النشأة الآخرة إن اللہ علی کل شیء قدید“ (سورہ عنکبوت: ۲۰) (ان سے کہو کہ زمین میں چلو پھرو اور دیکھو کہ اس نے کس طرح خلق کی ابتداء کی ہے، پھر اللہ بار و دیگر بھی زندگی بخشے گا، یقیناً اللہ ہر چیز پر قادر ہے)۔

دوسری جگہ ارشاد باری ہے:

”قل سیروا فی الأرض ثم انظروا کیف کان عاقبة المکذبین“ (انعام: ۱۱۶) (ان سے کہو ذرا زمین میں چل پھر کر دیکھو جھٹلانے والوں کا کیا انجام ہوا ہے)۔

رسول اللہ ﷺ کا ارشاد ہے:

”حلال وہ ہے جس کو اللہ تعالیٰ نے قرآن کریم میں حلال قرار دیا، اور حرام وہ ہے جس کو اللہ تعالیٰ نے قرآن مجید میں حرام کر دیا اور جس سے سکوت اختیار فرمایا وہ قائل غفو ہے (تذنی باب ماجاء فی بوس لفران: ۱۶۳۸، سنن ابن ماجہ: باب اکل الخبثین والسمی: ۳۳۵۸)۔

اور اصول فقہ کا ضابطہ ہے:

اشیاء میں اصل ان کا مباح و جائز ہونا ہے یہاں تک کہ اس کی حرمت پر کوئی دلیل قائم ہو جائے: ”الأصل في الأشياء الإباحة حتى يدل الدليل على التحريم“ (غزالیون بصائر، ۱/ ۳۷۱، شرح المستدرک، ۱/ ۸۳، البحر المحیط فی اصول الفقہ، ۱/ ۳۲۳)۔

مذکورہ بالا دلائل سے واضح ہوتا ہے کہ فی نفسہ سیر و تفریح جائز و مباح ہے، لیکن یہ اباحت اس وقت ہے جب کہ سیاحت کا مقصد تفریح طبع اور بار خاطر ہلکا کرنے کے ساتھ ساتھ تخلیق کائنات میں غور و فکر اور قوموں کے عروج و زوال اور انقلاب زمانہ سے عبرت حاصل کرنا ہو، جیسا کہ اللہ تعالیٰ کا ارشاد ہے:

”وَيَتَفَكَّرُونَ فِي خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ“ (سورہ آل عمران: ۱۹۱) (اور زمین اور آسمانوں کی ساخت میں غور و فکر کرتے ہیں (وہ بے اختیار بول اٹھتے ہیں) پروردگار یہ سب کچھ تو نے فضول اور بے مقصد نہیں بنایا ہے، تو پاک ہے اس سے کہ عبث کام کرے)۔

موجودہ دور کی تفریح گاہیں خاص طور پر مغربی ممالک اور مغربیت سے متاثر ممالک کی مقامات تفریح عموماً بے حیائی، بے شرمی، فحش و منکرات کے مراکز میں تبدیل ہو چکے ہیں جہاں شراب و کباب اور مفاسد ہوا کرتے ہیں، ایسے مقامات پر سیر و سیاحت، عبرت اور نظام کائنات میں غور و فکر کے لئے نہیں بلکہ اپنے سفلی جذبات کی تسکین کی خاطر ہی ہو سکتی ہے، جس کی شریعت قطعاً اجازت نہیں دیتی؛ کیونکہ اس میں مسلمان کا قیمتی سرمایہ وقت اور مال کو گناہ کے کاموں میں ضائع کرنا ہے جو عند اللہ قابل مواخذہ ہے۔ اللہ تعالیٰ کا فرمان ہے:

”أَوْ لِمَ نَعْمُرُكُمْ مَا يَتَذَكَّرُ فِيهِ مَن تَذَكَّرُ“ (ناظر: ۳۵) (کیا ہم نے تم کو اتنی عمر نہ دی تھی جس میں کوئی سبق لیا جاہتا تو سبق لے سکتا تھا)۔

اس لئے بلا ضرورت شدیدہ ایسے مقامات اور ممالک کا سفر درست نہیں ہوگا، جہاں

گناہوں کی کثرت ہو اور اپنے آپ کو گناہوں سے بچانا مشکل و دشوار ہو اگرچہ کہ وہاں سفر کرنے میں جسمانی تھکان اور بار خاطر ہلکا ہوتا ہو اور قدرے دنیوی منفعت بھی ہو؛ کیونکہ شریعت کا ضابطہ ہے، مفسد اور گناہوں سے بچنا منفعت حاصل کرنے سے زیادہ اہم ہے۔

”إن طلب الاجتناب عن المفسدة أهم من جلب المنفعة“ (فوائد الرحموت

بشرح مسلم الشبوت ۲/۲۱۲)۔

خلاصہ بحث یہ کہ ایسے مقامات کی سیر و تفریح جہاں گناہوں اور منکرات سے بچنا مشکل ہو درست نہیں، البتہ ایسی جگہیں جو نجس و منکرات اور عریانیت سے خالی ہوں وہاں سیر و تفریح کے لئے جانا درست ہے۔

ب۔ پرخطر مقامات کی سیر و سیاحت میں اہل و عیال کو ساتھ رکھنا:

ایسے مقامات کی سیر و تفریح جہاں جان و مال اور عزت و آبرو کو خطرہ لاحق ہو درست نہیں اور نہ ایسے علاقوں کے سفر میں اپنے اہل و عیال کو ساتھ رکھنا جائز ہے، اللہ تعالیٰ کا ارشاد گرامی ہے:

”ولا تلقوا بأیدیکم إلی التہلکة و أحسنوا إن اللہ یحب المحسنین“
(سورہ بقرہ ۱۹۵) (اور اپنے ہاتھوں اپنے آپ کو ہلاکت میں نہ ڈالو، احسان کا طریقہ اختیار کرو کہ اللہ محسنوں کو پسند کرتا ہے)۔

علامہ آلوسی اس آیت کی تشریح کرتے ہوئے لکھتے ہیں:

اس آیت سے ایسی چیز پر اقدام کی حرمت پر استدلال کیا گیا ہے جس میں جان کے ضائع ہونے کا اندیشہ ہو۔

”و استدلال بالآیة علی تحریم الإقدام علی ما یخاف منه تلف النفس“

(روح المعانی)۔

اور علامہ شوکانی اس آیت کی تفسیر کرتے ہوئے رقم طراز ہیں:

ہر وہ چیز جو دین اور دنیا میں باعث ہلاکت ہو وہ اس آیت کے مفہوم میں داخل ہے۔
 ”فکل ما صدق علیہ أنه تهلکة فی الدین، أو الدنیا، فهو داخل فی
 هذا“ (فتح القدر للہوکانی)۔

ج۔ برائی کے مقامات پر سیر و تفریح:

مسلمانوں کے لئے ایسے مقامات اور جگہوں پر جانا درست نہیں ہے جہاں برائیاں
 ہوں اور وہ شخص برائی کے روکنے پر قادر نہ ہو اگرچہ کہ وہ وہاں جا کر گناہ کے کاموں میں شریک نہ
 ہو، کیونکہ اس بات کا امکان ہے کہ وہ بھی برائی میں مبتلا ہو جائے گا، برے لوگوں کی صحبت اور بری
 جگہوں کی آمد و رفت سے انسان برے نتائج اور غلط اثرات سے محفوظ نہیں رکھ سکتا ہے، اور
 شریعت نے مسلمانوں کو ایسی جگہ جانے سے سختی سے منع کیا ہے جہاں پر شریعت کی خلاف ورزی
 اور گناہ کا ارتکاب کیا جاتا ہو۔

اللہ تعالیٰ کا ارشاد گرامی ہے:

”وقد نزل علیکم فی الكتاب أن إذا سمعتم آیات اللہ یکفر بها
 ویستہزأ بها فلا تقعدوا معهم حتی یخوضوا فی حدیث غیرہ إنکم إذا مثلہم“
 (النساء: ۱۳۰)۔

(اللہ تعالیٰ اس کتاب میں تم کو پہلے ہی حکم دے چکا ہے کہ جہاں تم سنو کہ اللہ کی آیات
 کے خلاف کفر بکا جا رہا ہے اور ان کا مذاق اڑایا جا رہا ہے، وہاں نہ بیٹھو جب تک کہ لوگ کسی دوسری
 بات میں نہ لگ جائیں)۔

علامہ قرطبی اس آیت کی تفسیر کرتے ہوئے لکھتے ہیں کہ گناہگاروں سے اجتناب جب
 کہ ان سے گناہ کا صدور ہو رہا ہو ضروری ہے؛ اس لئے کہ جو ان سے علاحدگی اختیار نہیں کرے گا
 کو یا کہ وہ ان کے فعل سے راضی ہے، اور کفر سے راضی رہنا بھی کفر ہے، اللہ تعالیٰ کا فرمان ہے:
 ”إنکم إذا مثلہم“ ہر وہ شخص جو گناہ کی مجلس میں شریک ہو اور گناہوں پر نکیر نہ کرے تو وہ گناہ

میں براہِ شریک ہے۔ اگر اس کے اندر نکیر کرنے کی استطاعت نہ ہو تو ایسی مجلسوں میں شرکت نہ کرے (جامع الاحکام ملتقطی)۔

ایسے مقام سیاحت جہاں غیر شرعی حرکات کا ارتکاب کیا جاتا ہو وہاں جانے کے لئے سواری کا نظم کرنا:

سیر و تفریح کی ایسی جگہیں جہاں غیر شرعی حرکتیں اور باتیں ہو کرتی ہوں وہاں جانے کے لئے سواری کرایہ پر دینا حسب ذیل وجوہات کی بناء پر جائز ہے:

۱- یہ براہِ راست گناہ میں تعاون نہیں ہے۔ جس کو قرآن کریم میں ممنوع عتر اردیا گیا ہے۔ معصیت میں تعاون سے مراد ایسی شئی ہے کہ جس سے بعینہ معصیت کا ارتکاب کیا جاتا ہو، سواری کا چوں کہ سیر و تفریح کے مقامات کی برائیوں سے اصلاً کوئی تعلق نہیں۔ علامہ حصکھی لکھتے ہیں:

”وجاز تعمیر کنیسة و (حمل خمر ذمی) بنفسه أو دابته (بأجر)، لا عصرها لقیام المعصية بعینه“۔

اور گر جاگھر کی تعمیر اور ذمی کی شراب اٹھانے کے لئے اپنے آپ کو یا اپنی سواری کو اجرت پر دینا جائز ہے، البتہ شراب نچوڑنے کے لئے اجرت پر دینا درست نہیں کیونکہ بعینہ اس سے معصیت متعلق ہے۔

۲- ایسی جگہیں جہاں غیر شرعی حرکتیں اور باتیں ہو کرتی ہوں وہاں جانے کے لئے سواری کرایہ پر دینے کو تعاون علی الاثم والعدوان میں شامل مانتے ہوئے اس کو ناجائز و حرام قرار دینے میں ٹراویس کے کاروبار کرنے والے مسلمان کے لئے بڑا حرج ہے، کیونکہ سواری کرایہ پر لینے والے افراد سے اس بات کی تحقیق کرنا بہت مشکل ہوگا کہ وہ گاڑی کو لے کر کہاں کہاں جائے گا، اسی طرح ہر آنے والے شخص سے اس کے دورے کی تفصیلات معلوم کرنا ٹراویس والوں

کے لئے کیا آسان ہوگا؟ اسی طرح ایرپورٹ سے کہاں جا رہا ہے اس کی تفصیل کسٹمر سے معلوم کرنا مشکل ہے، اس لئے صورت مذکور میں میری ناقص رائے ہے کہ امام ابوحنیفہؒ کے مسلک کو راجح قرار دیا جائے، اور مطلق سواری کرایہ پر دینا جائز ہو۔

البتہ اگر پہلے سے معلوم ہو کہ یہ لوگ مقام تفریح پر جا کر غیر شرعی حرکتیں کریں گے تو بہتر ہے کہ ان لوگوں کو سواری کرایہ پر نہ دیا جائے۔

غیر شرعی حرکات پر مشتمل مقام تفریح پر خورد و نوش کی دوکان:

سیر و تفریح کی ایسی جگہیں جہاں غیر شرعی حرکتیں اور باتیں ہوا کرتی ہوں وہاں پر خورد و نوش کی دوکان لگانا جائز ہے۔

اللہ تعالیٰ نے خرید و فروخت کو حلال کیا اور سود کو ناجائز و حرام قرار دیا: ”أحل الله البيع وحرم الربا“ (نور ۲۷۵)۔

رسول اللہ ﷺ کا ارشاد ہے: فرائض کے بعد سب سے اہم فریضہ حلال روزی تلاش کرنا ہے۔

”طلب کسب الحلال فریضۃ بعد الفریضۃ“ (بخاری ۱۲۰۳)۔

ٹور پر لے جانے کے لئے کمپنیوں کا قیام:

ٹور پر لے جانے کے لئے کمپنیوں کا قیام جس کا مقصد مختلف جگہوں پر جانے والوں کے لئے آمد و رفت، ٹکٹ اور قیام کا نظم کرنا ہوتا ہے، اگر جائز و درست مقصد اور کام کے لئے ہو مثلاً: حج و عمرہ یا دیگر جائز مقاصد کے لئے تو ایسی کمپنیوں کا قیام بلا کسی کراہت کے جائز و درست ہے، اگر ٹور و ٹراویس کمپنیوں کے قیام کا مقصد عام اور ہمہ جہت ہو وہ اپنی خدمات حج و عمرہ اور دیگر جائز مقاصد کے لئے فراہم کرتے ہوئے اور کبھی کوئی ایسا شخص بھی آجاتا ہو جو سیر و تفریح یا کسی اور مقصد کے لئے ان کی خدمات سے استفادہ کرنا چاہتا ہو اور کمپنی اس کو آمد و رفت، ٹکٹ اور قیام کا

نظم کر دیتی یا کرادیتی ہو تو یہ صورت بھی ناجائز نہیں ہونی چاہئے؛ کیونکہ اس کمپنی کے قیام کے مقاصد میں صرف یہی ایک مقصد شامل نہیں ہے، اور نہ خالص اسی مقصد کے لئے ٹور ٹر اوپلیس کمپنی کا قیام عمل میں آیا ہے اور شریعت کا یہ ضابطہ: ”الأمور بمقاصدھا“ کے پیش نظر بھی یہ صورت جواز کا متقاضی ہے۔

اور اگر ٹور ٹر اوپلیس کمپنیوں کے قیام کا مقصد ہی مندروں، تیرتھ گاہوں، چرچوں اور سیاحتی مقامات پر داؤ عیش دینے اور مئے نوشی کرنے والے فرادہ کی رہنمائی اور ان کی سہولیات فراہم کرنے کے لئے ہو تو ”إنما الأعمال بالنیات وإنما لكل امرئ ما نوى“ (بخاری: باب بدء الہوی: ۱) (اعمال کا دار و مدار نیت پر ہے، اور ہر انسان کے لئے وہی ہے جس کی وہ نیت کرے)۔ اور الامور بمقاصدھا کے مد نظر درست نہیں ہونی چاہئے۔

تاریخی اور دستاویزی فلمیں:

فلم خواہ تاریخی ہو یا دستاویزی ہو تعلیمی مقصد کے لئے ہو یا قرآن کریم کی افہام و تفہیم کے لئے بہر صورت حسب ذیل وجوہات کی وجہ سے جائز نہیں ہے:

۱- عام طور سے فلم جاندار کی تصویر سے خالی نہیں ہوتی، اور جاندار کی تصویر بنانا، دیکھنا اور دکھانا شرعاً جائز نہیں ہے، اور خاص طور پر اگر قرآن کے واقعات کی فلم سازی کی جائے تو قرآن کی بے حرمتی کی بنا پر اس عمل پر شدید وبال کا اندیشہ ہے، اور قرآن کے واقعات کی مصنوعی نقالی کرنا آیات قرآنی کے کھیل تماشہ بنالینے کے مترادف ہوگا، جو ناجائز و حرام ہے۔

۲- فلم کی کہانی و واقعات اس وقت تک مکمل نہیں ہوتی جب تک کہ اس میں عورت کا کردار و رول نہ ہو، اور خواتین کا بے حجاب مردوں کے سامنے آنا یا ان کی تصاویر کو بلا ضرورت غیر محرموں کو دکھانا قرآن و سنت کی رو سے بالکل جائز و درست نہیں، اور اگر اس ناجائز کام کو قرآن مجید کے واقعات و مضامین کو بیان کرنے کے لئے ذریعہ بنایا جائے تو ناجائز ہی نہیں، بلکہ قرآن کریم کی توہین کے مترادف ہوگا جو قطعاً حرام ہے۔

۳- جب کسی واقعات اور مضامین کو فلم کی شکل دی جاتی ہے تو فلم ساز کے فرضی تخیلات و تصورات کی آمیزش ناگزیر ہے، اس کے بغیر عموماً فلم تیار نہیں ہوتی ہے، فلم ساز کو ایک مربوط فلم بنانے کے لئے لامحالہ واقعات کے خلاء کو اپنے فرضی قیاسات سے پر کرنا پڑتا ہے، اور کچھ نہیں تو متعلقہ اشخاص کی شکل و شباہت، ان کی تعداد، ان کے انداز نشست و برخاست، ان کے اردگرد پائے جانے والے ماحول، پس منظر اور ان کے عادات و خصائل کو لازمی قیاسی مفروضات کی بنیاد پر پیش کرنا پڑتا ہے۔

یہ لازمی قیاسی مفروضہ اگرچہ تاریخی اور دستاویزی واقعات و مضامین میں قابل تحمل ہو سکتی ہے، لیکن قرآن کریم کے واقعات و مضامین کی توضیح و تشریح کے لئے قطعاً قابل قبول نہیں، کیونکہ یہ سارے قیاسات قرآن کریم ہی کی طرف منسوب کئے جائیں گے اور یہ قرآن مجید کی معنوی تخریف کے مشابہ ہے۔

کارٹون کی شرعی حیثیت:

اسلام میں جاندار چیزوں کی تصویر حرام ہے، نبی کریم ﷺ کا ارشاد ہے کہ جو تصویر بنائے گا اللہ تعالیٰ اس وقت تک اس کو عذاب دے گا جب تک کہ وہ روح نہ پھونک دے اور ظاہر ہے کہ انسان روح نہ پھونک سکے گا۔

”عن ابن عباس قال قال رسول اللہ ﷺ: من صور صورة عذب حتی ینفخ فیہا الروح ولیس ینفخ فیہا“ (سنن الترمذی ۵۳۵۵، ذکر لیلکاف اصحاب الصور یوم القیامت، بخاری ۴۳۰۷، باب فی الصور الی لیس فیہا روح)۔

اس کے علاوہ اور مختلف احادیث سے تصویر کشی کی حرمت و ممانعت ثابت ہے، کارٹون میں اگرچہ کہ انسانی صورت کی خد و خال پوری طرح واضح نہیں ہوتی ہے، لیکن اتنی غیر واضح بھی نہیں ہوتی ہے کہ کارٹونسٹ کا اشارہ سمجھ میں نہ آئے، بلکہ جس کا کارٹون بنایا جاتا ہے، اس کی خد و خال قدرے نمایاں ہوتی ہے جس کی وجہ سے اس کی شخصیت کو پہچاننا آسان ہوتا ہے، اس

لئے تصویر کشی کی حرمت و ممانعت کے پیش نظر انسان اور حیوانات کا کارٹونی خاکہ بنانا بھی جائز و درست نہیں ہوگا، البتہ غیر ذی روح مثلاً درخت یا گاڑی وغیرہ کی ہوں تو اسے تیار کرنے اور اس کا مشاہدہ کرنے میں کوئی حرج نہیں۔

کارٹون سازی کا پیشہ:

ذی روح انسان اور حیوانات کی تصویر کشی حرام اور کبیرہ گناہوں میں سے ہے، جس پر نبی اکرم ﷺ سخت عذاب کی تنبیہ فرمائی ہے، کارٹون سازی کا پیشہ اختیار کرنے اور اس کو ذریعہ آمدنی بنانے میں ایک گناہ کا تعاون ہوتا ہے، اور اللہ تعالیٰ گناہ میں تعاون کرنے سے منع فرمایا ہے، اس لئے کارٹون سازی کا پیشہ اختیار کرنا اور اس کو ذریعہ آمدنی بنانا جائز نہیں ہے۔

اللہ تعالیٰ کا ارشاد ہے:

”وتعاونوا علی البر والتقوی ولا تعاونوا علی الاثم والعدوان واتقوا

اللہ ان اللہ شدید العقاب“ (سورہ مائدہ: ۲۸)۔

فرضی حکایتیں:

اگر یہ مفروضہ کہانیاں عبرت آموز اور نصیحت خیز ہوں، صالح مقصد کی حامل ہوں اور تعمیری ہوں تو نہ صرف جائز بلکہ بہتر ہیں — لیکن اگر ان کا مقصد سفلی جذبات کو برائی بھینٹنے کرنا، اباحت اور اخلاقی انارکی پیدا کرنا ہو تو ظاہر ہے کہ سخت گناہ اور ناجائز ہیں —، اس لئے کہ بشر کبھی تو قانع نگاری کے لئے استعمال کی جاتی ہے، اور کبھی مفروضہ کردار اور واقعات کے لئے جو آج کی زبان میں ناول اور افسانے کہلاتے ہیں، زمانہ قدیم میں بھی اس قسم کی کہانی نویسی کی مثالیں موجود ہیں، شیخ سعدی کی گلستان اور مولانا روم کی مثنوی کہا جاتا ہے کہ ایسی کہانیوں کا شاہکار اور معراج کمال ہے، اسی طرح مقامات حریری وغیرہ۔

”عن أبي هريرة قال قال رسول الله ﷺ: حدثوا عن بني إسرائيل ولا حرج“ (مسند احمد: ۹۷۳۶، ابوداؤد باب الحديث عن بني اسرائيل: ۳۱۷۷۷)۔

(حضرت ابو هريره سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ بنی اسرائیل سے حدیث نقل کرو، اس لئے کہ اس میں کوئی حرج نہیں)۔

”عن جابر قال: قال رسول الله ﷺ: تحدثوا عن بني إسرائيل فإنه كانت فيهم أعاجيب“ (ابن ابی شیبہ مع تحقیق الشیخ محمد عوامة: ۲۷۰۱۷)۔

(حضرت جابر سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ بنی اسرائیل سے حدیث نقل کرو، اس لئے کہ ان کے یہاں انوکھے اور دلچسپ واقعات ہوتے ہیں)۔

”قال أهل العلم: وهذا دال على حل سماع تلك الأعاجيب للفرحة لا للحجة، أي لإزالة الهم عن النفس، لا للاحتجاج بها، والعمل بما فيها“ (الفتاوى الحنبليّة الاسلاميّة رقم الفتوى ۱۳۲۷۸۵)۔

اہل علم فرماتے ہیں کہ یہ حدیث اس بات پر دلالت کرتی ہے کہ غم و فکر کو دور کرنے کے لئے نہ کہ دلیل و حجت اور اس پر عمل کرنے کے لئے دلچسپ اور انوکھے واقعات کا سننا مباح ہے۔ دینی مدارس میں مکالمات کے پروگرام صالح اور تعمیری مقاصد پر مشتمل ہوتا ہے اور اس میں کوئی شرعی قباحتیں نہیں ہوا کرتی ہیں، اس لئے ان مکالمات میں کوئی حرج نہیں، ہذا ما ظهر لی واللہ اعلیٰ وأعلم بالصواب۔

سیر و تفریح سے متعلق اصول و قواعد

مولانا عبدالجبار طیب ندوی

الف- کیا شریعت میں مزاح جائز ہے اور جائز ہے تو اس کی کیا حدود ہیں؟
مزاح تھکے دماغ اور دل رنجور کو فرحت و انبساط اور نشاط بخشتا ہے، اور اس سے دل و دماغ میں طراوت و تازگی پیدا ہوتی ہے، کام کرنے میں معاون و مددگار ہوتا ہے، لہذا جب ہم اس مسئلہ کے لئے حدیث کے اوراق اٹتے ہیں تو نہ صرف یہ کہ آپ ﷺ کے اقوال ملتے ہیں، عملی احادیث بھی موجود ہیں کہ آپ ﷺ نے مزاح فرمایا ہے، اور مزاح کرنے کا حکم بھی دیا ہے، چنانچہ سنن ابوداؤد میں عوف بن مالک سے منقول ہے کہ یہ خود غز و وہ تبوک کے موقع پر اللہ کے رسول ﷺ کی خدمت میں حاضر ہوئے، حضرت عوف کہتے ہیں کہ میں نے سلام کیا، آپ ﷺ نے جواب مرحمت فرمایا اور کہا کہ آ جاؤ، میں نے کہا کہ پورا، آپ ﷺ نے فرمایا: ہاں! ”پورے آ جاؤ پس میں داخل ہو گیا“ (رواہ ابوداؤد: باب فی المزاح ۶۸۳/۲)۔

اسی طرح ایک بوڑھی خاتون خدمت اقدس میں حاضر ہوئیں، آپ ﷺ نے فرمایا کہ جنت میں کوئی بوڑھی داخل نہیں ہوگی، وہ بے چاری رونے لگی، آپ ﷺ نے فرمایا کہ مطلب یہ ہے کہ اس دن تم بوڑھی نہیں رہوگی؛ بلکہ سارے لوگ جوان ہو کر جنت میں جائیں گے (شمائل ترمذی: ۱۶۵)۔

اسی طرح اگر آپ ﷺ کے قول کو دیکھیں تو کنز العمال میں آپ ﷺ سے ایک حدیث منقول ہے، جس میں آپ ﷺ نے صیغہ امر کے ساتھ حکم دیا کہ ”دلوں کو وقتاً فوقتاً خوش

کرتے رہا کرو، چنانچہ کنز العمال میں ہے: ”روحوا القلوب ساعة فساعة“ (رقم الحدیث: ۵۳۵۳، کنز العمال ۱/۳۷)۔

اس کے علاوہ بھی بڑی تعداد میں محدثین نے مزاح والی احادیث کو جمع فرمایا ہے، یہاں اس کا احصاء مقصود نہیں ہے، مذکورہ احادیث سے یہ بات ثابت ہو جاتی ہے کہ مزاح جائز اور مباح ہے، تاہم شریعت نے اپنے مزاج اور ذوق کے مطابق اس میں مسلمانوں کو بے لگام نہیں چھوڑ دیا ہے، بلکہ اس کی کچھ حد بندی بھی کر دی گئی ہے، چنانچہ ترمذی شریف میں ہے کہ آپ ﷺ نے ارشاد فرمایا: ”میں مزاح کرتا ہوں، لیکن جو بھی بولتا ہوں وہ حق بات ہی ہوتی ہے“ (ترمذی بحوالہ احیاء علوم الدین ۱۷۲/۳۱)۔

اس حدیث اور ان جیسی دوسری احادیث کی روشنی میں فقہاء نے اس کی کچھ شرطیں ذکر کی ہیں، وہ مندرجہ ذیل ہیں:

۱- یہ کہ حق بات ہو، کوئی ایسی جھوٹی بات نہ ہو کہ موجب گناہ ہو اور معصیت کے دروازہ تک پہنچا دیتی ہو۔

۲- یہ کہ اس سے ہم جلیسوں کو ہنسنا مقصود نہ ہو، چنانچہ فتاویٰ عالمگیری میں ہے:

”لا بأس بالمزاح بعد أن لا يتكلم الإنسان فيه بكلام يأثم به أو يقصد به إضحاك جلسائه كما في الظهيرية“ (ہندیہ ۵۲/۵، کتاب المکرہ، الباب السابع عشر فی اختصار المسائل لعاصمی ولا مر بالمعروف، نیز دیکھئے: الموسوعۃ الفقہیہ ۳۳/۳۷، احیاء علوم الدین ۱۷۲/۳)۔

امام غزالی رقمطراز ہیں:

”فاعلم أن المنهى عنه الإفراط فيه أو المداومة عليه، أما المداومة فلأنه اشتغال باللعب والهزل فيه، واللعب مباح ولكن المواظبة عليه مذمومة“ (احیاء علوم الدین ۱۷۲/۳)۔

الغرض مزاح جائز ہے، البتہ کچھ شرطوں کی پابندی ضروری ہے:

الف-حق بات ہو، جھوٹی بات نہ ہو کہ باعث گناہ و معصیت ہو۔
 ب-مقصد اس سے لوگوں کو ہنسانا نہ ہو (جھوٹی بات بول کر)۔
 ج-افراط نہ ہو اور نہ ہی اس پر موافقت اور مدامت ہو۔
 د-اسی طرح دوسروں کے لئے تکلیف کا باعث نہ ہو، کیوں کہ آپ ﷺ نے ارشاد فرمایا: ”لا تمارأخاک ولا تمازحہ“ (ترمذی ۲۰۷۲)۔

ب-مزاحیہ پروگراموں کا منعقد کرنا جو کئی گھنٹوں پر مشتمل ہو، یا مزاحیہ مشاعرہ کرنا کیا جائز ہے؟

مزاحیہ پروگرام منعقد کرنا یا مزاحیہ مشاعرہ رکھنا جائز نہیں ہے، کیونکہ اس میں کئی غیر شرعی باتیں پائی جاتی ہیں:

۱- کسی بھی پروگرام کے انعقاد کے لئے کافی عرصہ اور وقت لگتا ہے جو کہ ضیاع وقت میں شمار ہے۔

۲- ایک بڑی رقم کا صرفہ جو کہ اسراف میں داخل ہے۔

۳- یہ ایک مباح عمل ہے، فقہ کے اصول کے مطابق اگر مباح عمل مفسدہ کا باعث ہو تو پھر ایسا مباح عمل ناجائز ہے، سد ذرائع کے مطابق ”درء المفسد اولی من جلب المصلح“۔

۴- پھر یہ کہ کئی گھنٹوں پر مشتمل یہ پروگرام پیش کئے جاتے ہیں خواہ مزاحیہ مشاعرہ ہی کیوں نہ ہو۔

لہذا احقر کے نزدیک ان وجوہ کی بنیاد پر مزاحیہ پروگرام یا مشاعرہ منعقد کرنا ناجائز ہوگا۔ مذکورہ بالا شرطوں کی رعایت کے ساتھ مزاحیہ کہانیاں لکھنا ایک مباح عمل ہوگا، اور اس کا پڑھنا بھی صحیح ہوگا، اور ایسی کہانیوں کی اشاعت بھی درست ہوگی، نیز خرید و فروخت بھی دائرہ جواز میں آجائے گی، لیکن موجودہ زمانہ کی مزاحیہ تحریروں کو پڑھیں تو اندازہ ہو جائے گا کہ پورا

دار و مدار جھوٹی اور فرضی کہانیوں پر ہوتا ہے، ذہنی عیاشی اور ضیاع وقت کے سوا کچھ نہیں ہے، سب سے اہم یہ کہ مقصد تخلیق سے ہٹا دیتا ہے، اور اللہ کی یاد سے غافل کر دیتا ہے، اور اسی کو اللہ کے رسول ﷺ نے فرمایا: ”ما الہاکم عن ذکر اللہ فہو میسر“ (طبری ۳۶۲/۳)، لہذا احقر کے نزدیک مذکورہ بالا وجوہ کی بنیاد پر مزاحیہ کہانی لکھنا اور انہیں پڑھنا، شائع کرنا اور اس کی خرید و فروخت ناجائز ہوگی۔

لطیفہ کوئی یا مزاح نویسی کو پیشہ بنالینا، اور اس کی اجرت وصول کرنا درست نہیں ہے، چنانچہ امام غزالی لکھتے ہیں:

”ولکن من الغلط العظیم أن يتخذ الإنسان المزاح حرفة يواظب عليه ويفرط فيه“ (احیاء علوم الدین ۱۷۳/۳)۔

کھیل کے احکامات:

اسلام مذہب فطرت ہے، فطرت انسانی کا خیال رکھتا ہے، زندگی کے جس شعبہ میں بھی فراط و تفریط ہو، اور بے اعتدالی ہو اسے ختم کرنا ہے، ایک متوازن اور معتدل طریقہ کی رہنمائی کرتا ہے، کھیل کو دوشریعت مکمل منع نہیں کرتی ہے، بلکہ ایک حد تک قید و بند لگا کر اس کی اجازت دیتی ہے، چنانچہ کھیل کے جو بنیادی اصول ہیں ہم انہیں ذکر کرتے ہیں:

الف: ۱- ایسا کھیل نہ ہو جو اپنے یاد دوسروں کے لئے ایذا پہنچانے کا باعث ہو اور جسم کو شدید نقصان پہنچنے کا کافی امکان ہو۔

۲- نماز یا کسی فریضہ کی ادائیگی یا کسی واجب اور ضروری مہم میں رکاوٹ نہ ہو۔

۳- جھوٹی قسمیں کھانے کی نوبت نہ آتی ہو۔

مذکورہ تینوں شرطوں کے لئے حوالہ دیکھئے: (بدایع ۶/۶، مغنی المحتاج ۳/۳۱۱، نیز ۳۳۸

۴- مردوں کے لئے زمانہ کھیل اور عورتوں کے لئے مردانہ کھیل جیسے: کشتی، کبڈی درست نہیں، کیونکہ آپ ﷺ نے مردوں کو عورتوں کی اور عورتوں کو مردوں کی مشابہت اختیار کرنے سے سختی سے منع فرمایا ہے (ابوداؤد)۔

۵- اسی طرح کھیل میں جوانہ ہو یعنی قمار نہ ہو (سورہ مائدہ)۔

۶- ایک ہی کھیل میں مرد و زن کا اختلاط نہ ہو۔

مذکورہ بالا شرطوں کے ساتھ ہی کھیل کھیلنا جائز ہوگا، ورنہ جائز نہ ہوگا۔

ب: جہاں تک لباس کا تعلق ہے تو مردوں کے جو قائل ستر اعضاء (ناف سے لے کر کھنڈے تک) ہیں، بہر صورت اس کا چھپانا ضروری ہوگا، تاہم اس میں اس بات کا خیال رکھنا ضروری ہے کہ کپڑا جسم سے اتنا چپکا ہوا نہ ہو کہ جسم کے ساخت نظر آئیں، ساتھ ہی اتنا باریک بھی نہ ہو کہ اعضاء ستر صاف نظر آئیں، نیز عورتوں کے لئے بھی ضروری ہے کہ وہ پورا بدن ڈھکنے والا لباس استعمال کریں، البتہ چہرہ اور دونوں ہتھیلیاں اور دونوں قدم کھلے رکھنے کی اجازت ہوگی، یہ احکامات زندگی کے تمام مرحلوں میں ضروری ہیں، چنانچہ صاحب نتائج الافکار علامہ شمس الدین احمد بن عودر قمر طراز ہیں:

”وينظر الرجل من الرجل جميع بدنه إلا ما بين سرتة إلى ركبته قال صاحب النهاية: إن السرة إحدى العورة، فتكون من العورة كالركبة“ (نتائج الافکار فی کشف الرموز والاسرار وہی تکملة شرح فتح القدير ۱۰/۳۳)۔

کھیل کے اصول و شرائط طے ہو جانے کے بعد اب ہم مروجہ کھیلوں پر ایک نظر ڈالتے ہیں، مگر اس سے قبل ہم اللہ کے رسول ﷺ کے زمانے میں مروجہ کھیلوں کا مختصر جائزہ لیتے ہیں: احادیث کے حوالہ سے جب ہم اللہ کے رسول ﷺ کے زمانہ کے کھیلوں کو دیکھتے ہیں تو اس میں وہی کھیل ملتے ہیں جو کہ صحت و جسم سے تعلق رکھتے ہیں، اور ظاہر ہے کہ جسم کو پھرتی دینا اور نشاط دینا اس لئے تھا، تاکہ جنگ کی نوبت آئے تو میدان ان ہی کے ہاتھوں میں رہے،

مثلاً تیر اندازی، گھوڑ سواری، اسی طرح اپنی اولاد اور بیوی کے ساتھ کھیلنا تفریح طبع کے لئے، یہ وہ کھیل ہیں جو جائز ہیں اور حدیث میں اس کا تذکرہ بھی آیا ہے، مندرجہ ذیل حدیث کو دیکھئے:

”كل لعب حرام إلا ملاعبة الرجل امرأته وقوسه وفرسه“ (خرجہ الحاکم فی

المستدرک ۲/۹۵)۔

کشتی بھی جائز ہے، چنانچہ حدیث میں آتا ہے کہ آپ ﷺ نے حضرت رافع کو تیر انداز ہونے کی وجہ سے جنگ میں شریک ہونے کی اجازت دیدی، تو حضرت سمرہ نے بھی اجازت چاہی مگر اجازت نہیں مل سکی، اور یہ کہہ کر کہ ”إن دافعاً رام“ آپ ﷺ نے حضرت سمرہ کو واپس کر دیا تو حضرت سمرہ نے کہا کہ اے اللہ کے رسول ﷺ! رافع اگر ہم سے کشتی لڑیں تو ہم ان کو پچھاڑ سکتے ہیں، لہذا ایسا ہی ہوا، چنانچہ پھر ان کو بھی اجازت مل گئی۔ کشتی کا ثبوت ایک دوسری روایت سے بھی ملتا ہے، ”أن النبی ﷺ صارع ركانة فصرعه“ (ابوداؤد)۔

اس طرح کشتی کا کھیل کا مباح ہونا متعین ہو جاتا ہے، شریعت نے اسے غیر مباح قرار نہیں دیا ہے، چنانچہ الاقناع میں ہے:

”من اللہو المباح فی الشریعة الإسلامیة المصارعة، فقد قال جماہیر أهل العلم: إن المصارعة مباحة و غیر محرمة“ (الاقناع ۲/۵۰۵ بحوالہ احکام اللہ و الترویج، حسین جاسم الکوید لاوی)۔

علامہ شامی نے حدیث کے حوالہ سے کشتی کی رخصت نقل فرمائی ہے، اور اس کا مقصد یہ بتایا کہ مقابلہ میں قدرت حاصل کرنا ہی مقصود ہو، تاہی مقصود نہ ہو، کیونکہ اگر کشتی میں تاہی پائی گئی تو وہ کشتی پھر مکروہ ہو جائے گی، چنانچہ علامہ شامی رقمطراز ہیں:

”وقد جاء فی الأثر فی رخصة المصارعة لیحصل القدرة علی المقابلة دون التلہی، فإنها مکروہة“ (الرمع الدرر ۱/۳۸۱-۳۸۲)۔

لہذا علامہ شامی کی اس چشم کشا عبارت کے ذیل میں احقر کی رائے یہ ہے کہ کشتی میں

اگر دشمن کے خلاف قدرت حاصل کرنا مقصود ہو تو جائز ہے، اور یونہی تلہی مقصود ہو تو کشتی بھی زمرہ مکروہ میں شمار ہوگی۔

۴- اور اسی طرح وہ کھیل جو جنگ میں معاون و مددگار ہو مباح ہے اور جائز ہے، کیونکہ اللہ تعالیٰ نے اپنی استطاعت کے بقدر ہر زمانہ میں اور تمام حالات میں جنگ کی تیاری کا حکم دیا ہے، ”و أعدوا لہم ما استطعتم من قوۃ“ (سورہ توبہ)۔

مباح کھیل:

جوڈو کرانا: احقر کے نزدیک کشتی پر قیاس کرتے ہوئے یہ بھی مباح کھیل میں شامل ہے، کیونکہ کشتی کا مقصد قوت و دفاع حاصل کرنا ہے، اور جوڈو کا بھی یہی مقصد ہوتا ہے، لہذا یہ مباح کھیلوں میں شمار ہوگا، والی بال، فٹ بال، اور بیڈمنٹن بھی مباح کھیلوں میں ہی شمار ہوگا، کیونکہ ان کھیلوں سے تفریح طبع بھی ہو جاتی ہے، اور جسمانی ورزش بھی، البتہ مذکورہ شرطوں کی پابندی ضروری ہوگی۔

مکروہ کھیل:

وہ تمام کھیل جو کہ عبادات سے مشغول کر دیں، اور یہ کہ سلیم الفطرت انسان ان کھیلوں کو ناپسند کرتے ہوں تو ایسے کھیل مکروہ ہوں گے، ان میں پتنگ بازی، کبوتر و فاختہ کے کھیل شامل ہیں، یہ ایسے کھیل ہیں جس کو اصحاب مروت ناپسند کرتے ہیں، اس سے دنیا کا کوئی فائدہ ہی حاصل ہوتا ہے اور نندین کا کوئی فائدہ، ضیاع وقت کے سوا کچھ نہیں ہوتا، چنانچہ الموسوعۃ الفقہیہ میں ہے:

”ومن اللعب المکروہ اللعب بالطیر والحمام لأنه لا یلیق لأصحاب المرونة والادمام علیہ قد یؤدی إلى إهمال المصالح ویشتغل عن العبادات والطاعات“ (۲۶۸، ۳۵)۔

مکروہ کھیلوں میں طویل الوقت کھیل بھی آئے گا جیسے: شطرنج، اور کرکٹ، ماش وغیرہ اور لوڈو بھی اسی میں شامل ہوگا، کیونکہ یہ بھی ایک طویل اور لمبا وقت لیتا ہے، بسا اوقات شرعی فرائض اور اپنی اہم ذمہ داریوں سے بھی غفلت ہو جاتی ہے۔

حرام کھیل:

فقہاء کے نزدیک ہر وہ کھیل جو قمار (جوا) پر مبنی ہو وہ ناجائز اور حرام ہے، کیونکہ اللہ تعالیٰ نے قمار سے منع فرمایا ہے، قرآن میں ہے: ”یا ایہا الذین آمنوا إنما الخمر والمیسر والأنصاب والأزلام رجس من عمل الشیطان“ (سورہ مائدہ)۔

سوال: کھیل کی جیت ہار میں اگر پیسے کی شرط ہو تو کونسی صورت جائز اور کون سی ناجائز ہوگی؟

اگر کھیل جائز اور مباح ہو، لیکن اس میں شرط رکھی گئی ہو تو غور طلب امر اس میں یہ ہے کہ اگر شرط فریق اول سے متعلق ہو تو کھیل جائز ہوگا، اور اگر شرطوں کا تعلق طرفین سے ہو تو پھر ناجائز ہوگا، شرط کی دو صورتیں ہو سکتی ہیں:

۱- یہ کہ ایک فریق کہے کہ اگر میں سبقت لے گیا تو مجھے اتنا دے گا، اور اگر تم سبقت لے گئے تو پھر کچھ بھی نہیں۔

۲- یہ کہ ان دونوں کے علاوہ تیسرا یہ کہے کہ اگر تم میں سے کوئی جیتے گا تو اس کو اتنا ملے گا اور جو ہارے گا اس کو کچھ بھی نہیں، تو یہ دونوں صورتیں بالاتفاق جائز ہیں۔

ناجائز صورتیں بھی دو ہو سکتی ہیں:

۱- ایک یہ کہ دفریق آپس میں یہ شرط رکھیں کہ ہارنے پر میں تمہیں دوں گا اور اگر میں جیت گیا تو تم مجھے دو گے۔

۲- یہ کہ تیسرا فریق ان دونوں سے کہے کہ جو تم میں سے جیتے گا اسے میں اتنا دوں گا، اور جو ہارے گا، تو وہ مجھے اتنا دے گا، یہ دونوں صورتیں بالاتفاق ناجائز ہیں، چنانچہ کسی جائز اور

مباح مقابلہ میں شرط لگانے کے سلسلہ میں علامہ شامی کی چشم کشا عبارت ملاحظہ کیجئے:

”من جانب واحد أو من ثالث بأن يقول أحدهما لصاحبه: إن سبقتني أعطيتك كذا، وإن سبقتك لا آخذ منكم شيئاً، أو يقول الأمير لفارسين أو راميين من سبق منكما فله كذا“ (الرمع الدرر، ۲۹۲/۲۹۳)۔

جو کھیل اپنے طریقہ اور لباس کے اعتبار سے حرمت پر مشتمل نہ ہو، لیکن اس میں کھیلنے اور کھیل دیکھنے والوں کا کافی وقت ضائع ہوتا ہو، جس کی وجہ سے شرعی فرائض کی ادائیگی متاثر ہوتی ہو تو ایسا کھیل کھیلنا اور دیکھنا مکروہ ہوگا اور کسی شرعی فرائض کی ادائیگی کے لئے مانع نہ ہو تو پھر مباح ہوگا۔

سفر کے حکم کے اعتبار سے حنفیہ نے اس کی تین قسمیں کی ہیں:

(۱) سفر طاعت، جیسے جہاد اور حج وغیرہ، (۲) سفر مباح، جیسے تجارت کی غرض سے سفر کرنا، (۳) سفر معصیت جیسے ڈاک ڈالنے کے لیے اور عورت کا بغیر حرم کے سفر کرنا، اور امام مالک کے نزدیک صرف دو قسمیں ہیں: (۱) سفر طلب یعنی کسی بھی چیز کی اگر انسان کو طلب و خواہش ہو اس کے لیے سفر کرنا، (۲) اور سفر ہرب، چنانچہ الموسوعہ میں ہے:

”قسم الحنفیة السفر من حیث حکمه إلى ثلاثة أقسام: سفر طاعة كالحج والجهاد، وسفر مباح كالتجارة، وسفر معصية كقطع الطريق وحج المرأة بلا محرم.... وقال المالكية السفر على قسمين: سفر طلب وسفر هرب، وسفر الهرب واجب“ (الموسوعہ الفقہیہ، ۲۷۵/۲۷۶)۔

حنفیہ کی تقسیم کے مطابق سفر سیاحت نہ تو سفر طاعت ہے اور نہ ہی سفر معصیت، لہذا یہ متعین ہو جاتا ہے کہ یہ سفر مباح ہے یا جائز نہیں ہے، دوسری دلیل فقہ میں بھی سفر سیاحت کو جائز اور مباح قرار دیا گیا ہے، جیسا کہ شیخ الاسلام ابن تیمیہ نے ایک سؤل کے جواب میں سیاحت کی رخصت نقل کیا ہے: ”وقد رخص بعض المتأخرين في السفر إلى

المشاهد ولم ينقلوا ذلك من أحد من الأئمة ولا احتجوا بحجة شرعية“ (فتاویٰ ابن تیمیہ ۹/۲۷)۔

سفر سیاحت کے سلسلہ میں حنا بلہ اور شوافع کی رائے بھی مباحث کی ہے، چنانچہ الموسوعۃ الفقہیہ میں ہے: ”وقد صرح الشافعية والحناابلة بأن السفر لرؤية البلاد والنزهة فيها مباح“ (الموسوعۃ الفقہیہ ۲۵/۲۸)۔

لہذا احقر کی رائے کے مطابق سفر سیاحت مباح ہونا چاہئے، اس لئے کہ اللہ تعالیٰ کی نشانیاں آفاق میں پھیلی ہوئی ہیں، ”سنريهم آياتنا في الآفاق وفي أنفسهم“ (نملت)، ”وفي الأرض آيات للموقنين“ (ذاریات)۔

لہذا ان نشانیوں کا مشاہدہ بغیر سفر سیاحت کے ناممکن ہے، اور اسی کے ذریعہ اللہ تعالیٰ زمین و آسمان میں پوشیدہ چیزوں کو عیاں کرتا ہے، اس کے لئے ذواتقرنین کے سفر سے استدلال کیا جاسکتا ہے۔

جس سفر میں جان و مال، عزت و آبرو محفوظ نہ ہو اس میں خود جانا بھی جائز نہیں ہوگا، چہ جائیکہ اپنے ساتھ بچوں کو بھی لے جائے، کیونکہ جان و مال، عزت و آبرو کی حفاظت واجب ہے، اور سفر سیاحت واجب نہیں ہے، لہذا کسی غیر واجب کے لئے واجب کو ترک نہیں کیا جاسکتا ہے۔

جس مقام پر سیاحت کی غرض سے مختلف علاقوں کے لوگ آتے ہیں اور اس موقع سے بعض غیر شرعی باتیں دیکھنے میں آتی ہیں، تو ایسی جگہوں میں ازراہ تفریح جانا تو جائز ہوگا، البتہ مناسب نہیں ہے، نیز وہاں جانے والوں کے لئے سواری کو کرایہ پر لگانا اور ایسے مقام پر اشیاء خورد و نوش فروخت کرنے کے لئے دوکان لگانا اور ٹکٹ کی خرید و فروخت کی ایجنسی اور ٹور کمپنیاں قائم کرنا جائز اور درست ہوگا۔ مندرجہ ذیل جزئیات بطور استدلال پیش ہے:

”وجاز تعمیر (کنیسة) قال في الخانية: ولو آجر نفسه ليعمل في

الكنيسة ويعمرها في العمل“ (المذبح الدرر، ۳۷۷)۔

علامہ شامی کی ایک واضح عبارت سپرد قلم کی جاتی ہے:

”وعلم من هذا أنه لا يكره بيع ما لم تقم المصيبة به كبيع الجارية المغنمية والكبش النطوح والحمامة الطيارة والعصير والخشب ممن يتخذ منه المعازف“ (رد المحتار، کتاب الکراہیۃ، فصل فی البیع، ۲۵/۵)۔

(اس سے معلوم ہوا کہ اس چیز کی بیع مکروہ نہیں ہے جس کی ذات سے معصیت نہ ہو مثلاً گلوکارہ باندی، سینگ مارنے والا مینڈھا، تیز اڑنے والا کبوتر، پھول کے رس اور وہ لکڑی جس سے بانسری بنائی جاتی ہے)۔

تاریخی و دستاویزی فلم کا حکم:

مذکورہ مقاصد کے لئے فلمیں بنانا اس وقت جائز ہوگا جب کہ اس میں ذی روح کی تصاویر نہ لی جائے، اگر تاریخی یا دستاویزی فلموں میں ذی روح کو دیکھا گیا ہے تو فلم بنانا حرام ہوگا، ہاں اگر فلم براہ راست دکھایا جائے تو اس کی نشر و اشاعت بھی جائز ہوگی اور دیکھنا جائز ہوگا۔

کارٹون سازی کا حکم:

کارٹون کا بنانا بھی جائز نہیں ہوگا اور اس کا شمار احقر کے نزدیک تصویر میں ہوگا، یہ کہنا کہ انسانی صورت کے خدوخال اس میں پوری طرح واضح نہیں ہوتے ہیں، صحیح ہے، لیکن انسانی شکل کو بگاڑ کر پیش کیا جاتا ہے، اس لئے تغیر خلق میں شمار ہوگا، لہذا اس کا بنانا جائز ہوگا اور نہ ہی اس شعبہ میں ملازمت کرنا درست ہوگا۔

مزاح و تفریح سے متعلق احکام

مفتی محمد شاہد تاسمی ☆

۱- شریعت اسلامیہ میں وقت کی حفاظت اور بامقصد زندگی کے قیام کا حکم دیا گیا ہے اور لہو و لعب اور لغو کی ممانعت کی گئی ہے چنانچہ ارشاد خداوندی ہے: ”وَالَّذِينَ هُمْ عَنِ اللَّغْوِ مُعْرِضُونَ“ اور وہ لوگ لغو چیزوں سے اعراض کرتے ہیں لیکن فقہاء کرام اور مفسرین عظام رحمہم اللہ نے اس بات کی صراحت کی ہے کہ یہ ممانعت مطلقاً نہیں بلکہ اس وقت ہے جبکہ ان چیزوں سے کو مقصد بنالیا جائے یا اس میں کچھ اور اثر ایسا پائی جائیں جسے فقہاء کرام کی عبارتوں کے نقل کے بعد ترتیب وار ذکر کیا جائے گا، اگر ان چیزوں کو مقصد نہ بنایا جائے اور تفریح ان مقاصد سے خالی ہو جن کی فقہاء نے صراحت کی ہے اور مقصد تفریح سے یہ ہو کہ اس کے ذریعہ بامقصد زندگی میں مدد ہو جائے کہ ان کے ذریعہ جسم اور روح کی سستی دور ہو کر طبیعت میں نشاط اور چستی حوصلہ اور ہمت پیدا ہو تو ایسی تفریح شرعاً جائز ہی نہیں بلکہ ایک حد تک مستحسن اور مطلوب ہے فرمان خداوندی ”سیروا فی الأرض“ اور اس معانی کی دیگر آیات اسی طرح فرمان نبوی علیہ السلام ”روحوا القلب ساعة فساعة“ کہ تم کبھی کبھی اپنے دل کو آرام دیا کرو اور آپ علیہ السلام کا اپنے اصحاب سے مزاح فرمانا اس کا واضح ثبوت ہے۔

۲- نفس مزاح کے ثبوت کے بعد ان مفاسد کا جاننا ضروری ہے جن سے تفریح کا خالی ہونا ضروری ہے، اولاً فقہاء رحمہم اللہ کی ان عبارتوں کو نقل کیا جاتا ہے جس میں انہوں نے تفریح اور

لہو لعل کی شرائط ذکر کی ہے پھر ان شرائط کو ترتیب وار ذکر کیا جائے گا۔
علامہ نووی علیہ الرحمہ جمع الوسائل میں تحریر فرماتے ہیں:

إعلم أن المنهى عنه هو الذى فيه افراط يدام عليه فإنه يورث الضحك وقسوة القلب ويشغل عن ذكر الله والفكر من مهمات الدين ويؤل فى كثير من الأوقات إلى الإيذاء ويوجب الاحقاد ويسقط المهابة والوقار فأما ما سلم من هذه الامور فهو المباح الذى كان رسول الله ﷺ يفعلہ على الندرة لمصلحة تطيب النفس وموانسته وهو سنة مستحبة۔

فقہاء کرام کی ان پیش کردہ عبارتوں سے جو اصول اور حدود و تفریح کے جواز کے لئے متعین ہوتے ہیں اسے ترتیب وار ذکر کیا جاتا ہے:

۱- تفریح نثر و نظم دونوں میں جائز ہے۔

۲- تفریح میں فراط نہ ہو کہ اسی کو مشغلہ بنا لیا جائے اور دیگر دینی امور سے غافل ہو جائے یا آدمی کا دل سخت ہو جائے کہ کثرت تفریح کثرت تنگ کا سبب بنتی ہے اور کثرت تنگ قساوت قلب کا سبب ہے جیسا کہ حدیث شریف میں ہے: "كثرة الضحك تميمت القلب"
۳- دل کے بہلانے کے لئے اور علوم دینیہ کی مدد کی غرض سے اشعار کے ذریعہ تفریح کی جاسکتی ہے۔

۴- تفریح کے ذریعہ دوسروں کو تکلیف نہ ہو یا حسد کا سبب نہ بنے۔

۵- اس کثرت سے یا اس کیفیت سے تفریح نہ ہو کہ اس سے آدمی کا وقار، اس کی عزت مجروح ہو اور آدمی لوگوں کی نگاہ میں مسخرہ بن جائے یا ذلیل بن جائے۔

۶- تفریح میں جھوٹ یا کوئی خلاف شرع بات نہ ہو۔

۷- تفریح میں گذشتہ لوگوں کے قصے جن کی کوئی اصل موجود نہ ہو یا نہ کیا جائے اور جن کی اصل موجود ہو انہیں اگر بطور مثال یا نصیحت یا تعلیم کی غرض سے سنایا جائے تو حتی الامکان

ہو بہ نقل کرے، زینت کی غرض سے کمی زیادتی نہ کرے۔

۸۔ تفریح کا مقصد تفریح قلب ہو دوسروں کو ہنسانا نہ ہو۔

ب۔ تفریح کی جس مقصد کے تحت اجازت دی گئی ہیں، اگر اس مقصد کے لئے مزاحیہ پروگرام کا انعقاد کیا جائے اور مذکورہ مفاسد سے خالی ہونے کے علاوہ مزید یہ پروگرام صرف مردوں کے لئے منعقد کیے جائیں کہ جس طرح مرد کے لئے عورت کی طرف دیکھنے سے نگاہوں کی حفاظت ضروری ہے اسی طرح خوف فتنہ کے وقت یا نفس پر اطمینان نہ ہونے کے وقت عورت پر بھی مرد کی طرف دیکھنے سے نگاہوں کی حفاظت ضروری ہے، گھنٹہ دو گھنٹہ اس کی گنجائش ہو سکتی ہے، گھنٹوں پروگرام چلانے کی اجازت نہیں کہ نماز، تلاوت قرآن، ذکر اللہ اور دیگر دینی کاموں سے غافل کرنے کا سبب بنے گا۔

ج۔ مزاحیاں کہانیاں پڑھنا جب کہ تفریح کے سلسلہ میں ذکر کردہ شرائط کے موافق لکھی گئی ہو گنجائش ہے، اس کے علاوہ مزاحیہ کہانیاں لکھنا، اس کو شائع کرنا، ان کی خرید و فروخت کرنا جائز نہیں کہ کہانیاں لکھنے میں انسان کو کافی وقت اپنے ذہن کو اس میں مشغول رکھنا پڑتا ہے اور مشغولیت کبھی دنوں سے ہفتوں اور ہفتوں سے مہینوں تجاوز کرتی ہے، اس طرح وقت اور ذہن کو مہینوں ان میں صرف کرنا وقت اور جان کی ناقدری ہے اور انسان کو دین کے اہم کاموں سے غافل کرنے والی ہے، حدیث میں ہے: قیامت کے دن سول ہوگا کہ تم نے اپنی عمر کہاں اور کن کاموں میں خرچ کی (مشکوٰۃ شریف)۔

کہانیوں پر مبنی کتابوں کو شائع کرنا نیز ان کی خرید و فروخت کرنا یہ ایسے امور ہیں جن پر پیسہ خرچ کرنا پڑتا ہے یا جس کے ذریعہ پیسہ کمایا جاتا ہے جسے صاحب درمختار نے ناجائز لکھا ہے، ”ومن الناس من يشتري لهو الحديث“ کے تحت شامل کیا ہے، عبارت اس طرح ہے: ”ومن السحت ما يؤخذ على كل مباح كملح و كالأ و وعاء و معادن و ما يؤخذ ه غاز لغزو و شاعر شعر و مسخرة و حكاواتی قال الله تعالى: و من الناس من

یشتیری لہو الحدیث“ (در مختار علی رد المحتار ۹/ ۶۸)

د- لطیفہ کوئی یا مزاح نویسی کو پیشہ بنالینا اور اس کی اجرت وصول کرنا درست نہیں،
و جوہات (ج) کے تحت ذکر کی گئی ہیں، نیز مشغلہ اور پیشہ اختیار کرنے میں انسان لوگوں کی نگاہ
میں مسخرہ بن کر اپنے آپ کو ذلیل کرنا ہے جو کہ ناجائز ہے۔

ہ- جس طرح کہانیاں لکھنا درست نہیں اسی طرح ڈرامے لکھنا بھی درست نہیں کہ اس
میں کافی وقت تک دل و دماغ، جسم اور وقت کو مشغول رکھنا ہوتا ہے جو کہ شرعاً پسندیدہ نہیں البتہ
ایسے ڈرامے منعقد کرنا یا اسے دیکھنا ان شرائط کے ساتھ جن کا ذکر (ب) میں ہے گنجائش ہے۔
و تفریح کے سلسلہ میں ذکر کردہ شرائط اسی طرح (ب) میں ذکر کردہ شرائط کے ساتھ
جائز ہے۔

۲- کھیل کے سلسلہ میں موجودہ دور کے نظریہ اور اسلامی نظریہ میں بنیادی اختلاف
ہے، دور حاضر میں کھیل برائے کھیل اور کھیل بحیثیت ایک فن والا نظریہ رائج ہے کہ اسلام نہ تو
کھیل برائے کھیل کا قائل ہے اور نہ ہی اس کی نئی حیثیت کو تسلیم کرتا ہے، دور حاضر کے نظریہ کے
اعتبار سے کھیل مقصود بنتا ہے جبکہ اسلام کسی بھی ایسی صورت کی اجازت نہیں دیتا جس میں کھیل کو
مقصود قرار دیا گیا ہو مگر آن مجید میں کھیل کا تذکرہ عموماً مذمت کے انداز میں کیا گیا ہے، پورے
قرآن مجید میں لہو و لعب کے الفاظ کا استعمال موقع مذمت میں کیا گیا ہے: ”وما الحیوة الدنیا
إلا لعب و لہو“ اور نہیں ہے زندگانی دنیا کی مگر کھیل اور جی بہلانا (سارف القرآن ج ۳ ص ۳۰۵)۔
البتہ بعض وہ کھیل جو صورت کھیل ہے لیکن اپنے دینی اور دنیوی فوائد کے لحاظ سے
مقاصد شرع کے حصول میں مانع بننے کے بجائے اس کے حق میں مدد و معاون ہے اس کا کھیل والا
پہلو مغلوب ہو کر ایسا دب گیا اب وہ کھیل نہ رہا بلکہ مقاصد شرع کے حصول کا ذریعہ بن گیا، چاہے
اپنی ظاہری شکل و صورت کی وجہ سے اس کو کھیل کا نام دیا جائے اس تمہید کے بعد کھیل کے جائز اور
ناجائز ہونے کے سلسلہ میں وہ اصول لکھے جاتے ہیں جسے حضرت مفتی شفیع صاحب رحمہ اللہ نے

اپنے رسالہ ”الناہی عن المناہی“ میں ذکر کیا ہے، طوالت کی وجہ سے عبارت نہ ذکر کرتے ہوئے عبارت سے حاصل شدہ اصولوں کو ذکر کیا جاتا ہے۔

۱- لہو محض جس میں کھیل مقصود ہو، جسم کی ورزش مقصود نہ ہو بلا مقصد محض وقت گزاری کے لئے کھیلا جائے ناجائز ہے۔

۲- جن کھیلوں کی احادیث و آثار میں صریح ممانعت آگئی ہے وہ ناجائز ہے جیسے نزد شطرنج، کبوتر بازی اور جانوروں کو لڑانا وغیرہ۔

۳- جو کھیل کسی حرام و معصیت پر مشتمل ہوں وہ اس معصیت یا فعل حرام کی وجہ سے ناجائز ہوں گے، ان کی کئی صورتیں ممکن ہیں مثلاً کسی کھیل میں ستر کھول دیا جائے یا اس کھیل میں جو کھیلا جائے یا اس میں مرد وزن کا مخلوط اجتماع ہو یا اس میں موسیقی کا اہتمام کیا گیا ہو یا اس میں کفار کی نقالی کی جارہی ہو۔

۴- جو کھیل فرائض اور حقوق واجبہ سے غافل کرنے والے ہوں وہ بھی ناجائز ہوں گے، کیونکہ جو چیز بھی انسان کو اس کے فرائض اور حقوق واجبہ سے غافل کرنے والی ہے وہ لہو میں داخل ہو کر ناجائز ہے۔

۵- وہ کھیل جس میں فائدہ تو ہے اور شریعت میں اس کی صریح ممانعت بھی نہیں آئی لیکن تجربہ سے اس کا ضرر اس کے نفع سے زیادہ ہونا ثابت ہو چکا ہے وہ بھی ممنوع ہے۔

۶- ایسے کھیل جن میں فائدہ ہے اور اس کی صریح ممانعت بھی نہیں آئی اور اس کا ضرر بھی اس کے نفع سے زیادہ نہیں لیکن ان میں محض نیت لہو مشغول ہونا جائز ہے۔

۷- ایسے کھیل جن میں منفعت مقصودہ ہے اور شریعت میں ممانعت بھی نہیں آئی اور ان میں کوئی دینی نقصان بھی نہیں اور ان میں مطلوبہ فائدہ حاصل کرنے کی غرض صحیح سے مشغول ہو تو یہ جائز ہی نہیں بلکہ مستحسن ہے۔

۸- وہ کھیل جن کی شریعت میں اجازت آئی ہے وہ ناجائز ہے۔

ب- کھیل کے سلسلہ میں کھلاڑیوں کے لئے لازم ہوگا کہ سادہ لباس پہنے، جسم کا اتنا حصہ ضرور چھپا رہے جو مرد کے لئے ستر ہے یعنی ناف سے لے کر گھٹنے تک۔

۲- ایسے کپڑے سے بچے جو دیگر قوموں کا شعار ہو۔

۳- ایسے تنگ و چست کپڑے نہ پہنے جس کے پہننے سے انسان کے بناوٹی اعضاء ظاہر ہوتے ہوں، البتہ چست لباس پہننا کہ جس سے بناوٹی اعضاء ظاہر نہ ہو جائز ہوگا کہ کھیل میں ڈھیلے ڈھالے کپڑے کے بالمقابل تنگ و چست کپڑے بہتر ہے، کھیل میں بھاگ دوڑ اور جسم کو تیزی سے حرکت دینا لازم ہے جس میں چست کپڑے پہننا بہتر ہے، رسول اللہ ﷺ کا تنگ آستین کپڑے پہننے کے سلسلہ میں شارحین مہملہ دیگر باتوں کے اس کی بھی صراحت کی ہے کہ آپ علیہ السلام یہ کپڑے سفر میں استعمال فرمایا کرتے تھے اور جس طرح سفر میں بھاگ دوڑ اور جسم کو تیزی سے حرکت دینا لازم ہے اسی طرح کھیل میں بھی ضروری ہے۔

ج- مروجہ کھیلوں میں تاش لوڈ و کیرم ویڈیو گیم کرکٹ یہ کھیل ناجائز ہونے چاہئے اور جن کھیلوں میں جسمانی ورزش ہوتی ہو اور وہ ان خرابیوں سے پاک ہو جو ذکر کی گئی تو جس قدر جسمانی ورزش زیادہ اور بہتر طریقہ سے ہوگی اسی اعتبار سے جائز اور مستحسن ہوگی مثلاً کبڈی کشتی سائیکل ریس فٹ بال وغیرہ۔

د- کھیل کی جیت ہار میں اگر پیسے کی شرط ہو تو اس کی چار شرطیں ہیں جسے حضرت مولانا خالد سیف اللہ صاحب دامت برکاتہم نے کتاب الفتاویٰ میں عربی کتابوں کے حوالہ سے تحریر فرمایا ہے:

۱- دو شخص یا چند اشخاص میں مقابلہ ہو اور ہر شخص پر یہ بات لازم قرار دی گئی ہو کہ وہ ہارنے کی صورت میں جیتنے والے کو رقم دیگا اور اگر وہ جیت جائے تو دوسرے لوگ اسے دیں گے یہ صورت جو اہونے کی وجہ سے قطعاً حرام ہے۔

۲- دو شخصوں میں مقابلہ ہو ایک پر انعام کی شرط ہو دوسرے پر نہ ہو یعنی جوائف جیتے گا

توبہ سے ایک ہزار روپے دے گا لیکن ب جیتے گا تو الف سے کچھ نہیں دے گا مقابلہ کی یہ صورت جائز ہے۔

۳- دو آدمیوں کے درمیان جیت ہار پر دو طرفہ شرط ہو لیکن تیسرے آدمی کو بغیر کسی شرط کے شریک کر لیا گیا ہو کہ اگر وہ ہارے تو اسے کچھ دینا نہیں پڑیگا اور اگر وہ جیتے تو باقی دونوں اسے حسب معاہدہ انعام دیں گے اور تیسرا شخص بھی اس پوزیشن میں ہو کہ اسکے جیتنے کی توقع کی جاسکتی ہو یہ صورت بھی جائز ہے۔

۴- دو شخص گھوڑ دوڑ میں شریک ہوں اور جیتنے والے کو انعام حکومت یا کوئی اور شخص دے اس صورت میں بھی مضائقہ نہیں (کتاب الفتاویٰ ج ۶ ص ۱۵۹)۔

۵- جو کھیل اپنے طریقہ اور لباس کے اعتبار سے محرمات پر مشتمل نہ ہو لیکن کھیلنے اور دیکھنے والوں کا کافی وقت اس میں ضائع ہو تو وہ بھی مزاج شرع کے موافق نہ ہونے کی بناء پر ناجائز ہوگا کہ مزاج شرع کھیلوں کے سلسلہ میں یہ معلوم ہوتا ہے کہ کھیل بہت طویل نہ ہو کہ جس سے کھیل ہی مقصد بن جانے کا اندیشہ ہو اور ذکر اللہ سے غفلت ہو، وقتی طور پر کھیل کھیلا جائے کہ جس سے جسم میں تروتازگی پیدا ہو اور ذکر اللہ میں مدد ملے نہ یہ کہ کھیل میں اتنا وقت لگے کہ ذکر اللہ سے غافل ہو جائے، عموماً اس طرح کے کھیل میں کھلاڑی نمازوں کو ضائع کر دیتے ہیں، البتہ کبھی کبھار نماز کی حفاظت کے ساتھ اس طرح کے کھیل کھیلے جائیں تو اس کی گنجائش ہونی چاہئے ”وہذا إذا لم یقامر ولم یداورم ولم یخل بواجب“ (درمختار علی رد المحتار ج ۹ ص ۵۶۶)۔

۶- جو کھیل شرعاً جائز ہے اس میں اگر دفریق ہو تو عوام سے جو فریق جیت جائے اس کا انعام کہہ کر نکتہ کی رقم لے اور لوگ بخوشی اس نکتہ کو لیں تو اس کی گنجائش ہونی چاہئے اور جو کھیل شرعاً جائز تو ہے لیکن ان میں دفریق نہیں صرف ایک فریق ہو اس کا انعام درمختار کے ذکر کردہ عبارت کی بناء پر کہ مباح چیزوں پر مثلاً شعر و شاعری، قصے کہانی پر رقم وصول کرنا جائز نہیں اسی طرح یہ بھی ناجائز ہوگا۔

۳۔ تفریح کے سلسلہ میں جیسا کہ لکھا جا چکا کہ تفریح فی نفسہ مباح ہے اور موجودہ مشینی دور میں مسائل اور فکروں کی کثرت کی وجہ سے تفریح ایک مستقل علاج کی صورت اختیار کر چکا ہے، اس لئے جسم اور دماغ کو راحت پہنچانے اور تفکر فی خلق اللہ کی غرض سے سفر کیا جائے تو شرعاً جائز ہونا چاہئے جیسا کہ قرآن مجید کی آیت ”سیروا فی الارض“ سے بھی اشارہ ملتا ہے، البتہ اس میں اس کا خیال رکھیں کہ جو مالی حقوق انسان کے ذمہ ہے اس میں کوتاہی نہ ہو اور بہت زیادہ دور کے مقامات کا سفر نہ کیا جائے کہ جس سفر میں بہت زیادہ رقم صرف ہو تو یہی مقامات کا سفر کیا جائے کہ مال اللہ کی بہت بڑی نعمت ہے اس سے مسلمانوں اور انسانیت کے بہت سے فلاح و بہبود کے کام انجام دیئے جاسکتے ہیں اور اسے بڑی مقدار میں اس طرح سفر و تفریح کی غرض سے خرچ کرنا مناسب نہیں بلکہ فرمان خداوندی ”ان المہذبین کانوا إخوان الشیاطین“ کے تحت مکروہ معلوم ہوتا ہے۔

ب۔ سیر و تفریح کے جس سفر میں جان، مال، عزت آبرو کو خطرہ ہو ایسی جگہوں پر تنہا یا بال بچوں کے ساتھ سفر کرنا درست نہ ہوگا کہ شریعت کا مشہور قاعدہ ہے کہ جس چیز میں نفع اور نقصان دونوں ہو اور اس کام کا کرنا ضروری بھی نہ ہو تو اسے نہ کیا جائے، اسی طرح حج جیسی اہم اور ضروری عبادت کی وجوہیت راستہ پر امن نہ ہونے کی بناء پر انسان کے ذمہ نہیں آتی تو سیر و تفریح جو کہ ایک مباح چیز ہے کیسے درست ہو سکتی ہے، نیز یہ ارشاد خداوندی: ”ولا تلقوا بأیدیکم إلی التہلکة“ کی بناء پر بھی ناجائز ہوگا۔

ج۔ جن مقامات پر سیر و تفریح میں غیر شرعی باتیں ہوتی ہوں ایسی جگہوں پر سیر و تفریح کے لئے جانا درست نہیں کہ سیر و تفریح کو ایسی واجب چیز نہیں کہ اس کے لئے غیر شرعی ماحول کو اختیار کیا جائے، حدیث شریف میں برے ماحول، برے ساتھی اور تہمت کی جگہوں سے بچنے کی سخت تاکید آئی ہے، ابو داؤد شریف کی روایت میں ہے کہ بہتر ہمنشیں کی مثال مشک والے آدمی کی ہے اگر تجھے مشک نہ مل سکا تو اس کی خوشبو کہیں گئی نہیں اور بدتر ہمنشیں کی مثال آگ کی بھٹی

والے کی طرح ہے کہ اگر سیاسی نہ پہنچے تب بھی دھواں تو کہیں گیا نہیں (نفاذ اعمال ص ۳۹۸)۔
 د- سیر و تفریح کے لئے ٹور کمپنی قائم کرنا درست ہے جو لوگ سیر و تفریح غلط مقاصد کے لئے کرتے ہیں وہ ان کا اپنا عمل ہے، ٹور سے نہ معصیت کا ارتکاب کیا جاتا ہے اور نہ بذات خود یہ تعاون کا ذریعہ ہے البتہ جن جگہوں کے تعلق سے یہ علم ہو کہ لوگ اس جگہ سوائے غلط مقصد کے کسی اور مقصد کے لئے نہیں جاتے ایسی جگہوں پر ٹور کی سہولت کرنا بہتر نہیں کہ غیرت ایمانی کے خلاف ہے (حوالہ بالا)۔

۴- قلمیں چاہے دستاویزی ہو یا تاریخی ہو یا تعلیمی مقاصد کے لئے بنائی جائے جاندار کی تصاویر سے اس کا خالی ہونا ضروری ہے، اگرچہ یہ اچھے مقاصد ہیں لیکن ناجائز ذرائع کے ساتھ جائز نہیں کہ شریعت کا مشہور ضابطہ ہے کہ جائز کام کے لئے ذرائع بھی جائز ہو ”أشد الناس عذابا عند الله المصرون“ (صحیح البخاری باب التماویر)۔
 اگر یہ چیزیں تصاویر سے خالی ہوں تو اس کی گنجائش ہے۔

ب- کارٹون بنانا جائز نہیں یہ بھی تصویر کے حکم میں ہے جو حکم تصویر کے سلسلہ میں ہوگا وہی کارٹون میں ہوگا، کارٹون اگر اس طرح ہو کہ اس کا صرف دھڑا ہو سر نہ ہو یا ہو تو برائے نام ہو تو اس طرح بنانا درست ہوگا اور اگر دھڑا کے ساتھ سر بھی موجود ہو کہ منہ مک و غیرہ بھی واضح ہو تو اس کا بنانا جائز نہ ہوگا چنانچہ مفتی شفیع صاحب رحمہ اللہ نے عمدۃ الفقہ ج ۳ ص ۲۲۸ پر سرکئی تصویروں کا حکم تفصیل سے ذکر کیا ہے جس میں یہی حکم تحریر کیا ہے جو اوپر تحریر کیا گیا ہے۔

ب- کارٹون چاہے سر والا ہو یا بغیر سر والا دونوں کا بنانا احقر کے نزدیک جائز نہیں کہ اولاً اس پیشہ کے اختیار کرنے کی ضرورت نہیں وقت ضرورت بنا لینے کی تو گنجائش ہو سکتی ہے لیکن اسے مستقل پیشہ بنالیا جائز نہیں ”الضرورات تنقلہ بقدمہا“ نیز سد ذرائع جو کہ احناف کے نزدیک حجت ہے سد ذرائع کی چار صورتوں میں سے ایک صورت یہ بھی ہے کہ جو ذریعہ جائز ہو لیکن غالب گمان کے مطابق کسی مفسدہ کا ذریعہ بنے گا تو وہ بھی ناجائز ہے، اسی طرح یہاں بھی

.....

غالب گمان یہی ہے کہ جو شخص اس پیشہ کو اختیار کرے گا اگرچہ وہ ناقص تصویریں بنائے لیکن رفتہ رفتہ مکمل تصویریں بنانے لگے گا، سوال نامہ میں تحریر کیا گیا ہے کہ کارٹون کے ذریعہ یہ بات سمجھی جاتی ہے کہ اشارہ کس طرف ہے اس سلسلہ میں عرض یہ ہے کہ اگر کارٹون کے ذریعہ اشارہ کسی متعین شخص کی طرف ہو تو اگرچہ یہ کارٹون ناقص و نامکمل ہو احقر کے نزدیک غیبت کے حکم میں معلوم ہوتا ہے اس طرف بھی توجہ کی جانی چاہئے۔

۶۔ جس طرح مذاق میں اور فرضی قصے کہانیوں میں جھوٹ جائز نہیں، اسی طرح احقر کی رائے اس سلسلہ میں یہ ہے کہ اگرچہ ڈراموں میں سننے والوں کو اشتباہ نہ ہو تب بھی یہ جھوٹ ہی کے حکم میں ہوگا اس لئے جائز نہیں، پھر یہ بھی ضروری ہے کہ اچھے مقصد کے لئے جائز ذریعے اختیار کئے جائیں، اصلاح معاشرہ اگرچہ اچھا مقصد ہے لیکن اس کے لئے ذریعہ ناجائز یعنی جھوٹ استعمال کیا جائے ناجائز ہے ”عن ابی ہریرۃؓ قال قالوا یا رسول اللہ! انک تداعبنا قال: انی لا أقول إلا حقا، تداعبنا یعنی تمازحنا“ (شامل ترمذی ص ۱۶)۔

سیر و تفریح کے جائز ذرائع اور شرعی ضوابط

مولانا محمد عارف باللہ قاسمی ☆

ہنسی، مزاح اور لطیفہ گوئی کا جواز اور اس کے شرعی حدود:

۱- الف- تفریح کے طریقوں میں سے ایک طریقہ ہنسی مزاح اور لطیفہ گوئی ہے، ہنسی انسان کی فطری خاصیت ہے، جس سے اسلام کیوں کر منع کر سکتا ہے؟! جبکہ اسلام کی یہ خصوصیت ہے کہ اسلام دین فطرت ہے، اور اس میں انسانی ذوق و طبیعت اور فطرت کا بھرپور خیال رکھا گیا ہے، اور تنگی و سختی کے بجائے وسعت و آسانی کو نظر رکھا گیا ہے، رسول اللہ ﷺ کا ارشاد ہے:

”لتعلم یهود ان فی دیننا فسحة انی ارسلت بحنیفۃ سمحۃ“ (مسند احمد،

حدیث نمبر: ۲۳۸۵۵، ۱-اننادھوی)۔

”یہود کو یہ جان لینا چاہئے کہ ہمارے دین میں گنجائش ہے، مجھے وسعت و آسانی والے دین حنیف کے ساتھ بھیجا گیا ہے“

البتہ زیادہ ہنسنے کے منفی اثرات انسان پر پڑتے ہیں، اس لئے اسلام اس میں اعتدال کی تعلیم دیتا ہے، اور اسی سلسلہ میں رسول اللہ ﷺ کا یہ ارشاد گرامی ہے:

”لا تکثروا الضحک؛ فإن كثرة الضحک تسمیت القلب“ (سنن ابن ماجہ،

حدیث نمبر: ۳۱۹۳، سنن ترمذی، حدیث نمبر: ۲۳۰۵، والحدیث صحیح) (زیادہ مت ہنسو؛ کیونکہ زیادہ ہنسنا دل کو

مردہ کرتا ہے)۔

بہر حال ہنسی انسان کی مقبول فطرت ہے اور جائز ہے اور اس سے انسانی روح کی تھکاوٹ دور ہوتی ہے، اس لئے شریعت اسلامیہ میں اس کی خاطر مزاج بھی جائز ہے اور نبی اکرم ﷺ نے بھی اپنے اصحاب سے مزاج فرما کر اس کے جواز کو عملی طور پر بیان کیا ہے، اور یہ بتا دیا ہے کہ اسلام میں رہبانیت نہیں ہے، بلکہ اس کے احکام قوانین انسانی مزاج سے مکمل ہم آہنگ ہیں، چنانچہ کتب احادیث کی متعدد روایات میں رسول اللہ ﷺ کے مزاج کو نقل کیا گیا ہے، حضرت حسن فرماتے ہیں:

”انت امرأة إلى النبي ﷺ فقالت: يا رسول الله! أدع الله لي أن يدخلني الجنة، فقال: يا أم فلان إن الجنة لا تدخلها عجوز، قال: فقلت تبكي، فقال: أخبروها أنها لا تدخلها وهي عجوز إن الله تعالى يقول: إنا أنشأناهن إنشاء فجعلنهن أبكارا عربا أترابا“ (شمائل ترمذی: ۲۳۸)۔

(ایک عورت نبی ﷺ کے پاس آئی اور اس نے کہا کہ یا رسول اللہ میرے لئے اللہ سے دعا کر دیجئے کہ وہ مجھے جنت میں داخل فرمادے تو آپ ﷺ نے فرمایا کہ اے ام فلاں: کیا تمہیں نہیں معلوم کہ بوڑھی عورت جنت میں داخل نہیں ہوگی، حضرت حسن فرماتے ہیں کہ یہ سن کر وہ رونے لگی، نبی ﷺ نے فرمایا کہ اسے بتا دو کہ یہ بڑھاپے کے ساتھ جنت میں نہیں جائے گی (بلکہ جوان صورت ہو کر جنت میں جائے گی) کیونکہ اللہ عزوجل کا ارشاد ہے: ہم نے ان عورتوں کو خاص طور پر بنایا ہے، اور ہم نے انہیں کنوریاں بنایا ہے، محبت کرنے والی ہیں اور ہم عمر ہیں)۔

اسی طرح حضرت انس بن مالک فرماتے ہیں کہ ایک شخص نے رسول اللہ ﷺ سے سواری کے لئے اونٹ کی درخواست کی، تو رسول اللہ ﷺ نے اس سے کہا: اِنی حاملک علی ولد ناقۃ (میں تمہیں اونٹنی کے بچے پر سوار کروں گا) تو اس نے کہا: یا رسول اللہ میں اونٹنی کا بچہ لے کر کیا کروں گا؟ تو آپ ﷺ نے فرمایا: اونٹ کو اونٹنی ہی تو جنتی ہے (شمائل ترمذی: ۲۳۶)۔

اسی طرح صحابہ کی جماعت میں کئی ایسے صحابہ کا نام ملتا ہے جو مزاج پسند طبیعت کے

حامل تھے اور صحابہ میں وہ اس حوالے سے مشہور تھے، حضرت نعیمان بن عمرو انصاری اور سہیل بن حرمہ رضی اللہ عنہم ان ہی صحابہ میں سے ایک ہیں، جو رسول اللہ ﷺ سے بھی مزاح کیا کرتے تھے (سنن ابن ماجہ: ۳۷۱۹)۔

ان تفصیلات سے مزاح کے حوالے سے یہ بات تو واضح ہو جاتی ہے کہ شریعت اسلامیہ میں ہنسی اور اس کی خاطر مزاح، لطیفہ کوئی اور کومیڈی جائز ہے، البتہ اس کے حدود بھی شریعت میں متعین ہیں جو اس کے جواز میں ملحوظ ہیں۔

۱- پہلی شرط یہ ہے کہ ہنسی مزاح اور لطیفہ میں جھوٹ کا عنصر شامل نہ ہو بلکہ جو بات کہی جائے وہ بالکل حقیقت کے موافق ہو، کیونکہ اسلام میں جھوٹ انتہائی ناپسندیدہ عمل ہے، اور لوگوں کو ہنسانے کی غرض سے جھوٹ بولنے کی احادیث میں سخت مذمت کی گئی ہے، رسول اللہ ﷺ کا ارشاد گرامی ہے:

”ویل للذی یحدث فیکذب لیضحک القوم ، ویل له ویل له“ (سنن ابوداؤد: باب فی المنہدی فی الکذب، مسند: ۲۰۰۶۷، ص ۱)۔

(اس شخص کے لئے بلاکت ہے جو بات کرتے ہوئے جھوٹ بولے تاکہ لوگ ہنسیں، اس کے لئے بلاکت ہے، اس کے لئے بلاکت ہے)۔

۲- ہنسی مزاح اور لطیفہ کوئی کے جائز ہونے کے لئے یہ بھی ضروری ہے کہ اس سے کسی انسان کی تحقیر و تذلیل نہ ہوتی ہو اور نہ اس سے کسی کا استہزاء مقصود ہو؛ کیونکہ اسلام میں کسی کی تحقیر و تذلیل اور استہزاء ناجائز ہے۔ قرآن کریم میں اللہ عزوجل کا ارشاد ہے:

”یا ایہا الذین آمنوا لا یسخر قوم من قوم عسی أن یكونوا خیرا منهم ولا نساء من نساء عسی أن یکن خیرا منهن ولا تلمزوا أنفسکم ولا تنابزوا بالألقاب بئس الاسم الفسوق بعد الإیمان ومن لم یتب فأولئک هم الظالمون“ (سورہ حجرات: ۱۱)۔

(اے ایمان والو! نہ مردوں کو مردوں پر ہنسنا چاہئے، کیا عجب کہ وہ ان سے بہتر ہوں، اور نہ عورتوں کو عورتوں پر ہنسنا چاہئے، کیا عجب کہ وہ ان سے بہتر ہوں، اور نہ ایک دوسرے کو طعنہ دو، اور نہ ایک دوسرے کو برے القاب سے پکارو، ایمان لانے کے بعد گناہ کا نام لگانا برا ہے، اور جو باز نہ آویگے تو وہ ظلم کرنے والے ہیں)۔

۳- اس مزاح سے کسی پر خوف و دہشت طاری نہ ہو، اور وہ مزاح کسی کی الجھن اور بے چینی کا سبب نہ بنے؛ کیونکہ کسی کو خوف زدہ کرنا کسی کو بے چینی اور الجھن سے دوچار کرنا اسلام میں ممنوع اور ناپسندیدہ عمل ہے، چاہے ہنسی، مزاح کے تصدی سے کیوں نہ ہو، حضرت عبدالرحمن بن ابی لیلیٰ صحابہ کرام سے نقل کرتے ہیں کہ چند صحابہ نبی ﷺ کے ساتھ سفر کر رہے تھے، تو کسی ایک صحابی کی رسی ایک صحابی نے بطور مزاح ان کو پریشان کرنے کے لئے لے لی، جس سے وہ صحابی تھوڑے پریشان ہو گئے، تو اس موقع پر رسول اللہ ﷺ نے ارشاد فرمایا:

”لا یحل لمسلم أن یروع مسلماً“ (ابوداؤد: باب من یاخذ الشیء علی امرأه)۔

(کسی مسلمان کے لئے یہ حلال نہیں کہ وہ کسی مسلمان کو خوف زدہ کرے)۔

۴- مزاح میں لوگوں کے مقام و مرتبہ کو ملحوظ رکھا جائے؛ اس لئے کہ اسلام ہر ایک کے مقام و مرتبہ کا خیال رکھنے کی تعلیم دیتا ہے اور بڑوں کی تعظیم اور چھوٹوں پر شفقت کا حکم دیتا ہے، اس لئے مزاح ایسا نہ ہو کہ وہ بڑوں کی تعظیم یا چھوٹوں کی شفقت کے مغاثر ہو، رسول اللہ ﷺ کا ارشاد ہے:

”لیس منا من لم یرحم صغیرنا ویوقر کبیرنا“ (سنن ترمذی: ۱۸۲۲)۔

(وہ شخص ہم میں سے نہیں جو ہمارے چھوٹوں پر رحم نہ کرے اور ہمارے بڑوں کی تعظیم

نہ کرے)۔

۵- مزاح اور لطیفہ کوئی میں فرما نہ ہو کہ ہر وقت مزاح ہی کرتا رہے، اور لطیفے چھوڑتا

رہے، بلکہ یہ صرف کھانے میں نمک کے برابر ہو، اور مناسب وقت پر ہو۔

۶- مزاح اور لطیفہ کوئی میں کسی کی غیبت نہ ہو، کیونکہ غیبت کبیرہ گناہ ہے، اور اسلام میں اس کی بڑی مذمت کی گئی ہے۔

۷- اس مزاح یا لطیفہ کوئی سے قرآن و سنت، یا امور دین اور حکم شریعت کا استہزاء ظاہر نہ ہوتا ہو، کیونکہ قرآن و سنت یا امور دین اور حکم شریعت کا استہزاء موجب کفر ہے۔ اللہ عزوجل کا ارشاد ہے:

”قل أبالله وآياته ورسوله كنتم تستهزؤن. لا تعتذروا فقد كفرتم بعد إيمانكم“ (سورہ قوبہ: ۶۵-۶۶) (آپ کہہ دیجئے کہ کیا تم اللہ کے ساتھ، اس کی آیتوں کے ساتھ اور اس کے رسول کے ساتھ ہنسی کرتے ہو تم اب خدمت کرو، تم تو اپنے کو مومن کہہ کر کفر کرنے لگے)۔

مزاحیہ پروگراموں اور مزاحیہ مشاعروں کا انعقاد:

ب- تفریح طبع کے لئے چند گھنٹوں پر مشتمل مزاحیہ اور تفریحی پروگرام منعقد کرنا یا مزاحیہ یا تفریحی مشاعرہ منعقد کرنا جائز ہے اور اس میں شرکت بھی جائز ہے، بشرطیکہ اس میں اس کے شرعی حدود و ضوابط کو ملحوظ رکھا گیا ہو، اس کا جواز اس روایت سے معلوم ہوتا ہے:

”عن عائشة رضی اللہ عنہا أن أبا بكر دخل عليها والنبي ﷺ عندها يوم فطر أو أضحى وعندها قينتان تغنيان بما تقاولت الأنصار يوم بعاث، فقال أبو بكر: مزمار الشيطان مرتين، فقال النبي ﷺ: دعهما يا أبا بكر! إن لكل قوم عید، وإن عیدنا هذا اليوم“ (بخاری: ۳۶۳۸)۔

(حضرت عائشہ رضی اللہ عنہا فرماتی ہیں کہ عید الفطر یا عید الاضحیٰ کے دن ابو بکر ان کے پاس آئے جبکہ نبی ﷺ ان کے پاس تشریف فرما تھے، اور ان کے پاس دو بچیاں وہ گیت گاری تھیں جو انصار نے جنگ بعاث کے موقع پر گایا تھا، پس ابو بکر نے دو مرتبہ (غصہ سے) کہا: شیطان کی گیت تم سب پڑھ رہی ہو؟ یہ سن کر نبی ﷺ نے فرمایا: ابو بکر! انہیں پڑھنے دیجئے؛ کیونکہ ہر قوم کے لئے عید ہے اور ہماری عید آج کا دن ہے)۔

مزاحیہ کہانیاں لکھنا اور پڑھنا:

ج۔ مزاحیہ کہانیاں لکھنا اور پڑھنا چاہے عبرت و وعظ کے لئے ہو یا محض تفریح طبع اور دل بستگی کے لئے ہو جائز ہے، بشرطیکہ اس میں ضرر کا پہلو موجود نہ ہو، اور یہ ضروریات دین و دنیا سے غفلت کا ذریعہ نہ ہو، اس کا جواز فقہاء کی ان تصریحات سے معلوم ہوتا ہے۔

دکتور عبداللہ الفقیہ لکھتے ہیں:

اور جب ان کہانیوں کو لکھنا اور پڑھنا جائز ہے تو ان پر مبنی کتابوں کو شائع کرنا بھی جائز ہوگا اور ان کی خرید و فروخت بھی جائز ہوگی۔

لطیفہ گوئی یا مزاح نویسی کو پیشہ بنالینا اور اس کی اجرت وصول کرنا:

د۔ لطیفہ گوئی یا مزاح نویسی کو پیشہ بنالینا اور اس کی اجرت وصول کرنا درست ہے یا نہیں؟ اس سلسلہ میں عرض یہ ہے کہ لطیفہ گوئی اور مزاح نویسی کے جواز کی جو شرطیں ہیں ان کو ملحوظ رکھتے ہوئی لطیفہ گوئی یا مزاح نویسی کو پیشہ بنانا اور اس کی اجرت وصول کرنا جائز ہے؛ کیونکہ جواز کی شرطوں کو ملحوظ رکھنے کی وجہ سے اس کا یہ عمل جائز ہے اور جائز عمل کو پیشہ بنانے اور اس پر اجرت وصول کرنے سے شریعت منع نہیں کرتی، نیز اس میں وقت اور محنت دونوں لگتے ہیں اور انسان کی محنت اور وقت کا بدلہ شریعت میں جائز ہے۔

مزاحیہ ڈراموں کا انعقاد:

ہ۔ تفریح طبع کے لئے عام طور پر جو ڈرامے کئے جاتے ہیں ان میں بے شمار محرمات و ممنوعات کا ارتکاب ہوتا ہے، اس لئے وہ جائز نہیں ہیں۔

۱۔ سب سے پہلی چیز تو اس میں یہ ہے کہ یہ غیر مسلمین کے اطوار و اعمال اور ان کے خصائص میں سے ہے۔ شیخ احمد بن صدیق اپنے رسالہ میں لکھتے ہیں:

”إن التمثيل نشأ عن اليونان، فالنصاري، فالحضارة الغربية الكافرة، وإنه من خصائصهم وشعائهم وإن العرب لم يعرفوه إلا بعد الانفتاح على العالم الغربي والإعجاب بحضارته وتقييم الأفعال والأخلاق بميزانه“ (المتمم الدليل على حرمة التمثيل)۔

(ڈراما کی ابتدا یونان سے ہوئی پھر نصاریٰ نے اور اس کے بعد مغربی تہذیب نے اس کو اپنایا، اور یہ اس کی خصوصیات اور شعائر میں ہے، اس سے عرب کی واقفیت تب ہوئی جب کہ مغربی دنیا سے ان کے روابط ہوئے اور وہ ان کی تہذیب کو اچھا سمجھ کر اپنے اعمال و اخلاق کو ان کے میزان پر تولنے لگے)۔

۲- عموماً ڈراما پیش کرنے والے جن کی نقل اتارتے ہیں خود کو اسی کے نام سے موسوم کرتے ہیں، اپنا نام غلط ظاہر کرنے میں جھوٹ کا ارتکاب ہوتا ہے جو ممنوع ہے، کیونکہ مزاح و تفریح میں بھی جھوٹ بولنا حرام ہے۔ حضرت عبداللہ بن مسعودؓ کا ارشاد ہے:

لا يصلح الكذب في جلد ولا هزل (مصنف ابن ابی شیبہ، حدیث نمبر: ۲۶۱۱۳، تحقیق الدكتور محمد عوامر) (جھوٹ نہ حقیقت میں درست ہے اور نہ مزاح میں)۔

۳- عام طور پر ڈراما کرنے والے ڈراما میں خود کو کسی ایسے شخص کا بیٹا بتاتے ہیں جو حقیقتاً ان کے والد نہیں ہوتے، اور رسول اللہ ﷺ نے اس سے منع فرمایا ہے کہ کوئی آدمی اپنے والد کے علاوہ کسی اور کی طرف خود کو منسوب کرے، رسول اللہ ﷺ کا ارشاد ہے:

”من ادعى إلى غير أبيه وهو يعلم أنه غير أبيه فالجنة عليه حرام“ (مسلم: باب بيان حال ايمان من رغب عن ابيه وهو يعلم انه غير ابيه) (جس نے خود کو اپنے والد کے علاوہ کسی اور کی طرف منسوب کیا حالانکہ وہ یہ جانتا ہے کہ وہ اس کا والد نہیں ہے، تو اس پر جنت حرام ہے)۔

۴- ڈراما میں غیبت کا پہلو بھی ہے، کیونکہ عام طور پر ڈراما پیش کرنے والے کسی کی جب حکایت کرتے ہیں تو ایسی حرکتیں کرتے ہیں جس سے اس شخص کی کسی اخلاقی یا بدنی نقص کو وہ

ظاہر کرتے ہیں، اور یہ غیبت ہے، جو کہ حرام ہے۔ حضرت عائشہ رضی اللہ عنہا فرماتی ہیں کہ رسول اللہ ﷺ کے سامنے کسی کی کوئی حکایت کی گئی، تو رسول اللہ ﷺ نے فرمایا:

”ما أحب إني حكيمة إنساناً وإن لي كذا و كذا“ (سنن ابی داؤد: ۴۸۷۷، درجہ صحیح) (مجھے یہ پسند نہیں کہ میں بطور تنقیص کسی کی نقل اتاروں اور اس کے بدلے میں مجھے اتنی دنیا دی جائے)۔

۵- بسا اوقات کسی مردہ کی نقل اتاری جاتی ہے، مثلاً کسی بادشاہ کا رول کیا جاتا ہے، اور پھر اس کے ذریعہ اس کی کئی خامیوں کو پیش کیا جاتا ہے جس پر لوگ ہنستے ہیں، جب کہ اسلام کی تعلیم یہ ہے کہ مردوں کے کمزوریوں اور ان کی زندگی کے ناپسندیدہ پہلوؤں کو اجاگر نہ کیا جائے، بلکہ اس کی پردہ پوشی کی جائے، رسول اللہ ﷺ کا ارشاد ہے:

”اذكروا محاسن موتاكم و كفوا عن مساويهم“ (ترمذی: ۱۰۱۹، وقال ترمذی حدیث غریب) (اپنے مردوں کی خوبیوں کو ذکر کرو اور ان کی برائیوں کی پردہ پوشی کرو)۔

۶- عام طور پر ڈراموں میں ایسی حرکتوں کو اختیار کرنے پر توجہ دی جاتی ہے جس سے ناظرین زیادہ سے زیادہ ہنسیں اور اس کے لئے یا تو کسی کا استہزاء کیا جاتا ہے، یا کسی کے عیب کو نمایاں کیا جاتا ہے یا کوئی صریح جھوٹ بولا جاتا ہے، اور یہ ساری چیزیں ہر حال میں ممنوع ہیں، اور لوگوں کو ہنسانے کی غرض سے تو ان کی قباحت اور بڑھ جاتی ہے، اسی لئے رسول اللہ ﷺ نے ہنسانے کے مقصد سے جھوٹ بولنے والوں کوویل کی وعید سنائی ہے۔

۷- بسا اوقات ڈراموں میں جھوٹی قسم کھائی جاتی ہے، اور جھوٹی قسم کھانے کو رسول اللہ ﷺ نے اکبر الکبائر اور مہلک بتایا ہے۔

۸- ڈراموں میں بہت سی مرتبہ مرد عورت کی مشابہت اختیار کرتے ہیں اور عورتیں مردوں کی مشابہت اختیار کرتی ہیں، اور مردوں عورتوں کا ایک دوسری کی مشابہت اختیار کرنا ممنوع ہے۔

”لعن رسول اللہ ﷺ المتشبهات بالرجال من النساء والمتشبهين بالنساء من الرجال“ (ترمذی ۲۷۸۳، وقالہ ہذا حدیث حسن صحیح)۔

(رسول اللہ ﷺ نے مردوں کی مشابہت اختیار کرنے والی عورتوں پر اور عورتوں کی مشابہت اختیار کرنے والے مردوں پر لعنت فرمائی ہے)۔

۹۔ بعض ڈراموں میں دین اور دیندار لوگوں کا استہزاء بھی کیا جاتا ہے؛ کیونکہ ان کی اس طرح تمثیل کرنا کہ اس سے لوگوں کو نفی آئے ان کا استہزاء ہی ہے، اسی لئے علامہ ابن حجر عسقلانی نے اس طرح کی تمثیل کو ”مکفرات“ میں شمار کیا ہے، لکھتے ہیں:

”ومنها (المكفرات) لو حضر جماعة و جلس أحدهم على مكان رفيع تشبيها بالمذكريس فسألوا المسائل وهم يضحكون أو تشبه بالمعلمين فأخذ خشبة و جلس القوم حوله كالصبيان فضحكوا و استهزؤا“ (الاعلام بقواعب الإسلام)۔

(اور مکفرات میں سے یہ ہے کہ ایک جماعت آئے اور ان میں سے ایک واعظ و مذکر کی نقل اتارتے ہوئے کسی بلند جگہ پر بیٹھ جائے، پھر لوگ اس سے مسائل پوچھیں اور ہنسیں، یا معلمین کی مشابہت اختیار کر کے ایک لکڑی لے لے اور بچوں کی طرح لوگ اس کی اطراف بیٹھ جائیں، اور پھر سب ہنسیں اور استہزاء کریں)۔

ان تمام تفصیلات سے یہ بات واضح ہو جاتی ہے کہ تفریحی ڈرامے کئی محرمات و ممنوعات پر مشتمل ہونے کی وجہ سے ناجائز ہیں اور ان کا کردار کرنا یا ان کے کردار کو تحریر کرنا جائز نہیں ہے۔

البتہ وہ ڈرامے جو ان ممنوعات سے خالی ہوں اور انہیں وعظ و تبلیغ کے پیش نظر کیا جائے اور اس کے ذریعہ کسی اخلاق یا کسی عمل کی تعلیم دی جائے تو وہ جائز ہیں جیسا کہ مدارس میں مکالمے اور محادثے ہوتے ہیں (اور جس کے بارے میں سوال نمبر ۶ میں پوچھا گیا ہے) کیونکہ اس ڈرامے کی حقیقت عملی تعلیم کی ہے۔

لوگوں کو ہنسانے کا پروگرام:

و- گرچہ اطباء نے ہنسانہ صحت کے لئے مفید کہا ہے اور واقعی اس کے مفید اثرات بھی انسان پر مرتب ہوتے ہیں، لیکن عام طور پر جو اس کے پروگرام ہوتے ہیں اس میں لوگوں کو ہنسانے کے لئے جھوٹ، اور غیبت کا سہارا لیا جاتا ہے اور اس میں مرد و زن کا اختلاط بھی ہوتا ہے، اس لئے ممنوعات پر مشتمل ہونے کی وجہ سے ایسی محفلیں جائز نہیں ہیں، جیسا کہ یہ بات پہلے واضح کی جا چکی ہے کہ ہنسنے یا ہنسانے کے لئے جھوٹ و غیبت حائل نہیں ہے۔

نیز ایسی محفلوں میں عموماً ہنسی کا ماحول بھی ہنسی کی اس حد میں داخل ہو جاتا ہے جس سے رسول اللہ ﷺ نے منع فرمایا ہے، آپ کا ارشاد ہے:

”لا تکثر الضحک فإن كثرة الضحک تمیت القلب“ (سنن ترمذی: ۲۳۰۵ سن) (زیادہ مت ہنسو؛ کیونکہ زیادہ ہنسانا دل کو مردہ کر دیتا ہے)۔

۲- کھیل:

اسلام نے کھیل کو کلی الاطلاق جائز نہیں کہا، بلکہ اس کے طریقوں کے اعتبار سے جائز اور ناجائز کے اصول مقرر کر کے کھیلوں کے ان اصول پر پورا اترنے کے اعتبار سے اس پر انتخاب، جواز، عدم جواز یا کراہیت کا حکم لگایا ہے۔

کھیل کے سلسلے میں بنیادی اصول یہ ہیں:

(۱) وہ کھیل انسانی شرافت اور مروت کے مغاثر نہ ہو، اس کے کھیلنے سے آدمی گھٹیا اور خسیس نہ سمجھا جاتا ہو۔

(۲) ایسا کھیل ہو جسے مختصر وقت میں پورا کیا جاسکتا ہو، اور وہ شرقی فرائض اور متعلقہ ذمہ داریوں سے غفلت کا ذریعہ نہ بنے۔ قاسم بن محمد بن ابوبکر صدیق فرماتے ہیں:

”کل ما ألهی عن ذکر الله وعن الصلاة فهو میسر“ (شعب الایمان ۴۶۹/۸،

حدیث نمبر: ۶۰۹۸) (ہر وہ چیز جو تمہیں ذکر اللہ سے اور نماز سے غافل کر دے وہ میسر ہے)۔

(۳) ایسا کھیل نہ ہو جو دوسرے انسان یا حیوان کے لئے ایذا رسانی اور تکلیف کا باعث ہو، کیونکہ اسلام میں اپنے عمل سے دوسروں کو تکلیف پہنچانا حرام ہے۔ لاضرر ولاضرار۔

(۴) اس کھیل میں دیگر ممنوعات اور محرمات کا ارتکاب نہ کیا جاتا ہو، اور اس میں کوئی امر خلاف شرع نہ ملا ہو، جیسے موجودہ زمانہ میں کھیلنے والے کو اچھا کھیلنے کی ترغیب و تحریض کی خاطر میدان میں نیم برہنہ لڑکیاں ڈانس کرتی ہیں۔

(۵) کھیلنے والے کا لباس ایسا ہو کہ اعضاء ستر نہ کھلیں، مرد ہو تو ناف سے گھٹنے تک کا حصہ چھپا ہوا ہو اور عورتیں مردوں کے درمیان نہ کھیلیں اور اگر وہ عورتوں کے سامنے کھیلیں تو پردہ کا اتنا اہتمام کریں جتنا ایک عورت کو کسی عورت کے سامنے کرنا ہے؛ کیونکہ پردہ کا اہتمام ہر مسلمان پر فرض ہے اور لوگوں کے سامنے اعضاء ستر کو کھولنا حرام ہے، نیز لباس ساتر ہونے کے مفہوم میں یہ بھی داخل ہے، لباس اتنا چست اور تنگ نہ ہو کہ اس سے بدن کی ساخت نمایاں ہوتی ہو، کیونکہ ایسا لباس بھی ممنوع ہے۔

(۶) ایسا کھیل نہ ہو جس میں کھیلنے والے کے جسم کو شدید نقصان پہنچنے کا امکان ہو، کیونکہ اللہ عزوجل کا ارشاد ہے: "لا تعلقوا بأبدیکم إلی التہلکة" (سورہ بقرہ: ۱۹۵) (تم خود کو ہلاکت میں مت ڈالو)۔

(۷) کھیل ایسا ہو جس سے جسمانی ریاضت ہوتی ہو اور انسانی صحت کے لئے مفید ہو، اور اس کھیل سے دینی یا دنیوی معتد بہ فائدہ مقصود ہو۔

(۸) مرد زمانہ کھیل نہ کھیلیں اور عورتیں مردوں کا کھیل نہ کھیلیں، کیونکہ عورتوں کی مشابہت کرنے والے مردوں پر اور مردوں کی مشابہت کرے والی عورتوں پر اللہ کے رسول ﷺ نے لعنت فرمائی ہے۔

لعن رسول اللہ ﷺ المتشبهات بالرجال من النساء والمتشبهین

بالنساء من الرجال (سنن ترمذی ۲۷۸۳)۔

(رسول اللہ ﷺ نے عورتوں کی مشابہت اختیار کرنے والے مردوں پر اور مردوں کی مشابہت اختیار کرنے والی عورتوں پر لعنت فرمائی ہے)۔

(۹) اس کھیل میں جو یعنی دو طرفی شرط نہ ہو کہ ہارنے والا جیتنے والے کو شرط کے مطابق مال یا کوئی چیز دے گا، کیونکہ جو اسلام میں حرام ہے، البتہ شرط جائزین سے نہ ہو بلکہ صرف ایک جانب سے ہو جو مثلاً یہ ہو کہ ٹیم اے جیتے گی تو ٹیم بی اس کو اتنی رقم دے گی اور اگر ٹیم بی جیتے گی تو ٹیم اے سے کچھ نہیں دے گی، تو یہ جائز ہے اسی طرح اگر جیت پر کسی تیسرے کی جانب سے رقم یا کسی چیز کے دینے کا اعلان ہو تو یہ بھی جائز ہے، کیونکہ یہ جو نہیں بلکہ انعام ہے (بدائع الصنائع ۲۰۷/۶)۔

(۱۰) وہ کھیل کسی کافر قوم کا مخصوص اور ان کا شعار نہ ہو، چنانچہ وہ تمام کھیل ناجائز ہوں گے جو کسی قوم کے مخصوص کھیلوں میں سے ہوں، جیسے، پتنگ بازی، ہندوؤں کا شعار ہے، یا جیسے کسی مخصوص دن کو منانے سے متعلق کھیل۔ رسول اللہ ﷺ کا ارشاد ہے: لیس منا من تشبه بغيرنا (ترمذی ۲۶۹۵، ترمذی ضعیف، البانی حسن) (وہ شخص ہم میں سے نہیں جو ہمارے علاوہ کسی اور کی مشابہت اختیار کرے)۔

کھلاڑیوں کا لباس و پوشاک:

ب۔ لباس و پوشاک کے سلسلہ میں کھلاڑیوں کے لئے یہ ضروری ہے کہ ان کا لباس ساتر ہو اور جن اعضاء کا پردہ لازم ہے وہ اعضاء کھلے نہ ہوں، مردوں کے لئے یہ لازم ہے کہ ان کا لباس ایسا ہو کہ ناف سے گھٹنے تک کے اعضاء مکمل چھپے ہوئے ہوں؛ کیونکہ مردوں کے ان اعضاء کا ستر لازم ہے، اور پردہ بھی ایسا ہو جو شرعاً مطلوب اور مقبول ہو، یعنی یہ اعضاء لباس سے ایسے چھپے ہوں کہ لباس کے اوپر سے ان کی ساخت نظر نہ آئے۔ چنانچہ اگر کپڑا اعضاء ستر کو محیط تو ہو مگر بہت چست ہو جس کے اوپر سے اعضاء نمایاں ہوتے ہوں تو اس کو پہن کر کھیلنا جائز نہیں ہوگا، کیونکہ اس لباس سے ستر کا مقصد حاصل نہیں ہو رہا ہے۔

احادیث میں عورتوں کو قباطی نام کا لباس پہننے سے منع کیا گیا ہے، اس کپڑے میں خامی یہ تھی کہ اس کے سارے اعضاء متر کو محیط ہونے کے باوجود اعضاء نمودار ہوتے تھے، اور اعضاء کی ساخت نظر آتی تھی (مصنف ابن ابی شیبہ: باب ماجاء فی لبوس القباطی)۔

کھیل کے اصولوں کے مطابق جائز و ناجائز کھیل:

ج۔ شریعت کے ان اصولوں کی روشنی میں مروجہ کھیلوں میں سے فٹ بال، والی بال، باسکٹ بال، ہاکی، گولف، ٹینس، بیڈ میمن، کشتی، کبڈی، نشاندہ بازی، دوڑ، گھوڑ سواری، کشتی بانی وغیرہ جائز کھیل ہیں، کیوں کہ ان کے طریقوں میں کوئی امر منکر نہیں ہے۔ اور ان تمام میں ریاضت پائی جاتی ہے، جو دینی اور دنیوی اعتبار سے مطلوب ہے، علامہ یوسف قرضاوی لکھتے ہیں:

”والأصل فی ہذہ الالعب کلہا الجواز والمشروعیۃ ما لم تشتمل علی محظور او مفسدۃ فیطر علیہا التحریم، وبعض ہذہ الالعب قد ثبت مشروعیۃہا باحدیث صحاح حسان، مثل العدو والسباحة واللہو بالسہام، واللعب بالحراب وركوب الخیل والمصارعة..... وبعضہا مباح بناء علی المبدأ الشرعی المعروف وهو أن الأصل فی الأشياء والأعمال الدنیویۃ هو الإباحة“ (فقہ المہوولتر و ترجمہ، علامہ یوسف قرضاوی)۔

چند مستحب کھیل:

چند کھیلوں کو ان سے حاصل ہونے والے فوائد کے پیش نظر فقہاء نے مستحب قرار دیا ہے، مثلاً تیر اندازی، نیزہ بازی، اور وہ کھیل جن سے دفاعی صلاحیت پیدا ہوتی ہے، اور وہ جنگ کے لئے نافع ہے، جیسے کہ موجودہ دور میں لائچی چاٹا، یا بندوق یا غلیل سے نشانہ پر وار کرنا۔ یہ سب اس لئے مستحب ہیں کہ ان سے وہ صلاحیت پیدا ہوتی ہے جو مطلوب ہے، اللہ عزوجل کا ارشاد ہے:

وَأَعْمُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهَبُونَ بِهِ عَدُوَّ اللَّهِ
وَعَدُوَّكُمْ وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ (سورہ انفال: ۶۰)۔
(تم ان کے مقابلہ کے لئے اپنی طاقت بھر قوت کی تیاری کرو اور گھوڑوں کو تیار رکھنے کی،
کہ اس سے تم اپنے اور اللہ کے دشمنوں کو خوف زدہ رکھ سکو اور ان کے سوا اوروں کو بھی جنہیں تم
نہیں جانتے، اللہ انہیں خوب جانتا ہے)۔

کشتی بھی پسندیدہ کھیلوں میں سے ہے اور خود رسول اللہ ﷺ سے کشتی کھیلنا ثابت
ہے، رسول اللہ ﷺ نے عرب کے مشہور پہاڑوں کا نہ سے کشتی میں مقابلہ کیا اور آپ غالب
آگئے جس کے بعد رکانہ پہاڑوں مشرف بہ اسلام ہو گئے (نیل الاوطار ۸/۹۲)۔

اسی طرح تیراکی بھی اسلام میں پسندیدہ کھیلوں میں سے ہے، جسے حضور ﷺ نے
پسند فرمایا ہے، چنانچہ آپ نے فرمایا کہ اللہ کے ذکر کے سوا ہر چیز لہو و لعب ہے، سوائے دو مقرر
نشانوں کے درمیان چلنا اور تیراکی کا فن سیکھنا (المجموع المصنف ۲۳/۵) نیز ایک روایت میں آپ
ﷺ نے بچوں کو تیراکی اور تیراندازی سکھانے کی ترغیب دی ہے۔

حضرت عمرؓ نے اہل شام کو خاص طور پر تیراکی، تیراندازی اور گھوڑ سواری سکھنے کی
نصیحت فرمائی (فیض القدر ۳/۳۲۷)۔

لیکن موجودہ زمانہ میں عموماً تیراکی سوئمنگ پول میں سیکھی جاتی ہے اور کی جاتی ہے،
بعض جگہوں پر مرد و عورت کا امتیاز نہیں رہتا تو بعض جگہوں پر صرف مرد ہوتے ہیں لیکن وہ صرف
ہاف پینٹ یا ”انڈر ویر“ پہننے ہوتے ہیں، اس لئے ایسے سوئمنگ پول میں جہاں برہنہ عورتیں بھی
تیراکی کرتی ہوں یا جہاں مرد کے ران کھلے رہتے ہوں تیراکی جائز نہیں ہے؛ کیونکہ مقام ستر کو
کھولنا یا کسی کے کھلے ہوئے مقام ستر کو دیکھنا حرام ہے، اور یہاں کی تیراکی اس حرام کے ارتکاب کے
بغیر نہیں ہو سکتی ہے۔ ایک روایت میں رسول اللہ ﷺ کا ارشاد گرامی ہے:

لَعْنُ اللَّهِ النَّاطِرَ وَالْمَنْظُورَ إِلَيْهِ (سنن کبریٰ للبخاری، حدیث ۳۵۰۰، ۱۳۵۰ مرسل)۔

(کسی کے اعضاء ستر کو دیکھنے والے پر اور شخص پر جس کی طرف دیکھا جائے اللہ کی لعنت ہے)۔

ماضی میں لوگوں کے غسل کے لئے سوئمنگ پول کی طرح حمام کے حوض ہوا کرتے تھے، جہاں لوگ پیسے دے کر غسل کیا کرتے تھے، رسول اللہ ﷺ سے ایسے حمام میں غسل کرنا ثابت ہے، اس لئے فقہاء نے ایسے مشترک حمام کے حوض میں غسل کے لئے جانا جائز لکھا ہے، لیکن جب وہاں بے پردگی اور اعضاء ستر کا کھولنا عام ہو گیا تو بعد کے فقہاء نے ایسے حمام میں جانا مکروہ تحریمی قرار دیا، علامہ حسکفی علیہ الرحمۃ لکھتے ہیں:

ولا شک فی الکراہۃ لتحقق کشف العورۃ (درمختار علی ہاشم الرد)۔

(کشف عورت کے متحقق ہونے کی وجہ ایسے حمام میں جانا بلاشک مکروہ ہے)۔

کھیل میں ہارجیت کی شرط:

و- جائز کھیل کی جیت ہار میں اگر پیسے کی شرط ہو تو اگر یہ شرط جائنہیں سے ہو کہ جو ٹیم ہارے گی وہ جیتنے والے کو کچھ رقم یا کوئی چیز دے گی تو یہ جائز نہیں ہے، لیکن اگر شرط صرف ایک جانب سے ہو کہ اگر ٹیم "الف" جیتے گی تو ٹیم "ب" اس کو کوئی چیز دے گی لیکن برعکس ہونے پر ٹیم "الف" ٹیم "ب" کو کچھ بھی نہ دے گی، یا کسی تیسرے کی جانب سے کوئی چیز جیتنے والے کو دینے کا اعلان ہو تو یہ شمل جائز ہے، جیسا کہ ماقبل میں یہ بات علامہ کاسانی علیہ الرحمۃ کے حوالے سے کھیل کے جواز کے اصولوں کے ضمن میں ذکر کی گئی ہے۔

وہ کھیل جس میں وقت بہت لگتا ہو اس کا حکم:

ہ- وہ کھیل جو اپنے اصل کے اعتبار سے محرمات سے خالی ہو لیکن اس کے کھیلنے میں وقت بہت لگتا ہو، اس کا حکم یہ ہے کہ اگر اتنا وقت لگے کہ اس سے فرائض و واجبات اور دیگر ذمہ داریوں میں خلل پڑتا ہو تو ایسا کھیل جائز نہیں ہے، لیکن اگر وقت زیادہ لگے، تاہم اس سے فرائض

وواجبات نہ چھوٹیں تو ایسا کھیل جائز ہے مگر کراہیت سے خالی نہیں ہے، کیونکہ خود وقت بھی مومن کا قیمتی اثاثہ ہے، جسے گھنٹوں کھیلوں میں ضائع کرنا مومن کو زیب نہیں دیتا، اسی لئے کھیل کے جواز کے بنیادی اصولوں میں یہ بات ذکر کی جا چکی ہے کہ کھیل ایسا ہو جس میں زیادہ وقت نہ لگے اور وفر ائض وواجبات میں مخل نہ ہو۔

کھیل دیکھنا:

و- (۱) اگر کھیل ایسا ہو جو شرعاً جائز ہو اور کھیلنے والوں کے بدن پر اعضاء کا ساتر لباس موجود ہو تو اس کو دیکھنا جائز ہے، بشرطیکہ اس کھیل کے دیکھنے سے فر ائض نہ چھوٹیں اور اس سے شرعی ذمہ داریوں میں خلل نہ ہو، اس صورت میں کھیل دیکھنا اس لئے جائز ہے کہ اہل حبشہ نے نیز ہبازی کا مقابلہ مسجد میں کیا اور رسول اللہ ﷺ نے اس کو دیکھا اور حضرت عائشہ رضی اللہ عنہا نے بھی آپ کے پیچھے پردہ میں کھڑی ہو کر اس کھیل کو دیکھا (بخاری ۳۸۹۳) اس سے معلوم ہوتا ہے کہ کھیلنے والے اگر اس حد میں ہیں کہ ان کا کھیلنا جائز ہے تو مردوں اور عورتوں دونوں کے لئے اس کا دیکھنا بھی جائز ہے، لیکن عورتوں کے لئے یہ ضروری ہے کہ اس سے ان کی بے پردگی نہ ہوتی ہو، موجودہ زمانہ میں عورتوں کا کھیل دیکھنے کے لئے اسٹیڈیم میں جانا جائز نہیں ہے؛ کیونکہ اس میں ان کی بے پردگی ہوتی ہے جو شرعاً ممنوع ہے۔

کھیل دیکھنے کے لئے ٹکٹ خریدنا:

و- (۲) ٹکٹ درحقیقت کھیل گاہ میں داخل ہونے اور اس کی نشست کو مختص کرنے کے لئے لیا جاتا ہے، گویا وہ ٹکٹ کے ذریعہ مخصوص مدت تک اس نشست، اور اس مکان سے استفادہ کا عوض ادا کرتا، اور ٹکٹ بیچنے والوں کی طرف سے اسے دیئے جانے والے ٹکٹ کی حیثیت اس مکان میں داخل ہونے کے لئے مفتاح کی سی ہے، اور کسی مکان یا نشست سے استفادہ کا عوض دینا یا لینا حلال ہے، گویا اس نے مکان سے استفادہ کرنے کا معاملہ کیا اور اس کا

عوض دیا اور مالک نے اسے مفتاح حوالے کر دیا، فتاویٰ ہندیہ میں ہے:

قال لآخر: هذه المار بدینار فی سنة هل رضیته فقال: نعم و دفع الیه المفتاح فهو اجارة (فتاویٰ ہندیہ کتاب الاجارة، الباب الاول)۔

(کسی سے کہا: یہ گھر ایک دینار میں ایک سال کے لئے ہے، کیا تمہیں منظور ہے؟ اس نے کہا ہاں، اس کے بعد اس نے اسے مفتاح حوالے کر دیا تو یہ اجارہ ہے)۔

اس لئے جائز کھیل دیکھنے کے لئے ٹکٹ خریدنا جائز ہے، لیکن موجودہ زمانے میں اسٹیڈیم جہاں عموماً عام کھیلوں کے کھیلنے میں شرعی حدود کی رعایت نہیں کی جاتی نیز بے حجاب عریاں عورتیں بکثرت موجود رہتی ہیں، وہاں جانا مقام معصیت میں جانے کے برابر ہو چکا ہے، اس لئے وہاں جانے کے لئے خرچ کیا جانے والا مال معصیت میں خرچ کرنے کے زمرہ میں آئے گا، اور اسراف ہوگا؛ کیونکہ وہاں جا کر وہ معصیتوں ہی کا مرتکب ہوگا اور معصیتوں میں مال خرچ کرنا اسراف ہے جو اسلام میں حرام ہے، اللہ عزوجل کا ارشاد ہے:

ولا تسرفوا إنه لا یحب المسرفین (سورہ انفاء ۱۳۱) (اسراف مت کرو، وہ اللہ) اسراف کرنے والوں کو پسند نہیں کرتا)۔

۳- سیاحت:

اسلاف میں تفریحی سیاحت کے مثال نہ ملنے کے باوجود تفریحی سیاحت جائز ہے، کیونکہ اس کی ممانعت کی کوئی دلیل نہیں ہے، جب کہ امور دنیویہ میں اصل ان کا مباح ہونا ہے۔ الاصل فی الاشیاء الاباحۃ (البحر المحیط للورکشی ۳۲۳)۔ نیز یہ انسانی طبیعت کے لئے مفید بھی ہے، چنانچہ امام شافعی علیہ الرحمۃ نے سفر و سیاحت کی اہمیت کو ان اشعار میں بیان کیا ہے:

تغرب عن الاوطان فی طلب العلا ✽ و سافر ففی الاسفار خمس فوائد
تفرج ہم و اکتساب معیشتہ ✽ و علم و آداب و صحبۃ ماجد
(بلندی کی طلب میں وطن سے دور جاؤ اور سفر کرو کیونکہ سفر میں پانچ فوائد ہیں: (۱) غم

و فکر کا دور ہونا (۲) کسب معاش (۳) حصول علم (۴) حصول ادب (۵) بزرگ کی صحبت)۔
چونکہ سیاحت اور سفر سے غم و فکر کا ازالہ ہوتا ہے اور غم و فکر کا ازالہ ایک ایسا مقصد ہے جو شرعاً مطلوب اور جائز ہے، اس لئے اس مقصد سے سیاحت جائز ہے، نیز اللہ نے قرآن کریم میں وحدائق ذات بھجۃ کہہ کر دنیا کے خوبصورت مناظر کو مقام امتنان میں ذکر کیا ہے گویا دنیا کے خوبصورت مناظر انسانوں کے لئے ہیں جن سے انسان فائدہ اٹھاتا ہے، اور یہ فائدہ اٹھانا گھر بیٹھے تو ہو نہیں سکتا بلکہ اس کے لئے ان خوبصورت مناظر تک سفر کر کے جانا ہوگا، جو سیاحت ہے، اس لئے اس سے بھی تفریحی سیاحت کا جو از معلوم ہوتا ہے۔

لیکن اس کے جواز میں یہ شرط ملحوظ ہونی چاہئے کہ یہ سیاحت تفریح طبع کے لئے ہو، نیز اس کا مقصد دنیا میں پھر کر دنیا کے عجائبات اور باکمال خدائی تخلیق کا نظارہ کر کے اللہ کی قدرت کا مشاہدہ کرنا اور انقلابات جہاں سے عبرت حاصل کرنا ہو، محض دنیا کے مشاہدے اور اس کی دیدہ زیبی سے متحیر ہونے اور اس سے تلبذذ کے لئے نہ ہو، کیونکہ سیاحت کا یہ مقصد انسان کو فتنہ میں مبتلا کرنے والا ہے اور دنیا کو ایسی نگاہ سے دیکھنے سے شریعت نے منع کیا ہے کیونکہ یہ نگاہ اس کو دار آخرت سے غافل کر کے دنیا میں محو کر دے گی۔

سفر سیاحت میں اہل و عیال کو ساتھ رکھنا جب کہ خطرات کا اندیشہ ہو:

ب۔ ایسی جگہ سیاحت کے لئے اکیلے جانا یا اہل و عیال کو ساتھ لے جانا جائز نہیں ہے جہاں کا سفر جان و مال اور عزت و آبرو کے تحفظ کے نقطہ نظر سے پرخطر ہو، کیونکہ جان و مال اور عزت و آبرو کو خطرہ کے حوالے کرنا جائز نہیں ہے۔ اللہ عزوجل کا ارشاد ہے:

”لا تعلقوا بأیڈیکم إلی التہلکة“ (سورہ بقرہ ۱۹۵) (تم اپنے آپ کو بلاکت میں نہ ڈالو)۔

ایسی مقام تفریح پر جانا جہاں برائی ہو:

ج۔ (۱) شریعت اسلامیہ میں انسانوں کو ایسے مقام پر جانے سے منع کیا گیا ہے جہاں

برائیاں ہوں، اور وہ اس جگہ جا کر ان برائیوں کو روکنے پر تادرنہ ہو؛ کیوں کہ وہ اس جگہ جا کر خود بھی کسی نہ کسی برائی میں مبتلا ہو سکتا ہے، اس لئے ایسے مقام تفریح پر جانا جائز نہیں ہے جہاں پر برائیاں ہوں، اس کا حکم اس روایت سے معلوم ہوتا ہے، رسول اللہ ﷺ کا ارشاد ہے:

من كان يؤمن بالله واليوم الآخر فلا يجلس على مائدة يدار عليها الخمر
(سنن ترمذی ۲۸۰۱۵، ابن ماجہ، مسند احمد ۱۲۶، ابن عمر بن الخطاب) (جو شخص اللہ اور آخرت کے دن پر ایمان رکھتا ہو وہ ایسے دسترخوان پر نہ بیٹھے جس پر شراب کا دور چل رہا ہو)۔
محدث عصر علامہ کشمیری علیہ الرحمۃ لکھتے ہیں:

إن ترك مكان المعصية من مكملات التوبة (فيض الباری ۵، باب السعيء الطيب
وفسوء المسلم) (بے شک مقام معصیت کو چھوڑ دینا توبہ کے مکملات میں سے ہے)۔

جس مقام تفریح پر غیر شرعی باتیں ہوتی ہوں وہاں جانے کے لئے سواری کرایہ پر دینا؟
ج- (۲) جس مقام تفریح پر غیر شرعی باتیں ہوتی ہوں وہاں جانے کے لئے سواری کرایہ پر دینا حضرت امام ابوحنیفہ علیہ الرحمۃ کے اصول کے مطابق جائز ہے، جیسا کہ ان کے نزدیک کافر یا ذمی کے شراب کی منتقلی کے لئے سواری کرایہ پر دینا یا اس کا شراب ایک جگہ سے دوسری جگہ اجرت پر لے جانا جائز ہے؛ یا جیسا کہ ان کے نزدیک شراب بیچنے کے لئے یا عبادت گاہ کے طور پر استعمال کرنے کے لئے گھر کرایہ پر دینا جائز ہے؛ کیونکہ یہ اعمال جن پر عقد اجارہ ہوا ہے یعنی حمل و نقل یا منفعت مکان وہ بذات خود فعل معصیت نہیں ہیں۔

لیکن حضرات صاحبین کے اصول کے مطابق مکان معصیت پر جانے کے لئے سواری کرایہ پر دینا مکروہ تحریمی ہے، جیسا کہ ان کے نزدیک شراب کی منتقلی کے لئے سواری کرایہ پر دینا یا بذات خود اجرت پر شراب کو منتقل کرنا یا شراب بیچنے یا عبادت گاہ بنانے کے لئے گھر کرایہ پر دینا مکروہ (تحریمی) ہے؛ کیونکہ اگرچہ یہ اعمال بذات خود معصیت نہیں ہیں، لیکن معصیت میں معاون و مددگار ہیں (مجمع الاضہر ۳، ۱۸۸، طہ دارالکتب العلمیہ بیروت)۔

برائیوں پر مشتمل مقام تفریح پر سامان خورد و نوش کی دکان لگانا:

ج- (۳) ایسے مقام تفریح پر جہاں برائیاں ہوتی ہیں وہاں سامان خورد و نوش کی دکان لگانے میں کئی قباحتیں ہیں، ایک تو اسے اس مقام پر وقت گزارنا ہوگا، جب کہ اس کے مقام معصیت ہونے کی وجہ سے اس سے دوری ضروری ہے۔

دوسرے یہ کہ موجودہ زمانہ اشتہار کی کثرت کا ہے اور معمولی چیزوں کی اشتہار کے لئے بڑی رقم خرچ کی جاتی ہے، اور ہر ایک اپنی دکان یا مصنوعات کا اشتہار دیتا ہے، ان حالات میں بعض مرتبہ اس جگہ پر دکان لگانے والا اپنے دکان کا اشتہار دے کر لوگوں کو ادھر بلائے گا جو درحقیقت مقام معصیت کی طرف بلانا ہوگا۔

اس لئے ان قباحتوں اور مفسد کے پیش نظر ایسی جگہوں پر دکان خورد و نوش لگانا کراہیت سے خالی نہیں ہوگا۔

ٹورز کمپنیوں کا قیام:

جائز مقامات پر آنے جانے کی خدمات فراہم کرنا جائز ہے تو اس مقصد سے ٹورز کی کمپنی قائم کرنا بھی جائز ہے، جیسا کہ حج و عمرہ ٹورز وغیرہ، لیکن سیاحتی مقامات پر داعیش دینے کے لئے جانے، اور وہاں شراب اور دوسری برائیوں میں مبتلا ہونے کی سہولت فراہم کرنا یا مندروں، تیرتھ گاہوں اور چرچوں کی زیارت کے لئے آمد و رفت اور قیام و طعام کی سہولت فراہم کرنا اور اس مقصد سے ٹورز یا ٹراویلس کی کمپنی قائم کرنا حضرات صاحبین کے نقطہ نظر کے مطابق جائز نہیں ہے؛ کیونکہ یہ اعانت علی المعصیہ ہے، لیکن حضرت امام ابوحنیفہ علیہ الرحمہ کے نقطہ نظر کے مطابق جائز ہے؛ کیونکہ نفس فعل جو اس سے صادر ہو رہا ہے اس میں معصیت موجود نہیں ہے۔ جیسا کہ اس کی تفصیل ماقبل میں گزر چکی ہے۔

ان دونوں اقوال کے مابین محتاط طریقہ یہی ہے کہ ایسی خدمات فراہم کرنے اور اس

مقصد سے ٹورزیٹر اوپلیس کی کمپنی قائم کرنے سے حضرات صاحبین کے نقطہ نظر کے مطابق منع ہی کیا جائے جس سے معصیت کے کرنے والے کے ارادے میں مدد ملتی ہو، تاکہ معصیت کے راستے کچھ تو دشوار ہوں اور خدمات فراہم کرنے والے اعانت علی المعصیت سے محفوظ رہیں، جس سے قرآن میں منع کیا گیا ہے۔

۴- دینی، تعلیمی اور دستاویزی ویڈیو اور فلمیں بنانا:

فلموں کے ذریعہ جو باتیں پیش کی جاتی ہیں وہ دیکھنے والوں کے ذہن و دماغ میں اچھی طرح بیٹھ جاتی ہیں؛ کیونکہ اس کے ذریعہ واقعہ عملی صورت میں دیکھنے والوں کے سامنے آ جاتا ہے، اسی لئے آج برائیوں کے پھیلاؤ نے والوں نے اسے اپنا ایک قیمتی آلہ بنایا ہے اور اس کے ذریعہ وہ برائیوں کے پھیلاؤ نے میں کامیابی سے ہمکنار ہو رہے ہیں، اس کی اس واقعی حقیقت کے پس منظر میں سوال یہ پیدا ہوتا ہے کہ اس کو نیکیوں کے پھیلاؤ کے لئے استعمال کرنا یا اس کے ذریعہ قرآن و سنت کی تعلیم دینا یا کسی تاریخی واقعہ کو اس کے ذریعہ بیان کرنا اور ان مقاصد سے فلمیں بنانا اور ویڈیو گرافی کرنا جائز ہے یا ناجائز؟

اس سلسلے میں عرض یہ ہے کہ اگر ان مقاصد کے لئے ایسی فلمیں بنائی گئیں جن میں انسان یا کسی جاندار کی فلم نہیں بنائی گئی اور اس کی ویڈیو گرافی نہیں کی گئی تو اس کے جواز میں تو کسی اختلاف کی گنجائش ہی نہیں ہے؛ کیونکہ اگر ویڈیو کو تصویر کے حکم میں شامل بھی کرتے ہیں تو بھی یہ جائز ہے، جیسا کہ غیر ذی روح کی تصویر جائز ہے۔

لیکن اگر اس میں انسان یا کسی جاندار کی ویڈیو ریکارڈ کی گئی، تو اس میں دو نقطہ نظر ہیں، اکثر حضرات اس کو تصویر کی ترقی یافتہ شکل مانتے ہیں اور وہ اسے ناجائز قرار دیتے ہیں؛ کیونکہ جاندار کی تصویر کشی حرام ہے، چاہے وہ کسی آرٹسٹ کے قلم سے ہو یا موجودہ ترقی یافتہ کیمروں سے ہو۔

لیکن ماضی قریب اور حال کے بہت سے محققین علماء کرام ویڈیو کی اصل حقیقت کے

پیش نظر اس کو تصویر سے مختلف مانتے ہیں، اور اس کو مانند عکس قرار دیتے ہوئے جائز قرار دیتے ہیں اور ان کا نقطہ نظر یہ ہے کہ تصویر ایسی صورت گری کا نام ہے جو کسی چیز پر مستقل طریقہ سے نقش ہو جائے، جیسا کہ دیوار یا کاغذ یا کپڑے پر ہوتی ہے، چنانچہ انجم الوسیطہ میں تصویر کی تعریف ان الفاظ میں کی گئی ہے:

صوره : جعل له صورة مجسمة، والشیء أو الشخص : رسمه علی الورق
أو الحائط ونحوهما بالقلم أو الفرجون أو بآلة التصوير (انجم الوسیطہ: مادہ صورہ ۵۲۸/۱)۔
(”صورہ“: اس نے اس کی مجسم تصویر بنائی، اشیء، یا الشخص: اس نے اس کی تصویر کاغذ یا دیوار وغیرہ پر قلم سے یا برش یا آلہ تصویر سے بنائی)۔

اور ڈیجیٹل ویڈیو پر تصویر کی یہ تعریف منطبق نہیں ہوتی ہے؛ کیونکہ اس کی صورت حال یہ ہوتی ہے کہ اس میں کوئی جماؤ اور ٹھہراؤ نہیں ہوتا بلکہ جوں ہی اس کو متحرک کرنے والا آلہ بند کر دیا جاتا ہے اسکرین سفید ہو جاتی ہے، اور اس پر کوئی تصویر باقی نہیں رہتی، رہ گئی سی ڈی یا میموری ڈسک یا میموری کارڈ جن کے ذریعہ صورتیں اسکرین پر آتی ہیں تو ان میں کوئی صورت نظر نہیں آتی اور نہ بالفعل صورت موجود رہتی ہے؛ بلکہ الیکٹرانک ذرات موجود ہوتے ہیں، جب انہیں متحرک کیا جاتا ہے تو وہ حرف یا شکلوں کے سانچے میں ڈھل جاتے ہیں، جیسے دوات میں روشنائی رکھی ہو یہ تصویر نہیں ہے، لیکن یہ صورت گری میں استعمال کی جاسکتی ہے، یہی حال ان ذرات کا ہے جن کو مشینی حرکت دے کر صورتوں کی شکل دی جاتی ہے، غرض جو صورت نظر آتی ہے اس میں ٹھہراؤ نہیں اور اس سے پہلے جو کیفیت ہے اس میں صورت کا وجود نہیں ہوتا اور نہ اسے دیکھا جاسکتا ہے، اس لئے اس کی حیثیت عکس اور سائے کی ہے نہ کہ تصویر کی، چنانچہ مولانا برہان الدین سنبھلی صاحب لکھتے ہیں:

”نیلی ویژن پر جو کچھ نظر آتا ہے وہ دراصل بجلی اور مشین کے ذریعہ لے کر دکھایا جانے والا عکس یا ظل ہے، لہذا اس کا حکم وہی ہوگا جو اصلی مناظر کا ہے“ (موجودہ زمانہ کے شرعی مسائل کا حل: ۱۳۵)۔

عالم عرب کے متعدد علماء کی بھی یہی رائے ہے اور وہ لوگ اس کو تصویر سے خارج مانتے ہیں، اور اس پر اس کے استعمال کے مطابق حکم لگاتے ہیں۔

اس تفصیل کے مطابق چونکہ ڈیجیٹل ویڈیو مینڈنڈ ظل اور مثل عکس ہے، اس لئے یہ جائز ہوگی، اور اس کی حقیقت تصویر کی حقیقت سے مختلف ہے اور تصویر کی تعریف اس پر منطبق نہیں ہوتی ہے، اس لئے تصویر کی ممانعت اور وعید میں یہ داخل نہیں ہوگی، اور جب ذی روح کی ویڈیو جائز ہے تو تعلیمی اور اصلاحی مقاصد کے پیش نظر ایسی فلموں کی ویڈیو گرافی بھی جائز ہوگی جن میں ذی روح کی ویڈیو ریکارڈ کی جاتی ہے بشرطیکہ ان میں دیگر محرقات و منکرات نہ ہوں۔

اور اگر ویڈیو کو ظل یا عکس نہ مانا جائے بلکہ تصویر کی ترقی یافتہ شکل مانی جائے تو بھی تعلیمی اور اصلاحی مقاصد کے تحت اس کے جواز کی گنجائش معلوم ہوتی ہے، کیونکہ خود تصویر کے حرام ہونے کے باوجود بموقع ضرورت اس کی اجازت دی گئی ہے اور موجودہ دور میں جب کہ ٹیکنالوجی کے عروج نے دنیا کو ایک بستی کے مانند کر دیا ہے اور اسلام دشمن طاقتیں غیر اسلامی زہر یلے مواد ان آلات نشر کے ذریعہ لوگوں تک آسانی سے پہنچا رہے ہیں اور علماء اور مصلحین کی ہزار ہا تقریروں اور نصیحتوں کے باوجود ٹیلی ویژن، ویڈیو پلیئرس اور کمپیوٹرس ہر گھر کی زینت بن چکے ہیں جن میں لوگ ویڈیو وغیرہ دیکھتے ہیں، اور غیر اسلامی ویڈیو سے اپنے ذہن و دماغ کو بگاڑتے ہیں اور عقائد و اعمال کے حوالے سے شکوک و شبہات اور کوتاہیوں کے شکار ہوتے ہیں، اس بات کی یقیناً شدید ضرورت ہے کہ ان آلات کو اسلامی زبان دی جائے اور ان کے ذریعہ دینی استفادہ کی شکلیں لوگوں کے سامنے رکھی جائیں؛ کیونکہ یہ تو ہو نہیں سکتا کہ ان آلات سے گھروں کو پاک کر دیا جائے، البتہ ان کے ذریعہ صحیح اسلامی تعلیم دی جاسکتی ہے۔

لیکن دینی، تعلیمی اور دستاویزی ویڈیو اور فلموں کے جواز میں یہ شرطیں ملحوظ رہیں گی:

۱- اس میں کسی بھی مرحلہ میں کسی عورت کی ویڈیو اس کیفیت میں نہ ہو جس کیفیت اور حالت میں کسی عورت کا غیر محرم مردوں کے سامنے آنا حرام ہے، کیونکہ ویڈیو بننے کے بعد اس کو محرم

اور غیر محرم دونوں دیکھیں گے، اجنبی مردوں کے سامنے عورتوں پر چہرہ کا پردہ لازم ہے، اس لئے اس میں کسی عورت کا چہرہ بھی کھلا ہوا نہ ہو، چہرہ کے پردہ کے سلسلہ میں علامہ محمود بن مازہ لکھتے ہیں:

إن المرأة منهية عن إظهار وجهها للرجال من غير ضرورة (المحيط البرہانی فی الفہم الصغیر ۵/ ۶۳) (عورتوں کو بلا ضرورت مردوں کے سامنے چہرہ کھولنے سے منع کیا گیا ہے)۔

۲- اس میں کسی عورت کی آواز ایسے لہجہ اور ترنم میں نہ ہو جو کسی سننے والے کے لئے باعث لذت بن سکے، اسی لذت کے اندیشہ کو ختم کرنے کے لئے قرآن نے عورتوں کو اجنبی لوگوں سے بات کرنے کا طریقہ یہ سکھلایا ہے:

ان اتقین فلا تخضعن بالقول فیطمع الذی فی قلبہ مرض وقلن قولا معروفا (سورہ احزاب: ۳۲)۔

(اگر تم پر ہیزگاری اختیار کرو تو نرم لہجے سے بات مت کرو کہ جس کے دل میں روگ ہو وہ ہر خیال کرے اور ہاں قاعدہ کے مطابق کلام کرو)۔

۳- مرد کا لباس بھی ایسا ہو جو شرعاً ستر ہو، یعنی مرد کے جن اعضاء کا ستر لازم ہے وہ کھلے نہ ہوں۔

۴- اس میں کسی نبی یا صحابی یا بزرگان دین کی تمثیل نہ کی گئی ہو، اسی طرح اس میں کفار و شرکین اور شیاطین کی بھی تمثیل نہ کی جائے۔

۵- اس میں کسی بھی قسم کے میوزک کا عنصر شامل نہ ہو، کیونکہ میوزک سننا حرام ہے۔

۶- قرآنی آیات، احادیث اور قصص انبیاء کے بیان کرنے میں ان کی عظمت کا بھرپور خیال ہو، کسی بھی پہلو سے توہین کا شبہ تک نہ ہو۔

۵- کارٹون بنانے کا حکم:

الف- موجودہ دور میں شخصیتوں کی طرف اشارہ کرنے کے لئے جو کارٹون بنائے جاتے ہیں، ان کے ذریعہ یہ بات سمجھی جاسکتی ہے کہ کارٹونسٹ کا اشارہ کس طرف ہے، اور اس

.....

میں گرچہ کسی انسان کی صورت کی بعینہ نقل نہیں اتاری جاتی بلکہ بگڑی شکل میں کسی انسان کو پیش کیا جاتا ہے لیکن تصویر کی حقیقت سے وہ خارج نہیں ہوتا؛ اس لئے کہ عموماً جو کارٹون ہوتے ہیں اس میں وہ سارے اعضاء موجود ہوتے ہیں جو کسی تصویر کے ممنوع ہونے میں بنیاد بنتے ہیں، مثلاً چہرہ، سر، پیٹ وغیرہ عموماً کارٹون میں موجود ہوتے ہیں، اس لئے یہ تصویر ہی کے حکم میں ہیں جس کی اسلام میں شدید حرمت بیان کی گئی ہے، رسول اللہ ﷺ کا ارشاد گرامی ہے:

من صور صورة فان الله معذبه حتى ينفخ فيها الروح وليس بنافع

(بخاری ۲۲۲۵۵)۔

(جس نے کوئی تصویر بنائی تو اسے اللہ عذاب دیتے رہیں گے یہاں تک کہ وہ اس میں روح پھونکے، اور وہ اس میں کبھی بھی روح ڈال نہیں سکتا)۔

ب۔ اور جب کارٹون اپنی حقیقت کے اعتبار سے تصویر کے حکم سے مختلف نہیں ہے تو اس کو پیشہ بنانا اور اس کی ملازمت کرنا ایسا ہی حرام ہوگا جیسا کہ صورت گری اور فوٹو گرافی کو پیشہ بنانا اور اس کی ملازمت کرنا حرام ہے؛ کیونکہ ایسے عمل کو پیشہ بنانا درست نہیں ہے جو حرام ہو اور اس پر شدید وعید وارد ہوئی ہو، تصویر سازی کرنے والوں کے بارے میں رسول اللہ ﷺ کا ارشاد ہے: **إن أشد الناس عذاباً عند الله يوم القيامة المصورون** (بخاری ۵۶۰۶۵) (قیامت کے دن اللہ کے پاس سب سے سخت عذاب میں مبتلا ہونے والے وہ لوگ ہیں جو تصویر سازی کرتے ہیں)۔

سیاحت و تفریح سے متعلق شرعی احکامات

مولانا محمد یوسف علی ☆

شریعت میں مزاح کے حدود:

جہاں تک روایات حدیث کا تعلق ہے، اس سے معلوم ہوتا ہے کہ مزاح کا جواز چند شرائط کے ساتھ مشروط ہے، اگر شرائط کا لحاظ کیا جائے تو مزاح جائز ہے ورنہ ناجائز، چنانچہ نبی کریم ﷺ اور آپ کے صحابہ سے مزاح کرنا منقول و ثابت ہے، لیکن آپ ﷺ اور صحابہ کرامؓ کا مزاح شریعت کے دائرہ میں ہوتا تھا، نہ اس میں جھوٹ کی آمیزش ہوتی نہ اس میں کوئی ایسی بات ہوتی جس سے دوسروں کو تکلیف ہو، نہ مبالغہ ہوتا اور نہ اس کو مشغلہ بناتے کہ ہر وقت مزاح ہی کرتے ہوں، بلکہ گاہ بگاہ تائیس و تالیف کے لئے آپ ﷺ مزاح فرماتے تھے، جیسا کہ حضور ﷺ کا حضرت انسؓ کو ایک مرتبہ ”یا اذا الأذنین“ سے اور انسؓ کے بھائی کو ”یا ابا عمیر! ما فعل النعیر“ سے خطاب فرمانا اسی قبیل سے ہے، اس کے علاوہ اور بھی مختلف روایات میں حضور ﷺ سے مزاح اور دل لگی کرنا ثابت ہے، لیکن حضور ﷺ کے مزاح میں جھوٹ اور مبالغہ کی آمیزش نہ ہوتی تھی، جیسا کہ ترمذی کی روایت میں ہے:

”قالوا: یا رسول اللہ ﷺ إنک تداعبنا قال: إني لا أقول إلا حقاً“

(تداعبنا یعنی تسماز حنا) (ترمذی باب ماجاء فی مزاح رسول اللہ ﷺ)۔

ہاں! اگر ہر وقت مزاح کو مشغلہ بنائے ہوئے ہو کہ ہر وقت ہنسی مذاق کی بات کرنا رہے اور لوگوں کو ہنسانے کے لئے جھوٹ کہنے سے بھی گریز نہ کرے تو ایسا مزاح جائز نہیں، جیسا کہ روایت میں ہے کہ آنحضرت ﷺ نے فرمایا:

”ویل للذی یحدث بالحديث لیضحک به القوم فی کذب، ویل له ویل له“ (رواہ ترمذی عن بہز بن حکیم باب ماجاء من تلمذ بالکلمة لیضحک الناس)۔

(بلاکت ہے اس شخص کے لئے جو کوئی ایسی بات کہے جس سے لوگوں کو ہنسائے بس جھوٹ بولے بلاکت ہے بلاکت ہے اس کے لئے)۔

”لا تكثر الضحك فإن كثرة الضحك تميت القلب“ (ترمذی ۵۶۲)۔

علامہ نووی نے اس بارے میں فرمایا: ”اعلم أن المزاح المنهي عنه هو الذي فيه إفراط ويتماد عليه فإنه يورث الضحك وقسوة القلب ويشغل عن ذكر الله والفكر في مهمات الدين ويؤول في كثير من الأوقات إلى الإيذاء ويورث الأحقاد ويسقط المهابة والوقار، فأما ما سلم من هذه الأمور فهو المباح الذي كان رسول الله ﷺ يفعله على الندرة لمصلحة تطيب نفس المخاطب وموانسته وهو سنة مستحبة فاعلم هذا فإنه مما يعظم الاحتياج إليه“۔

نیز کثرت مزاح اور اس کا مشغلہ بعض مرتبہ بغض و عداوت کا ذریعہ بن جاتا ہے، اس لئے جس مزاح سے ایذا ہو وہ جائز نہیں، اس لئے کہ ایذا مسلم حرام ہے اور جس مزاح سے دوسرے کی تحقیر لازم آئے وہ بھی ممنوع ہے۔ آیات و روایات میں تحقیر مسلم کی سخت ممانعت وارد ہوئی ہے، کما قال اللہ تعالیٰ: ”لا یسخر قوم من قوم“۔

الحاصل جہاں تک حق بات ہو غلط نہ ہو کسی کا تمسخر نہ ہو، حد اعتدال سے تجاوز نہ ہو، ایسی دل لگی سے کوئی مضاقت نہیں (کذا فی الریقاۃ شرح مشکوٰۃ ۱۰۵/۱، اللکوب الدرر ۲۵۲)۔

ب، ج، د، ہ - جہاں تک ان سوالات کا تعلق ہے کہ تفریح طبع کے واسطے مزاحیہ

پروگراموں اور مشاعرہ منعقد کرنا، مزاحیہ کہانیاں لکھنا، اور شائع کرنا، اس کو پیشہ بنا کر اجرت حاصل کرنا اور اس قسم کے ڈرامے کے پروگرام منعقد کرنا، یہ تمام امور خصوصاً دور حاضر میں مختلف مفاسد اور حرام چیزوں پر مشتمل ہونے کی وجہ سے ناجائز اور حرام معلوم ہوتا ہے، مثلاً ان چیزوں کا اول مقصد ہنسنا ہنسانہی ہوتا ہے، حالانکہ قرآن کریم میں اس کی مذمت بیان کی گئی ہے لہذا قولہ تعالیٰ:

”فلیضحکوا قليلاً وليكثروا كثيراً“۔

نیز حضور ﷺ کا ارشاد ہے: ”لا تكثر الضحك فإن كثرة الضحك تميت القلب“ (ترمذی ۵۶۳)۔

یہ چیزیں ذکر اللہ سے رکاوٹ کا باعث بنتی ہیں، اور یہ باشارہ آیت قرآنی حرام ہے، قال تعالیٰ: ”ومن الناس من يشتري لهو الحديث ليضل عن سبيل الله.... أولئك لهم عذاب مهين“ (سورہ لقمان)۔

نیز ان چیزوں سے اکثر تصبیح اوقات و مال اور اسراف لازم آتا ہے، اور یہ سب غص قرآن و احادیث حرام ہے، کقولہ تعالیٰ: ”لا تسرفوا إن الله لا يحب المرففين“۔ مذکورہ قاعدہ کی رو سے مطلوبہ مسائل مذکورہ تمام مفاسد پر مشتمل ہونے کی وجہ سے ناجائز ہے، نیز ان چیزوں کو مشغلہ اور پیشہ بنا کر اجرت حاصل کرنا ممنوع ہونے کے بارے میں ثامی میں ہے: ”من السحت ما يؤخذ على كل مباح كملح وكألا وماء ومعادن وما يأخذ غار لغزو وشاعر لشعر ومسخرة وحكايات، قال تعالیٰ : ومن الناس من يشتري لهو الحديث ليضل عن سبيل الله“ (در مختار ۹/۶۰۵)۔

و- ڈاکٹروں کی رائے اور ہنسنے ہنسانے کے پروگراموں کا شرعی موقف:

ہنسانے کا پروگرام مذکورہ بالا امور منہی عنہ اور مفاسد پر مبنی ہونے کی وجہ سے ناجائز ہے، لہذا ڈاکٹری رائے کے مطابق انسانی صحت کی برقراری اور اس کو نشیط و چست رکھنے کے لئے مزاحیہ پروگراموں کے نسخہ میں اگر چہ نفع اور فائدہ معلوم ہوتا ہے لیکن یہ نفع ”إثمهما أكبر

من نفعہما“ کے درجہ میں ہونے کی وجہ سے ایسا نسخہ تاہل ترک ہے، کتب فقہ میں تصریح ہے کہ جب کسی معاملہ میں نفع اور ضرر دونوں جمع ہو جائے تو جلب نفع کو چھوڑ کر دفع ضرر پر عمل کرنا ضروری ہے، چنانچہ الاشباہ والنظائر میں ہے: ”الضرر یزال“، ”درء المفسد اولی من جلب المنافع“ (الاشباہ والنظائر ۹۱)۔

۲- کھیل کود کی شرعی حیثیت:

یہ بات اظہر من الشمس ہے کہ زندگی گزارنے کے لئے انسان کو جتنی چیزوں کی ضرورت ہوتی ہے ان میں سے ریاضت بدنی، خوش طبعی اور تفریحی اوقات کو ایک اہم درجہ حاصل ہے، اسی بنا پر حضور ﷺ کا ارشاد ہے: ”روحوا القلوب ساعة فساعة“ (رواہ ابوداؤد فی مراسلہ) و کذا روی عن النبی ﷺ انه قال: ”الہوا والعبوا فیانی آکرہ ان اری فی دینکم غلظۃ“ (رواہ ابویوسف)، ”عن عائشۃ ان النبی ﷺ قال: هل کان معکم من لہو؟ فی ان الانصار یحبون اللہو“ (رواہ ابوالحکم)۔

اس قسم کی روایات سے معلوم ہوتا ہے کہ شریعت مطہرہ میں تفریح قلب اور جسمانی ورزش کی بھی اجازت دی گئی ہے، لیکن شریعت محمدیہ ایک معتدل شریعت ہونے کی وجہ سے اس کی ہر چیز میں اعتدال کی رعایت کی گئی ہے، اس لحاظ سے تفریح قلب اور جسمانی ورزش کے لئے کھیل کود میں بھی اعتدال ملحوظ رہنا چاہئے، پس بعض لہو و لعب کو بعض وقت کے لئے حلال قرار دیا گیا ہے، کیونکہ نیت صحیحہ کی وجہ سے یہ چیزیں لہو و لعب نہیں رہتی، بلکہ مفید لہا جسم ہو جاتی ہے، لیکن اگر ان چیزوں میں منہمک ہو جانے کی وجہ سے معاشی زندگی اور اخروی مقاصد میں خلل پیدا ہو جائے تو یہ چیزیں حرام ہو جاتی ہیں، اسی نظر یہ سے احادیث میں سیاحت، رمایت، اتصال بالقوس اور مسابقہ بالاعل و ابہائم وغیرہ بعض لہو و لعب کو بعض فوائد کی وجہ سے مباح قرار دیا گیا ہے، لیکن اگر یہ چیزیں صرف لہو و لعب ہی کی نیت سے کی جائے تو یہ حرام اور مکروہ ہے۔

شرعی ضابطہ:

فقہاء کرام کی عبارات سے کھیل کود کے بارے میں شرعی ضابطہ یہ معلوم ہوتا ہے کہ وہ کھیل جس میں نہ کوئی دینی فائدہ ہو اور نہ کوئی دنیوی فائدہ وہ بالاجماع حرام یا مکروہ تحریمی ہے، اور جس میں کوئی دینی یا دنیوی فائدہ ہو وہ دو طرح کے ہیں: ایک تو یہ کہ جن کے بارے میں شریعت میں نہی وارد ہوئی ہو وہ بھی بالاجماع حرام ہے، جیسے نزد شیر اور شطرنج کا کھیل۔ حضور ﷺ کا ارشاد ہے: ”من لعب بالنرد شیر فکانما صبع یدہ فی لحم خنزیر ودمہ“ (مسلم شریف)۔

عالمگیری میں ہے: ”ویکرہ اللعب بالشطرنج والنرد شیر وأما الشطرنج فاللعب به حرام عندنا“ (۳۵۲/۵)۔
 ”ویکرہ تحریماً عند الحنفیة اللعّب بالنرد والشطرنج.. الخ“ (کتاب
 لعمہ ۲/۲۳)۔

دوسری قسم: یعنی وہ کھیل جس کے بارے میں نہی وارد نہ ہوئی ہو۔
 پس شرعی نقطہ نظر سے اس کی بھی دو قسمیں ہیں:

۱۔ جس میں نفع سے ضرر زیادہ ہو اور تجربہ سے معلوم ہو کہ اس میں مشغول ہونے والا نماز اور ذکر اللہ وغیرہ دینی امور سے غافل ہو جاتے ہوں تو یہ قسم ”إثمہما اکبر من نفعہما“ کے قاعدہ کی رو سے اور مہی عنہ کھیل کے ساتھ علت میں مشترک ہونے کی وجہ سے یہ قسم بھی حرام یا مکروہ تحریمی ہوگی۔

۲۔ جن کھیلوں میں نفع زیادہ ہو کہ اس میں کوئی دینی یا دنیوی نفع موجود ہو اور شریعت میں اس کے بارے میں نہی وارد نہ ہوئی ہو، ایسے کھیل کے بارے میں تفصیل یہ ہے کہ اگر ان سے مقصد صرف لہو و لعب ہی ہو تو مکروہ ہے اور اگر ان سے وابستہ مفادات کو حاصل کرنے کی نیت سے کھیلا جائے تو مباح ہے بلکہ بسا اوقات اس کا درجہ استحباب تک پہنچ جاتا ہے یا اس سے بھی

بڑھ جاتا ہے، اسی کی طرف اشارہ کرتے ہوئے ”الفقہ علی المذہب الاربعہ“ میں حنفیہ نے فرمایا:
 ”.... وإنما يجوز كل ذلك بشرط قصد الرياضة وتقوية البدن لا بقصد
 التسلية وقطع الوقت“ (الفقہ علی المذہب الاربعہ ۵۰۴)۔

ب- کھلاڑیوں کے لباس و پوشاک:

لباس و پوشاک کے سلسلہ میں کھلاڑیوں کے لئے ان تمام امور کی رعایت ضروری ہے جو عام طور پر لباس پہننے میں کی جاتی ہے کہ اولاً یہ لباس ساتر عورت ہو یعنی ناف سے گھٹنے تک چھپائے ہوئے ہو۔

”اعلم أن الكسوة منها فرض وهو ما يستر العورة“ (رد المحتار ۵۰۵/۵۰۵ زکریا)۔
 نیز یہ لباس ریشم کا نہ ہو، تنویر الابصار میں ہے: ”یحرم لبس الحریر ولو بحائل
 علی المذہب“ (تنویر الابصار ۵۰۶/۵۰۶ زکریا)، حدیث میں ہے: ”إنما نهى النبي ﷺ عن
 الثوب المصمت من الحرير الخ“ (رواہ ابن عباس، رد المحتار ۵۰۶/۵۰۶)۔

ج- مروجہ کھیلوں کا شرعی حکم:

دور جدید میں مختلف قسم کے کھیل ایجاد ہو گئے ہیں جن میں سے کرکٹ، ٹینس، ہاکی،
 گیند، ریسٹنگ مشہور ہیں، ان سب کھیل کے بارے میں تجربہ شاہد ہے کہ خصوصاً دور حاضر میں یہ
 سب کھیل لہو و لعب ہی کی نیت سے کھیلے جاتے ہیں اور عام طور پر کھیل دیکھنے یا کھیلنے کے وقت نماز
 وغیرہ دینی امور کا خیال نہیں رکھا جاتا، لہذا (الف) کے تحت بیان کردہ ضابطہ کے مطابق دور
 حاضر کے تمام کھیلوں کو حرام کہنا ہی اولیٰ ہے۔

الفقہ علی المذہب الاربعہ میں ہے: ”وإنما يجوز كل ذلك بشرط قصد
 الرياضة وتقوية البدن لا بقصد التسلية وقطع الوقت“ (۵۰۴)، اس اصول کی بنا پر
 سوال (ہ) کے بارے میں کہا جائے گا کہ جو کھیل لباس کے اعتبار سے محرمات پر مشتمل نہ ہو لیکن

اس میں کھیلنے والوں اور کھیل دیکھنے والوں کا کافی وقت ضائع ہوتا ہو تو ایسے کھیل قطع الوقت اور تضييع اوقات کی وجہ سے حرام ہیں، واللہ اعلم بالصواب۔

و۔ کھیل کی جیت ہار میں پیسے کی شرط:

کھیل کی جیت ہار میں پیسے کی شرط لگانے میں اگر قمار، مخاطرہ، یا میسر کی صورت پیدا ہو جائے تو ایسی شرط حرام ہے اور ایسا کسب کسب خبیث ہے، مخاطرہ اس کو کہا جاتا ہے کہ ایسا معاملہ کرنا جو نفع اور ضرر کے درمیان دائر ہو یعنی یہ بھی احتمال ہو کہ بہت سامان مل جائے اور یہ بھی احتمال ہو کہ کچھ نہ ملے، اور میسرہ یا قمار اس کو کہا جاتا ہے کہ کسی معاملہ میں کسی مال کے مالک بنانے کو ایسی شرط پر موقوف رکھا جائے جس کے وجود و عدم کی دونوں جانبیں مساوی ہوں اور اسی بنیاد پر نفع خالص یا تاوان خالص برداشت کرنے کی دونوں جانبیں برابر ہوں، جیسے تجارتی لاٹری کی عام صورتیں، اس لحاظ سے فقہاء کرام نے فرمایا کہ کھیل کی جیت ہار میں اگر کھلاڑیوں کی دو پارٹی ہو اور دونوں پارٹی کی طرف سے پیسہ مقرر کیا جائے تو یہ قمار کی صورت ہونے کی وجہ سے حرام ہے، ہاں! اگر صرف ایک جانب سے یا کسی تیسرے شخص کی جانب سے پیسہ کی شرط ہو یا جانبین سے تو پیسہ کی بازی ہو لیکن ان دونوں کے درمیان اگر تیسرا شخص بغیر پیسہ کی شرط کے مسابقت میں شامل ہو جائے تو اس میں کوئی مضائقہ نہیں، کیونکہ ایسی صورت میں معاملہ نفع اور ضرر کے درمیان دائر نہیں ہوتا، بلکہ نفع اور عدم نفع کے درمیان دائر ہوتا ہے، اس کے جواز میں فقہاء کی عبارات مندرجہ ذیل ہیں:

”لا بأس بالمسابقة فی الرمی والفرس والإبل والاقلام حل الجعل إن شرط المال من جانب واحد، وحرّم لو شرط من الجانبین إلا إذا أدخل ثالثاً بینھما“ (تنویر الابصار ۱/ ۵۷۷)۔

قولہ: ”من جانب واحد أو من ثالث، بأن یقول أحدهما لصاحبه: إن سبقتنی أعطیتک کذا وإن سبقتک لا آخذ منک شیئاً، أو یقول الأمر

لفارسین أو رامیین: من سبق منكما فله كذا وإن سبق فلا شيء له“ (رد المحتار ۵/۵۷۷)، ”إلا إذا أدخل ثالثاً محلاً بينهما بفرس كفاً لفرسيهما يتوهم أن يسبقهما وإلا لم يجز ثم إذا سبقهما أخذ منهما وإن سبقاه لم يعطهما وفيما بينهما أيهما سبق أخذ من صاحبه“ (الدر المختار ۵/۵۷۸)۔

و۔ کھیل دیکھنا اور اس کے لئے ٹکٹ خریدنا:

اس بارے میں تفصیل یہ ہے کہ جواب (الف) کے تحت بیان کردہ ضابطہ کے مطابق جو کھیل کھیلنا مباح ہے، اس کو دیکھنا اور اس کو دیکھنے کے لئے ٹکٹ خریدنا بھی مباح ہوگا اور جو کھیل حرام یا مکروہ تحریمی ہوگا ان کے لئے ٹکٹ خریدنے میں تعاون علی الاثم لازم آنے کی وجہ سے ٹکٹ خریدنا اور دیکھنا بھی حرام ہوگا، جیسا کہ کتاب الفقہ علی المذہب الاربعہ میں ہے: ”ویحرم نطاح الكباش وصراع البقر ومهارشة الديكة ونحو ذلك مما فيه تعذيب للحيوان وضياع للوقت بدون فائدة تعود على الإنسان، ومن اتخذ ذلك وسيلة لكسب المال من ضعاف العقول وفاسدى الأمزجة كان كسبه خبيثاً“، ”وكل ما يحل فإن الفرجة عليه تحل أما ما لا يحل فإنه يحرم مشاهدته والتفرج عليه“ (المعجم علی المذہب الاربعہ ۵۰۳)۔

پس معلوم ہوا کہ حرام کھیل کو وسیلہ بنا کر جو مال کسب کیا جاتا ہے، وہ مال مال خبیث اور حرام ہے، اور قاعدہ ہے: ”ما حرم أخذه حرم إعطائه“ (الشباہ ۱۵۸)، لہذا حرام کھیل دیکھنے کے لئے ٹکٹ خریدنے کے لئے پیسہ خرچ کرنا اور ٹکٹ خریدنا حرام ہوگا، واللہ اعلم بالصواب۔

سیر و تفریح سے متعلق شرعی ضابطے

مولانا محمد عمران ندوی ☆

سوال: ۱- الف - کیا شریعت میں مزاح جائز ہے، اور اگر جائز ہے تو اس کے حدود کیا ہیں؟

لفظ مزاح کی تحقیق اور اس کے حدود:

لفظ مزاح اپنی حد خود ہی بیان کرتا ہے، اس لئے کہ ”مزاحاً“ باب مفاعله کا مصدر ہے، مازح یمازح مزاحاً و ممازحة، ہنسی مذاق کرنا، اور باب مفاعله کی ایک خاصیت تشارک بھی ہے جس کو الاستاذ الشیخ احمد الحملانی نے اپنی مشہور کتاب شذ العرف میں یوں بیان کیا ہے:

”التشارک بین اثنين فأكثر وهو أن يفعل أحدهما بصاحبه فعلا فيقابله الآخر بمثله، وحينئذ فينسب للبادى نسبة الفاعلية، وللمقابل نسبة المفعولية“

(شذ العرف، ۳۸)۔

(دو یا دو سے زائد لوگوں کا اشتراک اور وہ اس طرح کہ ایک شخص دوسرے کے ساتھ کوئی فعل کرتا ہے تو دوسرے شخص پہلے والے کے ساتھ وہی فعل دہرائے، لہذا اس وقت فعل شروع کرنے والے کی طرف فاعل کی نسبت کر دیتے ہیں اور مقابل کی طرف مفعول کی نسبت کر دیتے ہیں)۔

مذکورہ بالا اقتباس سے یہ بات سمجھ میں آتی ہے کہ مزاح میں دونوں فریق برابر کے شریک ہوتے ہیں، اور دونوں لطف اندوز ہوتے ہیں، فرق صرف اتنا ہوتا ہے کہ ابتداء ایک کی

طرف سے ہوتی ہے، دوسرے بعد میں شریک ہو جاتے ہیں، یہی اس کی حد بھی ہے لیکن جب یہ مزاح ایک طرف ہو جائے اور سامنے والے کو تکلیف دینے لگے تو یہ مزاح کی حد سے نکل کر سخریہ (مذاق اڑانے) کی سرحد میں قدم رکھ دیتا ہے، جیسا کہ ملا علی قاری اپنی کتاب مرقاۃ شرح مشکوٰۃ میں رقمطراز ہیں، و فرماتے ہیں:

”انبساط مع الغیر من غیر ایذاء فان بلغ الإیذاء یكون سخریة“
(مرقاۃ ۱۰۵/۹ کتاب الآداب، باب المزاح) (دوسرے کے ساتھ ہنسی مذاق کرنا ایذا پہنچانے بغیر اگر ایذا پہنچ گئی تو وہ مذاق اڑانا ہے)۔

اور سخریہ کی حرمت نص قطعی سے ثابت ہے، اللہ پاک کا ارشاد ہے:

”یا ایہا الذین آمنوا لا یسخر قوم من قوم عسی أن یكونوا خیرا منهم
ولا نساء من نساء عسی أن یکن خیرا منهن“ (حجرات: ۱۱) (اے ایمان والو! تمہارا کوئی
گروہ کسی دوسرے گروہ کا مذاق نہ اڑائے، ہو سکتا ہے وہ مذاق اڑانے والوں سے بہتر ہو، اسی طرح
عورتیں دوسری عورتوں کا مذاق نہ اڑائیں، ممکن ہے وہ مذاق اڑانے والیوں سے بہتر ہوں)۔
دوسری چیز جو مزاح کے جواز کے لئے ضروری ہے وہ ہے غلط بیانی سے اجتناب، اس
لئے کہ نبی پاک ﷺ کا پاک ارشاد ہے:

”عن أبی ہریرۃ قال: قالوا یا رسول اللہ! إنک تداعبنا قال: إنی لا
أقول إلا حقاً“ (رواہ ترمذی، مشکوٰۃ ۳۱۶/۳) (حضرت ابو ہریرہؓ سے مروی ہے وہ فرماتے ہیں
صحابہ کرام نے عرض کیا، اے اللہ کے رسول! آپ ہم سے ہنسی مذاق فرماتے ہیں، تو آپ
ﷺ نے ارشاد فرمایا: میں مذاق میں بھی حق بات ہی کہتا ہوں)۔

گویا کہ صحابہ کرام نے آپ کی شان کے منافی سمجھا تھا مذاق کو، جس کی آپ ﷺ
نے وضاحت فرمادی۔

مذکورہ شرائط کا خیال رکھتے ہوئے مزاح جائز ہوگا، جیسا کہ ہمارے نبی ﷺ کا مزاح

مذکور ہے۔

اب بات رہی سول نمبر کے ”و“ کی یعنی بہ تکلف قہقہے لگانے کی محفلوں کا اعتقاد اور بیٹھ کر دیر تک ہنستے رہنا، یہ تو ایک عبث فعل ہے، جس کی شریعت میں گنجائش نہیں، اس لئے کہ نبی پاک ﷺ کا ارشاد ہے: ”ولا تكثر الضحك فإن كثرة الضحك تميت القلب“ (رواہ الترمذی، باب من اتقى الحارم فهو عبد الناس، رقم ۲۳۰۵) (آپ ﷺ نے فرمایا زیادہ نہ ہنسا اس لئے کہ اس سے دل مرجاتا ہے)۔

سوال نمبر ۲، الف۔ کھیل کے طریقہ کے اعتبار سے کھیل کے جائز اور ناجائز ہونے کے کیا اصول ہیں؟

کھیل کے تعلق سے بنیادی بات ذہن میں یہ رکھنی چاہئے کہ کھیل فی نفسہ نہ تو محمود ہیں اور نہ مقصود ہیں، اصل چیز ورزش ہے، اس لئے کہ انسانی صحت پر ورزش کے کافی خوشگوار اثرات مرتب ہوتے ہیں اور انسان چست اور شاداب رہتا ہے، اس کے تمام اعضاء صحیح ڈھنگ سے کام کرتے ہیں جب کھیل کا مقصد اصلی ورزش ٹھہرے تو جس کھیل میں کم سے کم وقت میں زیادہ سے زیادہ ورزش ہو جائے تو وہ اچھا مانا جائے گا، جیسے فٹ بال، باسکٹ بال، والی بال اور ہاکی وغیرہ، پھر مسلمان ہونے کی وجہ سے حسب موقع ہم پر جہاد فرض ہوتا ہے، لہذا وہ کھیل جس کے اندر کھیل کے ساتھ ساتھ جہاد کی تیاری بھی ہو جائے تو پھر وہ سب سے اچھا شمار کیا جائے گا بلکہ وہ تو عبادت کا درجہ حاصل کر لے گا جیسے نشا نہ بازی، گھوڑ سواری، تیراکی اور کشتی وغیرہ۔

ب۔ لباس و پوشاک کے سلسلہ میں کھلاڑیوں کے لئے کن باتوں کی رعایت ضروری ہے؟

جواب: لباس و پوشاک کے سلسلہ میں اسلام زیادہ تنگی کرنے کے حق میں نہیں ہے، وہ لباس کے کسی خاص شکل کو مخصوص نہیں کرتا، بلکہ وہ تو ایک Universal Religion ہے، لہذا اس کے اندر تمام دنیا کے لباسوں کی گنجائش ہونی چاہئے، لہذا اسلام لباس کے متعلق چند موٹے

موٹے اصول فراہم کر کے آزاد چھوڑ دیتا ہے۔

۱- لباس ستر کو چھپانے کا کام کرے نہ کہ نمایاں کرنے کا۔

۲- مرد لباس میں عورتوں کی مشابہت نہ کریں اور نہ ہی عورتیں مردوں کی مشابہت کریں۔

۳- مردوں کے لئے قید ہوگی کہ کپڑا ٹخنوں سے نیچے نہ آئے۔

۴- مرد ریشمی کپڑے سے اجتناب کریں، لہذا مرد کھلاڑیوں کے لئے اپنے ناف سے

لے کر گھٹنے تک کے حصہ کو چھپانا ضروری ہوگا، باقی میں ان کو اختیار ہوگا۔

ج- شریعت کے اصولوں کی روشنی میں مرد چہ کیلیوں میں سے جائز ناجائز اور مستحب

و مکروہ کی نشاندہی۔

مستحب کیلیوں کی فہرست:

(۱) نشاندہ بازی، (۲) گھوڑ سواری، (۳) تیراکی، (۴) کشتی، (۵) دوڑنا، (۶) کراٹہ،

(۷) کبڈی، (۸) کھوکھو۔

جائز کیلیوں کی فہرست:

(۱) فٹ بال، (۲) والی بال، (۳) باسکٹ بال، (۴) ہاکی، (۵) بیٹمنٹس،

(۶) لانگ جمپ، (۷) ہائی جمپ، (۸) کولہ پھینکانا۔

مکروہ کیلیوں کی فہرست:

(۱) ویڈیو گیم، (۲) لوڈو، (۳) کیرم بورڈ، (۴) تاش، (۵) اسکیننگ، (۶) کرکٹ۔

نا جائز کیلیوں کی فہرست:

(۱) شطرنج، (۲) ڈبلیو ڈبلیو ایف، (۳) باکسنگ۔

ہ- جو کھیل اپنے طریقہ اور لباس کے اعتبار سے محرمات پر مشتمل نہ ہو لیکن اس میں کھیلنے

والوں اور کھیل دیکھنے والوں کا کافی وقت ضائع ہو جانا ہو تو ان کا کیا حکم ہے؟

جواب: غالباً سوال میں کرکٹ کی طرف اشارہ ہے تو اس کے تعلق سے میری ذاتی رائے یہ ہے کہ یہ کھیل ہی نہیں ہے یہ تو کمپنیوں کے پروڈکشن کے اشتہار بازی کا ذریعہ ہے، اس لئے کہ سب سے زیادہ موقع اشتہار کے لئے ہی میں ملتا ہے۔

سوال نمبر سو موجودہ دور میں سیاحت:

الف تفریحی مقصد کے لئے سیاحت کرنا جبکہ اس میں کثیر قوم کا صرفہ بھی ہوتا ہے۔

جواب: تفریحی مقصد کے لئے سیاحت پر حرمت کے فتوے تو نہیں دیئے جاسکتے اس لئے کہ قرآن کریم کا حکم موجود ہے، ”سیروا فی الأرض“۔

ب۔ بعض علاقوں میں جان و مال اور عزت و آبرو کا خطرہ ہوتا ہے ایسی جگہوں پر بال بچوں کو لے کر جانا کیسا ہے؟

جواب: سیاحت کرنا مباح ہے اور جان و مال اور عزت و آبرو کی حفاظت فرض ہے، لہذا مباح پر فرض کو ترجیح دیں گے۔

ج۔ سیاحت پر آنے والوں کے لئے سواری فراہم کرنا اور اشیاء خورد و نوش فروخت کرنے کا کیا حکم ہے؟

جواب: سیاحت پر آنے والے حضرات کو چاہے جس نیت سے بھی آئیں وہ ہمارے مہمان ہیں اور مسلمانوں پر مہمان نوازی ضروری چیز ہے، لہذا ان کے لئے مناسب قیمتوں پر چیزوں کو فراہم کرنا ایک مسلمان کی اخلاقی ذمہ داری ہے۔

د۔ ٹور اور ٹریول کمپنیاں قائم کرنا؟

عام طور پر ہمارے جو ہندو بھائی مندروں، تیرتھ گاہوں پر جاتے ہیں ان کے اندر ایک پیاس اور خدا کو پالینے کی تمنا ہوتی ہے، اور وہ اپنے مذہب کے متعلق سنجیدہ ہوتے ہیں اور مذہبی بات سننے کو تیار بھی ہوتے ہیں، اگر یہ ٹور والے گاندھی کی شکل میں ہر ٹرپ کو ایک ایک دائی فراہم

کردیں جو ان کو متعلقہ مقامات کے گاندفس کے ساتھ ساتھ مذہب کی صحیح تعلیم سے آگاہ کرتے رہیں اور حکمت کے ساتھ اسلام کے قریب کرتے رہیں تو بہت بڑا کام ہو جائے۔

سوال نمبر ۴، مذکورہ اور تعلیمی مقاصد کے لئے فلمیں بنائی جاسکتی ہیں؟ تو ان کے شرائط کیا ہوں گے؟

سوال نمبر ۵، الف: کیا کارٹون بنانا جائز ہے یا اس کا بھی شمار تصویر میں ہوگا؟
ب- تو کیا اس کو ذریعہ آمدنی بنانا اور اس مقصد کے لئے ملازمت کرنا درست ہوگا؟
ان دونوں سوالوں کے جواب سے پہلے تھوڑی بات تصویر کے تعلق سے عرض کرنا مناسب ہوگا اور بات بھی ذرا واضح ہو جائے گی۔

حضرت ابن عمر، حضرت ابوظلمہ انصاری، حضرت علی، حضرت عائشہ، حضرت ابن عباس اور حضرت ابو ہریرہ رضی اللہ عنہم اجمعین سے صریح صحیح احادیث، بخاری و مسلم و ابوداؤد وغیرہ میں مذکور ہیں کہ آنحضرت ﷺ نے گھروں میں تصویروں کے لٹکانے سے منع فرمایا اور مصوروں کے لئے سخت سے سخت تہدید الفاظ فرمائے، چونکہ تمام کتب حدیث میں ایک ہی قسم و معنی کی سب حدیثیں ہیں اس لئے صرف چند احادیث جن سے تصویروں کے متعلق مطلقاً امتناعی احکام مفہوم ہوتے ہیں جو مندرجہ ذیل ہیں:

۱- "قال رسول اللہ ﷺ: إن أشد الناس عذاباً يوم القيامة المصورون" (بخاری و مسلم) (آنحضرت ﷺ نے فرمایا قیامت کے دن سب سے بڑا عذاب مصوروں کو ہوگا)۔

۲- "قال رسول اللہ ﷺ الذين يصنعون الصور يعذبون يوم القيامة يقال لهم: أحيوا ما خلقتم" (مسلم و بخاری) (آپ ﷺ نے فرمایا: جو تصویر بناتے ہیں قیامت میں ان پر عذاب ہوگا، ان سے کہا جائے گا کہ جو تم نے پیدا کیا ہے اس میں روح پھونکو)۔
صحاح میں ان معنوں کی اور بھی حدیثیں ہیں جن میں الفاظ کا کوئی قدر اختلاف ہے

لیکن مطلب سب کا یہی ہے، ان کے علاوہ ایسی حدیثیں بھی ہیں جن میں آپ نے یہ فرمایا ہے کہ جس گھر میں کوئی تصویر یا مجسمہ ہو اس میں فرشتے داخل نہیں ہوتے، ایسی بھی حدیثیں ہیں جن میں یہ بیان کیا گیا ہے کہ آپ جہاں تصویروں کو دیکھتے تھے ان کو بگاڑنے کا حکم فرماتے تھے، یہ تمام حدیثیں صحاح ستہ میں بہ تفصیل مذکور ہیں۔

لیکن ان کے برخلاف ان کے مقابل میں ایسی بھی حدیثیں ہیں جن میں بعض خاص قسم کی تصویریں حرمت سے مستثنیٰ کر دی گئی ہیں، بعض حدیثوں میں ہے کہ صحابہ کے گھروں میں یا استعمال میں ایسے فرش یا کپڑے تھے جن میں تصویریں بنی تھیں، حالانکہ تصویروں کی ممانعت کا حال انہیں معلوم تھا۔ متعدد صحابہ سے روایت ہے کہ غیر ذی روح کی تصویر منع نہیں، اسی طرح کپڑے میں تصویر ہو تو اس کا استعمال جائز ہے، اب اس موقع پر پہنچ کر، روایت اور تحدیث کے علاوہ فہم، فقہ اور استنباط کی ضرورت پیش آتی ہے اور یہ دیکھنا پڑتا ہے کہ ائمہ حدیث اور فقہاء مجتہدین نے دونوں طرح کی روایتوں میں تطبیق کس طرح دی ہے۔

علامہ بدرالدین عینی بخاری کی شرح میں لکھتے ہیں:

ابتداءً شارع نے ہر قسم کی تصویروں کو کو وہ نقش ہی کیوں نہ ہوں، اس لئے منع کیا کہ اہل عرب کو اصنام پرستی چھوڑے ہوئے بہت ہی کم زمانہ گزرا تھا اس بنا پر جملہ تصاویر منع کی گئیں، لیکن جب ممانعت ان کے دلوں میں خوب گھر کر گئی تو کپڑے میں جو نقش ہو تصویر ہو وہ ضرورہً جائز کر دی گئی، بس جو تصویریں محل عظمت میں نہ ہوں ان کو مباح کر دیا، کیونکہ جاہل سے بھی یہ خطرہ نہیں ہے کہ جو چیز ذلیل سمجھی جائے اس کی وہ تعظیم کرے، ممانعت ان تصویروں میں باقی رہی جو محل عظمت میں ہوں۔

سوال نمبر ۶: ڈرامہ غیر اخلاقی مقاصد کے لئے بھی کیا جا سکتا ہے اور بہتر مقاصد کے لئے بھی، لیکن اس میں جو کچھ کہا جاتا ہے یا ڈرامہ میں شامل مختلف لوگوں کے درمیان جو رشتے ظاہر کئے جاتے ہیں وہ عام طور پر فرضی ہوتے ہیں، البتہ سامعین کو اس سے دھوکہ نہیں ہوتا اور وہ

بھی اس کی حقیقت سے آگاہ ہوتے ہیں، سوال یہ ہے کہ کیا بہتر کاموں کی ترغیب اور معاشرے کے مفاسد پر تنقید کے لئے ڈرامے اسٹیج کئے جاسکتے ہیں؟

جواب: اچھے کاموں کی ترغیب کے ساتھ ساتھ تفریح طبع کے لئے بھی ڈرامے اسٹیج کئے جاسکتے ہیں، اور اس کی مثال عہد نبوی میں ملتی ہے بلکہ حضور پاک ﷺ کا اسوہ موجود ہے، حضرت عائشہ صدیقہؓ راوی ہیں وہ فرماتی ہیں:

”والله لقد رأيت النبي ﷺ يقوم علي باب حجرتي والحبشة يلعبون بالحراب في المسجد ورسول الله ﷺ يسترنى بردائه لأنظر إلي لعبهم بين أذنه وعاتقه ثم يقوم من أجلي حتى أكون أنا التي أنصرف فاقدروا قلبوا لجارية الحميصة السن الحريصة علي اللهو“ (متفق عليه مشكوة باب عشرة النساء ج ۱ الكل واحد من الحقوق ۲۸۰)۔

مذکورہ بالا حدیث کے اندر ہمارے لئے رہنمائی کا بہت سارا سامان موجود ہے، نمبر وار

عرض کرتا ہوں:

۱- یہ حدیث ڈرامہ کے لئے جواز فراہم کرتی ہے اور فرضی رشتے کے اظہار پر دلیل فراہم کرتی ہے۔

۲- ایسے پروگرام دیکھنے اور پردے کے اہتمام کے ساتھ گھر کی عورتوں کو دکھانے کا بھی جواز فراہم ہوتا ہے۔

۳- ایسے پروگرام کافی دیر تک چلائے جاسکتے ہیں، اس لئے کہ حضرت عائشہ صدیقہؓ کی بات سے یہ محسوس ہوتا ہے کہ کھیل کود دیکھنے کے شوقین ہونے کے باوجود اتنا دیکھیں کہ اکتائیں اور لوٹ گئیں، ظاہر بات ہے کہ شوقین آدمی اپنی مرغوب چیز سے دس بیس منٹ میں اکتانا نہیں ہے، بلکہ گھنٹوں بعد ہی اکتائے گا۔

۴- حضرت عائشہ کا حکم ہے کہ اپنی کم سن عورتوں کو اس طرح کے کھیل تماشے دکھایا کرو، اس لئے کہ یہ کام تقویٰ کے منافی نہیں ہے، دیکھو آپ ﷺ نے میرے لئے کتنی زحمت کوارا کی

جبکہ آپ سے بڑا کوئی متقی نہیں ہو سکتا۔

۵- آپ کی موجودگی میں مسجد یا مسجد کے صحن میں ایسے پروگرام کا انعقاد اس بات پر سند جو اہم کرنا ہے کہ اس طرح کے فائدہ مند کھیل اور ڈرامے منہج کرنا اس لہو و لعب میں شامل نہیں جس پر وعیدیں آئی ہیں۔

۶- صرف تفریح کے لئے بھی اس طرح کے پروگرام دیکھے جاسکتے ہیں، اس لئے کہ حضرت عائشہ صدیقہؓ کا دیکھنا جنگی مہارت کے مقصد سے تو نہیں ہو سکتا بلکہ تفریح طبع کے لئے تھا، جس پر حدیث کے الفاظ بھی دلالت کرتے ہیں۔

نیز حضرت زہر بن حرام والی حدیث کو بھی فرضی رشتہ کے اظہار پر دلیل بنایا جاسکتا ہے، کہ آپ ﷺ نے حضرت زہر کو غلام بنا دیا حالانکہ وہ آزاد تھے اور اس بات سے سبھی واقف تھے۔

لہذا ان احادیث کی روشنی میں احقر کی رائے یہ ہے کہ بہتر کاموں کی ترغیب اور معاشرہ کے مفاسد پر تنقید کے لئے ڈرامے منہج کئے جاسکتے ہیں۔

تفریح کے جائز وسائل اور شرعی ضوابط

مولانا محمد عثمان منصور پوری ☆

۱- الف- مزاح یعنی دل لگی، ہنسی مذاق، خوش طبعی شریعت کی رو سے جائز عمل ہے۔ خود حضور اکرم صلی اللہ علیہ وسلم بعض اوقات اپنے رفقاء اور ازواج مطہرات کے ساتھ خوش طبعی فرمایا کرتے تھے۔ حضرت انس فرماتے ہیں کہ میرے چھوٹے بھائی نے ایک مینا پال رکھی تھی جس سے وہ کھیلا کرتے تھے اسکو عربی زبان میں ”غیر“ کہتے ہیں، اتفاق سے وہ مینا مر گئی تو حضور ﷺ نے مزاح فرمایا: ”یا ابا عمیر ما فعل النغیر“ (ترمذی شریف: ۳۸۳، بخاری شریف حدیث: ۶۱۲۹)۔ ایک دوسری حدیث میں ہے کہ ایک صاحب خدمت اقدس میں حاضر ہوئے اور عرض کیا کہ مجھے سواری عطا کیجئے تو آپ ﷺ نے ارشاد فرمایا کہ میں اونٹنی کا بچہ دے سکتا ہوں، وہ صاحب پریشان ہوئے اور کہنے لگے میں اونٹنی کا بچہ لیکر کیا کرونگا؟ آپ ﷺ نے ارشاد فرمایا کہ اونٹ بھی اونٹنی کا بچہ ہی ہوتا ہے۔ ”عن انس أن رجلاً استحمل رسول الله ﷺ قال: إني حاملك علي ولد ناقه، فقال يا رسول الله! ما أصنع بولد الناقه، فقال رسول الله ﷺ: وهل تلد الاہل إلا النوق؟“ (ترمذی شریف: ۳۸۳/۱۹۹۲)۔

ان احادیث سے ثابت ہو گیا کہ مزاح جائز ہے، لیکن یہ صرف تفریح اور سکون قلب کی حد تک جائز ہے، کثرت اور مداومت اس میں بھی ممنوع ہے، مداومت کا مطلب یہ ہے کہ دل ہمیشہ کھیل اور ہنسی میں لگا رہے، لہذا مزاح میں مبالغہ نہ ہونا چاہئے کیوں کہ اس سے ہنسی زیادہ آتی

ہے، زیادہ ہنسنے سے دل مردہ ہو جاتا ہے: ”و عن ابی ہریرۃ فی حدیث طویل ولا تکثر الضحک فإن کثرة الضحک تمیت القلب“ (ترمذی شریف ابواب البرہدہ ۲/۵۶۷)۔

شرائط مزاح: (۱) مزاح میں کوئی خلاف واقعہ بات شامل نہ ہو یعنی جھوٹ وغیرہ پر مشتمل نہ ہو ورنہ تو گناہ ہوگا، حضور ﷺ نے ارشاد فرمایا کہ میں مزاح تو کرتا ہوں لیکن سچ کے علاوہ کچھ نہیں کہتا، قال رسول اللہ ﷺ: ”إني لأمزح ولا أقول إلا حقا“ (مجمع الرواۃ ۸/۱۱۰)۔

۲- ایسا مزاح جو دوسروں کے لئے باعث تکلیف اور وجہ اذیت ہو جائز نہیں، حضور اکرم ﷺ نے اس سے منع فرمایا ہے: ”عن ابن عباس عن النبی ﷺ: لا تمار أخاک ولا تمازحہ“ (ترمذی شریف بیروت ۱/۳۸۳ حدیث ۱۹۹۵) حضرت عمر بن عبدالعزیز نے فرمایا کہ مزاح سے بچو، اس لئے کہ مزاح سے دلوں میں کینہ پیدا ہوتا ہے وہ برائی کی طرف لے جاتا ہے (احیاء العلوم ۳/۳۲۶)۔

بعض بزرگوں کی طرف اس قول کی نسبت کی گئی ہے کہ ہر چیز کا ایک ثمرہ ہے، مزاح کا ثمرہ عداوت ہے (احیاء العلوم ۳/۳۲۶)۔

حافظ ابن حجر عسقلانی نے مزاح سے متعلق تمام روایتوں کو سامنے رکھ کر اپنی تصنیف ”فتح الباری“ شرح بخاری میں تحریر فرمایا ہے کہ مزاح کی تین حیثیتیں ہیں: (۱) ناجائز (۲) مباح (۳) مستحب۔

ناجائز: مزاح میں اگر فراط یا مداومت ہو تو ناجائز ہے کیونکہ یہ چیز تفکر فی امور لدین، ذکر اللہ سے غفلت، تساوت قلبی، ایزد سانی، بغض، کینہ، رعب و دبدبہ اور وقار کے زوال کا سبب بنتی ہے۔ مباح: اگر مزاح فراط اور مداومت سے پاک ہو تو مباح ہے۔ مستحب: اور اگر کسی کی دلدادگی، اسکو مانوس کرنا اور شریعت میں معتبر مصلحت پیش نظر ہو تو مستحب ہے۔

”فالجتماع بینہما أن المنہی عنہ مافیہ إفراط أو مداومة علیہ، لما فیہ

من الشغل عن ذكر الله والتفكر في مهمات الدين ويؤول كثيرا إلى قسوة القلب والإيذاء والحقد وسقوط المهابة والوقار، والذي يسلم من ذلك هو المباح، فإن صادف مصلحة مثل تطيب نفس المخاطب وموانسة فهو مستحب“ (فتح الباری ۱۰/۶۳۵ حدیث ۶۱۳۹)۔

ب- مزاجیہ پر وگرام یا مشاعرے، اگرچہ ایک جانب طبیعت کو فرحت و سکون بخشتے ہیں جو کہ انسان کے تمام امور کی انجام دہی کے لئے معاون ہے، یہی وجہ ہے کہ اگر طبیعت سے انبساط کی کیفیت رفع ہو جائے تو پھر انسان بڑے سے بڑے امر کو بھی ترک کر دیتا ہے اور اسکو پایہ تکمیل تک نہیں پہنچا پاتا مگر پھر بھی اس کیفیت کے حصول کیلئے کئی کئی گھنٹوں اور پوری پوری راتوں پر مشتمل پروگراموں کے منعقد کرنے کی ضرورت نہیں، بلکہ اس مقصد کے حصول کے لئے چند لمحات بھی کافی ہیں، جبکہ موجودہ زمانے میں مزاجیہ پروگرام اور مشاعروں کا انعقاد اس کے برخلاف ہے، کیونکہ اس میں چند لمحات نہیں بلکہ رات کا معتد بہ حصہ گزر جاتا ہے۔ نیز یہ بات بھی مشاہدہ سے ثابت ہے کہ اس طرح کے پروگراموں میں مصالح کم ہیں اور مفاسد زیادہ، مثلاً عورتوں اور مردوں کا بے جا اختلاط، اوقات کا ضیاع، نمازوں سے بے توجہی، موت سے غفلت اور باری تعالیٰ کے سامنے جو ابدی کا احساس نہ ہونا وغیرہ۔ اور جس چیز میں نقصان زیادہ ہو اور نفع کم ہو وہ ناجائز اور حرام ہوتی ہے، لہذا اس طرح کے پروگراموں کا انعقاد کرنا بھی ناجائز ہوگا، جیسا کہ قرآن کریم میں جو اور شراب کی حرمت کے متعلق ارشادِ ربانی ہے: **وَإِثْمُهُمَا أَكْبَرُ مِنْ نَفْعِهِمَا“ (البقرہ: ۲۱۹)۔**

ج- مزاجیہ کہانیاں لکھنے، انھیں پڑھنے، ایسی کتابوں کو شائع کرنے اور ان کی خرید و فروخت کرنے میں اگر نیت یہ ہے کہ ان سے زبان سیکھنا سہل ہو جائے تاکہ اس زبان میں تحریر کردہ کتب و رسائل سے استفادہ کیا جاسکے، علم و عمل، ایمان و توحید کی دعوت کو اس زبان سے متعلق لوگوں تک پہنچانا آسان ہو جائے اور امر بالمعروف اور نہی عن المنکر کے فریضہ کی انجام دہی ہوتی

رہے تو ”الأمور بمقاصدھا“ کے تحت یہ امور جائز ہوں گے۔

لیکن اگر یہ مقصد نہ ہو، محض ہنسنا اور ہنسانا ہی پیش نظر ہو تو ظاہر سی بات ہے کہ یہ چیز مزاج شریعت کے خلاف ہوگی اور جو شخص اس کا داعی اور مروج ہوگا وہ اپنے دامن کو گناہوں سے نہیں بچا پائے گا۔

د۔ لطیفہ کوئی یا مزاح نویسی کو پیشہ بنا لینا اور اس پر اجرت وصول کرنا از روئے شرع درست نہیں ہے، اس لئے کہ ہنسی مذاق کو پیشہ بنانا کثرت کلام کے بغیر ممکن نہیں اور کثرت کلامی غلطیوں سے محفوظ نہیں ہوتی، یہ آپ ﷺ کی ہی شان تھی کہ خوش طبعی اور دل لگی کے مواقع پر بھی زبان سے کلمہ حق ہی نکلتا، دوسرے لوگ خواہ وہ زہد و تقویٰ کے کتنے ہی اعلیٰ درجہ پر فائز کیوں نہ ہوں مذاق کے کوچہ میں پہنچنے کے بعد کذب سے اپنا دامن بچانے پر قادر نہیں رہتے ان کا مقصد لوگوں کو ہنسانا ہوتا ہے خواہ کسی بھی طرح ہو اور اسی کا نام پیشہ ہے۔ خلاصہ یہ ہے کہ جھوٹ کا سہارا لئے بغیر ہنسی و دل لگی کو پیشہ بنانا ممکن نہیں ہے (مستفاد از اجیاء العلوم ص ۳۲۳)۔

ہ۔ مذکورہ بالا تفصیلات سے یہ بات واضح ہوگئی کہ مزاح حصول نشاط کی حد تک جائز ہے، لیکن باقاعدہ اس کے لئے وقت کو فارغ کر کے ڈرامے لکھنا اور اس کے پروگرام ترتیب دینا جائز نہیں، کیونکہ اس میں ضیاع وقت کا پہلو غالب ہے، حالانکہ اسلام میں اس کی بڑی اہمیت ہے، بایں طور کہ وقت کا ضیاع عمر کا ضیاع ہے، اور اللہ تبارک و تعالیٰ قیامت کے دن جب تک پانچ چیزوں کے بارے میں سوال نہیں کرے گا، اس وقت تک قدم اپنی جگہ سے نہیں ہل سکتا، انہیں میں سے زندگی کے قیمتی اوقات بھی ہیں: ”عن ابن مسعود عن النبی ﷺ قال: لا تزال قدما ابن آدم يوم القيامة من عنده ربه حتى يسئل عن خمس عن عمره فيما أفناه وعن شبابه فيما أبلاه الخ“ (ترمذی شریف ابواب الزہد ۶۷۴)۔

د۔ اس حقیقت سے انکار نہیں کہ تفریح اور دل لگی سے دل کو راحت ملتی ہے، بقول اطباء کے ہنسا ہنسانا صحت کی برقراری کیلئے معاون فعل ہے، تفکرات کا بو جھ ہلکا ہو جاتا ہے، جیسا کہ اہل

مدارس کیلئے جمعہ کے دن کی چھٹی پورے ہفتہ کیلئے نشاط کا سبب ہوتی ہے، جس طرح تعطیل سے عمل میں مدد ملتی ہے، اسی طرح ہنسنے ہنسانے سے سکون میسر آتا ہے، اس لحاظ سے تو اس کے مباح ہونے میں کوئی کلام نہیں، لیکن باقاعدہ اس کے لئے گھنٹوں پر مشتمل پروگرام بنانا، اور دیر تک ہنسنے کی کوشش کرنا، تکلف فقہیہ لگانا درست نہیں، جس طرح دوا کی زیادتی مریض کو صحت نہیں دے سکتی بلکہ بسا اوقات زیادتی مرض کا سبب بن جاتی ہے، ایسے ہی ہنسی کی کثرت سے بھی بجائے فرحت و انبساط کے دل مردہ ہو جاتا ہے، اسلئے ہر چیز میں میانہ روی ہی شریعت میں مطلوب ہے

قال النبی ﷺ فی حدیث طویل: ”ولا تکثر الضحک، فإن کثرة الضحک تمیت القلب“ (ترمذی شریف ۵۶۲۴) قرآن کریم میں ہے: ”فلیضحکوا قليلاً وليسکوا کثیراً“ (البقرہ: ۸۲)۔

۲- الف- اللہ تبارک و تعالیٰ نے انسان کو ایک مقصد کے تحت دنیا میں بھیجا ہے، جو چیز بھی اس میں مخل ہو اس سے اجتناب ضروری ہے۔ تفریح طبع کے لئے فرصت کے لمحات میں کھیلنا کوئی جوہر انص و واجبات سے غافل نہ کرے، شریعت کی نظر میں مباح ہی نہیں بلکہ بعض حالات میں مستحسن بھی ہوں گے لیکن حد و شرع کا خیال رکھنا ضروری ہے مثلاً:

۱- ایسا کھیل ہو جو مختصر وقت میں پورا کیا جاسکے، جیسے فٹبال، والی بال، ایسا طویل الوقت کھیل نہ ہو جو آدمی کو شرعی فرائض اور اپنی متعلقہ ذمہ داریوں سے غافل کر دے جیسے شطرنج، ٹاٹ اور لوڈو وغیرہ۔

۲- ایسا کھیل نہ ہو جو اپنے یا دوسروں کیلئے ایذا رسانی کا باعث ہو، اور جس سے جسم کو شدید نقصان پہنچنے کا امکان ہو، جیسے فری اسٹائل کشتی اور باکسنگ وغیرہ، ایسے کھیل بھی جائز نہیں ہیں۔

۳- مردوں کے لئے زمانہ کھیل جیسے گریڈے کا کھیل اور عورتوں کے لئے مردانہ کھیل جیسے کشتی، کبڈی وغیرہ درست نہیں، کیونکہ حضور ﷺ نے عورتوں کو مردوں اور مردوں کو عورتوں

کی مشابہت اختیار کرنے سے سختی سے منع فرمایا ہے: ”قال النبی ﷺ: لعن اللہ المتشبهین من الرجال بالنساء والمتشبهات من النساء بالرجال“ (مشکوٰۃ شریفہ، ۳۸۰)۔

۴- کھیل کود خواہ کوئی سے بھی ہوں اگر ان میں جو ہے تو ناجائز ہیں، کیونکہ جو احرام ہے: ”یا ایہا النین آمنوا إنما الخمر والمیسر والأنصاب والأزلام رجس من عمل الشیطن“ (مائدہ، ۹۰)۔

۵- ایسے کھیل جن سے جسمانی ریاضت ہوتی ہو، جو صحت انسانی کیلئے مفید ہوں اور جن سے انسان کے اندر قوت مدافعت بہم پہنچتی ہو مستحب ہیں اور اسلام ایسے کھیل کی حوصلہ افزائی کرتا ہے (تاسوس الفقہ ۳، ۵۸۳)۔

ب- مذکورہ اصولوں سے یہ معلوم ہو گیا کہ کھیل کود مطلقاً حرام و ناجائز نہیں ہیں، بلکہ شرعی حدود کی پاسداری کرتے ہوئے تفریح طبع کے لئے بعض کھیل جائز ہیں۔ شرعی حدود میں سے ایک اہم رکن متر عورت ہے، لیکن فی زمانہ کھیل کود کے دوران عموماً کھلاڑی اس کا خیال نہیں کرتے، بلکہ اسکو فیشن کے خلاف اور رفتار زمانہ کے مخالف تصور کرتے ہیں، جب کہ شریعت میں کشف عورت حرام ہے: ”وإذا كان الستر فرضاً كان الانكشاف مانعاً“ (بدائع، ۶/۳۰۶)۔ لہذا کھیلنے والوں کیلئے ضروری ہے کہ کھیل کے دوران بھی ایسا لباس اختیار کریں جو ساتر بدن ہو، یعنی مردہ ہو تو ناف سے گھٹنے تک کا حصہ چھپا ہوا ہو اور خواتین مردوں کے درمیان نہ کھیلیں، اس لئے کہ ان کی توہر چیز ستر ہے، البتہ خواتین کے لئے خواتین کے سامنے پردہ کی وہی حدود ہیں جو مردوں کیلئے ہیں یعنی ناف سے گھٹنے تک کا حصہ چھپا ہوا ہو، اس کی رعایت کے بغیر کھیلنا حرام ہے (تاسوس الفقہ ۱، ۵۸۷)۔

وينظر الرجل من الرجل سوى ما بين سرتيه إلى ما تحت ركبتيه وتنظر المرأة المسلمة من المرأة كالرجل من الرجل (در مختار، ۲۳۱/۲ کتاب الطہر والاباۃ)۔

ج- فی زمانہ کھیل آلہ تفریح سے نکل کر آلہ معاش کی شکل اختیار کر چکا ہے اور وسیع

پیمانہ پر کھیلوں کا دور دورہ ہے، اور ان میں اتنی انواع و اقسام ہو گئیں ہیں کہ ہر ایک کو شمار کرنا، اور ان کے بارے میں جائز و ناجائز، مباح و مستحب ہونے کا حکم لگانا بہت ہی دشوار امر ہے، کتب احادیث میں معدود چند کھیلوں کے متعلق صریحاً مباح و مستحب ہونے کا حکم ملتا ہے، مثلاً تیر اندازی کرنا، گھوڑا سدھانا، بیوی کے ساتھ کھیلنا ”کل شئی یلہو بہ الرجل باطل إلا رمیہ وتادیبہ فرسہ وملاعبتہ امرأۃ فإنہن من الحق“ (مشکوٰۃ شریف باب اعداد الجہاد)۔ ایسے دوڑ لگانا جیسے حضور اکرم ﷺ نے حضرت عائشہ کے ساتھ دوڑ فرمائی ہے۔ حضرت عائشہ فرماتی ہیں کہ پہلے میں حضور ﷺ سے بڑھ گئی، جب میرا بدن بھاری ہو گیا تو آپ ﷺ مجھ پر سبقت لے گئے، حضور ﷺ نے ارشاد فرمایا یہ اس کا بدلہ ہو گیا ”ہذہ بتلک السبقۃ“ (ابوداؤد شریف بحوالہ تاسوس الفقہ ۳/ ۵۸۸)۔

بہر حال مروجہ کھیلوں میں سے چند کا حکم احادیث میں ملتا ہے، بعض کے جواز اور بعض کے عدم جواز پر کتب فقہ میں اشارہ ملتا ہے، البتہ تمام کی تحدید نہیں ہے، لہذا کھیلوں کے جواز و عدم جواز کے سلسلہ میں ایک ضابطہ ذہن نشین کر لینا ضروری ہے تاکہ ہر ایک پر حکم لگانا اہل ہو جائے۔ شیخ الاسلام حضرت مفتی محمد تقی عثمانی صاحب ”تکملہ فتح الملہم“ میں تحریر فرماتے ہیں: ہر وہ کھیل جس کی دینی یا دنیاوی اعتبار سے صحیح اور مفید غرض نہ ہو تو وہ کھیل حرام یا مکروہ تحریمی ہے، یہ علماء امت کا متفقہ فیصلہ ہے اور اگر دینی یا دنیاوی مفاد اس سے وابستہ ہے، لیکن شریعت میں اس کے متعلق نہی وارد ہوئی ہے تو وہ بھی حرام اور مکروہ تحریمی ہی رہے گا۔ جیسے ”نزد شیر“ یہ بھی متفق علیہ فیصلہ ہے، البتہ بعض کھیل ایسے ہیں جن میں نہی متکلم فیہ ہے کہ بعض علماء کے نزدیک ان کے متعلق نہی کا ثبوت ہو گیا تو انہوں نے ان کو ناجائز کہ دیا ہے اور جن کے نزدیک نہی ثابت نہیں ہوئی انہوں نے اس کو جائز تر اردے دیا، جیسے شطرنج چنانچہ احناف اور عام فقہاء نے اس کو مکروہ کہا۔ ابن مسیب، ابن مغفل اور فی روایۃ امام شافعی نے اس کو مباح قرار دیا۔ بہر حال جن کھیلوں کے متعلق شارع کی جانب سے کوئی نہی وارد نہیں ہوئی اور اس میں لوگوں کے لئے کوئی

مصلحت اور مفاد و وابستہ ہو تو فقہی نقطہ نظر سے ایسے کھیل دو طرح کے ہیں:

۱- مشاہدہ اور تجربہ سے ان کے متعلق یہ بات ثابت ہوگئی کہ انکا نقصان نفع سے زیادہ بڑھا ہوا ہے اور اس کے مفاسد خوبیوں سے زیادہ ہیں، نیز وہ مساجد، ذکر اللہ اور نماز سے دوری کا سبب ہیں تو وہ کھیل بھی حرام اور مکروہ ہوں گے۔

۲- اور جن کھیلوں میں یہ مفاسد نہیں تو اگر ان کو محض کھیل کی حیثیت سے کھیلا جائے تو وہ بھی مکروہ ہوں گے اور اگر حصول مصلحت اور منفعت پیش نظر ہو تو مباح ہے بلکہ کبھی کبھی مستحب یا اس سے بھی ایک درجہ اوپر پہنچ جاتے ہیں۔

خلاصہ یہ نکلا کہ ریاضت اذعان و ابدان کے مقصد سے کھیل کھیلا جائے تو وہ فی نفسہ جائز ہے، جب تک کہ کسی دوسری معصیت پر مشتمل نہ ہو اور اس میں انہماک دینی و دنیاوی واجبات کی ادائیگی میں مغل نہ ہو۔

د- کھیل کی ہاریا جیت میں اگر پیسے کی شرط ایک جانب سے ہو تو جائز ہے اور اگر جامین سے ہو تو ناجائز ہے، یعنی جو جیتے گا دوسرا اس کو مشروط رقم دے گا، ”حل الجعل إن شرط المال فی المسابقہ من جانب واحد و حرم لو شرط من الجانبین“ (در مختار ۲/۲۳۹) کتاب الخمر والاباحہ، کیونکہ اس صورت میں یہ جوا ہو جائے گا اور جوئے کی حرمت قرآن میں صراحتاً مذکور ہے۔

ھ- اسلام میں وقت کی بڑی اہمیت ہے اور وہ اپنے ماننے والوں کو وقت کی قدر دانی کی ترغیب دیتا ہے، لہذا وہ کھیل جس میں کوئی مفاد نہ ہو، البتہ وقت ضائع ہوتا ہو ایسا کھیل کھیلنا اور دیکھنا دونوں ہی درست نہیں ”من حسن إسلام المرء ترکہ ما لا یعنیه“ (مشکوٰۃ ۳/۲۱۳)۔

و- کھیل کود کے سلسلے میں یہ بات ذہن نشین رہنی چاہئے کہ اگر ایسا کھیل ہے جسکو دیکھنے سے فائدہ ہو یعنی سیکھنا مقصود ہے اور پھر وہ کھیل بھی ایسا ہے کہ جس سے دینی یا دنیاوی مفاد و وابستہ ہو تو اسکو ٹکٹ لیکر دیکھنے کی اجازت ہوگی، لیکن لہو و لعب اور مروج و مستی کی حیثیت سے دیکھنا درست

نہیں اور نکتہ لیمبا تو بدرجہ اولیٰ درست نہیں کیونکہ یہ فضول خرچی ہے، اور فضول خرچی کی شریعت میں ممانعت وارد ہوئی ہے، ”إن المبدئین كانوا إخوان الشیاطین“ (بنی اسرائیل: ۲۷)۔

۳- الف- شریعت مطہرہ میں اگرچہ سیر و سیاحت کا جواز ملتا ہے، مثلاً اللہ عزوجل فرماتے ہیں: ”سیروا فی الأرض فانظروا“ (الانعام: ۱۱)، نشاط طبع اور زوال کسل و ملال کے لئے سیر و تفریح جائز بھی ہے بلکہ امر مستحسن ہے جس کا حکم تفصیلات سے معلوم ہو گیا، مگر تفریح کے لئے سفر کرنا اور ایک ملک سے دوسرے ملک جانا ہی ضروری نہیں، بلکہ تفریح اپنے مقام پر رہتے ہوئے بھی ہو سکتی ہے۔ مفسرین کرام مذکورہ آیت کی تفسیر کرتے ہوئے لکھتے ہیں: کسی بھی طرح کی منفعت کے حصول کی نیت کے بغیر سیر و سیاحت جائز نہیں ہے، البتہ اگر منفعت مقصود ہو تو جائز ہے۔ تفسیر ”کشاف“ میں ہے: ”فمعناه إباحة السیر فی الأرض للتجارة وغيرها من المنافع“ (تفسیر کشاف ۸/۲۲، تفسیر مظہری ۲/۳۱۹)۔

ب- سفر خواہ کوئی بھی ہو (با مقصد ہو یا بے مقصد) اس میں اس بات کا خیال رکھنا نہایت ہی ضروری ہے کہ وہ سفر خطرات سے پر امن ہے یا نہیں، جان و مال اور عزت و آبرو کا تحفظ ممکن ہے یا نہیں، تو اگر کسی جگہ ان کے عدم تحفظ کا خدشہ ہو تو ایسے مقامات کے لئے نہ تو خود ہی سفر کرے اور نہ ہی اپنے بیوی بچوں کو ساتھ لے جائے، کیونکہ اسلام میں ان کا تحفظ نہایت ہی ضروری ہے، چنانچہ تحفظ عصمت کے لئے حضرت یوسف علیہ الصلوٰۃ والسلام کی سعی کسی پر مخفی نہیں اور قرآن کریم میں اللہ عزوجل فرماتے ہیں کہ اپنے آپ کو ہلاکت میں نہ ڈالو، ”ولا تعلقوا بأیدیکم إلی التہلکة“ (البقرہ: ۱۹۵)۔

ج- اگر کسی جگہ غیر شرعی باتیں پائی جاتی ہوں، مثلاً عورتوں اور مردوں کا اختلاط، بے پردگی، تو ایک مومن کا فریضہ یہ ہے کہ ان کو ختم کرنے کی کوشش کرے، خواہ وہ ہاتھ سے ہو یا زبان کے ذریعہ ہو، لیکن اگر ختم نہیں کر سکتا تو کم از کم دل سے برا سمجھے اور سوال مذکور میں برا سمجھنے کی کم سے کم مقدار یہی ہوگی کہ وہاں نہ جائے، ان کے ساتھ شریک نہ ہو، ایک حدیث میں نبی کریم

ﷺ ارشاد فرماتے ہیں: ”من رأى منكم منكراً فليغيره بيده، فإن لم يستطع فبلسانه، فإن لم يستطع فبقلبه وذلك أضعف الإيمان“ (ترمذی شریف ۳۰۴۳)۔

البتہ سواری کرایہ پر لگانا، اشیاء خورد و نوش کی دکان لگانا، چونکہ یہ اسکا ذریعہ معاش ہے، اور فی نفسہ شرعی نقطہ نظر سے اس میں کوئی قباحت نہیں ہے تو وہ شخص غیر شرعی باتوں سے احتراز کرتے ہوئے یہ کام کر سکتا ہے، کیونکہ ہر آدمی اپنے کئے کا خود ذمہ دار ہے، اللہ عزوجل فرماتے ہیں کوئی شخص دوسرے کے گناہوں کا متحمل نہیں ہوگا، ”ولا تزر وازرة وزر أخرى“ (سورۃ الزمر: ۷)۔

البتہ جہاں غیر شرعی باتوں کا دور دورہ ہو، عیاشی و فحاشی کے اڈے بنے ہوئے ہوں، سرعام شراب نوشی اور زنا کاری ہوتی ہو، جیسے بعض ساحلی علاقے، تو وہاں احتیاط اولیٰ ہے، کیونکہ اس میں ایک کونہ معاونت علی الاثم ہے اور اللہ تعالیٰ فرماتے ہیں: ”ولا تعاونوا علی الاثم والعدوان“ (سورۃ المائدہ: ۲)۔

ھ۔ ٹور پر لے جانے کیلئے مختلف تجارتی کمپنیاں قائم کرنا جائز ہے، جبکہ نیت درست ہو، حلال کمائی مقصود ہو۔

اس کا مقصد غیر شرعی کاموں میں معاونت نہ ہو اور حرام کاموں پر مشتمل سہولیات فراہم نہ کی جاتی ہوں، اب اگر وہ لوگ (سیاح) اسکو ناجائز کام کے لئے استعمال کرتے ہیں تو وہ اپنے فعل کے خود ذمہ دار ہوں گے اور قائم کرنے والوں پر اسکا گناہ نہیں اور نہ ہی یہ کمائی حرام ہوگی: ”من عمل صالحاً فلنفسه ومن أساء فعليها“ (مجموعہ ۲۶۵)، وإذا استاجر الذمی من المسلم داراً لیسکنها فلا بأس بذلك وإن شرب فيها الخمر، أو عبد فيه الصليب أو أدخل الخنازير لم يلحق المسلم في ذلك بأس لأن المسلم لا يؤجرها لذلك وإنما أجرها لسكنی“ (ہندیہ ۳۵۰، الفصل الرابع فی فساد الاجارہ)۔

۴۔ فلم اصل میں تصویر کشی یا عکس بندی کا نام ہے اور حدیث میں تصویر بنانے کی مذمت آئی ہے: ”عن عبد الله بن مسعود قال: سمعت رسول الله ﷺ يقول:

”أشد الناس عذاباً عند الله المصورون“ (مشکوٰۃ ۳/۳۸۵، باب تصاویر)۔

البتہ اگر تصویر غیر ذی روح کی ہو تو اس کی اجازت ہے، ”سعید بن الحسن فی حدیث طویل: ويحك أن أبيت أن لا تصنع فعليك بهذا الشجر و كل شيئ ليس فيه روح“ (مشکوٰۃ ۳/۳۸۶)۔

ان دونوں حدیثوں کی روشنی میں یہ بات واضح ہوگئی کہ تعلیمی اور تاریخی فلموں میں اگر غیر ذی روح کی تصویر کا سہارا لیا جائے تو کوئی حرج نہیں، لیکن اگر ذی روح کی تصاویر پر مشتمل فلم سازی کی گئی تو وہ حرام اور ناجائز ہے، البتہ اگر دعوت و تعلیم کے لئے دیگر ذرائع اختیار کرنا دشوار ہو جائیں تو ضرورتاً اسکی بھی گنجائش ہو سکتی ہے، ”الضرورات تبيح المحظورات“ (الاشباہ ۱۳۸/۸) لیکن کچھ شرائط کی پاسداری کرنا ضروری ہے۔ مثلاً مانج، گانا بجانا، لہو و لعب، مردوں اور عورتوں کا اختلاط، کھلے چہروں اور بازوؤں کی نمائش نہ ہو، اجرد و امرد کی شمولیت نہ ہو، کیونکہ ان کے حرام ہونے میں کوئی کلام نہیں ان کی حرمت نصوص سے ثابت ہے، اور ضرورت کا اعتبار غیر منصوص مسائل میں ہوتا ہے۔ اگر مواضع نص میں حاجت نص کے متصادم ہو، تو اسکا اعتبار نہ ہوگا۔ ”الاشباہ والنظائر“ میں ہے: المشقة والحرج انما يعتبر في موضع لا نص فيه إمام مع النص بخلافه فلا (الاشباہ والنظائر ۱۳۸)، البتہ احتیاط اسی میں ہے کہ ”سد المذرائع“ اس کو اختیار نہ کیا جائے، کیونکہ اگر اس میں نفع ہے تو اس کے ساتھ ساتھ نقصان زیادہ ہے، اور ہر وہ چیز جس میں نفع ہو اسکا حلال ہونا ضروری نہیں، جیسا کہ جو اور شراب کی حرمت نص قطعی سے ثابت ہے حالانکہ اللہ عزوجل نے خود فرمایا: کہ اس میں نقصان کے ساتھ ساتھ نفع بھی ہے، اور اسکا نقصان نفع سے زیادہ ہے، اور یہی چیز اس میں بھی ہے، لہذا عدم جواز ہی میں احتیاط ہے: ”يسئلونك عن الخمر والميسر قل فيهما إثم كبير ومنافع للناس وإثمهما أكبر من نفعهما“ (البقرہ ۲۱۹)۔

۵- کارٹون کے سلسلہ میں یہ بات پیش نظر رہنی چاہئے کہ جن کارٹونوں کے سر موجود

ہوں، اگرچہ ان کے چہروں کے خدوخال ظاہر نہ ہو رہے ہوں وہ شرعاً تصویر کے دائرہ میں داخل ہیں، انکا بنانا اور ان کو ذریعہ آمدنی کے طور پر اختیار کرنا جائز نہیں ہے، نیز عام تصویر کے مقابلہ میں اس میں اور بھی زیادہ برائی ہے، کیونکہ اس میں ایک آدمی کی صورت بگاڑ کر اس کی توہین و تذلیل کی جاتی ہے، اور قرآن کریم میں اللہ تبارک و تعالیٰ نے صراحتاً اس سے منع فرمایا ہے،

وَقَيْدًا بِالرَّأْسِ لَأَنَّهُ لَا يُعْتَبَرُ بِإِزَالَةِ الْحَاجِبِينَ أَوْ الْعَيْنِينَ (ثانی ذکر کیا ۲/۳۱۸)۔

۶۔ بہتر کاموں کی ترغیب، سچے تاریخی واقعات کی منظر کشی اور معاشرہ میں پھیلنے والی غیر اسلامی رسوم و رواج پر تنقید کرنے کے لئے اگر کوئی ایسا مکالمہ یا ڈرامہ پیش کیا جائے، جس میں اسلامی وضع سے انحراف، احکام شریعت کا استہزاء اور شعائر اسلامیہ کا تمسخر جیسے مفاسد اور خرابیاں لازم نہ آتی ہوں تو اس میں کوئی حرج نہیں، ہاں اگر مکالمات اور ڈراموں میں غیروں کی نقالی اور ان کے کردار کو پیش کرنے میں مضحکہ خیز صورت اختیار کر لی جائے جس سے مضمون اور پیغام کی اصل روح فوت ہو جائے تو یہ مفضیٰ الی المعصیۃ ہونے کی وجہ سے جائز نہ ہوگا۔ واللہ اعلم بالصواب۔

تفریح - اس کے جائز وسائل اور شرعی ضوابط

مولانا محمد رمضان علی ☆

جواب (۱)

(الف) - کیا شریعت میں مزاح جائز ہے، اور جائز ہے تو اس کی حدود کیا ہیں؟

مزاح کی لغوی تعریف:

المزاح بالضم فی اللغة اسم من مزح يمزح، والمزح الدعابة والمزاح
بالكسر مصدر مازحه وهما متمازحان (لسان العرب، بحوالہ موسوعہ)۔

وفی الاصطلاح المزاح بالضم المباسط الی الغیر علی وجه التلطف
والاستعطاف دون اذیة (توابع لغت العربی، بحوالہ موسوعہ)۔

در اصل مزاح کا مفہوم و مقصد خوش کلامی، دلداری، مخاطب کو مانوس کرنا، بے تکلفی کا
اظہار اور ہنسا ہنسانا ہوتا ہے۔ مخاطب کی ایذا رسانی اور دوسروں کے سامنے اس کی توہین مقصد
نہیں ہوتا، اگر ایذا رسانی مقصد ہو تو وہ مزاح نہیں بلکہ استہزاء ہے جو قطعاً جائز ہے المزاح
انبساط مع الغیر من غیر ایذاء فان بلغ الایذاء یكون سخریة (مرقات، باب المزاح
۱۷۱۹، مکتبہ اشرفیہ)۔

مرقات میں ہے کہ رسول اللہ ﷺ نے مزاح سے منع فرمایا: اعلم انه ورد عنه

عَبَّاسٌ قَالَ: هَذَا حَدِيثٌ غَرِيبٌ لَا نَعْرِفُهُ إِلَّا مِنْ هَذَا الْوَجْهِ وَقَالَ الْجَزْرِيُّ:
إِسْنَادُهُ جَيِّدٌ (مرقات، باب المزاح، ۱۷۱/۹، مکتبہ اشرفیہ)۔

(جان لو کہ رسول اللہ ﷺ سے وارد ہے کہ اپنے بھائی کے ساتھ جھگڑا مت کرو اور
اس سے مزاح مت کرو، اس حدیث کی تخریج امام ترمذی نے اپنے جامع میں ابن عباس سے کی
ہے اور فرمایا کہ یہ حدیث غریب ہے اس کو ہم صرف اسی صورت سے جانتے ہیں اور الجزری نے
فرمایا کہ اس حدیث کی اسناد جید ہے)۔

اس حدیث کی رو سے تو یہی معلوم ہوتا ہے کہ مزاح جائز نہیں ہے، لیکن دوسری
احادیث سے معلوم ہوتا ہے کہ حضور ﷺ خود مزاح فرمایا کرتے تھے چنانچہ مندرجہ ذیل حدیث
اس پر شاہد ہے:

عَنْ أَنَسِ بْنِ مَالِكٍ قَالَ كَانَ النَّبِيُّ ﷺ قَالَ: يَا ذَا الْأَذْنَيْنِ قَالَ
مَحْمُودٌ قَالَ أَبُو أُسَامَةَ يَعْنِي يَمَازِحَهُ (شامل ترمذی، باب ما جاء في مزاح النبي ﷺ، ۱۵/۱۵)۔
(حضرت انس بن مالک سے مروی ہے کہ نبی ﷺ ذوالاذنین (دو صد دکان والے)
فرمایا کرتے تھے۔ محمود نے فرمایا کہ ابو اسامہ نے فرمایا یعنی ان سے مزاح فرمایا کرتے تھے)۔
امام نووی نے ان دونوں حدیثوں میں تطبیق کی صورت نکالی ہے:

قَالَ النَّوَوِيُّ اعْلَمْ أَنَّ الْمَزَاحَ الْمَنْهَى عَنْهُ هُوَ الَّذِي فِيهِ افراط و يداوم
عليه فانه يورث الضحك و قسوة القلب و يشغل عن ذكر الله و الفكر في
مهمات الدين و يؤول في كثير من الأوقات إلى الأيذاء و يورث الإحقاد
و يسقط المهابة و الوقار فاما ما سلم من هذه الأمور فهو المباح الذي كان
رسول الله ﷺ يفعل على الندرة لمصلحة تطيب نفس المخاطب و موافقته
وهو سنة مستحبة فاعلم هذا فإنه مما يعظم الاحتياج إليه (مرقات، باب المزاح
۱۷۱/۹ مکتبہ رشیدیہ دیوبند)۔

امام نووی کے مذکورہ بالا قول سے معلوم ہوا کہ جو مزاح نماز و ذکر اللہ سے غافل کر دے اور اس میں کوئی گناہ کی بات پائی جائے تو ناجائز ہے اور جس مزاح میں یہ باتیں نہ پائی جائیں تو وہ جائز ہے جیسا کہ امام نووی نے شرح مسلم میں فرمایا:

وفی هذا الحدیث فوائد كثيرة جملا... وجواز المزاح فيما ليس اثما
(شرح مسلم للمووی ۳/۲۱۰) (جس میں گناہ نہ ہو وہ مزاح جائز ہے)۔

قال البرکوی والخادمی: شرط المزاح قولاً أو فعلاً أن لا یکون فیہ
کذب و لا روع مسلم وإلا فیحرم (برہانہ محمودیہ فی شرح طریقہ محمدیہ ۳/۱۷۷، بحوالہ سومعہ)۔
(برکوی اور خادمی نے کہا کہ مزاح کی شرط یہ ہے کہ اس میں جھوٹ نہ ہو اور کسی مسلم کو
پریشان کرنا نہ ہو، چاہے وہ مزاح قولاً ہو یا فعل کے اعتبار سے ہو اور اگر ایسا نہ ہو تو وہ حرام ہے)۔
ولا بأس بالمزاح بعد أن لا یتکلم الإنسان فیہ بکلام یأثم به أو یقصد
به إضحاک جلسانہ (ہندیہ ۵/۳۵۲)۔
(اگر کوئی مسلمان مزاح کے لئے جھوٹ بولتا ہے۔ جھوٹی باتیں کر کے مخاطب کو ہنساتا
ہے تو ایسا مزاح ہرگز جائز نہیں ہے)۔

خلاصہ کلام:

ان تمام باتوں کا خلاصہ یہ ہے کہ جو مزاح جھوٹ پر مشتمل ہو، نماز اور ذکر اللہ، اور دین
کے اہم کاموں سے غافل کر دے تو وہ جائز نہیں ہے اور اگر ایسا نہ ہو تو وہ جائز ہے۔
ب- مزاحیہ پروگراموں کا منعقد کرنا جو کئی گھنٹوں پر مشتمل ہو، یا مزاحیہ مشاعرہ منعقد
کرنا کیا جائز ہوگا؟

احادیث مبارکہ اور حضرات سلف کی کتابوں کا مطالعہ کرنے سے معلوم ہوتا ہے کہ
رسول اللہ ﷺ، صحابہ کرام رضوان اللہ علیہم اجمعین یا سلف صالحین نے کبھی بھی صرف مزاح ہی
کے لئے کوئی پروگرام منعقد نہیں کیا، البتہ حدیث پاک سے یہ بات ثابت ہے کہ حضور ﷺ فجر

کی نماز کے بعد سورج طلوع ہونے تک صحابہ کرام کی طرف رخ کر کے مصلیٰ پر بیٹھ جاتے پھر صحابہ کرام سے گفتگو ہوتی حتیٰ کہ زمانہ جاہلیت کی باتیں بھی سامنے آتیں جن کو سن کر صحابہ کرام ہنستے تھے اور حضور ﷺ ہنسم فرماتے تھے چنانچہ مسلم میں ہے:

عن سماک بن حرب قال قلت لجابر بن سمرة أكنت تجالس رسول الله ﷺ؟ قال: نعم كثيرا كان لا يقوم من مصلاه الذي يصلي فيه الصبح أو الغداة حتى تطلع الشمس فإذا طلعت قام وكانوا يتحدثون فيأخذون في أمر الجاهلية فيضحكون ويتبسم (مسلم ۲۳۵۱، مکتبہ صحیح الطابع)۔

(حضرت سماک بن حرب سے مروی ہے کہ انہوں نے فرمایا کہ میں نے جابر بن سمیرہ سے کہا کہ کیا تم رسول اللہ ﷺ کے ساتھ بیٹھتے تھے تو انہوں نے کہا کہ ہاں! اکثر میں رسول اللہ ﷺ کے ساتھ بیٹھتا تھا۔ حضور ﷺ جس مصلیٰ پر صبح کی نماز ادا فرماتے تھے وہاں سے نہیں اٹھتے تھے حتیٰ کہ سورج طلوع ہو جاتا تھا۔ جب سورج طلوع ہوتا تب آپ وہاں سے اٹھتے اور وہ حضرات (صحابہ کرام اور رسول اللہ ﷺ) گفتگو کرتے یہاں تک کہ زمانہ جاہلیت کی باتیں بھی کرتے تو صحابہ کرام رضوان اللہ علیہم اجمعین ہنستے اور رسول اللہ ﷺ ہنسم فرماتے)۔

”جزء الف“ سے جب یہ معلوم ہو گیا کہ شریعت میں مزاح جائز ہے تو ایسا مزاحیہ پروگرام یا مزاحیہ مشاعرہ منعقد کرنا جو دماغ میں تازگی اور طبیعت میں چستی پیدا کرے تاکہ درس و تدریس یا دوسرے جائز امور میں اس سے مدد ملے تو ایسے پروگرام چند شرطوں کے ساتھ (جو آگے آ رہے ہیں) منعقد کرنا جائز ہوگا حضرت ماعلیٰ قاری رحمہ الباری نے تفریح طبع اور دماغ کو تازگی بخشنے کے لئے سماع کو بھی جائز قرار دیا ہے جب کہ وہ آلاتِ حرمہ سے نہ ہو۔ ظاہر ہے کہ سماع کے لئے ابتداً پروگرام منعقد کیا جاتا ہے، ایسا نہیں ہے کہ کوئی دینی بات چل رہی ہو اور بیچ بیچ میں کبھی کبھی سماع ہو۔

وفي معناها كل ما يعين على الحق من العلم والعمل إذا كان من

الأمر المباحة كالمسابقة بالرجل والخيول والإبل والتمشية للتنزه على قصد تقوية البدن وتطويرية الدماغ ومنها السماع إذا لم يكن بالآلات المطربة المحرمة (مرقات، باب اعداد لئلا الجهاد ۷/ ۳۱۸، مکتبہ اشرفیہ)۔

(یعنی حدیث پاک کل شی یلہو بہ الرجل باطل إلا رمیہ بقوسہ وتادیبہ فرسہ وملاعبتہ امر آتہ فإنہن من الحق، میں جن تین باتوں کا استثناء کیا گیا ہے، اس میں ہر وہ عمل (لہو وغیرہ) بھی داخل ہے جو حق یعنی علم و عمل کے واسطے مددگار و مفید ہو بشرطیکہ امور مباحہ میں سے ہو (یعنی کسی معصیت پر مشتمل نہ ہو) مثلاً اونٹ اور گھوڑ دوڑ اور مثلاً جسمانی صحت و قوت اور دماغی تازگی کے لئے سیر و تفریح اور چہل قدمی کرنا اور اسی طرح سماع جب کہ وہ آلات حرمہ سے نہ ہو)۔

ملا علی قاری رحمہ الباری کے اس قول سے یہ ثابت ہوا کہ جب انسان تعلیم و تعلم کے مشاغل اور دوسرے امور کے مشاغل میں تھک جائے تو تفریح طبع اور دماغی تازگی کے لئے مزاحیہ پروگرام اور مزاحیہ مشاعرہ منعقد کرنا جائز ہے تاکہ حصول علم وغیرہ میں مدد ملے۔ نیز ایک حدیث میں ارشاد ہے: - روحوا القلوب ساعة فساعة اخرجہ ابو داؤد فی مراسیلہ عن ابن شہاب مرسلًا (بحوالہ سفارہ القرآن ۷/ ۲۳) (تم اپنے قلوب کو کبھی کبھی آرام دیا کرو)۔

العقاد کی شرطیں: لیکن مزاحیہ پروگرام اور مزاحیہ مشاعرہ کا منعقد کرنا اسی وقت جائز ہوگا جب کہ وہ محض مشغلہ کے طور پر نہ ہو اور اس میں اس قدر انہماک نہ ہو کہ ضروری کاموں سے بھی غفلت ہو جائے بلکہ اس کا مقصد دماغ میں تازگی، طبیعت میں نشاط پیدا کرنا ہو یعنی سستی اور تکان دور کرنے اور تفریح طبع کے لئے بہ قدر حاجت مزاحیہ پروگرام کا منعقد کرنا جائز ہوگا۔

ج۔ مزاحیہ کہانیاں لکھنا، انہیں پڑھنا اور ایسی کہانیوں پر مبنی کتابوں کو شائع کرنا، نیز ان کی خرید و فروخت کرنا شرعی نقطہ نظر سے کیا عمل ہے؟

زمانہ قدیم میں کہانیاں لکھنے کا رواج نہیں تھا، اس لئے علمائے کرام کی کتابوں میں اس

کے متعلق کوئی تشفی بخش تحریر نہیں ملتی البتہ موجودہ زمانہ میں مزاحیہ کہانیاں لکھنے کا رواج عروج پر ہے، مزاحیہ کہانیاں نثر و نظم دونوں میں ملتی ہیں۔ مزاحیہ کہانیاں لکھنے کا مقصد کبھی تارکین کو ہنسانا ہوتا ہے اور سماج کی برائیوں پر ضرب لگانا ہوتا ہے جیسے کہ اکبر الہ آبادی کا یہ شعر:-

ہوئے اس قدر مہذب کبھی گھر کا منہ نہ دیکھا کئی عمر ہوٹوں میں مرے اسپتال جا کر
اس شعر کے ذریعہ ان لوگوں پر ضرب لگائی گئی ہے جو اپنے آپ کو تہذیب یافتہ کہتے
ہیں حالانکہ وہ لوگ ماں باپ کی عظیم تربیت سے محروم ہوتے ہیں۔

اگر اسی طرح کوئی کہانیاں لکھتا ہے جن میں کوئی غیر اخلاقی اور غیر شرعی بات نہ ہو اور
لکھنے والے کا مقصد تارکین کے ذہنی تناؤ کو دور کر کے ان کو دماغی تازگی فراہم کرانا ہو کہ وہ اپنے
جائز امور کو بخوبی انجام دے سکیں تو بلاشبہ ایسی کہانیوں کا لکھنا، ان کا شائع کرنا نیز ان کی خرید و
فروخت کرنا جائز ہوگا۔

و علم من ہذا انہ لا یکرہ بیع ما لم تقم المعصیۃ بہ کبیع الجاریۃ
المغنیۃ والکبش النطوح والحمامۃ الطیارۃ والعصیر والخشب ممن یتخذ منہ
المعازف (رد المحتار کتاب الجہر، فصل فی الہبج ۴۸۶-۵۶۱ مکتبہ زکریا)۔

اور اگر ان کہانیوں میں غیر شرعی اور غیر اخلاقی باتیں ہوں اور ان کہانیوں کے ذریعہ
کسی خاص انسان کو ایذا پہنچانا ہو، یا ان کہانیوں کو لکھنے کا مقصد تارکین کو دینی کتابوں کے مطالعہ
سے برطرف کرنا ہو تو ان صورتوں میں ان مزاحیہ کہانیوں کا لکھنا جائز نہیں ہوگا کیونکہ اللہ تعالیٰ کا
فرمان ہے:

ومن الناس من یشتری لہو الحدیث لیضل عن سبیل اللہ (سورہ لقمان، کوخ ۱)۔
اس آیت کریمہ کا شان نزول یہ ہے کہ نضر بن حارث ایک بڑا تاجر تھا وہ شاہان عجم
کسری وغیرہ کے تاریخی قصے خرید کر لایا اور مشرکین مکہ سے کہا کہ محمد (ﷺ) تم کو عباد و شمود کے
قصے سناتے ہیں اور میں تم کو ان سے بہتر رستم وغیرہ کے قصے سناتا ہوں، لہذا بہت سے مشرکین جو

اس سے قبل قرآن کریم کے اعجاز کی وجہ سے اس کو سننے کی رغبت رکھتے تھے ان کو اعراض کا بہانہ مل گیا۔ اگر ان مقاصد کے تحت ان کہانیوں کو لکھا جائے تو وہ بھی لہو میں شامل ہوگا جو کہ ناجائز ہے اس لئے ان کہانیوں کا لکھنا بھی ناجائز ہوگا۔

و لطیفہ کوئی یا مزاح نویسی کو پیشہ بنالیمہ اور اس کی اجرت وصول کرنا درست ہے یا نہیں؟ عہد نبوی ﷺ میں بعض صحابہ کرام رضوان اللہ علیہم اجمعین طبعاً مزاح کو تھے جیسے کہ حضرت ام سلمہؓ نے فرمایا کہ حضرت سوہبؓ بہت زیادہ مزاح فرمایا کرتے تھے (ابن ماجہ باب امر اہل ۲۶۳)۔ لیکن کسی صحابی رسول کے متعلق یہ نہیں ملا کہ انہوں نے مزاح کوئی کو پیشہ بنایا ہو۔ کتب فقہیہ کا مطالعہ کرنے کے بعد معلوم ہوتا ہے کہ لطیفہ کوئی یا مزاح نویسی کو پیشہ بنالیمہ یا اس پر اجرت لینا درست نہیں ہے، چنانچہ علامہ حصکھیؒ نے فرمایا:

ومن السحت ... ما یاخذہ غازی لغزو و شاعر لشعر و مسخرة و حکواتی
قال تعالیٰ: ومن الناس من یشتري لہو الحلیث (الدر المختار مع الرن کتاب الخمر، باب الاستبراء
وغیرہ ۶۰۸/۹، مکتبہ زکریا)۔

کسب حرام (یعنی حرام کمائی وہ ہے جس کو) غازی جنگ کے لئے لے اور شاعر شعر کے لئے لے اور مسخرہ کرنے والا اور قصہ بیان کرنے والا لے۔۔۔

علامہ حصکھیؒ اور علامہ شامی کے عبارتوں سے ظاہر ہوتا ہے کہ جو شخص لوگوں کو ہنسا کر یا ان کو کہانیاں سنا کر روپے لیتا ہے تو وہ حرام ہے جس سے یہ معلوم ہوتا ہے کہ لطیفہ کوئی یا مزاح نویسی کو پیشہ بنالیمہ اور اس کی اجرت وصول کرنا جائز نہیں ہے، لیکن علامہ شامی نے صراحت کی ہے کہ جو غازی جبرالوکوں سے روپے وصول کرنا ہو یا جس شاعر کو اس کے شر سے بچنے کے لئے روپے دیئے جاتے ہوں تو ایسے روپیوں کا غازی اور شاعر کے لئے لینا حرام ہے، اس کے برخلاف جس کے شر سے لوگ مامون ہوں تو ایسے شاعر کو روپے دینا اور اس کے لئے ان روپیوں کا لینا جائز ہے کیونکہ کعب بن زہیر نے جب حضور اکرم ﷺ کے سامنے اپنا قصیدہ پیش کیا تو

آپ نے ان کو انعام میں پانی چادر مبارک عطا فرمائی۔

فلو كان ممن يومن شره فالظاهر انما يدفع له حلال بدليل دفعه عليه الصلوة والسلام بردائه لكعب لما امتدحه بقصيدته المشهورة (رد المحتار، باب الاثيرة وغيره، فصل في الحج ۶۰۸، ۶۰۹ مکتبہ زکریا)۔

ھ۔ تفریح طبع کے لئے مزاحیہ ڈرامے کے پروگرام بھی منعقد کئے جاتے ہیں، جن کا مقصد ہنسنا ہنسانا ہوتا ہے، کیا اس طرح کے ڈرامے لکھنا، اس کا پروگرام کرنا اور اسے دیکھنا درست ہے؟

”جزء ج“ کو جن شرائط کے ساتھ ہم نے جائز قرار دیا ہے انہیں شرائط کے ساتھ ”جزء ھ“ میں مزاحیہ ڈرامے لکھنا، اور پروگرام کا انعقاد کرنا اور اسے دیکھنے کا بھی جواز ثابت ہوگا، البتہ ڈرامے میں اگر کوئی اداکارہ عورت ہو تو اس کا انعقاد کرنا اور اس کو دیکھنا دونوں ناجائز ہوگا۔

و۔ مزاحیہ پروگرام کا انعقاد کرنا کن شرائط کے ساتھ جائز ہے اور کن شرائط کے ساتھ ناجائز اس کو ہم ”جزء ب“ میں لکھ چکے ہیں البتہ مزاحیہ پروگرام میں لوگوں کا بہ تکلف تہقیر لگانا از روئے شرع کیسا ہے، یہ امر تفصیل طلب ہے احادیث مبارکہ سے صحابہ کرام کا ہنسنا اور خود رسول اللہ ﷺ کا مسکرانا ثابت ہے چنانچہ ذیل کی حدیثوں میں اس کو دیکھا جاسکتا ہے:

عن عبد الله بن الحارث بن جزء قال: ما رأيت أحما أكثر تبسما من رسول الله ﷺ رواه الترمذی (مشکوٰۃ، باب الضحک، الفصل الثانی ۳۰۶)۔

(حضرت عبد اللہ بن حارث بن جزء سے مروی ہے کہ میں نے رسول اللہ ﷺ سے زیادہ تبسم فرماتے کسی کو نہیں دیکھا)۔

اس حدیث سے رسول اللہ ﷺ کے تبسم فرمانے کا ثبوت ملتا ہے۔

۲۔ عن قتادة قال: سئل ابن عمر هل كان أصحاب رسول الله ﷺ

يضحكون قال: نعم والإيمان في قلوبهم أعظم من الجبل وقال بلال بن سعد:

أدرکتهم يشتمون بين الأغراض ويضحك بعضهم إلى بعض فإذا كان الليل كانوا رهباناً رواه في شرح السنة (مشکوٰۃ، باب الضحک، الفصل الثالث، ۳۰۷)۔

اس حدیث سے واضح ہے کہ صحابہ کرام ہنستے تھے لیکن اخلاق اور آداب شرعیہ کے دائرہ میں رہ کر ہنستے تھے اتنا زیادہ نہیں ہنستے تھے کہ جس سے دل مردہ ہو جائے جیسا کہ ملا علی قاری رحمہ الباری نے تحریر فرمایا ہے:

مذکورہ عبارت سے واضح ہے کہ صحابہ کرام اتنا نہیں ہنستے تھے جس سے وقار گر جائے اور دل مردہ ہو جائے بلکہ دوران گفتگو کوئی بات آتی تو صحابہ کرام ہنس دیتے اور رسول اللہ ﷺ تبسم فرمادیتے (مرقاۃ، باب الضحک، الفصل الثالث، ۱۰۳)۔

بہر حال مزاحیہ پروگرام میں مسکرانا اور ہنسانوں جائز و درست ہے لیکن قہقہہ لگانا یعنی زور سے ہنسا، ٹھٹھا مار کر ہنسا خصوصاً یہ تکلف قہقہہ لگانا اگرچہ درست ہے لیکن اس سے وقار گر جاتا ہے اس لئے احتیاط کرنا بہتر ہے۔

جواب (۲) الف۔ کھیل کے طریقہ کے اعتبار سے کھیل کے جائز اور ناجائز ہونے

کے کیا اصول ہیں؟

کھیل کا شرعی حکم:

کھیل کود کے سلسلہ میں فقہائے کرام عام طور پر مندرجہ ذیل حدیث کو پیش کرتے ہیں:
عن عبد الله بن عبد الرحمن بن ابي حسين ان رسول الله ﷺ قال
... كل ما يلهو به الرجل المسلم باطل الا رميه بقوس وتاديبه فرسه وملاعبته
أهله فإنهن من الحق (ترمذی، باب ما جاء فی فصل الرمی فی سبیل اللہ، ۲۹۳)۔

قال رسول الله ﷺ ... كل ما يلهو به الرجل المسلم باطل الا رميه
بقوسه وتاديبه فرسه وملاعبته امرأته فإنهن من الحق (ابن ماجہ، باب الرمی فی سبیل اللہ، ۲۰۲)۔
(حضور ﷺ نے فرمایا کہ... ہر وہ کھیل جس سے ایک مرد مسلم کھیل کرے وہ باطل

ہے مگر یہ کہ وہ کمان سے تیر چائے، اور اپنے گھوڑے کو سدھائے، اور اپنی بیوی کے ساتھ کھیل کرے کیونکہ یہ سب درست ہے۔

مذکورہ بالا احادیث سے تو واضح ہے کہ حضور ﷺ نے خود لہو و لعب کو باطل فرمایا: البتہ کچھ کھیلوں کا آپ نے استثناء فرمایا اور جن امور کا آپ ﷺ نے استثناء فرمایا وہ ایک غرض و نلت پر مبنی ہیں، لہذا وہ غرض و نلت جس قسم کے کھیل میں بھی پائی جائے گی وہ بھی مستثنیات کی فہرست میں داخل ہو کر جائز ہوگا۔ لہذا استثنائی صورتوں کے علاوہ ہر کھیل شرعی طور پر ایک مکروہ عمل ہے جیسا کہ فقہائے کرام کی عبارتوں سے واضح ہے: و کرہ کل لہو لقولہ علیہ الصلوٰۃ والسلام: کل لہو المسلم حرام إلا ثلاثة ملاحظہ آہلہ و تادیبہ لفرسہ و مناضلتہ بقوسہ (الدر المختار مع الرد کتاب لہو، فصل فی لہو، ۵۶۶/۹)۔

بعض علماء نے صراحت کی ہے کہ شطرنج کے علاوہ ہر کھیل بالاجماع مکروہ تحریمی ہے اور شطرنج کے بارے میں اختلاف ہے۔ قمار (جو) نہ پائے جانے کی صورت میں امام شافعی نے اس کو مباح قرار دیا ہے اور اگر قمار وغیرہ پایا جائے تو بالاجماع حرام ہے (الدر المختار مع الرد۔ کتاب لہو، فصل فی لہو، ۵۶۶/۹)۔

الغرض استثنائی صورتوں کے علاوہ ہر کھیل کا حکم یہی ہے کہ وہ ممنوع و مکروہ ہوگا مگر یہ واضح رہے کہ حدیث پاک میں لہو کو باطل قرار دے کر جن تین امور کا استثناء کیا گیا دراصل یہ تینوں چیزیں لہو و لعب میں داخل ہی نہیں ہیں صرف لہو و لعب سے مشابہ ہونے کی وجہ سے ان کو صورتاً لہو و لعب قرار دے دیا گیا ہے، کیونکہ لہو اس کام کو کہا جاتا ہے جس میں کوئی دینی یا دنیوی فائدہ لائق اعتبار نہ ہو اور یہ تینوں فوائد دینی و دنیوی سے وابستہ ہیں کیونکہ تیر اندازی اور گھوڑے کو سدھانا جہاد کی تیاری میں داخل ہیں اور بیوی کے ساتھ کھیلنا تو الد و تناسل کے مقصد کی تکمیل ہے، اس لئے یہ تینوں امور یعنی تیر اندازی وغیرہ حقیقی طور پر لہو و لعب میں داخل ہی نہیں ہیں محض صورتی مشابہت کی وجہ سے لہو قرار دے دیا گیا ہے، علامہ ابن حجر عسقلانی نے فرمایا کہ تیر اندازی کو لہو اس وجہ سے

قراردیا گیا ہے تاکہ اس کے سیکھنے کی طرف لوگوں کا میلان ہو (حقیقی طور پر وہ لہو نہیں ہے) (فتح
المباری ۱۱/۱۰۸)۔

لہذا وہ کھیل جو کسی دینی یا دنیوی فائدہ سے وابستہ ہو، مثلاً ایسے کھیل جو جہاد کی تیاری
میں مددگار ہو یا جسمانی صحت اور ورزش کے لئے کھیلا جائے تو وہ حقیقی طور پر لہو و لعب میں داخل
نہیں ہوگا اور اگر اس کو ظاہری طور پر لہو و لعب قرار بھی دیا جائے تو وہ مستثنیات کی فہرست میں
شامل ہو کر جائز ہوگا۔

وملاعبته امرأته فإنهن من الحق أى وليس من اللهو الباطل فيرتب
عليه الثواب الكامل (مرقات ۷/۳۱۸)۔

(اور اپنی بیوی کے ساتھ کھیلنا درست ہے یعنی وہ لہو باطل میں سے نہیں ہے لہذا اس پر
ثواب کامل مرتب کیا جائے گا)۔

الغرض جس کھیل سے کوئی دینی یا دنیوی یا جسمانی فائدہ وابستہ ہو اس کا کھیلنا چند شرائط
کے ساتھ جائز ہے جس کی تفصیل آئندہ آ رہی ہے۔

کھیل کے ناجائز ہونے کی علتیں: لہو و لعب کے ناجائز اور اس کے مکروہ و ممنوع ہونے
کی علتیں جو فقہائے کرام نے بیان کی ہیں یا ان کی عبارتوں سے سمجھ میں آتی ہیں ان کا تذکرہ
مندرجہ ذیل کیا جا رہا ہے۔

کھیل کے ناجائز ہونے کی ایک علت فساد نیت ہے۔ کوئی آدمی اپنی بہادری اور جوان
مردی دکھانے کے لئے اور اپنی شہرت کے لئے کھیلتا ہے تو فساد نیت کی وجہ سے وہ کھیل ناجائز
و مکروہ ہوگا، اگرچہ وہ کھیل جائز اور دوسری قباحتوں سے خالی ہو۔ علامہ شامی رقمطراز ہیں:

إذا قصد التلهي أو الفخر أو لتري شجاعته فالظاهر الكراهة لأن
الأعمال بالنيات فكما يكون المباح طاعة بالنية تصير الطاعة معصية بالنية (رد
المحتار، کتاب الخطر، باب الاستبراح وغيره، فصل في البيع ۹/۵۷۷)۔

(اگر کھیل کا مقصد تلخی، فخر اور اپنی بہادری دکھانا ہو تو ایسا کھیل کھیلنا مکروہ ہے، کیونکہ اعمال کا دار و مدار نیت پر ہوتا ہے، لہذا جس طرح مباح اچھی نیت کی وجہ سے طاعت بن جاتا ہے اسی طرح طاعت بھی نسا و نیت کی وجہ سے معصیت (گناہ) بن جاتی ہے)۔

کھیل کے ناجائز ہونے کی دوسری علت: ہر وہ کھیل جس میں کوئی دینی یا دنیوی لائق اعتبار فائدہ نہ ہو اگرچہ وہ ممانعت کی علتوں سے خالی ہو مگر فعل عبث ہونے کی وجہ سے ایسا کھیل مکروہ ہوگا۔

کھیل کے ناجائز ہونے کی تیسری علت: فقہائے کرام کے نزدیک وہ کھیل بھی ناجائز ہے جس کے آلات اور جس کا طریقہ کافروں کا ایجاد کیا ہوا ہو اور اس کا صحیح بدل ہمارے پاس موجود ہو یعنی اس کھیل سے جو فوائد اور منافع حاصل ہوں ان کو ہم دوسرے کھیل سے بھی آسانی کے ساتھ حاصل کر سکتے ہیں اس کے باوجود اس کھیل کو اختیار کرنا ممنوع ہے اور اگر دوسرے کھیل سے وہ فوائد و منافع حاصل نہ ہوں تو ضرورت کی وجہ سے اس کو اختیار کرنے میں کوئی حرج نہیں ہے۔

کھیل کے ناجائز ہونے کی چوتھی علت: جو کھیل خود کسی گناہ و معصیت پر مشتمل ہو وہ ناجائز ہوگا یعنی ایسا کھیل جو قمار (جو) پر مشتمل ہو یا بے پردگی اور کشف عورت کو مستلزم ہو بلاشبہ ایسا کھیل ناجائز و حرام ہوگا کیونکہ جو اکی حرمت قرآن سے ثابت ہے اللہ کفر مان ہے:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رَجَسٌ مِنْ
عَمَلِ الشَّيْطَانِ فَاجْتَنِبُوهُ (سورہ مائدہ رکوع ۱۲)۔

(اے ایمان والو! شراب اور جو اور انصاب و ازلام ناپاک چیزیں ہیں اور شیطانی عمل ہے تو اس سے بچو)۔

کھیل کے ناجائز ہونے کی پانچویں علت: کھیل کے ناجائز ہونے کی ایک اہم علت غفلت عن ذکر اللہ ہے۔ کھیل کے ناجائز ہونے کی بنیادی علت علماء کے نزدیک یہی ہے، لہذا جو

کھیل آدمی کو نماز اور ذکر اللہ اور دوسرے ضروری کاموں سے غافل کر دے ایسا کھیل شرعی اعتبار سے ناجائز اور حرام ہوگا چاہے وہ کھیل کتنے ہی نواند پر مشتمل ہو۔ امام بخاری نے ایک مستقل باب قائم کیا ہے: ”باب کل لہو باطل إذا شغله عن طاعة الله“ یعنی جب کہ وہ اللہ کی طاعت سے غافل کر دے۔

علامہ ابن حجر عسقلانی نے فتح الباری میں اس کی شرح کرتے ہوئے فرمایا ہے: مصنف علیہ الرحمہ کا قول بہر وہ کھیل باطل ہے جب کہ اس سے کھیلنے والا اللہ کے ذکر سے غافل ہو جائے... برابر ہے کہ جس سے وہ کھیل رہا ہے اس کھیل کو کھیلنے کی اجازت ہو یا وہ کھیل ممنوع ہو، یعنی اس سے کھیلنا منع ہو اس شخص کی طرح جو عمداً (جان بوجھ کر) نفلی عبادت میں مشغول ہو جائے یا تلاوت یا ذکر یا معانی قرآن میں غور و فکر کرنے میں مشغول ہو جائے اور فرض نماز کا وقت نکل جائے تو وہ بھی اسی ضابطہ میں شامل ہوگا (یعنی وہ بھی باطل ہوگا) جب عبادت کا یہ حال ہے تو جو شرعی طور پر مطلوب ہے اور اس کی ترغیب دی گئی ہے تو عبادت کے علاوہ چیزوں کا کیا حال ہوگا (یعنی کھیل کو بدرجہ اولیٰ ممنوع ہوگا) (فتح الباری، کتاب الاستئذان، باب کل لہو باطل إذا شغله عن طاعة الله ۱۱/۱۰۸)۔

ب۔ لباس و پوشاک کے سلسلہ میں کھلاڑیوں کے لئے کن باتوں کی رعایت ضروری ہے؟

لباس و پوشاک کے سلسلہ میں کھلاڑیوں کے لئے تین باتوں کا ہونا ضروری ہے جن کو مندرجہ ذیل تفصیل سے لکھا جا رہا ہے:

اول: کھلاڑی کے جسم کا وہ حصہ چھپ جائے جس کا چھپانا واجب ہے۔ مرد کے لئے ناف کے نیچے سے گھٹنہ کے نیچے تک کا حصہ چھپانا واجب ہے۔

وہی للرجل ما تحت سرتہ الی ما تحت ركبته (الدر المختار مع الرد، باب شروط

(اور وہ (شرمگاہ) مرد کے لئے ناف کے نیچے سے گھٹنے کے نیچے تک کا حصہ ہے)۔
فالسرة ليست من العورة (رد المحتار، باب شروط المصلاة ۷۶۴) یعنی ناف شرمگاہ
نہیں ہے۔

عورت کے لئے موضع ستر:

عورت کے لئے موضع ستر اس کا پورا بدن واجب الستر ہے یعنی اس کے لئے واجب ہے کہ وہ اپنے پورے بدن کا پردہ کرے علاوہ چہرہ کے، لیکن محرم اور شوہر کے علاوہ دوسرے مردوں کے سامنے چہرہ کا چھپانا بھی ضروری ہے، کیونکہ وہی فتنہ کا سبب ہے۔ غیر کے سامنے ستر کا کھولنا جائز نہیں ہے یہاں تک کہ تنہائی میں بھی بے وجہ اس کو کھولنا جائز نہیں ہے۔

يجب الستر بحضرة الناس إجماعاً وفي الخلوة على الصحيح (الدر المختار مع الرد، باب شروط المصلاة ۷۵۴)۔

(لوگوں کے سامنے ستر پوشی بالا جماع واجب ہے اور صحیح قول کے مطابق تنہائی میں بھی)۔

۲۔ لباس کے سلسلہ میں کھلاڑیوں کے لئے اس بات کی رعایت بھی ضروری ہے کہ ان کا لباس اتنا باریک نہ ہو کہ اعضاء کا رنگ ظاہر ہو یعنی لباس پہننے کے بعد بھی یہ معلوم ہو کہ بدن کا رنگ کالا ہے یا سفید۔ حدیث میں ہے:

عن أبي هريرة قال قال رسول الله ﷺ: ... نساء كاسيات عاريات مميلات مائلات رؤسهن كأسنمة البخت المائلة لا يدخلن الجنة ولا يجدن ريحها (مسلم، باب النساء الكاسيات العاريات ۲۰۵/۲)۔

امام نووی نے اس کی تشریح کرتے ہوئے فرمایا:

وقيل: معناه تلبس ثوبا رقيقا يصف لون بدنهما (شرح مسلم للعلوي ۲۰۵/۲)۔
اس حدیث سے معلوم ہوا کہ اتنا باریک کپڑا پہننا جائز نہیں ہے جس سے بدن کا رنگ

معلوم ہو۔ لباس اتنے چست بھی نہ ہو کہ اعضاء کی ساخت ظاہر ہو جس لباس میں واجب الستر اعضاء کی بناوٹ ظاہر ہو چاہے وہ کتنا ہی موٹا ہو اس لباس کو مرد اور عورت دونوں کے لئے پہننا حرام ہے اور اس کی طرف دیکھنا بھی حرام ہے۔ چنانچہ علامہ شامی فرماتے ہیں:

مفاده أن رؤية الثوب بحيث يصف حجم العضو ممنوعة ولو كثيفا لا ترى البشرة منه... منه قوله حتى يتبين حجم عظامها. وعلى هذا لا يحل النظر الى عورة غيره فوق ثوب ملتزق بها يصف حجمها فيحمل ما مر على ما إذا لم يصف حجمها فليتأمل (رد المحتار ۹/۵۲۶)۔

مذکورہ عبارت سے ظاہر ہے کہ اتنا چست کپڑا جس سے واجب الستر اعضاء کی ساخت ظاہر ہو یا اتنا باریک کپڑا جس سے بدن کا رنگ ظاہر ہو ایسا کپڑا مرد اور عورت دونوں کے لئے حرام ہے۔

۳- کھلاڑیوں کے لئے اس امر کی رعایت بھی ضروری ہے کہ لباس میں تشبہ نہ پایا جائے کہ اس لباس کو دیکھتے ہی کسی خاص قوم یا جماعت کا خیال ذہن میں آئے۔ حضرت عبداللہ بن عمرو نے ایک مرتبہ ایسا کپڑا پہنا جس کو کفار استعمال کرتے تھے تو آپ نے اس کپڑے کو پہننے سے منع فرمایا۔ چنانچہ مسلم میں ہے:

عبد الله بن عمرو بن العاص أخبره قال: رأى رسول الله ﷺ علي ثوبين معصفرين فقال: إن هذه من ثياب الكفار فلا تلبسها (مسلم، کتاب اللباس، باب الثوب المعصفر ۲/۱۵۳)۔

(حضرت عبداللہ بن عمرو بن عاص نے فرمایا کہ رسول اللہ ﷺ نے میرے بدن پر دو معصفر کپڑوں کو دیکھا تو آپ نے فرمایا کہ یہ کافروں کا کپڑا ہے اس کو مت پہنو)۔

۴- اس امر کی رعایت بھی ضروری ہے کہ مرد کا کپڑا ٹخنہ سے نیچے نہ ہو کیونکہ اس عمل پر سخت وعید وارد ہوئی ہے۔ حدیث میں ہے:

”ما أسفل من الكعبين من الإزار ففي النار“ (بخاری ۸۶۱/۳)۔

(جو کپڑا اٹخنوں سے نیچے ہو جائے وہ حصہ جہنم میں ہے)۔

حج- شریعت کے اصولوں کی روشنی میں مروجہ کھیلوں میں سے کن کو جائز، کن کو ناجائز، کن کو مکروہ اور کن کو مستحب قرار دیا جاسکتا ہے؟

۱- جو کھیل ذکر اللہ، نماز اور دوسرے فرائض سے غافل کر دے وہ حرام ہے باطل ہے اگرچہ وہ نقلی عبادت ہو۔

۲- مزد (چوسر) شطرنج کھیلنا حرام ہے، اسی طرح ہر وہ کھیل حرام ہے جس میں جوا کی شعل پائی جائے۔

۳- کبوتر بازی، بٹر بازی مکروہ تحریمی ہے۔ پتنگ بازی، تاش کھیلنا بھی ناجائز ہیں، کیونکہ اس میں عموماً مشغولیت ایسی ہوتی ہے کہ آدمی کو ضروری کام یہاں تک کہ نماز جیسی فرض عبادت سے بھی غافل کر دیتی ہے۔

۴- باکسنگ ناجائز ہے، کیونکہ اس میں جان کا خطرہ ہوتا ہے اور وہ کھیل جس میں جانوروں کا باہمی مقابلہ کر لیا جاتا ہے وہ ناجائز ہے۔

۵- کرکٹ، ہاکی، فٹ بال، ٹینس وغیرہ کھیلنا جائز ہے بشرطیکہ ان میں ممانعت کی علتوں میں سے کوئی علت نہ پائی جائے اور امر خلاف شرع اور تشبہ بالکفار نہ ہو، اور لباس کے سلسلہ میں جن امور کو بیان کیا گیا کھلاڑی ان میں ہر ایک امر کی رعایت کرے یعنی واجب الستر اعضاء کو چھپا کر کھیلے، کپڑا اٹخنہ سے نیچے نہ ہو وغیرہ اگر کوئی شخص ان شرائط کے ساتھ کرکٹ وغیرہ کھیل سکتا ہے تو جائز ہے ورنہ نہیں۔

۶- جس کھیل میں ممانعت کی علت خمسہ میں سے کوئی علت نہ پائی جائے وہ جائز ہے اور اگر اس نیت سے کھیلا جائے کہ جائز امر میں مثلاً درس و تدریس میں معاون ثابت ہو تو وہ مستحب ہے اور حسن نیت کی وجہ سے ثواب دیا جائے گا۔

د- کھیل کی ہارجیت میں اگر پیسے کی شرط ہو تو کون سی صورت جائز اور کون سی ناجائز ہوگی؟

کھیل کی ہارجیت میں اگر پیسے کی شرط ہو تو اس کی چار صورتیں ہیں جن میں سے صرف ایک صورت ناجائز ہے بقیہ تین صورتیں جائز ہیں۔ اس کی تفصیل مندرجہ ذیل ہے:

۱- اگر دو ٹیم میں کھیل کا مقابلہ ہو یا دو شخص یا چند اشخاص میں کھیل کا مقابلہ ہو اور ہر ٹیم پر یا ہر شخص پر یہ بات لازم قرار دی گئی ہو کہ وہ ہارنے کی صورت میں جیتنے والے کو اتنی رقم دے گا اور اگر وہ جیت گیا تو دوسرے لوگ اس کو اتنی رقم دیں گے تو یہ صورت تمار (جوا) ہونے کی وجہ سے قطعاً حرام ہے۔ اور عام طور پر کھیل کی ہارجیت میں یہ شہل پائی جاتی ہے۔ ہارجیت کی یہ شہل جس کھیل میں بھی پائی جائے گی وہ کھیل حرام ہوگا۔ مندرجہ ذیل فقہائے کرام کی عبارتوں کا یہی مطلب ہے۔

و حرم لو شرط فیہا من الجا نبین لانه یصیر قماراً (الدر المختار مع الرد، کتاب المظہر، باب الاستبراء وغیرہ، ۵۷۷)۔

من الجا نبین بأن یقول: إن سبق فرسک فلک علی کذا وإن سبق فرسی فلی علیک کذا (رد المحتار، کتاب المظہر، باب الاستبراء وغیرہ، ۵۷۷)۔

أما إذا كان البدل من الجانبین فهو قمار حرام (ہندیہ کتاب المکرہیۃ، الباب السادس فی المسابق، ۳۲۳)۔

مذکورہ بلا صورت کے علاوہ بقیہ ہارجیت کی شکلیں جائز ہیں مثلاً:

۲- دو شخص میں یا دو ٹیم میں مقابلہ ہو۔ ایک پر انعام کی شرط ہو اور دوسرے پر نہ ہو تو یہ صورت جائز و درست ہوگی مثلاً راشدیہ کہے کہ اگر میں جیت گیا تو مجھے خالد دس ہزار روپیہ دے گا لیکن خالد جیت گیا تو میں اس کو کچھ بھی نہیں دوں گا، اسی طرح مثلاً جنید کی ٹیم کہے کہ اگر میری ٹیم جیت گئی تو وسیم کی ٹیم، میری ٹیم کو دس ہزار روپیہ دے گی لیکن وسیم کی ٹیم جیت گئی تو میری ٹیم اس کو

کچھ نہیں دے گی۔ کھیل کی ہارجیت میں پیسے کی یہ شکل جائز و درست ہوگی (الدر المختار مع المرئ کتاب
المظنر، باب الاستبراء غیرہ ۱۹۷/۵۷۷)۔

۳- دو شخص یا دو ٹیم کے درمیان ہارجیت کی دو طرفہ شرط ہو، لیکن کسی تیسرے شخص یا
تیسری ٹیم کو بغیر کسی شرط کے شریک کر لیا گیا ہو کہ اگر تیسری ٹیم، تیسرا شخص ہارے گا تو اسے کچھ دینا
نہ پڑے گا اور اگر وہ جیتے گا تو باقی دونوں شخص اسے حسب معاہدہ رقم دیں گے اور تیسرا شخص بھی ایسا
ہو کہ اس سے جیتنے کی امید کی جاسکتی ہو تو ہارجیت کی یہ صورت بھی جائز ہوگی اگر تیسرے شخص کے
ہارنے یا جیتنے کا یقین ہو جائے تو پھر یہ صورت ناجائز ہوگی کیونکہ اس وقت یہ صورت قمار (جوا) کی
ہو جائے گی اس لئے یقین کی صورت میں یہ شکل جائز درست نہیں ہے۔

إذا أدخلنا ثالثاً محللاً بينهما بفارس كفاء لفارسيهما يتوهم أن
يسبقهما وإلا لم يجز (الدر المختار مع المرئ کتاب المظنر، باب الاستبراء غیرہ ۱۹۷/۵۷۸)۔

۴- دو ٹیم یا دو شخص ہارجیت کے مقابلہ میں شریک ہوں اور جیتنے والے کو انعام کوئی اور
شخص دے یا حکومت دے یا کوئی تنظیم یا ادارہ دے تو یہ صورت بھی جائز ہوگی جیسا کہ آج کل
مختلف دینی اداروں میں تقریر، نعت قرأت کا مقابلہ ہوتا ہے اور اس مقابلہ میں جو جیت جاتا
ہے، اچھی پوزیشن سے پاس ہوتا ہے ادارہ اس کو انعام دیتا ہے یہ شکل بھی جائز ہے۔

يقول الأمير لفارسين أو راميين: من سبق منكما فله كذا وإن سبق فلا
شيء له (رد المحتار کتاب المظنر، باب الاستبراء غیرہ ۱۹۷/۵۷۷)۔

۵- جو کھیل اپنے طریقہ اور لباس کے اعتبار سے حرمت پر مشتمل نہ ہو، لیکن اس میں
کھیلنے والوں اور کھیل دیکھنے والوں کا کافی وقت ضائع ہوتا ہو تو ان کا کیا حکم ہوگا؟
ہم پہلے بیان کر چکے ہیں کہ شرعی اعتبار سے تھیبوع وقت خود ایک مکروہ و ممنوع چیز ہے،
اس لئے کہ جس کھیل میں کوئی دینی یا دنیوی لائق اعتبار فائدہ نہ ہو اور اس کو کھیلنے یا دیکھنے میں
وقت ضائع کیا جائے تو اس کا شمار بھی فعل عبث میں ہوگا اور شریعت میں فعل عبث مکروہ تنزیہی

ہے۔ لہذا جو کھیل اپنے طریقہ اور لباس کے اعتبار سے محرمات پر مشتمل نہ ہو لیکن اس میں کھیلنے والوں اور دیکھنے والوں کا کافی وقت ضائع ہونا ہو تو شرعی طور پر وہ کھیل بھی مکروہ ہوگا چنانچہ کتاب الفقہ میں ہے:

وانما يجوز كل ذلك بشرط قصد الرياضة وتقوية البدن، لا بقصد التسلية و قطع الوقت (کتاب الفقہ ۵۰/۴)۔

و۔ کھیل دیکھنے نیز اس کے لئے ٹکٹ خریدنے کا کیا حکم ہوگا، کیا اس سلسلہ میں کچھ تفصیلات بھی ہیں؟

کھیل دیکھنے کے متعلق بھی وہی احکام و تفصیلات ہوں گے جو کھیل کے جواز و عدم جواز کے متعلق گذر چکے ہیں، یعنی کھیل کے ناجائز ہونے کی جو علتیں وہاں تھیں وہی یہاں پر کھیل دیکھنے کے ناجائز کی ہوں گی۔ اسی طرح جن شرائط کے ساتھ کھیل کھیلنا جائز ہے انہیں شرائط کے ساتھ اس کا دیکھنا بھی جائز ہوگا، لہذا اگر کسی کھیل میں کوئی امر خلاف شرع یا تشبیہ بالکفار نہ ہو اور لباس کے معاملہ میں بھی اس میں پوری طرح رعایت کی جائے اور اس کھیل کو اس نیت سے دیکھا جائے کہ اس کے دیکھنے سے دماغ میں تازگی پیدا ہوگی، تکان دور ہوگا تو اس نیت سے اس کھیل کا بقدر ضرورت دیکھنا جائز ہوگا اور اگر کھیل دیکھنے کا مقصد محض تفریح و تماشا ہے تو پھر اس وقت جائز کھیل کا بھی دیکھنا جائز ہوگا کیونکہ جائز چیز اگر معصیت پر مشتمل ہو تو وہ بھی ناجائز ہو جاتی ہے۔ جو لوگ کھیل دیکھنے کے لئے دلی یا ممبئی یا دوسرے شہر یا ملک کا سفر کرتے ہیں ان کے لئے سفر کرنا اور اس کھیل کو دیکھنا دونوں ناجائز ہیں کیونکہ اس کا مقصد صرف لہو و لعب اور تفریح و تماشا ہوتا ہے، البتہ اگر کسی کھیل میں عدم جواز کی کوئی صورت نہ پائی جائے تو اس کے لئے سفر کرنا اور دیکھنا دونوں جائز ہوگا۔

اب رہا مسئلہ ٹکٹ خریدنے کا تو اس کی بھی وہی تفصیل ہے جو کھیل دیکھنے کی ہے یعنی جس کھیل کا دیکھنا جائز ہے اس کے لئے ٹکٹ خریدنا بھی جائز ہے مگر ان تمام باتوں کا خیال رکھنا

ہوگا جو ہم نے کھیل دیکھنے کے متعلق بیان کی یعنی جن شرائط کے ساتھ کھیل دیکھنا جائز ان کے ساتھ ٹکٹ خریدنا بھی جائز ہے اور جو علتیں اس کے عدم جواز کی ہیں وہ اس کے عدم جواز کی بھی ہوں گی نیز جو کھیل حرام ہیں اس کا ٹکٹ خریدنا بھی حرام ہوگا۔ جو کھیل مکروہ ہے اس کے لئے ٹکٹ خریدنا بھی مکروہ ہوگا۔ جو جائز ہے اس کے لئے ٹکٹ خریدنا بھی جائز ہوگا۔

جواب (۳) الف- تفریحی مقصد کے لئے ایک شہر سے دوسرے شہر اور ایک ملک سے دوسرے ملک کا سفر کرنا جائز ہے یا نہیں جب کہ اس میں کثیر قوم کا صرفہ بھی ہوتا ہے؟
تفریح کا مقصد اگر ندی، جھیل، جھرنما جیسی قدرتی چیزیں یا تاریخی عمارتیں دیکھنا ہو تو ان مباح چیزوں کے لئے ایک شہر سے دوسرے شہر یا ایک ملک سے دوسرے ملک کا سفر کرنا مباح ہے، چاہے اس میں کثیر قوم کا صرفہ ہو، البتہ اگر تفریح کا مقصد کوئی کھیل تماشا یا زنا جیسی معصیت کا ارتکاب ہو تو اس وقت سفر کرنا جائز و حرام ہوگا۔

ب- کیا ایسے سفر میں بال بچوں کا ساتھ رکھنا درست ہے جب کہ بعض علاقوں کا سفر جان و مال اور عزت و آبرو کے تحفظ کے نقطہ نظر سے پرخطر ہوتا ہے؟
جس علاقہ کا سفر جان و مال اور عزت و آبرو کے لئے پرخطر ہو اس سفر میں بال بچوں کا ساتھ رکھنا مکروہ ہے اور آدمی کو چاہئے کہ ایسے علاقہ کا وہ خود بھی سفر نہ کرے اور اگر جان و مال کا خطرہ نہ ہو تو ایسے سفر میں بلا کر بہت بال بچوں کا رکھنا جائز ہے کیونکہ سفر میں بال بچوں کو ساتھ رکھنے سے کافی مدد ملتی ہے نیز ان سے امنیت بھی حاصل ہوتی ہے۔ حدیث سے ثابت ہے کہ بعض سفر میں امہات المؤمنین حضور ﷺ کے ساتھ ہوتی تھیں۔ بدائع الصنائع میں ہے:

كذلك حکم إخراج النساء مع أنفسهن إلى دار الحرب على هذا التفصيل إن كان ذلك في جيش عظيم مأمون عليه غير مكروه لأنهم يحتاجون إلى الطبخ والغسل ونحو ذلك وإن كانت سرية لا يؤمن عليها يكره إخراجهن لما قلنا والله تعالى أعلم (بدائع الصنائع، کتاب اسیر، ۶۶/۱)۔

(اسی طرح اپنے ساتھ دارالحرب کی طرف عورتوں کو لے جانا اسی تفصیل کی بنیاد پر ہے کہ اگر وہ پر امن عظیم لشکر میں ہوں تو عورتوں کو ساتھ لے جانا مکروہ نہیں ہے کیونکہ کھانا پکانے اور کپڑے دھونے وغیرہ کی ضرورت پڑتی ہے اور اگر ایسے دستہ میں ہوں کہ جس میں خطرہ ہو تو اس وقت ان کو لے جانا مکروہ ہے)۔

ج۔ جس مقام پر مختلف علاقوں کے لوگ سیاحت کی غرض سے آتے ہیں، وہاں عموماً بعض غیر شرعی باتیں بھی دیکھنے میں آتی ہیں، ایسی جگہوں میں ازراہ تفریح جانا، وہاں جانے والوں کے لئے سواری کرایہ پر لگانا اور ایسے مقام پر اشیائے خورد و نوش فروخت کرنے کے لئے دکان لگانے کا کیا حکم ہے؟

وہ جگہ جہاں پر غیر شرعی باتیں دیکھنے میں آتی ہوں وہاں جانے کے لئے کرایہ پر سواری لگانا جائز معلوم ہوتا ہے، کیونکہ فقہائے کرام نے لکھا ہے کہ اگر کوئی کافر کسی مسلمان کی سواری شراب لے جانے کے لئے کرایہ پر لے یا کسی مسلمان کو مزدوری پر رکھے تو امام صاحب کے نزدیک یہ صورت جائز ہے اور اس کا کرایہ لیما جائز ہے مگر صاحبین کے کے نزدیک ناجائز ہے، چنانچہ علامہ شامی رقمطراز ہیں:

قال الزیلعی: وهذا عنده وقالوا هو مکروه، لأنه علیه الصلاة والسلام لعن فی الخمر عشرة وعد منها: حاملها، وله أن الإجارة علی الحمل وهو ليس بمعصية ولا سبب لها وانما تحصل المعصية بفعل فاعل مختار وليس الشرب من ضرورات الحمل، لأن حملها قد يكون للإراقة وللتخليل فصار كما إذا استاجر لعصر العنب أو قطعه والحديث محمول علی الحمل المقرون بقصد المعصية اهـ زاد فی النهاية وهذا قياس وقولهما استحسان ثم قال الزیلعی وعلی هذا الخلاف لو آجره (ای الکافر) دابته لينقل علیها الخمر أو آجره نفسه لیرعی له الخنازیر یطیب له الأجر عنده وعندهما یکره (رد المحتار کتاب البعیر، فصل

فی الہج ۵/۲۷۷، مکتبہ رشیدیہ کوئٹہ پاکستان)۔

مذکورہ عبارت سے معلوم ہوتا ہے کہ جس جگہ غیر شرعی باتیں دیکھنے میں آتی ہوں اس کے لئے سواری کرایہ پر لگانا جائز ہے کیونکہ کرایہ پر سواری دینا گناہ نہیں ہے اور نہ گناہ کا سبب اس لئے جائز ہونا چاہئے مگر اس میں اعانت علی المعصیت ہے، اللہ تعالیٰ نے فرمایا: وَلَا تَعَاوَنُوا عَلَى الْإِثْمِ وَالْعُدْوَانِ (سورہ مائدہ رکوع آیہ نمبر ۲) یعنی گناہ اور سرکشی پر مدد مت کرو۔ اس لئے اس سے احتراز لازم ہے۔

اشیائے خورد و نوش فروخت کرنے لئے دکان لگانے کا مقصد اگر غیر شرعی باتوں کو فروغ دینا ہو تو ناجائز ہوگا اور من کثر سواد قوم نہو، ہم کے حکم میں ہوگا اور اگر تجارت کی نیت سے دکان لگائے تو پھر بھی مکروہ تنزیہی ہوگا، لیکن ایسی جگہ سے احتیاط مناسب ہے اس لئے کہ اس میں اعانت علی المعصیت ہے۔

منکرات کو دور کرنا حکومت کے ہاتھ میں ہے کسی عام آدمی کے قبضہ میں نہیں ہے لہذا اگر اس کو گناہ میں مبتلا ہونے کا اندیشہ نہ ہو تو ایسی جگہ جانا جائز ہوگا اور نہیں۔

د۔ جو کمپنیاں قیام کے سہولتوں کا نظم کرے اور وہاں ٹھہرنے والے لوگ شراب اور دوسری برائیوں میں مبتلا ہوتے بھی ان کے قیام کے لئے نظم کرنا درست ہوگا، کیونکہ فی نفسہ قیام کا نظم کرنا گناہ نہیں ہے جیسا کہ کوئی آدمی اپنا گھر کسی کو شراب بنانے کے لئے کرایہ پر دے، کیونکہ اس نے گھر کی منفعت کا پیسہ لیا اور اس میں کوئی معصیت کی بات نہیں ہے، معصیت تو کرایہ کے فعل کی وجہ سے ہے (رد المحتار کتاب البطخ، فصل فی الہج ۵/۲۷۷، مکتبہ رشیدیہ کوئٹہ پاکستان)۔ اسی طرح اگر کسی نے انگور کا نچوڑا ہو پانی کسی ایسے شخص کے ہاتھ فروخت کیا جس کے بارے میں یہ یقین ہو کہ وہ اس پانی کا شراب بنائے گا تب بھی اس کا بیچنا جائز ہوگا، کیونکہ انگور کا پانی فی نفسہ گناہ نہیں ہے لیکن بعض علماء نے اس کو مکروہ قرار دیا ہے۔ و جاز بیع عصیر عنب ممن یعلم انه یتخذہ خمرا لان المعصیۃ لا تقوم بعینہ بل بعد تغیرہ وقیل: یکرہ لإعانتہ علی

المعصية (رد المحتار کتاب البطر، فصل فی الحج ۲۷۶/۵، مکتبہ رشیدیہ، کوئٹہ پاکستان)۔

اسی طرح اگر کوئی کمپنی مندروں، تیرتھ گاہوں اور چرچوں کی زیارت کے لئے ٹکٹ یا سواری کا نظم کرے تب بھی یہ جائز ہونا چاہئے، کیونکہ بعض علمائے کرام نے لکھا ہے کہ اگر کسی نے چرچ کی تعمیر کی تو اس میں کوئی حرج نہیں ہے، اس لئے مزدوری کرنے میں کوئی گناہ نہیں ہے۔ شامی میں ہے:

قوله: و جاز تعمیر کنیسة قال فی الخانیة: ولو آجر نفسه ليعمل فی الكنيسة ويعمرها لا بأس به، لأنه لا معصية فی عین العمل (رد المحتار کتاب البطر، فصل فی الحج ۲۷۶/۵، مکتبہ رشیدیہ، کوئٹہ پاکستان)۔

اس سے معلوم ہوتا ہے کہ وہ ٹور کمپنیاں جو آمد و رفت کے لئے ٹکٹ اور قیام کے لئے سہولتوں کا نظم کرتے ہیں جس میں بعض مسافر شراب اور دوسری ہوائی میں مبتلا ہوتے ہیں اور بعض کا مقصد مندروں، اور چرچ وغیرہ کا زیارت کرنا ہوتا ہے ایسی کمپنیوں کا قائم کرنا جائز ہے، کیونکہ فی نفسہ قیام کی سہولت کا مہیا کرنا یا ٹکٹ فروخت کرنا یا سواری کرایہ پر لگانا جائز ہے لیکن صاحبین کا قول ہے کہ اس میں اعانت علی المعصیت ہے اس لئے ایسا کرنا مکروہ ہے: وقالوا: لا ینبغی ذلک لأنه إعانة علی المعصية وبه قالت الثلاثة (الدر المختار مع الرد کتاب البطر، فصل فی الحج ۲۷۸/۵، مکتبہ رشیدیہ، کوئٹہ پاکستان)۔

۴۔ اگر فلم اس طرح بنائی جائے کہ کیسٹ یا سی ڈی وغیرہ میں قاری قرآن کی آواز بھی ریکارڈ ہو اور مقامات مقدسہ کی فلم بھی، اور متعلقہ آیات کو سنتے ہوئے ان مقامات کو اسکرین پر دیکھا جائے یا متعلقہ آیات کو پڑھتے ہوئے ان مقامات کو طلبہ اسکرین پر دیکھیں تاکہ ان کے اندر اس مضمون کا زیادہ اور اک پیدا ہو تو ان مقاصد کے لئے ایسی فلمیں بنائی جاسکتی ہیں، کیونکہ احادیث مبارکہ میں جن تصویروں کی مذمت بیان کی گئی ہے ان سے مراد جاندار کی تصویریں ہیں۔ غیر جاندار کی تصویریں اس سے مستثنیٰ ہیں، خود حضور ﷺ نے غیر جاندار کی تصویر بنانے کی

اجازت فرمائی ہے:

قال: إن كنت لابد فاعلا فاصنع الشجر وما لا نفس له (مسلم شریف، باب
تحريم تصوير صورة الخيول ان ۲۰۲/۲)۔

(اگر تمہیں تصویر بنانی ہے تو درخت کی بنا اور ان چیزوں کی بنا جن میں روح نہیں)۔
تمام علماء کرام کا اس بات پر اتفاق ہے کہ غیر جاندار کی تصویر بنانا حرام نہیں ہے نیز اس
سے کمائی کرنا بھی حرام نہیں ہے مگر مجاہد کے نزدیک پھلدار درخت کی تصویر بنانا مکروہ ہے چنانچہ
امام نووی نے فرمایا:

وأما الشجر ونحوه مما لا روح فيه فلا يحرم صنعه ولا التمسك به
سواء الشجر المشمر وغيره وهذا مذهب العلماء كافة إلا مجاهد فإنه جعل
الشجر المشمر من المكروه وقال القاضى لم يقله أحد غير مجاهد (شرح مسلم
لنووى، باب تحريم تصوير صورة الخيول ان ۲۰۲/۲)۔

مذکورہ حدیث اور امام نووی کے قول سے تو صاف ظاہر ہے کہ غیر جاندار کی تصویر
بنانے میں کوئی حرج نہیں ہے لہذا تعلیمی مقاصد کے لئے اگر ان مقامات کی فلم بنائی جائے جن کا
ذکر قرآن و حدیث میں آیا ہے تو ان فلموں کے استعمال کرنے میں کوئی حرج نہیں ہے۔ اسی طرح
اگر تاریخی فلمیں بنائی جائیں یعنی ہندوستان اور دوسرے ملکوں کے آثار قدیمہ کی فلمیں بنائی
جائیں تو وہ بھی جائز ہوں گی مگر ان فلموں کو بنانے اور انہیں استعمال کرنے کی چند شرطیں ہیں جو کہ
مندرجہ ذیل ہیں:

۱- پہلی شرط یہ ہے کہ ان فلموں میں کسی جاندار کی تصویر نہ ہو، کیونکہ حدیث پاک میں
اس کی مذمت بیان کی گئی ہے۔

۲- دوسری شرط یہ ہے کہ ان فلموں کا استعمال محض لہو و لعب اور تفریح و تماشہ کے مقصد
کے لئے نہ کیا جائے۔ ان شرطوں کے ساتھ ان فلموں کا استعمال کرنا جائز ہوگا ورنہ نہیں۔

۵- الف- موجودہ دور میں کارٹون کے بنانے کا رواج عروج پر ہے۔ روزنامہ اخبارات کے فرنٹ پیج پر کارٹون ضرور ملتے ہیں۔ کارٹون بنانے کا مقصد شخصیتوں کی طرف اشارہ کرنا ہوتا ہے جس سے یہ بات سمجھی جاتی ہے کہ کارٹونسٹ کا اشارہ کس طرف ہے یہ صحیح ہے کہ کارٹون میں انسانی شکل کے خدوخال پوری طرح ظاہر نہیں ہوتے لیکن اتنا بھی غیر واضح نہیں ہوتے کہ مشارایہ (جس کی طرف اشارہ کیا جائے) سمجھ میں نہ آئے، لہذا کارٹون کا شمار تصویر میں ہی ہوگا اس لئے تصویر سے متعلق جو احکام احادیث و کتب فقہیہ میں وارد ہیں وہ اس پر بھی مرتب ہوں گے۔ حدیث میں ہے:

عن أبي طلحة قال قال النبي ﷺ: لا تدخل الملاكمة بيتا فيه كلب ولا تصاوير (بخاری شریف، باب تصاوير ۸۸۰/۲)۔

(حضرت ابو طلحہ سے مروی ہے کہ رسول اللہ ﷺ نے فرمایا کہ فرشتے اس گھر میں داخل نہیں ہوتے ہیں جس میں کتا اور تصویریں ہوں)۔

بہر حال مذکورہ حدیث سے معلوم ہوا کہ جاندار کی تصویر بنانا حرام ہے اور جب کارٹون کا شمار بھی تصویر میں ہو گیا تو وہ بھی اسی کے حکم میں داخل ہو کر حرام ہو جائے گا چاہے دستی اور قلمی بنایا جائے یا پریس سے چھاپ کر بنایا جائے ہر طرح سے حرام ہے

ب- کارٹون بنانا اس وقت ایک نفع بخش ذریعہ آمدنی بھی ہے، تو کیا اس کو ذریعہ آمدنی بنانا اور اس مقصد کے لئے ملازمت کرنا درست ہوگا؟

اوپر ”جزء الف“ میں جب یہ معلوم ہو گیا کہ کارٹون تصویر کا ہی ایک حصہ ہے اور اس کا شمار تصویر میں ہی ہے تو اس سے یہ بھی واضح ہو گیا کہ کارٹون بنانا اور اس مقصد کے لئے ملازمت کرنا حرام ہے۔

ولو استاجر مصورا فلا اجر له لأن عمله معصية، كما عن محمد، ولو هدم بيتا فيه تصاویر ضمن قيمته خاليا عنهما (رد المحتار، مکروہات الصلوٰۃ ۲/۳۲۰)۔

(اگر کسی نے تصویر بنانے والے کو مز دوری پر لیا تو اس کی کوئی اجرت نہیں ہے، اس لئے کہ تصویر بنانا گناہ ہے۔ اسی طرح کی روایت امام محمد سے ہے کہ اگر کسی نے ایسا گھر منہدم کر دیا جس میں تصویریں بھی ہوں تو صرف گھر کو ڈھانے کا تاوان دے گا تصویروں کا نہیں دے گا)۔

۶۔ فرضی اشعار یا فرضی کہانیاں جو سامعین کے سامنے پیش کی جائیں اور ان سے سامعین کو دھوکہ نہ ہو، ایسی کہانیوں اور اشعار کا سننا اور سنانا دونوں جائز ہے کیونکہ فرضی اشعار کا سننا خود حضور ﷺ سے ثابت ہے جس کی تفصیل یہ ہے کہ کعب بن زہیر کا شمار ممتاز مخضرمین شعراء میں ہوتا ہے۔ ان کا ”قصیدہ بانٹ سعاد“ اپنی امتیازی خصوصیت کی وجہ سے ادب عربی میں ایک امتیازی شان رکھتا ہے جسے سن کر آنحضرت ﷺ اس قدر خوش ہوئے کہ اپنی چادر مبارک اتار کر ان کو اڑھادی اور شاعر و شعر دونوں کو عمر جاوید عطا فرمائی اور اسی وجہ سے اس قصیدہ کا امتیازی نام ”قصیدہ بردہ“ پڑ گیا۔ قصیدہ کا مطلع ہے

بانٹ سعاد فقلبی الیوم متبول متیم اثرہ لم یفد مکبول
(آج سعاد داغ مفارقت دے گئی تو میرا دل بے چین ہے میں اس کے پیچھے ایسا محبت کا غلام ہوں جس کے پیر میں بیڑیاں ڈال دی گئی ہیں اور جس کی رہائی کے لئے کوئی نذر نہیں دیا گیا)۔
حضرت کعب بن زہیر نے اس قصیدہ کو جاہلی ریت کے مطابق تشبیب سے شروع کیا اور اپنی ایک فرضی محبوبہ کا ذکر کیا ہے جس کا نام انہوں نے ”سعاد“ رکھا کیونکہ جاہلی اور قدیم شعراء کا یہ دستور تھا کہ وہ اصل مضمون کو بیان کرنے سے پہلی کسی خیالی محبوبہ اور اس کے عارض کا ذکر یا محبوب کو یاد دلانے والے اور اس سے نسبت رکھنے والے مقامات کا ذکر کرتے تاکہ آتش شوق تیز ہو اور جس وقت اصل مضمون پر آئیں اس وقت بیان کرنے والے کا جوش اور سننے والوں کا اشتیاق نقطہ کمال پر پہنچ چکا ہو، قدیم شعراء اس کو تشبیب سے تعبیر کرتے تھے۔ تشبیب کا یہ مضمون عام طور سے قصیدہ کے ایک تہائی یا نصف ہوتا ہے۔ کعب بن زہیر نے بھی اس قصیدہ کی ابتداء

.....
قدیم عربی شاعری کے روایتی انداز سے کی اور مطلع میں اپنی فرضی محبوبہ سعاد کا ذکر کیا اور اس کے بعد کے اشعار میں اس کی صفتیں بیان کیں اور خود حضور ﷺ نے شاعر کی فرضی محبوبہ کے سلسلے میں اشعار پر کوئی تکبیر نہیں فرمائی بلکہ ان کو اپنا پیرا بہن مبارک عطا فرما کر شاعر اور شعر دونوں کو عمر جاوید عطا فرمائی۔

معلوم ہوا کہ فرضی کہانی یا اشعار کا سننا درست ہے جب کہ اس سے سامعین کو دھوکہ نہ ہو، مگر ان فرضی کہانیوں کو ڈرامہ، ایٹج کی شکل میں پیش کرنا چند شرائط کے ساتھ درست ہے:

- ۱- کوئی امر خلاف شرع نہ ہو مثلاً فحش کلامی وغیرہ نہ ہو۔
- ۲- رول ادا کرنے والوں میں کوئی لڑکی یا اجنبی عورت نہ ہو۔
- ۳- ڈرامے میں کسی عالم یا صوفی کا رول ادا نہ کیا جائے، کیونکہ کسی عالم یا صوفی کا رول ادا کرنا علم، عالم اور تصوف کا مذاق اڑانا ہے جو کہ شرعاً ناجائز ہے۔

مذکورہ شرائط کے ساتھ ڈرامے ایٹج کئے جاسکتے ہیں۔

تفریح - اس کے جائز وسائل اور شرعی ضوابط

مفتی لطیف الرحمن ولایت علی ☆

الف - حدود میں رہتے ہوئے مزاح جائز ہے ورنہ ممنوع ہوگا، مزاح کے لغوی معنی خوش طبعی کے ہیں اور یہ خوش طبعی جناب رسول اللہ ﷺ بھی بعض اوقات اپنے رفقاء اور ازواج مطہرات کے ساتھ فرمایا کرتے تھے، حضرت انسؓ راوی ہیں کہ میرے بھائی کورینے سے کھیل رہے تھے، اتفاق سے وہ کوریا مر گیا، آپ ﷺ نے ان سے مزاح فرمایا: اے ابوعمیر! تمہارے کورینے کا کیا ہوا؟ ”یا ابا عمیر ما فعل بک النعیر“ (بخاری، باب الاثساطرالی الناس)۔

ایک بوڑھی خاتون خدمت اقدس میں حاضر ہوئیں، آپ ﷺ نے فرمایا: جنت میں کوئی بوڑھی داخل نہیں ہوگی، وہ بے چاری رونے لگی، آپ ﷺ نے فرمایا: مطلب یہ ہے کہ اس دن تم بوڑھی نہیں ہوگی، بلکہ سارے لوگ جوان ہو کر جنت میں جائیں گے (شامل تہذیب)۔

خاص طور پر ازواج مطہرات کے ساتھ آپ ﷺ زیادہ مزاح کرتے تھے، حضرت انسؓ راوی ہیں کہ رسول اللہ ﷺ اپنی ازواج کے ساتھ لوگوں میں سب سے زیادہ مزاح کرنے والے تھے: ”کان من أفکھ الناس مع نسائه“ (تاسوس، صفحہ ۸۲/۵)۔

معلوم ہوا کہ اس طرح کا مزاح جائز ہے اور آپ ﷺ سے ثابت بھی ہے، لیکن اگر اس مزاح میں پانچ چیزیں یا ان پانچ میں سے کوئی ایک بھی چیز شامل ہوگی تو پھر یہ مزاح ناجائز اور ممنوع ہوگا۔

۱- اس مزاح میں کوئی گناہ کی بات شامل ہو جائے یعنی اس میں جھوٹ بولا جائے تو پھر گناہ ہوگا، چنانچہ حضور ﷺ نے ارشاد فرمایا کہ میں مزاح تو کرتا ہوں لیکن حق و سچائی کے سوا نہیں کہتا، حضرت ابوسعید خدریؓ سے مروی ہے کہ محض لوگوں کو ہنسانے کے لئے کوئی بات کہے تو آدمی اس کی وجہ سے آسمان سے بھی زیادہ دوری پر گر جاتا ہے۔ اس حدیث کا منشا یہی ہے کہ محض لوگوں کو ہنسانے کے لئے جھوٹ بولا جائے تو جائز نہیں۔

۲- اسی طرح ایسا مزاح جو دوسرے کے لئے تکلیف کا باعث اور وجہ اذیت ہو تو جائز نہیں۔

۳- اسی طرح اس میں مبالغہ کی بھی اجازت نہیں ہوگی۔

۴- اسی طرح اس میں مداومت اور مواظبت بھی ممنوع اور ناجائز ہوگا، اس طرح کہ آدمی اس کو اوڑھنا بچھونا بنالے۔

۵- اور اسی طرح فرط بھی منع ہوگا، فرط سے مراد بہت ہنسانا ہے اور مداومت سے مراد یہ ہے کہ زیادہ وقت ہنسی مذاق میں گزارے (قاسوس صفحہ ۵/۸۲، وکندانی احیاء العلوم ۳/۱۹۹)۔
ب- مزاحیہ پروگراموں کا منعقد کرنا جو کئی گھنٹوں پر مشتمل ہو یا مزاحیہ مشاعرہ منعقد کرنا ناجائز ہوگا، قرآن کریم میں اللہ تعالیٰ کا ارشاد ہے: ”ومن الناس من يشتري لهو الحمليث.. الخ“ (سورہ لقمان) (اور ایک وہ لوگ ہیں کہ خریدار ہیں کھیل کی باتوں کے)۔

اور پھر ایسے پروگراموں میں گھنٹوں اوقات ضائع ہوتے ہیں اور وقت کا ضیاع بالکل حرام ہے، اسی طرح یہ مزاحیہ پروگرام اس وقت تک قبولیت حاصل نہیں کر پاتا جب تک اس میں جھوٹ کی آمیزش اور ملاوٹ نہ ہو اور پہلے حدیث گذر چکی کہ آپ ﷺ نے ارشاد فرمایا کہ محض لوگوں کو ہنسانے کے لئے جھوٹ بولے تو اس کی وجہ سے آسمان سے بھی زیادہ دوری پر گر جاتا ہے۔

ج، د، ہ- یہ تینوں چیزیں بھی ناجائز اور حرام ہیں، ومن الناس من يشتري لهو الحديث

کے ذیل میں حضرت مفتی صاحب فرماتے ہیں: اس زمانے میں بیشتر نوجوان فحش ماول یا جرائم پیشہ لوگوں کے حالات پر مشتمل قصے یا فحش اشعار دیکھنے کے عادی ہیں، یہ سب چیزیں اسی قسم لہو حرام میں داخل ہیں (سارف القرآن ۲۳/۷)۔

اور ان تینوں میں اپنے اوقات عزیزہ کو بھی ضائع کرنا ہے اور دوسروں کے بھی اور جھوٹ باتیں لکھنا ہے اور پھر اس کی نشر و اشاعت کرنا ہے۔ ظاہر ہے کہ یہ گناہ پر تعاون کرنا ہے، اور قرآن میں ہے: "ولا تعاونوا علی الایم والعدوان" (سورہ مائدہ)۔

و- ظاہر ہے کہ اگر ایک شخص نفسیاتی مریض ہے یا ڈپریشن کا شکار ہے اور اس کی صحت کا مدار ہنسنے ہنسانے پر ہے تو ایسے شخص کو بطور علاج اور بطور دوا بہ تکلف تہتہ لگانا اور ایسے پروگرام دیکھنا جائز ہوگا تا کہ اس کی وجہ سے اس کی صحت برقرار رہے، لیکن صحت بحال ہونے کے بعد پھر گنجائش نہیں رہے گی۔

۲- الف- کھیل کے جائز اور ناجائز ہونے میں ایک بنیادی بات یہ ہے کہ جو کھیل بدن کی ورزش، صحت و تندرستی باقی رکھنے کے لئے یا کسی دوسری دینی و دنیوی ضرورت کے لئے یا کم از کم طبیعت کا تکان دور کرنے کے لئے ہوں اور ان میں غلو نہ کیا جائے کہ انہی کو مشغلہ بنالیا جائے اور ضروری کاموں میں ان سے حرج پڑنے لگے تو ایسے کھیل مباح اور دینی ضرورت کی نیت سے ہو تو ثواب بھی ہے (سارف القرآن ۲۳/۷)، اور آپ تحریر فرماتے ہیں کہ کھیل ایسا ہو جو مختصر وقت میں پورا کیا جاسکتا ہو جیسے فٹ بال، والی بال، ایسا طویل کھیل نہ ہو جو آدمی کو شرعی فرائض اور اپنی متعلقہ ذمہ داریوں سے غافل کر دیں، جیسے شطرنج اور فی زمانہ کرکٹ، ٹاٹس۔

۲- ایسا کھیل نہ ہو جو اپنے یا دوسرے کے لئے ایذا رسانی کا باعث ہو اور جسم کو شدید نقصان پہنچنے کا امکان ہو جیسے فزی اسٹائل کشتی اور باکسنگ وغیرہ۔ ایسے کھیل جائز نہیں ہیں۔

۳- مردوں کے لئے زمانہ کھیل اور عورتوں کے لئے مردانہ کھیل جیسے کشتی، کبڈی درست نہیں ہے، کیونکہ آپ ﷺ نے مردوں کو عورتوں کی اور عورتوں کو مردوں کی مشابہت

اختیار کرنے سے سختی سے منع فرمایا ہے۔

۴۔ کھیل خواہ کوئی بھی ہو اگر اس میں جوا ہو تو جائز نہیں کہ جوا حرام ہے، کھیل کے بارے میں یہ چند بنیادی باتیں ملحوظ رکھنی ہوگی (مستقار راہ عمل ۱۷۶-۱۷۷)۔

ب۔ لباس کے بارے میں شرعی اصول یہ ہے کہ کھلاڑی ایسا لباس اختیار کریں جو ساتر ہو، یعنی مرد ہو تو ناف سے گھٹنے تک کا حصہ ڈھکا ہوا ہو، خواتین مردوں کے درمیان نہ کھیلیں اور خواتین کے لئے خواتین کے سامنے پردہ کی حدود وہی ہیں جو مردوں کے لئے ہیں کہ ناف سے گھٹنے تک کا حصہ چھپا ہوا ہو اس کی رعایت کے بغیر کھیلنا حرام ہے، کیونکہ حصہ ستر کو چھپانا شرعاً واجب ہے، اور پھر اس بات کا بھی (مرد و عورت دونوں کھلاڑی کو) خیال رکھنا ہوگا کہ اگر چہ لباس تو دونوں کا ساتر ہے کہ ان کے حصہ ستر کو چھپا رہا ہے، لیکن اتنا تنگ ہے کہ دونوں کے اعضاء مستورہ اگر نمایاں ہوتے ہیں تو یہ بھی بے پردگی کے حکم میں ہوگا، اور یہ لباس بھی حرام ہوگا اور دونوں گنہگار ہوں گے۔

ج۔ چند جائز اور مستحب کھیل:

کچھ کھیل جن کا احادیث سے ثبوت ہے، یہاں ان کا ذکر مناسب معلوم ہوتا ہے:

(۱) دوڑ: دوڑ کو آپ ﷺ نے پسند فرمایا ہے، خود آپ ﷺ نے حضرت عائشہؓ کے ساتھ دوڑ فرمائی ہے، حضرت سلمہ بن اکوع راوی ہے کہ انصار میں سے ایک شخص نے اعلان کیا کہ کوئی ہے جو میرے ساتھ مدینہ تک دوڑ کا مقابلہ کرے؟ اور یہ شخص اتنا تیز دوڑتا تھا کہ لوگ اس پر سبقت حاصل نہیں کر پاتے تھے، میں نے اس سے کہا: تم کو کسی کی عزت و شرافت کا بھی خیال نہیں؟ اس نے کہا: سوائے رسول اللہ کے میں کسی اور کو دعوت مقابلہ دینے سے باز نہیں آسکتا، حضرت سلمہ نے آپ ﷺ سے اجازت چاہی اور مقابلہ کیا تو سبقت حاصل کر لی (نیل الاوطار ۸/۹۲ بحوالہ راہ عمل ۱۷۷/۳)۔

(۲) کشتی: اسلام کشتی کی بھی حوصلہ افزائی کرتا ہے، رکانہ عرب کے مشہور پہلوان تھے،

انہوں نے آپ ﷺ کو دعوتِ مقابلہ دیا آپ ﷺ نے قبول فرمایا کشتی ہوئی اور آپ ﷺ جیت گئے اور یہی شکست حضرت رکانہ کے قبولِ اسلام کا سبب بنی (حوالہ بالا)۔ موجودہ زمانہ میں ”کرائے“ بھی کشتی کے حکم میں ہے کیونکہ اس کا مقصد بھی جسمانی ورزش اور مدافعتی صلاحیتوں کو پروان چڑھانا ہے۔

(۳) تیراکی: اس کو بھی آنحضور ﷺ نے پسند فرمایا ہے، آپ ﷺ نے فرمایا: اللہ کے ذکر کے علاوہ ہر چیز لہو و لعب ہے، سوائے چار چیزوں کے: شوہر اپنی بیوی سے دل لگی کرے، اپنے گھوڑے کی تربیت کی جائے، دو مقرر نشانوں کے درمیان چلنا اور تیراکی کا فن سیکھنا (الجامع الصغیر ۵/۳۳۱)۔ ایک اور روایت میں ہے کہ آپ ﷺ نے بچوں کو تیراکی اور تیراندازی سکھانے کی ترغیب دی۔

(۴) گھوڑ دوڑ: یہ بھی جائز ہے آپ ﷺ نے اس کی حوصلہ افزائی فرمائی ہے، حضرت عبد اللہ بن عمرؓ سے مروی ہے کہ آپ ﷺ گھوڑے کی دوڑ کا مقابلہ کراتے جو گھوڑے چھریں اور ہلکے بدن کے ہوتے ان کے لئے موازنے کی جگہ اور اس کی حد حفیہ سے ثنیۃ الوداع تک ہوتی اور جو بھاری بدن کے ہوتے ان کی ثنیۃ الوداع سے مسجد بنوزریق تک (بخاری مع الصحیح ۱/۲۱۳)، لیکن آج کل جو گھوڑ دوڑ ہوتی ہے جس کا اصل مقصد جوابی ہوتا ہے یہ جائز نہیں۔

(۵) تیراندازی: اس کی بھی آپ ﷺ نے حوصلہ افزائی فرمائی ہے، آپ ﷺ نے فرمایا: ہر کام کا تفریح طبع کے طور پر کیا جانا ماروا ہے سوائے تین باتوں کے ان میں ایک تیراندازی کا ذکر فرمایا (ترمذی)، موجودہ زمانے میں بندوق وغیرہ کی نشا نہ بازی بھی اسی حکم میں ہے (مستقار ذراہ اہل ۳/۱۷۷-۱۷۹)۔

حضرت مفتی شفیع صاحبؒ جو اہر الفقہ میں مفید کھیل کے عنوان سے چند کھیل ذکر فرمائے ہیں، آپ تحریر فرماتے ہیں کہ جن کھیلوں سے کچھ دینی یا دنیوی فوائد حاصل ہو سکتے ہیں وہ جائز ہیں بشرطیکہ انہیں فوائد کی نیت سے کھیلا جائے، محض لہو و لعب کی نیت سے نہ ہو لیکن اس کی

بازی پر کوئی معاوضہ یا انعام و شرط مقرر کرنا جائز نہیں، مثلاً گیند کا کھیل کہ اس سے جسمانی ورزش ہوتی ہے، یا لالچی وغیرہ کے کھیل یا پہلوانوں کی کشتی وغیرہ جو قوت جہاد میں معین ہو سکتے ہیں، اسی طرح معممہ بازی، شعر بازی، تعلیمی تاش وغیرہ، ہار جیت کی بازی لگانا جائز ہے، مگر اس پر کوئی رقم معاوضہ کی مقرر کرنا جائز نہیں، بلکہ قمار حرام ہے (۳۵۱/۲)۔

ج - چند ناجائز اور بے فائدہ کھیل:

ایسے کھیل تماشے جن کے ماتحت میں کوئی معتد بہ فائدہ نہ ہونہ دین کا نہ دنیا کا وہ سب ممنوع اور ناجائز ہیں خواہ ان پر بازی لگائی جائے یا انفرادی طور پر کھیلا جائے پھر بازی پر کوئی رقم لگائی جائے یا نہیں اور رقم بھی دو طرفہ ہو یا یک طرفہ، بہر حال ایسے لغو کھیل شرعاً مطلقاً ناجائز ہیں اور ان کھیلوں میں پتنگ بازی، کبوتر بازی، بیٹر بازی، مرغ بازی، چوسر، شطرنج، تاش، کتوں کی ریس وغیرہ تمام کھیل شامل ہیں (جوہر الفقہ ۳۵۲/۲)۔

گھوڑ دوڑ: پہلے ثابت ہو چکا کہ گھوڑ دوڑ یہ مستحب کھیل ہے، چونکہ حدیث میں اس کا ذکر ہے، لیکن اگر گھوڑ دوڑ کی بازی محض کھیل تماشایا روپیہ کی طمع کے لئے ہو اور استعداد قوت جہاد کی نیت نہ ہو تو یہ صورت ناجائز ہوگی۔ اسی طرح معاوضہ یا انعام کی شرط یقین میں دو طرفہ ہو اور کسی تیسرے کو اپنے ساتھ (چند مخصوص شرائط پر) نہ ملایا جائے تو یہ قمار حرام ہے، اسی طرح ریس کی مروجہ شکل کہ گھوڑوں کی دوڑ کسی کمپنی کی طرف سے ہوتی ہے، گھوڑے کمپنی کی ملک اور سوار کمپنی کے ملازم اور دوسرے لوگ گھوڑوں کے نمبر پر اپنا داؤ لگاتے ہیں جس کی فیس ان کو داخل کرنا ہوتی ہے، جس نمبر کا گھوڑا آگے بڑھ جائے اس پر داؤ لگانے والے کو انعامی رقم مل جاتی ہے، باقی سب لوگوں کی فیس ضبط ہو جاتی ہے یہ صورت مطلقاً قمار حرام ہے، (تفصیل کے لئے دیکھئے: جوہر الفقہ ۳۵۲/۲)۔

لاٹری نکٹ خریدنا: مفتی کفایت اللہ صاحب سے کسی نے سوال کیا کہ شہروں میں لاٹری

نکٹ خریدے جاتے ہیں، یہ جائز ہے یا ناجائز، جواب میں آپ نے فرمایا: لاٹری نکٹ خریدنا ناجائز ہے، قمار ہے اور قمار حرام ہے (کتابت المنہج ۲۶۳/۹)۔

اخباری معے: آج کل وبا کی طرح قمار کی یہ صورت بھی عام ہو گئی ہے جو محل معمرہ کے عنوان سے بہت سے اخباروں اور رسالوں کا بڑا کاروبار بنا ہوا ہے یہ بھی قمار ہے اور حرام ہے (تفصیل کے لئے دیکھئے جوہر المفہم ۳۳۳/۴)۔

تاش، شطرنج، چومر، یہ تینوں کھیل بھی ناجائز اور حرام ہے، عالمگیری میں ہے: ”ویکرہ اللعاب بالشطرنج والنرد وثلاثة عشر وأربعة عشر وکل لہو ما سوی الشطرنج حرام بلا جماع، واما الشطرنج فاللعب حرام عندنا“ (۳۵۲/۵)۔

ویڈیو گیم: یہ کھیل بھی چند وجوہات سے شرعاً ناجائز نہیں:

- ۱- اس کھیل میں دینی اور جسمانی کوئی فائدہ مقصود نہیں ہوتا۔
- ۲- اس میں وقت اور روپیہ ضائع ہوتا ہے اور ذکر اللہ سے غافل کرنے والا ہے۔
- ۳- سب سے شدید ضرر یہ ہے کہ اس کھیل کی عادت پڑنے پر چھوڑنا دشوار ہو جاتا ہے۔
- ۴- بعض گیم تصویر اور نوٹوں پر مشتمل ہوتے ہیں جو کہ شرعاً ناجائز ہے (تخصیص: آپ کے مسائل دوران کمال ۳۳۶/۷)۔

ج- مکروہ کھیل:

بطور تفریح کے کیرم بورڈ مکروہ ہوگا اور پھر یہی کھیل آئندہ ہارجیت کا ذریعہ بن جاتا ہے، لہذا احتیاط مناسب ہے (فتاویٰ محمودیہ ۱۹/۵۳۷، آپ کے مسائل ۳۲۹/۷)۔

د- کھیل کے ہارجیت میں اگر پیسہ کی شرط ہو تو اس کے جائز ہونے کی ایک صورت یہ ہے کہ فریقین جو بازی لگا رہے ہیں آپس میں کسی کو کسی سے کچھ لیما دینا نہ ہو بلکہ حکومت وقت یا کسی تیسرے شخص کی طرف سے بطور انعام کوئی رقم مقرر ہو تو یہ جائز ہے اور قمار نہیں ہے۔

دوسری صورت یہ ہے کہ آگے بڑھنے والے کے لئے یا کھیلنے والے کے لئے معاوضہ

یا انعام فریقین ہی کی جانب سے ہو مگر صرف ایک طرف سے دو طرفہ شرط نہ ہو ورنہ دو طرفہ شرط قرار کی صورت ہوگی۔

تیسری صورت یہ ہے کہ کوئی بھی کھیل کوئی خاص کمپنی شروع کرائے اور مثال کے طور پر گھوڑ دوڑ، اس میں گھوڑے کمپنی کی ملک اور سوار کمپنی کے ملازم اور اب دوسرے لوگ گھوڑے کے نمبر پر اپنا داؤ لگاتے ہیں جس کی فیس ان کو داخل کرنا ہوتی ہے جس نمبر کا گھوڑا آگے بڑھ جائے اس پر داؤ لگانے والے کو انعامی رقم مل جاتی ہے باقی سب لوگوں کی فیس ضبط ہو جاتی ہے یہ صورت بھی قرار کی ہے اور حرام ہے (تخصیص جوہر ۱/۲۳۸-۳۵۰)۔

ہ۔ اگر چہ لباس اور طریقہ کے اعتبار سے محرمات پر مشتمل نہ ہو لیکن وقت کا ضیاع یہ خود مستقل کبیرہ گناہ ہے، نہ کھیلنے کی اجازت ہوگی اور نہ دیکھنے کی۔ اسلام وقت کے ضیاع کو سخت ناپسند کرتا ہے، کل قیامت میں وقت کے بارے میں سوال ہوگا، تم نے اپنے اوقات کو کہاں پر لگایا؟ اور قیامت میں عمر اور خاص کر اپنی جوانی کے زمانہ کا حساب دینا ہوگا کہ اسے کن کاموں میں خرچ کیا (ترندی)۔

و۔ جو کھیل اپنے طریقہ اور لباس کے اعتبار سے محرمات پر مشتمل ہو تو ایسے کھیل دیکھنے کے لئے نکت خریدنا بھی ناجائز ہوگا، اس لئے کہ یہ گناہ پر اجارہ ہے اور گناہ پر اجارہ درست نہیں ہے۔

عالمگیری میں ہے: ”ولا تجوز الإجارة علی شیئ من الغناء والنوح والمزامیر والطبل وشیئ من اللہو“ (۳۳۹/۳) اور اگر وہ کھیل محرمات اور خرافات سے پاک ہو اور شرعاً اس کھیل کی اجازت ہو اور اس کھیل میں وقت کی تعیین عملاً ممکن ہو تو پھر اس کی نکت خریدنے کی اجازت ہوگی، اس لئے کہ اجارہ میں وقت کی تعیین ضروری ہے، عالمگیری میں ہے: ”یصح العقد علی مدة معلومة ای مدة كانت قصرت المدة کالیوم ونحوه أو طالت کالسنین کذا فی المضممرات“ (۳۱۵/۳)۔

۳: الف۔ ایک حدیث میں ارشاد ہے: ”روحوا القلوب ساعة فساعة“

(ابوداؤد) یعنی تم اپنے قلوب کو کبھی بکھار آرام دیا کرو، اسی طرح بعض صحابہ کرام سے منقول ہے کہ جب وہ قرآن و حدیث کے مشاغل میں تھک جاتے تو بعض اوقات عرب کے اشعار یا تاریخی واقعات سے دل بہلاتے تھے۔

ان روایات کے پیش نظر گھر کے اندر کوئی تفریحی مشغلہ کچھ دیر کے لئے اختیار کر لیا جائے، اسی طرح باہر ہو خوری یا کچھ دیر ٹہلنے کے لئے اگر نکلا جائے تو اجازت ہوگی، لیکن صرف تفریحی مقصد کے پیش نظر ایک شہر سے دوسرے شہر اور ایک ملک سے دوسرے ملک باقاعدہ سفر کرنا اور ہزاروں روپے (جو درحقیقت اللہ پاک کی دی ہوئی نعمت ہے) اس لایعنی کام کی خاطر پھونک دینا اس کی اجازت نہیں ہوگی، گویا تفریح اب مقصود بن گئی، حالانکہ یہ ایک وقتی ضرورت تھی دل و دماغ کو دوبارہ اپنی جگہ پر لانے کے لئے اور ان دونوں قوتوں سے کام لینے کے لئے۔

ب۔ شریعت کا مزاج یہ ہے کہ وہ ایک عورت کو بغیر ضرورت شدیدہ کے گھر سے نکلنے کی اجازت نہیں دیتا، اور جب اجازت بھی ملتی ہے تو شریعت بہت ساری حدود و قیود کے ساتھ اجازت دیتی ہے، بغیر زیب و زینت کے اور پورے شرعی پردے کے ساتھ۔ قرآن میں اللہ پاک کا ارشاد ہے: ”وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى“ (ہزاب)، وہ حج و زیارت، تعزیت و تیمارداری، والدین اور قرابت داروں سے ملاقات کے لئے اور علاج و معالجہ کے لئے نکل سکتی ہے، وہ بھی بغیر بناؤ سنگھار کے، ایک نوجوان عورت کو جب نماز جو اہم عبادت ہے اور جہاد جو اعلا کلمۃ اللہ کے لئے سب سے اہم کوشش ہے، اس کے لئے نکلنے کو ناپسند کیا گیا تو پھر تفریحی مقصد سے نکلنے کی اجازت کیسے اور کیونکر ہو سکتی ہے؟

اس بارے میں حضرت مفتی رشید احمد لدھیانویؒ کا تفصیلی جواب احسن الفتاویٰ (۴۸/۸) پر موجود ہے، اس کے اقتباسات ملاحظہ ہوں قرآن و حدیث میں عورت کو پردے کی سخت تاکید اور عورت کو باہر نکلنے میں مفسد کثیرہ کے پیش نظر عورت کا تفریح کے لئے گھر سے باہر نکلنا جائز نہیں، اگر نکلے گی تو اس کے علاوہ اس کا شوہر اور دوسرے اولیاء بھی سخت گنہگار ہوں گے،

ان سب پر ایسے فسق و فجور سے توبہ کرنا ضروری ہے۔

۱- عورت کو بلا ضرورت برقع اوڑھ کر بھی گھر سے نکلنا حرام ہے، ”وقرن فی بیوتکن ولا تبرجن تبرج الجاہلیۃ الاولیٰ“۔

۲- عورت برقع وغیرہ میں لپٹ کر بھی باہر نکلے گی تو غیر محارم پر نظر پڑے گی، حدیث میں امہات المؤمنین کو ایک متقی ماہینا صحابی کی طرف دیکھنے سے منع کیا گیا۔

۳- باہر نکلنے میں منکرات و نواحش، عریاں عورتوں اور تصاویر پر نظر پڑے گی جس کا قلب پر برا اثر پڑے گا۔

۴- گانوں اور باجے کی آوازیں کان میں پڑیں گی اور قلب پر اثر کرے گی، مفاسد مذکورہ اگر چہ مردوں کے خروج میں بھی پائے جاتے ہیں مگر مرد و عورت کے خروج میں دو وجہ سے فرق ہے۔

(۱) مرد کا خروج ضرورت دینیہ و دنیویہ کی وجہ سے ہوتا ہے، اس لئے اللہ تعالیٰ اس کی حفاظت فرماتے ہیں اور عورت کا تفریح کے لئے نکلنا ضرورت میں داخل نہیں۔

(۲) حفظ صحت کے لئے بھی مردوں کو باہر نکلنے کی ضرورت ہے، عورتوں کو اس کی ضرورت نہیں، عورتوں کو فتنہ فی بیوتکن کا حکم ہے، اس لئے اللہ تعالیٰ نے گھر کے اندر کا ماحول ان کے لئے سازگار بنایا ہے، ان کی صحت گھر کے اندر ہی ٹھیک رہتی ہے، جس عورت کو صحت کے لئے گھر سے باہر نکلنے کی ضرورت محسوس ہو تو یہ اس کی دلیل ہے کہ کثرت معاصی سے اس کی فطرت تبدیل ہو گئی ہے یہ اس کے بے دین ہونے کی علامت ہے، دیندار عورتوں کی صحت گھر ہی میں ٹھیک رہتی ہے۔

حضرت فقیہ الامت فتاویٰ محمودیہ میں تحریر فرماتے ہیں:

خطرہ کی حالت میں نفیر عام کے وقت عورتوں کو جہاد کے لئے نکلنا درست ہے، بشرطیکہ ان کو قتال کی قدرت بھی ہو اور لشکر بڑا ہو، مرہم پٹی وغیرہ کے لئے بوڑھی عورتوں کا نکلنا

جائز ہے جو انوں کو نہیں، جب جہاد کے لئے نکلنے کا حکم یہ ہے تو پھر شوہروں کے ساتھ گھومنا تو کوئی عبادت بھی نہیں۔ آج فتنہ و فساد کے غلبہ کی وجہ سے مساجد میں نماز کے لئے عورتوں کا آنا بدرجہ اولیٰ ممنوع ہوگا، جبکہ دینی امور میں عورتوں کے نکلنے کا یہ حکم ہے تو پھر شوہروں کے ساتھ گھومنا تو کوئی دینی ضرورت نہیں بلکہ نصاریٰ کا شعار اور طریقہ ہے وہ کیسے جائز ہو سکتا ہے (۱۸۷/۱۹)۔

ج۔ معصیت اور گناہ کے کاموں میں تعاون اور مدد بھی گناہ ہے، اور فقہاء کے نزدیک حرام ہے، لیکن معصیت میں تعاون سے مراد ایسی شئی ہے کہ جس سے بعینہ معصیت کا ارتکاب کیا جاتا ہو، اسی لئے فقہاء نے اہل فتنہ سے اسلحہ فروخت کرنے کو ناجائز قرار دیا ہے، اور ایسے مقام پر سواری کرایہ پر لگانا اسی طرح ایسے مقام پر اشیاء خورد و نوش فروخت کرنے کے لئے دوکان لگانے کا تعلق ان غیر شرعی باتوں اور جگہوں سے نہیں ہے اس لئے ایسی جگہ پر دوکان لگانے میں کوئی مضائقہ نہیں، فقہ حنفی کی مشہور کتاب ہدایہ میں ہے: ”ویکرہ ببيع السلاح فی ایام الفتنۃ ولا بأس ببيع العصیر بمن یرعلم أنه یتخذ خمرأ، لأن المعصیۃ لا تقام بعینہ“ (۳۵۶/۳)۔

د۔ آج کل ٹور پر لے جانے کے لئے مختلف تجارتی کمپنیاں قائم ہیں، درحقیقت ان کے قیام کی بنیاد اور مقصد صرف لوگوں کے سفر کا بہتر سے بہتر انتظام کرنا ہے، کھانے پینے اور قیام کے اعتبار سے اور ٹکٹ کی سہولت فراہم کرنے کے اعتبار سے اور پھر ان سفروں میں اشخاص اور افراد کے احوال بھی مختلف ہوتے ہیں اور لوگوں کی نیتیں بھی مختلف ہوتی ہیں، یہ الگ بات ہے کہ کچھ لوگ ایسے اسفار پر داد عیش دینے کے لئے جاتے ہیں اور کچھ لوگ مندر اور چرچوں کی زیارت اور عبادت کی غرض سے جاتے ہیں، حالانکہ ان کمپنیوں کے قیام کا مقصد یہ نہیں ہوتا ہے۔ اب کسی معصیت کی اعانت جو از روئے قرآن حرام ہے، وہ ہے جس میں معصیت کا قصد و نیت حقیقتاً یا حکماً شامل ہو۔ حقیقتاً یہ کہ دل میں یہ ہو کہ اس کے ذریعہ عمل معصیت کیا جائے اور حکماً یہ ہے کہ وہ چیز بجز معصیت کے کسی دوسرے کام میں نہ آتی ہو، جیسے آلات معارف، طلبہ سارنگی وغیرہ۔ اور جہاں قصد معصیت نہ حقیقتاً ہو نہ حکماً وہ اعانت علی المعصیۃ میں داخل نہیں، البتہ

اعانت سے ملتی جلتی ایک اور چیز ہے جس کو اصطلاح میں ”سبب“ کہتے ہیں وہ بھی از روئے قرآن حرام ہے، خواہ ہیئت معصیت ہو یا نہ ہو، پھر سبب قریب اور بعید کا بھی فرق ملحوظ رکھنا ہوگا۔ اگر دونوں سبب کی حرمت کو عام کر دیا جائے تو شاید دنیا میں کوئی بھی کام جائز نہ رہے، اس لئے سبب قریب ممنوع ہوگا اور سبب بعید مباح، کپڑا بنانا، مکان بنانا، ظرف اور استعمالی چیزیں بنانا ان سب میں بھی ظاہر ہے کہ ہر ایک برونفاجر ان کو خریدنا اور استعمال کرتا ہے اور اپنے فسق و فجور میں بھی استعمال کرتا ہے۔ ظاہر ہے کہ ان کا شمار سبب بعید میں ہے اور بنانے والا بری الذمہ ہے، اور ایک سبب قریب ہے اور وہ یہ ہے کہ ہو تو سبب قریب مگر معصیت کے لئے محرک نہیں بلکہ صدور معصیت کسی دوسرے فاعل مختار کے اپنے فعل سے ہوتا ہے، جیسے بیع عسیر عنب مفسد۔ خرم۔ ایسے سبب قریب کا حکم یہ ہے کہ اگر بیچنے یا اجارہ پر دینے والے کا مقصد اس معصیت ہی کا ہو تو یہ اعانت معصیت میں داخل ہو کر قطعاً حرام ہوگا اور اگر اس کا قصد و نیت شامل نہ ہو تو پھر اس کی دو صورتیں ہیں: ایک یہ کہ اس کو علم بھی نہ ہو کہ یہ شخص گھر خرید کر اس میں فسق و فجور کرے گا اس صورت میں یہ بیع یا اجارہ بلا کراہت جائز ہے، اور اگر اس کو علم ہے تو اجارہ اور بیع مکروہ ہے، پھر اس مکروہ کی بھی دو قسمیں ہیں، ایک یہ کہ معصیت اس کے عین کے ساتھ متعلق ہو بغیر کسی تغیر اور تصرف کے دوسرے یہ کہ وہ کچھ تصرف و تغیر کے بعد وہ معصیت کام میں آئے، پہلی صورت میں مکروہ تحریمی ہے دوسری مکروہ تنزیہی (تخصیص جو اہم لغتہ ۲۵۳-۲۵۶)۔

اس تفصیل کو سامنے رکھتے ہوئے ایسی ٹور کی کمپنیاں قائم کرنا ”سبب بعید“ میں شامل ہو کر بغیر کراہت کے جائز ہوگا۔

۴- آج ٹیلی ویژن اور سنیما ہالوں میں زیادہ تر فحاشی اور عریانیت اور مخرب اخلاق پروگراموں کا غلبہ ہے، ۲۴ گھنٹے اس کے مختلف چینلوں میں رقص و سرور اور حد درجہ شرمناک مناظر دکھائے جاتے ہیں، پھر اگر اس کے ذریعہ دینی مقاصد ظاہر فرمائے گئے ہیں تو بھی اکثر علماء کی رائے یہ ہے کہ ”ٹی وی“ کے پردے پر ظاہر ہونے والی صورتیں ”تصاویر“ ہیں جن کو اسلام

.....
میں ناجائز قرار دیا گیا ہے، اور متعدد احادیث اس کی حرمت پر دال ہیں، لہذا اس کی بھی اجازت نہیں دی جاسکتی (تخصیص جوہر الفقہ ۲۳/۲۹۰)، لہذا صرف کمپیوٹر کے ذریعہ سے جدید تعلیم دی جاسکتی ہے لیکن تعلیمی مقاصد کے لئے تصاویر کا استعمال درست نہیں (محمود الفتاویٰ ۳/۱۶۵)۔

۵: الف، ب۔ ”کارٹون“ بھی تصویروں میں شامل ہے، اس کا بنانا، دیکھنا اور اس کو ذریعہ آمدنی بنانا سب ناجائز ہوگا۔

۶۔ ڈرامے اور مکالمات اگر دینی ہو اور بہتر مقاصد کے لئے اگر کرائے جاتے ہوں تو شرعی حدود اور قیود میں رہتے ہوئے اس کی گنجائش معلوم ہوتی ہے (محمود الفتاویٰ ۳/۱۶۶)۔ فقط واللہ تعالیٰ اعلم بالصواب۔

تفریح اور اس کے جائز وسائل

مولانا محمد ارشد علی رحمانی ☆

سوال: کیا شریعت میں مزاح جائز ہے اور جائز ہے تو اس کی حدود کیا ہیں؟

جواب: حدیث پاک میں نبی کریم ﷺ سے مزاح کرنا ثابت ہے، مختلف مرحلوں میں الگ الگ انداز میں اللہ کے رسول ﷺ نے مزاح فرمایا ہے، لہذا شرعاً مزاح جائز و درست ہے، ترمذی شریف میں حضرت انسؓ کی روایت ہے وہ فرماتے ہیں کہ ایک بار اللہ کے رسول ﷺ نے مزاح کرتے ہوئے فرمایا: ”یا ذا الأذنین“ (اے دوکان والے) اسی طرح ایک دوسری حدیث میں ہے کہ آپ ﷺ نے ایک مرتبہ مزاح فرمایا، آپ ﷺ نے فرمایا: ”یا ابا عمیر ما فعل المغیر“ اے ابو عمیر تو نے مغیر پرندہ کیا کیا اور ایک موقع پر آپ ﷺ نے ایک بوڑھی عورت سے فرمایا کہ کوئی بوڑھی جنت میں داخل نہیں ہوگی یہ سن کر وہ عورت رونے لگی تو آپ ﷺ نے فرمایا کہ اللہ ہر بوڑھی کو جوان بنا کر جنت میں داخل کرے گا۔

مزاح جائز ہے، البتہ اس کی شرعاً حد یہ ہے کہ آدمی شریعت کا لحاظ و خیال رکھتے ہوئے سچی باتوں کے ذریعہ مزاح کرے، جھوٹ اور غلط باتوں کے ذریعہ بالکل مزاح نہ کرے، اسی طرح مزاح کبھی کبھار مصلحت کی بنیاد پر کرنا درست ہے، اب اگر کوئی اس کی عادت بنا لے اور ہمیشہ مزاح کرتا رہے تو پھر یہ مزاح چونکہ نسی کا ماحول اترتا ہے اللہ کے ذکر سے غافل رکھتا ہے اور بسا اوقات لوگوں کو ایذا پہنچانے کا ذریعہ بنتا ہے، انسان کے وقار کو گھٹاتا ہے، اس لئے اس درجہ

مزاح کرنا درست نہیں ہے۔

سوال: مزاحیہ پروگراموں کا منعقد کرنا جو کئی گھنٹوں پر مشتمل ہو یا مزاحیہ مشاعرہ منعقد کرنا کیا جائز ہوگا؟

جواب: مزاح کو شریعت نے بہت محدود طریقہ پر انسانی طبائع کی فرحت و انبساط کے لئے جائز قرار دیا ہے، اب اگر کوئی اسے جائز سمجھ کر اس کا غلط فائدہ اٹھائے اور اس کے لئے اتنا لمبا پروگرام منعقد کرے جو کئی گھنٹوں پر مشتمل ہو تو چونکہ یہ اللہ کے ذکر سے دور کرنے کا ذریعہ، دوسروں کو ایذا رسانی کا ذریعہ، انسانی وقار کو گھٹانے کا ذریعہ اور سب سے بڑھ کر یہ محض لوگوں کو ہنسانے کا ذریعہ ہے، جس سے قرآن کریم نے منع کیا: ”فلیضحکوا قليلاً وليسکوا کثیراً“ (القرآن) تو اس طرح کا پروگرام شرعاً ممنوع و مکروہ ہے اور اس طرح کے پروگرام سے امترازا بہتر ہے۔ اسی طرح شریعت نے ایسے اشعار کے پڑھنے کی اجازت دی ہے جو اسلام کی علو شان پر دلیل ہو یا اسلامی فوج کو ہمت دلانے کی خاطر ہو یا پھر وہ اشعار ایسے ہوں جو فحش اور بری باتوں سے پاک ہو، اب اگر کوئی ایسے اشعار پڑھے جو اسلامی نقطہ نگاہ کے خلاف ہو یا ایسے اشعار پڑھے جو برائی و منکرات سے بھرے ہوں، اسی طرح اشعار پڑھنے کے لئے اتنا لمبا پروگرام بنالیا جائے کہ اس سے ذکر اللہ سے غفلت، دوسروں کی ایذا رسانی اور انسانی وقار مجروح ہوتا ہو تو شرعاً یہ بھی مکروہ ہے، اسی طرح اگر طنز و مزاح کے مشاعرے اتنے لمبے منعقد کئے جائیں جو ضیاع وقت، محض ہنسنے ہنسانے اور دین سے غفلت کا ذریعہ بنیں تو یہ سب مکروہ ہیں۔

”قال عليه السلام: لهو المؤمن باطل ولقوله عليه السلام: ما ألهاك

عن ذكر الله فهو ميسر“ (ہدایہ ۴۷۳)۔

سوال: مزاحیہ کہانیاں لکھنا، انہیں پڑھنا اور ایسی کہانیوں پر مبنی کتابوں کو شائع کرنا نیز ان کی خرید و فروخت کرنا شرعی نقطہ نظر سے کیا عمل ہے؟

جواب: مزاح کو دراصل انسانی طبائع کو خوش رکھنے اور بعض دینی مصلحت کی بنیاد پر

جائز مقرر دیا گیا اور اس میں فراط و غلو کو فقہاء نے ناپسندیدہ قرار دیا ہے، لہذا مزاح میں اس قدر مشغول ہو جانا کہ دن رات اسی کی لگن ہو، اس کے لئے مزاحیہ کہانیاں لکھے، اسی سے متعلق کہانیاں پڑھے، اسی کی طباعت اور نشر و اشاعت کرے، اسی کی خرید و فروخت میں لگا رہے یعنی مزاح کے کاموں میں اس طرح منہمک ہو جائے کہ اسی کو زندگی گزارنے کا ذریعہ بنا لے تو پھر ایسا کرنا شرعاً مکروہ و ناپسندیدہ ہے، چونکہ مزاح پر مدامت اختیار کرنا مختلف نقصانات کا ذریعہ ہے، ایک نقصان تو یہ ہے کہ مزاح پر تکیا اختیار کرنا لہو و لعب میں مشغول ہونے کے مترادف ہے جو شرعاً ناپسندیدہ ہے، قرآن کریم نے ایسے کاموں کے بارے میں اس کی وضاحت لہو و لعب سے کی۔

سوال: لطیفہ کوئی یا مزاح نویسی کو پیشہ بنالینا اور اس کی اجرت وصول کرنا درست ہے یا نہیں؟

جواب: لطیفہ کوئی یا مزاح نویسی فی نفسہ ان دونوں میں کوئی قباحت نہیں اگر یہ دونوں جھوٹ اور کسی فحش و منکرات پر مشتمل نہ ہو، جہاں تک لطیفہ کوئی اور مزاح نویسی پر اجرت لینے کی بات ہے تو یہ اجرت لیکر شرعاً درست ہے، البتہ اگر اس طرح کے پیشہ سے اجتراز کیا جائے تو یہ احوط اور افضل ہے چونکہ فقہ کا اصول ہے: "درء المفاسد اولیٰ من جلب المنفعة"، درمختار میں ہے: "و جاز بیع عصیر عنب ممن يعلم انه يتحلذہ خمراً؛ لأن المعصية لا تقوم بعینہ بل بعد تغیرہ" (درمختار مع ارد ۶/ ۳۹۱) (اور انگور کے رس کی بیج جائز ہے، اس شخص کے ساتھ جس کے بارے میں معلوم ہو کہ وہ اس سے شراب بنائے گا، کیونکہ معصیت انگور کے ساتھ قائم نہیں ہوتی بلکہ اس کے تغیر کے بعد واقع ہوتی ہے)۔

سوال: تفریح طبع کے لئے مزاحیہ ڈرامے کے پروگرام بھی منعقد کرنا شرعاً کیسا ہے؟

جواب: مزاح کا جو اہق باتوں کے ساتھ بر بناء مصلحت مخاطب کے حسن طبع کے

لئے مطلقاً مباح ہے، اب اگر حدود مباح کو عبور کر کے اس کے لئے باضابطہ ڈرامے کے پروگرام منعقد کئے جائیں جس کا مقصد صرف ہنسنا ہنسانا ہی ہو جب کہ زیادہ ہنسنے سے قرآن کریم میں منع کیا گیا ہے: ”فلیضحکوا قليلاً ولیسکوا کثیراً“ اور پھر محض ہنسنے ہنسانے کی خاطر اگر باضابطہ مزاحیہ باتوں پر بھی مشتمل ہوگا جو بڑے گناہ کا ذریعہ ہے، اس کے علاوہ آج کل ڈراموں کی جو شکل منظر عام پر دیکھی جاتی ہے جس میں لڑکے لڑکیوں کا کردار اور رول ہوتا ہے، اگر اس طرح سے مزاحیہ ڈرامہ کے پروگرام پیش کئے جائیں تو یہ بالکل ناجائز ہے ہاں اگر لڑکے لڑکیوں کے اختلاط اور دیگر غیر شرعی امور سے پاک رکھ کر دینی جلسوں کی طرح سادہ پروگرام رکھا جائے جس میں سچی اور درست باتوں کے ذریعہ مزاح ہو تو شرعاً یہ درست ہے اور اس کی وضاحت اس بات سے خوب ہوتی ہے کہ مناظرہ اگر حق کی مدد کے لئے ہو تو درست ہے، لیکن اگر اہل ایمان کو مغلوب کرنے یا اپنے علم کا اظہار کرنے یا دنیا کی دولت اور مقبولیت حاصل کرنے کے لئے ہو تو حرام ہے (درمختار ۶/۹۰۸)۔ لہذا مزاحیہ ڈراموں کے پروگرام کا منعقد کرنا اگر مخاطب کے حسن طبائع کے بجائے محض ہنسنے اور ہنسانے کے لئے ہو تو اگرچہ حرام نہیں البتہ کراہت سے خالی نہیں ہو سکتا۔

سوال: موجودہ دور میں ڈاکٹروں کی رائے ہے کہ ہنسنا انسانی صحت کی برقراری اور اس کو چست و شریط رکھنے کے لئے بہت معاون فعل ہے، اس لئے خاص طور پر ہنسنے کے پروگرام بھی رکھے جاتے ہیں، جس میں بہت سے لوگ بہ تکلف قہقہے لگاتے ہیں اور دیر تک ہنسنے کی کوشش کرتے ہیں، اس عمل کا شرعی حکم کیا ہے؟

جواب: ہنسنا شرعاً جائز و مباح ہے، البتہ قرآن کریم نے قلیل مقدار میں ہنسنے کی اجازت دی ہے، ”فلیضحکوا قليلاً ولیسکوا کثیراً“، آیت کریمہ میں کم ہنسنے کی اجازت ہے، اب اگر ڈاکٹروں کے کہنے کے مطابق زیادہ ہنسنے کی اجازت دی بھی جائے تو وہ فقہ کے اصول ”الضرورات تبیح المحظورات“ کے پیش نظر ہی اجازت دی جائے گی اور پھر

اجازت دوسرے اصل کے تحت بقدر ضرورت ہی ہوگی، ”الضرورات تنقذ بقدر الضرورة“ (الاشباہ والنظائر)، لہذا ان دونوں فقہی اصول کو سامنے رکھ کر ہنسنے کی اجازت ہوگی، لیکن اب اگر باضابطہ اس کے لئے پروگرام منعقد کر کے بہ تکلف قہقہے لگائے جائیں اور دیر تک ہنسنے کی کوشش کی جائے تو یقیناً تیر آئی نقطہ نگاہ اور اصول فقہ کی روشنی میں درست نہیں ہوگا۔

سوال: کھیل کے طریقہ کے اعتبار سے کھیل کے جائز اور ناجائز ہونے کے کیا اصول ہیں؟
جواب: انسان دنیا میں جو بھی کام کرتا ہے وہ کام اس انسان کے لئے دینی اور دنیوی اعتبار سے یا تو فائدہ مند ہوگا یا نقصان دہ ہوگا، یعنی اس کے اس عمل میں دین و دنیا روح و جسم کا فائدہ ہوگا یا نقصان یا پھر وہ فائدہ و نقصان دونوں کو جامع ہوگا، یعنی اس عمل میں ایک جہت سے فائدہ ہوگا تو دوسری جہت سے بڑا نقصان بھی ہوگا یا پھر وہ عمل ایسا ہوگا کہ اس میں نہ دینی فائدہ ہوگا نہ دنیوی، اسی طرح کوئی نقصان بھی نہیں ہوگا، بلکہ وہ فعل فقط عبث اور لغو ہوگا۔

مذکورہ افعال کی طرح انسان کا ایک فعل کھیل بھی ہے، اب اس کے جائز و ناجائز ہونے کی کئی صورتیں ہو سکتی ہیں؛ اگر کھیل ایسا ہو جو اللہ کے ذکر مثلاً روزہ جیسے ضروری اعمال سے مانع ہو تو پھر یہ کھیل ناجائز ہوگا، اسی طرح اگر کھیل مانع ذکر تو نہ ہو البتہ کسی شرعی مفاسد کو ملتزم ہو یا پھر اس سے کوئی معصیت لازم آتی ہو تو یہ کھیل بھی ناجائز ہوگا، اور اگر کھیل ان کے علاوہ محض لہو و لعب اور لالچ یعنی ہوا سے کوئی دینی یا دنیوی غرض وابستہ نہ ہو تو یہ کھیل بھی فعل عبث ہونے کی وجہ سے ممنوع ہوگا، اور اگر کھیل ایسا ہو جس سے کھیلنے والے کا مقصد فخر و غرور اور مکروہ ہو یا اپنی بہادری اور شہرت ہو تو ایسا کھیل بھی مکروہ و ممنوع ہوگا، اسی طرح اگر کھیل کے آلات و ذرائع غیر سے مشابہت رکھتے ہوں تو یہ بھی تشبہ بالغیر کی وجہ سے مکروہ ہوگا، البتہ اگر کھیل جسمانی ورزش، ذہنی تفریح، دماغ کی تازگی اور طبیعت کے نشاط کے لئے کھیلا جائے تو ایسا کھیل بلاشبہ جائز و درست ہوگا اور دراصل اس پر لہو کا اطلاق ہی درست نہیں اور اگر ظاہری مشابہت کی بنیاد پر لہو کہا بھی جائے تو یہ کھیل استثناء کی اس فہرست میں شامل ہوگا جن کا تذکرہ حدیث پاک میں مذکور ہے۔

”وأما اللعب فلقوله عليه الصلاة والسلام: كل لعب حرام إلا ملاءمة الرجل امرأته وقوسه وفرسه“ (برائع ۶/۳۰۶)۔

”وأما اللعب فإن المباح منه ما كان خالياً من التكلم بالفحش والكذب وكشف العورة والاستهزاء“ (مطبوعہ ۲۲/۳)۔

”وفى معناها كل ما يعين على الحق من العلم والعمل إذا كان من أمور المباحة كالمسابقة بالرجل والخيول والتمشية للتنزه على قصد تقوية البدن وتطرية الدماغ ومنها السماع إذا لم يكن بآلات المطربة المحرمة“ (مرآة ۲/۳۱۸)۔

سوال: لباس وپوشاک کے سلسلہ میں کھلاڑیوں کے لئے کن باتوں کی رعایت ضروری ہے؟
 جواب: شریعت اسلامی میں مرد و عورت دونوں کے لئے لباس کا حکم الگ الگ ہے، مردوں کے لئے تو شرعاً ایسے لباس کا استعمال جو ناف سے گھٹنے تک کو ڈھک لے فرض ہے اور عورتوں کے لئے تو چہرہ، ہتھیلی اور پاؤں کے علاوہ پورے جسم کا ڈھکنا فرض ہے، لہذا اب اگر کھلاڑی مرد ہے تو اس کے لئے ضروری ہے کہ وہ ایسا لباس استعمال کرے جس سے مقدر فرض کی ادائیگی ہو جائے یعنی ناف سے گھٹنے تک کا حصہ چھپ جائے، یہی وجہ ہے کہ اگر کھلاڑی اتنا تنگ اور باریک لباس استعمال کرے جس سے اندرونی اعضاء کی بناوٹ بالکل ظاہر ہوتی ہو تو ایسے لباس کا پہننا بھی شرعاً درست نہیں، اسی طرح اگر اتنا چھوٹا کپڑا استعمال کرے کہ ران تک نظر آتی ہو تو ایسے کپڑے کا استعمال بھی درست نہیں ہوگا، البتہ اگر کھلاڑی لڑکی ہو تو اس کے لئے پورے جسم کا ڈھکنا، چہرہ ہتھیلی اور پاؤں کے علاوہ فرض ہے، اگر کوئی لڑکی اس سے چھوٹے لباس میں رہ کر کھیلے تو یہ شرعاً درست نہیں ہے، اسی طرح اگر لڑکی پورے جسم کو ڈھک لے لیکن لباس اتنا چست اور تنگ ہو کہ اندرون جسم کی پوری ساخت نظر آتی ہو تو شرعاً ایسے لباس کا استعمال بھی درست نہیں ہوگا، اور موجودہ دور میں دوران کھیل جو لباس لڑکیوں کے لئے متعین کیا گیا ہے، شریعت اسلامی میں ایسے لباس کی کوئی گنجائش نہیں ملتی، الغرض کھلاڑی چاہے مرد ہو یا عورت

بہر حال لباس کی جو مقدار فرض ہے اس کی رعایت لازم و ضروری ہے اس کے بغیر کوئی چارہ نہیں۔

سوال: شریعت کے اصولوں کی روشنی میں مروجہ کھیلوں میں سے کن کو جائز کن کو ناجائز کن کو مکروہ اور کن کو مستحب قرار دیا جاسکتا ہے؟
مروجہ کھیلوں کی تفصیل حسب ذیل ہے:

۱- تاش اور شطرنج یہ دونوں کھیل شرعاً ناجائز و حرام ہیں، حدیث پاک میں ہے: ”عن سلیمان بن بریدۃ عن أبیہ عن النبی ﷺ قال: ومن لعب بالنردشیر فکانما غمس یدہ فی لحم خنزیر و دمہ“ (حضرت سلیمان بن بریدہ اپنے والد سے نقل کرتے ہیں کہ رسول اللہ ﷺ نے ارشاد فرمایا: جس نے نردشیر (تاش) کھیلا اس نے گویا اپنے ہاتھ کو خنزیر کے گوشت اور خون میں ڈبوایا)۔

۲- کرکٹ: دراصل کوئی بھی کھیل ہو اگر اس سے جسمانی ورزش ہوتی ہے اور صحت پر اس کا مفید اثر پڑتا ہے ساتھ ہی وہ کھیل فرائض سے غفلت کا ذریعہ بھی نہ بنے تو ایسا کھیل جائز و مباح ہے، لیکن کرکٹ چونکہ آج کل ایسا کھیل بن گیا ہے کہ لوگ اس کے دیوانے ہو گئے ہیں اور اس کو اپنا مشغلہ بنالیا ہے اور حد تو یہ ہے کہ ہڑکوں اور گلیوں کو کرکٹ کا میدان بنالیا ہے اور اس صورت حال میں فرض سے کوتاہی ظاہر ہے ساتھ ہی دوسرے کے ایذا کا خطرہ بھی ہے، اس لئے یہ ممنوع و مکروہ ہے البتہ اگر فرائض میں کوتاہی نہ ہو تو پھر اس کا کھیلنا جسمانی ورزش اور دماغ کی تازگی طبیعت کے نشاط کے لئے جائز ہے: ”کرہ کل لہو لقولہ علیہ الصلاة والسلام: کل لہو المسلم حرام“ (درمع الردہ ۹/۵۶۶)۔

۳- فٹ بال: فٹ بال بھی مروجہ کھیلوں میں ایک اہم کھیل ہے، موجودہ دور میں فٹ بال کھیلنے کا جو طریقہ رائج ہے، اس میں فٹ بال کھیلنے والے کھلاڑی غیر شرعی لباس پہن کر کھیلتے ہیں جس کی وجہ سے یہ بھی ناجائز ہے، البتہ اگر اس طریقے میں تبدیلی لائی جائے اور کھلاڑی شرعی لباس پہن کر کھیلیں اور دیگر محرمات سے بھی اجتناب کریں تو چونکہ یہ جسمانی ورزش کا بڑا ذریعہ

ہے اس لئے یہ جائز ہوگا، ”وفی معناها کل ما یعین علی الحق من العلم والعمل إذا کان من أمور المباحة كالمسابقة بالرجل والخیل والإبل والتمشية للتنزه علی قصد تقوية البدن وتطرية الدماغ“ (مرقاۃ ۷/۳۱۸)۔

۴- ویڈیو گیم: آجکل کمپیوٹر اور موبائل پر ویڈیو گیم کھیلنے کی سہولت پیدا ہو گئی ہے اس میں بعض گیم تو ایسا ہوتا ہے جس میں تصویر کی آمیزش ہوتی ہے، تو یہ گیم تو یقیناً جائز ہوگا، لیکن اگر گیم سادہ ہو اور تصویر کی آمیزش سے خالی ہو تو اس کی بھی عادت اگر اتنی لگ جائے کہ آدمی ہمیشہ اسی میں مشغول رہے جو ذکر اللہ سے غفلت اور محض تضحیح اوقات کا ذریعہ ہو تو فقہاء نے ایسے لہو و لعب کو جو تضحیح اوقات کا ذریعہ ہو مکر و مہر اردیا ہے، لہذا یہ بھی مکروہ ہوگا، البتہ اگر تشیظ اذہان کے لئے تھوڑا کھیل لے تو کوئی مضائقہ نہیں۔

۵- کرانا بازی: کرانا کا سیکھنا، اس کا استعمال کرنا اگر اچھے مقصد اور حق کی مدد کے لئے ہو، اسی طرح ذہنی و جسمانی فائدہ کے لئے ہو تو یقیناً اس کو جائز و مباح قرار دیا جائے گا (مرقاۃ ۷/۳۱۸)۔ ان کے علاوہ کھیل کے بہت سارے اقسام مثلاً کیرم، لوڈو وغیرہ بہت سے کھیل آج کل رائج ہیں ان سب میں اسی اصول کو پیش نظر رکھ کر حکم لگایا جائے گا کہ اگر وہ کھیل کسی دینی یا دنیوی فائدہ کا ذریعہ ہو، ساتھ ہی ساتھ کسی حرام کے ارتکاب اور ذکر اللہ سے غفلت کا ذریعہ نہ بنے تو جائز ہوگا بصورت دیگر ناجائز ہوگا۔

”حدثنا ابن نمیر حدثنا حفص عن عبد اللہ بن عمر عن القاسم بن محمد قال: کل ما ألہی عن ذکر اللہ وعن الصلاة فهو میسر“ (اعلاء السنن، ۳۹۳)۔

سوال: کھیل کی جیت ہار میں اگر پیسے کی شرط ہو تو کون سی صورت جائز اور کون سی ناجائز ہوگی؟

جواب: فی نفسہ کھیل کی تو شریعت نے مختلف شرطوں کے ساتھ اجازت دی ہے، اب اگر اس میں اس کا پاس و لحاظ رکھنے کے بجائے اتنا غلو کیا جائے کہ شرط کے ساتھ کھیلنا شروع

کردے تو اس کی دو صورتیں ہو سکتی ہیں: ایک صورت تو یہ ہے کہ دو کھیلنے والے کھلاڑی آپس میں شرط لگائیں کہ اگر مقابلہ میں جیتوں تو تم اتنا روپیہ دو گے، اور اگر تم جیتو گے تو میں اتنا روپیہ دوں گا، تو یہ دو طرفہ شرط ہے جس کی شرعاً گنجائش نہیں یہ حرام ہے، لہذا اگر کھیل میں شرط کی ایسی صورت ہو تو یہ ناجائز و حرام ہوگا۔

”حل الجعل إن شرط المال من جانب واحد و حرم لو شرط فیہا من الجانبین لأنه یصیر قماراً“ (درمع الرد ۶/۲۰۲)۔

البتہ اگر شرط کی صورت یہ ہو کہ دو کھیلنے والے کھلاڑی ہوں اور ایک تیسرا آدمی یہ کہے کہ تم دونوں میں سے جو جیت حاصل کرے گا اسے میں اتنا روپیہ دوں گا یا فلاں چیز دوں گا اور جو ہارے گا اسے جیتنے والے سے کم دوں گا یا کچھ نہیں دوں گا تو شرط کی یہ صورت جائز ہے، لہذا اگر کھیل کی صورت یہ ہے کہ کھلاڑی کا شرط سے کوئی تعلق نہیں ہے بلکہ شرط لگانے والا کوئی تیسرا آدمی ہے تو پھر یہ جائز و مباح ہے۔

اسی طرح اگر شرط لگانے والا کوئی تیسرا آدمی نہ ہو لیکن کھلاڑی ہی میں سے دونوں شرط لگانے والے نہ ہوں بلکہ کوئی ایک یہ کہہ دے کہ اگر تم جیت جاؤ گے تو میں تمہیں یہ چیز دوں گا تو پھر یہ صورت بھی جائز ہے (بحوالہ ثانی)۔

سوال: جو کھیل اپنے طریقہ اور لباس کے اعتبار سے محرمات پر مشتمل نہ ہو، لیکن اس میں کھیلنے والے اور کھیل دیکھنے والوں کا کافی وقت ضائع ہوتا ہو تو ان کا کیا حکم ہوگا؟

جواب: ایسا کھیل جو لباس اور طریقہ کے اعتبار سے مکمل طور پر شرعی حدود میں ہو اور کسی طرح کے محرمات پر مشتمل نہ ہو تو اس کے جائز ہونے میں کوئی قباحت نہیں، لیکن اگر اس کے برعکس کھیل ہو جو شرعی لباس سے عاری ہو کر ہوا غیر شرعی طریقہ پر ہوا پھر اس کے ارتکاب سے کوئی برائی اور معصیت لازم آتی ہو تو پھر یہ شرعاً ناجائز ہے۔

اسی طرح اگر کھیل تو شرعی حدود کی پوری رعایت، شرعی لباس و پوشاک کے ساتھ ہو،

لیکن اس کھیل کے کھیلنے اسی طرح دیکھنے میں کافی وقت کھیلنے اور دیکھنے والوں کا ضائع ہونا ہوتا تو چونکہ فقہاء کرام نے تھیبج اوقات کو مکروہ قرار دیا ہے، اس لئے ایسا کھیل جو تھیبج اوقات کا ذریعہ ہو اس کا کھیلنا اسی طرح دیکھنا دونوں مکروہ و ممنوع ہے اور کیوں نہیں جب کہ وقت اللہ کی جانب سے ملی ہوئی بڑی نعمت ہے جس کی مکمل طریقے پر ماموری ہوتی ہے۔

سوال: کھیل دیکھنے نیز اس کے لئے ٹکٹ خریدنے کا کیا حکم ہوگا، کیا اس سلسلہ میں کچھ تفصیلات بھی ہیں؟

جواب: ایسے کھیل جو شرعاً مباح ہیں اگر ان میں محرّمات کا دخل نہ ہو اور نہ ہی کوئی ذریعہ معصیت ہو یعنی ایسا کھیل جو ہر طرح کے گناہ اور شبہ گناہ سے خالی ہو، ضیاع وقت کا ذریعہ بھی نہ ہو ساتھ ساتھ ذکر اللہ سے غفلت کا ذریعہ بھی نہ بنتا ہو، ایسے کھیل کا دیکھنا اور اس کے لئے ٹکٹ خریدنا دونوں جائز ہوگا، کیونکہ حدیث پاک میں اس بات کی وضاحت ملتی ہے کہ آپ ﷺ نے حضرت عائشہؓ کو اپنے پیچھے کھڑا کر کے حبشیوں کے تیر اندازی کا مقابلہ دکھایا تھا جو اس بات پر واضح ثبوت ہے کہ اگر کھیل ہر طرح کے گناہ اور معصیت سے پاک ہو ساتھ ہی ذکر اللہ سے غفلت اور ضیاع وقت کا ذریعہ نہ بنتا ہو تو ایسے کھیل کے دیکھنے اور اسی طرح اس کے دیکھنے کے لئے ٹکٹ خریدنے میں کوئی حرج نہیں۔

البتہ اگر کھیل ایسا ہو جو شرعی نقطہ نگاہ سے جائز نہ ہو بلکہ مختلف طرح کے محرّمات اور گناہ پر مشتمل ہو یا پھر ذکر اللہ سے غفلت اور ضیاع وقت کا ذریعہ ہو تو پھر ایسے کھیل کا دیکھنا اور اس کے لئے ٹکٹ خریدنا فعل عبث اور لہو ہونے کی وجہ سے شرعاً درست نہیں۔

سوال: تفریحی مقصد کے لئے ایک شہر سے دوسرے شہر اور ایک ملک سے دوسرے ملک کا سفر کرنا جائز ہے یا نہیں، جبکہ اس میں کثیر رقوم کا صرفہ بھی ہوتا ہے؟

جواب: اگر اپنی جان اور اپنے دین پر خطرہ نہ ہو بلکہ تفریح کے ذریعہ تفریح کرنے

والے کی طبیعت بحال رہتی ہو جیسا کہ بعض حضرات اس کے عادی ہوتے ہیں، گھر میں رہ کر ان کی طبیعت ٹھیک نہیں رہتی، لیکن باہر تفریح کرنے کے بعد ان کی صحت ٹھیک رہتی ہے تو ایسی صورت میں تفریحی غرض سے ایک شہر سے دوسرے شہر اسی طرح ایک ملک سے دوسرے ملک کا سفر جائز ہے اور اگر تفریح کا مقصد پچھلی امتوں کے حالات سے واقفیت ہو یعنی مقصد یہ ہو کہ ایک شہر سے دوسرے شہر اسی طرح ایک ملک سے دوسرے ملک جا کر یہ دیکھیں گے کہ پچھلی امتیں جو کفر و شرک میں مبتلا تھیں اس پر اللہ تعالیٰ کا عذاب کس طرح آیا اور کس طرح ان کی بستیوں کو برباد کر دیا گیا تو پھر اس مقصد سے تفریح کے لئے کہیں بھی جانا نہ صرف جائز ہے بلکہ پسندیدہ ہے، البتہ اصول فقہ کا قاعدہ ہے: ”الضرورات تنقذ بقدر الضرورة“ (الاشباہ والنظائر)، لہذا ہنی مون منانے، پکنک منانے اور اس جیسے غیر شرعی ضرورتوں کے لئے شرعاً دور دراز کے سفر کرنے اور بے فائدہ پیہ شرح کرنے کی اجازت نہیں دی جائے گی۔

سوال: کیا ایسے سفر میں بال بچوں کو ساتھ رکھنا درست ہے، جبکہ بعض علاقوں کا سفر جان و مال اور عزت و آبرو کے تحفظ کے نقطہ نظر سے پرخطر ہوتا ہے؟

جواب: تفریح کے لئے تو خود سفر کرنا بطور ضرورت جائز ہے، یعنی اگر کسی کی طبیعت ہی ایسی ہے کہ وہ تفریح کے ذریعہ درست رہتی ہے تو ایسے لوگوں کے لئے سفر کرنا جائز ہے اب اگر اس کے بچوں کا ماحول بھی ایسا ہو گیا ہے کہ وہ تفریح کے ذریعہ ہی صحتیاب رہتے ہیں تو پھر بقدر ضرورت اس کے لئے بھی سفر اس وقت جائز ہوگا جب کہ جان و مال اور عزت و آبرو کا خطرہ نہ ہو، واضح رہے کہ یہ سفر صرف مردوں کے لئے جائز ہے عورتوں اور لڑکیوں کے لئے جائز نہیں ہوگا، کیونکہ قرآن کریم میں عورتوں کو باہر نکلنے سے منع کیا گیا ہے، ”وقرن فی بیوتکن ولا تبرجن تبرج الجاہلیۃ الأولى“۔

سوال: جس مقام پر مختلف علاقوں کے لوگ سیاحت کی غرض سے آتے ہیں وہاں عموماً بعض غیر شرعی باتیں بھی دیکھنے میں آتی ہیں، ایسی جگہوں میں ازراہ تفریح جانا، وہاں جانے والوں کے لئے سواری کرایہ پر لگانا اور ایسے مقام پر اشیاء خورد و نوش فروخت کرنے کے لئے دکان لگانے کا کیا حکم ہے؟

جواب: ایسے مقامات جہاں غیر شرعی باتیں ہوتی ہیں وہاں ازراہ تفریح جانا چونکہ تعاون علی الاثم والعدوان کے زمرے میں شامل ہو جاتا ہے، اس لئے ایسے مقامات پر ازراہ تفریح جانے سے پرہیز ہی کرنا چاہئے، چونکہ ہر وہ کام جو معصیت پر معاون و مددگار ثابت ہو وہ بڑا گناہ ہے، اور شریعت نے ایسے کاموں سے رکنے کا حکم دیا ہے، ”ولا تعاونوا علی الاثم والعدوان“ (القرآن)، اسی طرح ایسی جگہوں پر جانے والوں کے لئے سواری کرایہ پر لگانا بھی بالواسطہ معصیت پر تعاون ہے اس سے بھی امترازی کرنا چاہئے، البتہ ایسے مقامات پر اشیاء خورد و نوش کافر و خست کرنا یہ بھی چونکہ معصیت کرنے والوں کو تقویت پہنچانے کا ذریعہ ہے جس کی وجہ سے یہ بھی تعاون علی المعصیت کے زمرے میں آ جاتا ہے جس سے پرہیز لازم ہے، لیکن ان تمام تفصیلات کے باوجود چونکہ ایسے مقامات پر ازراہ تفریح جانا، وہاں جانے والوں کے لئے سواری کرایہ پر لگانا اور ایسے مقامات پر اشیاء خورد و نوش کافر و خست کرنا فی نفسہ گناہ نہیں ہے بلکہ گناہ کے لئے معاون ہے، اس لئے یہ سب جائز ہے لیکن جواز مع الکرہت ہے، چونکہ تعاون علی المعصیت بھی شرعاً بڑا گناہ ہے، لہذا اگر کوئی یہ کام انجام دے تو اس کے لئے جائز تو ہوگا لیکن تعاون علی الاثم کی وجہ سے گنہگار ہوگا (ہدایہ ۴/۲۷۲)۔

سوال: آج کل ٹور پر لے جانے کے لئے مختلف تجارتی کمپنیاں قائم ہیں جو آمد و رفت کے لئے ٹکٹ اور قیام کے لئے سہولتوں کا نظم کرتے ہیں، سفر کرنے والے حضرات مختلف قسم کے ہوتے ہیں بعض وہ بھی ہوتے ہیں جو سیاحتی مقامات پر داد عیش دینے کے لئے جاتے ہیں،

نیز شراب اور دوسری برائیوں میں مبتلا ہوتے ہیں، بعض کا مقصد مندروں، تیرتھ گاہوں اور چرچوں کی زیارت کرنا اور وہاں اپنے طور پر عبادت کرنا ہوتا ہے، کیا اس طرح کی ٹور کمپنیاں قائم کرنا جائز ہے؟

جواب: کسی بھی کمپنی کا قیام جو آمدنی کا ذریعہ ہو اس کے جواز میں کوئی کلام نہیں، البتہ کمپنی کے قیام کے مقاصد مختلف النوع ہو سکتے ہیں اور مقاصد کے تحت احکام میں تبدیلی بھی ہو سکتی ہے، چونکہ فقہ کا مشہور اصول ہے: "الأمر بمقاصدھا" (الاشباہ والنظائر)، لہذا آج کل ٹور پر لے جانے کے لئے جو کمپنیاں قائم ہیں اور قائم ہو رہی ہیں اگر ان کمپنیوں کے قیام کا مقصد مطلقاً مسافروں کو لانا لے جانا ان کے قیام کے لئے سہولتوں کا نظم کرنا ہو، اس سے کوئی بحث نہیں کہ وہ مسافر کس طرح کا ہے، محض تفریح کے لئے جا رہا ہے یا شراب نوشی اور داو عیش دینے جا رہا ہے، یا پھر مندروں، تیرتھ گاہوں اور چرچوں کی زیارت و عبادت کے لئے جا رہا ہے تو اس صورت میں اس طرح کی کمپنی کا قائم کرنا درست ہوگا اور کمپنی قائم کرنے والے گنہگار بھی نہیں ہوں گے ہاں جو لوگ وہاں جا کر مختلف برائیوں میں مبتلا ہوں گے وہ ان برائیوں کی وجہ سے گنہگار ہوں گے اور ان کا یہ سفر معصیت پر مبنی ہوگا۔

البتہ اگر اس طرح کی کمپنی کے قیام کا مقصد ہی یہی ہو کہ ایسے لوگوں کے آمد و رفت اور قیام و طعام کی سہولتوں کا نظم کریں گے جو مقام سیاحت پر داو عیش دینے یا شراب نوشی کرنے کے لئے یا پھر مندروں تیرتھ گاہوں اور چرچوں کی زیارت و عبادت کے لئے جاتے ہوں تو اس صورت میں چونکہ اس کمپنی کے ذریعہ تعاون علی المعصیت ہو رہا ہے جس سے شریعت نے منع کیا ہے، "ولا تعاونوا علی الإثم والعدوان" اس لئے اس صورت میں اس طرح کی کمپنی کا قائم کرنا جائز تو ہے لیکن اس کے قائم کرنے والے معصیت پر مدد کرنے کی وجہ سے گناہ گار ہوں گے اور ایسے کاموں سے احتیاط بہر حال لازم ہے۔

"وجاز بیع عصیر عنب ممن يعلم أنه يتخذہ خمراً، لأن المعصية لا

تقوم بعینه بل بعد تغیر ہ“ (درع المرۃ ۹/۵۶۰)۔

”ومن آجر بیتاً لیتخذ فیہ بیت نار أو کنیسة أو بیعة أو یباع فیہ الخمر

بالسواد فلا بأس بہ“ (ہدایہ ۴/۳۷۲)۔

سوال: تاریخی و دستاویزی فلموں کے بنانے اور ان کو دیکھنے کا شرعی حکم کیا ہے؟
ایسی فلمیں جو دستاویزی ہیں، اسی طرح بعض فلمیں تاریخی بھی ہیں اور بعض فلمیں ایسی بھی ہیں جو صرف اور صرف تعلیمی ماحول اور انسان کے اندر علمی ذوق پیدا کرنے کے مقصد سے بنائی جاتی ہیں، مثلاً آج کل ہجرت کے بعد کے زمانہ کی تاریخ پر فلمیں آرہی ہیں جس میں موجودہ دور کے انسانوں کو صحابہ کرام کی شکلوں میں پیش کیا جاتا ہے اور اس میں عہد نبوی کے زمانہ کی تاریخی باتیں اور آپ ﷺ کے غزوات کے حالات کو منظر عام پر لانے کی کوششیں کی جارہی ہیں، اسی طرح حضرت موسیٰ علیہ السلام اور بنی اسرائیل کے ساتھ پیش آنے والے واقعات پر بھی فلمیں آرہی ہیں وغیرہ تو ان کے جواز کی گنجائش یقیناً شریعت اسلامی میں نہیں مل سکتی، چونکہ یہ کھلم کھلا شریعت اسلامی کا استہزاء اور مذاق ہے جس کی بنا پر اس طرح کی فلموں کے دیکھنے اور اس کے بنانے کی اجازت نہیں مل سکتی۔

”وذر الذین اتخذوا دینہم لعباً ولہواً وغرتہم الحیاة الدنیا و ذکر بہ
أن تبسل نفس بما کسبت لیس لہا من دون اللہ ولی ولا شفیع“ (سورہ انف ۷۰)۔
اور پھر ظاہر ہے کہ کوئی بھی فلم جاندار کی تصویروں سے خالی نہیں ہوتی جبکہ جاندار کی
تصویروں کا بنانا ایک نہیں سیکڑوں احادیث سے حرام ہے، ”عن عبد اللہ بن مسعود قال: سمعت
رسول اللہ ﷺ یقول: أشد الناس عذاباً عند اللہ المصورون“ (مشکوٰۃ شریف ۳۸۵)۔
اور جب تصاویر کی اس قدر مذمت احادیث میں بیان کی گئی ہے، تو پھر ایسے ذرائع
سے جس میں تصاویر کی آمیزش ہو، قرآن کریم کے مضامین کو پیش کرنا قرآن کے توہین کے
مترادف ہے، جس کی گنجائش شرعاً نہیں ہو سکتی۔

ہاں تعلیمی مقاصد کے لئے قرآن کریم کی آیتوں کو بچے کے ذہن میں زیادہ سے زیادہ اتارنے کے لئے مضامین کو آسان سے آسان بنا کر پیش کرنے کے لئے اگر یہ باتیں کی جاتی ہیں تو یہ اس وقت جائز ہوگا جبکہ مندرجہ ذیل باتیں اس میں نہ پائی جائیں:

- ۱- وہ فلم کسی بھی جاندار کی تصویر پر مشتمل نہ ہو چونکہ جاندار کی تصویر سازی شرعاً حرام ہے۔
- ۲- وہ فلم گیت گانا اور ہینڈ با جا سے بالکلہ خالی ہو کیونکہ یہ بھی شرعاً ممنوع ہے۔
- ۳- وہ فلم قرآنی آیات کے علاوہ دوسری غیر شرعی باتوں پر مشتمل نہ ہو۔
- ۴- وہ فلم کسی بھی شعائر اسلامی کی بے حرمتی پر مشتمل نہ ہو۔
- ۵- وہ فلم تمام تر لہو ولعب سے پاک ہو۔

لیکن جو باتیں اوپر ذکر کی گئی ہیں موجودہ دور میں کسی بھی فلم کا ان باتوں سے خالی ہونا مشکل ہے، اس لئے کتب فقہ و احادیث کی روشنی میں احقر کی رائے تو یہی ہے کہ بے جا تعلیم و تبلیغ کو بہانہ بنا کر اس کے جواز کی شکلیں نہ نکالی جائیں ورنہ یہ بگڑی ہوئی امت اور بگڑ جائے گی، اللہ تعالیٰ اس امت کو ممنوعات سے بچائے۔

”وفی الثاتار خانیة عن العیون: إن كان السماع سماع القرآن والموعظة یجوز وإن كان سماع غناء فهو حرام یاجماع العلماء“ (ثا ۱/ ۵۰۳)۔

سوال: کیا کارٹون بنانا جائز ہے یا اس کا بھی تصویر میں شمار ہوگا؟

جواب: مجسمہ سازی اور تصویر کشی کی ایک بگڑی ہوئی شکل کارٹون ہے اور کتب فقہ و حدیث میں مجسمہ سازی اور تصویر کشی کی حرمت ظاہر ہے، لہذا کارٹون جو تصویر یا مجسمہ کی ایک بگڑی ہوئی شکل ہے شرعاً اس کا بنانا حرام ہے اس کا شمار تصویر میں ہوگا اور اس کی حرمت اسی طرح ہوگی جس طرح شریعت میں تصویر کی حرمت ہے، اور تصویر کی حرمت کا اندازہ اس حدیث سے واضح ہوتا ہے کہ اللہ کے رسول ﷺ نے فرمایا کہ عذاب کے لحاظ سے زیادہ سختی میں تصویر بنانے والے ہوں گے، اور ایک دوسری حدیث میں آپ ﷺ نے فرمایا کہ تصویر جس گھر میں ہو

فرشتے اس گھر میں داخل نہیں ہوتے ان دونوں حدیث اور اس کے علاوہ سینکڑوں احادیث تصویر کی حرمت پر عیاں ہے، لہذا کارٹون جو تصویر کی ہی بگڑی ہوئی شکل ہے، اس کی حرمت میں کیا کام ہو سکتا ہے، اور چونکہ کارٹون سازی بسا اوقات لوگوں کی ایذا رسانی کا بڑا ذریعہ بنتی ہے جو شرعاً ممنوع ہے، حدیث میں صراحت ہے کہ ایذا مسلم حرام ہے، اس وجہ سے بھی اس کی حرمت ہی سامنے آتی ہے بہر صورت اس کے جواز کی صورت شرعاً نظر نہیں آتی، لہذا کارٹون سازی درست نہیں ہو سکتی۔

سوال: کارٹون بنانا اس وقت ایک نفع بخش آمدنی کا ذریعہ ہے تو کیا اس کو ذریعہ آمدنی بنانا اور اس مقصد کے لئے ملازمت کرنا درست ہوگا؟

جواب: کارٹون بنانا اس وقت رائج ہے جو یقیناً تصویر کشی اور مجسمہ سازی کی ایک ترقی یافتہ نئی شکل ہے اور یہ بات واضح ہے کہ تصویر کشی اور مجسمہ سازی بالکل یہ طور پر مکروہ ہے تو کارٹون سازی جو تصویر کی ایک بگڑی ہوئی شکل ہے اس کی حرمت میں کیا شبہ ہے اور جب کارٹون سازی ہی حرام ہے تو پھر ایک حرام کام کو ذریعہ آمدنی بنانا کیسے درست ہوگا؟ حدیث پاک میں اس بات کی صراحت ملتی ہے کہ ایک آدمی حضرت عبداللہ بن عباس کی خدمت میں حاضر ہوا اور اس نے فتویٰ طلب کیا کہ میں ایک انسان ہوں اور اپنی روزی کے لئے تصویر سازی کا کام کرتا ہوں تو کیا میرا یہ کام درست ہے اس پر آپ نے جواب دیتے ہوئے فرمایا کہ میں نے رسول اکرم ﷺ سے فرماتے ہوئے سنا ہے کہ جو شخص کوئی تصویر بنائے تو اللہ اس کو عذاب دینے والے ہیں یہاں تک کہ وہ مصور اس میں روح ڈالے اور وہ اس میں روح کبھی نہیں ڈال سکتا، اس کے بعد اس شخص کی حالت بدل گئی اور چہرے کا رنگ زرد ہو گیا تو یہ دیکھ کر حضرت ابن عباسؓ نے فرمایا کہ تیری بربادی ہو اگر تو نے اس کا انکار کیا اور اگر تو تصویر سازی ہی کرنا چاہتا ہے تو بے جان چیزوں کی تصویر بنا۔ اس حدیث میں صراحتاً تصویر سازی سے منع کیا گیا ہے اور اس کے ذریعہ سے روزی حاصل کرنے کو منع کیا گیا، لہذا موجودہ دور میں کارٹون بنانا اور اس کو ذریعہ آمدنی بنانے کی جو

صورت رانج ہے شرعاً اس کی گنجائش نہیں یہ حرام ہے اور جہاں تک بات ہے اس مقصد کے لئے ملازمت کرنے کی تو چونکہ اس کی مختلف صورتیں ہو سکتی ہیں، ایک صورت تو یہ ہے کہ وہ ایسی ملازمت کرے کہ خود ملازم بن کر تصویر اور کارٹون بنائے تو پھر یہ تو یقیناً ناجائز و حرام ہے، البتہ اس کی دوسری صورت یہ ہے کہ وہ تصویر تو نہیں بنائے البتہ تصویر بنانے والوں کو مدد اور اس کا تعاون کرے تو یہ بھی چونکہ تعاون علی الاثم والعدوان ہے جس سے صراحئاً منع کیا گیا ہے، ”ولا تعاونوا علی الاثم والعدوان“، لہذا یہ دوسری صورت بھی شرعاً ممنوع ہے، ایسے لوگوں کو چاہئے کہ وہ دوسرا حلال طریقہ اپنائیں اور اس سے اپنی روزی تلاش کریں چونکہ فقہ کا اصول ہے: ”درء المفاسد اولیٰ من جلب المصالح“ اور اس ملازمت میں مفاسد کا ایک بڑا اجتماع ہے جس سے احترازی احوط ہے۔

سوال: ڈرامہ اسٹیج کرنے کا شرعی حکم

جواب: موجودہ دور میں ڈرامے کی جو شکلیں رانج ہیں جس میں بلا مبالغہ مرد و عورت کا اختلاط ہوتا ہے اور دونوں مل کر ڈرامہ کے کردار کو پورا کرتے ہیں تو اس طرح کے ڈرامے تو بہر حال درست نہیں چونکہ اختلاط کی اجازت شریعت کبھی نہیں دے سکتی اور اگر عورتوں کے ساتھ مرد نہ بھی ہوں پھر بھی محض عورتوں کے ہونے کی صورت میں بھی اس کی اجازت نہیں ہو سکتی چونکہ عورتوں کی آواز کو بھی فقہاء نے پردہ قرار دیا ہے اور قرآن کریم نے تو اس کی وضاحت کی ہے کہ عورتیں گھر سے باہر ہی نہ نکلیں، تو پھر اس صریح حکم کے بعد جو سورہ احزاب میں اللہ نے نازل فرمایا عورتوں کا باہر نکلتا ہی درست نہیں تو پھر اس کا ڈرامہ کے لئے اسٹیج پر جانا کیسے درست ہوگا، ہاں اگر عورتوں کی محفل ہو اور پھر اس میں عورتیں بہتر کاموں کی ترغیب اور معاشرے کی اصلاح کی خاطر ڈرامہ کی شکل میں کچھ اصلاحی باتیں پیش کریں تو اس کی اجازت اس شرط کے ساتھ ہوگی کہ ان کی آواز اس محفل سے باہر نہ جاتی ہو اور نہ ہی اس کے جسم کے وہ حصے کھلتے ہیں، جس سے

شریعت نے عورتوں کے سامنے کھولنے سے منع فرمایا ہے، ”وتقدم فی شروط الصلاة أن صوت المرأة عورة علی الرجیح“ (ثالثی ۵۳۱/۹)، ”وتنظر المرأة المسلمة من المرأة كالرجل من الرجل“ (در مختار مع الرد ۵۳۲/۸)۔

البتہ مدارس میں ڈرامے کی شکلیں، بہتر باتوں کی ترغیب اور معاشرے کی اصلاح کی غرض سے رائج ہیں جس میں طلباء مدارس مختلف رول میں مختلف کردار ادا کرتے ہیں جس کی وجہ کر عوام الناس دلچسپی کے ساتھ اس پروگرام میں شامل ہو کر اس سے استفادہ کرتی ہے اور اس کے اچھے اثرات لوگوں کے ذہن پر مرتب ہوتا ہے جو بہت حد تک آج دینی باتوں کو عوام کے دلوں میں بٹھانے کے لئے ایک حاجت کی شکل بن گئی ہے اور اصول فقہ میں ایسی چیز جو حاجت کے درجے میں ہو اس کی رعایت کی جاتی ہے، ”الحاجة تنزل منزلة الضرورة عامة كانت أو خاصة“ (اشاہ و نظائر ۱۳۹/۹)۔

اور پھر یہ کہ مدارس میں جو اس طرح کے ڈرامے ہوتے ہیں اس کا مقصد اچھائی کی تبلیغ و ترویج ہوتی ہے اور طلباء کے مابین مقابلہ کرانا ہوتا ہے جس کی اجازت آیت کریمہ میں دلالت ملتی ”فاستبقوا الخیرات“ (القرآن) اور چونکہ یہ ڈرامے اصلاح معاشرہ اور دین کی باتوں کی اشاعت کے لئے ہوتے ہیں اور اس میں کسی طرح سے جھوٹ فحش، برائی، دھوکہ اور کسی طرح کی معصیت کا ارتکاب بھی نہیں ہوتا اس لئے شرعاً یہ جائز ہوگا، البتہ اتنی بات ضرور ہے کہ اس کا پورا خیال رہے کہ اس میں کسی بھی طرح غیر شرعی چیزوں کا استعمال نہ ہو۔

تفریح - اس کے جائز وسائل اور شرعی ضوابط

مولانا محمد مغفور باندوی ☆

جواب (۱)

الف: مزاح کے جواز کے سلسلہ میں اللہ کے رسول ﷺ سے بہت سی قولی اور فعلی روایات منقول ہیں:

عن أنس أن رجلاً أتى النبي ﷺ فقال يا رسول الله ﷺ: احملني فقال النبي ﷺ: إنا حاملوك علي ولد ناقة فقال: وما أصنع بولد الناقة فقال النبي ﷺ: وهل تلد الا ابل الا النوق (رواه ابوداؤد، باب في المزاح، ۲/۶۸۲)۔

عن عوف ابن مالک الاشجعی قال: أتيت النبي ﷺ في غزوة تبوك وهو في قبي من آدم فسلمت فرد قال: ادخل، فقلت: أكلتي؟ قال: كلك فدخلت (رواه ابوداؤد، باب في المزاح، ۲/۶۸۲)۔

اس کے علاوہ بھی سنن ابوداؤد اور دوسری کتب حدیث میں آپ ﷺ سے قولی روایات منقول ہیں۔

مزاح کی حدود کے تعلق سے ہندیہ کی عبارت بہت ہی واضح ہے:

لا بأس بالمزاح بعد أن لا يتكلم الإنسان فيه بكلام يأنم به أو يقصد به
إضحاح جلسانه كما في الظهيرية (تاوی ہندیہ ۲/۵۳۳)

ب، ھ۔ آج کے اس دور میں جتنے بھی مزاحیہ پروگرام یا مشاعروں یا ڈراموں کا انعقاد ہوتا ہے ان تمام کا مقصد سامعین کے ہنسانے اور ان کی دلجوئی کرنے کے علاوہ اور کچھ نہیں ہوتا، نیز ان میں خلاف شرع گناہ پر مشتمل گفتگو بھی ہوتی ہے اور وقت کا ضیاع اظہر من الشمس ہے، اور یہ تمام چیزیں درست نہیں ہے، جیسا کہ ہند یہ کی مذکورہ بالا عبارت سے واضح ہے۔ احقر کے نزدیک مزاحیہ پروگرام، مشاعرہ، ڈراموں کا انعقاد اور اس میں شرکت اور ان کا لکھنا جائز نہ ہوگا۔

ج، د۔ علامہ طبری نے اپنی معرکہ آرا تفسیر تفسیر طبری میں اللہ کے رسول ﷺ کا یہ ارشاد نقل کیا ہے: ما ألهاكم عن ذكر الله فهو ميسر (طبری ۲/۳۶۰)

ایک مباح اور جائز عمل جب کسی گناہ کا سبب بن جائے تو وہ جائز عمل بھی ایسی صورت میں ممنوع ہو جاتا ہے، نیز الاشباہ والنظائر میں ایک قاعدہ ابن نجیم مصری نے لکھا ہے: درء المفساد أولى من جلب المصالح (الاشباہ)۔

اس گفتگو کے بعد اب جائزہ لیا جائے تو یہ بات واضح ہو جائے گی کہ مزاحیہ کہانیوں کے لکھنے اور ان کو پڑھنے میں ذہنی عیاشی اور وقت بربادی کے سوا اور کچھ نہیں ہے، اور یہ دونوں چیزیں مقصد تخلیق بنی نوع آدم کے خلاف ہیں، لہذا احقر کی رائے یہ ہے کہ مزاحیہ کہانیوں کا لکھنا، پڑھنا، ان کی خرید و فروخت، اور ان کی نشر و اشاعت از روئے شرع جائز نہ ہوگی اور اس کو پیشہ بنا کر اس پر اجرت وصول کرنا مزید فتنج عمل ہوگا۔

و۔ ہنسی فطرت انسانی کا ایک حصہ ہے، جس کو جدا کرنا ممکن نہیں اور شریعت نے بالکل یہ اس کو ممنوع بھی قرار نہیں دیا، البتہ کثرت سے اللہ کے رسول ﷺ نے منع فرمایا ہے، ارشاد نبوی ہے: لا تكثر الضحك فإنه تميت القلب۔

ڈراموں کے تعلق سے بات اوپر گزر چکی۔

جواب (۲) کھیلوں کے تعلق سے جو بات عام طور پر مذکور ہے وہ تین طرح کے کھیل ہیں، جنکی آپ ﷺ نے اجازت دی ہے اور یہ تینوں کھیل وہ ہیں جو جہاد کی تیاری میں معاون

ہوتے ہیں۔

اس سلسلہ میں مستدرک حاکم کی ایک روایت ہے:

كل لعب حرام إلا ملاءمة الرجل امرأته وقوسه وفرسه (خرجه الحاکم فی

المستدرک ۲/۹۵)۔

عام کتب فقہ میں انہی تین قسم یا کشتی کی گنجائش ہے۔

کشتی کے سلسلہ میں علامہ شامی رقم طراز ہیں: ”وقد جاء الأثر فی رخصة

المصارعة لتحصيل القدرة علی المقابلة دون التلهی فإنها مکروهة“ (الرد مع الدر

۹/۳۸۱، ۳۸۲)۔

کھیل کے شرائط:

(۱) کھیل فی نفسہ جائز اور مباح ہو اور شرعاً اس میں کوئی ممنوع عمل نہ ہو۔

(۲) اس کھیل کو مقصود بالذات نہ سمجھا جائے اور نہ ہی اسکو بطور پیشہ کے اختیار کیا جائے۔

(۳) اس کھیل کا انہماک اس درجہ نہ ہو کہ آدمی مقصد تخلیق کو ہی فراموش کر دے اور وہ

فرائض و واجبات کے ترک کا ذریعہ بن جائے، کیونکہ علامہ شامی نے شطرنج کی کراہت کی جو

علت ذکر کی ہے وہ: شطرنج کا انہماک دنیاوی امور میں دلچسپی اور آخرت سے بے رغبتی ہے، اور

اس عمل کو انہوں نے حرام کہا ہے اور اس عمل کو گناہ کبیرہ میں شمار کیا ہے۔

چنانچہ علامہ شامی رقم طراز ہیں: إنما کره لأن من اشتغل به ذهب عناؤه

المنیوی و جاء العناء الأخری، فهو حرام و کبیرة عندنا (الرد مع الدر ۹/۳۸۱)

(۴) ان کھیلوں میں پیسہ کا اسراف نہ ہو کیونکہ اللہ نے اپنی مقدس کتاب میں ایسے

لوگوں کو شیطان کا بھائی کہا ہے، ارشاد خداوندی ہے: إن المبذرين كانوا إخوان الشیاطین

(الاسراء ۱۷)۔

(۴) وقت کا حد درجہ ضیاع نہ ہو۔

(۵) مرد وزن کا اختلاط نہ ہو۔

(۶) اگر مذکورہ بالا شرائط کی رعایت کسی کھیل میں ہو تو ایسی صورت میں اس کا کھیلنا جائز ہوگا اور اگر ان شرائط کی رعایت نہ ہو تو ایسی صورت میں اس کا کھیلنا جائز نہ ہوگا۔

ج۔ کھیل کی تقسیم احکامات کے اعتبار سے (جائز، مکروہ، حرام)

(۱) وہ جائز اور مباح کھیل، جنکو تلبی اور لہو و لعب کے طور پر کھیلا جائے وہ مکروہ ہیں۔ جیسا کہ صاحب الدر کشتی کے تعلق سے تحریر فرماتے ہیں: والمصارعة ليس ببدعة إلا للتلهي فتكره (الدرع الردہ ۹۳/۲)۔

(۲) اور وہ کھیل جن میں کوئی دینی یا دنیاوی فائدہ نہ ہو، یا ایسے کھیل جن کا کھیلنا شرعاً مباح نہیں ہے، یا وہ کھیل جو مذکورہ شرائط کے خلاف ہو ان تمام طرح کے کھیلوں کا کھیلنا جائز و حرام ہے جیسا کہ اوپر گذرا۔

(۳) اور وہ کھیل جو شرعاً مباح ہو اور ان کے اندر کوئی شرط غیر مشروع نہ ہو ان کا کھیلنا جائز اور مباح ہے (الرد علی ہاشم الدرہ ۹۲/۲)۔

ھ۔ و۔ کھیلوں کا جواز ان کھیلوں کے متعلق ہے جن میں اخروی یا دنیاوی فائدہ ہو۔ اخروی فائدہ مثلاً جہاد کی تیاری وغیرہ، اور دنیاوی فائدہ مثلاً حفظانِ صحت وغیرہ، اور اگر انہی کھیلوں کو تلبی کے طور پر کھیلا جائے تو ان کا کھیلنا بھی مکروہ ہے جیسا کہ دون التلھی فانہ مکروہۃ (الدرع الردہ ۸۱/۲) کے حوالہ سے اوپر گذرا۔ لہذا کھیلوں کا دیکھنا جبکہ اس کا بے فائدہ ہونا اور تلبی میں شمار ہونا اظہر من الشمس ہے۔ مزید اسکے دیکھنے پر پیسہ کا خرچ کر ستم بالائے ستم ہے، لہذا احقر کی رائے میں نہ تو کھیل کا دیکھنا جائز ہے اور نہ ہیچ کے لئے نکت ثرید نامی جائز ہے۔

جواب ۳: الف۔ حنفیہ نے سفر کی احکامات کے اعتبار سے تین قسمیں کی ہیں:

(۱) سفر طاعت جیسا کہ حج اور جہاد (۲) سفر مباح جیسا کہ سفر تجارت (۳) سفر معصیت جیسا کہ ڈاکا ڈالنے کیلئے اور عورت کا اپنے محرم کے بغیر سفر کرنا، جبکہ مالکیہ نے سفر کی دو قسمیں کی ہیں: (۱) سفر طلب (۲) اور سفر ہرب اور انہوں نے سفر ہرب کو واجب قرار دیا ہے (الموسوع الفقہیہ ۲۵/۲۷)

اور سفر سیاحت کے سلسلہ میں حنا بلہ اور شوانع کی رائے اباحت کی ہے۔

وقد صرح الشافعية والحنا بلہ بأن السفر لرؤية البلاد والنزهة فيها

مباح (الموسوع الفقہیہ ۲۵/۲۸)

شیخ الاسلام ابن تیمیہ ایک سوال کے جواب میں تحریر فرماتے ہیں: وقد رخص بعض المتأخرین فی السفر الی المشاهد ولم یقلوا ذالک من احد من الائمة ولا احتجوا بحجة شریعة (فتاویٰ ابن تیمیہ ۹/۲۷)

ان عبارات کے جائزہ سے یہ بات تو واضح ہوتی ہے وہ یہ کہ سفر سیاحت ناجائز نہیں ہے، کیونکہ حنفیہ کی تقسیم کے مطابق یہ سفر معصیت نہیں ہے، لہذا احقر کی رائے کے مطابق شوانع اور حنا بلہ کا قول زیادہ بہتر ہے۔ اللہ اعلم بالصواب

ب۔ سفر طاعت میں سے حج بھی ہے اور صاحب بدائع علامہ کاسائی نے حج کے شرائط میں راستہ کا مامون ہونا بھی ذکر کیا ہے (بدائع الصنائع ۲/۲۹۸)

لہذا ایسی کسی جگہ کا سفر تفریح جو جان اور مال کے خطرہ کا باعث ہو کیسے جائز ہوگا؟
ج۔ کسی گناہ کی جگہ جانا کسی گناہ کی مجلس میں شرکت کرنا ہرگز جائز نہ ہوگا، اس لئے کہ اللہ کے رسول ﷺ کا ارشاد گرامی ہے: من کثر سواد قوم فہو منہم الحدیث

البتہ ایسی جگہوں پر اشیائے خورد و نوش کی دکانیں لگانا اور ایسی جگہیں جانے والوں کیلئے ٹکٹ وغیرہ کا نظم کرنا جائز و درست ہے اس سلسلہ میں کچھ فقہی جزئیات درج ذیل ہیں:

”وجاز تعمیر کنیسة) قال فی (الخانیہ) ولو اجر نفسه لیعمل فی

الكنيسة ويعمرها في عين العمل (الرمح الدرہ / ۳۷۷)۔

اور علامہ کاسائی نے اسی قسم کا ایک جزئیہ تحریر کیا ہے وہ فرماتے ہیں: ”مسلم باع خمرأ واخذ ثمنها وعليه دين يكره لصاحب الدين ان ياخذ منه ولو كان البائع نصرانياً فلا بأس باخذه (بدائع المنابع ۳/۳۰۸)۔
ان مثالوں سے اس بات کی وضاحت ہوگئی کہ ایسی جگہوں پر اسٹال لگانا اور ٹکٹ وغیرہ کی ایجنسی چلانا جائز ہے۔

جواب (۴) مفتی شفیع صاحب نے ایک رسالہ تصحیح العلم فی تصحیح الفہم کے نام سے تحریر فرمایا اس رسالہ میں مفتی صاحب تحریر کرتے ہیں کہ جاندار کی تصویر خواہ مجسم ہو یا غیر مجسم مطلقاً معصیت ہے اور دلیل کے طور پر حضرت عائشہ کی روایت جمع الفوائد کے واسطے سے نقل کرتے ہیں: عن عائشة قدم رسول الله ﷺ من سفر وقد سترت بقوام على سهوة لي فيه تصاوير فنزعه وقال أشد الناس علماً بايوم القيامة الذين يتصاهنون بخلق الله - نیز وہ آگے تحریر کرتے ہیں: کسی مسلمان کی تصویر کشی اور بھی زیادہ معصیت ہے کیونکہ وہ اس کو قبیح سمجھتا ہے (جوہر الفقہ ۳/۲۵۶)۔

اور حضرت مفتی محمود الحسن نے بھی شق اقر وغیرہ کی فلم وغیرہ دیکھنے کے سلسلہ میں ممانعت ذکر کی ہے (فتاویٰ محمودیہ ج ۲۹) اور حضرت مفتی شفیع صاحب نے حضرت تھانوی کے حوالہ سے حج وغیرہ کی فلم کے سلسلہ میں بھی ممانعت نقل کی ہے اور ان حضرات نے اس ممانعت کے سلسلہ میں ایک بڑی علت استخفاف ذکر کی ہے۔

جواب (۲) - صاحب بدائع المنابع علامہ کاسائی تصویر کی حرمت کی علت ذکر کرتے ہوئے فرماتے ہیں:

ولأن إمساكها تشبه بعبلة الأوثان إلا إذا كانت على البسط أو الوسائد الصغار التي تلقى على الأرض ليجلس عليها لا تكروه (بدائع المنابع ۳/۳۰۳)۔

.....

مذکورہ سوال کا جواب یہ ہے کہ اولاً تو کارٹونوں میں عبادت کا کوئی تصور بھی حاشیہ خیال تک میں نہیں ہوتا۔ ۲: کارٹون کے خدوخال بھی عام تصویروں کی طرح واضح نہیں ہوتے، اور حیثیت محض ایک نقش کی سی ہوتی ہے، لہذا اس میں کوئی حرج نہیں ہے۔ واللہ اعلم بالصواب۔

جواب (۶)۔ اس دور میں مکالمات کی شکل عینہ وہی ہوتی ہے خواہ وہ مدارس میں ہو یا عام مقامات پر جو ایک زمانہ میں ٹھیٹروں میں چلنے والے ڈراموں کی ہوتی تھی اور ان کے سلسلہ میں عام رائے ہندوستان کے اکابر کی عدم جواز کی ہے، کیونکہ اس میں تبدیل بیعت کے ساتھ ساتھ کردار کشی کے لئے ویسے ہی روپ اپنایا جاتا ہے، لہذا احقر کے نزدیک یہ عمل مناسب نہیں ہے۔

سیر و تفریح سے متعلق شریعت کے ضابطے

مولانا عبید اللہ ندوی ☆

تفریح کی تعریف:

تفریح کا لفظ فرحت سے ماخوذ ہے اور فرحت کی تعریف کرتے ہوئے علامہ قرطبی لکھتے ہیں: ”الفرحة لذة في القلب يادراك المحبوب“ (تفسیر قرطبی) (یعنی محبوب چیز کے پالنے سے جو قلبی لذت نصیب ہوتی ہے اسی کا نام فرحت اور خوشی ہے)۔

تفریح کے وسائل اور طریقے:

موجودہ دور میں ”تفریح“ فکر و تحقیق کا ایک مستقل موضوع بن گیا ہے، اسے نفسیاتی علاج کا درجہ حاصل ہو گیا ہے اور اس کے لئے مختلف وسائل اختیار کئے جا رہے ہیں، مثلاً:

۱- تفریح کا ایک طریقہ مزاح اور لطیفہ کوئی ہے، مزاح شریعت میں جائز ہے، حضور پاک ﷺ سے ثابت ہے، چنانچہ حضرت انسؓ سے روایت ہے: ”أن رجلاً أتى النبي ﷺ فقال: يا رسول الله! احملني، فقال رسول الله ﷺ: إنا حاملوك على ولد ناقه، قال: ما أصنع بولد الناقة؟ فقال النبي ﷺ: وهل تلد الإبل إلا النوق“ (ابوداؤد ترمذی باب ما جاء في المزاح رقم الحدیث: ۴۹۹۸، ترمذی: ۱۹۹۸) (ایک صحابی آپ ﷺ کے پاس آئے اور عرض کیا یا رسول اللہ! میرے لئے سواری کا نظم فرما دیجئے، حضور ﷺ نے

فرمایا: میں سواری کے لئے تمہیں اونٹ کا بچہ دوں گا، تو انہوں نے کہا: میں اونٹ کا بچہ لے کر کیا کروں گا؟ تو حضور پاک ﷺ نے فرمایا: بھائی ہر اونٹ تو اونٹنی کا بچہ ہی ہوتا ہے۔

مزاح کے اصول و ضوابط:

۱- مزاح حق و صداقت کا خیال رکھے۔

۲- نخش قول سے پرہیز کرے۔

۳- تو لایا عملاً جھوٹ اور غلط نہ بولے، چنانچہ حضرت ابو ہریرہؓ سے روایت ہے، فرماتے ہیں: ”یا رسول اللہ انک تداعبنا؟ قال: انی لا اقول إلا حقاً“ (ترمذی باب ما جاء فی المزاح، رقم: ۱۹۹۷) (حضرت ابو ہریرہؓ نے تعجب کے ساتھ عرض کیا، آپ بھی ہم لوگوں سے مزاح فرماتے ہیں؟ آپ ﷺ نے ارشاد فرمایا: یقیناً میں تم سے مزاح کرتا ہوں لیکن مزاح میں بھی سچ ہی بولتا ہوں)۔

۴- روع مسلم (کسی مسلمان کو ڈرانا) نہ ہو، چنانچہ حضرت عبدالرحمن بن ابی لیلیٰ سے روایت ہے فرماتے ہیں:

”حدثنا أصحاب محمد ﷺ أنهم كانوا يسرون مع النبي ﷺ فقام رجل منهم فانطلق بعضهم إلى حبل معه فأخذه، ففزع، فقال رسول الله ﷺ: لا يحل لمسلم أن يروع مسلماً“ (ابوداؤد باب من يأخذ الشيء على المزاح، رقم: ۵۰۰۳) (مجھ سے محمد رسول اللہ ﷺ کے اصحاب نے بیان کیا کہ وہ رسول اللہ ﷺ کے ساتھ چلے جا رہے تھے (سفر میں) ان میں سے ایک شخص سو گیا تو ان میں سے بعض اس کی رسی کی طرف چلے جو اس کے ساتھ تھی اور اسے لے لیا وہ آدمی گھبرا گیا، تو آپ ﷺ نے فرمایا: کسی مسلمان کے لئے جائز نہیں کہ دوسرے مسلمان کو گھبراہٹ میں مبتلا کرے)۔

۵- فرط اور مداومت نہ ہو، کیونکہ فرط زیادہ ہنسنے کا سبب ہے، اور زیادہ ہنسنا دل کو

مردہ کر دیتا ہے اور بعض حالات میں کینہ پیدا کرتا ہے، بیبت و وقار کو ختم کرتا ہے (احیاء علوم الدین
لامام الغزالی باب آئۃ اللسان نمبر: ۳، ج ۳، ص ۱۳۷)۔

تفریح طبع کے لئے نغمہ سرائی اور شعر و شاعری:

شعر کوئی اور شعر سے دلچسپی ایک حد تک علم اور زبان کی فطرت میں داخل ہے، یہ
حقیقت ہے کہ اشعار کلام کی نہایت زود اثر صنف ہے اور اس کے ذریعہ کم الفاظ میں زیادہ موثر
ڈھنگ سے بات کہی جاسکتی ہے، تاہم یہ بھی ایک حقیقت ہے کہ شعراء نے اپنی زبردست
صلاحیت کا استعمال ذہن و اخلاق کی تعمیر کے لئے کم اور اپنے ریک جذبہ کے لئے زیادہ کیا
ہے، غالباً انہیں دونوں پہلوؤں کو سامنے رکھ کر حضور ﷺ نے کہیں اس کی تعریف کی ہے اور
کہیں اس کی مذمت، لیکن واقعہ یہ ہے کہ شعر فی نفسہ ایک ذریعہ اظہار ہے، اگر صحیح مقاصد کا اظہار
پیش نظر ہو تو عین بہتر ہے، اگر غلط افکار کی نمائندگی کی جائے تو مذموم ہے، خود حضور ﷺ کے عمل
سے تفریح طبع کے لئے اشعار سننا ثابت ہے، چنانچہ حضرت عمرو بن شریک اپنے والد شریک سے
روایت کرتے ہیں:

”ردفت رسول اللہ ﷺ يوماً فقال: هل معك من شعر أمية بن أبي
الصلت شيئا قلت: نعم، قال: هيه، فأنشدته بيتاً فقال: هيه، ثم أنشدته بيتاً
فقال: هيه، حتى أنشدته مائة بيت“ (مسلم ص ۱۱۸، شعر، رقم: ۱۱۸)۔

(میں ایک دن آنحضرت ﷺ کے پیچھے سوار تھا تو آپ ﷺ نے ارشاد فرمایا، کیا
تجھے امیہ بن اصلت کے کچھ اشعار یاد ہیں؟ میں نے عرض کیا جی ہاں، آپ ﷺ نے فرمایا:
سنو، میں نے ایک شعر پڑھا، آپ نے فرمایا اور پڑھ، میں نے اور پڑھا، آپ ﷺ نے فرمایا
اور پڑھ، یہاں تک کہ میں نے سوا شعر پڑھے)۔

نیز اچھے اشعار کبھی کبھی آپ ﷺ خود بھی پڑھتے، بلید کا شعر:

ألا كل شئ ما خلا الله باطل و كل نعیم لا محالة زائل
(خدا کے سوا ہر چیز باطل (فانی) ہے، اور ہر نعمت یقیناً زائل ہونے والی ہے) (مسلم
کتاب اشعر، رقم: ۱۱۸۴)۔

نیز بعض صحابہ کرام کے بارے میں منقول ہے کہ جب وہ قرآن و حدیث کے مشاغل سے تھک جاتے تھے تو بعض اوقات عرب کے اشعار یا تاریخی واقعات سے دل بہلاتے تھے، خصوصاً کام کاج کے وقت، بوجھ اٹھاتے وقت، مسافت طے کرتے وقت، طبیعت میں نشاط و چستی پیدا کرنے کے لئے اشعار پڑھتے اور سنتے تھے، مثلاً جنگ یاجج کے موقع پر (دیکھئے: بخاری، کتاب المغازی، باب غزوہ خیبر، مسلم کتاب الجہاد و السیر، باب قتل کعب ابن الاشرف)۔

ان آثار و روایات سے معلوم ہوتا ہے کہ اگر اشعار نوحش نہ ہوں، ان میں حرم کی ججو، شراب کی تعریف، عورتوں یا امارد کا تذکرہ، ظالم کی مدح سرائی اور افتخار نہ ہو تو فرصت کے لمحات میں تفریح طبع کے لئے ان کے پڑھنے اور سننے میں شرعاً کوئی قباحت نہیں ہے، لیکن باقاعدہ مزاحیہ مشاعرہ منعقد کرنا، مزاحیہ پروگرام رکھنا، مزاحیہ کہانیاں لکھنا، انہیں پڑھنا اور ایسی کہانیوں پر مبنی کتابوں کو شائع کرنا، نیز ان کی خرید و فروخت کرنا، لطیفہ کوئی یا مزاح نویسی کو پیشہ بنانا اور تفریح طبع کے لئے مزاحیہ ڈرامے منعقد کرنا جن کا مقصد صرف ہنسنا ہنسانا ہو سو وہ مندرجہ ذیل وجوہ کی بنیاد پر حرام ہوگا اور اس کو بطور پیشہ اختیار کرنا بھی حرام ہوگا۔

۱- آیت: "ومن الناس من يشتري لهو الحديث" (سورہ لقمان) میں داخل ہیں، چنانچہ مفتی شفیع صاحب پاکستان لکھتے ہیں:

۲- اس میں مرد و عورت کا اختلاط ہوتا ہے جو کسی بھی طرح سے درست نہیں ہے، بلکہ حضور ﷺ نے ایسے لوگوں پر سخت وعید فرمائی ہے، چنانچہ طبرانی کی روایت ہے، حضرت ابو امامہ فرماتے ہیں کہ نبی کریم ﷺ نے ارشاد فرمایا: "لأن يزحم رجل خنزيراً متلطحاً بطين وحمأة خبير له من أن يزحم منكب منكب امرأة لا تحل له" (طبرانی، المعجم)۔

(کوئی آدمی مٹی اور کچھڑ سے لت پت خنزیر سے ٹکرا جائے وہ اس کے لئے اس بات سے بہتر ہے کہ اس کا کندھا کسی ماحرم سے ٹکرائے)۔

۳- ایسے پروگراموں میں معنی کے ساتھ مغنیہ بھی شریک ہوتی ہیں، جن کی آواز سننا از روئے شرع درست نہیں ہے۔

۴- نیز ایک لایعنی کام کے لئے مال اور وقت دونوں ضائع ہوتے ہیں۔

۵- زیادہ ہنسنے سے دل مردہ ہو جاتا ہے، وقار مخرج ہوتا ہے کیونکہ حضور ﷺ کا فرمان

ہے: "لا تکثر الضحک فإن كثرة الضحک تمیت القلب" (ترمذی کتاب التہجد)۔

ان چیزوں کو بطور پیشہ اختیار کرنا اور ایسے پروگراموں میں شرکت کے لئے نکتہ لیمہ بھی حرام ہوگا، چنانچہ حضرت بہز بن حکیمؓ سے روایت ہے کہ رسول اللہ ﷺ نے ارشاد فرمایا: "ویل للذی یحدث بالحديث لیضحک به الناس فیکذب ویل له ویل له" (ترمذی کتاب التہجد باب ما جاء من تکریم الکلمۃ لیضحک به الناس) (تباہی ہے اس شخص کے لئے جو لوگوں کو ہنسانے کے لئے بات کرے پھر جھوٹ بولے، اس کے لئے تباہی ہے، تباہی ہے، نیز حضرت ابو ہریرہؓ سے روایت ہے کہ اللہ کے رسول ﷺ نے ارشاد فرمایا: "إن الرجل لیتکلم بالكلمة لا یری بها بأساً یهوی بها سبعین خریفاً فی النار" (حوالہ سابق) (آدمی بسا اوقات کوئی بات بولتا ہے اور بولنے میں کوئی حرج نہیں سمجھتا حالانکہ اس کی وجہ سے وہ ستر سال جہنم میں گرے گا)۔

شریعت کی نگاہ میں پسندیدہ کھیل:

۲- تفریحی مقصد کے لئے مختلف قسم کے کھیل بھی مروج ہیں، موجودہ زمانہ میں کھیل نے مستقل فن کی حیثیت اختیار کر لی ہے، سرکاری سطح پر مستقل اس کی وزارت ہوتی ہے اور اس مقصد کے لئے خاصا بجٹ منظور کیا جاتا ہے، لیکن سوال یہ ہے کہ موجودہ زمانہ کے مروجہ کھیلوں کو شریعت کس نظر سے دیکھتی ہے، نیز ائمہ و فقہاء کے خیالات و آراء کیا ہیں؟

اسلام کے پسندیدہ کھیل تیر اندازی، شمشیر زنی، گھوڑ دوڑ، پیدل دوڑ، اونٹ کی دوڑ میں مسابقت ہے۔ احادیث میں حضور ﷺ نے اس کے فضائل بیان فرمائے ہیں، اور اس کے سیکھنے کو باعث اجر و ثواب قرار دیا ہے، کیونکہ یہ کھیل جہاں جسم میں نشاط و چستی، اعصاب میں چنگلی، اور نظر میں تیزی پیدا کرتے ہیں وہیں آڑے وقت میں اپنی حفاظت کے اور جہاد کے موقع پر کافروں کے مقابلہ میں کام آتے ہیں، چنانچہ ترمذی، نسائی، مسند امام احمد وغیرہ کی معروف حدیث ہے کہ رسول اللہ ﷺ نے ارشاد فرمایا: ”کل شیء یلہو بہ الرجل باطل إلا رمیہ بقوس و تادیبہ فرسہ و ملاعبتہ امر آتہ فإنہن من الحق“ (ترمذی، فضائل الجہاد) (آدمی کا ہر کھیل باطل ہے، سوائے تین کے، تیر اندازی کرنا، گھوڑا سداھانا، اپنی بیوی کے ساتھ ملاعبت کرنا، کیونکہ یہ تینوں کھیل حق میں سے ہیں یعنی کارآمد ہیں)۔

نیز حضور ﷺ نے آیت: ”وَأَعْمَلُوا لَهُمْ مَا اسْتَطَعْتُمْ مِنْ قُوَّةٍ“ میں ”قوت“ کی تفسیر تیر اندازی سے کی اور تین مرتبہ فرمایا: ”أَلَا إِنَّ الْقُوَّةَ الرَّمِيَّ، أَلَا إِنَّ الْقُوَّةَ الرَّمِيَّ، أَلَا إِنَّ الْقُوَّةَ الرَّمِيَّ“ (مسلم کتاب الامارہ، ابوداؤد، کتاب الجہاد) (سن لوطاقت قوت تو تیر اندازی میں ہے)، اسی طرح رسول اللہ ﷺ نے شمیۃ الوداع اور مسجد خیف کے درمیان گھوڑ دوڑ کرائی ہے (نسائی باب اخبار الخیل للسنن ۲/۱۳۳)، نیز آپ ﷺ نے تیر اندازی اور شمشیر زنی، اونٹ او رگھوڑے وغیرہ کی دوڑ میں مسابقت کی حوصلہ فرمائی فرمائی ہے (نسائی باب اسبق ۲/۱۳۵)، او رموجودہ زمانہ میں کوئی چانا، راکٹ، میزائل، بم وغیرہ ٹھیک ٹھیک نشانوں پر لگانا بھی لفظ ”رمی“ میں داخل ہے، چنانچہ صاحب بذل المجرور حضرت مولانا خلیل احمد صاحب سہارنپوری نے اس کی تصریح فرمائی ہے، لکھتے ہیں:

”ولم یکن فی زمان رسول اللہ ﷺ فی الحرب إلا رمی السہام، فیدخل بل یعوض عنہ فیہ ما یرمی بہ من الرصاص بالبندقیۃ والمنافع وغیر ذلک من آلات الحرب الجدیلة المستعملة فی هذا الزمان، فإنہا أغنت عن

رمی السہام بالقوس، و عطلتہ“ (ابوداؤد کتاب الجہان بذل الجہود ۷/ ۶۸)۔
 (حضور ﷺ کے زمانہ میں جنگوں میں سوائے تیر کے کچھ نہیں تھا، لہذا موجودہ زمانہ میں جدید آلات حرب کا حکم وہی ہوگا جو آپ ﷺ کے زمانہ میں تیر کا تھا مثلاً بندوق، اور توپ چلانا اور جدید آلات حرب کا استعمال کرنا، اس لئے کہ ان چیزوں نے تیر سے بے نیاز کر دیا ہے، اور اس کو بالکل معطل کر دیا ہے)۔

اسی طرح جن کھیلوں سے جسمانی ورزش ہوتی ہے، قومی مضبوط ہوتے ہیں اور بوقت ضرورت اپنی اور دوسروں کی جان بچانے میں اس سے مدد لی جاسکتی ہے اور جہاد کی تربیت کا فائدہ حاصل ہوتا ہے ان کے احکام بھی اسی طرح ہوں گے جو گھوڑ دوڑ وغیرہ کے ہیں، مثلاً کرائے، لائچی چلانا، مکابازی، کبڈی، فٹ بال، والی بال، گاڑیوں کی ریس، بمبار اور لڑاکا طیارے، ہیلی کاپٹر، بحری جہاز ٹینک، بکتر بند گاڑیاں جیپ کار وغیرہ کی مشق، بشرطیکہ بہ نیت جہاد اس کی مشق کی جائے، اور جائز ہی نہیں، بلکہ بعض حالات میں مستحسن اور مندوب ہوں گے۔
 یہ تو چند وہ کھیل تھے جن کا احادیث و آثار میں باقاعدہ ذکر آیا ہے، اس کے علاوہ باقی کھیلوں میں شرعی ضابطہ یہ ہے:

- ۱۔ جن کھیلوں کی احادیث و آثار میں صریح ممانعت آئی ہے وہ ناجائز ہیں، جیسے زور، شطرنج، کبوتر بازی، جانوروں کو لڑانا وغیرہ (باب اثنی عشرین فی البہائم، فقہ الاسلامی وادلتہ)۔
 نیز موجودہ زمانہ میں کرکٹ، کیرم بورڈ، لوڈو وغیرہ کا بھی حکم مثل شطرنج ہوگا، کیونکہ ضروری اور حقیقی مسائل سے غافل کرنے میں یہ شطرنج سے بھی بڑھ کر ہیں۔
- ۲۔ جو کھیل کسی حرام اور معصیت پر مشتمل ہوں وہ بھی ناجائز ہوں گے اگرچہ فی نفسہ وہ کھیل مباح ہوں، مثلاً کسی کھیل میں متر کھولا جائے یا اس میں جو اکیلا جا رہا ہو، یا مرد و زن کا مخلوط اجتماع ہو، یا اس میں موسیقی کا اہتمام کیا گیا ہو، یا اس کھیل میں کفار کی نقالی کی جا رہی ہو۔
- ۳۔ جو کھیل فرائض اور حقوق واجبہ سے غافل کرنے والے ہوں وہ بھی ناجائز

ہوں گے، کیونکہ جو چیز بھی انسان کو اس کے فرائض سے اور حقوق واجہہ سے غافل کرنے والی ہو وہ ”لہو“ میں داخل ہے، اور ”لہو“ باطل ہے، چنانچہ امام بخاری نے اپنی صحیح میں کتاب الاستیذان میں باب قائم کیا ہے، ”کل لہو باطل إذا شغله عن طاعة الله“ یعنی ہر لہو جب وہ انسان کو اللہ تعالیٰ کی یاد اور اطاعت سے غافل کر دے تو وہ باطل (گناہ) ہے۔

۴۔ جس کھیل کا کوئی مقصد نہ ہو بلا مقصد محض وقت گزاری کے لئے کھیلا جائے وہ بھی ناجائز ہوگا، کیونکہ یہ اپنی زندگی کے قیمتی لمحات کو ایک ”لغو“ کام میں ضائع کرنا ہے (کامیابی بدائع الصنائع، کتاب اسباق)۔

البتہ وہ کھیل جو مذکورہ بالا خرابیوں سے پاک ہوں ان کے کھیلنے میں شرعاً کوئی قباحت نہیں ہے، لیکن دور حاضر کے مروجہ کھیلوں میں درج ذیل خرابیاں پائی جاتی ہیں:

الف۔ کھلاڑیوں اور ان کھیلوں سے دلچسپی رکھنے والوں کا انہماک اتنا بڑھ گیا ہے کہ ضروری کاموں پر اسے ترجیح دی جاتی ہے جس سے بسا اوقات بندوں کے حقوق پامال ہوتے ہیں۔

ب۔ ان کھیلوں میں عموماً فرض نمازوں کے اوقات، جمعہ کے مبارک دن، رمضان کے فرض روزوں تک کا خیال نہیں رکھا جاتا جب کہ یہ ایک مسلمان کے لئے فرض عین ہیں۔

ج۔ ان کھیلوں میں وقت بہت ضائع ہوتا ہے۔

د۔ اکثر کھیلوں میں ”ستر“ کا اہتمام نہیں کیا جاتا ہے جس کے جن حصوں کو شرعاً ڈھانپنا ضروری ہے ان پر کوئی توجہ نہیں دی جاتی ہے۔

ہ۔ اکثر کھیلوں میں مردوزن کا مخلوط اجتماع ہوتا ہے اور چونکہ مرد و عورت محض تفریح کے لئے اور کھیل برائے کھیل کی نیت سے جمع ہوتے ہیں، اس لئے ہونگ، ڈانس، گانا اور دیگر مازیا حرکتیں کھلے عام کرتے ہیں۔

و۔ ان کھیلوں میں جو محض تفریح طبع کے لئے ہونے چاہئیں، اب ایسی محاذ آرائی اور ذہنی تناؤ ہونے لگا کہ جس سے ان کھیلوں کا مقصد ہی فوت ہو جاتا ہے، اب کھیل کے میدان کو

مجاز جنگ سمجھا جاتا ہے، اس کی ہارجیت کو قومی شکست اور قومی فتح سے تعبیر کیا جاتا ہے، بچوں کے لئے دعائیں مانگی اور نذریں مانی جاتی ہیں اور حیرت کی بات یہ ہے کہ سربراہان مملکت اس سلسلہ میں تعزیتی و تهنیتی پیغامات جاری کرتے ہیں۔

سیر و سیاحت شریعت کی نظر میں:

سفر کے اقسام باعتبار احکام:

ائمہ نے سفر کی تین قسمیں کی ہیں: (۱) سفر طاعت، (۲) سفر مباح، (۳) سفر معصیت، سفر طاعت جیسے حج و عمرہ، جہاد، دعوت و تبلیغ دین وغیرہ، مباح: جیسے تلاش معاش، تجارت وغیرہ، معصیت جیسے رہزنی، بلا محرم عورت کا سفر کرنا۔

شہروں اور ملکوں کی طرف زیارت اور سیر و تفریح کی غرض سے سفر کرنا مباح ہوگا، چنانچہ حنابلہ اور شوافع کے یہاں اس کی صراحت ہے (ملاحظہ ہو: العنا علیٰ اہل البیہا مشر فی فتح القدر ۲/۳۰۰۔)۔
البتہ ایسے ملک اور شہر میں تفریح کے لئے جانا جہاں حرام کام زیادہ ہوتا ہو، منکرات کی کثرت ہو، مثلاً شراب نوشی یا بدکاری یا عریانیت وغیرہ کا رواج ہو تو درست نہیں ہوگا، کیونکہ وہاں سے تو خروج کا حکم ہے، چنانچہ مالکیہ نے سفر کی دو قسمیں بیان کی ہیں: (۱) سفر طلب، (۲) سفر ہرب واجب۔

پھر سفر طلب کی پانچ قسمیں ہیں: واجب جیسے حج و عمرہ اور جہاد، مندوب، جیسے بر الوالدین، صلۃ الرحم، طلب العلم، تفکیر فی خلق اللہ، مباح: جیسے سفر تجارت، ممنوع: جیسے معصیت کے لئے سفر کرنا (الموسوعۃ الفقہیہ ۵/۲۶۳)۔

سفر ہرب واجب: مثلاً آدمی کسی ایسی جگہ مقیم ہے جہاں برائیاں زیادہ ہوں، دین و ایمان خطرہ میں ہو، فتنہ انص میں کوٹا ہیاں ہوتی ہوں، شعائر اسلام پر عمل دشوار ہو تو ایسی جگہ سے نکلتا واجب ہے۔

کفریہ ممالک کی طرف بغرض تفریح سفر کا حکم:

کفریہ ممالک کی طرف بامقصد سفر کے لئے علماء نے تین شرطیں بیان کی ہیں:

- ۱- اس کے پاس اتنا وسیع و عمیق علم ہو جس سے وہ کفار کے شبہات کا ازالہ کر سکے۔
- ۲- ایسا دیندار اور مذہبی ہو کہ وہاں جا کر اپنے کو خونخوش پرستی اور شہوات نفسانیہ سے محفوظ رکھ سکے۔

ج- کسی سخت ضرورت و حاجت کے بغیر سفر نہ کرے اور سخت ضرورت سے مراد یہ ہے کہ ایسا علاج اور ایسا علم حاصل کرنے کے لئے وہاں جائے جو اسلامی مملکت میں میسر نہ ہوں۔ اگر یہ شرائط پوری نہ ہوں تو جانا ممنوع اور ناجائز ہے اور سیر و تفریح کوئی اسلامی ضرورت نہیں ہے اس لئے درست نہیں ہے، کیونکہ اس میں فتنہ یا خوف فتنہ ہے، اضاحت مال ہے، نیز اس سے کفار کی اقتصادی حالت مضبوط ہوتی ہے (فتاویٰ علماء اہل الحدیث، ۱/۳۲۷)۔

۴- دستاویزی اور تاریخی فلمیں بنانے کا حکم:

فلم اصل میں تصویر کشی کا نام ہے اور اسلام میں جاندار کی تصویر کشی ناجائز اور حرام ہے، رسول اللہ ﷺ نے سختی سے منع فرمایا ہے، ارشاد ہے: "إن أشد الناس عذاباً عند الله يوم القيامة المصورون" (بخاری: کتاب الملباس، باب عذاب المصورین، مسلم: کتاب الملباس) (قیامت کے دن سب سے زیادہ سخت عذاب تصویر بنانے والوں کو دیا جائے گا)۔

دوسری حدیث میں ارشاد ہے: "إن النین یصنعون ہنہ الصور یعذبون یوم القيامة یقال لہم: أحيوا ما خلقتم" (بخاری ایضاً الباب السابق) (جو لوگ تصویر بناتے ہیں قیامت کے دن ان کو عذاب دیا جائے گا اور کہا جائے گا کہ جو صورت تم نے پیدا کی ہے اس میں جان بھی ڈالو)۔

البتہ غیر ذی روح بے جان چیزوں کی تصویر بنا سکتے ہیں، اسی طرح سرکٹی ہوئی تصویر جو

درخت کے مشابہ ہو جائے، پامال تصویر جو جوتے کے تلے یا فرش وغیرہ میں ہو، بہت چھوٹی تصاویر جیسے انگوٹھی اور بٹن کی تصاویر وہ بھی عام نقش و نگار کے حکم میں ہے، علماء نے ان کی اجازت دی ہے (تصویر کے شرعی احکام)۔ اور فلم میں چونکہ تصویر کشی ہوتی ہے، گانا بجانا، رقص و سرور، نامحرم کو دیکھنا، مرد و عورت کا اختلاط، مخرب اخلاق مناظر کا بیان، مجرمانہ ذہن سازی ہوتی ہے، اس لئے حرام ہے اور گناہ کبیرہ ہے۔

۵- موجودہ دور میں تفریح و مزاح کا ایک پہلو یہ ہے کہ شخصیتوں کی طرف اشارہ کرنے کے لئے کارٹون بنائے جاتے ہیں، کارٹون کے ذریعہ یہ بات سمجھی جاسکتی ہے کہ کارٹونسٹ کا اشارہ کس طرف ہے، لیکن اس کا شرعی حکم کیا ہے؟
اس سلسلہ میں مفتی محمد شفیع صاحب لکھتے ہیں:

”اسی طرح فلم جو کسی کاغذ یا کسی اور مادے پر اس طرح ثابت ہو کہ اسے معمولی آنکھ سے بھی دیکھا جاسکے اس کے تصویر ہونے میں کوئی شبہ نہیں، اس لئے اس کی تجارت ناجائز اور آمدنی حرام ہے“ (جوہر لکھ ۱۴ ۷۲۷-۲۲۸)۔

نیز دوسری جگہ لکھتے ہیں: جیسے قلم سے تصویر کھینچنا جائز نہیں ایسے ہی نوٹوں سے تصویر بنانا یا پریس پر چھاپنا یا سانچے اور مشین وغیرہ ڈھالنا بھی ناجائز ہے (تصویر کے شرعی احکام)۔

اس عبارت سے پتہ چلتا ہے کہ کارٹون بھی تصویر میں داخل ہے، لیکن چونکہ اس میں انسانی صورت کے خط وخال پوری طرح واضح نہیں ہوتے ہیں، اس لئے اس کے تصویر ہونے میں ذرا تردد ہوتا ہے، اگر کارٹون اس طرح بنایا جائے کہ ان کا چہرہ، آنکھیں، ناک وغیرہ واضح ہوں اور اس کی شناخت ہو رہی ہو تو ایسے کارٹون تصویر کے حکم میں ہوں گے اور ان کا بنانا اور استعمال کرنا ناجائز اور حرام ہوگا، البتہ اگر ایسے کارٹون بنائے جائیں جن میں جاندار کی شکل، مثلاً آنکھ، کان، ناک وغیرہ واضح نہ ہوں تو ایسے کارٹون بنانے کی اجازت و گنجائش ہوگی، تاہم اس کو مستقل ذریعہ آمدنی بنانا، اس کے لئے ملازمت کرنا مناسب نہیں ہے، کیونکہ وہ بہر صورت تصویر

کے مشابہ ہیں، نیز حضور ﷺ کا فرمان ہے: ”إن الحلال بین والحرام بین، و بینہما أمور مشتبہات لا یعلمہن کثیر من الناس، فمن اتقی بالشبہات استبرأ لدينہ وعرضہ ومن وقع فی الشبہات وقع فی الحرام“ (بخاری: کتاب الایمان، و مسلم: کتاب المسائتة) (حلال واضح ہے حرام بھی واضح ہے، لیکن ان دونوں کے درمیان کچھ مشتبہ چیزیں ہیں جن کو بہت سے لوگ نہیں جانتے ہیں، سو جو شبہات سے بچا اس نے اپنا دین اور اپنی عزت محفوظ کر لی اور جو شبہات میں پڑا وہ حرام میں مبتلا ہوگا)۔

لہذا جس کسی نے اس کو ذریعہ آمدنی بنایا ہو یا اس میں ملازمت اختیار کی ہو، اس پر لازم ہے کہ اس کا بدل تلاش کرے اور جب بدل فراہم ہو جائے تو اس کو چھوڑ دے، چنانچہ حضرت سعید بن ابوالحسن سے روایت ہے، فرماتے ہیں: ”كنت عند ابن عباس إذ جاءه رجل فقال: يا ابن عباس! إنني رجل وإنما معيشتي من صنعة يدي وإنني أصنع هذه التصاوير، فقال ابن عباس: لا أحملك إلا ما سمعت من رسول الله ﷺ يقول: من صور صورة فإن الله معذبه حتى ينفخ فيه الروح وليس بنافع أبداً فربما الرجل ربوة شديدة واصفر وجهه فقال: ويحك إن أبيت إلا أن تصنع فعليك بهنأ الشجر وكل شئ ليس فيه روح“ (بخاری: کتاب الایمان)۔

۶- ذہنی تفریح کا ایک ذریعہ ڈراما بھی ہے، جس میں مختلف فن اور بطور کردار شامل ہوتے ہیں اور وہ معین جملوں کو ادا کرتے ہیں، ڈرامہ غیر اخلاقی مقاصد کے لئے بھی کیا جاتا ہے اور بہتر مقاصد کے لئے بھی، اگر ڈرامہ اچھے مقاصد کے لئے ہو مثلاً معاشرہ میں موجود خرابیوں اور عیوب کی اصلاح تو جائز ہوگا، بشرطیکہ شریعت کے خلاف کوئی چیز نہ ہو، محرمات سے پاک ہو، حقوق فرائض کی پامالی کا ذریعہ نہ ہو، اور اگر غیر اخلاقی مقصد کے لئے ہو مثلاً اجتماعی عیوب کی اصلاح مقصود نہ ہو یا کسی سیاسی یا اسلام مخالف تحریک اور پارٹی کی ترجمانی مقصود ہو یا کمیونزم کی دعوت دینا ہو، یا ڈرامہ کے میدان میں عورتوں کی ہمت افزائی کرنا ہو، یا اس فن کے ماہرین کی

.....
تعظیم کا سبب بنتا ہو، یا اس میں ادب مکشوف (ننگا ادب) پایا جاتا ہو تو حرام ہوگا، کیونکہ ڈرامہ اور فلم میں بجز اس کے کوئی فرق نہیں ہے کہ فلم میں تصویر ہوتی ہے جبکہ ڈراما جیتے جاگتے انسانوں کے ذریعہ ہوتا ہے، اس لئے ڈرامہ میں تصویر کشی کا گناہ نہیں ہے، البتہ باقی وہ سب گناہ پائے جاتے ہیں جو فلم کے سلسلہ میں بیان کئے گئے۔

البتہ دینی مدارس کے پروگراموں میں مکالمات کی جو صورت مروج ہوگئی ہے، وہ چونکہ ان تمام خرابیوں سے پاک ہوتی ہے، اس لئے وہ جائز ہو سکتی ہے تاہم احتیاط اسی میں ہے کہ اس سے حتی الامکان گریز کیا جائے، واللہ اعلم بالصواب۔

سیر و تفریح - شرعی تناظر میں

مولانا محمد احسن عبدالحق ندوی ☆

الف - اللہ تعالیٰ نے انسان کی فطرت میں جہاں متانت و سنجیدگی کا عنصر رکھا ہے، وہیں گاہے گاہے ہنسی مذاق اور خوش طبعی کرنے کا بھی، اس سے دل و دماغ کو نشاط پہنچتا ہے، اور باہمی بے تکلفی اور محبت میں بھی اضافہ ہوتا ہے، نیز ایک دوسرے سے وحشت دور ہوتی ہے، چنانچہ رسول اللہ ﷺ بھی بعض اوقات اپنے رفقاء اور ازواج مطہرات سے خوش طبعی فرمایا کرتے تھے، حضرت انسؓ راوی ہیں کہ میرے چھوٹے بھائی کو رینے سے کھیل رہے تھے، اتفاق سے وہ کوریا مر گیا، آپ ﷺ نے ان سے مزاح فرمایا: اے ابو عمیر تمہارے کوریے کا کیا ہوا، ”یا ابا عمیر ما فعل النعیر“ (بخاری: باب الانبساط والی اناس ۶۱۳۹، ترمذی ۱۹۸۹۵)۔

ایک صاحب خدمت اقدس ﷺ میں آئے اور درخواست کی کہ مجھے سواری عطا فرمائی جائے، آپ ﷺ نے ارشاد فرمایا کہ میں اونٹنی کا بچہ دے سکتا ہوں، وہ صاحب پریشان ہوئے اور کہنے لگے کہ میں اونٹنی کا بچہ لے کر کیا کروں گا، آپ ﷺ نے فرمایا کہ کوئی اونٹ اونٹنی کا بچہ ہی تو ہوتا ہے، ”وہل تلد الإبل إلا النوق“ (ابوداؤد: باب ما جاء فی المزاج، ۳۹۹۸، ترمذی، ۱۹۹۱)۔

اسی طرح ایک بوڑھی خاتون حضور پاک ﷺ کی خدمت اقدس میں حاضر ہوئیں، آپ ﷺ نے ارشاد فرمایا کہ جنت میں کوئی بوڑھی داخل نہیں ہوگی، وہ بے چاری رونے لگی،

آپ ﷺ نے فرمایا: مطلب یہ ہے کہ اس دن تم بوڑھی نہیں ہوگی، ”إن الجنة لا تدخلها عجوز“ (شامل ترمذی شرح تہذیب الاحوذی ۱۰/۶۳۳)۔

حافظ ابن حجر نے مزاح سے متعلق تمام روایتوں کو سامنے رکھ کر لکھا ہے کہ مزاح میں انرا طایداومت ناجائز ہے، اور اگر یہ بات نہ ہو تو مباح ہے، اور اگر کسی کی دلداداری اور اس کو مانوس کرنا مقصود ہو اور شریعت میں معتبر مصلحت پیش نظر ہو تو مستحب ہے، ”فإن صادف مصلحة مثل تطيب نفس المخاطب و مؤانسته فهو مستحب“ (فتح الباری ۱۰/۶۱۳)۔

مزاحیہ پروگراموں کا حکم:

ب۔ بعض مزاحیہ پروگرام محض من گھڑت قصوں، بے سرو پا حکایتوں اور جھوٹی کہانیوں پر مشتمل ہوتے ہیں، جو محض اس لئے ہوتے ہیں کہ جس سے دیکھنے والے لذت محسوس کریں اور ہنسی قبہتہوں سے مجلس گرم کی جائے، اس کے تحت وہ پروگرام بھی آجاتے ہیں جو ہنسانے کے لئے کئی گھنٹوں پر مشتمل ہوتے ہیں، اسی طرح وہ بھی پروگرام آتے ہیں جو واہیانہ حرکتوں پر مشتمل ہوتے ہیں۔

اگر پروگراموں کا تجزیہ کیا جائے تو اس کے تین اجزاء و عناصر نکلتے ہیں: (۱) جھوٹ، (۲) ہنسی ٹھٹھا، (۳) غفلت۔

جھوٹ ناجائز ہے، لوگوں کو ہنسانے کی غرض سے جھوٹ بولنا سخت حرام ہے اور جھوٹ کی بدترین قسم ہے، اللہ کے رسول ﷺ نے ارشاد فرمایا: بلاکت ہے اس کے لئے جو لوگوں کو ہنسانے کے لئے بیان کرے اور جھوٹ بولے، ”ویل للذی یحدث فیکذب لیضحک بہ القوم، ویل لہ ویل لہ“ (ابوداؤد باب التہذیب فی الکذب، ۳۹۹۰)۔

لہذا مزاحیہ پروگرام یا مشاعرہ، ان کا منعقد کرنا اس وقت جائز ہوگا جب کہ ان میں مذکورہ تین عناصر نہ پائے جائیں، اسی طرح واہیانہ حرکتوں سے بھی خالی ہوں، اور اگر مذکورہ عناصر مزاحیہ پروگراموں یا مشاعرہ میں پائے جائیں تو اس طرح کے پروگراموں کا منعقد کرنا

جائز نہیں ہوگا۔

ج۔ شعر و سخن کی طرح ادب کی دوسری اہم صنف نثر ہے، نثر تو کبھی وقائع نگاری کے لئے استعمال کی جاتی ہے اور کبھی مفروضہ کردار اور واقعات کے لئے جو آج کل کی زبان میں ناول اور افسانے کہلاتے ہیں، قدیم زمانہ میں بھی اس قسم کی کہانی نویسی کی مثالیں موجود ہیں، شیخ سعدی کی گلستان اور مولانا رومی کی مثنوی کہا جاسکتا ہے، کہ ایسی کہانیوں کی شاہکار اور معراج کمال ہے، اگر یہ مفروضہ کہانیاں عبرت آموز اور نصیحت خیز ہوں، صالح مقصد کی حامل ہوں اور تعمیری ہوں تو نہ صرف جائز بلکہ بہتر ہے، لیکن اگر ان کا مقصد جذبات کو برا بھونٹنا کرنا اور اخلاق میں فساد پیدا کرنا ہو تو ظاہر ہے کہ سخت گناہ اور ناجائز ہیں (حلال و حرام، ۲۳۳)، فحش اور فضول ناول یا فحش اشعار دیکھنا ناجائز ہے (سارف القرآن ۲۳/۷)۔

د۔ لطیفہ کوئی یا مزاح نویسی کو ذریعہ معاش بنانا اور اس کی اجرت وصول کرنا، فقہاء کی نگاہ میں مکروہ اور ارشاد خداوندی: ”من یشتری لہو الحدیث“ (سورہ لقمان: ۶) کا مصداق ہے (حلال و حرام، ۲۳۹)۔

چنانچہ لطیفہ کوئی یا مزاح نویسی کو ایک صنعت و فن اور پیشہ بنالینا اور بار بار اس کو اختیار کرنا، اس میں مبالغہ کرنا اور جھوٹ کو اس میں شامل کرنا جائز نہیں بلکہ ممنوع ہے، اصول شرعیہ کی روشنی میں غفلت میں ڈالنے والی چیزیں جائز نہیں ہیں بلکہ ممنوع و حرام ہیں، کیونکہ ان سے اللہ کی عبادت اور ذکر میں خلل پڑتا ہے۔

ہ۔ اگر ڈرامے کا مقصد صرف ہنسنا ہنسانا ہے اور اس کے اندر جھوٹ کی آمیزش اور بکواس ہے تو اس کا لکھنا اور اس طرح کا پروگرام کرنا اور اسے دیکھنا صحیح نہیں ہے۔

و۔ ڈاکٹروں کی رائے فی نفسہ صحیح ہے، لیکن ہنسنے میں اتنا مبالغہ نہ کیا جائے، جس سے دل مردہ ہو جائے، کیونکہ اللہ کے رسول ﷺ نے صحابہ کرام کو ہنستے ہوئے دیکھا تو یہ ارشاد فرمایا: ”اکثروا ذکر ہادم اللذات“ (ترمذی، ۲۳۰۷)۔

تفریحی مقصد کے لئے مختلف قسم کے کھیل کود:

۲: الف - انسان کی فطرت میں قدرت نے جو ذرائع اور تقاضے رکھے ہیں، ان میں ایک تفریح طبع بھی ہے، چاہے وہ شعر و ادب اور طنز و مزاح کے ذریعہ ہو یا کھیل کود کے ذریعہ، اس لئے کھیل کود بھی ایک حد تک انسانی فطرت کا حصہ ہے۔

اسلام مذہب فطرت ہے، جس نے زندگی کے ہر شعبہ میں طبعی تقاضوں کی رعایت کی ہے اور جہاں کہیں بے اعتدالی پیدا ہوئی ہے وہاں افراط و تفریط کو دور کر کے ایک معتدل اور متوازن طریقہ کی رہنمائی کی ہے، اس نے کھیل کود کی بھی بالکل نفی نہیں کی ہے بلکہ مناسب حدود و قیود کے ساتھ اس کی اجازت مرحمت فرمائی ہے۔

کھیل کے جواز کے لئے تین شرطیں ہیں:

- ۱- کھیل سے مقصود محض ورزش یا تفریح ہو، خود اس کو مستقل مقصد نہ بنایا جائے۔
 - ۲- کھیل بذات خود جائز بھی ہو، اس کھیل میں کوئی ناجائز بات نہ پائی جائے۔
 - ۳- اس سے شرعی فرائض میں کوتاہی یا غفلت پیدا نہ ہو، اس معیار کو سامنے رکھا جائے، تو اکثر و بیشتر کھیل ناجائز اور غلط نظر آئیں گے (۲پ کے مسائل اور ان کا حل ۷/۳۳۰)۔
- ان اصولوں سے ہٹ کر اگر کوئی کھیل ہوگا تو وہ جائز نہیں ہوگا، جو کھیل بدن کی ورزش، صحت اور تندرستی باقی رکھنے کے لئے یا کسی دوسری دینی و دنیوی ضرورت کے لئے یا کم از کم طبیعت کا تھکان دور کرنے کے لئے ہو اور ان میں غلو نہ کیا جائے کہ انہی کو مشغلہ بنا لیا جائے اور ضروری کاموں میں ان سے حرج پڑنے لگے تو ایسے کھیل شرعاً مباح اور دینی ضرورت کی نیت سے ہوں تو ثواب بھی ہے (معارف القرآن ۷/۲۳)۔

ب - کھیل کھیلنے والے ایسا لباس اختیار کریں جو ساتر ہو یعنی مرد ہو تو ناف سے گھٹنے تک کا حصہ ڈھکا ہوا ہو، خواتین مردوں کے درمیان نہ کھیلیں، خواتین کے لئے خواتین کے سامنے

پردہ کے حدود وہی ہیں جو مردوں کے لئے ہیں، اس کی رعایت کے بغیر کھیلنا حرام ہے، کیونکہ حصہ ستر کا چھپانا شرعاً واجب ہے۔

”اعلم أن الكسوة منها فرض وهو ما يستتر العورة“ (الدر المختار علی ہاشم رد المحتار ۵۰۵/۸)۔

ج۔ ایسا کھیل جو مختصر وقت میں پورا کیا جاسکتا ہو جائز ہے، جیسے کشتی، نشانہ بازی وغیرہ۔

ایسا کھیل جو اپنے یا دوسروں کے لئے ایذا رسانی کا باعث ہو اور جسم کو شدید نقصان پہنچنے کا کافی امکان ہو، جیسے فری اسٹائل کشتی، باکسنگ وغیرہ، ایسے کھیل ناجائز ہیں۔ ایسا طویل الوقت کھیل جو آدمی کو اپنے شرعی فرائض اور اپنی متعلقہ ذمہ داریوں سے غافل کر دے مکر وہ ہیں، جیسے شطرنج، ہاکی، کرکٹ وغیرہ، لوڈ بھی کراہت سے خالی نہیں (کاسوس لکھ ۱۱۸/۳)۔

جو کھیل بدن کی ورزش، صحت اور تندرستی کو باقی رکھنے کے لئے ہو، وہ مستحب ہیں، اور اگر دین کی نیت سے ہوں تو ثواب بھی ہے۔

د۔ کھیل کی ہارجیت میں اگر پیسے کی شرط ہو تو کون سی صورت جائز ہے اور کون سی نہیں؟ اس سلسلہ میں فقہاء کے یہاں تفصیل ہے اور بعض امور میں اختلاف بھی ہے، علامہ کاسانی نے انعام کی شرط کو تین شرطوں کے ساتھ جائز مقرر کیا ہے:

۱۔ مقابلہ تیر اندازی، گھوڑ سواری، اونٹ سواری یا پیدل دوڑ کا ہو، بندوق کی نشانہ بازی بھی تیر اندازی کے حکم میں ہے۔

۲۔ دو آدمیوں میں مقابلہ ہو رہا ہو تو شرط یک طرفہ ہو، دوطرفہ نہ ہو۔

۳۔ مقابلہ کے وقت ابتدائی اور انتہائی حد متعین کر دی جائے، اسی طرح جو انعام یا عوض مقرر ہوا ہے وہ معلوم اور متعین ہو۔

ہارجیت کی شرط یکطرفہ لگانا صحیح اور جائز ہے، اور اگر دونوں طرف سے معاہدہ ہو جائے کہ فریقین میں سے جو بھی شکست کھائے وہ فاتح کو اتنا ادا کرے، تو یہ صورت قمار کی ہوگی اور شرعاً ناجائز ہوگی (تاسوس الفقہ ۱۱۶/۳، بدائع الصنائع، کتاب اسباق ۳۳۵/۸-۳۵۰)۔

۵۔ کھیل میں اگر کوئی منافی شریعت بات نہیں ہے تو کھیلنے اور دیکھنے میں شرعاً کوئی قباحت نہیں ہے، لیکن اگر ایسے کھیل ہیں جن میں وقت زیادہ ضائع ہوتا ہے، جیسے کرکٹ وغیرہ اس کا حکم یہ ہے کہ یہ صحیح نہیں ہے، اس لئے کہ انسان ان کھیلوں سے اپنے فرائض سے غافل ہو جاتا ہے، اور جو چیز اپنے فرائض سے غافل کر دے، اسے ”لہو الخدیث“ میں شمار کیا گیا ہے، اور اگر کھیل ایسا ہے جو اپنے فرائض سے غافل کرنے والا نہیں ہے تو اسے کھیلنے اور دیکھنے میں کوئی حرج نہیں ہے۔

۶۔ اگر مختصر وقت والا کھیل ہے، تو اسے دیکھنے میں کوئی مضائقہ نہیں ہے، اس لئے کہ انسان کھیل تفریح طبع کے لئے دیکھتا ہے، لیکن اگر کھیل دیکھنے میں فرائض میں کوتاہی آتی ہے، تو شرعاً کھیل کا دیکھنا اس کے حق میں جائز نہیں ہوگا، جہاں تک ٹکٹ خریدنے کا تعلق ہے تو اس کا حکم یہ ہے کہ ان کھیلوں کا ٹکٹ خریدنا اس کے لئے جائز ہے، جن کھیلوں کی شریعت نے اجازت دی ہے۔

تفریحی مقصد کے لئے سفر کا حکم:

۳: الف - انسانی زندگی کی ضروریات میں ایک اہم ضرورت سفر ہے، سفر میں انسان اپنی مانوس و مامون جگہ کو چھوڑ کر جاتا ہے، راستہ میں خدشات و خطرات درپیش آتے ہیں، صحت و زندگی کی بابت بھی خطرات رہتے ہیں اور دینی معمولات کی کما حقہ ادائیگی دشوار ہو جاتی ہے، اس لئے آپ ﷺ نے بلا ضرورت سفر کو پسند نہیں فرمایا، ”السفر قطعة من العذاب“ (بخاری، باب السفر قطعاً من العذاب ۱۸۰۳)۔

دینی اور جائز دنیوی مقاصد کے لئے سفر کرنا درست ہے، رسول اللہ ﷺ نے جہاد

اور دعوت دین کے لئے اسفار فرمائے ہیں، صحابہ، تابعین، فقہاء و محدثین نے طلب علم کے لئے سفر کی مشقتیں برداشت کی ہیں، اسی طرح صحابہ اور سلف صالحین سے تجارت، کسب معاش، اقرباء سے ملاقات اور عیادت وغیرہ کے لئے کثرت سے اسفار منقول ہیں (تاسوس لفقہ ۱۵۵، ۳)۔

ب۔ جس جگہ کے سفر میں خدشات و خطرات لاحق ہو سکتے ہوں، اس جگہ کا سفر کرنا صحیح نہیں ہے، اس لئے کہ جان اللہ کی امانت ہے اور اپنی جان کو اپنے ہاتھوں ہلاک کرنے سے منع کیا گیا ہے، اس لئے ایسا سفر جس میں جان و مال، عزت و آبرو کا تحفظ ممکن نہ ہو، خطرات درپیش ہوں، وہاں کا سفر نہ خود کرنا صحیح ہے اور نہ ایسی جگہ اپنے بال بچوں کو لے جانا صحیح ہے۔

ج۔ جس مقام پر مختلف علاقوں کے لوگ سیاحت کی غرض سے آتے ہیں، وہاں پر غیر شرعی باتیں بھی دیکھنے میں آتی ہیں، تو ایسی جگہ کا سفر کرنا اس کے لئے اس وقت درست ہوگا جبکہ اس کو اس جگہ کی برائی کے بارے میں پہلے سے علم نہ ہو، اگر پہلے سے اس جگہ کی برائی کے بارے میں علم ہے تو وہاں کا سفر کرنا جائز نہیں ہوگا۔

جہاں تک سواری کا کرایہ پر لگانے کا تعلق ہے، تو اس سلسلہ میں اس کی تفصیل یہ ہے کہ اگر اس کو پہلے سے معلوم ہے کہ وہ سواری پر سوار ہو کر جانے کے بعد برائی کرے گا تو ایسی صورت میں سواری کا کرایہ پر لگانا جائز نہیں ہوگا، اور اگر دونوں طرح کا امکان ہو، یعنی (برائی، بھلائی) تو ایسی صورت میں سواری کا کرایہ پر لگانا درست ہوگا، ایسی جگہ پر دکان لگانے کا حکم یہ ہے کہ اگر صرف اس جگہ پر برائی ہی برائی ہوتی ہے بھلائی، اچھائی نہیں، تو اس جگہ دکان لگانا صحیح نہیں ہوگا، اور اگر دونوں طرح کے امکانات ہیں تو پھر دکان لگانے اور خورد و نوش کی اشیاء فروخت کرنے میں کوئی مضائقہ نہیں ہے۔

د۔ ”تعاونوا علی البر والتقوی ولا تعاونوا علی الإثم والعدوان“ (سورہ مائدہ ۲)۔ کسی معصیت کی اعانت جو از روئے قرآن حرام ہے، وہ ہے جس میں معصیت کا مقصد و نیت حقیقتہً یا حکماً شامل ہو، حقیقتہً یہ ہے کہ دل ہی میں ہو کہ اس کے ذریعہ عمل معصیت کیا جائے

اور حکماً یہ ہے کہ وہ چیز بجز معصیت کے کسی دوسرے کام میں آتی ہی نہ ہو، جیسے آلات معازف وغیرہ (جوہر الفقہ ۲/۵۳۲)۔

اگر ٹور کمپنیاں تفریح طبع کے لئے قائم کی جاتی ہیں اور سوال میں مذکور برائیوں کے تحت ان کا قیام نہیں ہے تو اس طرح کی ٹور کمپنیاں قائم کرنا جائز ہے، کیونکہ اس کا مقصد مذکورہ خرافات نہیں ہیں، لیکن اگر پہلے سے ہی یہ سب مقاصد پیش نظر ہیں تو ان کا قائم کرنا جائز نہیں ہوگا، کیونکہ یہ ایک طرح کی اعانت ہو جائے گی، جو از روئے قرآن حرام اور سخت گناہ ہے، اور ”ولا تعاونا علی الإثم والعلمون“ کے حکم سے بغاوت ہے (سارف القرآن ۲/۶۰)۔

تعلیمی مقصد کے لئے فلموں کا استعمال:

۴۔ بعض فلمیں وہ ہیں جو صحیح واقعات، تاریخی حقائق، سائنسی تجربات، مفید خبروں پر مشتمل ہوتی ہیں، اس میں شبہ نہیں کہ صحیح تاریخی واقعات، سائنسی تجربات، جدید معلومات اور اخبار و حوادث کا جاننا جائز بلکہ صحیح مقاصد کے لئے ہوتو درجہ عبادت بھی پاسکتا ہے، اس میں شبہ نہیں کہ آج کی ترقی پذیر تہذیب و تمدن میں اس کا اہم ترین مقام ہے۔

کارٹون بنانے کا حکم:

۵: الف۔ کارٹون بنانا جائز نہیں ہے، اس لئے کہ اس کا شمار تصویر میں ہوتا ہے، تصویر کے سلسلہ میں اللہ کے رسول ﷺ نے ارشاد فرمایا کہ اس گھر میں رحمت کے فرشتے داخل نہیں ہوتے، جس گھر میں کتاب یا تصویر ہو، ”لا تدخل الملائكة بیتاً فیہ کلب ولا تصاویر“ (بخاری باب تصویر: ۵۹۳۹)۔

اسی طرح تصویر بنانے والے کے سلسلہ میں فرمایا کہ قیامت کے دن سب سے سخت عذاب تصویر بنانے والے کو دیا جائے گا، ”إن أشد الناس عذاباً یوم القیامة المصورون“ (بخاری باب عذاب المصورین یوم القیامة: ۵۹۵۰)۔

ان احادیث شریفہ کی بنا پر فقہاء امت نے فرمایا کہ کسی بھی جاندار کی تصویر کھینچنا کسی بھی حال میں جائز نہیں ہے، خواہ ہاتھ کے ذریعہ یا قلم سے ہو یا فوٹو سے، پریس پر چھاپ کر ہو یا سانچے اور مشین وغیرہ میں ڈھال کر (کتاب الفتاویٰ ۶/ ۱۶۷)۔

ناقص تصویر بنانے کا حکم:

کتب حنفیہ میں غیر مکمل اور ناقص تصویر کے استعمال کرنے اور گھر میں رکھنے کے متعلق احکام مفصل مذکور ہیں، لیکن اس کے بنانے اور کھینچنے کے متعلق کوئی صریح حکم نہیں ملتا، البتہ روایات حدیث کی تصریحات اور عام کتب حنفیہ کی عبارتوں سے یہ معلوم ہوتا ہے کہ وہ ناقص تصویر جس میں سر نہ ہو تصویر کے حکم میں نہیں رہتی، بلکہ نقوش و پیل بوٹوں کے حکم میں ہو جاتی ہے، اور اس بنا پر اس کے استعمال کی اجازت سب کتب مذہب میں مصرح ہے، اس سے ظاہر یہی ہے کہ اس تصویر کے بنانے کا بھی حکم وہی ہوگا جو پیل بوٹے اور عام نباتات کی تصویر بنانے کا ہے، یعنی جیسے وہ جائز ہیں یہ بھی جائز ہوں گی (جوہر الفقہ ۳/ ۲۲۷)۔

ب۔ شریعت میں کسی بات کے جائز ہونے کے لئے دو باتیں ضروری ہیں: اول یہ کہ اس کام کا مقصد درست ہو اور خلاف شرع نہ ہو، دوسرے اس مقصد کے لئے جو ذریعہ اختیار کیا جائے وہ بھی جائز ہو، اس لئے کارٹون بنانے کو ذریعہ آمدنی بنانا صحیح نہیں ہے، اور اس مقصد کے لئے ملازمت کرنا بھی درست نہیں ہے۔

۶۔ بہتر کاموں کی ترغیب اور معاشرہ کے مفاسد پر تنقید کے لئے ڈرامے اسٹیج کئے جاسکتے ہیں جبکہ اس کے ذریعہ اصلاح ممکن ہو اور اس کے اندر جھوٹ کا شائبہ نہ ہو۔

شریعت میں تفریح و مزاح

مفتی ممتاز احمد ندوی ☆

مزاح کے معنی خوش طبعی کے ہیں، اس کے مقابلہ میں سخریہ اور استہزاء کے الفاظ آتے ہیں، جس کے معنی مذاق اڑانے کے ہیں: ”المزاح بضم المیم علی أنه اسم و بكسرهما علی أنه مصدر مازحه ومعناه: الانبساط مع الغير من غير إيذاء“ (نصائل نبوی شرح ترمذی شیخ الحدادی ۱/۲۹۸)۔

اللہ تعالیٰ نے انسان کی فطرت میں جہاں متانت و سنجیدگی کا عنصر رکھا ہے، وہیں گاہے بگاہے ہنسی مذاق اور خوش طبعی کرنے کا بھی، اس سے دل و دماغ کو نشاط بہم پہنچاتا ہے، اور باہمی بے تکلفی اور محبت میں بھی اضافہ ہوتا ہے، نیز ایک دوسرے سے وحشت دور ہوتی ہے، چنانچہ حضور ﷺ سے مزاح ثابت ہے:

۱- ”عن أنس بن مالك قال: إن كان النبي ﷺ ليخالطنا حتى يقول لأخ لي صغير: يا أبا عمير ما فعل النغير“ (بخاری باب الانبساط لى أنس)۔
(حضرت انس فرماتے ہیں کہ حضور ﷺ ہمارے ساتھ میل جول میں مزاح فرماتے تھے، چنانچہ میرا ایک چھوٹا بھائی تھا، حضور اکرم ﷺ نے اس سے فرمایا: ارے عمیر وہ غیر (کوریا) کہاں جاتی رہی)۔

۲- ”عن أنس بن مالك أن رجلاً استحمل رسول الله ﷺ فقال: إني

حاملک علی ولد ناقہ، فقال: یا رسول اللہ! ما أصنع بولد الناقۃ فقال رسول اللہ ﷺ: وهل تلد الإبل إلا النوق“ (رواہ ابو داؤد ماجاء فی المزاج)۔

(حضرت انسؓ کہتے ہیں کہ کسی شخص نے حضور قدس ﷺ سے درخواست کی کہ کوئی سواری کا جانور مجھے عطا فرمایا دیا جائے، حضور ﷺ نے فرمایا: ایک اونٹنی کا بچہ تم کو دیں گے، سائل نے عرض کیا کہ حضور میں بچہ کیا کروں گا (مجھے تو سواری کے لئے چاہئے)، حضور ﷺ نے فرمایا کہ ہر ایک اونٹ اونٹنی کا بچہ ہوتا ہے)۔

بعض روایتوں سے معلوم ہوتا ہے کہ آپ ﷺ نے مزاج سے منع فرمایا ہے، ترمذی کی روایت ہے: ”لا تمار أخاک ولا تمازحہ“ (خرجہ مصنف فی الجامع من حدیث ابن عباس)۔ امام نووی نے دونوں طرح کی روایتوں، مزاج کے ثبوت اور ممانعت والی روایتوں میں یوں تطبیق دی ہے کہ کثرت مزاج جو باعث تساوت قلب بن جائے یا اللہ کے ذکر و فکر سے روک دے یا ایذاً مسلم کا سبب بن جائے یا وقار و ہیبت گرا دے یہ سب ممانعت میں داخل ہے، اور جو ان سب سے خالی ہو، محض دوسرے کی دلدادگی اور اس کے انبساط کا سبب ہو وہ مستحب ہے۔

”قلت: یجمع بینہما بأن المنہی عنہ ما فیہ إفراط أو مداومۃ علیہ...، والذی یسلم من ذلک فهو مباح“ (فتح الباری ۲۲/۱۶۹)۔

مزاجیہ پروگرام منعقد کرنا:

مزاج میں اس قدر منہمک نہ ہو جائے کہ وقت کثیر ضائع ہو جائے، کیونکہ وقت اللہ تعالیٰ کی ایک بڑی نعمت ہے، چنانچہ اسی وجہ سے حافظ ابن حجرؒ نے فرمایا: مزاج میں مداومت جائز نہیں ہے، اور مداومت کا مطلب ہے کہ وقت زیادہ ہنسی مذاق میں گزرے، مزاجیہ پروگرام یا مزاجیہ مشاعرہ میں وقت بہت ضائع ہوتا ہے، لہذا اس بابت احقر کی رائے یہ ہے کہ اس طرح کے مزاجیہ پروگرام یا مزاجیہ مشاعرہ مکروہ ہے، فقہی عبارتوں سے بھی اس کی تائید ہوتی ہے، فتاویٰ ہندیہ میں

ہے: ”یکرہ اللعاب بالشطرنج والنرد“ (ہندیہ ۱۱۰/۳) (شطرنج اور چوسر کھیلنا مکروہ ہے)، نیز اس طرح کی عبارتیں، شامی اور ہدایہ وغیرہ میں بھی دیکھی جاسکتی ہیں (ہدایہ ۳۷۵)۔ عبارت مذکور میں کراہت کی دو علتیں ہو سکتی ہیں، ایک تو شطرنج اور چوسر غیر مفید کھیل ہیں، اور دوسری علت یہ ہے کہ ان میں وقت کا ضیاع ہے۔

مولانا خالد سیف اللہ صاحب رحمانی کی اس عبارت سے بھی اس کی تائید ہوتی ہے:

”مفید کھیل میں بھی ایسا مصروف نہ ہو جائے کہ دینی فرائض سے بھی غفلت ہو جائے“

(جدید فقہی مسائل ۱۹۲/۲)۔

الف - مزاحیہ کہانیاں لکھنا:

مزاحیہ کہانیاں اگر جھوٹی ہیں اور عموماً مزاحیہ کہانیاں جھوٹی ہوتی ہی ہیں، لہذا ایسی کہانیاں لکھنا جھوٹ کی وجہ سے جائز نہیں ہیں، کیونکہ جھوٹ حرام و ناجائز ہے۔

ب - مزاحیہ کہانیاں پڑھنا:

مزاحیہ کہانیوں کو پڑھنا جھوٹ کی ملاوٹ کی وجہ سے جائز نہیں ہے، کیونکہ اسلام دین حق ہے، یہ لوگوں کو سچائی، حقیقت پسندی کی دعوت دیتا ہے، نہ کہ ایسی چیزوں کی جن میں کوئی حقیقت نہ ہو، محض تفریح طبع ہو۔

چنانچہ قرآن کریم میں ہے:

”وَمِنَ النَّاسِ مَن يَشْتَرِي لَهْوَ الْحَدِيثِ“ (لقمان: ۶) (اور ایک وہ لوگ ہیں کہ

خریدار ہیں کھیل کی باتوں کے)۔

ج - مزاحیہ کہانیاں شائع کرنا:

ایسی مزاحیہ کہانیوں کو شائع کرنا، اور ان کی خرید و فروخت کرنا، تعاون علی الاثم کی وجہ

سے جائز نہیں ہے، چنانچہ سورہ مائدہ میں ہے: ”ولا تعاونوا علی الاثم والعدوان“ (۲۵:۲۵)، البتہ اگر مزاحیہ کہانیاں صداقت اور حقیقت پر مبنی ہوں اور ان سے عبرت و نصیحت ہو رہی ہو تو ایسی کہانیاں لکھنا، پڑھنا، شائع کرنا اور خرید و فروخت، تعاون و اعلی البر والتقوی کے سبب جائز ہے۔

لطیفہ گوئی یا مزاح نویسی کو پیشہ بنانا:

آج کل لطیفہ گو یا مزاح نویس اسی وقت کامیابی حاصل کر سکتا ہے، جب کہ لطیفہ گوئی، یا مزاح نویسی میں جھوٹ کی آمیزش کرے، اور دوسروں پر طنز و تشنیع کرے، شریعت میں ادنیٰ جھوٹ بھی حرام ہے اور دوسروں کو طنز و تشنیع کرنا، ایذاء مسلم کی وجہ سے حرام ہے۔

حضرت ابو ہریرہؓ کی روایت ہے:

”من سلم المسلمون من لسانہ ویده“ (رواہ احمد فی المسند) (کامل مسلمان وہ ہے جس کی زبان اور ہاتھ سے دوسرے مسلمان محفوظ رہیں)۔

لہذا لطیفہ گوئی یا مزاح نویسی کو پیشہ بنانا جائز نہیں ہے، اور اسی طرح اس کی اجرت وصول کرنا بھی جائز نہیں ہے، اگر جھوٹ اور دوسروں پر تشنیع نہ ہو تو بھی اس سے احتیاط بہتر ہے۔

تفریح طبع کے لئے مزاحیہ ڈرامے منعقد کرنا:

بہت زیادہ ہنسنے اور ہنسانے سے دل مردہ ہو جاتے ہیں، حدیث میں ہے:

”ایاکم و کثرة الضحک فإن کثرة الضحک تمیت القلب“ (الحدیث)

(تم لوگ زیادہ ہنسنے سے بچو، کیونکہ زیادہ ہنسنے سے دل مردہ ہو جاتے ہیں)۔

جب دل مردہ ہو جائے گا تو فرائض میں غفلت اور آخرت سے بے فکری ہو جائے گی، حضرت ابو سعید خدریؓ سے روایت ہے: محض لوگوں کو ہنسانے کے لئے کوئی بات

کہے تو آدمی اس کی وجہ سے آسمان سے بھی زیادہ دوری پر گر جاتا ہے (الحدیث، مجمع الزوائد ۸/۲۸۹ باب

ما جاء فی المزاح)۔

لہذا مزاجیہ ڈرامے کے پروگرام جن کا مقصد ہنسنا ہنسانا ہو، ان کا دکھانا اور اس کا پروگرام کرنا اور اسے دیکھنا جائز نہیں ہے۔

صحت کی برقراری کے لئے ہنسنا:

یہ چیز یقین کے ساتھ نہیں کہی جاسکتی ہے کہ ہنسنا اور قہقہہ لگانا صحت کے لئے مفید ہے، اس میں احتمال ہے، فقہاء کرام نے صحت کی برقراری کے لئے ضرورت کے وقت ناجائز چیزوں کے اختیار کرنے کا حکم دیا ہے، جیسے کہ ضرورت کے وقت ڈاکٹر کے سامنے ستر کھولنا۔ لیکن صحت کی برقراری کے لئے ہنسنا اور اس کو چست و شیط رکھنے کے لئے پروگرام کرنا، جس میں قہقہہ لگائے جائیں، محض احتمال کی وجہ سے حدیث کے خلاف کرنا جائز نہیں ہے، کیونکہ اللہ کے رسول ﷺ نے فرمایا:

”ایاکم و کثرة الضحک فان کثرة الضحک تمیت القلب“ (المہربن)
(تم لوگ زیادہ ہنسنے سے بچو کیونکہ زیادہ ہنسنے سے دل مردہ ہو جاتے ہیں)۔

(۱) کھیل کے طریقہ کے اعتبار سے جائز و ناجائز اصول:

- ۱- کھیل کے دوران ستر چھپا ہوا ہو، مرد جس طرح آجکل جنگیہ پہن کر فٹ بال وغیرہ کھیلتے ہیں یہ جائز نہیں ہے۔
- ۲- کھیل میں ایسا مشغول نہ ہو جائے کہ فرانس سے بھی غفلت ہو جائے۔
- ۳- جو ٹیمیں کھیلیں آپس میں گالی گلوچ اور لڑائی جھگڑے سے بالکلیہ اجتناب کریں۔
- ۴- کھیل ایمانداری کے ساتھ ہو، بے ایمانی وغیرہ نہ ہو۔
- ۵- جو ٹیمیں کھیلیں پکتان کے حکم کے پابند ہوں، اور اس کے حکم کی خلاف ورزی نہ کریں۔

(۲) لباس و پوشاک کی رعایت :

لباس کے اندر شریعت نے بڑی چمک رکھی ہے، اور امت کے لئے کوئی ایسا لباس لازم نہیں کیا کہ جس کی خلاف ورزی ناجائز اور حرام ہو، البتہ اسلام نے لباس کے بارے میں کچھ اصول بتا دیئے ہیں اور یہ بتا دیا کہ ان اصولوں کی پابندی کرتے ہوئے انسان جس قسم کا بھی لباس پہنے وہ شرعاً جائز اور مباح ہے، اصول درج ذیل ہیں:

۱۔ مردوں کے لباس حریر (ریشم) کے نہ ہوں۔

۲۔ لباس ساتر ہو یعنی جسم کا جتنا حصہ عورت ہے اس لباس کے ذریعہ وہ صحیح طور پر

چھپ جائے۔

عائگیری میں ہے:

”امر غیرہ أن ينظر للضرورة“ (ہندیہ باب العین ۱/۵۲۵)۔

لیکن ظاہر ہے کہ کھیل ایسی ضرورت نہیں ہے کہ دوسروں کے سامنے ستر کھولا جائے۔

(۳) مروجہ کھیلوں کا حکم:

۱۔ جو کھیل صحت کے لئے مفید ہوں جائز ہیں، جیسے کہ مروجہ کھیلوں میں والی بال، فٹ

بال، بیڈمنٹن وغیرہ۔

۲۔ جن کھیلوں میں پیسوں کی شرط لگی ہوئی ہو، جیسے آج کل کرکٹ وغیرہ ہوتا ہے،

ناجائز ہے، ”أما إذا كان البدل من الجانبين فهو قمار حرام“ (ہندیہ ۵/۳۲۳، خلاصہ

الفتاویٰ ۳/۳۷۳)۔

۳۔ جن کھیلوں سے کوئی جسمانی فائدہ نہیں ہے، اگر پیسوں کی شرط نہ بھی لگی ہوئی ہو تو

ایسے کھیل مکروہ تحریمی ہیں جیسے کہ لوڈو، کیرم بورڈ، شطرنج وغیرہ، ”یکره اللعب بالشطرنج

والنرد“ (ہندیہ ۴/۱۱۰)۔

۴- جو کھیل جہاد میں معاون ہوں، ایسے کھیل مستحب ہیں، جیسے کہ آج کل کشتی، کڑائے وغیرہ، ایسے کھیل کے سلسلہ میں چند دلائل ملاحظہ ہوں:

الف- اللہ کے رسول ﷺ نے فرمایا: ”ارموا یا بنی اسماعیل فإن اباکم رام“ (بخاری کتاب الجہاد باب التخریض علی الرمی ۲۸۹۹) (اے بنی اسماعیل تم تیر اندازی کرو، تمہارے آباء و اجداد تیر انداز تھے)۔

ب- اللہ کے رسول ﷺ کا رافع اور جناب میں کشتی کرانا۔

(۴) کھیل میں ہارجیت کی شرط - جائز اور ناجائز شکلیں:

اس کی تین صورتیں ہیں:

پہلی صورت: پہلی صورت یہ ہے کہ دو ٹیمیں آپس میں فیس ادا کریں، انعامی رقم سبقت کرنے والی ٹیم ہی کو ملے، اور دوسری ٹیم کی فیس ضبط کر لی جائے۔

دوسری صورت: دوسری صورت یہ ہے کہ اگر کوئی شخص دو ٹیموں میں مقابلہ کرائے اور کوئی تیسرا شخص انعام دیدے۔

تیسری صورت: تیسری صورت یہ ہے کہ دو ٹیمیں آپس میں فیس ادا کریں، اور ان میں سے جو جیت جائے، اسی کو انعامی رقم ملے، اور دوسری ٹیم کی فیس ضبط ہو جائے، یہ صورت ایک شرط کے ساتھ جائز ہے وہ یہ کہ ایک تیسری ٹیم بھی شریک ہو، اس کی تفصیل آگے آرہی ہے۔

پہلی صورت:

جہاں تک پہلی صورت کا مسئلہ ہے تو چونکہ اس میں دونوں ٹیمیں آپس میں فیس ادا کرتی ہیں، اور جو ٹیم جیت جاتی ہے اسی کو انعامی رقم ملتی ہے، اور دوسری ٹیم محروم ہو جاتی ہے، اسی کا نام قمار ہے، اور قمار قرآن و حدیث کی رو سے حرام ہے۔

دوسری صورت:

دو ٹیمیں آپس میں کھیلیں اور کوئی تیسرا شخص جیتنے والی ٹیم کو انعام دے دے تو یہ جائز ہے اور اس میں شرعاً کوئی قباحت نہیں ہے، چنانچہ ملک العلماء علامہ کا سانی تحریر فرماتے ہیں:

”کذا ما یفعله السلاطین وهو أن یقول لرجلین: من سبق منكما فله کذا فهو جائز“ (بدائع الصنائع ۲۰۶/۱) (اسی طرح دوڑ کا حکم ہے، جیسے بادشاہ کرایا کرتے ہیں، کہ دو آدمیوں سے کہتے ہیں کہ تم میں سے جو سبقت لے جائے اس کے لئے یہ انعام ہے تو یہ جائز ہے)۔

خلاصہ یہ ہے کہ یہ دوسری صورت جائز ہے، اور اس میں کوئی شرعی قباحت نہیں ہے۔

تیسری صورت:

تیسری صورت یہ ہے کہ دو ٹیمیں (الف، ب) آپس میں فیس ادا کریں، اور ان میں سے جو جیت جائے اسی کو انعام ملے، یہ صورت ایک شرط کے ساتھ جائز ہے وہ یہ کہ دونوں ٹیمیں ایک تیسری ٹیم (ج) کو اپنے ساتھ شریک کریں، پھر اس کی دو صورتیں ہیں:

الف- شرط کی صورت یہ ٹھہرے کہ اگر الف ٹیم جیت جائے تو ایک ہزار روپے اسی کو ملیں گے اور (ب) ٹیم کو کچھ نہیں ملے گا، اور اگر (ب) ٹیم جیت جائے تو ایک ہزار روپے اسی کو ملیں گے (الف) ٹیم کو کچھ نہیں ملے گا اور اگر (ج) ٹیم جیت جائے تو اس کو دینا الف اور ب ٹیم کے ذمہ کچھ نہ ہو۔

ب- شرط کی صورت یہ ٹھہرے کہ اگر (ج) ٹیم جیت جائے تو الف اور ب ٹیم ایک ہزار روپے اس کو بطور انعام دیں گے، اور اگر الف یا ب ٹیم میں سے کوئی ایک جیت جائے تو (ج) ٹیم کے ذمہ کچھ نہ ہو، لیکن الف اور ب ٹیم میں جو جیت جائے دوسرے کے ذمہ ایک ہزار ادا کرنا ضروری ہو۔

نوٹ: تیسری ٹیم (ج) کے سلسلہ میں یہ شرط ہے کہ ایسی کمزور ٹیم نہ ہو کہ اس کا ہارنا یقینی نہ یا اتنی مضبوط اور ماہر نہ ہو کہ جیتنا یقینی ہو، بلکہ جیت اور ہار دونوں احتمال مساوی ہوں۔ حدیث میں ہے:

”من أدخل فرساً بين فرسين وهو لا يأمن أن يسبق فلا بأس به ومن أدخل فرساً بين فرسين وهو آمن أن يسبق فهو قمار“ (رواہ احمد بن اسحاق)۔
یہ تیسری صورت بیان کردہ تفصیل کے مطابق جائز ہے۔

۵۔ کھیل دیکھنے کے لئے ٹکٹ خریدنا:

میرے نزدیک ایسے کھیل جو جسمانی اعتبار سے مفید ہیں، تو اس کے لئے ٹکٹ خریدنا جائز ہوگا، تاکہ ایسے کھیلوں کو دیکھ کر آدمی کے اندر کھیلنے کا جذبہ پیدا ہو، اور اگر کھیل جسمانی اعتبار سے مفید نہیں ہیں، محض وقت کا ضیاع ہے تو ایسے کھیلوں کے لئے ٹکٹ خریدنا جائز نہیں ہے۔

تفریحی مقصد کے لئے سفر:

تفریحی مقصد کے لئے ایک شہر سے دوسرے شہر جانا یا ایک ملک سے دوسرے ملک کا سفر کرنا میرے نزدیک تین وجہوں سے ناجائز ہے، جو درج ذیل ہیں:

۱۔ وقت کا ضیاع ہے، ظاہر ہے کہ وقت اللہ تعالیٰ کی ایک بڑی نعمت ہے، جیسا کہ گذر چکا ہے۔

۲۔ مال کا اسراف ہے، جیسا کہ سوالنامہ میں ذکر ہے، قرآن کریم میں اسراف سے بچنے کی تاکید کی گئی ہے، ”کلوا واشربوا ولا تسرفوا“ (اسرافہ: ۳۱) (تم لوگ کھاؤ، پیو اور اسراف نہ کرو)، ”إن المبذرين كانوا إخوان الشياطين“ (بنی اسرائیل: ۲۷) (بیجا خرچ کرنے والے شیطان کے بھائی ہیں)، مال کو قرآن کریم میں خیر کہا گیا ہے: ”إنه لحب الخير لشديد“، لہذا مال جو اللہ کی بڑی نعمت ہے، اس کو خیر کے کاموں میں استعمال ہونا چاہئے، نہ کہ

تفریحات میں۔

۳۔ تفریحی مقصد کے لئے اس طرح کا سفر مسلمانوں کے خلاف مغرب کی ایک سازش ہے، تاکہ مسلمان غلط چیزوں میں پڑ کر اللہ اور فکر آخرت سے غافل ہو جائیں، ”من تشبه بقوم فهو منهم“ (رواہ ابوداؤد الملباس باب فی لبس الشہرۃ)، لہذا اس طرح کا تفریحی سفر شریعت کے مزاج کے خلاف ہے، اس سے بچنا ضروری ہے۔

جب ایسا سفر میرے نزدیک جائز ہی نہیں ہے تو اس میں جان و مال اور عزت و آبرو کا کوئی مسئلہ ہی نہیں رہ جاتا ہے۔

سیاحت کے لئے ایسی جگہ جانا جہاں غیر شرعی چیزیں ہوں:

الف۔ سیاحت کی جگہوں میں جانا جہاں غیر شرعی چیزیں ہوتی ہوں، جائز نہیں ہے، کیونکہ ایسی جگہوں میں جانے سے خود آدمی کے ملوث ہونے کا خطرہ ہے، اس کی تائید درج ذیل حدیثوں سے بھی ہوتی ہے:

- ۱۔ ”من رتع حول الحمى يوشك أن يقع فيه“ (بخاری: ابوعبید اللہ بن الحرام بن وئہہ مشہبات) (جو شخص چرگاہ کے ارد گرد چرے گا تریب ہے کہ وہ اس میں واقع ہو جائے)۔
 - ۲۔ ”اتقوا مواضع التهم“ (تم لوگ تہمتوں کی جگہوں میں جانے سے پرہیز کرو)۔
- ب۔ اور ایسی جگہوں میں سواریاں کرائے پر لگانا اور خورد و نوش فروخت کرنے کے لئے دوکان لگانا یہ تعاون علی الاثم کی وجہ سے ناجائز ہے، چنانچہ سورہ مائدہ میں ہے: ”ولا تعاونوا علی الاثم والعدوان“ (۲۵:۶)۔

ٹور پر لے جانے کے لئے کمپنیاں قائم کرنا:

ٹور پر لے جانے والی کمپنیاں اگر ایسے لوگوں کی آمد و رفت کے لئے نکلتی اور قیام کی سہولتوں کا نظم کرتی ہیں، جو دینی مقاصد کے لئے سفر کرتے ہیں، جیسے حجاج کرام وغیرہ، تو ظاہر

ہے کہ یہ بہت نیک کام ہے، اور قرآن کریم میں نیک کاموں میں مدد کا حکم دیا گیا ہے، ”تعاونوا علی البر والتقوی“ (۲۵۸) (تم لوگ نیکی اور تقوی والے کاموں میں مدد کرو)، لیکن اگر لوگ غیر اللہ کی عبادت کرنے کے لئے سفر کر رہے ہیں جیسا کہ سوال میں ذکر ہے تو اس طرح کی کمپنیوں کو قائم کرنا، برائی کے کاموں میں مدد دینے کی وجہ سے جائز نہیں ہے، چنانچہ سورہ مائدہ میں ہے: ”ولا تعاونوا علی الإثم والعدوان“ (۲۵۸) (تم لوگ گناہ اور زیادتی کے کاموں میں مدد نہ کرو)۔

تاریخی و دستاویزی فلمیں بنانا:

تاریخی و دستاویزی اور تعلیمی مقاصد کے لئے فلمیں بنانا چند شرائط کے ساتھ جائز ہے، کیونکہ دینی تعلیم کے حصول اور اس کے سمجھنے اور لوگوں تک دینی دعوت کو پہنچانے کے لئے ہر وہ طریقہ اختیار کیا جاسکتا ہے جو معاون ہو، اس کی مثال یہ ہے کہ اللہ کے رسول ﷺ نے کوہ صفا پر چڑھ کر لوگوں کو دین کی دعوت دی، کیونکہ کوہ صفا سے آواز لوگوں تک پہنچ سکتی تھی۔

شرائط:

- ۱- فلموں میں لڑکیوں وغیرہ کی تصویریں نہ ہوں۔
- ۲- فحش اور منکرات کا گزرنہ ہو۔
- ۳- مندر اور ان مقامات کی تصویریں نہ ہوں جو ہندوؤں کے یہاں مقدس ہیں۔
- ۴- میوزک وغیرہ نہ ہو۔

کارٹون بنانا:

جس آدمی کا کارٹون بنایا جاتا ہے اس میں اس کے خدوخال پوری طرح نمایاں ہو جاتے ہیں، جیسا کہ اخباروں میں کارٹونوں سے مشاہدہ ہے، لہذا اس کا حکم تصویر کا ہے، اور

جس آدمی کا کارٹون بنایا جاتا ہے، کارٹونسٹ کا مقصد اس کا مذاق اڑانا ہوتا ہے، ان دو قباحتوں کی وجہ سے میرے نزدیک کارٹون بنانا جائز نہیں ہے۔

بخاری شریف کی روایت ہے: ”أشد الناس عذاباً عند الله المصورون“ (صحیح بخاری باب التصوير) اللہ کے نزدیک سب سے سخت عذاب صورت گری کرنے والوں کو ہوگا۔ اور بخاری کی ایک روایت ہے: ”أشد الناس عذاباً يوم القيامة الذين يضاهنون بخلق الله“ (۲۵۶۱)۔

کارٹون بنانے کو ذریعہ آمدنی بنانا:

چونکہ کارٹون بنانا تصویر کے حکم میں ہے، اور اس سے کارٹونسٹ کا مقصد مذاق اڑانا ہوتا ہے، لہذا کارٹون بنانے کو ذریعہ آمدنی بنانا میرے نزدیک جائز نہیں ہے، اور اس مقصد کے لئے ملازمت بھی جائز نہیں ہوگی، کیونکہ یہ تعاون علی الاثم ہے، اور قرآن کریم میں تعاون علی الاثم سے منع کیا گیا ہے، چنانچہ سورہ مائدہ میں ہے: ”ولا تعاونوا علی الاثم والعدوان“ (۲۵۶۱) (تم لوگ برائی اور زیادتی کے کاموں میں مدد نہ کرو)۔

تفریح کے جائز وسائل

مولانا محمد امداد اللہ ندوی ✽

مزاح شریعت کی روح کے منافی ہے، لیکن اس کا مطلب یہ بھی نہیں کہ مزاح بالکل ناجائز ہے، رسول اکرم ﷺ نے بھی بعض اوقات مزاح کیا ہے۔ مزاح کے سلسلہ میں شارع اسلام حضرت محمد ﷺ نے اعتدال کو اختیار کیا ہے، نہ آپ نے مذاق سے بالکل منع کیا نہ اس میں افراط سے کام لیتے ہوئے سرے سے اس پر روک لگائی، آپ نے اپنے عمل سے امت کی اس بات کی طرف رہنمائی کی کہ دل لگی اور ہنسی مذاق ایک دائرے میں ہوتی وہ برائیاں نہیں، آپ ﷺ کے اقوال و افعال کی روشنی میں فقہاء امت نے کچھ شرائط کے ساتھ مزاح کی اجازت دی ہے۔

ذیل میں وہ شرائط ذکر کئے جا رہے ہیں:

۱- مزاح کسی کی ایذا رسانی یا آپسی محبت میں کمی کا ذریعہ نہ بنے۔

۲- اس میں کوئی جھوٹ یا غلط بات نہ کہی جائے۔

ملا علی قاری نے امام نووی سے مزاح کے سلسلہ میں شریعت کے نقطہ نظر کو بڑے سچے تلے الفاظ میں اس طرح نقل کیا: ”وہ مزاح جس سے منع کیا گیا ہے ایسا مزاح ہے جس میں افراط اور کثرت و دوام ہو، اس کی وجہ سے کثرت سے ہنسی آتی ہے، قلب میں سختی پیدا ہوتی ہے، اللہ کی یاد اور دین کی اہم باتوں میں غور و فکر سے غفلت پیدا ہوتی ہے، بسا اوقات وہ ایذا و حسد کا باعث ہو جاتا ہے، اور رعب و وقار کو ختم کر دیتا ہے، ایسا مزاح جو ان باتوں سے خالی ہو مباح ہے، رسول

✽ استاذ جامعہ دارالاحسان باندھولی، سورت، کجرات۔

اللہ ﷺ کبھی کبھی مزاح فرمایا کرتے تھے، اور مقصود مخاطب کی تالیف اور ان سے اظہار افس ہونا تھا جو کہ محبوب سنت ہے (مرقاۃ ۱۰۵/۹۰)۔

اگر یہ شرط موجود نہ ہو تو مزاح مکروہ تحریمی ہے۔

ب- سزا جیہ پر وگرام منعقد کرنا:

جہاں تک مزاجیہ پر وگرام منعقد کرنے کی بات ہے جو کئی گھنٹے پر مشتمل ہو، اسی طرح مزاجیہ مشاعرہ منعقد کرنے کی بات ہے تو یہ بھی مکروہ تحریمی ہے کیونکہ:

۱- حدیث میں محض لوگوں کو ہنسانے کے مقصد سے جھوٹی بات کہنے سے منع کیا گیا ہے، اللہ کے رسول ﷺ کا ارشاد ہے: ”اس شخص کے لئے بلاکت ہے جو اپنی بات میں جھوٹ ملائے تاکہ لوگوں کو ہنسائے“ (مسند احمد، ترمذی، مرقاۃ ۷۱/۹۰)۔

ملا علی قاری نے اس حدیث کی تشریح کے ضمن میں لکھا ہے: ”اس حدیث سے یہ بات سمجھ میں آتی ہے کہ اگر اس نے سچی بات نقل کی ہے تاکہ لوگوں کو ہنسائے تو اس میں کوئی حرج نہیں، جیسا کہ حضرت عمرؓ نے رسول اللہ ﷺ کو ہنسانے کے لئے ایسا کیا جب آپ ﷺ اپنی ازواج مطہرات پر غصہ ہو گئے تھے، امام غزالی کا قول نقل کرتے ہوئے وہ کویا ہیں: ”اس وقت مناسب یہ ہے کہ مزاح اس قبیل سے ہو جیسا رسول اللہ ﷺ نے کیا، وہ سچی بات پر مشتمل ہو، اور کسی کے قلب کو ایذا پہنچانے والا نہ ہو، اور اس میں افراط نہ کیا جائے۔ اے سامع! اگر آپ کبھی کبھار مذاق پر اکتفا کرتے ہیں تو کوئی حرج نہیں، لیکن بری بات یہ ہے کہ انسان مزاح کو پیشہ بنالے اور اس میں افراط سے کام لے“ (مرقاۃ ۷۱/۹۰)۔

علامہ ظفر احمد تھانوی اپنی کتاب احکام القرآن میں لکھتے ہیں: ”جمہور صحابہ، تابعین اور عام مفسرین کا مسلک یہ ہے کہ لہو الخدیث میں وہ تمام چیزیں شامل ہیں جو انسان کو اللہ کے ذکر سے غافل کر دے، جیسے قصہ کوئی، ہنسانے والے واقعات اور حیرت انگیز قصے اور گانا وغیرہ“ (احکام القرآن ۱۸۵)۔

۲- یہ لہو الخدیث کے قبیل سے ہو جائے گا۔

۳- کیونکہ مزاح صرف ایک مقصد کو حاصل کرنے کا وسیلہ ہے، مقصد نہیں، اس لئے مزاحیہ پروگرام منعقد کرنے سے ایک خرابی تو یہ لازم آئے گی کہ مزاح مقصد کی حیثیت حاصل کر لے گا، کیونکہ اس کے لئے افراد کا نظم کرنا پڑے گا جو ظاہر ہے بغیر مال خرچ کئے حاصل نہ ہو سکے گا، اور مال اللہ کی نعمت ہے، اسے ایسے راستہ میں خرچ کرنا شریعت کے نزدیک پسندیدہ نہیں ہو سکتا، دوسرے ایسے مزاحیہ پروگرام بغیر جھوٹ کے مرتب نہیں ہو سکتا، لہذا مزاح کے جواز کے لئے اوپر جو شرط بیان کئے گئے ان میں سے دوسری شرط منقود ہو جائے گی۔

۳- تیسرے کئی گھنٹہ ہنسنے سے اللہ کی یاد سے غفلت پیدا ہوگی اور دلوں میں سختی بھی، جو ظاہر ہے انسان کو دینی اعتبار سے نقصان پہنچانے والے ہیں۔ اس کے علاوہ شریعت میں عمومی اصول یعنی حرام تک پہنچانے والی چیزیں بھی حرام ہی کے حکم میں ہوتی ہیں، کی رو سے بھی اس کا عدم جوازی ثابت ہوتا ہے، واللہ اعلم۔

مزاحیہ مشاعرہ:

شاعر اسلام کے مختلف اقوال کی روشنی میں جن میں بعض اشعار کی مذمت اور بعض اس کے جواز کے سلسلہ میں وارد ہوئے ہیں، یہ نتیجہ نکلتا ہے کہ اشعار بھی چند شرائط کے ساتھ جائز ہیں: اول: اشعار میں عورتوں کے حسن و جمال کا تذکرہ اس طرح نہ ہو کہ جس سے سفلی جذبات بر اسیختہ ہو جائیں، دوم: متعین زندہ عورتوں کے اوصاف نہ بیان کئے جائیں۔

مزاحیہ اشعار میں چونکہ شعراء کا مقصد لوگوں کو ہنسانا اور ان کی ذہنی تفریح کا سامان مہیا کرنا ہوتا ہے، چنانچہ اپنے مقصد کو حاصل کرنے کے لئے وہ کسی حد تک جاسکتے ہیں، بلکہ عام طور سے مشاہدے سے یہی بات سامنے آتی ہے کہ اس طرح کے مشاعرے میں صنف نازک سے متعلق اشعار زیادہ پیش کئے جاتے ہیں، اس لئے سد ذرائع کے طور پر مزاحیہ مشاعرے کے انعقاد کو مکروہ تحریمی ہی کہا جائے گا۔

ج۔ مزاحیہ کہانیاں لکھنا، انہیں پڑھنا اور ایسی کہانیوں پر معنی کتابیں شائع کرنا مکروہ ہوگا (یعنی تنزیہی)۔

۲۔ کہانی لکھنے میں ذہنی صلاحیتیں صرف ہوتی ہیں، ذہانت بھی اللہ کی دی ہوئی نعمت ہے اسے ایسی چیزوں میں خرچ کرنا کفران نعمت ہوگا، اور ”من حسن إسلام المرء ترکہ ما لا یعنیه“ کے تحت بھی مکروہ ہوگا، کیونکہ کہانی میں مزاح اسی وقت پیدا ہوگا جب اس میں کوئی غلط بات داخل کی جائے مثلاً جھوٹ شامل کیا جائے، یا کسی پر طنز و تعریض سے متعلق جملے داخل کئے جائیں، یا عورتوں کو موضوع بنایا جائے، اور ظاہر ہے کہ یہ چیزیں اسلام کے مزاج سے میل نہیں کھاتیں، لہذا اس عمل کو اور اس سے متعلق دوسرے اعمال کو مکروہ ہی کہا جائے گا۔

د۔ لطیفہ کوئی یا مزاحیہ کہانی نویسی کو پیشہ بنالیا اور اس کی اجرت وصول کرنا، یہ بھی مکروہ ہے خواہ یہ لطیفہ کوئی طبعی مقاصد کے لئے ہی کیوں نہ ہو۔ مولانا خالد سیف اللہ رحمانی نے اپنی کتاب حلال و حرام میں اسے مکروہ لکھا ہے۔

کیونکہ یہ بھی ابوالمجدیث کے قبیل سے ہے۔ علامہ ابن عابدین نے اسے حرام قرار دیا ہے (رد المحتار ۶/۶۰۸)۔

تفریح طبع کے لئے ڈرامہ بنانا:

اگر عورتوں کی شمولیت ہو تو حرام ہوگا ورنہ مکروہ، کیونکہ اول تو ابوالمجدیث کے قبیل سے ہوگا ہی خواہ صنف نازک کی شمولیت ہو یا نہ ہو، دوسرے اس میں تضحیح اوقات ہے، تیسرے اس میں تصنع اختیار کرنا پڑے گا جو کہ ممنوع ہے، اللہ کے رسول ﷺ کا ارشاد ہے: جس نے ایسی چیز کے ذریعہ آسودگی ظاہر کی جو اس کے اندر نہیں ہے تو وہ شخص ایسا ہی ہے جیسے اس نے جھوٹ کے دولباس کو زیب تن کیا (مشکوٰۃ بحوالہ متفق علیہ)۔

چوتھے ڈرامہ بنانا ایک مستقل کام ہے جس میں باقاعدہ کام کرنے والے ہوتے ہیں، اس میں وہ اپنا وقت لگاتے، اپنی ذہنی صلاحیتیں خرچ کرتے ہیں، یہ سب اللہ کی دی ہوئی نعمتیں

ہیں، یہ ڈرامہ جس مقصد کے لئے منبج کیا جا رہا ہے یعنی تفریح طبع اور ذہنی تناؤ کو دور کرنے کے لئے کوئی ضروری نہیں کہ وہ مقصد بھی حاصل ہو جائے، اگر ہوگا بھی تو وقتی اور عارضی، دائمی فائدہ اس سے حاصل نہیں ہو سکتا، لہذا ایک احتمالی فائدے کے لئے اس کے نقصان کو نظر انداز نہیں کیا جاسکتا ہے، یہ بھی امکان ہے کہ اگر مزاجیہ ڈرامہ لکھنے کی اجازت دیدی جائے تو اس سے اندیشہ ہے کہ جو لوگ اس پیشے سے وابستہ ہیں رفتہ رفتہ وہ ایسے ڈرامے بھی لکھنے لگیں گے جو ناجائز اور حرام ہیں، لہذا اسذرائع کے طور پر ڈرامہ لکھنا اور اس میں کام کرنا مکروہ تحریمی ہوگا، اور اس طرح کے ڈرامے کا دیکھنا مکروہ تنزیہی ہوگا۔

و- ہنسنے کا پروگرام رکھنا اور بتکلف قہقہہ لگانا:

قبل اس کے کہ ہم اس کی حلت و حرمت یا کراہت کا حکم لگائیں، اس کے بارے میں شریعت کے مزاج کو پرکھنا ضروری ہے، قہقہہ لگا کر ہنسنا شریعت کے مزاج سے متصادم ہے، اگر قہقہہ لگا کر ہنسنا اچھی چیز ہوتی تو آپ ﷺ نہ صرف خود ہنستے بلکہ دوسروں کو بھی اس کی ترغیب دیتے۔ حضرت عائشہ فرماتی ہیں کہ میں نے رسول اللہ ﷺ کو اس طرح کھلکھلا کر ہنستے ہوئے نہیں دیکھا کہ ان کے کولے کا گوشت نظر آئے، آپ صرف مسکراتے تھے (مشکوٰۃ بحوالہ بخاری)۔

جہاں تک موجودہ دور کے ڈاکٹروں کے اس نظریے کا تعلق ہے کہ ہنسنا انسانی صحت کے لئے مفید ہے، تو محمد ﷺ سب سے بڑے طبیب تھے، لیکن آپ ﷺ ساری عمر کھلکھلا کر نہیں ہنسے، اگر ہنسنا مفید ہوتا تو آپ ﷺ خوب ہنستے اور صحابہ کرام کو بھی ہنسنے کا حکم دیتے، لیکن آپ ﷺ نے ایسا نہیں کیا، بلکہ آپ ﷺ نے زیادہ ہنسنے سے منع فرمادیا، اسی کے ساتھ آپ ﷺ نے یہ بھی ارشاد فرمایا کہ تم لوگ اپنے دنیاوی معاملات کو مجھ سے زیادہ جانتے ہو، اس بنا پر اگر ماہر پیشہ وراور متقی ڈاکٹروں کی رائے ہو کہ کسی شخص مثلاً زید کی ذہنی تناؤ اور نفسیاتی کشیدگی کا علاج زیادہ ہنسنے میں ہے اور کوئی دوسرا علاج بھی نہ پایا جائے تو اس کے لئے اس

طرح کا عمل اسی وقت تک جائز رہے گا جب تک وہ بیمار رہے، بیماری کے دفع ہوتے ہی اسے یہ عمل ترک کرنا پڑے گا، کیونکہ جو چیز معلول بالعلت ہوتی ہے وہ علت تک ہی محدود رہتی ہے، علت ختم ہونے کے بعد اس کی رخصت بھی جاتی رہتی ہے، پس ایسا مبتلی بہ شخص مضطر کے حکم میں ہوگا، جس کے لئے جان بچانے کے بقدر مردار کھانے کی اجازت دی گئی ہے، لیکن بچنا افضل ہے، واللہ اعلم۔

رانج کھیلوں کا حکم:

- کھیل کی حلت و حرمت پر حکم لگانے سے پہلے اس کے اصول بیان کر دینا ضروری ہے:
- ۱- کھیل ایسا نہ ہو جس میں انسان کو کسی قسم کا مالی یا جسمانی نقصان پہنچے۔
 - ۲- اس میں بہت زیادہ وقت نہ لگے۔
 - ۳- اس میں روپے پیسے کی شرط نہ رکھی جائے۔
 - ۴- آپسی عداوت کو بڑھانے کا سبب نہ بنے۔
 - ۵- فرائض سے غفلت کا سبب نہ بنے۔
 - ۶- اگر شرط ایک طرف سے ہو یا کوئی تیسرا آدمی جو کھیل میں شریک نہ ہو انعام مقرر کرے تو جائز ہے۔
 - ۷- کھلاڑیوں کا لباس مکمل ساتر ہونا چاہئے، لباس ایسا نہ ہو جس میں گھٹنا وغیرہ کھلا رہے یا کفار سے مشابہت لازم آئے۔
 - ۸- کھیل میں غیر محرم سے اختلاط کی نوبت نہ آئے۔
- ایسا کھیل جس میں جانوروں کو آپس میں لڑایا جائے مکروہ ہوگا، کیونکہ اس میں جانوروں کو اذیت پہنچتی ہے، نیز آپ ﷺ نے اس سے منع کیا ہے۔
- مروجہ کھیلوں میں نشا نہ بازی، وزن اٹھانا، دوڑ کا مقابلہ، تیر اندازی وغیرہ قسم کے

کھیل جو دفاع میں معاون ہیں ان کو مستحب قرار دیا جاسکتا ہے، بشرطیکہ اس میں ڈریس کوڈ کی پابندی لازم نہ ہو۔ باقی دوسرے کھیل جیسے کہ فٹ بال، ہاکی والی بال کو جائز کہا جاسکتا ہے لیکن ان سے بھی بچنا افضل ہے کیونکہ یہ کھیل غیروں کا ایجاد کردہ ہے، اور اس میں بھی کفار کی ایک کونہ مشابہت لازم آتی ہے، کیونکہ کھیل میں حکومت کے مقرر کردہ پوشاک کی پابندی کرنی پڑتی ہے۔

عصر حاضر کے رائج کھیلوں میں کرکٹ کو مکروہ تحریمی قرار دیا جاسکتا ہے، کیونکہ اس میں زیادہ وقت لگتا ہے، اور فیروزانہ میں کوتاہی بلکہ اس کو ترک کرنے کا سبب بنتا ہے، اسی طرح اسے براہ راست دیکھنا یا اس کے رواں تبصرے کو سننا بھی مکروہ ہوگا کیونکہ یہ لہو الخدیث کے قبیل سے ہو جائے گا۔ علامہ ظفر احمد تھانوی اپنی کتاب ”احکام القرآن“ میں لکھتے ہیں: ”اس اصول کی بنا پر ہم نے کہا کہ موجودہ زمانے میں رائج کھیلوں میں وہ کھیل جائز ہیں، جن میں جو انہ پایا جائے، اور یہ کھیلنا تفریح اور دل لگی کے لئے نہ ہو بلکہ ورزش یا شجاعت حاصل کرنے کے مقصد سے ہو، جانوروں کے ذریعہ گھوڑ دوڑ، کشتیوں کی دوڑ (بوٹ ریس) اور پیر چلانے کی مشق، جیسے جوڈو کرانے اور طلباء کے درمیان تعلیمی مقابلہ اور صولجان، بندوق، تیر اندازی، پیراکی، پتھر پھینکنا، بڑے پتھر کو ہاتھ سے بلانا، پتھر لڑانا، ایک پیر پر کھڑا ہونا، جس میں ورزش کا پہلو ہو وہ غائل کرنے والا نہ ہو (احکام القرآن، ۲۰۱)۔“

اس اصل کی بنا پر کرکٹ کھیلنا یا ٹکٹ خرید کر اسے دیکھنا مکروہ تحریمی ہوگا، کیونکہ مال اور وقت دونوں اللہ کی نعمتیں ہیں اسے ایسی چیزوں میں خرچ کرنا نعمت کی ناشکری اور اسراف و تبذیر ہوگا، جو کہ حرام ہے۔ قرآن مجید میں ایسے لوگوں کو شیطان کا بھائی کہا گیا ہے: ”إن المبدؤین کانوا إخوان الشیاطین“ (سورہ نساء، ۱۱۷)۔

کھیل دیکھنے کے لئے ٹکٹ بچنا اور کھیل کے لئے ٹکٹ کی فروخت سے ہونے والی آمدنی ناجائز ہوگی، کیونکہ مشتری نے ٹکٹ کی جو قیمت ادا کی ہے، اس کے بدلے اسے مالی

منفعت یا ایسا منفعت جو مال کے قائم مقام ہو نہیں مل رہا ہے، اسی طرح کھیل اگر ناجائز ہو تو اس کا دیکھنا بھی ناجائز ہوگا، اور اگر جائز ہو تب بھی اس کا دیکھنا کراہت سے خالی نہیں، کیونکہ مالی منفعت یہاں بھی مفقود ہے، لہذا یہ بھی تہذیر میں داخل ہے۔

صرف تفریحی مقصد کے لئے سفر کرنا:

صرف تفریحی مقصد کے لئے ایک شہر سے دوسرے شہر سفر کرنا ناجائز ہوگا، بشرطیکہ جس شہر کا ارادہ کیا ہے وہ اتنی مسافت پر ہے کہ اسی میں انسان مسافر بن جاتا ہے، یہی حکم تفریحی مقصد کے لئے ایک ملک سے دوسرے ملک سفر کرنے کا ہے۔ قرآن کریم میں ”فسیروا فی الأرض“ کا لفظ آیا ہے، اس آیت سے فقہاء نے یہ مسئلہ نکالا ہے کہ زمین میں عبرت حاصل کرنے کے لئے اور اللہ کی قدرت کاملہ کا مشاہدہ کرنے کے لئے (اگر اس کا ظن غالب ہو کہ اس سے اللہ کی وحدانیت اور اس کی قدرت پر اس کا یقین اور پختہ ہوگا) سفر جائز ہے (سارف القرآن ۵/۳۳۰)۔

اس لئے اگر سفر کرنے والا متقی اور پرہیزگار ہو تو ایسے شخص کو چاہئے کہ وہ اپنے سفر میں اللہ کی قدرت کا مشاہدہ کرنے کی نیت کرے پھر سفر کر لے، تو یہ جائز ہوگا، لیکن فی زمانہ ایسے شخص کا تعین مشکل ہے، اور اس دور میں ہر طرف گناہ کے اسباب مہیا ہیں، اس لئے ”لا تشدوا الرحال إلا إلی ثلاثة مساجد“ (مشکوٰۃ بحوالہ بخاری و مسلم ۶۸/۱) کے عموم کو سامنے رکھ کر نیز وہ حدیث جس میں آپ ﷺ نے فرمایا کہ عنقریب ایسے فتنوں کا ظہور ہوگا جس میں بیٹھنے والا چلنے والے سے اور چلنے والا دوڑنے والے سے بہتر ہوگا۔ ان جیسی دوسری احادیث کو سامنے رکھ کر یہ کہا جائے گا کہ ایک شہر سے دوسرے شہر یا ایک ملک سے دوسرے ملک محض سیاحت کی غرض سے سفر کرنا جب کہ اس میں پیسہ بھی بہت زیادہ خرچ ہوتا ہو مگر وہ تحریمی ہے، واللہ اعلم۔

ج۔ جس جگہ ناجائز کام ہوتے ہوں ایسی جگہ تفریح کے لئے جانا ناجائز ہوگا، اس جگہ

جانے کے لئے کرایہ پر سواری لگانا جائز مع انکراہت ہوگا، لیکن وہاں دکان لگانا جائز ہوگا، کیونکہ اللہ کے رسول ﷺ نے تہمت کی جگہوں سے بچنے کا حکم دیا ہے، ”اتقوا مواضع التہم“۔ دوسرے وہاں دکان لگانے کی صورت میں اسے مستغفل طور سے وہاں رہنا پڑے گا، جس سے یہ اندیشہ ہے کہ اس کے دل سے منکر کی شاعت نکل جائے گی نیز اس سے معصیت میں مبتلا ہونے کا ظن غالب ہے۔

لہذا سد ذرائع کے طور پر نیز اصول فقہ کے اس قاعدہ کو سامنے رکھ کر کہ ”دفع المضرة أولى من جلب المنفعة“ اسے ناجائز ہی کہا جائے گا۔

ب۔ اس طرح کے سفر میں بال بچوں کو ساتھ رکھنا جائز ہوگا، کیونکہ جان بوجھ کر اپنے آپ کو خطرات میں ڈالنا شریعت میں ممنوع ہے۔

د۔ ٹور کمپنیاں قائم کرنا:

صاحب رد المحتار نے اسی سے ملتا جلتا ایک مسئلہ ”کتاب النظر والاباحۃ“ (۵۶۱/۹) میں ذکر کیا ہے: ”اگر کسی مسلم نے کسی مسلم یا ذمی کے ہاتھ انگور کارس بیچا جو مسلم یا ذمی سے شراب بنانے میں استعمال کرے گا اور بیچنے والا اسے جانتا بھی ہے تو اس کے ہاتھ بیچنا مکروہ تحریمی ہوگا، اور اسی کو انہوں نے راجح قرار دیا ہے (رد المحتار ۵۶۱/۹)۔“

لیکن صاحب ’الاشباہ والنظائر‘ نے الأمور بمقاصدھا (۱۱۴/۲) کے تحت فتاویٰ قاضی خان کے حوالے سے لکھا ہے کہ اگر کوئی شخص انگور کے رس کو تجارت کی نیت کے ساتھ اس شخص کے ہاتھ بیچتا ہے جس کے بارے میں اسے علم ہے کہ یہ اس سے شراب بنائے گا تو یہ جائز ہوگا، لیکن بائع کی نیت یہ ہو کہ اسے شراب بنانے میں مدد دے تو ناجائز اور حرام ہوگا۔

لہذا اس اصول کے تحت ٹور کمپنیوں کا قیام جائز ہوگا، لیکن اس سے بچنا افضل ہے، واللہ اعلم۔

تعلیمی مقصد کے لئے فلم بنانا:

فلم مغربی تہذیب سے درآمد کی ہوئی ایک برائی ہے، جس کا استعمال اچھی چیزوں کے لئے بھی ہو سکتا ہے اور بری چیزوں کے لئے بھی، کسی چیز کے جائز یا ناجائز ہونے کے سلسلہ میں فقہاء کے یہاں کچھ اصول ہیں:

۱- اس آلہ سے کوئی دینی یا دنیاوی ضرر نہ پہنچے۔

۲- وہ آلہ یا چیز اصلتا آلہ طرب یا لہو کی حیثیت نہ رکھتا ہو۔

۳- اس کے استعمال سے کوئی بڑا دینی یا دنیاوی فائدہ نہ ہو رہا ہو۔

۴- اس میں کسی ذی روح کی تصویر نہ ہو۔

دستاویزی، تاریخی فلمیں: یہ فلمیں بنانا جائز ہوگا، کیونکہ اول جس مقصد کے لئے اس طرح کی فلمیں بنائی جاتی ہیں، ان کو تاریخی کتابوں کے مطالعہ سے حاصل کیا جاسکتا ہے۔ دوسرے اس میں جاندار کی تصویر لامحالہ بنانی پڑے گی۔ تیسرے اس میں خطیر رقم کا صرفہ ہوگا، مال کو ان جیسے مقاصد کے لئے خرچ کرنا شریعت کی روح سے میل نہیں کھاتا۔

چوتھے آگے چل کر اس سے بڑے مفاسد کا خطرہ ہے، طوالت کے خوف سے ہم ان کو حذف کر رہے ہیں، ہاں اگر کوئی شخص اپنے مکان یا دکان کی اس مقصد کے لئے ویڈیو گرافی کراتا ہے کہ اگر کسی نے اس پر ناجائز قبضہ کر لیا تو اس کے خلاف یہ ثبوت کا کام دے گا تو یہ جائز ہے، بشرطیکہ اس میں کسی جاندار کی تصویر نہ ہو۔

۲- تعلیمی مقاصد کے لئے جو فلمیں بنائی جاتی ہیں ان کے متعلق یہ معلوم ہونا چاہئے کہ طلبہ کو اس سے کتنا فائدہ ہوگا، مثلاً قرآن میں قوم عاد و ثمود کی تباہی کا ذکر ہے، اگر تفسیر کے درس کے دوران ان طلباء کو ان مقامات کی سی ڈی دکھائی جائے تو سوائے اس کے کہ طلباء کو ان ممالک کا

علم ہو جائے جس میں یقو میں آباد تھیں کوئی اور فائدہ حاصل نہیں ہو سکتا، کیونکہ عرصہ دراز گزرنے کے بعد اس جگہ کی ہیئت بھی بہت حد تک تبدیل ہو چکی ہے، اس لئے مذکورہ مقصد حاصل نہیں ہو سکتا، اور حاصل ہو بھی جائے تو سوائے تفریح اور دل لگی کے کوئی فائدہ حاصل نہیں ہو سکتا لہذا اتنے چھوٹے سے فائدہ کے لئے اتنے سارے لوازمات کو اختیار کرنے سے بہتر ہے کہ اس سے بچا جائے، نیز قرآن نے گذشتہ اقوام کے جو قصے بیان کئے ہیں وہ عبرت کے لئے ہے، جب کہ فلم بنانے سے یہ مقصد فوت ہونے کا پورا اندیشہ ہے، اس لئے اس طرح کی فلموں کے بارے میں جو ازمع الکرہت کا حکم ہی مناسب ہے۔

۵: الف- کارٹون میں انسانی خدو خال پوری طرح واضح نہیں ہوتے، لہذا اس کا حکم سرکٹی ہوئی ناقص تصویروں کا ہوگا، جو کہ بالاتفاق جائز ہیں، لیکن ”الأمور بمقاصدھا“ کے تحت جن مقاصد کے لئے کارٹون بنائے جاتے ہیں، ان کو بھی پیش نظر رکھا جائے، اگر اس کا مقصد محض تفریح طبع اور ہنسانا ہے تو اس کا حکم لطیفہ کوئی کا ہوگا یعنی مکروہ، اور اس کا مقصد کسی کی توہین یا مذاق اڑانا ہے اور وہ شخص جس کا مذاق اڑایا جا رہا ہے مسلم ہے تو ایذا، مسلم کے ساتھ غیبت بھی ہوگا اور اگر غیر مسلم ہے اور اس کے اندر وہ چیز پائی بھی جا رہی ہے تو جائز ہوگا لیکن کراہت کے ساتھ، یہی حکم اس کو ذریعہ آمدنی بنانے اور اس کے لئے ملازمت کرنے کا ہے۔

اسلام نے مشتبہ چیزوں سے بھی بچنے کا حکم دیا ہے، اس لئے اس سے مسلمانوں کو دور ہی رہنا چاہئے۔

ب- اصلاحی مقاصد کے لئے ڈرامہ اسٹیج کرنا:

اس سلسلہ میں سب سے پہلی چیز یہ ہے کہ شریعت کی نظر میں دفع مضرت جلب منفعت سے مقدم ہے۔

دوسرے ڈرامہ غیر مسلموں کا ایجاد کردہ طریقہ ہے اور مسلمانوں کو غیر مسلموں کی مشابہت سے منع کیا گیا ہے، ”من تشبه بقوم فهو منهم“ (مشکوٰۃ من احمد و ابوداؤد ۵/۳۷۷)۔ غیر

.....
لوگ بھی ڈرامے کا یہی مقصد بتاتے ہیں، سوال یہ پیدا ہوتا ہے کہ اس طرح کے ڈرامے سے کیا
نتیجہ سامنے آیا؟ کتنے لوگوں نے اس سے متاثر ہو کر معاشرے میں پھیلی ہوئی خرابیوں کو دور کرنے
کا عزم کیا؟

ڈرامہ میں زندگی کے مختلف شعبہ سے تعلق رکھنے والے لوگوں کی نقل اتاری جاتی ہے،
اور اس میں تصنع سے کام لیا جاتا ہے اور یہ دونوں چیزیں شریعت کی روح کے منافی ہے۔
البتہ مکالمات کے جواز میں کوئی کلام نہیں۔

تفریح - اس کے جائز وسائل اور شرعی ضوابط

مولانا محمد سرفر از ندوی ☆

۱: الف - کچھ حدود و قیود اور قواعد و ضوابط کے ساتھ مزاح و تفریح جائز ہے۔

اصول و ضوابط:

۱- لوگوں کو ہنسانے کے لئے جھوٹی اور غلط بات کا سہارا نہ لے، اس لئے کہ آپ ﷺ نے اس سے ڈراتے ہوئے فرمایا ہے: ”ویل للذی یحدث لیضحک بہ القوم فیکذب، ویل له ویل له“ (ملاحظہ فرمائیں: ترمذی کتاب التہذیب باب فیمن تکلم بکلمۃ یضحک بہا الناس ۱۵۵۷/۲، شردار احیاء التراث العربی بیروت)۔

۲- مزاح ایسا کلام نہ کہے جس سے لوگوں کی عزت و آبرو اور قدر و منزلت پر داغ و دھبہ لگ جائے، اس لئے کہ اللہ تبارک و تعالیٰ کا ارشاد گرامی ہے: ”یا ایہا الذین آمنوا لا یسخر قوم من قوم عسی ان یکونوا خیراً منہم“ (سورہ حجرات: ۱۱)۔

۳- اس مقام پر ہم ملا علی قاری کی کتاب مرقاۃ المفاتیح شرح مشکوٰۃ المصابیح سے اس اقتباس کو ذکر کر دیتے ہیں جس میں انہوں نے مزاح کی حلت و جواز کے سلسلہ میں شریعت کے نقطہ نظر کی ترجمانی کرتے ہوئے فرمایا ہے اور جو بذات خود کئی ضوابط و اصول کا جامع اور متعدد شرائط پر مشتمل ہے:

جس مزاح سے منع کیا گیا ہے وہ مزاح ہے جس میں فراط اور دوام ہو، کیونکہ یہ ہنسی اور

سنگ دلی کا موجب ہے، ذکر الہی اور دین کی باتوں میں غور و فکر کرنے سے غافل کر دیتا ہے، اکثر و بیشتر ایسا مزاح ایذا اور حسد و کینہ کا سبب بن جاتا ہے، رعب و ہیبت اور عزت و وقار کو ختم کر دیتا ہے، لیکن ایسا مزاح جو ان باتوں سے محفوظ ہو وہ مباح ہے، اللہ کے رسول ﷺ ایسا مزاح فرمایا کرتے تھے، اور اس کے پیچھے یہ مقصد کارفرما ہوتا تھا کہ مخاطب خوش ہو، اس سے اُس و محبت کا اظہار ہو، اور یہی آپ ﷺ کی محبوب سنت بھی ہے (ملاحظہ فرمائیں: مرتبہ مناقب شرح مشکاة المصابیح ۹/۷۰، ناشر مکتبہ امدادیہ بلقان پاکستان)۔

برکوی اور خادمی رحمہما اللہ فرماتے ہیں:

”شروط المزاح قولاً أو فعلاً أن لا يكون فيه كذب ولا روع مسلم وإلا فيحرم“ (ملاحظہ فرمائیں: الموسوعۃ الفقہیہ ۷/۳۳، بحوالہ بریقہ محمودیہ فی شرح طریقہ محمدیہ ۳/۷۱ ناشر وزارت الاوقاف والحدیث الاسلامیہ کوہٹ، پہلا ایڈیشن ۱۳۱۸ھ مطابق ۱۹۹۷ء)۔

(مزاح خواہ قولی ہو یا فعلی کے جواز کی شرط یہ ہے کہ اس میں نہ کوئی جھوٹ ہو اور نہ کسی مسلم کو ایذا پہنچانا مقصود ہو، اگر یہ باتیں پائی جا رہی ہیں تو حرام ہوگا)۔

ب۔ جیسا کہ ماقبل کی تصریحات سے یہ بات واضح ہو چکی ہے کہ اسلام راہبوں، سادھوؤں اور سنیا سوں کی سی خشک زندگی پسند نہیں کرتا جس میں لطف و لذت حتیٰ کہ مسکراہٹ پر بھی پابندی ہو، خود سرکارِ دو عالم ﷺ نے مسلمانوں کو واضح انداز میں ہدایت فرمادی کہ

”والهوا والعبوا فانی اکرہ ان یری فی دینکم غلظۃ“ (ملاحظہ ہو: جامع الصغیر لولامحمد ۱/۶۳ بحوالہ اسلام بوزسوسنی تالیف حضرت مفتی شفیع شرح تحقیق محمد عبدالعزیز ناشر مکتبہ دارالعلوم کراچی پاکستان، پہلا ایڈیشن محرم الحرام ۱۳۰۳ھ مطابق نومبر ۱۹۸۲ء)۔ یعنی کھیلا کو دو، اس لئے کہ میں پسند نہیں کرتا کہ تمہارے دین میں سختی یعنی خشکی نظر آئے۔

لیکن جو تفریحات فرد، معاشرے یا دین و اخلاق کے لئے مضر ہوں، یا کم از کم ایسی تفریحات میں وقت کا ضیاع ہو، اسلام ان کی اجازت نہیں دیتا، حضرت مفتی محمد شفیع اپنی تفسیر

معارف القرآن (۷ / ۲۳) پر اشتراء لہو الحدیث کے ذیل میں اقسام لعب ذکر کرتے ہوئے فرماتے ہیں: ”اور جن کھیلوں میں نہ کفر ہے نہ کھلی ہوئی معصیت وہ مکروہ ہیں کہ ایک بے فائدہ کام میں اپنی توانائی اور وقت کو ضائع کرنا ہے۔“

ج۔ مذکورہ باتوں سے یہ بات واضح ہو جاتی ہے کہ مزاحیہ کہانیاں لکھنا، انہیں پڑھنا اور ایسی کہانیوں پر مبنی کتابوں کو شائع کرنا نیز ان کی خرید و فروخت بھی شرعی نقطہ نظر سے ناپسندیدہ ہے، کیونکہ یہ بات علماء کرام کے مابین مسلم ہے کہ ہر وہ امر جس میں نہ دینی فائدہ ہو اور نہ اس میں کوئی کھلی معصیت ہو تو وہ عمل مکروہ ضرور ہے، اور اس وجہ سے بھی کہ ایسا عمل جو تعمیر مقصد کے لئے نہ ہو بلکہ وقتی تفریح کے لئے ہو، سے اشتغال رکھنا فقہاء عظام نے ناپسندیدہ عمل بتایا ہے، جیسا کہ ”وقد کرہ جماعة من العلماء الخوض فی المزاح“ سے واضح ہے، اور سوال میں دیئے گئے امور کو انجام دینا اس کے ساتھ اشتغال و اشہاک کے بغیر ممکن نہیں، البتہ اگر ”یہ کہانیاں عبرت آموز، نصیحت خیز، صالح مقصد کی حامل اور تعمیری ہوں تو نہ صرف جائز بلکہ بہتر“ (ملاحظہ فرمائیں: حلال و حرام تالیف مولانا خالد سیف اللہ رحمانی ۲۳۳۲ شرفریڈ بک ڈپو دہلی) اور باعث اجر و ثواب بھی ہوگا۔

د۔ لطیفہ کوئی یا مزاح نویسی کو پیشہ بنا لیا یا اس کی اجرت قبول کرنا فقہاء کرام کے بھی نگاہ میں مکروہ ہے، ارشاد باری تعالیٰ ہے: ”ومن الناس من يشتري لہو الحدیث“ (حوالہ سابق) یہ آیت مزاح کے پیشہ اور اس سے اجرت حاصل کرنے جیسی چیزوں پر حاوی ہے۔

ہ۔ یہ بات پہلے ہی گذر چکی ہے کہ اسلام میں انسانی فطرت کی بھرپور رعایت کی گئی، اور اس کے تقاضوں کا خیال کیا گیا ہے، لیکن ان کی ایک حد اور ایک دائرہ ہے، اگر انسان اس حد سے تجاوز کر جائے تو وہی چیز جو اپنے دائرہ کے اندر جائز تھی وہ اب شریعت کی نگاہ میں ناپسندیدہ اور ناجائز ہو جائے گی، انہی میں سے ایک تفریح طبع یا تفریح نفس بھی ہے، کیونکہ تفریح طبع کی اجازت کا مقصد یہ نہیں ہے کہ انسان اپنی ساری توجہ اسی کی جانب مبذول کر دے، اپنا قیمتی وقت

ضائع کرے اور اس کی خاطر لہو و لعب کا ارتکاب کرے، بلکہ تفریح کی اجازت بھی شریعت و ہیں دیتی ہے جہاں انسان کو جسمانی، روحانی یا عقلی فائدہ ہو، بشرطیکہ واجبات دینیہ، مثلاً فرائض وغیرہ یا دنیویہ مثلاً اپنے اور اپنے اہل و عیال کے لئے کسب حلال کا ترک لازم نہ آئے۔

جہاں تک مزاحیہ ڈراموں کی بات ہے تو اس میں منفعت اور مفسدہ دونوں پہلو ہیں، منفعت یہ کہ ایسے پروگراموں میں شرکت کی وجہ سے انسان ہجوم عالم اور افکار جہاں سے آزاد، تازہ دم اور تشیط ہو جاتا ہے، کبیدہ خاطر اور ذہنی کوفت جس کا وہ شکار تھا جاتی رہتی ہے، لیکن مفسدہ یہ ہے کہ بسا اوقات بلکہ اکثر و بیشتر ایسے پروگراموں میں شرکت کی وجہ سے نماز و تلاوت و دیگر فرائض کو ترک دینے یا کم از کم اپنے وقت سے موخر کر کے ادائیگی کی نوبت آ جاتی ہے، اللہ تبارک و تعالیٰ نے انسان کو جو وقت و عمر، جسم و صحت، علم و عقل جیسی عظیم ترین نعمتوں سے نوازا ہے، اگر ان نعمتوں کا استعمال تعمیری و اصلاحی کاموں کے لئے ہوتا تو کتنا فائدہ ہوتا، لیکن ان نعمتوں کا استعمال عبث، بے سود اور ایسے کام میں ہو رہا ہے جو ذکر الہی سے غفلت کا سبب ہے، اس ڈراموں میں بے شمار خرابیاں پائی جاتی ہیں، مثلاً دوسروں کی غیبت و استہزاء، مرد و عورت کا اختلاط، کذب و دروغ کوئی وغیرہ اور فقہی قاعدہ ہے کہ ”درء المفسدات اولیٰ من جلب المصالح عند التعارض“ (ملاحظہ فرمائیں: شرح القواعد للرافعی، ۲۰۳، بحوالہ فقہ المعاملات المال، تالیف ڈاکٹر رفیق یونس مصری، ناشر دار القلم دمشق، پہلا ایڈیشن سنہ ۱۳۲۶ھ مطابق ۲۰۰۵ء)۔ یعنی جہاں دونوں پہلو (مفسدہ اور مصلحت) ہوں ایسی صورت میں دفع مفسدہ کو جلب منفعت پر ترجیح حاصل ہوگی۔

اسی طرح ایسے پروگراموں میں شرکت کی وجہ سے کثرت تنگ لازم آتی ہے اور حدیث شریف میں اس کی ممانعت آئی ہے (ترمذی: باب الصیغ والفراغ، ۵۵۱/۳، حدیث: ۲۳۰۵)۔ مزید برآں علامہ ابن حجر نے ڈرامہ نگاری کو بندروں کی خصوصیات میں شمار کیا ہے، امام موصوف فرماتے ہیں: ”ومن خصائله ای القرد أنه يضحك ويضطرب ويحكي ما يراه“ (ملاحظہ ہو: فتح الباری، ۶۰/۷، قولہ: باب أيام الجاہلیہ، ناشر دار المعرفہ بیروت، ۱۳۷۹ھ)۔

امام نووی نے تو ڈرامہ نگاری کو حرام قرار دیا ہے، امام موصوف فرماتے ہیں: ”ومن ذلك المحاكاة بأن يمشى متعارجاً أو مطاطناً أو غير ذلك من الهيئات مرئياً حكاية هيئته من ينقصه بذلك فكل ذلك حرام“ (ملاحظہ ہو: الاذکار النوویہ لعلی بن شرف النووی ۱/۳۳۸)، لہذا سوال میں ذکر کردہ تمام باتیں ناجائز ہیں۔

و- اللہ کے رسول ﷺ نے چونکہ کھلکھلا کر ہنسنے سے منع فرمایا ہے، اس لئے یہ تکلف اور قہقہے لگا کر دیر تک ہنسنے کا نقطہ نظر سے جائز نہ ہوگا، جہاں تک انسانی صحت کی برقراری اور اس کو چست و شیط رکھنے کے لئے معالجین کا ہنسنے کی رائے دینے کا تعلق ہے تو بفضلہ تعالیٰ زمانہ اتنی ترقی کر چکا ہے کہ صحت کی برقراری اور اس کو چست و شیط رکھنے کے لئے ایک سے بڑھ کر ایک مقویات اور دوائیں یا غذائیں موجود ہیں جن سے یہ ضرورت پوری ہو سکتی ہے۔

ہاں اگر کوئی مریض ہو جس کے لئے کوئی دوا موجود نہ ہو یا موجود ہو مگر اتنی مہنگی ہو کہ اس کو خریدنے سے عاجز ہو اور ماہر و صالح معالج کے مطابق اس مرض کا ازالہ اس عمل (ہنسنے) کے بغیر ممکن نہ ہو تو ایسی صورت میں ”قصہ عربینہ“ (ملاحظہ ہو: سنن ابی داؤد باب ما جاء فی الخاریہ حدیث: ۳۳۶۶، ترمذی، باب ما جاء فی بول ما یؤکل لحمہ حدیث: ۷۲۰۷) کو نظیر بناتے ہوئے اور ”الضرورة تبیح المحظورات“ (ملاحظہ ہو: فقہ معاملات المالک، ۳۱، لیلیف ڈاکٹر رفیق یونس مصری، مطبوعہ ۱۳۲۶ھ) کے مطابق اس پر عمل کی شرعاً اجازت ہوگی۔

۲: الف- موسوعہ فقہیہ میں کھیل کے جائز اور ناجائز ہونے کے سلسلہ میں اصول متعین کئے ہیں، ہم اسے یہاں ذکر کر رہے ہیں، ”وإباحة اللعب إنما يكون بشرط أن لا يكون فيه دناءة يترفع عنها ذؤو المروونات، وبشرط أن لا يتضمن ضرراً، فإن تضمن ضرراً لإنسان أو حيوان كالتحريش بين الميوك والكلاب ونطاح الكباش والتفرج على هذه الأشياء فهذا حرام وبشرط أن لا يخرج إلى الحلف الكاذب ونحوه من المحرمات“ (الموسوعہ الفقہیہ ۷/۳۳، مطبع وزارت الاوقاف واشؤون الاسلامیہ کوہت، پہلا ایڈیشن ۱۳۱۸ھ مطابق ۱۹۹۷ء)۔

ب۔ لباس و پوشاک کے سلسلہ میں کھلاڑیوں کے لئے درج ذیل باتوں کی رعایت ضروری ہے۔

۱۔ کھیل کے اندر بھی احکام ستر کی پوری پوری رعایت ہو۔

۲۔ اعضاء ممنوعہ نظر خارج سے نمایاں نہ ہو رہے ہوں۔

۳۔ لباس کے اندر کشش اور جا ذبیت نہ ہو۔

۴۔ مرد ریشمی اور زریں لباس نہ پہنے۔

۵۔ غیر قوم کی مشابہت اختیار نہ کرے۔

لیکن یہ بات پیش نظر رہے کہ شریعت مقدسہ میں لباس کی کوئی خاص ہیئت اور وضع متعین نہیں ہے، البتہ چند چیزیں ہیں جن کی احادیث مبارکہ میں ممانعت آئی ہے، مثلاً مرد کے لئے ریشمی لباس، زریں لباس، دوسری قوموں کے مشابہ لباس، اس کے بعد ہر لباس اور ہر وضع مباح ہے (ملاحظہ ہو: کفایۃ المفتی، ۹/۵۳ مطبع رحیمیہ دہلی)۔

جہاں تک پتلون، پینٹ، شرٹ وغیرہ لباس کا تعلق ہے جو عام طور سے کھیلوں میں پہنا جاتا ہے تو اگر یہ لباس اتنا چست، تنگ اور باریک ہوں کہ قابل ستر اعضاء باہر سے نظر آرہے ہوں تو ایسے لباس کی شرعاً اجازت نہ ہوگی، لیکن اگر ڈھیلے ڈھالے ہوں اور ذکر کردہ قباحت پیدا نہ ہوں تو ایسے لباس سے زیب تن کرنا مباح ہوگا۔

اگر یہ سوال ذہن میں پیدا ہو کہ ایسے لباس کو پہننا کو کیا کہ غیر قوم کی مشابہت اختیار کرنا ہے جبکہ شریعت میں اس کی ممانعت آئی ہے، جیسا کہ ”من تشبه بقوم فهو منهم“ (ملاحظہ ہو: مصنف عبدالرزاق باب طلق القفا والبرہ، ۱۱/۵۳، حدیث ۲۰۹۸۶) سے بالکل واضح ہے، تو بندہ ما چیز کے نزدیک اس سوال کا جواب یہ ہے کہ ایسے لباس میں اتنا شیوع و عموم ہو چکا ہے کہ اب کسی خاص قوم کے ساتھ مخصوص اور ان کا شعار نہ رہا، جبکہ ”تشبہ کا حکم اس صورت میں ہوتا ہے کہ دیکھنے والا اسے دیکھ کر اس شبہ میں پڑ جائے کہ یہ شخص اس قوم کا فرد ہے“ (ملاحظہ ہو: کفایۃ المفتی، ۹/۵۳)، اس

لئے تشبہ کا حکم نہیں لگایا جاسکتا، البتہ خلاف اولیٰ اور غیر محمود ہوگا، کیونکہ یہ ہمارے مقتدیان، پیشویان ملت اور صلحاء دین کا شعار نہیں رہا ہے۔

ج۔ علماء کرام نے اقسام کھیل میں سے بعض کو مباح، بعض کو مستحب، بعض کو مکروہ اور بعض اقسام کو حرام قرار دیا ہے، دیکھئے الموسوعۃ الفقہیہ۔

مباح کھیل: غولف، باسکٹ بال، بیٹ منٹن، ٹیبل ٹینس، ریس، رساکشی، اگر کم وقت کے لئے ہو تو کرکٹ اور تعلیمی تاش اور کیرم بورڈ کو بھی لے سکتے ہیں۔
لیکن واضح رہے کہ کھیل کی لباحت اس وقت تک رہے گی جب تک کہ ذکر کردہ شرائط میں سے ایک بھی شرط فوت نہ ہو۔

د۔ شرط کے جائز ہونے کی تین صورتیں ہیں وہ حسب ذیل ہیں:

۱۔ کوئی تیسرا شخص جو دوڑ میں شامل نہ ہو، شرکاء میں سے جیتنے والے کے لئے انعام کا اعلان کرے اور ادا کرے۔

۲۔ دو شخص شریک ہوں لیکن شرکاء ایک ہی جانب سے ہو، مثلاً زید اور بکر میں سے اگر زید سبقت لے جائے تو بکر اسے شرط کے مطابق انعام دے گا، لیکن اگر بکر جیت جائے تو زید کچھ ادا نہ کرے۔

۳۔ کھیل میں تین یا اس سے زیادہ آدمی شریک ہو، دو آدمیوں میں یہ شرط ہو کہ ہم دو میں سے جو جیت جائے، اس کو دوسرا شرط رقم ادا کرے گا، بقیہ دوسرے اشخاص کے لئے کوئی شرط نہ ہو، اگر تمام شرکاء کے ساتھ اس طرح کی شرط ہو کہ جیتنے والے کو شرط و مقرر مال ادا کریں گے تو یہ جوا ہوگا، اور اس طرح کا کھیل جائز نہیں ہوگا (ملاحظہ فرمائیں: درختنا بلعلا مہ ص ۲۵۸/۵، بحوالہ حلال و حرام رد المحتار کتاب القمار والاباحہ ۲/۵۷۸)۔

۵۔ حدیث شریف میں آیا ہے کہ قیامت کے دن انسان سے جب تک چار چیزوں کے بارے میں سوال نہ ہو جائے اس وقت تک ایک قدم آگے نہیں بڑھ سکتا، انہیں میں سے ایک

وقت اور عمر ہے۔

”لا تنزل قدما عبد حتى يسأل عن عمره فيما أفناه، وعن عمره فيما فعل، وعن ماله من أين اكتسبه وفيما أنفقه، وعن جسمه فيما أبلاه“ (ملاحظہ ہو: سنن ترمذی ۲/۶۷، باب فی التیام، حدیث ۲۳۱۷، دار احیاء التراث العربی بیروت)۔

دوسری حدیث میں ہے: ”نعمتان مغبون كثير من الناس الصحة والفراغ“ (ملاحظہ ہو: سنن ترمذی باب ماجاء فی أن الصحیح والفراغ... ۵۳۹، حدیث ۲۳۰۳)۔

ان روایات کی بنیاد پر معلوم ہوا کہ کھیل اگرچہ اپنے طور طریقہ اور لباس کے اعتبار سے محرمات پر مشتمل نہ ہو، لیکن ایک بے سود امر میں وقت طویل کو ضائع (دیکھنے یا کھیلنے میں) کرنا حرام اور ناجائز ہوگا۔

و۔ اس جزء کی تفصیل یہ ہے کہ جو کھیل حرام ہو، اس کا ٹکٹ خریدنا بھی حرام ہوگا اور جو کھیل مکروہ ہے، اس کا ٹکٹ خریدنا بھی مکروہ ہوگا، کیونکہ ٹکٹ خرید کر ہم نے کو یا کہ ایسے کھیل کھیلنے والوں کا تعاون کیا اور حوصلہ افزائی کی، اور ارشاد باری تعالیٰ ہے: ”ولا تعاونوا علی الاثم والعدوان“ اسی طرح جو کھیل مستحب یا مباح ہے، اس کا ٹکٹ خریدنا بھی مستحب یا مباح ہوگا، ”تعاونوا علی البر والتقوی“۔

۳: الف۔ جیسا کہ ذکر کیا گیا تھا کہ نفس تفریح جائز ہے، بشرطیکہ ما قبل میں ذکر کردہ شرائط میں سے کسی شرط کی خلاف ورزی نہ ہو، اسی طرح تفریحی مقصد کے لئے ایک ملک سے دوسرے ملک یا ایک شہر سے دوسرے شہر کا سفر کرنا جائز ہے، شریعت اس کے مخالف نہیں ہے، اگرچہ کثیر قوم کا صرفہ آتا ہو، اس لئے کہ اس میں دینی یا دنیوی دونوں طرح کے مصالح ہیں، البتہ اتنی بات ضرور ہے کہ اس کی وجہ سے کسی دینی یا دنیوی امر واجب کا ترک اور خلاف شرع امر کا ارتکاب لازم نہ آئے، اسی طرح تفریحی سفر کو مقصد اصلی نہ بنالے، بلکہ غفلندی اور دوراندیشی کی بات یہ ہے کہ انسان اپنے اس سفر سے نصیحت و عبرت حاصل کرے، اپنے سفر کو تقرب الی اللہ کا

ذریعہ اور وسیلہ، ایمان و یقین اور معرفت و ثقافت میں اضافہ کا وسیلہ بنائے، چنانچہ ارشاد باری تعالیٰ ہے: ”سیروا فی الأرض، فانظروا کیف كان عاقبة المکذبین“ (سورہ آل عمران: ۱۳۷)۔ اور شرعی قاعدہ ہے کہ اشیاء میں اصل اباحت ہے، جب تک کہ اس کی حرمت پر کوئی دلیل نہ قائم ہو جائے۔

ب۔ چونکہ سیاحت و سفر مباح ہے، اس لئے اپنے ساتھ اپنے بال بچوں کو بھی سفر میں لے جاسکتے ہیں، جہاں تک سفر میں جان و مال اور عزت و آبرو کے تحفظ کی بات ہے تو اہل و عیال کیا خود بھی ایسے علاقہ کا سفر کرنا جائز نہ ہوگا جہاں عزت و آبرو کو خطرہ لاحق ہو، ارشاد باری تعالیٰ ہے: ”ولا تلقوا بأیملیکم إلی التهلکة“ (سورہ بقرہ: ۱۹۵)۔

اس آیت کریمہ میں خطرات کو مول لینے اور ہلاکت و تباہی کی راہ اختیار کرنے سے منع کیا گیا ہے، کوئی اگر یہ اشکال کرے کہ یہ آیت تو اس وقت نازل ہوئی تھی جب بعض صحابہ کرام نے اپنی توجہ کو کھیتی باڑی اور دیگر دنیاوی مشاغل میں مرکوز کر دیا تھا تو اللہ کی جانب سے انہیں تنبیہ کی گئی کہ اپنے آپ کو ہلاکت میں نہ ڈالو بلکہ دین کی جانب متوجہ ہو! تو اس کا جواب یہ ہے کہ آیت چونکہ مطلق ہے اور ”المطلق یجری علی إطلاقہ“ کی رو سے دینی و دنیوی دونوں طرح کی ہلاکت و خطرات کو شامل ہے، ہمارے اس جواب کی تائید علامہ شوکانی علیہ الرحمۃ کی اس تفسیر سے بھی ہوتی ہے جو انہوں نے اس آیت کے ذیل میں کی ہے، امام موصوف فرماتے ہیں: ”فکل ما صدق علیہ أنه تهلکة فی الدین أو الدنیا فهو داخل فی هذا“ (ملاحظہ ہو: فتح القدیر علامہ شوکانی ۱/ ۵۳، تفسیر سورہ بقرہ: ۱۹۵)۔

البتہ خود سفر کرنے یا اہل و عیال کے ہمراہ سفر کرنے کو ہم چار قسموں میں منقسم کر سکتے ہیں:

۱۔ جہاں عزت و آبرو کو کسی طرح کا کوئی خطرہ لاحق نہ ہو وہاں کا خود یا مع اہل و عیال سفر کرنا مباح ہے۔

۲۔ اور جہاں عزت و آبرو کے تحفظ کو خطرہ لاحق ہونے کا گمان ہو وہاں مکروہ تنزیہی۔

۳- جہاں غالب گمان ہو وہاں مکروہ تحریمی۔

۴- اور جہاں یقین کے درجہ میں ہو تو وہاں حرام ہوگا، لیکن واضح رہے کہ اس تقسیم کا تعلق دونوں جزء (الف، ب) سے ہوگا۔

ج- اس سوال کو ہم دو شقوں میں تقسیم کر سکتے ہیں اور دونوں کا حکم مختلف ہے۔

(۱) ذکر کردہ مقام میں ازراہ تفریح جانا شرعاً کیسا عمل ہے، (۲) اور وہاں اشیاء خورد و نوش فروخت کرنا یا سواری کرایہ پر لگانا۔ سب سے پہلے ہم (۱) کی وضاحت ذیل میں کرتے ہیں:

۱- ایسے مقام میں ازراہ تفریح جانا شرعاً جائز ہے، اس لئے کہ ایسے مقام میں جانا کو یا مرتکبین امور غیر شرعیہ کی حوصلہ افزائی اور معاصی کو بڑھا دینا ہے حالانکہ ارشاد خداوندی ہے: ”ولا تعاونوا علی الاثم والعدوان، واتقوا اللہ“، ہاں اس وقت ایسی جگہوں میں جانا جائز ہوگا جبکہ انسان کو کامل یقین ہو کہ ان برائیوں میں ملوث ہوئے بغیر ہم واپس آجائیں، جیسا کہ سورہ فرقان میں کامل مومنین کے اوصاف کو ذکر کرتے ہوئے فرمایا: ”وإذا مروا باللغو مروا کراماً“ یعنی یہ مسلمان ایسے ایمان والے ہیں کہ جب لغو چیز کے پاس سے گزرنے کی نوبت آتی ہے تو شریفانہ انداز میں ان برائیوں سے بچتے ہوئے گزر جاتے ہیں، اسی طرح اس وقت بھی ایسے مقام میں جانے کی شرعاً اجازت ہوگی جبکہ جانے والے کی نیت یہ ہو کہ ان برائیوں سے آگاہی کے بعد ان کی قباحت و شناہت اور وعید و عقاب قرآن و حدیث کی روشنی میں بیان کر کے لوگوں کی اصلاح کی جائے، ظاہری بات ہے کہ اگر یہ نیت ہے تو ایسی جگہوں میں جانا ازراہ تفریح نہیں بلکہ ازراہ اصلاح ہو۔ خلاصہ اس کہ صرف تفریح کی نیت سے ایسی جگہوں میں جانا بالکل جائز نہیں ہوگا۔

۲- اس شق میں قدرے تفصیل ہے، یعنی اس شق میں بھی دو شقیں ہیں، شق اول:

ایسے مقام میں اشیاء خورد و نوش فروخت کرنا، اور شق ثانی ایسے مقام کے لئے سواری کرایہ پر دینا،

جہاں تک اشیاء خورد و نوش کی فروخت کی بات ہے تو ماییز کے نزدیک یہ بھی تعاون علی الاثم کے قبیل سے ہوگی، کیونکہ ہم دوکان لگا کر کوپا یہ تصور دے رہے ہیں کہ آپ حضرات ایسی جگہوں میں تشریف لائیں، اور آپ کو ضروریات فراہم کرنے کی ذمہ داری ہماری ہے، جہاں تک امام ابوحنیفہ کی بات ہے تو وہ جواز کے قائل ہیں، علامہ ابن عابدین شامی فرماتے ہیں:

”وجاز بیع عصیر عنب ممن يعلم أنه يتخذہ خمراً، لأن المعصية لا تقوم بعينه بل بعد تغيره، قوله: لا تقوم بعينه أن المراد لا تقوم المعصية بعينه وما يحدث له بعد البيع وصف آخر يكون فيه قيام المعصية، وقيل: يكره لإعانتة على المعصية“ (ملاحظہ ہو رد المحتار ج ۵ ص ۵۶۱ فصل فی البیع ۲۶/۳۷۷ فی الکبیر)۔

بہر حال امام صاحب نے اپنے مسلک میں جو دلیل پیش کی ہے وہ عقلی ہے اور یہی قیاس کا تقاضا ہے، لیکن صاحبین دلیل استحسان کی بنیاد پر مکروہ قرار دیتے ہیں (ملاحظہ ہو حوالہ سابق)، اور قاعدہ ہے کہ جب قیاس اور استحسان میں تعارض ہو جائے تو استحسان کو ترجیح حاصل ہوتی ہے، ہاں وہاں اگر ہر طرح کے لوگ آتے ہوں، خریداروں میں بھی اچھے برے ہر طرح کے ہوں تو پھر بلا کراہت جائز ہے۔

اور یہی اختلاف سواری کرایہ پر دینے میں بھی ہے، جیسا کہ رد المحتار میں ہے: ”وعلیٰ هذا الخلاف لو آجره دابة لينقل عليها الخمر أو آجره نفسه ليرعى له الخنازير يطيب له الأجر عنده وعندهما يكره“ (ملاحظہ فرمائیں رد المحتار کتاب الخمر والاباحہ فصل فی البیع ۲۶/۳۸۱)۔

د- ٹور پر جانے کے لئے تجارتی کمپنیاں قائم کرنا، آمدورفت کے لئے ٹکٹ اور قیام کی سہولتوں کا نظم و نسق کرنا سب جائز ہے، اگرچہ معاملہ ایسے غیر مسلموں کے ساتھ ہو رہا ہو جن کا مقصد مندروں، چرچوں اور اپنے اپنے عبادت گاہوں کی زیارت ہی کیوں نہ ہو، اس لئے کہ نفس عمل میں کوئی قباحت و معصیت نہیں ہے، ابن عابدین علامہ شامی اپنی کتاب رد المحتار میں فرماتے

ہیں: ”ولو آجر نفسه ليعمل في الكنيسة ويعمرها لا بأس به، لأنه لا معصية في عين العمل“ (ملاحظہ مائیں: حوالہ سابق)۔

فقہ عصر مولانا خالد سیف اللہ رحمانی نے اپنی کتاب ”کتاب الفتاویٰ“ (۴۰۶/۵) میں ”غیر مسلم تہواروں میں اجرت پر اشیاء کا دینا“ عنوان کے ذیل میں غیر مسلموں کے ساتھ اس طرح کے معاملہ کو ناجائز اور غیر درست قرار دیا ہے، اور حضرت مولانا نے اپنے اس فتویٰ کے استدلال میں آیت ربانی: ”ولا تعاونوا علی الیثم والعدوان“ اور رد اختیار کی عبارت: ”لا تصح الإجارة لأجل المعاصی مثل الغنا“ (ملاحظہ ہو: رد الختان باب الإجارة الفاسدة ۲۳/۲۹۱) کو پیش کیا ہے، اور یہی صاحبین کا بھی مذہب ہے، لیکن ماجیز نے اس سے قبل ذکر کیا تھا کہ حالات اور مصلحت کے پیش نظر امام اعظمؒ کے قول کو اپنایا جاسکتا ہے، اور اس وجہ سے بھی کہ نفس عمل یعنی ٹور کمپنی قائم کرنا، آمد و رفت کے لئے ٹکٹ اور قیام کی سہولت فراہم کرنے میں شرعی کوئی قباحت نہیں۔

حضرت عائشہؓ فرماتی ہیں کہ حضور ﷺ ایک سفر سے تشریف لائے، میں نے طاق پر تصویر دار پردہ لٹکا یا تھا، آپ ﷺ نے جب اسے دیکھا تو پھاڑ دیا اور فرمایا کہ قیامت کے روز ان لوگوں کو سخت ترین عذاب ہوگا جو صفت تخلیق میں اللہ کی نقل اتار رہے ہیں (رواہ البخاری: ملاحظہ ہو: صحیح بخاری، بحوالہ ڈیجیٹل تصویر اور ڈی ڈی کے شرعی احکام ۲۲ کتب خانہ نعیمیہ دیوبند)۔

ان روایات کی بنیاد پر فقہاء کرام اس بات پر متفق ہیں کہ جاندار کی تصویر سازی باجماع امت حرام ہے، جو مذہب کی کتابوں میں مدلل مذکور ہیں۔

لیکن موجودہ زمانہ میں فلم نے انسانی ذہن و دماغ پر مکمل قبضہ اور لوگوں کے جذبات پر زبردست اثر چھوڑا ہے اور ایک عموماً بلوی کی شکل پیدا ہو گئی ہے، لہذا ”الضرر الأشد یزال بالضرر الأخف“ یا ”یرتکب أخف الضررین لاتقاء أشدهما“ (ملاحظہ ہو: فقہ لعالمات لدالیہ ۲۸-۲۹، ایف ڈی ڈی الکر رفیق پولس مصری، مطبوعہ دار القلم دمشق ۱۳۲۶ھ) کے قاعدہ پر عمل کرتے ہوئے،

دستاویزی، تعلیمی و اصلاحی اور دیگر مقاصد حسنہ کے لئے فلم بنی اور فلم سازی دونوں کی اجازت ہونی چاہئے، بشرطیکہ شرعی مفاسد نہ پائے جائیں، اور جن قباحت و شناخت کی بنیاد پر فلم کو ناجائز قرار دیا گیا ہے، ان تمام عیوب سے پاک ہو، مثلاً میوزک نہ ہو، عاشق و معشوق کی کہانی نہ ہو، رقص نہ ہو، انبیاء و ملائکہ کی تمثیل نہ ہو، غلط مقاصد کی ترویج و اشاعت پر مبنی نہ ہو، حقائق کی غلط ترجمانی نہ کی گئی ہو، خواتین کی برہنہ تصویر نہ ہو، اور نہ ایسے مناظر کو پیش کیا گیا ہو جن سے انسانی شہوت بھڑک اٹھے، غرضیکہ حرمت شرعیہ پر فلم مشتمل نہ ہو، البتہ اس عمل سے حاصل شدہ کمائی بہتر نہیں ہوگی، جیسا کہ پچھناگا کر حاصل شدہ کمائی کو رسول اللہ ﷺ نے گھٹایا بتایا ہے۔

۵: الف، ب۔ اگر کارٹون اس طرح بنایا جائے کہ چہرہ، آنکھیں، ناک وغیرہ واضح ہوں اور اس سے ان کی شناخت ہو رہی ہو تو ایسے کارٹون بنانا اور ان کا استعمال اور اس سے حاصل شدہ کمائی جائز نہیں، کیونکہ ایسا کارٹون کئی قباحتوں کا جامع ہے: (۱) تصویر کے حکم میں ہے، اور تصویر سازی کی حرمت باجماع امت ثابت ہے، (۲) جس شخصیت کی طرف اس کا اشارہ ہے اس کا تمسخر اور استہزاء ہے، اور کسی کا مذاق اڑانا نص قرآنی حرام ہے، ارشاد باری تعالیٰ ہے: ”یا ایہا المدین آمنوا لا یسخر قوم من قوم عسی أن یكونوا خیراً منہم“ (سورہ حجرات: ۱۱)، لہذا کارٹون سازی اور اس عمل کو پیشہ بنالیا جائز نہ ہوگا۔

البتہ اگر ایسا کارٹون بنایا جائے جس میں جاندار کی شکل واضح نہ ہو تو ایسے کارٹون بنانے کی گنجائش ہے، تاہم مناسب نہیں، کیونکہ وہ بھی تصویر کے مشابہ ہے، ”وفی الدر المختار قال: لو كانت قلمیہ إلى قوله أو مقطوعة الرأس والوجه أو مموحة عضوہ لا تعیش بلو نہ“ (ملاحظہ ہو رد المحتار لابن عابدین، مکروہات اصولہ ۷/۶۳۸ مطبوعہ کراچی پاکستان)۔

”ولو كانت صغيرة بحيث لا تبدل للناظر إلا بتأمل لا یکرہ“ (ملاحظہ ہو فتاویٰ ہندیہ ۱۰۹/۱ مطبوعہ دارالعلوم کراچی پاکستان)۔

۶۔ اس سے ملتا جلتا سوال آج، وہ کا سوال ہے، اس میں تفصیل سے ذکر کیا گیا تھا کہ

.....

سماج یا معاشرہ کی اصلاح کی نیت سے اور معاشرہ میں پائے جانے والے مفاسد و منکرات پر تنقید کے لئے ڈرامے میٹج کئے جاسکتے ہیں بشرطیکہ کسی فرد یا قوم مخصوص پر تنقید نہ ہو، اور منہیات شرعیہ میں سے کسی مہی عنہ فعل کا ارتکاب لازم نہ آئے، لیکن واضح رہے کہ ڈرامے کے بجائے مکالمے یا کوئی اور نام اگر دیا جائے تو زیادہ بہتر ہے، کیونکہ ڈرامہ سے ذہن فوراً اس طرف ملتفت ہوتا ہے کہ اس میں قص و سرور یا دیگر مفاسد ہو، جہاں فرضی رشتے کے اظہار کا تعلق ہے تو یہ اس وقت جبکہ سامعین کو اس سے دھوکہ نہ ہو اور وہ حقیقت حال سے واقف ہوں تو جائز ہے، جیسا کہ اللہ کے رسول ﷺ سے ایک صحابی کو مزاحاً غلام کہا ثابت ہے، غرضیکہ بہتر کاموں کی ترغیب اور معاشرے کے مفاسد پر تنقید کے لئے ڈرامے میٹج کئے جاسکتے ہیں۔

مزاح کے شرائط

ڈاکٹر بہاء الدین محمد ندوی ☆

مزاح کے بارے میں شریعت کا حکم امام غزالی کے مندرجہ ذیل قول سے معلوم ہوگا:
 ”إن قدرت علی ما قدر علیہ رسول اللہ ﷺ وأصحابہ وهو أن تمزح
 ولا تقول إلا حقاً ولا تؤذی قلباً ولا تفرط فیہ وتقتصر علیہ أحياناً علی النذور
 فلا حرج فیہ“ (احیاء علوم الدین باب امر احو)۔
 فتح الباری میں امام ابن حجر عسقلانی لکھتے ہیں:
 ”والمکروه من ذلك إنما هو الإكثار منه أو الإفراط فیہ“ باب
 الضحک۔

امام غزالی اور لکھتے ہیں:

”ولکن من الغلط العظیم أن يتخذ الإنسان المزاح حرفة یواظب
 علیہ“۔

مناقشہ

مولانا یاسر ندیم قاسمی (دیوبند):

السلام علیکم ورحمۃ اللہ وبرکاتہ، مجھے مختصراً دو تین باتیں عرض کرنی ہے، سب سے پہلی بات جو دستاویزی فلموں اور ڈاکومنٹری سے متعلق ہے تو اس میں سوال یہ ہے کہ ڈاکومنٹری کی فلمیں جدید ذرائع ابلاغ یا جدید تعلیمی ذرائع کے تحت آتی ہیں یا تفریح کے تحت آتی ہیں۔ ایک بہت مشہور انگلش کی ڈکشنری ہے..... جس میں ڈاکومنٹری فلم کی جو تعریف دی ہے اس میں لکھا ہے کہ یہ ایک ایسی فلم یا ٹی وی پروگرام ہے جس میں صرف حقائق کو پیش کیا گیا ہو، جب کہ تفریحی ڈراموں میں یا تفریحی پروگراموں میں حقائق کو لٹو ٹپو نہیں رکھا جاتا اس لئے یہ بات محل نظر ہے کہ ہم اس کو..... یا تفریح کے تحت رکھیں یا جدید ذرائع ابلاغ کے تحت اور ذرائع ابلاغ کے بارے میں سمینار اس سے پہلے بھی ہو چکا ہے تو جس طرح بہت سے علماء کے نزدیک جدید ذرائع ابلاغ کو استعمال کرنا بشرطیکہ شریعت کی مخالفت نہ ہو جائز ہے، اسی طرح ڈاکومنٹری فلمیں یا دستاویزی فلمیں بھی بنانا جائز ہونا چاہئے۔

دوسری بات جو کارٹون سے متعلق سوال ہے سوالنامہ میں، اس کے جواب میں فاضل مقالہ نگاروں نے صرف ایک پہلو پر غور کیا ہے۔ دوسرے پہلو پر مجھے تلخیص مقالات میں کوئی بات نہیں ملی۔ اخبارات میں سیاسی، سماجی موضوعات پر جو کارٹون وغیرہ بنائے جاتے ہیں تو ان کو بھی تفریح کے تحت مطلقاً نہیں رکھا جاسکتا بلکہ یہ فن صحافت کی ایک مستقل قسم بن چکی ہے۔ البتہ بچوں کے لئے جو کارٹون پر مبنی فلمیں بنائی جاتی ہیں ان کے تعلق سے بھی تلخیص مقالات میں کوئی

بات نہیں آئی، البتہ مولانا بدر الحسن صاحب کے مقالہ کا ذکر آیا ہے جس میں انہوں نے اس اہم نکتہ کی طرف توجہ دلائی ہے کہ اس طرح کی فلموں کا استعمال آج کل ذہنی نشوونما کے لئے کیا جا رہا ہے، اور یہ واقعہ ہے کہ عالم عرب میں بے شمار ایسے لوگ ہیں جو عربی نہیں جانتے عرب ہونے کے باوجود، تو ان کو فصیح عربی سکھانے کے لئے بچوں کو ایسی کارٹون پر مبنی فلمیں دکھائی جاتی ہیں لیکن اس میں ایک بہت اہم پہلو یہ ہے کہ کارٹون فلمیں جو بنانے کا طریقہ ہے وہ یہ ہے کہ کارٹونسٹ اپنے ہاتھ سے ایک اسکیچ بناتا ہے اور اس میں رنگ بھرتا ہے اور وہ ذی روح کی تصویر ہوتی ہے جس میں ناک، کان، آنکھ سب ہوتے ہیں۔ یہ الگ بات ہے کہ وہ ذی روح کی اصل شکل سے تھوڑا مختلف ہوتی ہے اور اس طرح کی ہزاروں تصویریں بنائی جاتی ہیں کمپیوٹر کی مدد سے پھر ان تصویروں کو بڑی تیزی کے ساتھ کیمرے کے سامنے سے گزارا جاتا ہے ایسا لگتا ہے کہ وہ کارٹون کسی کام میں مشغول ہے بھاگ رہا ہے دوڑ رہا ہے تو اس کے ہر پہلو کی ایک ایک سکینڈ کے لحاظ سے تصویر بنتی ہے ہاتھ سے اور اس کو بڑی تیزی کے ساتھ کیمرے کے سامنے سے گزارا جاتا ہے یقیناً یہ عمل ڈیجیٹل تصویر سے بہت مختلف ہے تو یہ غور کرنے کا پہلو ہے یہ الگ بات ہے کہ اس طرح کی فلمیں جو ہے مفید ہیں، بچوں کے لئے، ذہنی نشوونما کے لئے، لیکن چوں کہ یہ ڈیجیٹل تصویر نہیں ہے بلکہ ہاتھ سے بنائی ہوئی اسکیچ ہے تو کیا یہ جائز ہے؟ اس سلسلہ میں علماء حضرات کی میں توجہ دلانا چاہوں گا۔ ہذا ما عندی۔ والسلام علیکم ورحمة اللہ وبرکاتہ۔

مولانا عبدالرشید قاسمی (کانپور):

بسم اللہ الرحمن الرحیم، کرکٹ سے متعلق تقریباً تمام مقالہ نگار حضرات نے اس کو اور کھیلوں سے ذرا الگ شمار کیا ہے اور ناراضگی کا اظہار بھی زیادہ کیا ہے، ایک کرکٹ کی قسم تو وہ ہے جو آج کل ہو رہی ہے جسے ہم ورلڈ کپ کہہ لیں یا اور کچھ کہہ لیں اور اس میں وقت بھی زیادہ لگتا ہے اور یہ سٹہ بازی ہے اور اس کے بارے میں ظاہر ہے کہ ہم اسے مکروہ کہیں یا حرام کہیں، لیکن

اصل میں جو کرکٹ کا فروغ ہے تھوڑا بہت بچوں میں، اس میں ایک نکتہ یہ بھی ہے کہ کرکٹ وہ تنہا کھیل ہے جو چھوٹے سے میدان میں بھی اور محلہ کی گلی میں بھی اور گھر کے آنگن میں بھی، حتیٰ کہ بیڈروم میں بھی دو بچے کھیل لیتے ہیں دو بھائی، ایک تین سال کا بچہ ہے ایک پانچ سال کا بھائی ہے دونوں بھائی اپنا کھیل رہے ہیں اور کسی کھیل میں یہ امکان نہیں ہے بلکہ تنہا شاید یہ دنیا کا کھیل ہے جو تنہا بھی کھیلا جاسکتا ہے۔ آج کل مشینیں آئی ہیں جو گیند پھینکتی ہیں اور آدمی تنہا یا دوری میں باندھ دیا گیند اور اس میں مار رہے ہیں اور کوئی کھیل اس طرح کا نہیں ہے، تو یہ تو کھیل کی ایک شکل ہے جس میں وقت بھی زیادہ لگتا ہے اس لئے اس کے بارے میں جو آپ حکم لگائیں، لگائیں۔ لیکن کرکٹ کے ساتھ کچھ چیز اور ہے کہ اس کے کچھ قانون خود ساختہ بھی ہوتے ہیں جیسے پچاس اور کا ہے، مدارس میں بچے عصر بعد کھیلتے ہیں دس اور کا کھیل لیتے ہیں، اسی طرح ایک ہوتا ہے گیارہ گیارہ پلیئر لیکن دو دو تین بھی کھیل لیتے ہیں، تو اگر ہم اس طرح کرکٹ کو کوئی نیا حکم دیتے ہیں تو شاید پریشانی ہو جائے پھر اگر ہم اس میں مکروہ تحریمی کا حکم لگاتے ہیں تو میرٹھ میں فیکٹریاں قائم ہیں کرکٹ کی، شاید وہ آپ کے خلاف کھڑے ہو جائیں کہ صاحب ہماری فیکٹریاں بند ہو جائیں گی کہ کرکٹ کا استعمال بلبے کا تو سوائے اس کے اور مصرف ہے نہیں۔ ساری دکانیں کیا ہوں گی، تو جو تجویز تیار ہو اس اعتبار سے ہو کہ یہ ایک الگ فیشن ہے کرکٹ کا اور وہ بچے جو کھیلتے ہیں گلیوں میں یا مدارس میں عصر بعد کھیلتے ہیں یا گھر کے اندر آنگن میں کھیلتے ہیں اس کا حکم الگ ہو، اسی طرح جو ریس کے بارے میں ہے اس کو ہلکا لیا گیا ہے، حالانکہ ریس کا معاملہ زیادہ خطرناک ہے اول تو ریس کی جو گاڑیاں ہوتی ہیں وہ کروڑوں کی گاڑیاں ہوتی ہیں، پٹرول کی اس مہنگائی میں پٹرول بھی اتنا مہنگا ہے اور اس میں انسان مرتا بھی ہے ہر بھی چکنا چور ہوتا ہے زیادہ نقصان دہ ہے اور اس میں کوئی جسمانی ورزش بھی نہیں ہے وہ صرف ہاتھوں کا کمال ہے اگر سائیکل کی ریس ہو تو سمجھ میں آتی ہے لیکن بانک کی ریس ہو، ٹو ویلر کی ریس ہو یا فور ویلر اس کی ریس بھی سمجھ میں نہیں آتی، بعض مقالہ نگار نے تو ریس کو دوڑ میں شمار کیا ہے حالانکہ اسراف کے اعتبار سے اسے

بالکل ناجائز ہونا چاہئے، بہر حال تجاویز کے وقت کرکٹ کے بارے میں بھی ذہن میں رکھا جائے یہ دو الگ الگ ہے ایک ورلڈ کپ یا اس طرح کے کھیل جو کہ بچوں میں گھروں کے کھیل ہوتے ہیں۔ جزاکم اللہ۔

مولانا رمضان علی فرقانی:

تلخیص میں ایک بات آئی تھی سوال ا جو ہے اس کا جزء (د) کہ لطیفہ کوئی یا مزاح نویسی کو پیشہ بنا لیا، اس کی اجرت وصول کرنا درست ہے یا نہیں ہے، تلخیص میں جتنی باتیں آئی ہیں اس میں اکثر یا تمام مقالہ نگاروں کی رائے یہ ہے کہ یہ ناجائز ہے لیکن ناجائز ہونے کی کوئی علت ہو وہ خاص بیان نہیں کی گئی ہے یا تو اس وجہ سے کہ فرضی لطیفہ لکھے، اس وجہ سے ناجائز ہو یا کسی اور وجہ سے، اگر یہ چیز فرضی وجہ سے ہے تو اس میں ناجائز ہونے کی کوئی وجہ سمجھ میں نہیں آتی، کیوں کہ صحابی رسول ﷺ حضرت کعب بن زہیر نے اپنا مشہور قصیدہ حضور ﷺ کے سامنے پیش کیا بابت سعادت جس کا مطلع یہ ہے: بابت سعادت فقلبی الیوم..... وہ فرضی اشعار پر مشتمل ہے، حضور اکرم ﷺ نے اس پر کوئی نکیر نہیں فرمائی اس رو سے اس کا جواز معلوم ہوتا ہے۔

مولانا عارف باللہ قاسمی:

بسم اللہ الرحمن الرحیم، پہلی بات تو کرکٹ کے حوالہ سے کہ آج سارا ستم کرکٹ پر ہی گرا ہے لیکن اس میں تفریق کرنی پڑے گی ایک تو پرفیشنل ہو، جس میں وضعی قوانین کا دخل ہوتا ہے کہ اس کی پابندی کی جاتی ہے جیسا کہ ابھی مولانا نے فرمایا، اس لئے مفتی عزیز الرحمن صاحب کا فتویٰ بھی اس سلسلہ میں ہے وہ لکھتے ہیں کہ گیند کا کھیل خواہ وہ کرکٹ وغیرہ ہو یا دوسرے ویسی کھیل فی نفسہ جائز ہے، کیوں کہ اس سے تفریح طبع اور ورزش و تقویت ہوتی ہے، اس لئے اس کو علی الاطلاق ناجائز نہ کہا جائے بلکہ شرائط کے ساتھ اس کو مقید کیا جائے۔ اسی طرح تیراکی کو جائز کھیلوں اور مستحب کھیلوں میں شمار کیا گیا ہے لیکن اس زمانے میں تیراکی کی جو

صورت حال ہے وہ عام طور سے تیرا کی سوئمنگ پول میں سیکھی جاتی ہے اور کی جاتی ہے۔ بعض جگہوں پر مرد و عورت کا امتیاز نہیں رہتا، تو بعض جگہوں پر صرف مرد ہوتے ہیں لیکن وہ ہاف پینٹ اور انڈرویئر پہنے ہوتے ہیں، اس لئے ایسے سوئمنگ پول میں جہاں برہنہ عورتیں بھی تیرا کی کرتی ہوں یا جہاں مرد کے ران کھلے ہوتے ہوں تیرا کی جائز نہیں ہونی چاہئے، کیوں کہ رسول اللہ ﷺ نے فرمایا: لعن اللہ الناظر والمنظور إلیہ، اسی طرح سے علامہ حسکفی نے بھی لکھا ہے: ولا شک فی الکراہۃ لتحقق کشف العورۃ، اسی طرح سے ایک بات آئی ویڈیو کے سلسلہ میں اس میں یہ بات کہی گئی ہے کہ عورت کی آواز نہ ہو مطلقاً عورت کی آواز تو مردوں کے لئے سننا ناجائز تو نہیں ہے، اگر عورت باپردہ ہے اور پردہ سے کوئی بات کر رہی ہے، تو خود قرآن کریم نے کہا: ”ان اتقین فلا تخضعن بالقول فیطمع الذی فی قلبہ مرض“، مطلقاً آواز تو ممنوع نہیں ہے، اس لئے اس میں یہ قید لگائی جائے کہ عورت کی آواز ایسے لہجے اور ترنم میں نہ ہو جو کسی سننے والے کے لئے باعث لذت ہو سکے ورنہ اگر اس کے بغیر ہے تو سن سکتے ہیں، جزاکم اللہ۔

مفتی احمد نادر قاسمی (فقہ اکیڈمی):

السلام علیکم ورحمۃ اللہ وبرکاتہ، میں ڈرامے کے سلسلہ میں چند باتیں رکھنا چاہتا ہوں، بہت سے ایسے ڈرامے ہیں جن میں بہت سے تاریخی پہلوؤں کو پیش نظر رکھا جاتا ہے، اسی طرح ڈرامے کے ان اقسام میں جیسے سیریلز وغیرہ ہیں، وہ بھی اسی کے زمرہ میں آتے ہیں۔ آج سے تقریباً چار سال پہلے حضرت ٹیپو سلطان شہید سے متعلق ایک سیریل آئی اس میں بہت سے ایسے تاریخی پہلو جو آزادی سے متعلق تھے وہ بھی سامنے آئے، تو میں یہ عرض کر رہا تھا کہ ڈرامے کے بارے میں مطلقاً یہ نہ کہا جائے کہ وہ غلط ہے یا لغو ہے بلکہ ڈرامے میں اگر شرعی ضابطوں کو ملحوظ رکھا جائے تو ڈرامے بھی مستحج کئے جاسکتے ہیں اور اس کے پروگرام بھی مرتب کئے جاسکتے ہیں۔ شکر یہ۔

مولانا محمد شاہ جہاں ندوی:

مجھے مختصراً دو باتیں عرض کرنی ہے: نمبر ایک یہ کہ فقہاء کرام نے شعر پر جو رقم دی جاتی ہے اور اس کے لینے کو من اُحت قر اردیا ہے، دراصل وہ اس سیاق میں ہے کہ بادشاہوں اور حکمرانوں اور امراء کی تعریف پر بیت المال سے جو ان کو مال ملتا ہے اس بناء پر انہوں نے اس کو سحت قر اردیا ہے، کیوں کہ بیت المال کی رقم اور اس کے مال کا مقصد یہ نہیں ہے۔ دوسری چیز جو مجھے عرض کرنی ہے وہ یہ کہ کھیل پر شرط کی رقم لگانا اس کا تعلق درحقیقت ان کھیلوں سے ہے جو جہاد کی تربیت میں معاون ہوتے ہیں ہر کھیل سے اس کا تعلق نہیں۔

مولانا عبدالرحیم کشمیری:

بسم اللہ الرحمن الرحیم، محمد و نصلی علی رسولہ الکریم، اُبعد! مجھے مختصراً دو تین چیزیں عرض کرنی ہے پہلی چیز سیاحت کے متعلق ہے، سیاحت کے بارے میں سول میں بھی تشنگی ہے اور جو بات میں اس چیز کو پیش نظر نہیں رکھا گیا ہے اور وہ یہ ہے کہ چوں کہ میرا تعلق کشمیر سے ہے وہاں پر بڑی انڈسٹری اور آمدنی کا ایک اہم ذریعہ ہے، میں یہ عرض کر رہا تھا کہ سیاحت میں ایک پہلو یہ بھی ہے کہ بہت سارے لوگوں کا روزگار اس سے جڑا ہوا ہے اور ان کی آمدنی کا یہی ذریعہ ہے اور اگر یہ کہہ دیا جائے کہ ان جگہوں پر نہیں جانا ہے جیسے ابھی عرض میں یہ بات بھی آئی ہے کہ یورپی ممالک یا غیر مسلم ممالک یا وہ مسلم ممالک جو ان کی تہذیب سے متاثر ہیں ان جگہوں پر نہ جایا جائے، تو لازماً اس کا نقصان ہوگا، اور وہ چیز بھی ہمیں پیش نظر رکھنی ہے نمبر ایک۔ نمبر دو یہ بات ہے کہ جہاں تک ہم نے غور کیا ہے اور کشمیر کے حالات کے پس منظر میں ہم نے بہت سوچا ہے کہ وہاں غیر ملک سے اور تمام دنیا سے جو آنے والے سیاح ہیں ان کے مقاصد میں صرف تفریح نہیں ہے بلکہ ہم یقین کی حد تک یہ بات کہہ سکتے ہیں کہ اپنی تہذیب کو پھیلاانا اور اس کو نافذ کرنا اور جتنا ہو سکے اس کو آگے بڑھانا یہ بھی ان کے مقاصد میں شامل ہے۔

ایک واقعہ میں مختصراً عرض کروں گا کہ ہمارے یہاں ایک کنونٹ اسکول ہے اس نے ایک سفر کا اہتمام کیا، ہندوستان گھمانے کا مطلب مختلف شہروں کا تو وہ چوں کہ کنونٹ اسکول ہے عیسائی چرچوں میں ان کو دکھایا اور کہا کہ یہ ہمارے چرچ ہیں اس کے بعد مسلمان مراکز کے نام پر حضرت نظام الدین وغیرہ ان جگہوں پر لے گئے، جہاں شروع سے ہی جانے سے پہلے بھکاریوں کا استقبال شروع ہو جاتا ہے اور چھینا جھپٹی شروع ہو جاتی ہے تو واپسی پر ان معصوم بچوں کے تاثرات یہ تھے کہ نعوذ باللہ ہم اسلام سے نفرت کرتے ہیں چوں کہ اسلام کے نام پر وہ مناظر دکھائے گئے اور عیسائیت کے نام پر وہ مناظر دکھائے گئے، یہ چیز سیاحت میں بہت اہم ہے کہ آج کل سیاحت، ٹورزٹریولس پر وگرام وغیرہ ہوتے ہیں ان کا مقصد یہ بھی ہوتا ہے کہ کسی تہذیب سے آشنا ہوں، کسی تہذیب سے متاثر ہوں یا کسی تہذیب کو آگے بڑھانا، یا خود متاثر ہونا یا اس کو پھیلانا۔ اب میری گزارش ہے کہ مثلاً اگر ہم کشمیر کے اس میں کہیں، ایک بات یہ بھی پیش نظر رکھیے کہ امراتھ یا تراجو ہے اس کے اندر سیاحت کے ساتھ ساتھ ایک مذہبی پہلو بھی ہے آج سے بیس سال پہلے وہاں یا تریوں کی تعداد بہت مختصر تھی اور وقفہ بھی بہت مختصر تھا پندرہ دن کا۔ اور آج وہی تعداد لاکھوں میں ہے لاکھوں سے متجاوز ہے اور وقفہ بھی تقریباً دو مہینے سے زیادہ کا ہو جاتا ہے۔ ریاستی سرکار اس پر واویلا مچاتی ہے، لیکن ہم یہ سمجھتے ہیں کہ سیاحت سے زیادہ مذہبی تیرتھ یا ترا سے زیادہ ایک احیاء پسندی ہے ایک خاص طبقہ کی اور ایک خاص نظر یہ کی، اگر اس چیز کو مد نظر رکھا جائے تو اسلامی ممالک اور ایسی جگہوں پر جہاں مسلمانوں کے ہاتھ میں یہ چیزیں ہیں وہاں جانے کی حوصلہ افزائی ہونی چاہئے نہ کہ حوصلہ شکنی، البتہ یہ شرط لگا دی جائے کہ وہاں جانے کا مقصد سیر و تفریح ہی نہ ہو بلکہ دعوتی مقصد ہو، ہو سکتا ہے کہ ہمارے وہاں لٹریچر لے جانے سے، غیر مسلموں سے بات کرنے سے دعوت کا میدان ہمارے لئے کھل جائے اور ہم دعوتی کام کر سکیں، ایک تو یہ گزارش ہے یہ پہلو سوال میں بھی تشریح تھا، جو بات میں بھی اس کی طرف توجہ نہیں گئی۔

دوسری بات عرض ہے کہ کارٹون کے بارے میں، شاید آپ حضرات اس حقیقت سے واقف ہوں کہ قانونی لحاظ سے صدر جمہوریہ کا کارٹون بنانا ممنوع ہے، چوں کہ کارٹون کی بنیاد اور اصلیت جو ہے تقریباً توہین پر ہوتی ہے اور آپ دیکھیں گے کہ اخبارات میں جب کارٹون ہوتا ہے تو اس میں جو انسان کا حلیہ ہوتا ہے وہ ایسا ہوتا ہے کہ آدمی خود اس کو دیکھ کر ہنس پڑتا ہے اس میں پھر یہ بحث کرنا کہ بھائی اس میں یہ نہ ہو یہ نہ ہو، اس کے اصل ہی کو دیکھا جائے کہ اس کا مقصد کیا ہوتا ہے۔ تیسری بات یہ عرض کرنی ہے کہ فلموں کے بارے میں جہاں دستاویزی فلموں وغیرہ کی بات آتی ہے وہاں یہ پیش نظر رکھا جائے کہ مغربی ممالک میں بعض فلمیں مثلاً ”دی میسج“ کے نام سے ایک فلم بنی ہے، جامعہ ازہر نے جو ہے اس کی اجازت بھی دی ہے، لیکن دیکھنے والوں کا تاثر یہ تھا کہ جب ہم نے اس فلم کو دیکھا تو یا موسیٰ علیہ السلام کے بارے میں یا باقی انبیاء کے بارے میں فلمیں آئیں ہیں تو دیکھنے والوں کا بیان ہے کہ دیکھنے کے بعد جو ایک عظمت ہوتی اور قلوب میں ایک ہیبت ہوتی ہے انبیاء علیہم السلام کی دیکھنے کے بعد چوں کہ وہ تصور تصویر کی شکل اختیار کر لیتا ہے تو پھر جب بھی موسیٰ علیہ السلام کا یا انبیاء علیہم السلام کا تصور ہوتا ہے تو وہی شکل سامنے آتی ہے جو کسی ہیرو نے ادا کیا ہے رول۔ اور اس سے اس عظمت میں فرق آ جاتا ہے، ان سب چیزوں کو پیش نظر رکھا جائے۔ جزاکم اللہ۔

مولانا ظہیر احمد (کانپور):

مجھے جو بعض چیزیں کہنی تھی وہ ہمارے سابق ساتھی بات کہہ چکے ہیں، صرف ایک بات عرض ہے کہ جو ڈراموں کی جو بات چل رہی تھی اس میں ایک چیز کو اور شامل کر لیا جائے، سوال میں وہ واضح نہیں ہے اور عام طور سے اس کا استعمال اکثر ہوتا ہے جس کو ٹکڑا ٹک کہا جاتا ہے اس کے اندر بھی بعض تنقید یعنی حکومتوں پر اور اس کی پالیسیوں پر یا جو اصلاح کے بھی اس کے اندر مقاصد ہوتے ہیں اس کو بھی شامل کر لیا جائے اور اس پر غور کیا جائے۔

مولانا سیف الرحمن صاحب (الہ آباد):

بسم اللہ الرحمن الرحیم، سوال... (د) کے تحت تجارتی سامان یا کرایہ پر سامان دینے سے متعلق عرض میں جو باتیں آئی تھیں اس میں یہ عرض کرنا ہے کہ ہمارا شہر الہ آباد جو ہے وہ سنگھی شہر ہے تو وہاں ہر سال کنجھ کا میلہ ہوتا ہے تو اس کنجھ کے میلے میں بہت سے مسلم تاجر ہیں جو اپنا شامیانہ اور تخت اور سارے لائٹ کا سامان دینا چاہتے ہیں، اسی طرح سے بہت سے لوگ ایسے ہیں جو غیر مسلموں کے یہاں مزدور ہیں اور ان لوگوں سے دسہرے کی اور کنجھ کے میلے کی بلیوں کو کھدوایا جاتا ہے اور لائٹ لگوائی جاتی ہے تو کیا ان لوگوں کو ایسا کرنا جائز ہے یا ناجائز ہے اس کی وضاحت ہو جائے تو بہت بہتر ہے تجویز میں۔

مولانا نصر اللہ ندوی:

بسم اللہ الرحمن الرحیم، سوال (ا) سے متعلق عرض کرنا ہے کہ اکثر مقالہ نگاروں نے مزاح کے جواز کے لئے یہ شرط لگائی ہے کہ اس میں جھوٹ نہیں ہونا چاہئے، جب کہ اکثر مقالہ نگاروں نے بلکہ تمام مقالہ نگاروں نے مزاحیہ کہانی لکھنے کو جائز قرار دیا ہے، حالانکہ یہ بات معلوم ہے کہ مزاحیہ کہانیاں جو ہوتی ہیں وہ جھوٹ پر مبنی ہوتی ہیں تو مزاح کرنے میں جھوٹ نہ ہو اور مزاح لکھنے میں جھوٹ ہو یہ فرق کیوں ہے؟ اس کی دلیل کیا ہے اس کی وضاحت کر دی جائے تو بہتر ہوگا۔ دوسری بات یہ عرض کرنی ہے کہ جو سوانامہ میں نہیں ہے کہ ٹی وی پر مزاحیہ پروگرام دیکھنا، آج کل کامیڈی کے نام سے مزاح کا بہت رواج ہو گیا ہے اور اس کے باضابطہ چینل قائم ہو گئے ہیں تو کیا ٹی وی پر مزاحیہ پروگرام کا دیکھنا جائز ہے کہ نہیں ہے۔ تجاویز میں اگر اس کو ملحوظ رکھا جائے تو بہتر ہوگا۔ اور تیسری بات کرکٹ سے متعلق ہے کہ کرکٹ دیکھنا اور کھیلنا اس میں فرق ہونا چاہئے۔ کرکٹ کی جو ساری خرابیاں ہیں وہ دیکھنے کی وجہ سے آگئی ہیں۔ کرکٹ اگر مختصر وقت کے لئے کھیلا جائے تو اس میں کوئی حرج نہیں ہونا چاہئے اس فرق کو بھی ملحوظ رکھنا چاہئے۔ جزاکم اللہ۔

مولانا مفتی محمد ساجد قاسمی (راپور):

بسم اللہ الرحمن الرحیم، کرکٹ سے متعلق جو بات آئی ہے اس میں بڑی شدت معلوم ہوتی ہے، میں معلوم کرنا چاہتا ہوں کہ کیا کرکٹ فی نفسہ ناجائز ہے یا خارجی امور کی وجہ سے کرکٹ کو ناجائز قرار دیا گیا۔ اگر خارجی امور کی وجہ سے کرکٹ کو ناجائز قرار دیا جا رہا ہے تو ایسا کوئی کھیل شاید نظر سے نہیں گزرتا ہے جو خارجی امور کی وجہ سے ناجائز نہ ہو جائے، مثلاً موبائل فون کا استعمال ہے اگر اس کا صحیح نہج پر استعمال کیا جائے تو اس کا استعمال صحیح ہوگا اور اگر اس کو چیس کے ساتھ غیر مناسب مناظر دیکھنے کے لئے یا ناجائز باتیں، یا ناجائز تعلقات کے لئے اس کو استعمال کیا جائے یا ڈرامے وغیرہ دیکھنے کے لئے یا چٹکلے وغیرہ دیکھنے کے لئے استعمال کیا جائے تو موبائل فون کا بھی اس طرح استعمال ناجائز ہو جائے گا۔ اس لئے میری گزارش یہ ہے کہ جس طرح موبائل کو شرطوں کے ساتھ استعمال کی اجازت دی جاتی ہے اسی طرح کرکٹ کو بھی شرائط کے ساتھ کھیلنے کی اجازت ملنی چاہئے۔

ڈاکٹر ظفر انجم صاحب (امریکہ):

السلام علیکم ورحمۃ اللہ، کھیلوں کے..... جو ہو رہا ہے اور مسلمان جس بات کی فکر کر رہے ہیں اس کی طرف آپ کی توجہ دلانا چاہتا ہوں، آج کل جو نوجوان نسل ہیں وہاں امریکہ میں اور دوسرے مغربی ممالک میں ان کو اسلام سے جوڑے رکھنے کے لئے بہت بڑی فکر ہو گئی ہے اس لئے کہ وہ مسجدوں کو نہیں آتے اور پھر وہ کھیلنے کے لئے جاتے ہیں دوسرے گراؤنڈس میں۔ اپنے دوسرے اسکولوں کے میدان میں جاتے ہیں، کلبوں میں جاتے ہیں اپنے غیر مسلم دوستوں کے ساتھ کھیلتے ہیں تو پوری طرح اسلامی ماحول سے دور ہیں تو وہاں کے بزرگوں کو والدین کو اور جو مذہبی لیڈر ہیں ان کو یہ بڑی فکر لاحق ہو گئی کہ ان نوجوانوں کو دین سے کیسے جوڑا جائے اور ان کو مسجدوں اور اسلام سینٹروں میں کیسے لایا جائے تو اس وقت بڑی تحریک چل رہی ہے کہ جو بھی نئی

مسجد بنتی ہے وہ صرف مسجد کے نام سے نہیں بنتی بلکہ اس کے لئے بہت بڑی زمین لی جاتی ہے تاکہ مسجد سے ملحق اور متصل ان کے لئے جمنازم بنائے جائیں تاکہ نوجوان مسلمان وہاں پر آئیں یوتھ وہاں باکس بال کھیلیں، وہاں پر دوسرے گیمس کھیلیں اور ایک ہمارے وہاں پر امام ہیں وہ تو کرکٹ کھیلتے ہیں ماشاء اللہ، مسجد کے باہر میدان ہے اس میں کرکٹ کھیلتے ہیں، تو اس طرح کے کھیلوں کو جائز کرنے میں اس وقت وسعت نظر سے کام لینا چاہئے کیوں کہ اس سے دوسرے بہت سے فائدے بھی شامل ہیں اس سمینار سے انشاء اللہ مغربی ممالک میں جیسا کہ میں پہلے بھی عرض کر چکا ہوں کہ ہم یہ سب پیغام لے کر پہنچیں گے تو کل جو تجاویز آئے گی تو اس سلسلہ میں میری عرض ہے اور گزارش ہے کہ اس کو نظر رکھا جائے۔ جزاک اللہ۔

☆☆☆